

---

MudgalapurAna Khanda 3 Mahodaracharitam

ಮುದ್ಗಲಪುರಾಣಂ ಖಂಡಃ 3 ಮಹೋದರಚರಿತಂ

Document Information



---

Text title : Mudgala Purana Khanda 3 Mahodaracharitam

File name : mudgalapurANam3.itx

Category : purana, ganesha

Location : doc\_purana

Proofread by : Yash Khasbage

Latest update : September 18-19, 2023 Ganeshachaturthi

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 18, 2023

*sanskritdocuments.org*

---



## ಮುದ್ಗಲಪುರಾಣಂ ಖಂಡಃ 3 ಮಹೋದರಚರಿತಂ



.. ಮುದ್ಗಲಪುರಾಣಂ ಖಂಡಃ 3..

.. ಅಥ ಶ್ರೀಮುದ್ಗಲಪುರಾಣೇ ತೃತೀಯಃ ಖಂಡಃ ಪ್ರಾರಭ್ಯತೇ ..

(Page ಖಂ. 3 ಅ. 1 ಪಾನ 1)

### 3.1 ರವಿವಾಲಖಿಲ್ಯಪ್ರಶ್ನವರ್ಣನಂ ನಾಮ ಪ್ರಥಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಸೂತ ಸರ್ವಾರ್ಥತತ್ತ್ವಜ್ಞ ತಾರಿತೋಽಹಂ ತ್ವಯಾ ದ್ವಿಜ .

ಗಣೇಶಚರಿತಂ ಪುಣ್ಯಂ ಶ್ರಾವಿತಂ ಪರಮಾದ್ಭುತಂ .. 1..

ಏಕದಂತಸ್ಯ ಮಾಹಾತ್ಮ್ಯಂ ಶ್ರುತಂ ತ್ವತ್ತೋ ದ್ವಿಜೋತ್ತಮ .

ಯಥಾ ನರಃ ಸುಧಾಪಾನಾತ್ ನ ತೃಪ್ತೋಽಹಂ ತಥಾಽಭವಂ .. 2..

ಮಹೋದರಸ್ಯ ಮಾಹಾತ್ಮ್ಯಮಧುನಾ ವದ ವಿಸ್ತರಾತ್ .

ಕೀದೃಶೋಽಯಂ ಗಣೇಶಸ್ತು ಕತಿ ತನ್ಯಾವತಾರಕಾಃ .. 3..

ಕುರುಕ್ಷೇತ್ರಂ ಮಹತ್ಸಸ್ಯ ಕಸ್ಮಾದ್ಭೂಮೌ ಸಮಾಗತಃ .

ಇತ್ಯಾದಿ ಸರ್ವಮತ್ಯಂತಂ ಮಾಹಾತ್ಮ್ಯಂ ವದ ತಸ್ಯ ಮೇ .. 4..

ಸೂತ ಉವಾಚ .

ಶೃಣು ಶೌನಕ ವಿಪೇಂದ್ರ ಧನ್ಯೋಽಸ್ಯತ್ರ ನ ಸಂಶಯಃ .

ವಿವರ್ಧಯಸಿ ಢುಂಥೇಸ್ತ್ವಂ ರಹಸ್ಯಂ ಪರಮಾದ್ಭುತಂ .. 5..

ಅತೋಽಹಂ ಹರ್ಷಿತಃ ಸರ್ವಂ ಕಥಯಿಷ್ಯಾಮಿ ವಿಸ್ತರಾತ್ .

ಮಹೋದರಸ್ಯ ಮಾಹಾತ್ಮ್ಯಂ ಯಥಾ ವ್ಯಾಸಾಚ್ಛೃತಂ ಮಯಾ .. 6..

ದಕ್ಷೇಣಾಽಪಿ ತಥಾ ಪೃಷ್ಠಂ ಯಥಾ ತ್ವಂ ಮಾಂ ಪ್ರಪೃಚ್ಛಸಿ .

ಮುದ್ಗಲೇನ ಯಥಾ ಪ್ರೋಕ್ತಂ ತಥೈವ ತ್ವಾಂ ಬ್ರವೀಮ್ಯಹಂ .. 7..

ದಕ್ಷ ಉವಾಚ .

ತ್ವಯಾ ಮುದ್ಗಲ ಯೋಗೀಂದ್ರ ತಾರಿತೋಽಹಂ ವಿಶೇಷತಃ .

ಮಂಗಲಾಯತನಾಂ ಪೂರ್ಣಾಂ ಕಥಾಂ ವದಸಿ ಮಾನದ .. 8..

ಅಧುನಾ ವದ ಮೇ ಬ್ರಹ್ಮನ್ ಮಹೋದರಚರಿತ್ರಕಂ .

ವಿಸ್ತರೇಣ ಮಹಾಭಾಗ ಭವಬಂಧವಿಮೋಚನಂ .. 9..  
 ಮುದ್ಗಲ ಉವಾಚ .  
 ಧನ್ಯೋಽಸಿ ದಕ್ಷ ಯೇನ ತ್ವಂ ಗಣೇಶಾಮೃತಸತ್ಯಧಾಂ .  
 ಭಾವಯುಕ್ತಶ್ಚ ಪಿಬಸಿ ಸಂಕ್ಷೇಪೇಣ ಬ್ರವೀಮಿ ತೇ .. 10..  
 ಮಹೋದರಸ್ಯ ಮಹಾತ್ಮ್ಯಂ ವಿಸ್ತರೇಣೈವ ವರ್ಣಿತುಂ .  
 ಭುವನೇಷ್ಟಹೃತಿ ಚ ಕಃ ಸರ್ವಸಿದ್ಧಿಪ್ರದಾಯಕಂ .. 11..  
 ಏವಮೇವ ಪುರಾ ಪೃಷ್ಟೋ ವಾಲಖಿಲ್ಯೈರ್ಮಹಾತ್ಮಭಿಃ .  
 ಸೂರ್ಯಸ್ತಾನಬ್ರವೀದ್ಯಚ್ಚ ತದೇವ ಶೃಣು ಯತ್ನತಃ .. 12..  
 ದಕ್ಷ ಉವಾಚ .  
 ಕಥಂ ಸ ವಾಲಖಿಲ್ಯೈಶ್ಚ ಪೃಷ್ಟೋ ಭಾನುರ್ಮಹಾಯಶಾಃ .  
 ತನ್ನರ್ವಂ ವಿಸ್ತರೇಣೈವ ವಕ್ತುಮರ್ಹಸಿ ಮುದ್ಗಲ .. 13..  
 ಮುದ್ಗಲ ಉವಾಚ .  
 ರಥಸ್ಥಂ ಭಾಸ್ಕರಂ ನಿತ್ಯಂ ಮಹರ್ಷಯ ಉಪಾಸತೇ .  
 ವಾಲಖಿಲ್ಯಾ ಮಹಾಭಾಗಾ ಭಕ್ತಿಯುಕ್ತೇನ ಚೇತಸಾ .. 14..  
 ತತ್ರ ಸೂರ್ಯಂ ಗಣೇಶಸ್ಯ ಕೀರ್ತನೇ ನಿರತಂ ಮುದಾ .  
 ದೃಷ್ಟ್ವಾ ಪಪ್ರಚ್ಛುರಾದಿತ್ಯಂ ವಿಸ್ಮಿತಾ ವಾಲಖಿಲ್ಯಕಾಃ .. 15..  
 ಭಾನೋ ತ್ವಂ ಬ್ರಹ್ಮರೂಪಶ್ಚ ವೇದೇಷು ಪ್ರತಿಪಾದಿತಃ .  
 ಏಕ ಏವಾದ್ವಿತೀಯಾಖ್ಯೋಽಮೃತಾತ್ಮಾ ನಾತ್ರ ಸಂಶಯಃ .. 16..  
 ತ್ವದೀಯಭಜನೇನೈವ ಸಿದ್ಧಾಃ ಪರಮಯೋಗಿನಃ .  
 ವಿಷ್ಣುಮುಖ್ಯಾಃ ಸುರೇಶಾನಾ ಭವಂತಿ ವಿವಿಧಾ ಜನಾಃ .. 17..  
 ಕರ್ಮಣಾಂ ಮೂಲರೂಪೇಣ ಸಗುಣಸ್ತ್ವಂ ವಿಭಾಸಿ ವೈ .  
 ಜ್ಞಾನರೂಪೇಣ ಸರ್ವತ್ರ ನಿರ್ಗುಣೋಽಸಿ ದಿವಾಕರಂ .. 18..  
 ತ್ವತ್ತಃ ಪರತರಂ ನಾಸ್ತಿ ವೇದಾದಿಷು ವಿಶೇಷತಃ .  
 ತದಪಿ ತ್ವಂ ವಿಶೇಷೇಣ ಭಜಸೇ ಗಣನಾಯಕಂ .. 19..  
 ಕೋಽಸೌ ಗಣೇಶನಾಮಾ ವೈ ತಂ ಕಥಂ ಭಜಸೇ ವದ .  
 ಮೋಹಯುಕ್ತಾ ವಯಂ ಜಾತಾಸ್ತವ ದೃಷ್ಟ್ವಾ ಚಿಕೀರ್ಷಿತಂ .. 20..  
 ಅತೋ ನಸ್ತೇಜಸಾ ನಾಥ ವದ ತತ್ತ್ವಂ ಯಥಾತಥಂ .  
 ಕಸ್ಮಾದ್ಭ್ರಾಮಯಸೇ ಸರ್ವಾನ್ ಗಣೇಶಸ್ತವನೇನ ವೈ .. 21..  
 ಮುದ್ಗಲ ಉವಾಚ .  
 ಇತಿ ಪೃಷ್ಟೋ ಮಹಾತೇಜಾಃ ಸೂರ್ಯ ಆತ್ಮಾ ಶರೀರಿಣಾಂ .  
 ಜಗಾದ ಸಕಲಂ ತೇಭ್ಯಸ್ತಚ್ಛೃಣು ತ್ವಂ ಪ್ರಜಾಪತೇ .. 22..

ಸೂರ್ಯ ಉವಾಚ .

ವಾಲಖಿಲ್ಯಾ ಮಹಾಭಾಗಾಃ ಶೃಣುಧ್ವಂ ಸರ್ವಸಮ್ಮತಾಃ .

ಚರಿತಂ ಗಣನಾಥಸ್ಯ ಭವಿಷ್ಯಥ ಚ ಯೋಗಿನಃ .. 23..

ಅಹಮಾತ್ಮಾ ಚ ವೇದೇಷು ಕಥಿತೋ ನಾತ್ರ ಸಂಶಯಃ .

ತತ್ರ ಜ್ಞಾನಂ ವೋ ವದಾಮಿ ಭ್ರಮನಾಶಕರಂ ಮಹತ್ .. 24..

ಅಸತ್ಯಂ ಬ್ರಹ್ಮ ಯತ್ ಪ್ರೋಕ್ತಂ ತತ್ರಾಹಂ ಜೀವಧಾರಕಃ .

ಏಕ ಏವಾದ್ವಿತೀಯಶ್ಚ ಸತ್ಯರೂಪೋ ಮಹರ್ಷಯಃ .. 25..

(Page ಖಂ. 3 ಅ. 2 ಪಾನ 2)

ವೇದಾದಿಭಾವಭಿನ್ನೇಷ್ಟಾತ್ಮಾಕಾರೇಣ ವ್ಯವಸ್ಥಿತಃ .

ಸತ್ಯಾಸತ್ಯ ಇತಿ ದ್ವಂದ್ವಂ ಜ್ಞಾತವ್ಯಂ ವಿಬುಧೋತ್ತಮೈಃ .. 26..

ತಯೋರಭೇದಭಾವೇ ಯತ್ ಸಮರೂಪಂ ಪರಾತ್ಪರಂ .

ಆನಂದ ಉಭಯಾನಂದಾದ್ಬ್ರಹ್ಮ ಯದ್ವಿಷ್ಟುರುಚ್ಯತೇ .. 27..

ಸಮಾನಂದಾತ್ಪುರಿಯಂ ಯದ್ಬ್ರಹ್ಮಾವ್ಯಕ್ತಸ್ವರೂಪಕಂ .

ಸರ್ವೇಷಾಂ ನೇತಿ ಕರ್ತಾಸೌ ಶಂಕರಶ್ಚ ಪ್ರಕಥ್ಯತೇ .. 28..

ಚತುರ್ಣಾಂ ಯೋಗಕರ್ತಾಸೌ ಸ್ವಾನಂದಃ ಪರಿಕೀರ್ತಿತಃ .

ಸರ್ವಸಂಯೋಗರೂಪಂ ತದ್ಬ್ರಹ್ಮ ವೇದೇಷು ಕಥ್ಯತೇ .. 29..

ಸ್ವಪದಾನ್ವ ಪರೋ ಯೋಗಃ ಸಂಯೋಗಾತ್ಮಕ ಉಚ್ಯತೇ .

ಸ ಏವ ಗಣನಾಥಶ್ಚ ಮಾಯಾಯುಕ್ತಃ ಪ್ರಕಥ್ಯತೇ .. 30..

ಮಾಯಯಾ ಸರ್ವಭಾವೇಷು ಸಂಯೋಗಾಭೇದತಃ ಸ್ವಯಂ .

ತಿಷ್ಠತಿ ಬ್ರಹ್ಮ ವಿಪ್ರೇಶಾಸ್ತೇನ ತನ್ಮಾಯಯಾ ಯುತಂ .. 31..

ಅಯೋಗಶ್ಚ ಪರಃ ಪ್ರೋಕ್ತಃ ಸಂಯೋಗಾನ್ನಾತ್ರ ಸಂಶಯಃ .

ನಿರ್ಮಾಯಿಕಮಿದಂ ಬ್ರಹ್ಮ ವೇದೇ ಚೈವ ಹಿ ಕಥ್ಯತೇ .. 32..

ತತ್ರ ಕೇಷಾಂ ನ ಸಂಯೋಗಸ್ತಸ್ಯ ಕೇಷ್ಟಪಿ ನೋ ಭವೇತ್ .

ಅಯೋಗಸ್ತೇನ ನಾಮಾಽಭೂದಭಿನ್ನೋಽಪಿ ಮಹರ್ಷಯಃ .. 33..

ಸಂಯೋಗಾಯೋಗಯೋರ್ಯೋಗೇ ಗಣೇಶೋ ಯೋಗವಾಚಕಃ .

ಶಾಂತಿದೋ ಬ್ರಹ್ಮಭಾವೇಷು ಬ್ರಹ್ಮಣಸ್ವತಿರುಚ್ಯತೇ .. 34..

ಸರ್ವೇಷಾಂ ಬ್ರಹ್ಮಣಾಂ ವಿಪ್ರಾಃ ಪತಿಸ್ತೇನ ಪ್ರಕೀರ್ತಿತಃ .

ಗಣೇಶಸ್ತಂ ಸದಾ ಭಕ್ತಿಯುಕ್ತೋಽಹಂ ಪ್ರಭಜಾಮಿ ಹಿ .. 35..

ಗಣಃ ಸಮೂಹರೂಪಶ್ಚ ಧಾತುರುಕ್ತೋ ಮನೀಷಿಭಿಃ .

ಬಾಹ್ಯಾಂತರಾದಿಯೋಗೇ ವೈ ಸಮೂಹೋ ಜಾಯತೇ ದ್ವಿಜಾಃ .. 36..

ತೇನಾಸಯಂ ಗಣರಾಜೋಽಭೂದ್ಬ್ರಹ್ಮರೂಪಾ ಗಣಾ ಮತಾಃ .

ತೇಷಾಂ ಸ್ವಾಮೀ ನ ಸಂದೇಹಸ್ತಂ ಭಜೇಽಹಂ ವಿಶೇಷತಃ .. 37..

ಆತ್ಮಾಕಾರಂ ಚ ಯದ್ಬ್ರಹ್ಮ ತದೇವೈಕಗಣಾತ್ಮಕಂ .

ಸೋಹಂ ಸ್ವಾಮಿನಮತ್ಯಂತಂ ಭಜೇ ಭಕ್ತಿಪರಿಪ್ಲತಃ .. 38..

ಮುದ್ದಲ ಉವಾಚ .

ಸೂರ್ಯಸ್ಯ ವಚನಂ ಶ್ರುತ್ವಾ ವಾಲಖಿಲ್ಯಾ ಮಹರ್ಷಯಃ .

ಊಚುಸ್ತಂ ವಿಸ್ಮಿತಾಃ ಸರ್ವೇ ಪ್ರಬದ್ಧಕರಸಂಪುಟಾಃ .. 39..

ವಾಲಖಿಲ್ಯಾ ಊಚುಃ .

ರವೇ ಗಣೇಶಮಾಹಾತ್ಮ್ಯಂ ವಿಸ್ತರಾದ್ವದ ಯೋಗದಂ .

ಯೇನ ತತ್ತ್ವಾರ್ಥವಿಜ್ಞಾನೇ ಭವಾಮಸ್ತಸ್ಯ ಕೌಶಲಾಃ .. 40..

ರವಿರುವಾಚ .

ಶೃಣುದ್ವಂ ಮುನಯಃ ಸರ್ವೇ ಕಥಾಂ ಸಕಲಸಿದ್ಧಿದಾಂ .

ಬ್ರಹ್ಮಣಾ ಕಥಿತಾ ಮೇ ಯಾ ಸರ್ವಪಾಪಪ್ರಣಾಶಿನೀ .. 41..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ರವಿವಾಲಖಿಲ್ಯಪ್ರಶ್ನವರ್ಣನಂ ನಾಮ  
ಪ್ರಥಮೋಽಧ್ಯಾಯಃ .. 3.1

### 3.2 ಸೂರ್ಯಸಂಜೀವನದಾನಂ ನಾಮ ದ್ವಿತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ವಾಲಖಿಲ್ಯಾ ಊಚುಃ .

ವದ ಸೂರ್ಯ ವಿಶೇಷೇಣ ಬ್ರಹ್ಮಣಾ ಕಥಿತಂ ಮಹತ್ .

ಗಣೇಶಸ್ಯ ಚರಿತ್ರಂ ತೇ ಶ್ರವಣೇ ಲಾಲಸಾ ಪ್ರಭೋ .. 1..

ಸೂರ್ಯ ಉವಾಚ .

ಪುರಾಹವಮಾತ್ಮರೂಪೇ ಚ ಸಂಸ್ಥಿತಃ ಸರ್ವಲೋಕಗಃ .

ಗಣೇಶಧ್ಯಾನಸನ್ನಿಷ್ಠೋ ಯೋಗೀಂದ್ರಾಣಾಂ ಗುರುಃ ಸ್ವಯಂ .. 2..

ಬ್ರಹ್ಮಣಾ ಸೃಷ್ಟಮತ್ಯಂತಂ ತ್ರೈಲೋಕ್ಯಂ ಸಚರಾಚರಂ .

ಕಶ್ಯಪಸ್ತತ್ರ ಮುಖ್ಯೋ ವೈ ಪ್ರಜಾಪತಿಸಮೋಽಭವತ್ .. 3..

ತೇನ ಮೇ ವೈ ತಪಸ್ತಪ್ತಂ ವರ್ಷಾಣಾಮಯುತಂ ದ್ವಿಜಾಃ .

ಆಕೃಷ್ಟೇನೇತಿ ಮಂತ್ರೇಣ ಧ್ಯಾನನಿಷ್ಠೋ ಬಭೂವ ಹ .. 4..

ತತಸ್ತಂ ವರದಾತಾಹಂ ಗತಸ್ತಸ್ಯಾಶ್ರಮೇ ಪುರಾ .

ಸ ಮಾಂ ದೃಷ್ಟ್ವಾ ನಮಸ್ಮ್ಯತ್ಯಾಪೂಜಯದ್ಭಕ್ತಿಸಂಯುತಃ .. 5..

ತತಸ್ತುಷ್ಟಾವ ಮಾಂ ವಿಪ್ರಃ ಪ್ರಬದ್ಧಕರಸಂಪುಟಃ .

ವರದಂ ಸರ್ವಭಾವೇನ ಭಕ್ತಿನಮ್ರಾತ್ಮಕಂಧರಃ .. 6..  
 ಕಶ್ಯಪ ಉವಾಚ .  
 ನಮಸ್ತೇ ಜಗದಾಧಾರ ಆತ್ಮನೇ ಪರಮಾತ್ಮನೇ .  
 ಸೂರ್ಯಾಯ ತ್ರಿವಿಧಾಯೈವ ತ್ರಿಕಾಲಜ್ಞಾಯ ತೇ ನಮಃ .. 7..  
 ಭೇದಾಭೇದವಿಹೀನಾಯ ನಾನಾಭೇದಧರಾಯ ತೇ .  
 ಅನಾಕಾರಾಯ ದೇವಾಯ ಶಾಶ್ವತಾಯ ನಮೋ ನಮಃ .. 8..  
 ಅಮೇಯಶಕ್ತಯೇ ತುಭ್ಯಂ ಕರ್ಮಾಧಾರಾಯ ಭಾನವೇ .  
 ಸರ್ವಕರ್ಮಮಯಾಯೈವ ತ್ರಿರೂಪಾಯ ನಮೋ ನಮಃ .. 9..  
 ಅಮೃತಾಯ ಸದಾ ಬ್ರಹ್ಮನಿಷ್ಠಾಯ ತ್ವಂತರಾತ್ಮನೇ .  
 ಅರ್ಯಮ್ಣೇ ರವಯೇ ಚೈವ ಹರಿದಶ್ವಾಯ ತೇ ನಮಃ .. 10..  
 ಆದಿಮಧ್ಯಾಂತಹೀನಾಯ ತದಾಧಾರಾಯ ತೇ ನಮಃ .  
 ಅನಂತವಿಭವಾಯೈವ ತೇಜೋರಾಶೇ ನಮೋ ನಮಃ .. 11..  
 ದೀನನಾಥಾಯ ಸರ್ವಾಯ ದಿನಾನಾಂ ಪತಯೇ ನಮಃ .  
 ನಮೋ ಹಂತ್ರೇ ಸ್ವಭಕ್ತಾನಾಂ ಪಾಲಕಾಯ ನಮೋ ನಮಃ .. 12..  
 ಭುಕ್ತಿಮುಕ್ತಿಪ್ರದಾಯೈವ ನಾನಾಖೇಲಕರಾಯ ಚ .  
 ನಮೋ ನಮಃ ಪರೇಶಾಯ ಪುರುಷಾಯ ದಿವಸ್ತತೇ .. 13..  
 ಏಕಸ್ಮೈ ಚಾದ್ವಿತೀಯಾಯ ಮಾಯಾಧಾರಾಯ ಮಾಯಿನೇ .  
 ಸಂಜ್ಞಾಪತೇ ನಮಸ್ತುಭ್ಯಂ ರಕ್ಷ ಮಾಂ ಶರಣಾಗತಂ .. 14..  
 ಆತ್ಮಾಕಾರಂ ಚ ಸರ್ವತ್ರ ಕಿಂ ಸ್ತೌಮಿ ತ್ವಾಂ ದಿವಾಕರಂ .  
 ಸಮರ್ಥಾ ನಾಭವನ್ ವೇದಾ ಅತಸ್ತ್ವಾಂ ಪ್ರಣಮಾಮಹೇ .. 15..  
 ದೇಹಿ ಮೇ ಪರಮೇಶಾನ ಭಕ್ತಿಂ ತೇ ಚರಣಾಂಬುಜೇ .  
 ಅನ್ಯಂ ವರಂ ಯಯಾಚೇಹಂ ತ್ವಂ ಮೇ ಪುತ್ರೋ ಭವ ಪ್ರಭೋ .. 16..  
 ಸೂರ್ಯ ಉವಾಚ .  
 ಏವಂ ವದಂತಮಾನಂದಯುಕ್ತಂ ಮುನಿವರಂ ದ್ವಿಜಾಃ .  
 ಅವದಂ ತಂ ಪ್ರಸನ್ನೋಽಹಂ ಭಾವಯುಕ್ತಂ ತಪಸ್ವಿನಂ .. 17..  
 ತವ ಪುತ್ರೋ ಭವಿಷ್ಯಾಮಿ ದ್ವಾದಶಾದಿತ್ಯರೂಪವಾನ್ .  
 ಮದೀಯಾ ಭಕ್ತಿರುಗ್ರಾ ತೇ ಭವಿಷ್ಯತಿ ಮಹಾಮುನೇ .. 18..  
 ಯದ್ಯದಿಚ್ಛಸಿ ವಿಪ್ರೇಂದ್ರ ತತ್ತತ್ತೇ ಸಫಲಂ ಭವೇತ್ .  
 ಭವಾಮಿ ಸ್ಮರಣೇನಾಽಹಂ ಪ್ರತ್ಯಕ್ಷಸ್ತೇ ಪುರೋ ಮುನೇ .. 19..  
 ತ್ವಯಾ ಕೃತಮಿದಂ ಸ್ತೋತ್ರಂ ಮದೀಯಂ ಸರ್ವದಂ ಭವೇತ್ .  
 ಭುಕ್ತಿಂ ಮುಕ್ತಿಂ ಪ್ರದಾಸ್ಯಾಮಿ ಮುನೇ ಸ್ತೋತ್ರೇಣ ತೋಷಿತಃ .. 20..  
 ಏವಮುಕ್ತ್ವಾ ವಾಲಖಿಲ್ಯಾಃ ಸೌರಲೋಕೇ ಗತೋಽಭವಂ .

ಅಂತರ್ಧಾಯ ಸ್ವಮಾತ್ಮಾನಂ ಸೋಽಪಿ ಸಮುದಿತೋಽಭವತ್ .. 21..  
 ಅದಿತ್ಯಾಪಿ ತಥಾ ತಪ್ತಂ ತಪೋ ಮೇ ಪರಮಾದ್ಭುತಂ .  
 ತಯಾಽಪೀದಂ ಚ ವಿಪ್ರೇಂದ್ರಾ ಯಾಚಿತಂ ತನ್ಮಯಾ ಕೃತಂ .. 22..  
 ಅಹಂ ಪುತ್ರಸ್ಯ ಭಾವೇನ ಕಶ್ಯಪಾಜ್ಜರರೇ ಗತಃ .  
 ಅದಿತ್ಯಾಶ್ಚ ಸುಕಾಲೇ ಸಾ ಸುಷುವೇ ಮಾಂ ಮಹರ್ಷಯಃ .. 23..  
 ಜಾತಕರ್ಮಾದಿಕಂ ಸರ್ವಂ ಚಕಾರ ಮುನಿಸತ್ತಮಃ .  
 ಕಾಲೇ ಮೌಂಜ್ಯಾದಿಕಂ ಕರ್ಮ ವೇದಾಧ್ಯಯನಮಾದಿಶತ್ .. 24..  
 ತಥಾ ತತಾಪ ಪುತ್ರೈರ್ಧಂ ವಿಶ್ವಕರ್ಮಾ ತಪೋ ದ್ವಿಜಾಃ .  
 ಸಂಜ್ಞಾಽಗ್ರೇ ಭವಿತಾ ಪುತ್ರೀ ಕರ್ಮರೂಪಾ ಸುಸಿದ್ಧಿದಾ .. 25..  
 ತಯಾ ತಸ್ಮೈ ವರೋ ದತ್ತಃ ಸಾಽಪಿ ಪುತ್ರೀ ಬಭೂವ ಹ .  
 ಮಹ್ಯಂ ತತಸ್ತೇನ ಭಾವೇನ ದತ್ತಾ ವಿಶ್ವಕರ್ಮಣಾ .. 26..  
 ಅಹಂ ಚ ಬ್ರಹ್ಮಣಾ ತತ್ರಾಭಿಷಿಕ್ತೋ ಜ್ಯೋತಿಷಾಂ ತಥಾ .  
 ಗ್ರಹಾಣಾಂ ಕರ್ಮಣಾಂ ರಾಜ್ಯೇ ತತೋಽಹಂ ಮುದಿತೋಽಭವಂ .. 27..  
 ಸದಾಧಾರಮಿದಂ ಸರ್ವಂ ತ್ರೈಲೋಕ್ಯಂ ಸಚರಾಚರಂ .  
 ವೃಷ್ಟ್ಯಾದಿನಾ ತಥಾ ಕಾಲೇ ತತ್ಕರೋಮಿ ಸ್ಮ ತರ್ಪಿತಂ .. 28..  
 ಕರ್ಮಣಾಂ ಫಲದಾತಾಽಹಂ ಕರ್ಮಾಧಾರಃ ಪ್ರಕೀರ್ತಿತಃ .  
 ವೇದೇ ಸರ್ವಜನಾನಾಮಂತರಾತ್ಮಾ ಜಗದಾತ್ಮನಾಂ .. 29..  
 ತತೋ ಬಹೌ ಗತೇ ಕಾಲೇಽಭವಂ ಮನಸಿ ಗರ್ವಿತಃ .  
 ನಿರಾಧಾರೋಽಹಮೇಕೋ ವೈ ಮದಾಧಾರಮಿದಂ ಬಭೌ .. 30..  
 ಕಶ್ಯಪಸ್ಯ ಸುತೋಽಹಂ ವೈ ಜಾತಸ್ತತ್ರ ಮಯಾ ದ್ವಿಜಾಃ .  
 (Page ಖಂ. 3 ಅ. 2 ಪಾನ 4)  
 ಗಣೇಶಾರಾಧನಂ ಕಿಂಚಿನ್ನ ಕೃತಂ ಕರ್ಮಧಾರಿಣಾ .. 31..  
 ಏವಂ ಕ್ರಮೇಣ ತತ್ರಾಽಪಿ ಬಹುಃ ಕಾಲೋ ಗತೋಽಭವತ್ .  
 ತತೋಽಕಸ್ಮಾಚ್ಚ ಮೇ ವಿಘ್ನಃ ಸಮುತ್ಪನ್ನಃ ಸುದಾರುಣಃ .. 32..  
 ಮಾಲೀ ಸುಮಾಲಿಕೋ ದೈತ್ಯಾ ತೇಪತುಸ್ತಪ ಉತ್ತಮಂ .  
 ದಿವ್ಯವರ್ಷಸಹಸ್ರಾಣಿ ಶಿವಃ ಸಂತೋಷಿತೋಽಭವತ್ .. 33..  
 ವರಂ ದದೌ ಸ ತಾಭ್ಯಾಂ ಯದ್ಯಾಚಿತಂ ತಾದೃಶಂ ಪರಂ .  
 ಸೂರ್ಯತೇಜಃಸಮಂ ದಿವ್ಯಂ ವಿಮಾನಂ ಪ್ರಾಪತುಸ್ತದಾ .. 34..  
 ತಾಭ್ಯಾಂ ವಿಮಾನನಿಷ್ಠಾಭ್ಯಾಂ ಚಿತಂ ಸರ್ವಂ ಚರಾಚರಂ .  
 ರಾಜ್ಯಂ ತೌ ಚಕ್ರತುರ್ಧೈತ್ಯೈ ತ್ರಿಲೋಕಸ್ಯ ಮಹರ್ಷಯಃ .. 35..  
 ತತೋ ಬಹೌ ಗತೇ ಕಾಲೇ ಧರ್ಷಯಂತೌ ಚ ಮಾಂ ದ್ವಿಜಾಃ .  
 ವಿಮಾನೇ ಸಂಸ್ಥಿತೌ ದೈತ್ಯಾ ಜಗ್ಮತುರ್ದಿವಿ ಭಾನುವತ್ .. 36..

ವಿಮಾನತೇಜಸಾ ಸರ್ವಂ ವ್ಯಾಪ್ತಂ ತ್ರೈಲೋಕ್ಯಮಂಡಲಂ .  
 ರಾತ್ರಿಲೋಪಂ ಚ ಸರ್ವತ್ರ ಚಕ್ರತುಃ ಪರಮಾದ್ಭುತೌ .. 37..  
 ಅಹಮಸ್ತಂಗತೋ ದೈತ್ಯೌ ವಿಮಾನೇ ತತ್ರ ಸಂಸ್ಥಿತೌ .  
 ಉದಯೇ ಸಮನುಪ್ರಾಪ್ತೌ ತತಶ್ಚ ದಿವಸೋಽಭವತ್ .. 38..  
 ಏವಂ ಮಾಂ ತೌ ನಿರರ್ಥಂ ವೈ ಚಕ್ರತುದೈತ್ಯಪುಂಗವೌ .  
 ಅರ್ಕತೇಜಃಸಮಾನೇನ ವಿಮಾನೇನ ಮಹೌಜಸೌ .. 39..  
 ಅಹಂ ಸಂಕ್ಷುಭಿತೋಽತ್ಯಂತಂ ಜಾತಸ್ತದಪಿ ಭೋ ದ್ವಿಜಾಃ .  
 ಅಸಹೇ ವರದಾನಸ್ಯ ಬಲಂ ಜ್ಞಾತ್ವಾ ವಿಶೇಷತಃ .. 40..  
 ಏವಂ ಸಪ್ತ ಗತಾಸ್ತತ್ರ ದಿವಸಾಸ್ತದಪಿ ದ್ವಿಜಾಃ .  
 ನ ಸಮೇ ಸಂಸ್ಥಿತೌ ದೈತ್ಯೌ ಲೋಕಾಃ ಸರ್ವೇ ಸುವಿಸ್ಮತಾಃ .. 41..  
 ಕರ್ಮಲೋಪಶ್ಚ ಸರ್ವತ್ರ ಭ್ರಮಾಜ್ಞಾತೋ ಮಹರ್ಷಯಃ .  
 ತೇಜಸಾ ದಗ್ಧರೂಪಾ ವೈ ಪೃಥ್ವೀ ಜಾತಾ ತಥಾ ಜನಾಃ .. 42..  
 ತತೋಽಹಂ ಕ್ಷುಭಿತೋಽತ್ಯಂತಂ ಗರ್ವಯುಕ್ತಃ ಸ್ವತೇಜಸಾ .  
 ಜ್ಞಾಲಯಾಮಿ ವಿಮಾನಂ ಸ್ಮ ದೈತ್ಯೌ ಭೂಮೌ ಮುಮೂರ್ಷ್ಛತುಃ .. 43..  
 ದಗ್ಧೌ ತೇಜಃಸಮೂಹೇನ ಮದೀಯೇನ ತತಃ ಶಿವಃ .  
 ಆಯಯೌ ಸಹಸಾ ಕ್ರುದ್ಧಃ ಸ್ಮ ತಸ್ತಾಭ್ಯಾಂ ವಿಶೇಷತಃ .. 44..  
 ತ್ರಿಶೂಲೇನ ಮದೀಯಂ ವೈ ಶಿರಶ್ಚಿನ್ನಂ ಶಿವೇನ ಚ .  
 ಪತಿತೋಽಹಂ ತತಃ ಕಾಶ್ಯಾಂ ಲುಲಿತಃ ಸ ಮೃತೋಽಭವಂ .. 45..  
 ತತಃ ಸರ್ವಂ ಜಗತ್ ಕ್ಷುಬ್ಧಂ ಸೂರ್ಯಹೀನತಯಾ ದ್ವಿಜಾಃ .  
 ತದ್ ದೃಷ್ಟ್ವಾ ಪರಮಾಶ್ಚರ್ಯಂ ಯಯುಸ್ತತ್ರ ಮಹರ್ಷಯಃ .. 46..  
 ದೇವಾಃ ಸರ್ವೇ ಭಯೋದ್ವಿಗ್ನಾ ವಿಷ್ಣುಬ್ರಹ್ಮಾದಯೋ ಯಯುಃ .  
 ಶಂಕರಂ ಸಾಂತ್ವಯಾಮಾಸುರ್ನಾನಾಯತ್ಸೈಃ ಸುರರ್ಷಯಃ .. 47..  
 ತತಃ ಶಿವಂ ಸಮೂಚುಸ್ತೇ ಕಿಂ ಕೃತಂ ವೃಷಭಧ್ವಜ .  
 ಸೂರ್ಯಂ ಹತ್ವಾ ಸದಾತ್ಮಾನಂ ಜಗದ್ಧಾರಯಸೇ ಕಥಂ .. 48..  
 ತ್ವಂ ಕಾಲರೂಪಭಾವೇನ ತಮೋಯುಕ್ತಃ ಸದಾಶಿವ .  
 ಅಕಾಲೇ ವಿಶ್ವಸಂಹಾರೇ ವರ್ತಸೇ ಕಿಂ ಮಹೇಶ್ವರ .. 49..  
 ತೇಷಾಂ ವಚನಮಾಕರ್ಣ್ಯ ಶಂಕರಃ ಶೋಕಸಂಯುತಃ .  
 ಜಗಾದ ತಾನ್ ಮಹಾದೇವಾನ್ ದೈವೇನೇದಂ ಸುಕಾರಿತಂ .. 50..  
 ನಿಮಿತ್ತಮಾತ್ರಂ ಭಾವೇನ ಮಾಂ ಕೃತ್ವಾ ಚ ಸುರರ್ಷಯಃ .  
 ವಿಘ್ನರಾಜೇನ ವಿಘ್ನೋಽಯಂ ದಾರುಣಃ ಸಂಪ್ರಕಾಶಿತಃ .. 51..  
 ಮಹ್ಯಂ ಪುರಾ ಗಣೇಶಾನೋ ವರದಾತಾ ಬಭೂವ ಹ .



ಸ್ಮೃತಮಾತ್ರಸ್ತವಾಗ್ರೇಹಂ ಸಾಕ್ಷಾದ್ವೈ ಸಂಭವಾಮಿ ಚ .. 52..  
 ಅತೋಽಹಂ ಶರಣಂ ತಂ ಚ ಗಮಿಷ್ಯಾಮ್ಯಧುನಾ ವಿಭುಂ .  
 ಜೀವಯಿಷ್ಯಾಮಿ ಭಾನುಂ ತಂ ತೇಜಸಾ ಗಣಪಸ್ಯ ಚ .. 53..  
 ಇತ್ಯುಕ್ತ್ವಾ ತಂ ಹೃದಿ ಧ್ಯಾತ್ವಾ ಮನಸಾಽಪೂಜಯಚ್ಚ ಸಃ .  
 ಅಯಾಚತ ವಿಶೇಷೇಣ ಜೀವನಾಯ ರವೇರಪಿ .. 54..  
 ಜಗಜ್ಜೀವನದಾತಾಽಯಂ ಸೂರ್ಯಃ ಸ್ವಾಮಿನ್ ಮಯಾ ಹತಃ .  
 (Page ಖಂ. 3 ಅ. 3 ಪಾನ 5)

ತಂ ಜೀವಯ ಗಣೇಶಾನ ನೋಚೇದ್ಧೇಹಂ ತ್ಯಜಾಮ್ಯಹಂ .. 55..  
 ಇತಿ ಪ್ರಾರ್ಥಯಮಾನಂ ತಂ ಜ್ಞಾತ್ವಾ ಶಂಭುಂ ಗಜಾನನಃ .  
 ಆತ್ಮನಾಮಾತ್ಮರೂಪಃ ಸ ಜೀವಯಾಮಾಸ ತಂ ರವಿಂ .. 56..  
 ಉತ್ಥಿತಂ ಕಶ್ಯಪಸ್ಯೈವಂ ಪುತ್ರಂ ದೃಷ್ಟ್ವಾ ಸುರರ್ಷಯಃ .  
 ಹರ್ಷಿತಾಸ್ತಂ ಜಯೇತಿ ಸ್ಮ ಗಜಾನನ ಜಗುರ್ಮುದಾ .. 57..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಸೂರ್ಯಸಂಜೀವನದಾನಂ ನಾಮ  
 ದ್ವಿತೀಯೋಽಧ್ಯಾಯಃ .. 3.2

### 3.3 ಸೂರ್ಯವರಪ್ರದಾನಂ ನಾಮ ತೃತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಸೂರ್ಯ ಉವಾಚ .  
 ತತೋ ಲೋಲಾರ್ಕನಾಮಾಽಹಂ ಕಾಶ್ಯಾಂ ಜಾತೋ ಮಹರ್ಷಯಃ .  
 ವಿಸ್ಮಿತೋ ಮಾನಸೇಽತ್ಯಂತಂ ಕಿಮಾಧಾರಮಿದಂ ಭವೇತ್ .. 1..  
 ಅಹಮಾತ್ಮಾ ಚ ಸರ್ವೇಷಾಮಾತ್ಮನೋ ಮರಣಂ ಕಥಂ .  
 ಮೃತೇ ಮಯಿ ಜಗತ್ ಸರ್ವಂ ಕೇನ ಜೀವಯುತಂ ಕೃತಂ .. 2..  
 ಅಹಂ ಚ ಜೀವಿತಃ ಕೇನ ನಾಹಮಾತ್ಮಾ ಶರೀರಿಣಾಂ .  
 ಮೋಹಯುಕ್ತತಯಾ ವ್ಯರ್ಥಂ ಗರ್ವಿಷ್ಯಃ ಸಂಭವಾಮಿ ವೈ .. 3..  
 ಅತೋಽಹಂ ಕಾನನಂ ಯಾಸ್ಯೇ ತ್ಯಕ್ತ್ವಾ ಸರ್ವಂ ವಿಶೇಷತಃ .  
 ಯದಾಧಾರಂ ಭವೇದ್ವಿಶ್ವಂ ತಂ ಭಜಿಷ್ಯಾಮಿ ನಿತ್ಯದಾ .. 4..  
 ನಿಸೃತೋಽಹಂ ಗೃಹಂ ತ್ಯಕ್ತ್ವಾ ತತ್ರ ಮಾಂ ವಿಧಿರಬ್ರವೀತ್ .  
 ಸಾಂತ್ವಯಿತ್ವಾ ಸ ವೇದಾನಾಂ ವಾಕ್ಯೈಃ ಪರಮತತ್ತ್ವವಿತ್ .. 5..  
 ಶೃಣು ಸೂರ್ಯ ರಹಸ್ಯಂ ಯತ್ ಸರ್ವೇಭ್ಯಃ ಶಾಂತಿದಾಯಕಂ .

ಭವಿತಾಸಿ ತತಃ ಶಾಂತಃ ಕಿಮರ್ಥಂ ಶ್ರಾಮ್ಯತೇ ಮುಧಾ .. 6..  
 ತ್ವಮಾತ್ಮಾ ಸರ್ವಭೂತಾನಾಮಾತ್ಮಾಧಾರಮಿದಂ ಸ್ಮೃತಂ .  
 ಆತ್ಮನೋ ಮರಣಂ ನಾಸ್ತಿ ಬ್ರಹ್ಮವೇದೇ ವದಂತಿ ಭೋಃ .. 7..  
 ಬ್ರಹ್ಮಣಾಂ ಪತಿರೂಪೇಣ ಸಂಸ್ಥಿತೋ ಗಣನಾಯಕಃ .  
 ತಸ್ಮಾನ್ನಾನಾವಿಧಾನೀಹ ಬ್ರಹ್ಮಾಣಿ ಪ್ರೋದ್ಭವಂತಿ ವೈ .. 8..  
 ಕಶ್ಯಪಾತ್ಮಜ ಸರ್ವತ್ರ ಯೋಗೇನ ಚ ಸ ತಿಷ್ಠತಿ .  
 ತಸ್ಮಿನ್ ಸ್ಥಿತೇ ಕಥಂ ವಿಶ್ವಂ ತನ್ನಶ್ಯತಿ ವದಸ್ವ ಮಾಂ .. 9..  
 ತ್ವಂ ಕಶ್ಯಪಸ್ಯ ಪುತ್ರತ್ವಂ ಪ್ರಾಪ್ತಶ್ಚ ವರದಾನತಃ .  
 ತತ್ರಾಜ್ಞಾನಾವೃತತ್ವೇನ ಪೂಜಿತೋ ನ ಗಣಾಧಿಪಃ .. 10..  
 ತೇನ ವಿಘ್ನಃ ಸಮುತ್ಪನ್ನೋ ವಿಪರೀತಮಯಃ ಪರಃ .  
 ಆತ್ಮನೋ ಮರಣಂ ಪಶ್ಯ ತವ ಪ್ರಾಪ್ತಂ ಭಜಸ್ವ ತಂ .. 11..  
 ತೇನ ಸರ್ವಂ ಶುಭಂ ಪೂರ್ಣಂ ಭವಿಷ್ಯತಿ ರವೇ ಪುನಃ .  
 ಯೋಗಶಾಂತಿಧರಸ್ತ್ವಂ ವೈ ಗಾಣಪತ್ಯೋ ಭವಿಷ್ಯಸಿ .. 12..  
 ಅರ್ಯಮೋವಾಚ .  
 ಇತಿ ಶ್ರುತ್ವಾ ವಿಧೇರ್ವಾಕ್ಯಂ ವಿಸ್ಮಿತೋಽಹಂ ವದಾಮಿ ತತ್ .  
 ಜ್ಞಾನಾರ್ಥಂ ಗಣರಾಜಸ್ಯ ಶೃಣುದ್ಧಂ ಮೇ ವಿಚೇಷ್ಟಿತಂ .. 13..  
 ಅಹೋ ಬ್ರಹ್ಮಂಸ್ತ್ವಯಾ ಸ್ವಾಮಿನ್ ಬೋಧಿತೋಽಹಂ ವಿಶೇಷತಃ .  
 ಸಂಶಯಂ ತತ್ರ ಜಾತಂ ಮೇ ಛೇದಯಸ್ವ ಪಿತಾಮಹ .. 14..  
 ಯೋಗಶಾಂತಿಧರಃ ಪೂರ್ಣೋ ಗಣೇಶಃ ಪರಿಕೀರ್ತಿತಃ .  
 ಕರೋತಿ ಸ ಕಥಂ ವಿಘ್ನಂ ವಿಕಾರೀವ ವದಸ್ವ ಮೇ .. 15..  
 ಬ್ರಹ್ಮೋವಾಚ .  
 ಶೃಣು ಸೂರ್ಯ ಮಹಾಪ್ರಾಜ್ಞ ವಚಃ ಸಂಶಯನಾಶಕಂ .  
 ಗಣೇಶಭಕ್ತಸ್ತ್ವಂ ಯೇನ ಭವಿತಾಸಿ ಮಹಾಪ್ರಭೋ .. 16..  
 ಯೋಗಶಾಂತಿಮಯಃ ಪೂರ್ಣೋ ಗಣೇಶಶ್ಚೈವ ನಿಶ್ಚಿತಂ .  
 ತೇನ ನಾನಾವಿಧಂ ವಿಶ್ವಂ ರಚಿತಂ ಬ್ರಹ್ಮ ಮಾನದ .. 17..  
 ತತ್ರ ಮಾಯಾಮಯೋ ಮೋಹಃ ಸರ್ವತ್ರ ಭ್ರಾಂತಿದಾಯಕಃ .  
 ತೇನ ಭ್ರಾಂತಿಸಮಾಯುಕ್ತೇ ಜಗದ್ಬ್ರಹ್ಮ ಬಭೂವತುಃ .. 18..  
 ತಯೋರ್ಮೋಹವಿನಾಶಾರ್ಥಂ ಯೋಗಮಾರ್ಗಂ ಗಜಾನನಃ .  
 (Page ಖಂ. 3 ಅ. 3 ಪಾನ 6)  
 ಚಕಾರ ಸರ್ವಶಾಂತೇಭ್ಯಃ ಶಾಂತಿದಂ ಯೋಗಸೇವಯಾ .. 19..  
 ತತ್ರ ತಸ್ಯ ಕಲಾಂಶಾ ಯೇ ಬ್ರಹ್ಮಾಕಾರಾಃ ಶಿವಾದಯಃ .

ಬ್ರಹ್ಮಭಾವೇನ ಗರ್ವೇಣಾಽಭವನ್ ಸ್ವಬ್ರಹ್ಮಣಿ ಸ್ಥಿತಾಃ .. 20..  
 ತೇಭ್ಯಃ ಶಾಂತಿಪ್ರದಾನಾರ್ಥಂ ವಿಘ್ನದಾತಾ ಗಜಾನನಃ .  
 ಭವತೇ ತೇನ ತೇ ಸರ್ವೇ ಗರ್ವಹೀನಾ ಭವಂತಿ ವೈ .. 21..  
 ಗರ್ವಹೀನಸ್ವಭಾವೇನ ಯೋಗಮಿಚ್ಛಂತಿ ಶಾಶ್ವತಂ .  
 ಮೂಲಭೂತಂ ಚ ಸರ್ವೇಷಾಂ ಜಗತಾಂ ಬ್ರಹ್ಮಣಾಂ ರವೇ .. 22..  
 ಸಾಧಯಿತ್ವಾ ಮಹಾಯೋಗಂ ಶಾಂತಿರೂಪಾ ಭವಂತಿ ತೇ .  
 ತತ್ರ ವಿಘ್ನಹರೋ ಥುಂಡಿಸ್ತೇಷಾಂ ಭವತಿ ಸರ್ವದಾ .. 23..  
 ತತೋ ವಿಘ್ನೇಶ್ವರಂ ದೇವಂ ಭಜಂತೇ ಶಾಂತಿಧಾರಕಾಃ .  
 ಯೋಗಶಾಂತಿಮಯಂ ಪೂರ್ಣಂ ಭಕ್ತಿಭಾವಸಮನ್ವಿತಾಃ .. 24..  
 ಏತದರ್ಥಂ ಗಣೇಶಾನಃ ಕುರುತೇ ವಿಘ್ನಮುತ್ತಮಂ .  
 ದೇವರ್ಷೀಣಾಂ ಚ ಸಾಧೂನಾಂ ದುಷ್ಟಾನಾಂ ನೈವ ತಾದೃಶಂ .. 25..  
 ಬ್ರಹ್ಮಣೋ ಗಿರಮಾಕರ್ಣ್ಯ ಪ್ರಸನ್ನಃ ಸವಿತಾ ಪುನಃ .  
 ವಿಧಿಂ ಜಗಾದ ಯೋಗಾರ್ಥಂ ಸರ್ವಜ್ಞಂ ಭಕ್ತಿಸಂಯುತಃ .. 26..  
 ಸೂರ್ಯ ಉವಾಚ .  
 ವದ ಬ್ರಹ್ಮನ್ ಗಣೇಶಸ್ಯ ಪ್ರಾಪ್ತ್ಯರ್ಥಂ ಯೋಗಮುತ್ತಮಂ .  
 ಸಾಧಯಿತ್ವಾ ಗಣೇಶೋಽಹಂ ಭವಿಷ್ಯಾಮಿ ವಿಧೇ ಯತಃ .. 27..  
 ಬ್ರಹ್ಮೋವಾಚ .  
 ಸಮ್ಯಕ್ ಪೃಷ್ಟಂ ತ್ವಯಾ ವತ್ಸ ತ್ವಂ ಜಾನಾಸಿ ವಿಶೇಷತಃ .  
 ಅಪಿ ತತ್ ಕಶ್ಯಪಾಜ್ಞಾತಃ ಸರ್ವಂ ತೇನ ಸುವಿಸ್ಮೃತಂ .. 28..  
 ಅಧುನಾ ಶೃಣು ಸರ್ವಂ ತ್ವಂ ಗಾಣೇಶಂ ಜ್ಞಾನಮುತ್ತಮಂ .  
 ಸಾಧಯಿತ್ವಾ ಗಣೇಶಾನಃ ಕಾಲೇನ ಪ್ರಭವಿಷ್ಯಸಿ .. 29..  
 ಮಾಯಾಶಕ್ತಿರಸದ್ರೂಪಾ ಭೇದಾಕಾರಾ ಮಹಾಮತೇ .  
 ಜಾನೀಹಿ ತತ್ರ ಸರ್ವಾತ್ಮಾ ತ್ವಂ ಚ ಸದ್ರೂಪ ಉಚ್ಯತೇ .. 30..  
 ತಯೋಃ ಸೃಷ್ಟ್ವಾ ಸದಾನಂದೋ ವಿಷ್ಣುಃ ಸಾಮ್ಯಪ್ರಧಾರಕಃ .  
 ತ್ರಿಭಿರ್ಹೀನಃ ಶಿವೋ ವ್ಯಕ್ತಸ್ತ್ರಿಭಿರ್ಜಾನೀಹಿ ಸಂಯುತಃ .. 31..  
 ಚತುರ್ಣಾಂ ಚೈವ ಸಂಯೋಗೇ ಸ್ವಾನಂದಃ ಪರಿಕೀರ್ತಿತಃ .  
 ಸ್ವಾನಂದಾನ್ ಪರಬ್ರಹ್ಮ ಸಂಯೋಗಾತ್ಮಕಮುಚ್ಯತೇ .. 32..  
 ಸ ಏವ ಗಣರಾಜಸ್ತು ಮಾಯಾಖೇಲಕ ಉಚ್ಯತೇ .  
 ಸಂಯೋಗಾಭೇದಭಾವೇನ ಜಗತಿ ಬ್ರಹ್ಮಣಿ ಸ್ಥಿತಃ .. 33..  
 ಅಯೋಗೇ ಮಾಯಯಾ ಹೀನೋ ಗಣೇಶೋ ಬ್ರಹ್ಮವಾಚಕಃ .  
 ಸರ್ವಸಂಯೋಗಹೀನಶ್ಚಾಸಮಾಧಿಸುಖದಾಯಕಃ .. 34..  
 ಸಂಯೋಗಾಯೋಗಯೋರ್ಯೋಗೇ ಗಣೇಶಃ ಶಾಂತಿವಾಚಕಃ .

ಯೋಗಶಾಂತಿಪ್ರದಃ ಸೋಽಪಿ ಶಾಂತೀನಾಂ ಶಾಂತಿರುಚ್ಯತೇ .. 35..  
ಮನೋವಾಣೀಮಯಂ ಸರ್ವಂ ಗಕಾರಾಕ್ಷರವಾಚಕಂ .  
ಮನೋವಾಣೀವಿಹೀನಂ ಯತ್ ತತ್ ಜಾನೀಹಿ ಣಕಾರಜಂ .. 36..  
ತಯೋಃ ಸ್ವಾಮೀ ಗಣೇಶಾನೋ ಬ್ರಹ್ಮಣಾಂ ಬ್ರಹ್ಮ ಉಚ್ಯತೇ .  
ಸಾಮವೇದೇ ರವೇ ಪಶ್ಯ ತಂ ಭಜಸ್ವ ವಿಧಾನತಃ .. 37..  
ದ್ವಿವಿಧಾ ತಸ್ಯ ಮಾಯಾ ವೈ ಸಿದ್ಧಿರ್ಬುದ್ಧಿಶ್ಚ ಕಥ್ಯತೇ .  
ತಾಭ್ಯಾಂ ಯುಕ್ತಃ ಖೇಲತಿ ಸ ನಾನಾರ್ಥೇ ಗಣನಾಯಕಃ .. 38..  
ಚಿತ್ತಂ ಪಂಚವಿಧಂ ಪುತ್ರ ಬುದ್ಧಿರೂಪಂ ನ ಸಂಶಯಃ .  
ಉಚ್ಯತೇ ಸಿದ್ಧಿರೈಶ್ಚರ್ಯಂ ಭೋಗಭೇದಾಯ ಪಂಚಸು .. 39..  
ತಯೋರ್ಬಿಂಬಿಸ್ವರೂಪಂ ಯಜ್ಞಹಿ ತದ್ ಯೋಗಸೇವಯಾ .  
ಶಾಂತಿಯೋಗಧರಃ ಪುತ್ರ ಭವಿಷ್ಯಸಿ ನ ಸಂಶಯಃ .. 40..  
ಏವಮುಕ್ತ್ವಾ ಗಣೇಶಸ್ಯ ದದೌ ಮಂತ್ರಂ ಷಡಕ್ಷರಂ .  
ತಸ್ಮೈ ಸೂರ್ಯಾಯ ಪೂರ್ಣಂ ಸ ವಿಧಿಯುಕ್ತಂ ಪಿತಾಮಹಃ .. 41..  
ವಿಧಿಂ ಪ್ರಣಮ್ಯ ಚ ವನಂ ಯಯೌ ಭಾನುಃ ಸುಶೋಭನಂ .  
ತತಾಪ ತಪ ಉಗ್ರಂ ಸ ನಿರಾಹಾರಪರಾಯಣಃ .. 42..  
ಜಜಾಪ ಹೃದಿ ಸಂಧ್ಯಾಯ ಗಣೇಶಂ ಮಂತ್ರಮುತ್ತಮಂ .  
ಏವಂ ವರ್ಷಸಹಸ್ರೇಣ ಪ್ರಸನ್ನೋಽಭೂದ್ಗಜಾನನಃ .. 43..  
ತಂ ಯಯೌ ಭಕ್ತಿಭಾವೇನ ಸುಪ್ರೀತಃ ಸೂರ್ಯಮಾದರಾತ್ .  
ಸ್ವಗಣೈಃ ಸೇವಿತಃ ಸಾಕ್ಷಾದ್ಭೋಧಯಾಮಾಸ ವಿಘ್ನಪಃ .. 44..  
(Page ಖಂ. 3 ಅ. 3 ಪಾನ 7)  
ಗಣೇಶ ಉವಾಚ .  
ಭೋ ಸೂರ್ಯ ವೃಣು ಮತ್ತಸ್ತ್ವಂ ವರಾನ್ನಾನಾವಿಧಾನ್ ಪರಾನ್ .  
ತಾನ್ ದಾಸ್ಯಾಮಿ ಮಹಾಭಾಗ ತಪಸಾ ತೋಷಿತಸ್ತ್ವಯಾ .. 45..  
ಶ್ರುತ್ವಾ ಗಣೇಶವಾಣೀಂ ಸ ಸವಿತಾ ಬೋಧಸಂಯುತಃ .  
ದೃಷ್ಟ್ವಾ ಗಣಪತಿಂ ಭಕ್ತ್ಯಾ ಸಮುತ್ತಸ್ಥೌ ಭ್ರಮಾನ್ವಿತಃ .. 46..  
ತಂ ಪ್ರಣಮ್ಯಾಪೂಜಯತ್ ಸ ಯಥಾವಿಧಿ ಗಜಾನನಂ .  
ತುಷ್ಟಾವ ಸುಮನಾ ಭಾನುಃ ಪುರೋ ಬದ್ಧಾಂಜಲಿಃ ಸ್ಥಿತಃ .. 47..  
ಭಾನುರುವಾಚ .  
ನಮಸ್ತೇ ವಿಘ್ನನಾಥಾಯ ವಿಘ್ನಕರ್ತ್ರೇ ದುರಾತ್ಮನಾಂ .  
ಭಕ್ತಾನಾಂ ವಿಘ್ನಹರ್ತ್ರೇ ತೇ ಗಣೇಶಾಯ ನಮೋ ನಮಃ .. 48..  
ಚತುರ್ಬಾಹುಧರಾಯೈವ ಮೂಷಕವಾಹನಾಯ ತೇ .  
ನಾಗಯಜ್ಞೋಪವೀತಾಯ ನಾಭಿಶೇಷಾಯ ತೇ ನಮಃ .. 49..

ಮಹೋದರಾಯ ದೇವಾಯ ಸಿದ್ಧಿಬುದ್ಧಿಯುತಾಯ ತೇ .  
ಶೂರ್ಪಕರ್ಣಾಯ ಸರ್ವಾಯ ಚೈಕದಂತಾಯ ವೈ ನಮಃ .. 50..  
ಗಜವಕ್ತ್ರಧರಾಯೈವ ಭಾಲಚಂದ್ರಾಯ ತೇ ನಮಃ .  
ಚಿಂತಾಮಣಿಧರಾಯೈವ ಹೃದಯೇ ತೇ ನಮೋ ನಮಃ .. 51..  
ರಕ್ತಾಂಬರಾಯ ರಕ್ತಾಯ ನಾನಾಭೂಷಣಶಾಲಿನೇ .  
ಅಮೇಯಾಯ ನಮಸ್ತುಭ್ಯಂ ನಾನಾಲೀಲಾಕರಾಯ ಚ .. 52..  
ಅನಾಧಾರಾಯ ಸರ್ವೇಷಾಮಾಧಾರಾಯ ಚ ತೇ ನಮಃ .  
ಸ್ವಾನಂದವಾಸಿನೇ ತುಭ್ಯಮಿಕ್ಷುಸಾಗರಖೇಲಿನೇ .. 53..  
ಹೇರಂಬಾಯ ನಮಸ್ತುಭ್ಯಂ ಲಂಬೋದರ ನಮೋ ನಮಃ .  
ಜಗತಾಂ ಬ್ರಹ್ಮಣಾಂ ಪಾತ್ರೇ ಬ್ರಹ್ಮಾಧೀಶಾಯ ತೇ ನಮಃ .. 54..  
ನಿರಾಕಾರಾಯ ಸರ್ವೇಶ ಪಾಲಕಾಯ ನಮೋ ನಮಃ .  
ಸಾಕಾರಾಯ ಚ ಭೋ ಢುಂಢೇ ತಾಭ್ಯಾಂ ಯೋಗಾಯ ತೇ ನಮಃ .. 55..  
ಯೋಗಶಾಂತಿಪ್ರದಾತ್ರೇ ತೇ ಯೋಗಶಾಂತಿಮಯಾಯ ಚ .  
ಯೋಗಿಭ್ಯೋ ಯೋಗದಾತ್ರೇ ತೇ ಯೋಗೇಶಾಯ ನಮೋ ನಮಃ .. 56..  
ಏವಂ ಸ್ತುವತಿ ಸೂರ್ಯೇ ಚ ಭಕ್ತಿರಸಸಮನ್ವಿತೇ .  
ಅಕಸ್ಮಾದ್ಭಾಷ್ಪಕಂಠಃ ಸ ಸರೋಮಾಂಚೋ ಬಭೂವ ಹ .. 57..  
ಪುಲಕಾಂಕಿತದೇಹಂ ತಂ ದೃಷ್ಟ್ವಾ ಖಿನ್ನಮಿವ ಸ್ಥಿತಂ .  
ಜಗಾದ ಗಣನಾಥೋ ವೈ ಸೂರ್ಯಂ ಭಕ್ತಿರಸಪ್ಲುತಂ .. 58..  
ಗಣೇಶ ಉವಾಚ .  
ತ್ವಯಾ ಕೃತಮಿದಂ ಸ್ತೋತ್ರಂ ಮದೀಯಂ ಸರ್ವದಂ ಭವೇತ್ .  
ಭುಕ್ತಿಮುಕ್ತಿಪ್ರದಂ ಭಾನೋ ಮಮ ಪ್ರೀತಿವಿವರ್ಧನಂ .. 59..  
ಯದ್ಯದಿಚ್ಛಸಿ ತತ್ತದ್ವೈ ಸಫಲಂ ಪ್ರಭವಿಷ್ಯತಿ .  
ಪಠತಾಂ ಶೃಣ್ವತಾಂ ಚೈವ ಸದಾನಂದಪ್ರವರ್ಧನಂ .. 60..  
ತ್ವಂ ತು ಮತ್ತೋ ವರಾನ್ ಬ್ರೂಹಿ ತಾನ್ ದಾಸ್ಯಾಮಿ ನ ಸಂಶಯಃ .  
ತಪಸಾ ಭಾವಿತೋಽತ್ಯಂತಂ ಭೃಶಂ ಸ್ತೋತ್ರೇಣ ತೋಷಿತಃ .. 61..  
ಏವಮುಕ್ತೋ ಗಣೇಶೇನ ಭಾನುರ್ಭಕ್ತಿಪರಾಯಣಃ .  
ಉವಾಚ ತಂ ಗಣಾಧೀಶಂ ಹರ್ಷನಿರ್ಭರಮಾನಸಃ .. 62..  
ಸೂರ್ಯ ಉವಾಚ .  
ತುಷ್ಠೋಽಸಿ ಗಣನಾಥ ತ್ವಂ ಯದಿ ದಾಸ್ಯಸಿ ಮೇ ವರಂ .  
ತದಾ ಭಕ್ತಿಂ ದೃಢಾಂ ತೇ ವೈ ದೇಹಿ ನಾಥ ನಮೋಽಸ್ತು ತೇ .. 63..  
ಅನ್ಯಂ ಯದಾ ಸ್ಮರಾಮಿ ತ್ವಾಂ ತದಾ ದರ್ಶಯ ರೂಪಕಂ .  
ಯದ್ಯದಿಚ್ಛಾಮಿ ತತ್ತನ್ ಮೇ ಸಫಲಂ ಭವತು ಪ್ರಭೋ .. 64..

ಓಮಿತ್ಯುಕ್ತ್ವಾ ಗಣೇಶಾನಸ್ತತ್ಕೈವಾಂತರಧೀಯತ .  
 ಸೂರ್ಯಃ ಖಿನ್ನ ಇವಾತಿಷ್ಠತ್ತತ್ಕೈವಂ ವಾಲಖಿಲ್ಯಕಾಃ .. 65..  
 ತತಸ್ತೇನ ಗಣೇಶಸ್ಯ ಸ್ಥಾಪಿತಾ ಮೂರ್ತಿರಾದರಾತ್ .  
 ಬ್ರಾಹ್ಮಣೈಃ ಸಹ ಭಾನುಸ್ತಾಂ ಪೂಜಯಾಮಾಸ ಭಕ್ತಿತಃ .. 66..  
 ತತಃ ಸ್ವಗೃಹಮಾಗತ್ಯ ಮೂರ್ತಿಂ ಕೃತ್ವಾಸಹಮಾದರಾತ್ .  
 ಪೂಜಯಾಮಿ ಸದಾ ದೇವಂ ಗಣೇಶಾನಂ ಭಜಾಮಿ ತಂ .. 67..  
 ಏತತ್ ಸರ್ವಂ ಮದೀಯಂ ವಶ್ವೇಷ್ಟಿತಂ ಕಥಿತಂ ದ್ವಿಜಾಃ .  
 ವಾಲಖಿಲ್ಯಾ ಮಹಾಭಾಗಾಃ ಕಿಂ ಭೂಯಃ ಶ್ರೋತುಮಿಚ್ಛಥ .. 68..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಸೂರ್ಯವರಪ್ರದಾನಂ ನಾಮ  
 ತೃತೀಯೋಽಧ್ಯಾಯಃ .. 3.3  
 (Page ಖಂ. 3 ಅ. 4 ಪಾನ 8)

### 3.4 ಕಾಮಚರಿತಂ ನಾಮ ಚತುರ್ಥೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮುದ್ದಲ ಉವಾಚ .  
 ಶ್ರುತ್ವಾ ಸೂರ್ಯಚರಿತ್ರಂ ತೇ ಗಣೇಶಭಕ್ತಿಸಂಯುತಂ .  
 ಹೃಷ್ಣಾಸ್ತಂ ವಾಲಖಿಲ್ಯಾ ವೈ ಪಪ್ರಚ್ಛುಃ ಪುನರಾದರಾತ್ .. 1..  
 ವಾಲಖಿಲ್ಯಾ ಊಚುಃ .  
 ಭಾನೋ ತ್ವಯಾ ಮಹಚ್ಛಿತ್ರಂ ಕಥಿತಂ ಚೇಷ್ಟಿತಂ ಪ್ರಭೋ .  
 ತವ ವಾಕ್ಯಾಮೃತೇನೈವ ಸಂತ್ಯಪ್ತಾ ಭೃಶಮುತ್ತಮಂ .. 2..  
 ಅಧುನಾ ಬ್ರೂಹಿ ದೇವೇಶ ಮೋಹಪಾಶನಿಕ್ಕಂತನಂ .  
 ಗಣೇಶಚರಿತಂ ಯೇನ ಮೋಹಹೀನಾ ಭವಂತಿ ಚ .. 3..  
 ಅಹೋ ಮೋಹಸ್ಯ ಮಾಹಾತ್ಮ್ಯಂ ಯೇನ ಸಂಭಾದಿತೋ ಮಹಾನ್ .  
 ಗಣೇಶಸ್ತೇನ ಸಂಭ್ರಾಂತಾ ನ ವಿದುಸ್ತಂ ಗಜಾನನಂ .. 4..  
 ಮುದ್ದಲ ಉವಾಚ .  
 ಏವಂ ಪೃಷ್ಟೋ ಮಹಾತೇಜಾ ಭಾನುಸೈಃ ಸ ಮಹರ್ಷಿಭಿಃ .  
 ಉವಾಚ ತಾನ್ ಪ್ರಹೃಷ್ಣಾತ್ಮಾ ಗಾಣಪತ್ಯೋ ಮಹಾಯಶಾಃ .. 5..  
 ಭಾನುರುವಾಚ .  
 ಅತ್ರ ವಃ ಕಥಯಿಷ್ಯಾಮಿ ಇತಿಹಾಸಂ ಪುರಾಭವಂ .

ಮೋಹಾಸುರಚರಿತ್ರಂ ಯದ್ಗಣೇಶಜ್ಞಾನಸಂಯುತಂ .. 6..  
ಕದಾಚಿತ್ತಾರಕೋ ನಾಮ ದೈತ್ಯೋಽಭೂದ್ದಾರುಣಃ ಖಲಃ .  
ಬ್ರಹ್ಮಣೋ ವರದಾನೇನ ತೈಲೋಕ್ಯಾಧಿಪತಿಃ ಸ್ವಯಂ .. 7..  
ಸರ್ವದೇವಗಣಾಸ್ತೇನ ಮುನಯಶ್ಚ ಪ್ರಪೀಡಿತಾಃ .  
ವನೇಷು ಭಯಸಂತ್ರಸ್ತಾ ಅವಸನ್ ದುಃಖಭಾಗಿನಃ .. 8..  
ತತೋ ಬಹುಗತೇ ಕಾಲೇ ದೇವಾಃ ಸರ್ಷಿಗಣಾಃ ಪುರಾ .  
ಶಿವಸ್ಯ ಧ್ಯಾನಸಂಯುಕ್ತಾಃ ಶರಣಂ ಪಾರ್ವತೀಂ ಯಯುಃ .. 9..  
ಶಿವವೀರ್ಯಭವೋ ದೇವಃ ಸೇನಾಧೀಶೋ ಹನಿಷ್ಯತಿ .  
ತಾರಕಂ ನಾತ್ರ ಸಂದೇಹೋ ಜ್ಞಾತ್ವಾ ತಾಂ ತುಷ್ಟುವುಃ ಪರಾಂ .. 10..  
ಮಹಾದೇವೋ ವನೇ ಗತ್ವಾ ತಪಸೇ ಸಂಸ್ಥಿತೋಽಭವತ್ .  
ತತ್ರ ದೇವಗಣೈರ್ಯುಕ್ತಾ ಪಾರ್ವತೀ ತಂ ಯಯೌ ದ್ವಿಜಾಃ .. 11..  
ದೃಷ್ಟ್ವಾ ಧ್ಯಾನಸ್ಥಿತಂ ಶಂಭುಂ ಮೋಹಾರ್ಥಂ ತಸ್ಯ ಸಾ ಸತೀ .  
ಭಿಲ್ಲೀವೇಷಂ ಚಕಾರೈವ ಯಯೌ ತಂ ಶಂಕರಾಶ್ರಮಂ .. 12..  
ಇತಸ್ತತಶ್ಚ ಬಭ್ರಾಮ ಭಿಲ್ಲೀರೂಪಾ ಗುಣಾಧಿಕಾ .  
ಪುಷ್ಪಾಣಾಂ ಗ್ರಹಣೇ ಸಕ್ತಾ ಮಹಾಮೋಹಪ್ರವರ್ಧಿನೀ .. 13..  
ಏತಸ್ಮಿನ್ನಂತರೇ ತತ್ರ ತ್ಯಕ್ತ್ವಾ ಧ್ಯಾನಂ ಶಿವಃ ಸ್ಥಿತಃ .  
ತೇನ ದೃಷ್ಟ್ವಾ ಮಹಾಭಾಗಾ ರೂಪಯೌವನಶಾಲಿನೀ .. 14..  
ತಾಂ ದೃಷ್ಟ್ವಾ ಸಹಸಾ ಶಂಭುಮೋಹಿತೋ ಮಾಯಯಾ ಭೃಶಂ .  
ಆದಿಮಾಯಾಂ ಯಯೌ ತತ್ರ ಕಾಮವಿಹ್ವಲಮಾನಸಃ .. 15..  
ಹಾವಭಾವಯುತಾಂ ಭಿಲ್ಲೀಂ ದೃಷ್ಟ್ವಾ ಪರಮಮೋಹಿತಃ .  
ತಾಂ ಧರ್ತುಂ ಸ ಮನಶ್ಚಕ್ರೇ ತಜ್ಞಾ ತ್ವಾ ಸಾಪಲಾಯತ .. 16..  
ಪೃಷ್ಠಲಗ್ನಃ ಸ್ವಯಂ ಸಾಕ್ಷಾಚ್ಚಂಕರೋ ವಿಹ್ವಲೋ ಭೃಶಂ .  
ತತಃ ಸಾ ಯತ್ರ ತತ್ರಾಸ್ಯ ಸಮೀಪೇ ವಿಚಚಾರ ಹ .. 17..  
ಏವಂ ಮುಹೂರ್ತಮಾತ್ರಂ ವೈ ನಗ್ನಃ ಶಂಭುರ್ಮಹರ್ಷಯಃ .  
ಬಭ್ರಾಮ ತಾಂ ಪ್ರಧರ್ತುಂ ತು ಸಾಸ್ಯ ನೋ ಹಸ್ತಗಾಽಭವತ್ .. 18..  
ತತೋ ವೀರ್ಯಂ ಪಪಾತಾಸ್ಯ ಶಿವಸ್ಯ ಪರಮಾದ್ಭುತಂ .  
ಭಿಲ್ಲೀ ಸಾಂತರ್ದಧೇ ವಿಪ್ರಾಃ ಶಿವಃ ಶಾಂತೋ ಬಭೂವ ಹ .. 19..  
ತಸ್ಮಾಚ್ಚಿವಸ್ಯ ವೀರ್ಯಾದ್ವೈ ಸಂಭೂತಃ ಪುರುಷೋ ಮಹಾನ್ .  
ಮೋಹರೂಪೋ ಮಹೋಗ್ರಃ ಸ ಚತುರ್ಬಾಹುಧರೋ ಬಭೌ .. 20..  
ವನೇಽಭೂತ್ ಸಂಸ್ಥಿತಸ್ತತ್ಕೈಕಾಕೇ ತೇಜಸ್ವಿನಾಂ ವರಃ .  
ಚಾರುರೂಪೋ ಮಹಾಮಾನೀ ಸರ್ವಾವಯವಸಂಯುತಃ .. 21..

ಸ ತು ಕಂದಫಲಾದೀನಿ ಭಕ್ಷಯಾಮಾಸ ಯತ್ನತಃ .  
 ಇತಸ್ತತಶ್ಚ ಬಭ್ರಾಮ ಗತೋ ನಾನಾವನೇಷು ವೈ .. 22..  
 ಶಿವಸ್ತತ್ರ ಸಮಾಸೀನೋ ಬಭೂವ ಭೃಶದುಃಖಿತಃ .  
 ಧ್ಯಾನೇನ ಸಕಲಂ ಜ್ಞಾತ್ವಾ ದೇವೀಕೃತವಿಚೇಷ್ಟಿತಂ .. 23..  
 ತತೋ ಕ್ರೋಧಸಮಾಯುಕ್ತಃ ಕಾಮಂ ಸದ್ಯೋ ದದಾಹ ಸಃ .  
 ಸ್ವಸ್ಥಾನಂ ಪ್ರಯಯೌ ಶಂಭುಃ ಪಾರ್ವತೀಂ ತಾಂ ದದರ್ಶ ಹ .. 24..  
 ದೇವಕಾರ್ಯಾರ್ಥಮತ್ಯಂತಂ ಪಾರ್ವತ್ಯಾ ಪ್ರಾರ್ಥಿತಃ ಪ್ರಭುಃ .  
 ಕಾಮಂ ಸಸ್ಮಾರ ಶಂಭುಸ್ತಂ ಪುರೋನಂಗಂ ದದರ್ಶ ಸಃ .. 25..  
 (Page ಖಂ. 3 ಅ. 4 ಪಾನ 9)  
 ಪ್ರಣಿಪತ್ಯ ಮಹೇಶಾನಂ ಸ್ತುತ್ವಾ ರುದ್ರಂ ಮಹಾಯಶಾಃ .  
 ಅವದದ್ಧೇಹಸಂಯುಕ್ತಂ ಮಾಂ ಕುರುಷ್ವ ಮಹೇಶ್ವರ .. 26..  
 ಕಾಮಸ್ಯ ವಚನಂ ಶ್ರುತ್ವಾ ದದೌ ತಸ್ಮೈ ಸದಾಶಿವಃ .  
 ಏಕಾಕ್ಷರಂ ಗಣೇಶಸ್ಯ ಮಂತ್ರಂ ತಂ ವಿಧಿಸಂಯುತಂ .. 27..  
 ಜಗಾದ ಶಂಕರಃ ಕಾಮಮನೇನಾರಾಧಯ ಪ್ರಭುಂ .  
 ಗಣೇಶಂ ತೇನ ತೇಽಭೀಷ್ಟಂ ಭವಿಷ್ಯತಿ ನ ಸಂಶಯಃ .. 28..  
 ನಾಶಿಕಂ ಸ ಸಮಾಗತ್ಯ ಸಸ್ತಿಕಶ್ಚ ತತಾಪ ಹ .  
 ತಪೋ ಗಣಪತಿಂ ಧ್ಯಾಯನ್ ಜಪನ್ ಮಂತ್ರಪರಾಯಣಃ .. 29..  
 ಗತೇಷು ವರ್ಷಸಾಹಸ್ರೇಷು ಯಯೌ ಗಣನಾಯಕಃ .  
 ತಂ ಕಾಮಂ ಬೋಧಯಾಮಾಸ ವರಂ ವೃಣು ಹೃದೀಪ್ಷಿತಂ .. 30..  
 ದೃಷ್ಟ್ವಾ ಕಾಮೋ ಗಣೇಶಾನಮುತ್ಥಾಯ ಪ್ರಣತೋಽಭವತ್ .  
 ತುಷ್ಟ್ವಾವ ತಂ ಗಣೇಶಾನಂ ಭಕ್ತಿನಮ್ರಾತ್ಮಕಂಧರಃ .. 31..  
 ಕಾಮ ಉವಾಚ .  
 ಗಣೇಶಾಯ ನಮಸ್ತುಭ್ಯಂ ಪಾಶಾಂಕುಶವಿಧಾರಿಣೇ .  
 ದಂತಾಭಯಧರಾಯೈವ ಮೂಷಕಧ್ವಜ ತೇ ನಮಃ .. 32..  
 ಗಜವಕ್ತ್ರಾಯ ದೇವಾಯ ಶೂರ್ಪಕರ್ಣಾಯ ವೈ ನಮಃ .  
 ಮಹೋದರಾಯ ಪೂರ್ಣಾಯ ಪೂರ್ಣಾನಂದಾಯ ತೇ ನಮಃ .. 33..  
 ಸರ್ವಾಕಾರಾಯ ಸರ್ವಾಯ ಸ್ಥೂಲಸೂಕ್ಷ್ಮಾದಿಭೇದಿನೇ .  
 ಗುಣೇಶಾಯ ಗುಣಾನಾಂ ತೇ ಚಾಲಕಾಯ ನಮೋ ನಮಃ .. 34..  
 ದೇಹದೇಹಿಮಯಾಯೈವ ಪ್ರಕೃತೇರ್ಲಯರೂಪಿಣೇ .  
 ವಿದೇಹಾಯ ಸ್ವಸಂವೇದ್ಯಪತಯೇ ತೇ ನಮೋ ನಮಃ .. 35..  
 ರಜಸಾ ಸೃಷ್ಟಿಕರ್ತ್ರೇ ತೇ ಸತ್ವತಃ ಪಾಲಕಾಯ ಚ .  
 ತಮಸಾ ಸರ್ವಸಂಹರ್ತ್ರೇ ಕರ್ಮಾಕಾರಾಯ ತೇ ನಮಃ .. 36..



ಜಗದ್ರೂಪಾಯ ವೈ ತುಭ್ಯಂ ಸ್ಥಾವರಾಯ ಚರಾಯ ಚ .  
 ಅನಾಕಾರಾಯ ಹೇರಂಬಾಯ ಬ್ರಹ್ಮಪತಯೇ ನಮಃ .. 37..  
 ವೇದಾದ್ಯಗಮ್ಯರೂಪಾಯ ಯೋಗೇಭ್ಯೋ ಯೋಗದಾಯಕ .  
 ಕಿಂ ಸ್ತೌಮಿ ತ್ವಾಂ ಗಣಾಧೀಶ ಅಲ್ಪಜ್ಞೋಽಹಂ ನಮೋಸ್ತು ತೇ .. 38..  
 ಅಧುನಾ ಮೇ ವರಂ ದೇಹಿ ಗಜಾನನ ದೃಢಾಂ ಪರಾಂ .  
 ಭಕ್ತಿಂ ತೇ ಮೇ ಸುದೇಹಂ ವೈ ಮಾಂ ಕುರುಷ್ವ ಮಹೋದರ .. 39..  
 ಏವಮುಕ್ತ್ವಾ ನತೋಽಭೂತ್ ಸಸ್ತ್ರೀಕಃ ಕಾಮಃ ಸ ತಂ ದ್ವಿಜಾಃ .  
 ತತಸ್ತಂ ಪ್ರತ್ಯುವಾಚಾಥ ಗಣೇಶೋ ಭಕ್ತವತ್ಸಲಃ .. 40..  
 ಗಣೇಶ ಉವಾಚ .  
 ಮದೀಯಾ ಭಕ್ತಿರುಗ್ರಾ ವೈ ಭವಿಷ್ಯತಿ ರತೇಃ ಪತೇ .  
 ಶಿವದಗ್ಧಶ್ಚ ತೇ ದೇಹಸ್ತಥಾ ಕರ್ತುಂ ನ ಶಕ್ಯತೇ .. 41..  
 ಮದೀಯವರದಾನೇನ ಶಿವಃ ಸರ್ವಾರ್ಥವಾನಭೂತ್ .  
 ಅತಸ್ತ್ವಾಂ ಭಿನ್ನದೇಹಂ ವೈ ಹಿತಾಯಾಽಹಂ ಕರೋಮಿ ತೇ .. 42..  
 ಯೌವನಂ ಸ್ತ್ರೀ ಚ ಪುಷ್ಪಾಣಿ ಸುವಾಸಾನಿ ಮಹಾಮತೇ .  
 ಗಾನಂ ಮಧುರಸಶ್ಚೈವ ಮೃದುಲಾಂಡಜಶಬ್ದಕಃ .. 43..  
 ಉದ್ಯಾನಾನಿ ವಸಂತಶ್ಚ ಸುವಾಸಾಶ್ಚಂದನಾದಯಃ .  
 ಸಂಗೋ ವಿಷಯಸಕ್ತಾನಾಂ ನರಾಣಾಂ ಗುಹ್ಯದರ್ಶನಂ .. 44..  
 ವಾಯುರ್ಮೃದುಃ ಸುವಾಸಶ್ಚ ವಸ್ತ್ರಾಣ್ಯಪಿ ನವಾನಿ ವೈ .  
 ಭೂಷಣಾದಿಕಮೇವಂ ತೇ ದೇಹಾ ನಾನಾ ಕೃತಾ ಮಯಾ .. 45..  
 ತೈರ್ಯುತಃ ಶಂಕರಾದೀಂಶ್ಚ ಜೇಷ್ಠಸಿ ತ್ವಂ ಪುರಾ ಯಥಾ .  
 ಮನೋಭೂಃ ಸ್ಮೃತಿಭೂರೇವಂ ತ್ವನ್ನಾಮಾನಿ ಭವಂತು ವೈ .. 46..  
 ತ್ವಯಾ ಕೃತಮಿದಂ ಸ್ತೋತ್ರಂ ಮದೀಯಂ ಸರ್ವದಂ ಭವೇತ್ .  
 ದಗ್ಧಮೂಲೇ ಪ್ರರೋಹಾಣಾಂ ಕಾರಕಂ ಪ್ರಭವಿಷ್ಯತಿ .. 47..  
 ಏವಂ ಗಣೇಶವಾಕ್ಯಂ ಸ ಶ್ರುತ್ವಾ ಕಾಮಸ್ತಮಬ್ರವೀತ್ .  
 ಹಿತಂ ಸರ್ವಂ ತ್ವಯಾ ಮೇ ಯತ್ ಕೃತಂ ನಾಥ ವಿಶೇಷತಃ .. 48..  
 ತಥಾಪಿ ಪೂರ್ವವದ್ದೇಹಂ ದೇಹಿ ಡುಂಠೇ ನಮೋಽಸ್ತು ತೇ .  
 ದಗ್ಧೋಽಹಂ ಶಂಕರೇಣೈವಾನಂಗಂ ರಕ್ಷಸ್ವ ವಿಘ್ನಪ .. 49..  
 ಮುದ್ದಲ ಉವಾಚ .  
 ಕಾಮಸ್ಯ ವಚನಂ ಶ್ರುತ್ವಾ ಭಕ್ತಿಭಾವೇನ ಯಂತ್ರಿತಃ .  
 ಗಣೇಶಸ್ತಮಥೋವಾಚ ತಪಸಾ ತೋಷಿತಂ ಭೃಶಂ .. 50..  
 ಗಣೇಶ ಉವಾಚ .  
 ತ್ವಯಾ ತ್ವಘಟಿತಂ ಪ್ರೋಕ್ತಂ ತಥಾಪಿ ತ್ವತ್ಸುಭಕ್ತಿತಃ .

ಸಂತುಷ್ಟೋಽಹಂ ಪ್ರಿಯಂ ಸರ್ವಂ ಕರಿಷ್ಯಾಮಿ ಮನೋಭವ .. 51..  
 ಯಾದವೇಷು ಸ್ವಯಂ ವಿಷ್ಣುಃ ಕೃಷ್ಣೋ ನಾಮ್ನಾ ಭವಿಷ್ಯತಿ .  
 ಲಕ್ಷ್ಮೀವೇಷೇಣ ರುಕ್ಮಿಣ್ಯಾಸ್ತಯೋಃ ಪುತ್ರೋ ಭವಿಷ್ಯಸಿ .. 52..  
 ಪ್ರದ್ಯುಮ್ನ ಇತಿ ವಿಖ್ಯಾತಃ ಸರ್ವಮಾನ್ಯಃ ಸುದೇಹಭೃತ್ .  
 ಇಯಂ ತೇ ವಲ್ಲಭಾ ತತ್ರ ಭಾರ್ಯಾ ದೇವೀ ಭವಿಷ್ಯತಿ .. 53..  
 ಇತ್ಯುಕ್ತ್ವಾ ತಂ ಗಣೇಶಾನಃ ಸ್ವಾನಂದಸ್ಥೋ ಬಭೂವ ಹ .  
 ಜಗಾಮ ಕಾಮಃ ಸಸ್ತ್ರೀಕೋ ಪುನಃ ಕ್ಷೇತ್ರೇ ಮಯೂರಕೇ .. 54..  
 ತತ್ರ ಯಾತ್ರಾವಿಧಾನೇನ ಪೂಜಯಾಮಾಸ ವಿಘ್ನಪಂ .  
 ವಾಸಾರ್ಥಂ ಗಣನಾರ್ಥಸ್ಯ ತಪಸ್ತತ್ರ ಚಕಾರ ಸಃ .. 55..  
 ವರ್ಷೇಣೈಕೇನ ಸಂತುಷ್ಟಸ್ತಂ ಯಯೌ ವಿಘ್ನನಾಯಕಃ .  
 ಪೂಜಿತಶ್ಚ ಸ್ತುತಸ್ತೇನ ಪ್ರಸನ್ನೋ ವರದೋಽಭವತ್ .. 56..  
 ಜಗಾದ ಕಾಮಸ್ತಂ ದೇವಂ ಗಣಪಂ ಭಕ್ತಿಸಂಯುತಃ .  
 ಜ್ಞಾತ್ವಾ ನಶ್ವರರೂಪಂ ಯದ್ಧೇಹಾದಿಕಮನುತ್ತಮಂ .. 57..  
 ಕಾಮ ಉವಾಚ .  
 ಭೂಸ್ವಾನಂದಮಿದಂ ಕ್ಷೇತ್ರಂ ತತ್ರ ವಾಸಂ ಕರೋಮ್ಯಹಂ .  
 ಸ್ಥಾನಂ ದೇಹಿ ಗಣಾಧೀಶ ತವ ಸೇವಾರ್ಥಮೇವ ಮೇ .. 58..  
 ಅತ್ರೈವ ಮರಣೇಽನಾರ್ಥ ಬ್ರಹ್ಮಭೂತತ್ವಮಾದರಾತ್ .  
 ದದಾಸಿ ತ್ವಂ ಗಣೇಶಾನ ಅತೋ ಮಾಂ ಪಾಲಯ ಪ್ರಭೋ .. 59..  
 ತತಸ್ತಂ ಗಣನಾಥಃ ಸಃ ತಥೇತಿ ಪ್ರತ್ಯುವಾಚ ಹ .  
 ಶಕ್ತಿಂ ಪಶ್ಚಿಮದ್ವಾರಸ್ಥಾಂ ತದೋವಾಚ ಚ ವಿಘ್ನಪಃ .. 60..  
 ತ್ವದೀಯೇ ವಾಮಭಾಗೇ ವೈ ದಕ್ಷಿಣಾಂಗೇ ಜಗನ್ಮಯಿ .  
 ರತಿಂ ಕಾಮಂ ಕುರುಷ್ವ ತ್ವಂ ಕ್ಷೇತ್ರೇಽಸ್ಮಿನ್ ವಾಸಕಾರಣಾತ್ .. 61..  
 ತಥೇತಿ ತತ್ರ ಸಸ್ತ್ರೀಕಃ ಕೃತಃ ಕಾಮಃ ಸ ಮಾಯಯಾ .  
 ಉವಾಸ ಕ್ಷೇತ್ರೇ ಸೇವಾರ್ಥಂ ಮಯೂರೇ ಗಣಪಸ್ಯ ಸಃ .. 62..  
 ತದಾದಿ ಸರ್ವಮಾನ್ಯೋಽಯಂ ಕಾಮೋ ಜಾತೋ ಮಹರ್ಷಯಃ .  
 ತೈಲೋಕ್ಯವಿಜಯೀ ಸರ್ವಂ ಮೋಹಯಾಮಾಸ ನಿರ್ಭಯಃ .. 63..  
 ಏತತ್ ಕಾಮಸ್ಯ ಯಶ್ಚಿತ್ರಂ ಚರಿತ್ರಂ ಸಂಶೃಣೋತಿ ವೈ .  
 ಪಠೇದ್ವಾ ತಸ್ಯ ನೈವಂ ಸ್ಯಾತ್ ಕಾಮಮೋಹಃ ಕದಾಚನ .. 64..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಕಾಮಚರಿತಂ ನಾಮ ಚತುರ್ಥೋಽಧ್ಯಾಯಃ  
 .. 3.4

3.5 ಸ್ಕಂದಮಾಹಾತ್ಮ್ಯಂ ನಾಮ ಪಂಚಮೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ತತಃ ಕಾಮಸಮಾಯುಕ್ತಃ ಶಂಕರೋಽಭೂತ್ತಯಾ ಸಹ .

ವಾರ್ವತ್ಯಾ ಪುತ್ರಕಾಮಾರ್ಥಂ ರೇಮೇ ಹರ್ಷಸಮನ್ವಿತಃ .. 1..

ತತಸ್ತಸ್ಯ ಮಹೇಶಸ್ಯ ಕ್ರೀಡತಃ ಪ್ರಗತಾನಿ ವೈ .

ವರ್ಷಾಣಿ ಹಿ ಸಹಸ್ರಾಣಾಂ ಷಷ್ಟಿದೇವರ್ಷಿಸತ್ತಮಾಃ .. 2..

ಮಹಾಮಾಯಾಯುತಃ ಶಂಭುರ್ನ ಬುಭೋಧ ದಿವಾನಿಶಂ .

ತತಸ್ತಸ್ಯ ಮಹೇಶಸ್ಯ ರತಿಭಂಗಾರ್ಥಮಾಗತಾಃ .. 3..

ದೇವಾಸ್ತೈಃ ಪ್ರೇಷಿತೋ ವಹ್ನಿರ್ದ್ವಿಜರೂಪಧರೋ ಯಯೌ .

ಭಿಕ್ಷಾಂ ದೇಹಿ ಜಗಾದಾಸೌ ತಚ್ಚುತ್ವಾ ತೌ ಸಮುತ್ಥಿತೌ .. 4..

ಪಪಾತ ಭೂತಲೇ ವೀರ್ಯಂ ಶಿವಸ್ಯೈವೋತ್ಥಿತಸ್ಯ ಚ .

ತದೇವ ಪಾರ್ವತೀ ವಿಪ್ರಾ ದದೌ ವೈ ಭಿಕ್ಷುಕಾಯ ಚ .. 5..

ಶಿವವೀರ್ಯಂ ತತಸ್ತೇನ ಪ್ರಾಶಿತಂ ದಹನೇನ ವೈ .

ಅಭವದ್ಧಾಹಸಂಯುಕ್ತೋ ಗಂಗಾಯಾಮಕ್ಷಿಪತ್ ಸ ತತ್ .. 6..

ಕಾರ್ತಿಕಸ್ನಾನಕಾರ್ಯಾರ್ಥಂ ಕೃತ್ತಿಕಾಭಿರ್ಮಹಾದ್ಭುತಂ .

ಷಡ್ಭಿಃ ಸಮಾಗತಾಭಿಸ್ತತ್ ಪೀತಮಾಚಮನೇನ ವೈ .. 7..

ಸ್ನಾತ್ವಾ ಸ್ವಸ್ವಗೃಹೇ ತಾಶ್ಚ ಗತಾಃ ಸದ್ಯಃ ಸಮುಜ್ಜ್ವಲಾಃ .

(Page ಖಂ. 3 ಅ. 5 ಪಾನ 11)

ಪತಿಭಿಃ ಪರವೀರ್ಯೇಣ ಯುಕ್ತಾಃ ಸಂತ್ಯಾಜಿತಾ ಯಯುಃ .. 8..

ಶರಸ್ತಂಭೇ ಮಹದ್ವೀರ್ಯಂ ತ್ಯಕ್ತ್ವಾ ಸ್ನಾತ್ವಾ ಪುನರ್ಗೃಹಂ .

ಯಯುಸ್ತತ್ರ ಸಮುತ್ಪನ್ನಃ ಷಣ್ಮುಖೋ ಬಾಲಕೋ ಬಭೌ .. 9..

ಸ ದೃಷ್ಟೋ ಗಚ್ಛತಾ ತತ್ರ ನಾರದೇನ ಶಿಶುಃ ಪುರಃ .

ಜ್ಞಾತ್ವಾ ಧ್ಯಾನೇನ ಕೈಲಾಸೇ ಗತೋಽಭೂನ್ ಮುನಿಸತ್ತಮಃ .. 10..

ತತ್ರ ಶಕ್ತ್ಯೈ ಸ ವೃತ್ತಾಂತಂ ಕಥಯಿತ್ವಾ ಮಹಾಮುನಿಃ .

ಯದೃಚ್ಛಾವಿಚರನ್ ಯಾತಃ ಪಾರ್ವತೀ ಬಾಲಮಾಯಯೌ .. 11..

ಚಕಾರ ಬಾಲಮಾಗೃಹ್ಯ ಸ್ತನಪಾನಂ ಯಶಸ್ವಿನೀ .

ವಹ್ನಿಗಂಗಾಕೃತ್ತಿಕಾದ್ಯಾ ಮಾತರಸ್ತಸ್ಯ ತಂ ಯಯುಃ .. 12..

ಶಿವೇನ ಮಾತರಃ ಸರ್ವಾಃ ಸತ್ಕೃತಾಃ ಸ್ವಗೃಹಂ ಯಯುಃ .

ಬ್ರಹ್ಮೇಶಾದ್ಯೈಸ್ತತೋ ದೇವೈರ್ಮುನಿಭಿಃ ಸೋಽಭಿಷೇಕಿತಃ .. 13..

ದೇವಸೇನಾಪತಿತ್ವೇ ಸ ಪ್ರಯಯೌ ಸೇನಯಾ ಸಹ .

ಪ್ರಾರ್ಥಿತಸ್ತಾರಕಸ್ಯೈವ ನಾಶಾಯ ಬಲವಾನ್ ಸ್ವಯಂ .. 14..  
 ಸ್ಕಂದಸ್ಯ ತಾರಕಸ್ಯೈವ ಯುದ್ಧಂ ಪರಮದಾರುಣಂ .  
 ಸಂಜಾತಂ ಚ ತತಃ ಸ್ಕಂದೋ ಭೃಶಂ ಶಕ್ತ್ಯಾ ಜಘಾನ ತಂ .. 15..  
 ಸಮ್ನೂರ್ಚ್ಛಿತೋ ಮಹಾದೈತ್ಯಃ ಪುನಃ ಸಂಜ್ಞಾಯುತೋಽಭವತ್ .  
 ತಾಡಯಾಮಾಸ ತಂ ಸ್ಕಂದಂ ಗದಯಾ ಕ್ರೋಧಸಂಯುತಃ .. 16..  
 ಪತಿತಂ ವೀಕ್ಷ್ಯ ತೇ ದೇವಾಃ ಪಲಾಯನಮಕುರ್ವತ .  
 ಗೃಹೀತ್ವಾ ಕಾರ್ತಿಕೇಯಂ ತಂ ದೈತ್ಯಃ ಸ್ವಸ್ಥಾನಮಾಯಯೌ .. 17..  
 ತತ ಓಷಧಿಭಿದೇವೈಃ ಸಾವಧಾನಃ ಕೃತೋಽಭವತ್ .  
 ಸ್ಕಂದಃ ಪರಮದುಃಖಾರ್ತಃ ಶಂಕರಂ ಶರಣಂ ಯಯೌ .. 18..  
 ಜಯೋಪಾಯಂ ವದ ಬ್ರಹ್ಮನ್ ಶಿವಶಾಂತಿಪ್ರದಂ ತಥಾ .  
 ಸರ್ವಾರ್ಥಸಾಧಕಂ ಪೂರ್ಣಂ ತಂ ಭಜಾಮಿ ವಿಶೇಷತಃ .. 19..  
 ತತಶ್ಚ ಶಂಭುನಾ ತಸ್ಮೈ ಗಣೇಶಸ್ಯ ಷಡಕ್ಷರಃ .  
 ಮಂತ್ರೋ ದತ್ತೋ ವಿಶಾಖಾಯ ಜ್ಞಾನಂ ಸಂಕಥಿತಂ ಪರಂ .. 20..  
 ಶಂಭುರುವಾಚ .  
 ಶೃಣು ಸ್ಕಂದ ಮಹಾಯೋಗಂ ಯೇನ ಶಾಂತೋ ಭವಿಷ್ಯಸಿ .  
 ಚಿತ್ತೇ ಚಿಂತಾಮಣಿಂ ಜ್ಞಾತ್ವಾ ಶಾಂತಾ ಜಾತಾ ವಯಂ ಪುರಾ .. 21..  
 ಯದ್ಯಚ್ಚಿತ್ತೇನ ವೈ ಪುತ್ರ ಲಭ್ಯತೇ ತತ್ಪ್ರಣಶ್ಚರಂ .  
 ಭವೇಜ್ಜಾನೀಹಿ ಚಿತ್ತಂ ಬ್ರಹ್ಮಾಕಾರಂ ಯೋಗಸೇವಯಾ .. 22..  
 ಅಂತರ್ಬಾಹ್ಯಾದಿಭೇದಾ ಯೇ ತೇ ಸರ್ವೇ ಚಿತ್ತಸಂಭವಾಃ .  
 ಓಂಕಾರೋಽರ್ಥಸಮಾಯುಕ್ತಶ್ಚಿತ್ತರೂಪೋ ನ ಸಂಶಯಃ .. 23..  
 ಸ್ವಕೋತ್ಥಾನಂ ಬಭೌ ಬ್ರಹ್ಮ ಪರೋತ್ಥಾನಕಮೇವ ಚ .  
 ಚಿತ್ತರೂಪಂ ವಿಜಾನೀಹಿ ಬುದ್ಧ್ಯಾ ಮೋಹಪ್ರದಂ ಕೃತಂ .. 24..  
 ಸ್ವಾನಂದಶ್ಚ ನಿವೃತ್ತಿಶ್ಚ ಚಿತ್ತರೂಪೇ ನ ಸಂಶಯಃ .  
 ಬಹುನಾತ್ರ ಕಿಮುಕ್ತೇನ ಚಿತ್ತಂ ಸರ್ವಾತ್ಮಕಂ ಬಭೌ .. 25..  
 ಬ್ರಹ್ಮಾಕಾರಂ ಚ ಜಾನೀಹಿ ಜಗದಾಕಾರಕಂ ತಥಾ .  
 ಚಿತ್ತಂ ಪಂಚವಿಧಂ ಪುತ್ರ ಜಹಿ ತದ್ ಯೋಗಸೇವಯಾ .. 26..  
 ಚಿತ್ತೇ ಯದ್ಬಿಂಬಿತಂ ಬ್ರಹ್ಮ ಭವತಿ ಭ್ರಮಸಂಯುತಂ .  
 ಬಿಂಬಭಾವಂ ಪರಿತ್ಯಜ್ಯ ಭವ ಚಿಂತಾಮಣಿಃ ಸುತ .. 27..  
 ಚಿತ್ತಂ ತ್ಯಕ್ತ್ವಾ ಮಹಾಭಾಗ ತ್ವನ್ನ ಭಿನ್ನೋ ಭವಿಷ್ಯಸಿ .  
 ಏತದೇವ ಪರಂ ಜ್ಞಾನಂ ಶಾಂತಿರೂಪಂ ವದಂತಿ ಚ .. 28..  
 ರವಿರುವಾಚ .

ಶಿವಸ್ಯ ವಚನಂ ಶ್ರುತ್ವಾ ತಂ ಪ್ರಣಮ್ಯ ಯಯೌ ವನಂ .  
 ಕಾರ್ತಿಕೇಯಃ ಸ ವಿಘ್ನೇಶಂ ಧ್ಯಾಯಂಶ್ಚ ವಿಧಿಪೂರ್ವಕಂ .. 29..  
 ಷಡಕ್ಷರವಿಧಾನೇನ ಪೂಜತಿ ಸ್ಮ ನಿರಂತರಂ .  
 ಮಂತ್ರಂ ಜಜಾಪ ವೈ ಸ್ಕಂದಸ್ತತಾಪ ತಪ ಉತ್ತಮಂ .. 30..  
 ವಾಯುಭಕ್ಷಃ ಸದಾ ಭೂತ್ವಾ ಜಪಧ್ಯಾನಪರಾಯಣಃ .  
 ದಂಡಕಾರಣ್ಯದೇಶೇ ಸ ಗಜಾನನಮತೋಷಯತ್ .. 31..  
 ತತೋ ವರ್ಷಸಹಸ್ರೇಣ ಶಾಂತಿಯೋಗಮವಾಪ ಹ .  
 ಕಾರ್ತಿಕೇಯಃ ಸ ವಿಘ್ನೇಶಮಭಜತ್ತದಪಿ ದ್ವಿಜಾಃ .. 32..  
 ತತಸ್ತುಷ್ಟೋ ಗಣೇಶಾನೋ ಯಯೌ ತಂ ಭಕ್ತಮುತ್ತಮಂ .  
 ತಂ ದೃಷ್ಟ್ವಾ ಪ್ರಣನಾಮಾಥ ಪೂಜಯನ್ ಭಕ್ತಿಸಂಯುತಃ .. 33..

(Page ಖಂ. 3 ಅ. 5 ಪಾನ 12)

ತತಸ್ತುಷ್ಟಾವ ವಿಘ್ನೇಶಂ ಕಾರ್ತಿಕೇಯೋ ಮಹಾದ್ಯುತಿಃ .  
 ಕೃತ್ವಾ ಕರಪುಟಂ ವಿಪ್ರಾಃ ಸ್ವಾನುಭಾವಪರಾಯಣಃ .. 34..  
 ಸ್ಕಂದ ಉವಾಚ .  
 ನಮಸ್ತೇ ಯೋಗರೂಪಾಯ ಸಂಪ್ರಜ್ಞಾತಶರೀರಿಣೇ .  
 ಅಸಂಪ್ರಜ್ಞಾತಮೂರ್ಧ್ನೇ ತೇ ತಯೋರ್ಯೋಗಮಯಾಯ ಚ .. 35..  
 ವಾಮಾಂಗೇ ಭ್ರಾಂತಿರೂಪಾ ತೇ ಸಿದ್ಧಿಃ ಸರ್ವಪ್ರದಾ ಪ್ರಭೋ .  
 ಭ್ರಾಂತಿಧಾರಕರೂಪಾ ವೈ ಬುದ್ಧಿಸ್ತೇ ದಕ್ಷಿಣಾಂಗಕೇ .. 36..  
 ಮಾಯಾ ಸಿದ್ಧಿಸ್ತಥಾ ದೇವೋ ಮಾಯಿಕೋ ಬುದ್ಧಿಸಂಜ್ಞಿತಃ .  
 ತಯೋರ್ಯೋಗೇ ಗಣೇಶಾನ ತ್ವಂ ಸ್ಥಿತೋಽಸಿ ನಮೋಸ್ತು ತೇ .. 37..  
 ಜಗದ್ರೂಪೋ ಗಕಾರಶ್ಚ ಣಕಾರೋ ಬ್ರಹ್ಮವಾಚಕಃ .  
 ತಯೋರ್ಯೋಗೇ ಗಣೇಶಾನನಾಮಾ ತುಭ್ಯಂ ನಮೋ ನಮಃ .. 38..  
 ಚತುರ್ವಿಧಂ ಜಗತ್ ಸರ್ವಂ ಬ್ರಹ್ಮ ತಂತ್ರಂ ಸದಾತ್ಮಕಂ .  
 ಹಸ್ತಾಶ್ಚತ್ವಾರ ಏವಂ ತೇ ಚತುರ್ಭುಜ ನಮೋ ನಮಃ .. 39..  
 ಸ್ವಸಂವೇದ್ಯಂ ಚ ಯದ್ಬ್ರಹ್ಮ ತತ್ರ ಖೇಲಕರೋ ಭವಾನ್ .  
 ತೇನ ಸ್ವಾನಂದವಾಸೀ ತ್ವಂ ಸ್ವಾನಂದಪತಯೇ ನಮಃ .. 40..  
 ದ್ವಂದ್ವಂ ಚರಸಿ ಭಕ್ತಾನಾಂ ಹೃದಿ ತೇಷಾಂ ವ್ಯವಸ್ಥಿತಃ .  
 ಚೌರವತ್ತೇನ ತೇಽಭೂದ್ವೈ ಮೂಷಕೋ ವಾಹನಂ ಪ್ರಭೋ .. 41..  
 ಜಗತಿ ಬ್ರಹ್ಮಣಿ ಸ್ಥಿತ್ವಾ ಭೋಗಾನ್ ಭುಂಕ್ಷೇ ಸುಯೋಗಗಃ .  
 ಜಗದ್ಭಿರ್ಬ್ರಹ್ಮಭಿಸ್ತೇ ತಚ್ಚೇಷ್ಟಿತಂ ಜ್ಞಾಯತೇ ನ ಚ .. 42..  
 ಚೌರವದ್ಭೋಗಕರ್ತಾ ತ್ವಂ ತೇನ ತೇ ವಾಹನಂ ಪರಂ .  
 ಮೂಷಕೋ ಮೂಷಕಾರುಢ ಹೇರಂಬಾಯ ನಮೋ ನಮಃ .. 43..

ಕಿಂ ಸ್ತೌಮಿ ತ್ವಾಂ ಗಣಾಧೀಶ ಯೋಗಶಾಂತಿಧರಂ ಪರಂ .  
 ವೇದಾದಯೋ ಯಯುಃ ಶಾಂತಿಮತೋ ದೇವಂ ನಮಾಮ್ಯಹಂ .. 44..  
 ಇತಿ ಸ್ತೋತ್ರಂ ಸಮಾಕರ್ಣ್ಯ ಗಣೇಶಸ್ತಮುವಾಚ ಹ .  
 ವರಂ ವ್ಯಥಾ ಮಹಾಭಾಗ ಚೇದ್ಧಿ ದಾಸ್ಯಾಮಿ ದುರ್ಲಭಂ .. 45..  
 ತ್ವಯಾ ಕೃತಮಿದಂ ಸ್ತೋತ್ರಂ ಯೋಗಶಾಂತಿಪ್ರದಂ ಭವೇತ್ .  
 ಮಯಿ ಭಕ್ತಿಕರಂ ಸ್ಯಂದ ಸರ್ವಸಿದ್ಧಿಪ್ರದಂ ತಥಾ .. 46..  
 ಯದ್ಯದಿಚ್ಛತಿ ತತ್ತದ್ವೈ ದಾಸ್ಯಾಮಿ ಸ್ತೋತ್ರಯಂತ್ರಿತಃ .  
 ಪಠತೇ ಶೃಣ್ವತೇ ನಿತ್ಯಂ ಕಾರ್ತಿಕೇಯ ವಿಶೇಷತಃ .. 47..  
 ಏವಂ ಗಣೇಶವಾಕ್ಯಂ ವೈ ಶ್ರುತ್ವಾ ಹರ್ಷಸಮನ್ವಿತಃ .  
 ಜಗಾದ ಗಣಪಂ ವಾಕ್ಯಂ ಕಾರ್ತಿಕೇಯಃ ಸ ಯೋಗವಿತ್ .. 48..  
 ಸ್ಯಂದ ಉವಾಚ .  
 ಕಿಂ ವ್ಯಣೋಮಿ ಗಣೇಶಾನ ಸರ್ವಂ ಭ್ರಾಂತಿಮಯಂ ವಿಭೋ .  
 ಅತಸ್ತ್ವ ದೀಯಭಕ್ತಿಂ ಮೇ ಸುದೃಢಾಂ ದೇಹಿ ವಿಘ್ನಪ .. 49..  
 ಜಗಾದ ಗಣರಾಜಃ ಸ ತತಸ್ತಂ ಭಕ್ತವತ್ಸಲಃ .  
 ಮದೀಯಾ ಭಕ್ತಿರುಗ್ರಾ ತೇ ಭವಿಷ್ಯತಿ ಸದಾಽನಘಾ .. 50..  
 ತಾರಕಾದ್ಯಾನ್ ಮಹಾದೈತ್ಯಾನ್ ತ್ವಮೇವ ಚ ಹನಿಷ್ಯಸಿ .  
 ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ಪ್ರಭವಿಷ್ಯತಿ .. 51..  
 ಏವಮುಕ್ತ್ವಾಂತರ್ದೇಹಿಸೌ ಗಣೇಶೋ ಭಕ್ತಮುತ್ತಮಂ .  
 ಕಾರ್ತಿಕೇಯೋಽಭವತ್ತತ್ರ ಸಂಸ್ಥಿತೋ ಗಣಪಂ ಸ್ಮರನ್ .. 52..  
 ಬ್ರಾಹ್ಮಣೈಃ ಸ್ಥಾಪಯಾಮಾಸ ಮೂರ್ತಿಂ ಗಣಪತೇಃ ಪರಾಂ .  
 ಲಕ್ಷಂ ವಿನಾಯಕಂ ನಾಮ್ನಾ ಸ ಚಕಾರ ದ್ವಿಜೇರಿತಃ .. 53..  
 ತಸ್ಯ ದರ್ಶನಮಾತ್ರೇಣ ವಾಂಛಿತಂ ಲಭತೇ ನರಃ .  
 ತತ್ಪ್ರೇವ ಮರಣೇ ಪ್ರಾಪ್ತೇ ಬ್ರಹ್ಮಭೂತಃ ಸ ಜಾಯತೇ .. 54..  
 ತತೋ ಜಗಾಮ ಸ್ವಗೃಹಂ ಕಾರ್ತಿಕೇಯಃ ಪ್ರತಾಪವಾನ್ .  
 ದೇವೈಃ ಸಹ ಜಘಾನಾಸೌ ತಾರಕಾಸುರಮುಲ್ಬಣಂ .. 55..  
 ಹತ್ವಾ ತಾರಕದೈತ್ಯಂ ಸ ಗಣೇಶಕ್ಷೇತ್ರಗೋಽಭವತ್ .  
 ತತ್ರ ವಿಘ್ನೇಶಮತ್ಯಂತಂ ಭಜತೇ ನಿತ್ಯಮಾದರಾತ್ .. 56..  
 ಇತಿ ಸ್ಯಂದಸ್ಯ ಮಾಹಾತ್ಮ್ಯಂ ಕಥಿತಂ ಸರ್ವದಂ ಪರಂ .  
 ಪಠತೇ ಶೃಣ್ವತೇ ವಾಽಪಿ ಬ್ರಹ್ಮಭೂಯಕರಂ ಭವೇತ್ .. 57..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ಸ್ಯಂದಮಾಹಾತ್ಮ್ಯಂ ನಾಮ ಪಂಚಮೋಽಧ್ಯಾಯಃ

.. 3.5

(Page ಖಂ. 3 ಅ. 6 ಪಾನ 13)

3.6 ಮೋಹಾಸುರರಾಜ್ಯಾಭಿಷೇಕೋ ನಾಮ ಷಷ್ಠೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ವಾಲಖಿಲ್ಯಾ ಊಚುಃ .

ಶ್ರುತಂ ಸರ್ವಂ ಮಹಾಭಾಗ ಭಾನೋ ಬ್ರಹ್ಮವ್ರದಾಯಕಂ .

ತಥಾಪಿ ನ ವಯಂ ತೃಪ್ತಾ ಭವಾಮೋಽಮೃತಪಾನವತ್ .. 1..

ಅಧುನಾ ಬ್ರೂಹಿ ಮಾಹಾತ್ಮ್ಯಂ ಮೋಹಸ್ಯ ಜಗದೀಶ್ವರ .

ಶಿವವೀರ್ಯಾತ್ ಸಮುತ್ಪನ್ನಃ ಕಿಂ ಚಕಾರ ರವೇ ವದ .. 2..

ಮುದ್ದಲ ಉವಾಚ .

ಮುನೀನಾಂ ವಚನಂ ಶ್ರುತ್ವಾ ತಾನ್ ಜಗಾದ ಮಹಾಮತಿಃ .

ಸೂರ್ಯಃ ಸರ್ವಾಂತರಾತ್ಮಾ ಚ ಮೋಹಸ್ಯ ಚರಿತಂ ವಿಧೇ .. 3..

ಸೂರ್ಯ ಉವಾಚ .

ಶಿವವೀರ್ಯಾತ್ ಸಮುತ್ಪನ್ನೋ ಮೋಹಃ ಪರಮಶೋಭನಃ .

ಜಗಾಮ ಶರಣಂ ತತ್ರ ಕಾವ್ಯಂ ವೇದವಿದಾಂವರಂ .. 4..

ತಂ ಪ್ರಣಮ್ಯ ಜಗದಾಸೌ ವೃತ್ತಾಂತಂ ಸರ್ವಮಂಜಸಾ .

ಸ್ವಸ್ಯೋತ್ಪತ್ತಿಸ್ವರೂಪಂ ಯದ್ವಿನೀತಾತ್ಮಾ ವಿಶೇಷತಃ .. 5..

ಕಥಯಿತ್ವಾ ಪುನಃ ಪ್ರಾಹ ಸ್ವಾಮಿನ್ ಮಾಂ ಶಾಧಿ ಶಿಷ್ಯಕಂ .

ತ್ವದಧೀನಂ ವಿನಾಥಂ ವೈ ಕಾರ್ಯಂ ವದ ಮಹಾಮುನೇ .. 6..

ಇತಿ ತಸ್ಯ ವಚಃ ಶ್ರುತ್ವಾ ಶುಕ್ರೋ ದಯಾಸಮನ್ವಿತಃ .

ಉಪವೀತಾದಿಕಂ ಸರ್ವಂ ಕಾರಯಾಮಾಸ ದೈತ್ಯಪೈಃ .. 7..

ಜ್ಯಂಭಾಯ ಪುತ್ರಭಾವೇನ ದದೌ ತಂ ಮೋಹಮುಲ್ಬಣಂ .

ತತ್ರ ವೇದಾದಿಕಂ ತೇನಾಧೀತಂ ಸರ್ವಂ ಮಹರ್ಷಯಃ .. 8..

ಪ್ರಮಾದಾಸುರನಾಮಾ ವೈ ತಸ್ಮೈ ಪುತ್ರೀಂ ದದೌ ಸ್ವಕಾಂ .

ರೂಪಲಾವಣ್ಯಸಂಯುಕ್ತಾಂ ನಾಮ್ನಾ ಚ ಮದಿರಾಂ ದ್ವಿಜಾಃ .. 9..

ಮೋಹೋ ನತ್ವಾ ಸ್ವತಾತಂ ಸಂಗೃಹ್ಯ ಶುಕ್ರಾನ್ ಮಹಾಮನುಂ .

ಸೂರ್ಯಸ್ಯ ಸವನೇ ಗತ್ವಾ ತತಾಪ ಪರಮಂ ತಪಃ .. 10..

ಊರ್ಧ್ವದೃಷ್ಟಿಂ ಬಬಂಧಾಸೌ ಸೂರ್ಯಂ ಧ್ಯಾಯನ್ ಸ ಮಂಡಲೇ .

ಮಂತ್ರಂ ಜಜಾಪ ಭಾವೇನ ನಿರಾಹಾರಪರಾಯಣಃ .. 11..

ದಿವ್ಯವರ್ಷಸಹಸ್ರೇಣ ಪ್ರಸನ್ನೋಽಭೂದ್ಧಿವಾಕರಃ .

ತಂ ಯಯೌ ವರದಾನಾರ್ಥಂ ಸ್ವಭಕ್ತಂ ಭಕ್ತಿಭಾವಿತಃ .. 12..  
 ಅಸ್ಥಿತ್ವಚಾಸಮಾಯುಕ್ತಂ ಮೋಹಂ ದೃಷ್ಟ್ವಾಯಮಾ ಪ್ರಭುಃ .  
 ವಿಸ್ಮಿತೋಽಭೂನ್ ಮಹದ್ಧೈರ್ಯಂ ದೈತ್ಯಸ್ಯ ಪರಮಾದ್ಭುತಂ .. 13..  
 ಬೋಧಯಾಮಾಸ ತಂ ಶೀಘ್ರಂ ರವಿರ್ದೇವವರಃ ಸ್ವಯಂ .  
 ವರಂ ಬ್ರೂಹಿ ಮಹಾಮೋಹ ಪ್ರಸನ್ನೋಽಹಂ ದದಾಮಿ ತೇ .. 14..  
 ಶ್ರುತ್ವಾ ಮದೀಯವಾಕ್ಯಂ ಸ ಪ್ರಬುದ್ಧೋ ಸುರನಾಯಕಃ .  
 ಪುರತೋ ಮಾಂ ಸ್ಥಿತಂ ವೀಕ್ಷ್ಯ ಪ್ರಣನಾಮ ಕೃತಾಂಜಲಿಃ .. 15..  
 ಉತ್ಥಾಯ ಪೂಜಯಾಮಾಸ ಪರೈರ್ನಾನೋಪಚಾರಕೈಃ .  
 ಕೃತಾಂಜಲಿಃ ಪುನರ್ನತ್ವಾ ಸ ತುಷ್ಟಾವ ಮಹರ್ಷಯಃ .. 16..  
 ಮೋಹಾಸುರ ಉವಾಚ .  
 ನಮಃ ಸೂರ್ಯಾಯ ತಪತಾಂ ಶ್ರೇಷ್ಠ ತೇ ಸರ್ವರೂಪಿಣೇ .  
 ಭಾನವೇ ಭಾಸ್ಕರಾಯೈವ ರವಯೇ ತೇ ನಮೋ ನಮಃ .. 17..  
 ಕರ್ಮಣಾಂ ಫಲದಾತ್ರೇ ತೇ ಕರ್ಮಮೂಲಧರಾಯ ಚ .  
 ಕರ್ಮಾಕಾರಾಯ ದೇವಾಯ ಸ್ವಾತ್ಮನೇ ತೇ ನಮೋ ನಮಃ .. 18..  
 ನಾನಾಭೇದಧರಾಯೈವ ನಾನಾಭೇದವಿವರ್ಜಿತ .  
 ಸದಾಮೃತಸ್ವರೂಪಾಯ ಪರಮಾತ್ಮನ್ನಮೋಽಸ್ತು ತೇ .. 19..  
 ಅನಂತಾಪಾರರೂಪಾಯ ಜಗಜ್ಜೀವನಮೂರ್ತಯೇ .  
 ಸತ್ಯಾಯ ಸತ್ಯಪಾತ್ರೇ ತೇ ದಿವಾಕರ ನಮೋಽಸ್ತು ತೇ .. 20..  
 ತ್ರಯೀಬೋಧಾಯ ತೇ ತ್ರಯೈ ತ್ರಯೀಕರ್ಮಪ್ರವರ್ತಕ .  
 ಸರ್ವಾಹಂಕಾರಮೂಲಾಯ ಸದಾಹಂಕಾರನಾಶಿನೇ .. 21..  
 ಜ್ಞಾನದಾತ್ರೇ ಪ್ರಕಾಶಾಯ ಪ್ರಕಾಶಾನಾಂ ವಿಶೇಷತಃ .  
 ಅನಾದಯೇ ಮಹೇಶಾಯ ಪರೇಶಾಯ ನಮೋ ನಮಃ .. 22..  
 ವೃಷ್ಟಿಬೀಜಾಯ ಸರ್ವೇಷಾಂ ಕಾಲಕರ್ಮಪ್ರವರ್ತಕ .  
 ಮಾಯಾಧಾರಾಯ ಮಾಯಾಯಾಶ್ಚಾಲಕಾಯ ನಮೋ ನಮಃ .. 23..  
 ಕಿಂ ಸ್ತೌಮಿ ತ್ವಾಂ ದಿವಾನಾಥ ಆತ್ಮಾಕಾರಧರಂ ಪ್ರಭೋ .  
 ತಥಾಪಿ ಜ್ಞಾನಪ್ರಾಮಾಣ್ಯಾತ್ ಸಂಸ್ತುತೋಽಸಿ ನಮಾಮ್ಯಹಂ .. 24..  
 ಯದಿ ತುಷ್ಟೋಽಸಿ ದೇವೇಶ ವರಂ ದಾತುಂ ಸಮಾಗತಃ .  
 ತದಾ ಮೇ ಮರಣಂ ಸ್ವಾಮಿನ್ನ ಭವೇನ್ಮಾಂ ತಥಾ ಕುರು .. 25..  
 ನಾಮರೂಪಧರಂ ಸರ್ವಂ ತಸ್ಮಾನ್ ಮೃತ್ಯುರ್ನ ಮೇ ಭವೇತ್ .  
 (Page ಖಂ. 3 ಅ. 6 ಪಾನ 14)  
 ರಾಜ್ಯಂ ತೈಲೋಕ್ಯಸಂಸ್ಥಂ ಯದ್ದೇಹಿ ತಜ್ಜಗದೀಶ್ವರ .. 26..



ಆರೋಗ್ಯಾದಿಸಮಾಯುಕ್ತಾಂ ದೇಹಸತ್ತಾಂ ಮಹಾಪ್ರಭೋ .  
 ಸರ್ವಾತಿಗಾಂ ಚ ಮೇ ದೇಹಿ ಸಂಗ್ರಾಮೇ ವಿಜಯಂ ತಥಾ .. 27..  
 ಯದ್ಯದಿಚ್ಛಾಮಿ ದೇವೇಶ ತತ್ತನ್ಮೇ ಸುಲಭಂ ಭವೇತ್ .  
 ತ್ವದೀಯಪಾದಪದ್ಮೇ ತೇ ಭಕ್ತಿಂ ದೇಹಿ ಮಹಾಪ್ರಭೋ .. 28..  
 ಏವಮುಕ್ತ್ವಾ ಮಹಾದೇವಂ ಭಾಸ್ಕರಂ ಪ್ರಣನಾಮ ಸಃ .  
 ಉತ್ಥಾಯ ತಸ್ಯ ಸಾಮೀಪ್ಯೇ ಸಂಸ್ಥಿತೋ ವಿನಯಾನ್ವಿತಃ .. 29..  
 ತತಃ ಸ ಸವಿತಾ ತತ್ರ ವಿಸ್ಮಿತಸ್ತಮುವಾಚ ಹ .  
 ತ್ವಯಾ ಯತ್ ಪ್ರಾರ್ಥಿತಂ ದೈತ್ಯ ತತ್ ಸರ್ವಂ ಲಭಸೇ ಮಹತ್ .. 30..  
 ತ್ವಯಾ ಕೃತಮಿದಂ ಸ್ತೋತ್ರಂ ಮಮ ಪ್ರೀತಿವಿವರ್ಧನಂ .  
 ಸರ್ವಕಾಮಪ್ರದಂ ಚೈವ ಭವಿಷ್ಯತಿ ಸುಶೃಣ್ವತೇ .. 31..  
 ಇತ್ಯುಕ್ತ್ವಾಂತರ್ದಧೇ ದೇವಃ ಸವಿತಾ ಸ್ವಸ್ಥಲಂ ಯಯೌ .  
 ದೈತ್ಯೋಽಪಿ ಹರ್ಷಿತೋಭೂತ್ವಾ ಸ್ವಗೃಹಂ ಪ್ರಜಗಾಮ ಹ .. 32..  
 ಮಾತರಂ ಪಿತರಂ ತತ್ರ ಪ್ರಣನಾಮ ಮಹಾಸುರಃ .  
 ಸುಹೃದೋ ಮಾನಯಾಮಾಸ ಯಥಾ ಸಂಬಂಧಪೂರ್ವಕಂ .. 33..  
 ತತಃ ಶುಕ್ರಂ ಜಗಾಮಾಸೌ ತಂ ಪ್ರಣಮ್ಯ ಮಹಾಸುರಃ .  
 ಮೋಹಃ ಸಂಕಥಯಾಮಾಸ ವೃತ್ತಾಂತಂ ತಸ್ಯ ಸನ್ನಿಧೌ .. 34..  
 ಉಪಚಾರೈಃ ಪ್ರಪೂಜ್ಯಾಸೌ ಪ್ರಣಮ್ಯ ಸ್ವಗೃಹಂ ಪುನಃ .  
 ಆಯಯೌ ಹರ್ಷಸಂಯುಕ್ತೋ ನಗರಂ ನಿರ್ಮಮೇ ತತಃ .. 35..  
 ವಿಷಯಾವಾಸಕಂ ನಾಮ ಮುನಿಸ್ತಸ್ಯ ಚಕಾರ ವೈ .  
 ಶುಕ್ರಃ ಪರಮತೇಜಸ್ವೀ ತತ್ರ ವಾಸಂ ಚಕಾರ ಸಃ .. 36..  
 ಅಸುರಾದಯ ಏವಂ ವೈ ವೃತ್ತಾಂತಂ ಯತ್ರ ತತ್ರ ತೇ .  
 ಶ್ರುತ್ವಾ ಸಮಾಗತಾಸ್ತಸ್ಯ ನಗರೇ ಚಕ್ರೀ ಸ್ಥಿತಿಂ .. 37..  
 ಚಾತುರ್ವರ್ಣ್ಯಸಮಾಯುಕ್ತಂ ನಗರಂ ಶುಶುಭೇ ದ್ವಿಜಾಃ .  
 ಸರ್ವಾತಿಗಂ ಚಾನುಪಮಂ ಪೃಥಿವ್ಯಾಂ ಪೂರ್ಣಭೋಗದಂ .. 38..  
 ತತೋ ದೈತ್ಯಗಣಾಃ ಸರ್ವೇ ಶ್ರೇಷ್ಠಾಸ್ತತ್ರ ಸಮಾಗತಾಃ .  
 ಶುಕ್ರೇಣ ಪ್ರೇರಿತಾಸ್ತಂ ತೇ ಪ್ರಣೇಮುರ್ಭಾವಸಂಯುತಾಃ .. 39..  
 ಪ್ರಚಂಡಶ್ಚೈವ ಚಂಡಶ್ಚ ಮಹಾಕಾಲಶ್ಚ ವೀರ್ಯವಾನ್ .  
 ಕಾಲಾಂತಕಾದಯಶ್ಚಾನೈ ಬಹವೋ ದೈತ್ಯನಾಯಕಾಃ .. 40..  
 ಮಿಲಿತಾ ದೈತ್ಯಸಂಯುಕ್ತಾಸ್ತದಾಜ್ಞಾವಶವರ್ತಿನಃ .  
 ಭೂತ್ವಾ ತೇ ನಗರೇ ತಸ್ಯ ಸಮೀಪೇ ಸಂಸ್ಥಿತಾ ಬಭುಃ .. 41..  
 ತತೋ ದ್ವಿಜೈಃ ಸ್ವಯಂ ಕಾವ್ಯಸ್ತಂ ಚಕಾರ ಮಹರ್ಷಯಃ .  
 ದೈತ್ಯಾಧಿಪಂ ಸ ಸಿಷೇಚ ತದರ್ಥಂ ರಾಜ್ಯಸಂಪದಿ .. 42..

ತತಸ್ತೇ ಮುದಿತಾಃ ಸರ್ವೇ ದೈತ್ಯಾಃ ಸ್ವಸ್ವಸ್ಥಲಂ ಯಯುಃ .

ಮುಖ್ಯಾಸ್ತತ್ರ ಸ್ಥಿತಾ ವಿಪ್ರಾಃ ಸೇವಾರ್ಥಂ ಲಾಲಸಾಯುತಾಃ .. 43..

ಏವಂ ಮೋಹಾಸುರಃ ಶ್ರೇಷ್ಠೋಽಸುರಾಣಾಂ ನಾಯಕೋಽಭವತ್ .

ತಮಾಶ್ರಿತ್ಯ ಮಹಾದೈತ್ಯಾ ಹರ್ಷಿತಾ ಅಚರನ್ ಧರಾಂ .. 44..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ಮೋಹಾಸುರರಾಜ್ಯಾಭಿಷೇಕೋ ನಾಮ  
ಷಷ್ಠೋಽಧ್ಯಾಯಃ .. 3.6

(Page ಖಂ. 3 ಅ. 7 ಪಾನ 15)

### 3.7 ಮೋಹಾಸುರವಿಜಯವರ್ಣನಂ ನಾಮ ಸಪ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ರವಿರುವಾಚ .

ಮದಿರಾಯಾಂ ಸುತಾಃ ಪಂಚ ತಸ್ಮಾದ್ಧೈತ್ಯಾನ್ ಮಹಾಬಲಾಃ .

ತೇಜಸ್ವಿನಶ್ಚ ಪಿತ್ರಾ ತೇ ಬಭೂವುಃ ಸಮಶೀಲಕಾಃ .. 1..

ಉಗ್ರಃ ಕ್ರೂರಶ್ಚ ಮೇಧಾವೀ ಶೋಚನೋ ಹರಣಸ್ತಥಾ .

ಪಂಚೈತೇ ಶಾಸ್ತ್ರಸಂಪನ್ನಾ ರೇಜುಸ್ತನ್ನಗರೇ ದ್ವಿಜಾಃ .. 2..

ತತಃ ಕಿಂಚಿದ್ಗತೇ ಕಾಲೇ ರಾಜಾ ಮೋಹಾಸುರೋ ದ್ವಿಜಾಃ .

ಆಹ್ವಯಾಮಾಸ ದೈತ್ಯೇಶಾನ್ ಸಕಲಾನ್ ಸ್ವನರೈರ್ಮಹಾನ್ .. 3..

ಸಮಾಗತಾನುವಾಚಾಽಥ ವಚನಂ ಹಿತಕಾರಕಂ .

ದೈತ್ಯೇಶಾನ್ನೀತಿಸಂಯುಕ್ತಂ ಸುಖದಂ ಪ್ರೀತಿವರ್ಧನಂ .. 4..

ಮೋಹಾಸುರ ಉವಾಚ .

ಭೋ ಭೋ ದೈತ್ಯಾಧಿಪಾಃ ಸರ್ವೇ ಪ್ರಚಂಡಾದ್ಯಾ ವಚೋ ಹಿತಂ .

ಶೃಣುಧ್ವಂ ಸಕಲಂ ವಿಶ್ವಂ ಜಯೇಯಮಧುನಾ ಕಿಲ .. 5..

ಯದಿ ಸ್ವಮಾನಸೇ ದೈತ್ಯಾ ಹಿತಂ ಭವತಿ ಚೇತ್ತದಾ .

ಸರ್ವೇಷಾಂ ಭವತಾಂ ಕಾರ್ಯಂ ಕುರ್ವೇಽಹಂ ನಾತ್ರ ಸಂಶಯಃ .. 6..

ಶುಕ್ರೇಣ ಪಾಲಿತಾ ಯೂಯಂ ತಥಾಽಹಮಸುರೇಶ್ವರಾಃ .

ಅಜೇಯಾಃ ಪ್ರಭವಿಷ್ಯಾಮೋ ರವೇಶ್ಚ ವರದಾನತಃ .. 7..

ತತಸ್ತೇ ತಂ ನಮಸ್ಕೃತ್ಯ ಸಂಜಗುರ್ಹರ್ಷಸಂಯುತಾಃ .

ಮಹಾತ್ಮಾನಂ ಮಹಾಭಾಗಂ ತಪಸ್ತೇಜಃಸಮನ್ವಿತಂ .. 8..

ದೈತ್ಯೇಶಾ ಊಚುಃ .

ಸಮ್ಯಗ್ವಿಚಾರಿತಾಃ ಸ್ವಾಮಿಸ್ವಪ್ನಾ ವಾಕ್ಯಾಮೃತೇನ ತೇ .  
 ಜೇಷ್ಠಾಮಃ ಸಕಲಾನ್ ಲೋಕಾಂಸ್ತ್ವ ದಾಜ್ಞಾವಶಗಾ ವಯಂ .. 9..  
 ನ ತೇ ಪರಾಕ್ರಮೇ ತುಲ್ಯೋ ವಿಶ್ವಸ್ಮಿನ್ ವಿದ್ಯತೇ ಪ್ರಭೋ .  
 ಅತೋ ವಿಷ್ಣುಮುಖಾನ್ ದೇವಾನ್ ಜೇಷ್ಠಾಮೋಽನ್ಯಾಂಶ್ಚ ಸಾಂಪ್ರತಂ .. 10..  
 ರವಿರುವಾಚ .  
 ಇತಿ ಮೋಹಾಸುರಸ್ತೇಷಾಂ ವಚಃ ಶ್ರುತ್ವಾ ಪ್ರತಾಪವಾನ್ .  
 ಆಜ್ಞಾಪಯಚ್ಚ ದೈತ್ಯೇಶಾನ್ ಮುದಾ ಭವತ ದಂಶಿತಾಃ .. 11..  
 ತೇ ಸರ್ವೇ ಯುದ್ಧಮಾರ್ಗಜ್ಞಾ ಯಯುಸ್ತಸ್ಯ ಪ್ರಸನ್ನಿದೌ .  
 ನಾನಾಶಸ್ತ್ರಧರಾ ಭೂತ್ವಾ ಯಮಮತ್ತುಮಿವೋದ್ಯತಾಃ .. 12..  
 ತಾನ್ ದೃಷ್ಟ್ವಾ ಹರ್ಷಿತೋ ದೈತ್ಯೋ ವೀರ್ಯವಾಂಶ್ಚ ಮಹಾಸುರಃ .  
 ರಥಸಂಸ್ಥಃ ಸ್ವಯಂ ದೈತ್ಯೈರ್ನಿರ್ಜಗಾಮ ಸ ದಂಶಿತಃ .. 13..  
 ಚತುರಂಗಚಮೂಮಧ್ಯೇ ರರಾಜ ರಥಸಂಸ್ಥಿತಃ .  
 ಕಾಲುದ್ರ ಇವಾದ್ಯಕ್ಷಃ ಸರ್ವೇಭ್ಯೋ ಭಯದಾಯಕಃ .. 14..  
 ಸ್ವಯಂ ಶುಕ್ರೇಣ ಸಂಯುಕ್ತಃ ಪೃಥಿವೀಜಯನೋದ್ಯತಃ .  
 ಅಸುರೈಃ ಸಹಿತಃ ಪೂರ್ವಂ ಬಭ್ರಾಮ ವಸುಧಾತಲೇ .. 15..  
 ಅಪಾರಾ ತಸ್ಯ ಸೇನಾ ಸಾ ಛಾದಯಾಮಾಸ ವೈ ಧರಾಂ .  
 ಚಲನೋತ್ಥರಜಸ್ಯೇನ ಚ್ಛಾದಿತೋ ಭಾಸ್ಕರೋಽಭವತ್ .. 16..  
 ಕಾಲರೂಪೈರ್ಮಹಾದೈತ್ಯೈಃ ಪ್ರಯೋದ್ಧಂ ಭೂಮಿಮಂಡಲೇ .  
 ಕಃ ಸಮರ್ಥೋ ಭವೇದ್ವಿಪ್ರಾ ಜಿತಂ ತೈಃ ಸ್ವೇನ ತೇಜಸಾ .. 17..  
 ಸಪ್ತದ್ವೀಪವತೀಂ ಪೃಥ್ವೀಂ ಜಿತ್ವಾ ತೇಽಸುರಸತ್ತಮಾಃ .  
 ಯಯುಃ ಸರ್ವೇ ಜಯಾರ್ಥಾಯ ದೇವಾನ್ ವಿಷ್ಣುಪುರೋಗಮಾನ್ .. 18..  
 ದೇವಾಃ ಸರ್ವೇ ಸಮಾಶ್ರುತ್ಯ ಸಸೈನ್ಯಂ ಚಾಗತಂ ದ್ವಿಜಾಃ .  
 ಮೋಹಾಸುರಂ ಭಯೋದ್ವಿಗ್ನಾ ಇಂದ್ರಂ ತೇ ಶರಣಂ ಯಯುಃ .. 19..  
 ಇಂದ್ರೇಣ ಸಹಿತಾಃ ಸರ್ವೇ ಬ್ರಹ್ಮಾಣಂ ಪ್ರಯಯುಸ್ತತಃ .  
 ತೇನ ಸಾರ್ಥಂ ಚ ಕೈಲಾಸೇ ಶಂಕರಂ ಶರಣಂ ಯಯುಃ .. 20..  
 ಶಂಕರೇಣ ಯುತಾ ದೇವಾ ವೈಕುಂಠೇ ಕೇಶವಂ ಯಯುಃ .  
 ಕೇಶವೇನ ಯುತಾಃ ಸರ್ವೇ ಭಾಸ್ಕರಂ ಪ್ರಯಯುಸ್ತತಃ .. 21..  
 ಭಾಸ್ಕರಸ್ತಾನುವಾಚಾಽಥ ಭಯಯುಕ್ತಾನ್ ಸುರೇಶ್ವರಾನ್ .  
 ನಿಶ್ಚಸ್ಯ ಭಯಸಂಯುಕ್ತೋ ವಚನಂ ಹಿತಕಾರಕಂ .. 22..  
 ಭಾಸ್ಕರ ಉವಾಚ .  
 ಮದೀಯವರದಾನೇನ ಸಮರ್ಥೋ ದೈತ್ಯಪುಂಗವಃ .  
 ಮೋಹಾಸುರಶ್ಚ ದೇವೇಂದ್ರಾಸ್ತಂ ಜೇತುಂ ಕಃ ಕ್ಷಮೋ ಭವೇತ್ .. 23..

ಕರ್ಮಣಾಂ ಫಲಮುಗ್ರಂ ಯಚ್ಚೈವತೇ ಕೇನಚಿನ್ನ ತತ್ .  
 ಅತೋ ವಯಂ ವನೇಷ್ಟದ್ಯ ವಸಾಮೋ ಭಯಸಂಯುತಾಃ .. 24..  
 ತ್ಯಕ್ತ್ವಾ ರಾಜ್ಯಾದಿಕಂ ಸರ್ವಂ ದೇಹಂ ರಕ್ಷಾಮಹೇ ವಯಂ .  
 ಪುಣ್ಯಾಂತೇ ತಸ್ಯ ಮೃತ್ಯುವೈ ಭವಿಷ್ಯತಿ ನ ಸಂಶಯಃ .. 25..  
 (Page ಖಂ. 3 ಅ. 7 ಪಾನ 16)  
 ಅನ್ಯಥಾ ದೈತ್ಯಭೂಪೇಂದ್ರೋ ಮೋಹದೈತ್ಯಃ ಪ್ರತಾಪವಾನ್ .  
 ಹನಿಷ್ಯತಿ ಸ ದೇವೇಂದ್ರಂ ತಸ್ಮಾತ್ ಕುರ್ವಂತು ಮೇ ವಚಃ .. 26..  
 ಏವಂ ಮದೀಯಂ ವಾಕ್ಯಂ ವೈ ಶ್ರುತ್ವಾ ಪ್ರಾಹ ಭೃಹಸ್ಪತಿಃ .  
 ಸರ್ವನೀತಿವಿಶೇಷಜ್ಞೋ ದೇವಾಚಾರ್ಯೋ ಮಹಾಯಶಾಃ .. 27..  
 ಭೃಹಸ್ಪತಿರುವಾಚ .  
 ಶೃಣುದ್ಧಂ ದೇವರಾಜಾನೋ ವಚನಂ ಹಿತಕಾರಕಂ .  
 ಭಾನುನಾ ಭಾಷಿತಂ ವಾಕ್ಯಂ ತನ್ನೋ ಭವತಿ ವೈ ಹಿತಂ .. 28..  
 ತತಃ ಸರ್ವೇಽಬ್ರುವನ್ ದೇವಾಃ ಸಾಧು ಸಾಧು ತ್ವಯೇರಿತಂ .  
 ಭಾನುನಾ ಚ ಗುರೋರ್ವಾಕ್ಯಂ ಕರಿಷ್ಯಾಮೋ ವಯಂ ತಥಾ .. 29..  
 ಏವಂ ನಿಶ್ಚಿತ್ಯ ದೇವೇಂದ್ರಾ ದೇವೈಃ ಸರ್ವೇ ಯಯುರ್ವನಂ .  
 ಗುಹಾಸು ಪರ್ವತೋದ್ದೇಶೇ ಸಂಸ್ಥಿತಾ ಭಯಸಂಯುತಾಃ .. 30..  
 ಮೋಹಾಸುರೋಽಸುರೈಃ ಸರ್ವೈರ್ದೇವಾನಾಂ ನಗರೇಷು ಚ .  
 ಆಯಯೌ ತತ್ರ ದೇವೇಂದ್ರಾನ್ ಸ ನಾಪಶ್ಯತ್ ಸುಹರ್ಷಿತಃ .. 31..  
 ತೇಷು ದೈತ್ಯಾನ್ ಸಮಾಸ್ಥಾಪ್ಯ ಸ್ವಯಮೈಂದ್ರಪದೇ ಸ್ಥಿತಃ .  
 ದೈತ್ಯೈಃ ಸಂಸೇವ್ಯಮಾನಶ್ಚ ಬುಭುಜೇ ಭೋಗಮುತ್ತಮಂ .. 32..  
 ಗಂಧರ್ವಾಪ್ಸರಸಸ್ತಸ್ಯ ಸೇವಾಂ ಚಕ್ಷುರ್ಭಯಾಕುಲಾಃ .  
 ಸ್ವಲೋಕವಾಸಿನೋ ನಾನಾ ತಥೈವ ಚ ಮಹರ್ಷಯಃ .. 33..  
 ತತೋಽಗಾದ್ಧೈತ್ಯಪೈಃ ಸರ್ವೈಃ ಸತ್ಯಲೋಕಂ ಮಹಾಬಲಃ .  
 ಮೋಹಾಸುರೋ ದ್ವಿಜಾಸ್ತತ್ರ ನ ದದರ್ಶ ಪಿತಾಮಹಂ .. 34..  
 ಶೂನ್ಯಂ ನಗರಮೇವಂ ತತ್ ದೃಷ್ಟ್ವಾ ಹರ್ಷಸಮನ್ವಿತಃ .  
 ಯಯೌ ವೈಕುಂಠಮುಗ್ರೋಽಸಾವದರ್ಶತ್ತತ್ರ ತಾದೃಶಂ .. 35..  
 ತತಃ ಕೈಲಾಸಮಾಗತ್ಯ ಶಂಕರೇಣ ವಿವರ್ಜಿತಂ .  
 ಪುರಂ ವೀಕ್ಷ್ಯ ಯಯೌ ಸೋಽಪಿ ಸೌರಲೋಕಂ ಮಹಾಸುರಃ .. 36..  
 ತತ್ರಾದಿತ್ಯವಿಹೀನಂ ಚ ಶಕ್ತಿಲೋಕಂ ತಥಾ ಯಯೌ .  
 ದೃಷ್ಟ್ವಾ ಶಕ್ತಿವಿಹೀನಂ ತಂ ಮುಮುದೇ ದೈತ್ಯನಾಯಕಂ .. 37..  
 ತತೋ ದೈತ್ಯೇಂದ್ರಮುಖ್ಯೋಽಸೌ ಸ್ವಸುತಾನ್ ಬಲಗರ್ವಿತಾನ್ .

ಸ್ಥಾಪಯಾಮಾಸ ದೇವಾನಾಂ ನಗರೇಷು ವಿಶೇಷತಃ .. 38..  
 ಕೈಲಾಸೇಽಧಿಪತಿಂ ಚಕ್ರೇ ಹ್ಯುಗ್ರಂ ಪುತ್ರಂ ಮಹಾಸುರಃ .  
 ವಿಕುಂತಾಧಿಪತಿಂ ತದ್ವತ್ ಕ್ರೂರಂ ದೈತ್ಯಸಮನ್ವಿತಂ .. 39..  
 ಸೌರಲೋಕಾಧಿಪಂ ಮೇಧಾವಿನಂ ಚಕ್ರೇ ಚ ಗರ್ವಿತಂ .  
 ಶಕ್ತಿಲೋಕೇ ತಥಾ ಸೋಽಪಿ ಶೋಚನಂ ಯುದ್ಧಲಾಲಸಂ .. 40..  
 ಸತ್ಯಲೋಕೇಽಧಿಪಂ ಚಕ್ರೇ ಹರಣಂ ಸರ್ವಹಾರಕಂ .  
 ಪ್ರಚಂಡಮುಖ್ಯಕಾನ್ ಚಕ್ರೇ ಇಂದ್ರಲೋಕಾದಿಕಾಧಿಪಾನ್ .. 41..  
 ಕಾಲಾಂತಕಶ್ಚ ಪಾತಾಲದೇಶೇಷು ಪ್ರೇಷಿತಸ್ತತಃ .  
 ಮೋಹಾಸುರೇಣ ನಾಗೇಂದ್ರಂ ಯಯೌ ಶೇಷಂ ಸ ಸೈನಿಕಃ .. 42..  
 ಕಾಲಾಂತಕಂ ದೈತ್ಯರಾಜಮಾಗತಂ ಚ ಹಿ ನಾಗರಾಟ್ .  
 ವಿನಯೇನ ಯಯೌ ತಂ ಸ ಸಾಮ ಚಕ್ರೇ ಸುರೇಣ ವೈ .. 43..  
 ಏವಂ ಜಿಗಾಯ ಬ್ರಹ್ಮಾಂಡಂ ಸ ಉಗ್ರೋ ದೈತ್ಯನಾಯಕಃ .  
 ಮೋಹಾಸುರೋ ಮಹಾವೀರ್ಯೋ ಮುಮುದೇ ದೈತ್ಯಪೈರ್ವಿಜಾಃ .. 44..  
 ತತಃ ಸ್ವನಗರೇ ದೈತ್ಯೋ ಯಯೌ ಸರ್ವೈಃ ಸಮನ್ವಿತಃ .  
 ವಿಷಯಾವಾಸಕೇ ತತ್ರ ಪುರೇ ಸ ಶುಶುಭೇ ತತಃ .. 45..  
 ತತ್ರಸ್ಥಃ ಪ್ರಶಶಾಸಾಸೌ ಬ್ರಹ್ಮಾಂಡಂ ಲೋಕಸಂಕುಲಂ .  
 ರಾಜ್ಯಂ ಚಕಾರ ದೈತ್ಯೇಂದ್ರೋ ದೈತ್ಯೇಂದ್ರೇಶ್ಚ ಸಮನ್ವಿತಃ .. 46..  
 ಭೋಗಾನ್ ಸ ಬುಭುಜೇ ನಾನಾ ಹ್ಯತುಲಾನ್ ವಿಷಯಪ್ರಿಯಃ .  
 ದೈತ್ಯೈಃ ಸಹ ಪ್ರಗರ್ವೇಣ ಕೃತಕೃತ್ಯಮಮನ್ಯತ .. 47..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಮೋಹಾಸುರವಿಜಯವರ್ಣನಂ ನಾಮ  
 ಸಪ್ತಮೋಽಧ್ಯಾಯಃ .. 3.7

(Page ಖಂ. 3 ಅ. 8 ಪಾನ 17)

### 3.8 ದೇವರ್ಷಿವರಪ್ರದಾನಂ ನಾಮಾಷ್ಟಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ರವಿರುವಾಚ .  
 ತತೋಽತಿಗರ್ವಿತೋ ಮೋಹಾಸುರೋ ದೈತ್ಯಃ ಪ್ರತಾಪವಾನ್ .  
 ದೇವಾನಾಂ ಜೀವಘಾತಾರ್ಥಂ ಪ್ರಯತ್ನಂ ಸ ಚಕಾರ ಹ .. 1..  
 ತದರ್ಥಂ ಪ್ರೇಷಯಾಮಾಸ ದೈತ್ಯಾನ್ ಪರಮದಾರುಣಾನ್ .  
 ಕರ್ಮಮಾರ್ಗಸ್ಯ ತೇ ಸರ್ವೇ ಚಕ್ರುಃ ಖಂಡನಮಾದರಾತ್ .. 2..

ಸ್ವಲ್ಪಕಾಲೇನ ಭೋ ವಿಪ್ರಾಃ ಕರ್ಮಹೀನಂ ಮಹೀತಲಂ .  
 ಕೃತಂ ದೈತ್ಯೈಶ್ಚ ಸರ್ವತ್ರ ತ್ರಾಸಿತಾಃ ಕರ್ಮಕಾರಕಾಃ .. 3..  
 ವರ್ಣಾಶ್ರಮವಿಹೀನಂ ತೈಃ ಕೃತಂ ಸರ್ವತ್ರ ಭೂತಲಂ .  
 ಧರ್ಮಮೂಲಂ ತಥಾ ನಷ್ಟಂ ಬಭೂವ ಕ್ರಮತಃ ಕಿಲ .. 4..  
 ನ ಸ್ವಾಹಾ ನ ಸ್ವಧಾ ಕುತ್ರ ಪ್ರಬಭೂವ ಮಹರ್ಷಯಃ .  
 ಮೋಹಾಸುರಸ್ಯ ಮೂರ್ತಿಂ ತೇ ಸ್ಥಾಪಯಾಮಾಸುರಾದರಾತ್ .. 5..  
 ದೈತ್ಯಪಾಸ್ತತ್ರ ಲೋಕೈರ್ವಾ ಪೂಜಾಂ ಸರ್ವತ್ರ ಸಮ್ಮತಾಂ .  
 ಕಾರಯಾಮಾಸುರುಗೈಶ್ಚ ದಂಡೈಃ ಸಂತಾಡ್ಯ ಮಾನವಾನ್ .. 6..  
 ತತೋ ಮುನಿಗಣಾಃ ಸರ್ವೇ ಭ್ರಷ್ಟಾ ಜಾತಾ ವಿಶೇಷತಃ .  
 ಮೃತಾಃ ಕೇಚಿತ್ತಥಾಽರಣ್ಯೇ ಗತಾಃ ಪರಮದಾರುಣೇ .. 7..  
 ತತ್ರ ತೇ ಭಯಸಂಯುಕ್ತಾಃ ಕ್ರಿಯಾಂ ಚಕ್ರ್ಮಹರ್ಷಯಃ .  
 ಏವಂ ಧರ್ಮಸ್ಯ ವಿಚ್ಛೇದಃ ಕೃತಸ್ತೇನ ಸುರಾರಿಣಾ .. 8..  
 ತತೋ ದೇವಗಣಾಃ ಸರ್ವೇ ಭಯಯುಕ್ತಾ ವಿಶೇಷತಃ .  
 ಉಪೋಷಣಸಮಾಯುಕ್ತಾ ವಿಚಾರಂ ಚಕ್ರೀರೇ ದ್ವಿಜಾಃ .. 9..  
 ಮಿಲಿತಾ ಮುನಿಭಿಃ ಸಾರ್ಥಂ ಮೋಹಾಸುರವಿನಾಶನೇ .  
 ನ ಪ್ರಾಪ್ತುರ್ದೇವವಿಪ್ರೇಂದ್ರಾ ಉಪಾಯಂ ಸುಖದಂ ಪರಂ .. 10..  
 ತತಸ್ತಾನಯಮಾ ಪ್ರಾಹ ಶೃಣುದ್ವಂ ಸುರಸತ್ತಮಾಃ .  
 ಮುನಯಶ್ಚ ಮಹಾಭಾಗಾ ವಚೋ ಮೇ ಹಿತಕಾರಕಂ .. 11..  
 ನಾಮರೂಪಧರಂ ಸರ್ವಂ ತಸ್ಮಾನ್ ಮೃತ್ಯುರ್ನ ವೈ ಭವೇತ್ .  
 ಮೋಹಾಸುರಸ್ಯ ದೇವೇಂದ್ರಾಸ್ತತ್ರೋಪಾಯಂ ವದಾಮ್ಯಹಂ .. 12..  
 ಗಣೇಶ್ವರಸ್ಯ ಹಸ್ತೇನ ದೈತ್ಯೋಽಯಂ ಪ್ರಮರಿಷ್ಯತಿ .  
 ಸ್ವಯಂ ಯೋಗಮಯಃ ಪ್ರೋಕ್ತಸ್ತಸ್ಮಾತ್ತಂ ಪ್ರಭಜಾಮಹೇ .. 13..  
 ಸ ಏವ ನಿಜಲೋಕಸ್ಥೋ ನಿಜಬೋಧೇನ ದೈತ್ಯಪಂ .  
 ಹನಿಷ್ಯತಿ ನ ಸಂದೇಹಃ ಸ್ತೂಯತಾಂ ಸ ಸುರೇಶ್ವರಾಃ .. 14..  
 ಸೂರ್ಯಸ್ಯ ವಚನಂ ಶ್ರುತ್ವಾ ದೇವಾ ಹರ್ಷಸಮನ್ವಿತಾಃ .  
 ವಿಷ್ಣ್ವಾ ದ್ಯಾಶ್ಚ ಪುನಸ್ತಂ ತೇ ಜಗುರ್ವಚನಮುತ್ತಮಂ .. 15..  
 ದೇವಾ ಊಚುಃ .  
 ಸಮ್ಯಗುಕ್ತಂ ತ್ವಯಾ ಭಾನೋ ಬುದ್ಧ್ಯಾ ತ್ವಮಧಿಕೋ ಮತಃ .  
 ಸರ್ವೇಭ್ಯೋ ಜೀವದಾತಾ ಭೋ ಜಾತೋಽಸ್ಯತ್ರ ನ ಸಂಶಯಃ .. 16..  
 ತತೋ ದೇವಾಶ್ಚ ವಿಪ್ರಾಶ್ಚ ತಪಸಾ ಗಣನಾಯಕಂ .  
 ಆರಾಧಯನ್ ಪ್ರಯತ್ನೇನ ವಿಘ್ನವಾರಣಕಾರಣಂ .. 17..  
 ಏಕಾಕ್ಷರವಿಧಾನೇನಾಪೂಜಯಂಸ್ತಂ ನಿರಂತರಂ .

ಅಜಪನ್ ಮಂತ್ರಮಾದ್ಯಂ ತು ಧ್ಯಾಯಂತೋ ಗಣಪಂ ಹೃದಿ .. 18..

ನಾನಾತಪಃಸಮಾಯುಕ್ತಾ ಉಪೋಷಣಪರಾಯಣಾಃ .

ಋಷಯೋ ದೇವದೇವೇಶಾ ವಿಘ್ನೇಶ್ವರಮತೋಷಯನ್ .. 19..

ವರ್ಷಾಣಾಂ ಶತಕೇಷ್ಟೇವಂ ಗತೇಷು ಗಣನಾಯಕಃ .

ಆಯಯೌ ತಾನ್ ವರಂ ದಾತುಂ ಭೃಶಂ ಭಾವೇನ ತೋಷಿತಃ .. 20..

ಸೌಮ್ಯತೇಜೋಯುತಶ್ಚೈವಾಋಗಃ ಪೂರ್ಣೋ ಗಜಾನನಃ .

ಚತುರ್ಬಾಹುರ್ದಯಾಪೂರ್ಣೋ ಮಹೋದರವಿರಾಜಿತಃ .. 21..

ಏಕದಂತೋ ವಿಶಾಲಾಕ್ಷಃ ಶೂರ್ಪಕರ್ಣಧರಃ ಪ್ರಭುಃ .

ಸಿದ್ಧಿಬುದ್ಧಿಸಮಾಯುಕ್ತೋ ನಾಭಿಶೇಷವಿರಾಜಿತಃ .. 22..

ಚಿಂತಾಮಣಿಂ ಗಲೇ ಬದ್ಧ್ವಾ ನಾಗಯಜ್ಞೋಪವೀತವಾನ್ .

ಏವಂ ಸಮಾಯಯೌ ದೇವೋ ದೇವರ್ಷೀಣಾಂ ಪುರೋ ವಿಭುಃ .. 23..

ತಂ ದೃಷ್ಟ್ವಾ ದೇವವಿಪ್ರಾಸ್ತೇ ಹರ್ಷಿತಾ ಭಕ್ತಿಸಂಯುತಾಃ .

ಪ್ರಣೇಮುಃ ಪೂಜಯಾಮಾಸುರ್ಯಥಾಶಾಸ್ತ್ರವಿಧಾನತಃ .. 24..

ತತಸ್ತಂ ತುಷ್ಟುವುಃ ಸರ್ವೇ ಕೃತಾಂಜಲಯ ಆದರಾತ್ .

ತದ್ಧರ್ಶನಮಹೋತ್ಸಾಹಾ ಯಥಾಮತಯ ಭೋ ದ್ವಿಜಾಃ .. 25..

ದೇವರ್ಷಯ ಊಚುಃ .

ನಮಸ್ತೇ ಗಣನಾಥಾಯ ಮಹೋದರಸ್ವರೂಪಿಣೇ .

ಅನಾಥಾಯ ಚ ನಾಥಾಯ ಸರ್ವೇಷಾಂ ತೇ ನಮೋ ನಮಃ .. 26..

(Page ಖಂ. 3 ಅ. 8 ಪಾನ 18)

ಅನಾದಿಸಿದ್ಧಿನಾಥಾಯ ಬುದ್ಧಿನಾಥಾಯ ಠುಂಠಯೇ .

ಹೇರಂಬಾಯ ಸ್ವಭಕ್ತೇಭ್ಯಃ ಸರ್ವದಾಯ ನಮೋ ನಮಃ .. 27..

ಚತುರ್ಬಾಹುಧರಾಯೈವ ಶೂರ್ಪಕರ್ಣಾಯ ತೇ ನಮಃ .

ಲಂಬೋದರಾಯ ವಿಘ್ನೇಶ ವಿಘ್ನವಾರಣ ತೇ ನಮಃ .. 28..

ಗಜಾನನಾಯ ದೇವಾಯಾಋಷಿವಾಹಾಯ ಮಹಾತ್ಮನೇ .

ಶೇಷನಾಭಿಸ್ಥಿತಾಯೈವೈಕದಂತಾಯ ನಮೋ ನಮಃ .. 29..

ಮಹಾಗಣಪತೇ ತುಭ್ಯಂ ಸರ್ವಕಾರಣಕಾರಣ .

ಭಕ್ತವಾಂಭಾವಿಧಾತಾನಾಂ ಹರಾಯ ತು ನಮೋ ನಮಃ .. 30..

ಮಾಯಾಶ್ರಯಾಯ ಮಾಯಾಯಾಧಾರಕಾಯ ಮಹಾಭುಜ .

ಅಭಕ್ತಕಾಮದಹನರೂಪಾಯ ಚ ನಮೋ ನಮಃ .. 31..

ಯೋಗಾನಾಂ ಪತಯೇ ತುಭ್ಯಂ ಯೋಗದಾತ್ರೇಽವ್ಯಯಾಯ ತೇ .

ಸ್ವಾನಂದವಾಸಿನೇ ಚೈವ ಯೋಗಾಕಾರಾಯ ತೇ ನಮಃ .. 32..

ಸರ್ವೇಷಾಂ ಜಠರೇಷು ತ್ವಂ ಸ್ಥಿತ್ವಾ ಭೋಗಾನ್ ಕರೋಷಿ ವೈ .

ಭೋಕ್ತಾ ತ್ವದುದರೇ ವೈ ನ ಕೋಽಪಿ ತೇನ ಮಹೋದರಃ .. 33..

ದೇಹದೇಹಿಸಮಾಯೋಗೇ ಬೋಧಬ್ರಹ್ಮಣಿ ಸಂಸ್ಥಿತಂ .

ಕೋ ಜಾನಾತಿ ಚ ತಂ ದೇವಂ ಸೋಽಪಿ ದರ್ಶನತಾಂ ಗತಃ .. 34..

ಭಕ್ತವತ್ಸಲಭಾವೇನ ಪ್ರಕಟಸ್ವಂ ಸಮಾಗತಃ .

ವಯಂ ತೇನ ಕೃತಾರ್ಥಾಶ್ಚ ದೇವದೇವೇಶ ನಿಶ್ಚಿತಂ .. 35..

ವಯಂ ಧನ್ಯಾ ಯತೋ ದೃಷ್ಟಃ ಸರ್ವೋದರವಿಲಾಸಕೃತ್ .

ಮಹೋದರಃ ಪ್ರಸನ್ನಾತ್ಮಾ ಸಾಕ್ಷಾದ್ಬ್ರಹ್ಮಪತಿಃ ಪ್ರಭುಃ .. 36..

ಕಿಂ ಸ್ತೌಮಿ ತ್ವಾಂ ಗಣಾಧೀಶ ವೇದಾದೀನಾಂ ತಥೋದರೇ .

ಸಂಸ್ಥಿತಂ ಪ್ರಣಮಾಮಸ್ತಂ ಯೋಗಗಮ್ಯಂ ಸನಾತನಂ .. 37..

ರವಿರುವಾಚ .

ಏವಂ ಸ್ತುತಿಂ ಸಮಾಕರ್ಣ್ಯ ಪ್ರಣಯೇನ ಸುತೋಷಿತಃ .

ಜಗಾದ ತಾನ್ ಗಣೇಶಾನೋ ಭಕ್ತಿಭಾವನಿಯಂತ್ರಿತಃ .. 38..

ಮಹೋದರ ಉವಾಚ .

ವೃಣುದ್ಧಂ ಸರ್ವದೇವೇಶಾ ಮುನಯಶ್ಚ ಯಥೇಷ್ಟಿತಂ .

ದಾಸ್ಯಾಮಿ ಸಕಲಂ ತದ್ವೋ ಭಕ್ತ್ಯಾ ಸ್ತೋತ್ರೇಣ ತೋಷಿತಃ .. 39..

ಭವತ್ಕೃತಮಿದಂ ಸ್ತೋತ್ರಂ ಭವೇನ್ ಮತ್ಪ್ರೀತಿವರ್ಧನಂ .

ಪಠತಾಂ ಶೃಣ್ವತಾಂ ದೇವಾಃ ಸರ್ವಸಿದ್ಧಿಪ್ರದಾಯಕಂ .. 40..

ಇತಿ ತಸ್ಯ ವಚಃ ಶ್ರುತ್ವಾ ದೇವಾ ಮುನಿಗಣೈಃ ಸಹ .

ಹರ್ಷಯುಕ್ತಾಃ ಪ್ರಣಮ್ಯೈನಂ ಜಗುಸ್ತೇ ತಂ ಗಣೇಶ್ವರಂ .. 41..

ದೇವರ್ಷಯ ಊಚುಃ .

ಯದಿ ಪ್ರಸನ್ನತಾಂ ಯಾತೋ ದೇವದೇವೇಶ ವಿಘ್ನಪ .

ತದಾ ತೇ ಪಾದಪದ್ಮೇ ನೋ ಭಕ್ತಿಂ ದೇಹಿ ವಿಶೇಷತಃ .. 42..

ಮೋಹಾಸುರೇಣ ದುಷ್ಟೇನ ಸ್ಥಾನಭ್ರಷ್ಟಾಃ ಕೃತಾ ವಯಂ .

ಮುನಯಃ ಕರ್ಮಹೀನಾಶ್ಚ ಜಹಿ ತಂ ಗರ್ವಸಂಯುತಂ .. 43..

ಬ್ರಹ್ಮಾಂಡಂ ವಿಜಿತಂ ತೇನ ತತ್ರ ಲೋಕಾಃ ಸುದುಃಖಿತಾಃ .

ಕೃತಾಸ್ತಾನ್ ಸುಖದಾತಾ ವೈ ಭವ ಸ್ವಾಮಿನ್ನಮೋಽಸ್ತು ತೇ .. 44..

ತೇಷಾಂ ವಚನಮಾಕರ್ಣ್ಯ ತಾನುವಾಚ ತಥೇತಿ ಹ .

ಮಹೋದರಃ ಪ್ರಸನ್ನಾತ್ಮಾ ಭಕ್ತವತ್ಸಲಭಾವತಃ .. 45..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ದೇವರ್ಷಿವರಪ್ರದಾನಂ ನಾಮಾಷ್ಟಮೋಽಧ್ಯಾಯಃ

.. 3.8



3.9 ಮೋಹಾಸುರಜ್ಞಾನಪ್ರದಾನಂ ನಾಮ ನವಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ರವಿರುವಾಚ .

ತತೋ ಮಹೋದರಃ ಕ್ರೋಧಸಮಾಯುಕ್ತಃ ಪ್ರತಾಪವಾನ್ .

ಪರಶ್ವಾದಿ ಸ್ವಾಯುಧಾನಿ ದಧಾನೋ ಪ್ರಬಭೌ ದ್ವಿಜಾಃ .. 1..

ಮೂಷಕೋಪರಿ ಸಂಸ್ಥಾಯ ದೇವರ್ಷಿಗಣಸಂಯುತಃ .

ಮೋಹಾಸುರಂ ನಿಹಂತುಂ ಸ ಯಯೌ ತನ್ನಗರೇ ಪ್ರಭುಃ .. 2..

ಏತಸ್ಮಿನ್ನಂತರೇ ತತ್ರ ಸಮಾಸೀನೋ ಮಹಾಸುರಃ .

ಮೋಹೋ ದೈತ್ಯಾಧಿಪೈಃ ಸರ್ವೈರ್ವೇಷ್ಟಿತಃ ಪ್ರಬಭೌ ದ್ವಿಜಾಃ .. 3..

ಅಕಸ್ಮಾನ್ನಾರದೋ ದೈತ್ಯಂ ಯಯೌ ಗಾನಪರಾಯಣಃ .

ತಂ ದೃಷ್ಟ್ವಾ ಪ್ರಣನಾಮಾಽಥ ಮೋಹಃ ಸರ್ವಸಮನ್ವಿತಃ .. 4..

ಸಮಾಸೀನಂ ಮಹಾದೈತ್ಯಃ ಪಪ್ರಚ್ಛ ವಿನಯಾನ್ವಿತಃ .

ವದ ಚಿತ್ರಂ ಮುನೇ ಕಿಂಚಿತ್ ಭ್ರಮಸಿ ತ್ವಂ ಚ ಸರ್ವಗಃ .. 5..

ದೈತ್ಯಸ್ಯ ವಚನಂ ಶ್ರುತ್ವಾ ನಾರದಸ್ತಮುವಾಚ ಹ .

ಹರ್ಷಯುಕ್ತಃ ಕಥಾಂ ಪುಣ್ಯಾಂ ದೈತ್ಯಸ್ಯ ವಿಷರೂಪಿಣೀಂ .. 6..

ನಾರದ ಉವಾಚ .

ಮೋಹಾಸುರ ಮಹಾಭಾಗ ಶೃಣು ಮೇ ವಚನಂ ಹಿತಂ .

ಚಿತ್ರಂ ವದಾಮಿ ಯದ್ ದೃಷ್ಟಂ ಭಾವಪೂರ್ವೇಣ ಚೇತಸಾ .. 7..

ದೇವೈಃ ಸಂಪ್ರಾರ್ಥಿತೋ ದೇವೋ ಮುನಿಭಿರ್ವನಸಂಸ್ಥಿತೈಃ .

ಮಹೋದರವಧಾರ್ಥಾಯ ತವ ದೈತ್ಯಪತೇಽಧುನಾ .. 8..

ಸ ದೇವೋ ಮೂಷಕಾರೂಢೋ ವಧಾರ್ಥಂ ತೇ ಸಮಾಗತಃ .

ದಶಯೋಜನದೂರಸ್ಥೋ ಬಭೂವಾಸುರ ಚಾಧುನಾ .. 9..

ಇತ್ಯುಕ್ತ್ವಾ ನಾರದಸ್ತಂ ಸ ಮೌನಭಾವಪರಾಯಣಃ .

ಬಭೂವ ದೈತ್ಯರಾಜಸ್ತು ಭಯೋದ್ವಿಗ್ನಸ್ತದಾಽಭವತ್ .. 10..

ನಿಯಮ್ಯ ದುಃಖಮುಗ್ರಂ ಸ ಉವಾಚ ನಾರದಂ ಪುನಃ .

ಮೋಹಾಸುರೋ ಭಯೋದ್ವಿಗ್ನೋ ಹೃದಯೇನ ವಿದೂಯತಾ .. 11..

ಮೋಹಾಸುರ ಉವಾಚ .

ಶೃಣು ನಾರದ ಮೇ ವಾಕ್ಯಂ ನ ಮೃತ್ಯುರ್ಮೇ ಪ್ರವರ್ತತೇ .

ನಾಮರೂಪಾತ್ಮಕೇಭ್ಯಶ್ಚ ಕಿಂ ಕರಿಷ್ಯತಿ ದೇವಪಃ .. 12..

ಮಹೋದರಾತ್ಮಕೋ ನಾಮ ರೂಪಧಾರೀ ಸಮಾಗತಃ .  
ಸ ದೇವಂ ತಂ ಹನಿಷ್ಯಾಮಿ ನಾತ್ರ ಕಾರ್ಯಾ ವಿಚಾರಣಾ .. 13..  
ತಸ್ಯ ದೈತ್ಯಾದಿಪಸ್ಯೈತದ್ವಚನಂ ನಾರದೋ ಮುನಿಃ .  
ಶ್ರುತ್ವೋವಾಚ ಮಹಾಯೋಗೀ ಮೋಹಾಸುರಂ ವಿಚಾರತಃ .. 14..  
ಶೃಣು ಮೋಹಾಸುರ ತ್ವಂ ಮೇ ವಚನಂ ಹಿತಕಾರಕಂ .  
ಮಹೋದರೋ ನರೋ ನೈವ ನ ದೇವೋ ನ ಚ ರಾಕ್ಷಸಃ .. 15..  
ನಾಮರೂಪವಿಹೀನಂ ಯದ್ಬ್ರಹ್ಮ ವೇದೇಷು ಕಥ್ಯತೇ .  
ನಾಮರೂಪಮಯಂ ಪೂರ್ಣಂ ಸ ಏವಾಯಂ ಸಮಾಗತಃ .. 16..  
ಹನಿಷ್ಯತಿ ಯದಾ ಕ್ರುದ್ಧಸ್ತ್ವಾಂ ತಸ್ಮಾಚ್ಛರಣಂ ವ್ರಜ .  
ಮಹೋದರಂ ಮಹಾಭಾಗಂ ತೇನ ತ್ವಂ ಸುಖಮೇಷ್ಯಸಿ .. 17..  
ತತಸ್ತಂ ದೈತ್ಯರಾಜಃ ಸ ಜಗಾದ ಭಯಸಂಕುಲಃ .  
ವದ ನಾರದ ಯೋಗಜ್ಞ ಭ್ರಮನಾಶಾಯ ಮೇ ವಚಃ .. 18..  
ನಾಮರೂಪವಿಹೀನೋಽಯಂ ಕಥ್ಯಸೇ ಚ ಮಹೋದರಃ .  
ಸಮಾಗತಃ ಕಥಂ ದೇಹೀ ನಾಮರೂಪಸಮನ್ವಿತಃ .. 19..  
ನಾಮರೂಪಮಯಂ ಬ್ರಹ್ಮ ನಾಮರೂಪವಿವರ್ಜಿತಂ .  
ಸರ್ವತ್ರಯೋಗಭಾವೇನ ತಿಷ್ಠತ್ಯತ್ರ ನ ಸಂಶಯಃ .. 20..  
ಸ್ವಪರಭ್ರಾಂತಿಜೋ ಮೋಹೋ ನ ಕದಾ ತತ್ರ ವರ್ತತೇ .  
ದೇವದೈತ್ಯಾದಿಭೇದೇಷು ಸಮಭಾವಯುತಂ ಸದಾ .. 21..  
ಅಯಂ ಮಹೋದರಶ್ಚೈವ ದೇವಪಕ್ಷವಿವರ್ಧನಃ .  
ದೈತ್ಯಾನಾಂ ಪ್ರವಧಾರ್ಥಾಯ ಕಿಮರ್ಥಂ ಕುರುತೇ ಮತಿಂ .. 22..  
ವಿಪರೀತಮಿದಂ ವಿಪ್ರ ವಚನಂ ತೇ ಚ ಸಾಂಪ್ರತಂ .  
ಭಾಸತೇ ಪಶ್ಯ ಯೋಗೀಂದ್ರ ನುದ ಮೇ ಸಂಶಯಂ ಪ್ರಭೋ .. 23..  
ಮಹೋದರಸ್ಯ ಮಾಮನ್ಯತ್ ಬ್ರಹ್ಮರ್ಷೇ ವದ ಚೇಷ್ಟಿತಂ .  
ಕಿಂರೂಪಃ ಕಿಂಸ್ವಭಾವಶ್ಚ ಕಸ್ಯಾಂಶಃ ಕಿಂಪರಾಕ್ರಮಃ .. 24..  
ಕುತ್ರ ವಾಸಕರಃ ಸೋಽಪಿ ಕೀದೃಶಂ ಬ್ರಹ್ಮ ತಸ್ಯ ಯತ್ .  
ಏತತ್ ಸರ್ವಂ ಸುವಿಸ್ತಾರ್ಯ ಜ್ಞಾನಂ ಮೇ ಕರುಣಾನಿಧೇ .. 25..  
ಭಾನುರುವಾಚ .  
ಏವಂ ಪೃಷ್ಠೋ ಮಹಾಯೋಗೀ ಗಾಣಪತ್ಯಃ ಪ್ರತಾಪವಾನ್ .  
ಮೋಹಾಸುರಂ ಯಥಾಪೂರ್ವಂ ತಂ ಜಗಾದ ಮಹಾಸುರಂ .. 26..

(Page ಖಂ. 3 ಅ. 9 ಪಾನ 20)

ನಾರದ ಉವಾಚ .

ಮೋಹಾಸುರ ಮಹಾಭಾಗ ಮತಿಸ್ತೇ ಯೋಗಿಸಮ್ಮತಾ .

ಯೋಗರೂಪಂ ತ್ವಯಾ ಪೃಷ್ಠಂ ತೇನಾಸಹಂ ತೋಷಿತೋ ಭೃಶಂ .. 27..  
ಅತಸ್ತ್ವಾಂ ಸಕಲಂ ದೈತ್ಯ ಕಥಯಾಮಿ ವಿಶೇಷತಃ .  
ಶೃಣುಷ್ಟೈಕಮನಾ ಡುಂಢೇಶ್ಚೇಷ್ಟಿತಂ ಯೋಗದಂ ಪರಂ .. 28..  
ನಾಮರೂಪಮಯಂ ವಿದ್ಧಿ ಜಗತ್ಸರ್ವಂ ಚತುರ್ವಿಧಂ .  
ನಾಮರೂಪವಿಹೀನಂ ಯದ್ಧೇಹಿರೂಪಂ ಜಗದ್ಧಿತಂ .. 29..  
ತಯೋರ್ಯೋಗೇ ಚ ದೈತ್ಯೇಂದ್ರ ಭೋಧಃ ಸರ್ವತ್ರ ಸಮ್ಮತಃ .  
ಬ್ರಹ್ಮ ಯದ್ಧೇದವಾದೇಷು ಕಥ್ಯತೇ ವಿದ್ಧಿ ಚೇತಸಾ .. 30..  
ತದೇವ ನಾಮರೂಪಾದಿಯುಕ್ತಂ ಭವತಿ ಸರ್ವದಾ .  
ತದೇವ ನಾಮರೂಪಾದಿ ಹೀನಂ ಭವತಿ ಸರ್ವದಾ .. 31..  
ತದ್ಬ್ರಹ್ಮ ಪೂರ್ಣಭಾವೇನ ಸಂಸ್ಥಿತಂ ಯೋಗವಾಚಕಂ .  
ದೈತ್ಯಪುಂಗವ ಜಾನೀಹಿ ತದೇವಾಸೌ ಮಹೋದರಃ .. 32..  
ದೇಹದೇಹಿಕೃತೋ ಭೋಗಃ ಸ್ವಸ್ವಸ್ವಾನಂದದಃ ಪರಃ .  
ಸರ್ವತ್ರಗಃ ಸ ಉದರೇ ಭುಕ್ತಭೋಗಶ್ಚ ಕಥ್ಯತೇ .. 33..  
ಉದರೇನ ಕೃತೋ ಭೋಗೋ ಯದಿ ಬಾಹ್ಯಪರಾಯಣೈಃ .  
ತದಾ ತೇ ಮರಣೈರ್ಯುಕ್ತಾ ಭವಂತಿ ಸ್ವಲ್ಪಕಾಲತಃ .. 34..  
ಸ್ವಸ್ವಾನಂದಮಯೋ ಭೋಗೋ ಭುಜ್ಯತೇ ಸರ್ವಭಾವತಃ .  
ಸರ್ವೈರ್ಬ್ರಹ್ಮಭಿರತ್ಯಂತಂ ಜಗದ್ಭಿಶ್ಚೈವ ನಿಶ್ಚಿತಂ .. 35..  
ಭಿನ್ನಭೋಗಶ್ಚ ವಿಶ್ವಸ್ಮಿನ್ನಾತ್ಮನಿ ಹ್ಯಮೃತಾತ್ಮಕಃ .  
ಏಕಭಾವಮಯೋ ಭೋಗೋ ಭೋಗಯುಕ್ತಾನುಭೌ ಮತೌ .. 36..  
ದೇಹೇಷು ಜಠರಂ ಭಿನ್ನಂ ಜಠರಂ ಮತಮಾತ್ಮನಿ .  
ಏಕಭಾವಾತ್ಮಕಂ ದೈತ್ಯ ಜಾನೀಹಿ ಯೋಗಸೇವಯಾ .. 37..  
ಯದಿ ಭೋಗವಿಹೀನೌ ತೌ ವಿಶ್ವಾತ್ಮಾನೌ ಮಹಾಮತೇ .  
ವಿಶೇಷತೋ ಯತ್ನವಂತೌ ಕಿಮರ್ಥಂ ವೈ ಬಭೂವತುಃ .. 38..  
ನಾಮರೂಪಧರಂ ವಿಶ್ವಂ ಜಾತಂ ಭೋಗಾರ್ಥಮೇವ ಚ .  
ನಾಮರೂಪವಿಹೀನಂ ಯದ್ಧೇಹೀ ಜಾತಸ್ತದರ್ಥತಃ .. 39..  
ನಾಸ್ತಿ ಭೋಗಸ್ಯ ಚೇಚ್ಛಾ ಚೇತ್ ಕಿಮರ್ಥಂ ದ್ವಿವಿಧಂ ಭವೇತ್ .  
ಅತೋ ಜಾನೀಹಿ ದೈತ್ಯೇಂದ್ರ ಭೋಗಯುಕ್ತೌ ವಿಶೇಷತಃ .. 40..  
ವಿಶ್ವಾತ್ಮನೋಶ್ಚ ಸಂಸ್ಥೋಽಯಂ ಜಠರೇ ಗಣನಾಯಕಃ .  
ಮಹೋದರಾಖ್ಯಾ ಸಂಜಾತಾ ತೇನ ತಸ್ಯ ಮಹಾತ್ಮನಃ .. 41..  
ದ್ವಿವಿಧಸ್ಯ ಚ ದೈತ್ಯೇಂದ್ರ ಜಠರಂ ಸ್ವಲ್ಪವಾಚಕಂ .  
ಸ್ವಸ್ವಭೋಗಪರತ್ವಾದ್ವೈ ವಿಚಾರಯ ಮಹಾಮತೇ .. 42..

ಸಕಲಾನಾಂ ವಿಶೇಷೇಣೋದರೇಷು ಸ ಸದಾ ಸ್ಥಿತಃ .  
 ಮಹೋದರಶ್ಚ ತೇನಾಸಯಂ ಕಥಿತೋ ವೇದವಾದಿಭಿಃ .. 43..  
 ವಿಶ್ವಂ ದೇಹಮಯಂ ತಸ್ಯ ಮಸ್ತಕಂ ಚಾತ್ಮವಾಚಕಂ .  
 ತಯೋರ್ಯೋಗೇ ಗಣೇಶೋಽಯಂ ಕಥ್ಯತೇ ಸ ಗಜಾನನಃ .. 44..  
 ಜಾಯತೇ ಸಕಲಂ ಯಸ್ಮಾದಂತೇ ಗಚ್ಛತಿ ಯತ್ರ ಚ .  
 ದೈತ್ಯನಾಯಕ ಜಾನೀಹಿ ಗಜರೂಪಂ ತದೇವ ವೈ .. 45..  
 ವಿಶ್ವಾತ್ಮಾನೌ ಚ ಸಂಸೃಷ್ಟೌ ತಾಭ್ಯಾಂ ಜ್ಞಾನಾರ್ಥಮೇವ ಸಃ .  
 ತಪಸಾಽಽರಾಧಿತೋ ದೇವೋ ದೇಹಧಾರೀ ಬಭೂವ ಹ .. 46..  
 ನ ತಸ್ಯ ಪ್ರಾಕೃತೋ ದೇಹಃ ಸರ್ವವತ್ಪಶ್ಯ ದೈತ್ಯಪ .  
 ಭುಕ್ತಿಮುಕ್ತ್ಯರ್ಥಮೇವಂ ಸ ಸ್ವೇಚ್ಛಯಾ ದೇಹಭೋಗವತ್ .. 47..  
 ಸ್ವಸಂವೇದ್ಯೇನ ಯೋಗೇನ ಲಭ್ಯತೇ ಗಣನಾಯಕಃ .  
 ತದೇವ ನಗರಂ ತಸ್ಮಾತ್ತಸ್ಯ ಜಾನೀಹಿ ಸರ್ವಗಂ .. 48..  
 ಸಿದ್ಧಿಭಾರ್ತಿಸ್ಪದಾ ಮಾಯಾ ತತೋ ಭ್ರಮತಿ ವೈ ಜನಃ .  
 ಬುದ್ಧಿಭಾರ್ತಿಸ್ಪದಾ ಪ್ರೋಕ್ತಾ ಚಿತ್ತರೂಪಾ ವಿಶೇಷತಃ .. 49..  
 ಚಿತ್ತಂ ಪಂಚವಿಧಂ ಪ್ರೋಕ್ತಂ ತದೈಶ್ವರ್ಯಂ ಭ್ರಮಾತ್ಮಕಂ .  
 ತ್ಯಕ್ತ್ವಾ ಶಾಂತಿಮವಾಪ್ನೋತಿ ಯೋಗೇಶೋ ಯೋಗಸೇವಯಾ .. 50..  
 ತಸ್ಮಾನ್ನಿದ್ಧೇಶ್ಚ ಬುದ್ಧೇಶ್ಚ ಸ್ವಾಮೀ ಪ್ರೋಕ್ತೋ ಮಹೋದರಃ .  
 ತಂ ಭಜಸ್ವ ಮಹಾದೈತ್ಯ ನೋಚೇತ್ತ್ವಾಂ ಸ ಹನಿಷ್ಯತಿ .. 51..  
 ಸುರಾಸುರಮಯಂ ತೇನ ಸೃಷ್ಟಂ ವಿಶ್ವಂ ವಿಶೇಷತಃ .  
 ಸ್ವಸ್ವಧರ್ಮಸಮಾಯುಕ್ತಂ ತೇನ ಖೇಲತಿ ವಿಘ್ನಪಃ .. 52..  
 ದೇವಾ ದೈತ್ಯವಿನಾಶಾರ್ಥಂ ಯತಂತೇ ಸ್ಮ ಯದಾ ಪ್ರಭೋ .

(Page ಖಂ. 3 ಅ. 10 ಪಾನ 21)

ತದಾ ದೈತ್ಯಾಯ ಭವತಿ ಸಿದ್ಧಿಶಃ ಸಿದ್ಧಿದಾಯಕಃ .. 53..  
 ದೇಹಧಾರೀ ಸ್ವಯಂ ಭೂತ್ವಾ ವರದೋ ಭವತಿ ಪ್ರಭುಃ .  
 ಅಸುರೇಭ್ಯೋ ನ ಸಂದೇಹಸ್ತಂ ಜಾನೀಹಿ ಮಹೋದರಂ .. 54..  
 ದೈತ್ಯಾ ದೇವವಿನಾಶಾರ್ಥಂ ಯತಂತೇ ಸರ್ವಭಾವತಃ .  
 ತದಾ ದೇಹಧರಶ್ಚಾಽಯಂ ಹಂತಿ ದೈತ್ಯಾನ್ನ ಸಂಶಯಃ .. 55..  
 ದೇವಾಃ ಸಂಖ್ಯಾಯುತಾ ವೇದೇ ವರ್ತಂತೇ ದೈತ್ಯನಾಯಕ .  
 ವೃದ್ಧಿಕ್ಷಯವಿಹೀನತ್ವಾದ್ ಹಂತಿ ತಾನ್ನ ವಿಶೇಷತಃ .. 56..  
 ದೈತ್ಯಾ ಅಪಾರರೂಪಾಶ್ಚ ವೃದ್ಧಿಕ್ಷಯಯುತಾ ಮತಾಃ .  
 ತಸ್ಮಾತ್ತಾನ್ ಹಂತಿ ವೇಗೇನ ಗಣೇಶೋ ಬ್ರಹ್ಮನಾಯಕಃ .. 57..  
 ಸ್ವಸ್ವಧರ್ಮರತಾ ಏತೇ ಯದಾ ಖಲು ಸುರಾಸುರಾಃ .

ತದಾ ತಿಷ್ಠತ್ಯಯಂ ಯೋಗರೂಪಶ್ಚ ಜರರೇ ವಿಭುಃ .. 58..  
 ಸರ್ವಂ ತೇ ಕಥಿತಂ ದೈತ್ಯ ಬ್ರಹ್ಮಭೂತೋಽಯಮುಚ್ಯತೇ .  
 ತಸ್ಯಾಂಶೈಃ ಸರ್ವಮುತ್ಪನ್ನಂ ಜಗದ್ಬ್ರಹ್ಮ ಚ ಕಥ್ಯತೇ .. 59..  
 ತಸ್ಮಾತ್ತಂ ಶರಣಂ ಗಚ್ಛ ಯದಿ ಜೀವಿತುಮಿಚ್ಛಸಿ .  
 ಭೋಗಾರ್ಥಂ ದೈತ್ಯರಾಜ ತ್ವಂ ಮೋಕ್ಷಾರ್ಥಂ ಲಾಲಸಾ ಯದಿ .. 60..  
 ಏವಮುಕ್ತ್ವಾಂತರ್ದೇಹಸೌ ನಾರದಃ ಕರುಣಾನಿಧಿಃ .  
 ಗಣೇಶಗಾನಸಂಯುಕ್ತೋ ವೀಣಾವಾದೇ ಪ್ರಲಾಲಸಃ .. 61..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೃದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಮೋಹಾಸುರಜ್ಞಾನಪ್ರದಾನಂ ನಾಮ  
 ನವಮೋಽಧ್ಯಾಯಃ .. 3.9

3.10 ಮೋಹಾಸುರಶಾಂತಿವರ್ಣನಂ ನಾಮ ದಶಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ರವಿರುವಾಚ .  
 ಗತೇ ಮುನೌ ಮಹಾಭಾಗಾ ಮೋಹೋ ಜಾತಃ ಸುಹರ್ಷಿತಃ .  
 ವಿಚಾರಮಕರೋಚ್ಚಿತ್ತೇ ನಾರದೋಕ್ತವಿಚಾರವಿತ್ .. 1..  
 ಏಕಾಂತೇ ಸಂಸ್ಥಿತೋ ದೈತ್ಯೋ ಗಣೇಶಧ್ಯಾನತತ್ಪರಃ .  
 ಮಹೋದರಸ್ಯ ಮಾಹಾತ್ಮ್ಯಂ ಜ್ಞಾತ್ವಾ ಮನಸಿ ಹರ್ಷಿತಃ .. 2..  
 ಸ ಶುಕ್ರಮುಪಸಂಗಮ್ಯಾಕಥಯತ್ ಪ್ರಕಥಾನಕಂ .  
 ನಾರದೋಕ್ತಂ ಚ ಕಾವ್ಯೇನ ತೇನೈವಂ ಬೋಧಿತೋ ದ್ವಿಜಾಃ .. 3..  
 ತತಃ ಸ್ವಗೃಹಮಾಗತ್ಯ ಗಣೇಶೇ ಮೋಹಿತೋಽಭವತ್ .  
 ಮೋಹಾಸುರಶ್ಚ ಮೋಹೇನ ವರ್ಷಿತಃ ಪ್ರಬಭೌ ಸ್ವಯಂ .. 4..  
 ಏತಸ್ಮಿನ್ನಂತರೇ ತತ್ರ ವಿಷ್ಣುಃ ಸ್ವಯಮುಪಾಯಯೌ .  
 ಪ್ರೇಷಿತೋ ಗಣರಾಜೇನ ಸಾಮಾರ್ಥಂ ದೈತ್ಯಸನ್ನಿಧೌ .. 5..  
 ಕೇಶವಂ ಮಾನಯಾಮಾಸ ಮೋಹಾಸುರಃ ಪ್ರತಾಪವಾನ್ .  
 ಅಪೂಜಯನ್ ಮಹಾದೈತ್ಯೋ ನಿವೇಶ್ಯ ಶುಭ ಆಸನೇ .. 6..  
 ಪಪ್ರಚ್ಛ ತಂ ಮಹಾವಿಷ್ಣುಂ ಕಿಮರ್ಥಂ ತ್ವಮಿಹಾಗತಃ .  
 ವದ ವಿಷ್ಣೋ ಮಹಾಭಾಗ ಕಾರಣಂ ತೇ ಕರೋಮ್ಯಹಂ .. 7..  
 ವಿಷ್ಣುರುವಾಚ .  
 ಮಹೋದರಃ ಸಮಾಯಾತೋ ಧರ್ಮರಕ್ಷಣತತ್ಪರಃ .  
 ದೇವೈಶ್ಚ ಮುನಿಭಿಃ ಸಾರ್ಥಂ ತೇನಾಸಹಂ ಪ್ರೇಷಿತೋಽಸುರ .. 8..

ಸಾಮಾರ್ಥಂ ತೇ ಮಹಾಭಾಗಾಽಸಿ ಧನ್ಯೋ ದೈತ್ಯನಾಯಕ .  
 ಮಿತ್ರಭಾವಂ ತ್ವಯಾ ಸಾರ್ಥಂ ಸ ಇಚ್ಛತಿ ಮಹೋದರಃ .. 9..  
 ದೇಹದೇಹಿಮಯಂ ಬ್ರಹ್ಮ ತದೇವ ಗಣನಾಯಕಃ .  
 ಮಹೋದರಃ ಸಮಾಖ್ಯಾತೋ ಮುನಿಭಿಸ್ತತ್ತ್ವ ದರ್ಶಿಭಿಃ .. 10..  
 ಸರ್ವೇಷಾಮುದರೇ ಸ್ಥಿತ್ವಾ ಭೋಗಾನ್ ಸರ್ವಾನ್ ಭುನಕ್ತಿ ಸಃ .  
 ಮಹೋದರಶ್ಚ ತೇನಾಸೌ ವಯಂ ಸ್ವಲ್ಪೋದರಾಃ ಸ್ಮೃತಾಃ .. 11..  
 ನಗರಸ್ಯ ಪುರೋ ರಾಜನ್ ದಶಯೋಜನದೂರಗಃ .  
 ಸಂಸ್ಥಿತೋ ದೇವವಿಪ್ರಾದ್ಯೈಃ ಸಂಸ್ತುತಃ ಪ್ರಬಭೌ ವಿಭುಃ .. 12..  
 ಸ ಉವಾಚ ತದೇವಾಸಹಂ ಕಥಯಾಮಿ ಶೃಣುಷ್ವ ತತ್ .  
 ವಚನಂ ಸರ್ವಭಾವಜ್ಞ ಸರ್ವೇಭ್ಯಃ ಸುಖದಾಯಕಂ .. 13..  
 (Page ಖಂ. 3 ಅ. 10 ಪಾನ 22)  
 ವಿರುದ್ಧಂ ತ್ಯಜ ದೈತ್ಯೇಂದ್ರ ತಿಷ್ಠ ಸ್ಥಾನೇ ಸ್ವಕೇ ಸುಖಂ .  
 ದೇವಾ ಹವಿರ್ಭುಜಃ ಸಂತು ಬ್ರಾಹ್ಮಣಾಃ ಕರ್ಮಕಾರಕಾಃ .. 14..  
 ತಿಷ್ಠಂತು ಲೋಕಾ ವರ್ಣಾಶ್ರಮಯುತಾ ದುಃಖವರ್ಜಿತಾಃ .  
 ಏತತ್ ಕುರು ಮಹಾದೈತ್ಯ ನೋಚೇದ್ಯುಧ್ಯಸ್ವ ದೈತ್ಯಪೈಃ .. 15..  
 ಏತತ್ತೇ ಕಥಿತಂ ವಾಕ್ಯಂ ಗಣೇಶೇನ ವಿಶೇಷತಃ .  
 ತತ್ ಕುರುಷ್ವ ಮಹಾಭಾಗ ಭವ ಮಿತ್ರಂ ಮಹಾತ್ಮನಃ .. 16..  
 ರವಿರುವಾಚ .  
 ಶ್ರುತ್ವಾ ವಿಷ್ಣುವಚೋ ರಮ್ಯಂ ತಮುವಾಚ ಮಹಾಬಲಃ .  
 ಮೋಹಾಸುರಃ ಪ್ರಸನ್ನಾತ್ಮಾ ಸರ್ವೇಷಾಂ ಮೋಹಕಾರಕಂ .. 17..  
 ಮೋಹಾಸುರ ಉವಾಚ .  
 ಸಮ್ಯಗ್ ಬ್ರವೀಷಿ ವಿಷ್ಣೋ ತ್ವಂ ಮದೀಯಹಿತಕಾರಕಂ .  
 ಕರಿಷ್ಯಾಮಿ ತಥಾ ದೇವಂ ಮಾನಯಿಷ್ಯೇ ಮಹೋದರಂ .. 18..  
 ಏವಮುಕ್ತ್ವಾ ಸ ದೈತ್ಯೇಂದ್ರಾನಾಹ್ವಯಾಮಾಸ ಸತ್ತರಂ .  
 ಸಮಾಗತಾನುವಾಚಾರ್ಥ ವಿಷ್ಣುನಾ ಕಥಿತಂ ವಚಃ .. 19..  
 ಮೋಹಾಸುರಸ್ಯ ವಾಕ್ಯಂ ತಚ್ಛ್ರುತ್ವಾ ತೇ ದೈತ್ಯಸತ್ತಮಾಃ .  
 ಕ್ರೋಧಯುಕ್ತಾಶ್ಚ ಪಾತಾಲಂ ವಿವಿಶುರ್ಭಯಸಂಕುಲಾಃ .. 20..  
 ಶುಕ್ರೇಣ ಸಹಿತೋ ಮೋಹಾಸುರೋ ದೈತ್ಯಃ ಪ್ರತಾಪವಾನ್ .  
 ವಿಷ್ಣುನಾ ಚ ತಥಾ ವಿಪ್ರಾ ಗಣೇಶಂ ಶರಣಂ ಯಯೌ .. 21..  
 ಸಮಾಗತ್ಯ ಸ ದೈತ್ಯೇಂದ್ರೋ ನನಾಮ ಸ ಮಹೋದರಂ .  
 ಭಕ್ತಿಭಾವಸಮಾಯುಕ್ತಃ ಪೂಜಯಾಮಾಸ ಯತ್ನತಃ .. 22..

ಪೂಜಯಿತ್ವಾ ಯಥಾನ್ಯಾಯಂ ಪುನಸ್ತಂ ಪ್ರಣನಾಮ ಸಃ .  
 ಕೃತ್ವಾ ಕರಪುಟಂ ಮೋಹಸ್ತುಷ್ಟಾವ ಚ ಮಹೋದರಂ .. 23..  
 ಮೋಹಾಸುರ ಉವಾಚ .  
 ನಮಸ್ತೇ ಬ್ರಹ್ಮರೂಪಾಯ ಮಹೋದರ ಸುರೂಪಿಣೇ .  
 ಸರ್ವೇಷಾಂ ಭೋಗಭೋಕ್ತೇ ವೈ ದೇಹದೇಹಿಮಯಾಯ ತೇ .. 24..  
 ಮೂಷಕಾರೂಢದೇವಾಯ ತ್ರಿನೇತ್ರಾಯ ನಮೋ ನಮಃ .  
 ಚತುರ್ಭುಜಾಯ ದೇವಾನಾಂ ಪತಯೇ ತೇ ನಮೋ ನಮಃ .. 25..  
 ಅನಾದಯೇ ಚ ಸರ್ವೇಷಾಮಾದಿರೂಪಾಯ ತೇ ನಮಃ .  
 ವಿನಾಯಕಾಯ ಹೇರಂಬ ದೀನಪಾಲಾಯ ವೈ ನಮಃ .. 26..  
 ಗಣೇಶಾಯ ನಿಜಾನಂದಪತಯೇ ಬ್ರಹ್ಮನಾಯಕ .  
 ಸಿದ್ಧಿಬುದ್ಧಿಪ್ರದಾತ್ರೇ ವೈ ಬ್ರಹ್ಮಭೂತಾಯ ವೈ ನಮಃ .. 27..  
 ಬ್ರಹ್ಮಭ್ಯೋ ಬ್ರಹ್ಮದಾತ್ರೇ ವೈ ಯೋಗಶಾಂತಿಮಯಾಯ ಚ .  
 ಯೋಗಿನಾಂ ಪತಯೇ ತುಭ್ಯಂ ಯೋಗಿಭ್ಯೋ ಯೋಗದಾಯಕ .. 28..  
 ಸಿದ್ಧಿಬುದ್ಧಿಪತೇ ನಾಥ ಏಕದಂತಾಯ ತೇ ನಮಃ .  
 ಶೂರ್ಪಕರ್ಣಾಯ ಶೂರಾಯ ವೀರಾಯ ಚ ನಮೋ ನಮಃ .. 29..  
 ಸರ್ವೇಷಾಂ ಮೋಹಕರ್ತೃ ವೈ ಭಕ್ತೇಭ್ಯಃ ಸುಖದಾಯಿನೇ .  
 ಅಭಕ್ತಾನಾಂ ವಿಶೇಷೇಣ ವಿಘ್ನಕರ್ತೃ ನಮೋ ನಮಃ .. 30..  
 ಮಾಯಾವಿನೇ ಚ ಮಾಯಾಯಾ ಆಧಾರಾಯ ನಮೋ ನಮಃ .  
 ಮಾಯಿಭ್ಯೋ ಮಾಯಯಾ ಚೈವ ಭ್ರಾಂತಿದಾಯ ನಮೋ ನಮಃ .. 31..  
 ಕಿಂ ಸ್ತೌಮಿ ತ್ವಾಂ ಗಣಾಧ್ಯಕ್ಷ ಯತ್ರ ವೇದಾಃ ಸಹಾಂಗಕಾಃ .  
 ಶಾಂತಿಂ ಪ್ರಾಪ್ತಾಸ್ತಥಾಪಿ ತ್ವಂ ಸಂಸ್ತುತೋಽಸಿ ದಯಾಪರಃ .. 32..  
 ಧನ್ಯೋ ಮೇ ಪಿತರೌ ಜ್ಞಾನಂ ತಪಃ ಸ್ವಾಧ್ಯಾಯ ಏವ ಚ .  
 ಧನ್ಯಂ ವಪುಶ್ಚ ದೇವೇಶ ಯೇನ ದೃಷ್ಟಂ ಪದಾಂಬುಜಂ .. 33..  
 ಇತ್ಯುಕ್ತ್ವಾ ಪ್ರಣನಾಮಾಥ ತಮುವಾಚ ಮಹೋದರಃ .  
 ಭಕ್ತಂ ಭಾವಯುತಂ ದೃಷ್ಟ್ವಾ ವಚಃ ಪರಮಶೋಭನಂ .. 34..  
 ಮಹೋದರ ಉವಾಚ .  
 ಮೋಹಾಸುರ ವೃಣುಷ್ವ ತ್ವಂ ವರಂ ಯಂ ಮನಸೀಪ್ಸಿತಂ .  
 ದಾಸ್ಯಾಮಿ ಭಕ್ತಿಮೋಹೇನ ಮೋಹಿತೋಽಹಂ ತ್ವಯಾಽಧುನಾ .. 35..  
 ತ್ವಾಂ ಹಂತುಂ ಕ್ರೋಧಸಂಯುಕ್ತ ಆಗತೋಽಹಂ ನ ಸಂಶಯಃ .  
 ಶರಣಾಗತಮೇವಂ ತ್ವಾಂ ಹನ್ಮಿ ನೋ ಭಕ್ತಿಸಂಯುತಂ .. 36..  
 ಮದೀಯಂ ಸ್ತೋತ್ರಮೇತದ್ವೈ ಸರ್ವದಂ ಯತ್ತ್ವಯಾ ಕೃತಂ .  
 ಭವಿಷ್ಯತಿ ಜನಾಯೈವ ಪರತೇ ಶೃಣ್ವತೇಽಸುರ .. 37..

ಮೋಹನಾಶಕರಂ ಚೈವ ಭುಕ್ತಿಮುಕ್ತಿಪ್ರದಂ ಭವೇತ್ .

ಧನಧಾನ್ಯಾದಿದಂ ಸರ್ವಂ ಪುತ್ರಪೌತ್ರಸುಖಪ್ರದಂ .. 38..

(Page ಖಂ. 3 ಅ. 11 ಪಾನ 23)

ರವಿರುವಾಚ .

ಏವಂ ಗಣೇಶವಾಕ್ಯಂ ಸ ಶ್ರುತ್ವಾ ಹರ್ಷಸಮನ್ವಿತಃ .

ಮೋಹಾಸುರ ಉವಾಚಾಽಥ ನಿಬದ್ಧಕರಸಂಪುಟಃ .. 39..

ಮೋಹಾಸುರ ಉವಾಚ .

ಮಹೋದರ ನಮಸ್ತುಭ್ಯಂ ಯದಿ ದಾಸ್ಯಸಿ ಮೇ ವರಂ .

ತದಾ ತೇ ಪಾದಪದ್ಮೇ ವೈ ಭಕ್ತಿಂ ದೇಹಿ ದೃಢಾಂ ಪ್ರಭೋ .. 40..

ತ್ವದೀಯಭಕ್ತಮಿತ್ರತ್ವಂ ಸ್ಥಾನಂ ಭಕ್ಷ್ಯಾದಿಕಂ ತಥಾ .

ದೇಹಿ ಮೇ ದೇವದೇವೇಶ ತತ್ರ ಸ್ಥಾನ್ಯಾಮಿ ನಿಶ್ಚಲಃ .. 41..

ಮೋಹಾಸುರಸ್ಯ ತದ್ವಾಕ್ಯಂ ಶ್ರುತ್ವಾ ತಂ ಪ್ರತ್ಯುವಾಚ ಹ .

ಮಹೋದರಃ ಪ್ರಸನ್ನಾತ್ಮಾ ಭಕ್ತಿಭಾವೇನ ತೋಷಿತಃ .. 42..

ಮಹೋದರ ಉವಾಚ .

ಮದೀಯಾ ಭಕ್ತಿರುಗ್ರಾ ತೇ ಭವಿಷ್ಯತಿ ಮಹಾಮತೇ .

ಮದೀಯಭಕ್ತಮಿತ್ರತ್ವಂ ಪ್ರಾಪ್ಯಸಿ ತ್ವಂ ನ ಸಂಶಯಃ .. 43..

ಕರ್ಮಜ್ಞಾನಾದಿಭಾವೇಷು ಮದೀಯಂ ಪೂಜನಂ ನ ಹಿ .

ಸ್ಮರಣಂ ತತ್ರ ದೈತ್ಯ ತ್ವಂ ಭೋಗಭೋಕ್ತಾ ಭವಿಷ್ಯಸಿ .. 44..

ಸ್ವಸ್ಥಾನೇ ತಿಷ್ಠ ದೈತ್ಯೇಂದ್ರ ಸ್ವಧರ್ಮಸ್ಥಿತಮಾದರಾತ್ .

ನರಂ ಮೋಹವಿಹೀನಂ ಚ ತಂ ಕುರುಷ್ವ ಭಜಸ್ವ ಮಾಂ .. 45..

ತಥೇತಿ ಗಣಪಂ ಮೋಹಾಸುರೋ ನತ್ವಾ ಪ್ರತಾಪವಾನ್ .

ಸ್ವಸ್ಥಾನೇ ಸಂಸ್ಥಿತೋ ಗತ್ವಾ ಶಾಂತಿಯುಕ್ತೋ ಬಭೂವ ಹ .. 46..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ನೌದ್ಗಲೇ

ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ಮೋಹಾಸುರಶಾಂತಿವರ್ಣನಂ ನಾಮ

ದಶಮೋಽಧ್ಯಾಯಃ .. 3.10

### 3.11 ಮಹೋದರಾಂಽತರ್ಥಾನಂ ನಾಮೈಕಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ರವಿರುವಾಚ .

ಗತೇ ಮೋಹಾಸುರೇ ತತ್ರ ಶಾಂತರೂಪೇ ಸುರೇಶ್ವರಾಃ .

ಸುರೈಶ್ಚ ಮುನಿಭಿಃ ಸಾರ್ಥಂ ಮಹೋದರಮಪೂಜಯನ್ .. 1..



ಪೂಜಯಿತ್ವಾ ಗಣೇಶಾನಂ ಪ್ರಣತಾ ಭಕ್ತಿಸಂಯುತಾಃ .

ತುಷ್ಟುವುಸ್ತೇ ವಿಶೇಷೇಣ ಹರ್ಷಯುಕ್ತಾಃ ಸುರರ್ಷಯಃ .. 2..

ಸುರರ್ಷಯ ಊಚುಃ .

ಅಮೇಯಮಾಯಾಮಿತವಿಕ್ರಮಾಯ ನಿರಂಜನಾಯಾಽಥ ಗಣೇಶ್ವರಾಯ .

ಅಮಾಯಿನೇ ಮಾಯಿಕಮೋಹನಾಯ ನಮೋ ನಮಸ್ತೇಽಸ್ತು ಮಹೋದರಾಯ ..

3..

ಮನೋವಚೋಹೀನತಯಾ ಸ್ಥಿತಾಯ ಮನೋವಚೋಯುಕ್ತಗಜಾನನಾಯ .

ಅಯೋಗಸಂಯೋಗಮಯಾಯ ಥುಂಥೇ ನಮೋ ನಮಸ್ತೇಽಸ್ತು ಮಹೋದರಾಯ

.. 4..

ವಿದೇಹರೂಪಾಯ ಚ ಬೋಧಕಾಯ ತಥಾಹಿ ಸೋಽಹಂಪದಭೋಗಕಾಯ .

ಸದಾ ಸುಬಿಂದ್ವಾತ್ಮಕದೇಹಗಾಯ ನಮೋ ನಮಸ್ತೇಽಸ್ತು ಮಹೋದರಾಯ .. 5..

ಗುಣೇಶರೂಪಾಯ ಸುಷುಪ್ತಿಕಾಯ ತಥಾ ಸುಸೂಕ್ಷ್ಮಾಯ ಚ ಜಾಗೃತೇ ತೇ .

ಹರೀಶ ಬ್ರಹ್ಮಾದಿಷು ಸಂಸ್ಥಿತಾಯ ನಮೋ ನಮಸ್ತೇಽಸ್ತು ಮಹೋದರಾಯ .. 6..

ಶುಭಾಶುಭಾಕಾರಧರಾಯ ಭೂಮ್ನೇ ಶುಭಾಶುಭಾದೌ ಚ ಸುಪೂಜಿತಾಯ .

ಶುಭಾಶುಭೇ ಕರ್ಮಣಿ ಸಿದ್ಧಿದಾಯ ನಮೋ ನಮಸ್ತೇಽಸ್ತು ಮಹೋದರಾಯ .. 7..

ಕರ್ತೇ ಸುಪಾತ್ರೇ ಹರಣಾಯ ಕಾಲಪ್ರಕಾಶರೂಪಾಯ ಚ ಭಾನವೇ ತೇ .

ಕ್ರಿಯಾಸ್ವರೂಪಾಯ ಚ ಶಕ್ತಿದಾಯ ನಮೋ ನಮಸ್ತೇಽಸ್ತು ಮಹೋದರಾಯ .. 8..

ಯಮಾಯ ಚಂದ್ರಾಯ ಚ ವಾಯವೇ ವೈ ಕುಬೇರರೂಪಾಯ ಪುರಂದರಾಯ .

ಶಿವಾಯ ವನ್ಶಾತ್ಮಕನೈರ್ಘತಾಯ ನಮೋ ನಮಸ್ತೇಽಸ್ತು ಮಹೋದರಾಯ .. 9..

ಅನಂತರೂಪಾಯ ಜಲೇಶಕಾಯ ಪ್ರಜಾಪತೇ ರೂಪಧರಾಯ ಪಾಶಿನ್ .

ದಿಗೀಶಪಾಲಾಯ ದಿಶಾಮಯಾಯ ನಮೋ ನಮಸ್ತೇಽಸ್ತು ಮಹೋದರಾಯ .. 10..

ಸುರಾಸುರಾಣಾಂ ಚ ಸಮಾಯ ನಿತ್ಯಂ ಸುರಾಸುರಾಕಾರಧರಾಯ ಧಾತ್ರೇ .

(Page ಖಂ. 3 ಅ. 11 ಪಾನ 24)

ಪಿಶಾಚಗಂಧರ್ವಮಯಾಯ ಯಕ್ಷ ನಮೋ ನಮಸ್ತೇಽಸ್ತು ಮಹೋದರಾಯ .. 11..

ಧರಾಸ್ವರೂಪಾಯ ಜಲಪ್ರಕಾಶ ಜಲಸ್ವರೂಪಾಯ ಚ ತೇಜಸೇ ತೇ .

ವಾತಾಯ ಚಾಕಾಶಮಯಾಯ ಧಾಮ್ನೇ ನಮೋ ನಮಸ್ತೇಽಸ್ತು ಮಹೋದರಾಯ

.. 12..

ಅನಾದಿಮಧ್ಯಾಂತವಿಹಾರಕಾಯ ಸದಾದಿಮಧ್ಯಾಂತಮಯಾಯ ಚಿತ್ರಂ .

ತತ್ತ್ವ ಪ್ರಕಾಶಾಯ ಚ ತತ್ತ್ವ ಮೂರ್ತೇ ನಮೋ ನಮಸ್ತೇಽಸ್ತು ಮಹೋದರಾಯ .. 13..

ನರಾಯ ವರ್ಣಾಶ್ರಮಸಂಸ್ಥಿತಾಯ ದ್ವಿಜಸ್ವರೂಪಾಯ ನರಾಧಿಪಾಯ .

ವೈಶ್ಯಾಯ ಶೂದ್ರಾಯ ತಥಾಽಂತಿಮಾಯ ನಮೋ ನಮಸ್ತೇಽಸ್ತು ಮಹೋದರಾಯ

.. 14..

ಗುರೋರಧೀನಾಯ ಗೃಹಸ್ಥರೂಪವನಸ್ಥಿತಾಯಾಽಥ ಪರಿವ್ರಜಾಯ .  
ವರ್ಣಾಶ್ರಮೈರ್ಹೀನಮಯಾಯ ಯೋಗಿನ್ ನಮೋ ನಮಸ್ತೇಽಸ್ತು ಮಹೋದರಾಯ .. 15..

ವೃಕ್ಷಾದಿವೀರುತ್ತೃಣಸಂಸ್ಥಿತಾಯ ಧರಾಧರಾಕಾರಮಯಾಯ ದೇವ .  
ಪಶುಸ್ವರೂಪಾಯ ಚ ಪಕ್ಷಿಣೇ ತೇ ನಮೋ ನಮಸ್ತೇಽಸ್ತು ಮಹೋದರಾಯ .. 16..  
ರಸಸ್ವರೂಪಾಯ ರಸಾಧಿಪಾಯ ತಥಾಽನ್ನರೂಪಾಯ ಚ ಜೀವನಾಯ .  
ಚರಾಚರಾಕಾರಮಯಾಯ ನಾಗ ನಮೋ ನಮಸ್ತೇಽಸ್ತು ಮಹೋದರಾಯ .. 17..  
ವರಾಂಕುಶಾದ್ಯೈಶ್ಚ ಸುಚಿಕ್ಷಿತಾಯೋಂದುರುದ್ವಜಾಯಾಽಽಖುಸುವಾಹನಾಯ .  
ತ್ರಿನೇತ್ರಧಾರಾಯ ಚ ಶೂರ್ಪಕರ್ಣ ನಮೋ ನಮಸ್ತೇಽಸ್ತು ಮಹೋದರಾಯ .. 18..  
ಸ್ನಾನಂದಲೋಕಾಧಿಪ ದೇವದೇವ ಸುಸಿದ್ಧಿಬುದ್ಧಿಪ್ರಭವೇ ಪರಾತ್ಮನ್ .  
ಸದೈಕದಂತಾಯ ಚತುರ್ಭುಜಾಯ ನಮೋ ನಮಸ್ತೇಽಸ್ತು ಮಹೋದರಾಯ .. 19..  
ಮಹೋದರಾಯಾದಿಸುಪೂಜಿತಾಯ ಸುವಸ್ತ್ರಸಂಭೂಷಣಭೂಷಿತಾಯ .  
ಪ್ರಮೋದಮೋದಾದಿಗಣೈಃ ಸ್ತುತಾಯ ನಮೋ ನಮಸ್ತೇಽಸ್ತು ಮಹೋದರಾಯ .. 20..

ಸದಾಮೃತಾಭೇದಮಯೇಕ್ಷುನೀರಸಮುದ್ರಲೀಲಾಕರಕಂಜಪಾಣೇ .  
ಗಣೇಶ ಹೇರಂಬ ಚ ಭಕ್ತಪೋಷ ನಮೋ ನಮಸ್ತೇಽಸ್ತು ಮಹೋದರಾಯ .. 21..  
ಪ್ರವಿಶ್ಯ ವಿಶ್ವೋದರಮೇವ ಭೋಗವಿಹಾರಿಣೇ ವಿಶ್ವಮಯಾಯ ಪೂರ್ಣ .  
ವಿಕಾರಹೀನಾಯ ಸುಖೋದದಾಯ ನಮೋ ನಮಸ್ತೇಽಸ್ತು ಮಹೋದರಾಯ .. 22..

ಅಲ್ಲೋದರಾ ದೇವಮುಖಾಶ್ಚ ಸರ್ವೇ ಸ್ವಸ್ವಪ್ರಭೋಗೇ ಕುಶಲಾಶ್ಚ ತೇನ .  
ತೇಷು ತ್ವಮೇವಂ ಸುಖಭೋಗಕಾರಿನ್ ನಮೋ ನಮಸ್ತೇಽಸ್ತು ಮಹೋದರಾಯ .. 23..

ಭಾನುರುವಾಚ .  
ಏವಂ ಸಂಸ್ತುವತಾಂ ತೇಷಾಂ ಸುರರ್ಷೀಣಾಂ ಮಹರ್ಷಯಃ .  
ಸಮುತ್ಪನ್ನೋ ಭಕ್ತಿರಸಸ್ತೇನ ತೇ ನನೃತುಃ ಪುರಃ .. 24..  
ಸಾಶ್ರುನೇತ್ರಾನ್ ಸ ರೋಮಾಂಚಾನ್ ರುದ್ಧಕಂಠಾನ್ ವಿಶೇಷತಃ .  
ತಾನುವಾಚ ಸ್ವಯಂ ದೇವೋ ಭಕ್ತಾನ್ ವೈ ಭಕ್ತವತ್ಸಲಃ .. 25..

ಗಣೇಶ ಉವಾಚ .  
ವರಾನ್ ವೃಣುತ ದೇವೇಶಾ ದೇವಾ ಮುನಿಗಣಾಸ್ತಥಾ .  
ಭಕ್ತ್ಯಾ ಸ್ತೋತ್ರೇಣ ತುಷ್ಟೋಽಹಂ ದಾಸ್ಯಾಮಿ ಮನಸೀಪ್ಸಿತಾನ್ .. 26..  
ಗಣೇಶವಚನಂ ಶ್ರುತ್ವಾ ಹರ್ಷಯುಕ್ತಾಃ ಸುರರ್ಷಯಃ .  
ತಂ ಪ್ರಣಮ್ಯ ಮಹಾತ್ಮಾನಂ ದ್ವಿಜಾ ಊಚುರ್ಮಹೋದರಂ .. 27..

ದೇವರ್ಷಯ ಉಚುಃ .

ಯದಿ ತುಷ್ಟೋಽಸಿ ದೇವೇಶ ತದಾ ತೇ ಭಕ್ತಿಮುತ್ತಮಾಂ .

ದೇಹಿ ನೋ ಗಣನಾಥ ತ್ವಂ ತಯಾ ತೃಪ್ತಾಃ ಸ್ಮ ಸಾಂಪ್ರತಂ .. 28..

ತ್ವಯಾ ಶಾಂತಿಧರೋ ದುಷ್ಟಃ ಕೃತೋ ಮೋಹಾಸುರಃ ಪ್ರಭೋ .

ತೇನ ಸರ್ವಂ ಜಗತ್ ಪೂರ್ಣಂ ವರೈಶ್ಚಾಪಿ ಪ್ರಪಾಲಿತಂ .. 29..

ಅಧುನಾ ತಾಪಸಂಹೀನಾಃ ಕೃತಾ ಗಣಪತೇ ವಯಂ .

ತ್ವಂ ನಾಥೋಽಸಿ ಜಗನ್ನಾಥ ಅನಾಥಾನಾಂ ಕರೋಷಿ ತತ್ .. 30..

ಏವಮುಕ್ತ್ವಾ ಗಣೇಶಾನಂ ಪ್ರಣೇಮುಸ್ತೇ ಸುರರ್ಷಯಃ .

ತಥೇತಿ ತಾನುವಾಚೈವ ಗಣೇಶೋಽತರ್ದಧೇ ದ್ವಿಜಾಃ .. 31..

ದೇವಾಶ್ಚ ಮುನಯಃ ಸರ್ವೇ ಸ್ವಸ್ವಸ್ಥಾನಂ ಯಯುಸ್ತತಃ .

ಸ್ವಸ್ವಧರ್ಮರತಾ ಲೋಕಾ ಬಭೂವುರ್ವಿಗತಜ್ವರಾಃ .. 32..

ಏವಂ ಮೋಹಾಸುರಂ ವಿಪ್ರಾಃ ಶಾಂತಿರೂಪಧರಂ ಪ್ರಭುಃ .

ಚಕಾರ ಗಣನಾಥೋ ವೈ ಮೋಹಹೀನಂ ಜಗತ್ಪಥಾ .. 33..

(Page ಖಂ. 3 ಅ. 12 ಪಾನ 25)

ಮಹೋದರಸ್ಯ ತಸ್ಯೈವಾವತಾರಾ ವಿವಿಧಾಃ ಸ್ಮೃತಾಃ .

ಚರಿತ್ರಮಖಿಲಂ ತೇಷಾಂ ಗದಿತುಂ ನ ಪ್ರಶಕ್ಯತೇ .. 34..

ರಾಮಃ ಸೀತಾವಿಯೋಗಾರ್ತಃ ಶರಣಂ ತಂ ಮಹೋದರಂ .

ಯಯೌ ತೇನ ಸ ಶಾಂತೋಽಭೂತ್ ಸಸೀತೋ ಭಜನೇ ರತಃ .. 35..

ದಕ್ಷಿಣಾನ್ಯಾಂ ದಿಶಿ ಪ್ರಾಂತೇ ಸ್ಥಾಪಿತೋಽಸೌ ಮಹೋದರಃ .

ದೇವರ್ಷಿಭಿಶ್ಚ ಭೋ ವಿಪ್ರಾಃ ಸ್ಥಾನಂ ತದ್ಭುವಿ ಪಪ್ರಥೇ .. 36..

ಇದಂ ಮಹೋದರಸ್ಯೈವ ಚರಿತಂ ಮೋಹನಾಶನಂ .

ಮೋಹಶಾಂತಿಪ್ರದಂ ಪೂರ್ಣಂ ಕಥಿತಂ ವೋ ಮಯಾ ದ್ವಿಜಾಃ .. 37..

ಯಃ ಪಠೇಚ್ಛೃಣುಯಾದ್ಯಶ್ಚ ತಸ್ಯೈ ಶಾಂತಿಪ್ರದಾಯಕಂ .

ಭುಕ್ತಿಮುಕ್ತಿಪ್ರದಂ ಚೈವ ಭವಿಷ್ಯತಿ ನ ಸಂಶಯಃ .. 38..

ಮೋಹೇನ ಮೋಹಿತಾ ವಿಪ್ರಾ ಮಾಂ ವದಂತಿ ಪರಾತ್ಪರಂ .

ಸ್ವಲ್ಪಯೋಗಧರಾಸ್ತೇ ಯೇ ಜ್ಞಾತವ್ಯಾಶ್ಚ ನ ಸಂಶಯಃ .. 39..

ಏತದ್ವಃ ಕಥಿತಂ ಸರ್ವಂ ಮದೀಯಂ ಸುಚರಿತ್ರಕಂ .

ಗಣೇಶಭಕ್ತಿಸಂಯುಕ್ತಂ ತಸ್ಮಾತ್ತಂ ಪ್ರಭಜಾಮ್ಯಹಂ .. 40..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ಮಹೋದರಾಂಽರ್ಥಾನಂ ನಾಮೈಕಾದಶೋಽಧ್ಯಾಯಂ

.. 3.11

3.12 ನರನಾರಾಯಣವಿಷ್ಣುಸಂವಾದೋ ನಾಮ ದ್ವಾದಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಸೂರ್ಯೇಣ ಕಥಿತಂ ಚಿತ್ರಂ ಮಹೋದರಕಥಾನಕಂ .

ಶ್ರುತ್ವಾ ವಿಸ್ಮಯಸಂಯುಕ್ತಾ ಬಭೂವುವಾಳಖಿಲ್ಯಕಾಃ .. 1..

ಮಾನಸೇ ಧಾರಯಾಮಾಸುರ್ಗಣೇಶೋಽಯಂ ಸುಶಾಂತಿದಃ .

ಯೋಗರೂಪೋ ನ ಸಂದೇಹೋ ಭಾನುನಾ ಬೋಧಿತಾ ವಯಂ .. 2..

ಹರ್ಷಯುಕ್ತಾಃ ಪುನಸ್ತಂ ತೇ ವಾಲಖಿಲ್ಯಾಃ ಪ್ರಜಾಪತೇ .

ಮಹೋದರಸ್ಯ ಪಪ್ರಚ್ಛುಶ್ಚೇಷ್ಟಿತಂ ತಸ್ಯ ಶಾಂತಿದಂ .. 3..

ವಾಲಖಿಲ್ಯಾ ಊಚುಃ .

ಧನ್ಯೋಽಸಿ ಚ ರವೇ ತ್ವಂ ವೈ ಯೋಗಶಾಂತಿಪ್ರಕಾಶಕಃ .

ವಯಂ ಬೋಧೇನ ಸಂಯುಕ್ತಾ ಸಂಶಯೋ ನ ತ್ವಯಾ ಕೃತಃ .. 4..

ಧನ್ಯಂ ಜನ್ಮ ಗಣೇಶಸ್ಯ ಕಥಾಂ ತಸ್ಯ ಮಹಾಪ್ರಭೋಃ .

ಶ್ರುತ್ವಾ ಮನಸಿ ಸಂತುಷ್ಟಾ ಭವಾಮಸ್ತ್ವದನುಗ್ರಹಾತ್ .. 5..

ಸರ್ವಜ್ಞೋಽಸಿ ಮಹಾಭಾಗ ಸಾಕ್ಷಾದ್ಗಣಪತಿಃ ಸ್ವಯಂ .

ಆತ್ಮಾಕಾರೇಣ ಸೂರ್ಯಸ್ತ್ವಂ ತನ್ನ ಚಿತ್ರಂ ಕಿಮಪ್ಯುತ .. 6..

ಅಧುನಾ ಬ್ರೂಹಿ ದೇವೇಶ ರಾಮೋ ಗಣಪತಿಂ ಕಥಂ .

ಅಭಜದ್ಭಕ್ತಿಸಂಯುಕ್ತಃ ಶಾಂತಿರೂಪೋ ಬಭೂವ ಹ .. 7..

ಧನ್ಯಾಸ್ತೇ ಪುರುಷಾ ಲೋಕೇ ಗಣೇಶಸ್ಯ ಕಥಾಂ ರವೇ .

ವೃಚ್ಛಂತಿ ಪ್ರಪರಂತ್ಯನ್ಯೇ ಶೃಣ್ವತೇ ಯೋಗಶಾಂತಿದಾಂ .. 8..

ಮುದ್ದಲ ಉವಾಚ .

ಇತಿ ಪೃಷ್ಟ್ವೋ ಮಹಾತೇಜಾ ವಾಲಖಿಲ್ಯೈಃ ಪ್ರಜಾಪತೇ .

ರವಿಸ್ತಾನ್ ಹರ್ಷಿತೋ ಭೂತ್ವಾ ಭೋ ಜಗಾದ ಶೃಣುಷ್ವ ತತ್ .. 9..

ರವಿರುವಾಚ .

ಅತ್ರಾಽಹಂ ಕಥಯಿಷ್ಯಾಮಿ ಚೇತಿಹಾಸಂ ಪುರಾತನಂ .

ನಾರಾಯಣಸ್ಯ ಸಂವಾದಂ ಮಾರ್ಕಂಡೇಯಸ್ಯ ಸಿದ್ಧಿದಂ .. 10..

ಮೃಕಂಡಾಚ್ಚ ಸಮುತ್ಪನ್ನೋ ಮಾರ್ಕಂಡೇಯೋ ಮಹಾಮುನಿಃ .

ಕೃತೋಪವೀತಕೋ ಭೂತ್ವಾ ತತಾಪ ಪರಮಂ ತಪಃ .. 11..

ಬ್ರಹ್ಮಚರ್ಯಸಮಾಯುಕ್ತೋ ವೇದಶಾಸ್ತ್ರಜ್ಞಸತ್ತಮಃ .

ನಿತ್ಯಂ ಜಜಾಪ ಗಾಯತ್ರೀಂ ಮೋಕ್ಷೇಪ್ಸುಃ ಸ ವಿಶೇಷತಃ .. 12..

ಅಯುತೇ ಪ್ರಗತೇ ವಿಪ್ರಾ ವರ್ಷಾಣಾಂ ಚ ತದಾಸ್ತ್ರಮೇ .  
 ಆಯಯೌ ಶಂಕರಸ್ತತ್ರ ಪಾರ್ವತ್ಯಾ ಗಣಸಂವೃತಃ .. 13..  
 ಧ್ಯಾನೇ ವಿಷ್ಣುಂ ಸಮಾಧೃತ್ವಾ ಸಂಸ್ಥಿತೋ ನ ಬುಭೋಧ ತಂ .  
 (Page ಖಂ. 3 ಅ. 12 ಪಾನ 26)  
 ಸಮಾಗತಂ ಮಹೇಶಾನಂ ಶಿವಶ್ಚಿತ್ರಂ ತದಾಕರೋತ್ .. 14..  
 ಯೋಗಮಾಯಾಬಲೇನಾಸೌ ಹೃದಿ ತಸ್ಯ ಗತಃ ಶಿವಃ .  
 ಲೋಪಯಾಮಾಸ ವಿಷ್ಣುಂ ತಂ ಹೃದಿ ಸಂಸ್ಥಂ ಮುನೇಃ ಕಿಲ .. 15..  
 ಹೃದಯೇ ಶಂಕರಂ ದೃಷ್ಟ್ವಾ ವಿಸ್ಮಿತೋಽಸೌ ಮಹಾಮುನಿಃ .  
 ತ್ಯಕ್ತ್ವಾ ಧ್ಯಾನಂ ಬಹಿರ್ವಿಕ್ಷ್ಯ ಶಂಕರಂ ಪ್ರಣನಾಮ ಸಃ .. 16..  
 ಅಥರ್ವಶಿರಸಾ ಶಂಭುಂ ಸ್ತುತ್ವಾ ಹರ್ಷಸಮನ್ವಿತಃ .  
 ಪುನಃ ಪುನರ್ಮಹೇಶಾನಂ ಪ್ರಣಮ್ಯ ಪುರತಃ ಸ್ಥಿತಃ .. 17..  
 ತಮುವಾಚ ಮಹಾದೇವೋ ವರಂ ವೃಣು ಹೃದೀಪ್ಸಿತಂ .  
 ದಾಸ್ಯಾಮಿ ತಪಸಾ ತುಷ್ಟೋ ಗಾಯತ್ರಾಶ್ಚ ಜಪೇನ ತೇ .. 18..  
 ಗಾಯತ್ರೀ ವೇದಮಾತಾ ವೈ ಪಿತಾ ಓಂಕಾರ ಉಚ್ಯತೇ .  
 ಓಂಕಾರಾಚ್ಚ ವಯಂ ಜಾತಾ ಜಾನೀಹಿ ತಾಪಸೋತ್ತಮ .. 19..  
 ಅತೋ ಜಪೇನ ಗಾಯತ್ರಾಃ ಸಂತುಷ್ಟೋಽಹಂ ನ ಸಂಶಯಃ .  
 ಸ್ತುತ್ಯಾ ಗಂಭೀರಯಾ ವಿಪ್ರ ದಾಸ್ಯಾಮಿ ಹೃದಿ ವಾಂಛಿತಂ .. 20..  
 ಶಿವಸ್ಯ ವಚನಂ ಶ್ರುತ್ವಾ ತಂ ಜಗಾದ ಮಹಾಮುನಿಃ .  
 ಭಕ್ತಿಂ ದೇಹಿ ತ್ವದೀಯಾಂ ಮೇ ಮುಕ್ತಿಂ ಸಂಸಾರಸಾಗರಾತ್ .. 21..  
 ತತಸ್ತಂ ಪ್ರತ್ಯುವಾಚೇದಂ ವಾಕ್ಯಂ ವಾಕ್ಯವಿಶಾರದಃ .  
 ಶಿವಃ ಸಂತೋಷದಃ ಪೂರ್ಣಃ ಸ್ವಭಕ್ತೇಭ್ಯೋ ವಿಶೇಷತಃ .. 22..  
 ಶಿವ ಉವಾಚ .  
 ಮದೀಯಾ ಭಕ್ತಿರುಗ್ರಾ ತೇ ಭವಿಷ್ಯತಿ ಮಹಾಮುನೇ .  
 ಮುಕ್ತಿಶ್ಚ ಶಾಶ್ವತೀ ಪೂರ್ಣಾ ಪುರಾಣಾಚಾರ್ಯತಾ ತಥಾ .. 23..  
 ಆಯುಶ್ಚ ಸಪ್ತಕಲ್ಪಾಖ್ಯಂ ಭವಿಷ್ಯತಿ ಮಹಾಮುನೇ .  
 ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ನಾತ್ರ ಸಂಶಯಃ .. 24..  
 ಏವಮುಕ್ತ್ವಾಂತರ್ದೇ ಸಶಕ್ತಿಕೋಽಸೌ ಶಿವಃ ಸ್ವಯಂ .  
 ಮಾರ್ಕಂಡೇಯಶ್ಚ ಸಂಖಿನ್ನಃ ಸಂಸ್ಥಿತೋಽಭೂನ್ ಮಹರ್ಷಯಃ .. 25..  
 ಪ್ರಕೀರ್ತಿತಾ ಮಂತ್ರಶಕ್ತಿರ್ಗಾಯತ್ರೀ ರೂಪಧಾರಿಣೀ .  
 ದೇವತಾ ಶಂಭುರೂಪಾ ಚ ಕಲ್ಪಿತಾಽಭೂನ್ ಮಹಾತ್ಮನಾ .. 26..  
 ಶೈವಮಾರ್ಗೇಣ ಶಂಭುಂ ಸೋಽಭಜಚ್ಚಾನನ್ಯಚೇತಸಾ .  
 ಕಾಲಾತ್ಮಕಂ ಮಹೇಶಾನಂ ಮೋಹಹೀನಂ ವಿಶೇಷವಿತ್ .. 27..

ತತ್ರ ತೇನ ಸಮಾಖ್ಯಾತಂ ಪುರಾಣಂ ಸರ್ವಸಿದ್ಧಿದಂ .  
 ಮಾಕಂಡೇಯಂ ಶಿವಸ್ಯೈವ ಶಕ್ತೇರ್ಮಾಹಾತ್ಮ್ಯಸಂಯುತಂ .. 28..  
 ತತೋ ಬಹುಗತೇ ಕಾಲೇ ನರನಾರಾಯಣಾವುಭೌ .  
 ಆಶ್ರಮೇ ತಸ್ಯ ದೇವರ್ಷೇರ್ಜಗ್ಮತುಃ ಪರಮೇಶ್ವರೌ .. 29..  
 ವಾಲಖಿಲ್ಯಾ ಊಚುಃ .  
 ವದ ಭಾನೋ ಮಹಾಭಾಗ ಚರಿತ್ರಂ ಚ ತಯೋಃ ಶುಭಂ .  
 ಪರಮೇಶ್ವರಸಂಜ್ಞೌ ತೌ ಭವತಃ ಕಥಮಾದರಾತ್ .. 30..  
 ಭಾನುರುವಾಚ .  
 ಮಮ ಪುತ್ರಶ್ಚ ಧರ್ಮಾತ್ಮಾ ಧರ್ಮಃ ಸರ್ವಸಮಾನಗಃ .  
 ತೇನ ವಿಷ್ಣೋಸ್ತಪಸ್ತಪ್ತಂ ಕೀರ್ತ್ಯಾ ಸಹ ಮಹರ್ಷಯಃ .. 31..  
 ಗತೇ ವರ್ಷಶತೇ ಪೂರ್ಣೇ ವಿಷ್ಣುಶ್ಚ ವರದೋಽಭವತ್ .  
 ತಾಭ್ಯಾಂ ಪುತ್ರಸ್ತ್ವ ಮೇವಂ ನೌ ಭವ ಸೋಽಪಿ ತಥಾಽಕರೋತ್ .. 32..  
 ನರನಾರಾಯಣಾವೇವಂ ತಯೋಃ ಪುತ್ರೌ ಬಭೂವತುಃ .  
 ನರೋ ಜೀವಮಯಃ ಪ್ರೋಕ್ತೋ ಪರೋ ನಾರಾಯಣಃ ಶಿವಃ .. 33..  
 ತಯೋರ್ಯೋಗೇ ಚ ಯದ್ಬಹ್ಮ ವೈಷ್ಣವಂ ಕಥ್ಯತೇ ಬುದ್ಧಿಃ .  
 ಅತಸ್ತೌ ಪ್ರಸಮಾಖ್ಯಾತೌ ಮಯಾ ವಃ ಪರಮೇಶ್ವರೌ .. 34..  
 ಧರ್ಮಸ್ಯಾಜ್ಞಾಂ ಗೃಹೀತ್ವಾ ವೈ ನಿಮಿಷಾರಣ್ಯಗೌ ದ್ವಿಜಾಃ .  
 ಭವತಃ ಸ್ಮ ತತೋ ದೇವೌ ತೇಪಾತೇ ಪರಮಂ ತಪಃ .. 35..  
 ಸಮಾಯಯೌ ತತ್ರ ಸಾಕ್ಷಾತ್ ಸ್ವಯಂ ವಿಷ್ಣುರ್ಯದೃಚ್ಛಯಾ .  
 ತಂ ದೃಷ್ಟ್ವಾ ಸನ್ನತೌ ತುಷ್ಟುವತುರ್ದೇವೌ ಚ ಕೇಶವಂ .. 36..  
 ನಾನಾಸ್ತೋತ್ರೈಃ ಪ್ರಸಾದ್ಯೈನಂ ನೇಮತುರ್ಭಕ್ತಿತತ್ಪರೌ .  
 ತಾವುವಾಚ ಮಹಾವಿಷ್ಣುರಿಚ್ಛಧಃ ಕಿಂ ಮಹಾಮುನೀ .. 37..  
 ತತಸ್ತೌ ಕೇಶವಂ ಚೈವೋಚತುಃ ಪರಮಧಾರ್ಮಿಕೌ .  
 ವದ ಯೋಗಂ ಮಹಾಭಾಗ ಸರ್ವಶಾಂತಿಕರಂ ಪರಂ .. 38..  
 ಏವಮುಕ್ತೋ ಮಹಾಯೋಗೀ ತಾವುವಾಚ ಪ್ರಹರ್ಷಿತಃ .  
 (Page ಖಂ. 3 ಅ. 13 ಪಾನ 27)  
 ಯೋಗಂ ಶಾಂತಿಪ್ರದಂ ಪೂರ್ಣಂ ಗಾಣಪತ್ಯಪ್ರಿಯಃ ಸದಾ .. 39..  
 ವಿಷ್ಣುರುವಾಚ .  
 ಚಿತ್ತಂ ಪಂಚವಿಧಂ ಪ್ರೋಕ್ತಂ ತದೈಶ್ವರ್ಯಂ ಚ ಯತ್ ಸ್ಮೃತಂ .  
 ಮಾಯಾರೂಪಂ ತದೇವಾಶು ತ್ಯಕ್ತ್ವಾ ಯೋಗಂ ಸಮಾಪ್ಸ್ಯಥಃ .. 40..  
 ಯದ್ಯಚ್ಚಿತ್ತೇನ ಸಂಪ್ರಾಪ್ತಂ ತತ್ತದ್ಯೋಗೇನ ಮಾನದೌ .

ಯೋಗರೂಪಂ ಪ್ರಕರ್ತವ್ಯಂ ತದಾಕಾರಸಮಾಧಿನಾ .. 41..  
ಯದ್ಯಚ್ಚಿತ್ತೇನ ನ ಜ್ಞಾತಂ ತತ್ತನ್ನಿವೃತ್ತಿವಾಚಕಂ .  
ತದೇವ ಯೋಗರೂಪಂ ವೈ ಕರ್ತವ್ಯಂ ಯೋಗಸೇವಯಾ .. 42..  
ಚಿತ್ತೇ ಚಿಂತಾಮಣಿರ್ನಿತ್ಯಂ ತಿಷ್ಠೇದ್ವೈ ಚಿತ್ತಚಾಲಕಃ .  
ಭಜತಂ ತಂ ಮಹಾಭಾಗೌ ತೇನ ಶಾಂತಿಮವಾಪ್ಸ್ಯಥಃ .. 43..  
ಮಾಯಾಮೋಹಯುತಂ ಚಿತ್ತಂ ನಾನಾಭಾವೇಷು ಲಾಲಸಂ .  
ಮಾಯಾಹೀನಂ ಸದಾ ಚಿತ್ತಂ ಶಾಂತಿರೂಪಂ ಭವಿಷ್ಯತಿ .. 44..  
ಚಿತ್ತಮಿಚ್ಛತಿ ಧರ್ಮಂ ವೈ ತಥಾರ್ಥಂ ಕಾಮಮಾದರಾತ್ .  
ಮೋಕ್ಷಂ ಚ ಬ್ರಹ್ಮಭೂತತ್ವಂ ಭ್ರಮಯುಕ್ತಂ ನ ಸಂಶಯಃ .. 45..  
ಅಹಂ ಚಿಂತಾಮಣಿಃ ಸಾಕ್ಷಾನ್ನ ಮೇ ಭಿನ್ನಂ ಪ್ರವಿದ್ಯತೇ .  
ತದಿಚ್ಛೇಯಂ ಭ್ರಾಮಯತಿ ಕಿಮರ್ಥಂ ಮಾಂ ಭ್ರಮಾತ್ಮಿಕಾ .. 46..  
ಅನೇನ ಯೋಗಮಾರ್ಗೇಣ ಚಿತ್ತಂ ತ್ಯಕ್ತ್ವಾ ಮಹಾಮುನೀ .  
ಶಾಂತಿಯೋಗಸ್ವರೂಪೌ ವೈ ಸಂಶಯೋ ನ ಭವಿಷ್ಯಥಃ .. 47..  
ಏವಮುಕ್ತ್ವಾಂಸರ್ತದರ್ಥೇಸೌ ವಿಷ್ಣುವೈಕುಂಠಗೋಽಭವತ್ .  
ನರನಾರಾಯಣೌ ತತ್ರ ಯೋಗಯುಕ್ತೌ ಬಭೂವತುಃ .. 48..  
.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ  
ತೃತೀಯೇ ಖಂಡೇ ಮಹೋದರಚರಿತೇ ನರನಾರಾಯಣವಿಷ್ಣುಸಂವಾದೋ ನಾಮ  
ದ್ವಾದಶೋಽಧ್ಯಾಯಃ .. 3.12

### 3.13 ನರನಾರಾಯಣಮಾರ್ಕಂಡೇಯಸಮಾಗಮೋ ನಾಮ ತ್ರಯೋದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
ವಾಲಖಿಲ್ಯಾ ಊಚುಃ .  
ವದ ಭಾನೋ ಮಹಾಯೋಗಿನ್ನರನಾರಾಯಣಾವೃಷೀ .  
ಕಿಂ ಚಕ್ರತುಸ್ತತಃ ಸರ್ವಂ ಬ್ರಹ್ಮಭೂತೌ ವಿಶೇಷತಃ .. 1..  
ರವಿದುವಾಚ .  
ಸ್ವಾಶ್ರಮೇ ತೌ ಸ್ಥಿತೌ ದೇವೌ ನರನಾರಾಯಣಾವೃಷೀ .  
ವಿಷ್ಣುನಾ ಕಥಿತೋ ಯೋಗಃ ಸಾಧಯಾಮಾಸತುಃ ಪರಂ .. 2..  
ಕ್ರಮೇಣ ಶಾಂತಿಮಾಪನ್ನೌ ಗಾಣಪತ್ಯೌ ಬಭೂವತುಃ .  
ಗಣಪಸ್ಯ ಮಹಾಮಂತ್ರಂ ಶಿವಾತ್ ಸಂಗೃಹ್ಯ ಜೇಪತುಃ .. 3..

ಚತುರಕ್ಷರಕಂ ಮಂತ್ರಂ ಹೇರಂಬಸ್ಯ ವಿಶೇಷತಃ .  
 ಮೂರ್ತಿಂ ರತ್ನಮಯೀಂ ಕೃತ್ವಾ ಪೂಜಯೇತಾಂ ಮಹಾಮುನೀ .. 4..  
 ಹೇರಂಬಸ್ಯ ಹೃದಿ ಧ್ಯಾನಂ ಚಕ್ರತುಃ ಪರಮಾದೃತೌ .  
 ಶಾಂತಿಂ ಪ್ರಾಪ್ತೌ ತತೋ ವಿಪ್ರಾ ನ ಮುಂಚಂತ್ೌ ಗಜಾನನಂ .. 5..  
 ಏವಂ ವರ್ಷಶತೇ ಪೂರ್ಣೇ ತಯೋರಾಶ್ರಮಗೋಽಭವತ್ .  
 ಹೇರಂಬಃ ಸಿಂಹಗೋ ಭೂತ್ವಾ ನಾಗಯಜ್ಞೋಪವೀತವಾನ್ .. 6..  
 ಚತುರ್ಬಾಹುಧರಶ್ಚೈವ ತ್ರಿನೇತ್ರೋ ಭೂಷಣೈರ್ವರೈಃ .  
 ಭೂಷಿತಃ ಸಿದ್ಧಿಬುದ್ಧಿಭ್ಯಾಂ ಯುತೋ ಲಂಬೋದರಃ ಪ್ರಭುಃ .. 7..  
 ನಾನಾಪುಷ್ಪಮಯೀಂ ಮಾಲಾಂ ತ್ರಿಶೂಲಂ ಮುದ್ಗರಂ ತಥಾ .  
 ಅಂಕುಶಂ ಚ ಕರೈರ್ವಿಪ್ರಾ ದಧಾನಸ್ತೇಜಸಾ ಯುತಃ .. 8..  
 ಏತಾದೃಶಂ ಚ ಹೇರಂಬಂ ದೃಷ್ಟ್ವಾ ತೌ ಮುನಿಸತ್ತಮೌ .  
 ಪ್ರಣೇಮತುರ್ದಂಡವತ್ತು ಪಾದಯೋಸ್ತಸ್ಯ ಯೋಗಿನೌ .. 9..  
 ಹೇರಂಬಂ ತತ ಉತ್ಥಾಯಾಪೂಜಯೇತಾಂ ಯಥಾವಿಧಿ .  
 ಪುನಸ್ತುಷ್ಪವತುಸ್ತತ್ರ ತೌ ಪ್ರಣಮ್ಯ ಗಜಾನನಂ .. 10..  
 ನರನಾರಾಯಣಾವೂಚತುಃ .  
 ನಮಸ್ತೇ ಗಣನಾಥಾಯ ಭಕ್ತಸಂರಕ್ಷಕಾಯ ತೇ .  
 ಭಕ್ತೇಭ್ಯೋ ಭಕ್ತಿದಾತ್ರೇ ವೈ ಹೇರಂಬಾಯ ನಮೋ ನಮಃ .. 11..  
 ಅನಾಥಾನಾಂ ವಿಶೇಷೇಣ ನಾಥಾಯ ಗಜವಕ್ತ್ರಣೇ .  
 (Page ಖಂ. 3 ಅ. 13 ಪಾನ 28)  
 ಚತುರ್ಬಾಹುಧರಾಯೈವ ಲಂಬೋದರ ನಮೋಽಸ್ತು ತೇ .. 12..  
 ಥುಂಡಯೇ ಸರ್ವಸಾರಾಯ ನಾನಾಭೇದಪ್ರಚಾರಿಣೇ .  
 ಭೇದಹೀನಾಯ ದೇವಾಯ ನಮಶ್ಚಿಂತಾಮಣೇ ನಮಃ .. 13..  
 ಸಿದ್ಧಿಬುದ್ಧಿಪತೇ ತುಭ್ಯಂ ಸಿದ್ಧಿಬುದ್ಧಿಸ್ವರೂಪಿಣೇ .  
 ಯೋಗಾಯ ಯೋಗನಾಥಾಯ ಶೂರ್ಪಕರ್ಣಾಯ ತೇ ನಮಃ .. 14..  
 ಸಗುಣಾಯ ನಮಸ್ತುಭ್ಯಂ ನಿರ್ಗುಣಾಯ ಪರಾತ್ಮನೇ .  
 ಸರ್ವಪೂಜ್ಯಾಯ ಸರ್ವಾಯ ದೇವದೇವಾಯ ತೇ ನಮಃ .. 15..  
 ಬ್ರಹ್ಮಣಾಂ ಬ್ರಹ್ಮಣೇ ತುಭ್ಯಂ ಸದಾ ಶಾಂತಿಪ್ರದಾಯಕ .  
 ಸುಖಶಾಂತಿಧರಾಯೈವ ನಾಭಿಶೇಷಾಯ ತೇ ನಮಃ .. 16..  
 ಪೂರ್ಣಾಯ ಪೂರ್ಣನಾಥಾಯ ಪೂರ್ಣಾನಂದಾಯ ತೇ ನಮಃ .  
 ಯೋಗಮಾಯಾಪ್ರಚಾಲಾಯ ಖೇಲಕಾಯ ನಮೋ ನಮಃ .. 17..  
 ಅನಾದಯೇ ನಮಸ್ತುಭ್ಯಮಾದಿಮಧ್ಯಾಂತಮೂರ್ತಯೇ .  
 ಸ್ರಷ್ಟ್ರೇ ಪಾತ್ರೇ ಚ ಸಂಹರ್ತ್ರೇ ಸಿಂಹವಾಹಾಯ ತೇ ನಮಃ .. 18..



ಗತಾಭಿಮಾನಿನಾಂ ನಾಥಸ್ತ್ವ ಮೇವಾತ್ರ ನ ಸಂಶಯಃ .  
 ತೇನ ಹೇರಂಬನಾಮಾಸಿ ವಿನಾಯಕ ನಮೋಽಸ್ತು ತೇ .. 19..  
 ಕಿಂ ಸ್ತುವಸ್ವಾಂ ಗಣಾಧೀಶ ಯೋಗಾಭೇದಮಯಂ ಪರಂ .  
 ಅತಸ್ತ್ವಾಂ ಪ್ರಣಮಾವೋ ವೈ ತೇನ ತುಷ್ಟೋ ಭವ ಪ್ರಭೋ .. 20..  
 ಏವಮುಕ್ತ್ವಾ ನತೌ ತತ್ರ ನರನಾರಾಯಣಾವೃಷೀ .  
 ತಾವುತ್ಥಾಪ್ಯ ಗಣೇಶಾನ ಉವಾಚ ಘನನಿಸ್ವನಃ .. 21..  
 ಹೇರಂಬ ಉವಾಚ .  
 ವರಂ ಚಿತ್ತೇಪ್ಸಿತಂ ದಾಸ್ಯಾಮಿ ಬ್ರೂತಂ ಭಕ್ತಿಯಂತ್ರಿತಃ .  
 ಮಹಾಭಾಗಾವಾದಿಮುನೀ ಯೋಗಮಾರ್ಗಪ್ರಕಾಶಕೌ .. 22..  
 ಭವತ್ಕೃತಮಿದಂ ಸ್ತೋತ್ರಂ ಮಮ ಪ್ರೀತಿಕರಂ ಭವೇತ್ .  
 ಪಠತೇ ಶೃಣ್ವತೇ ಚೈವ ಭುಕ್ತಿಮುಕ್ತಿಪ್ರದಂ ತಥಾ .. 23..  
 ಯದ್ಯದಿಚ್ಛತಿ ತತ್ತದ್ವೈ ದಾಸ್ಯಾಮಿ ಸ್ತೋತ್ರಪಾಠತಃ .  
 ಮಮ ಭಕ್ತಿಪ್ರದಂ ಚೈವ ಭವಿಷ್ಯತಿ ಸುಸಿದ್ಧಿದಂ .. 24..  
 ಭಾನುರುವಾಚ .  
 ಹೇರಂಬವಚನಂ ಶ್ರುತ್ವಾ ಹರ್ಷಿತೌ ಮುನಿಪುಂಗವೌ .  
 ಕೃತಾಂಜಲಿಪುಟೌ ಚೋಭಾವೂಚತುಸ್ತಂ ಗಜಾನನಂ .. 25..  
 ಯದಿ ಪ್ರಸನ್ನಭಾವೇನ ವರಂ ದಾಸ್ಯಸಿ ವಿಘ್ನಪ .  
 ತದಾ ತೇ ಭಕ್ತಿಮುಗ್ರಾಂ ನೌ ದೇಹಿ ಚಾವ್ಯಭಿಚಾರಿಣೀಂ .. 26..  
 ತಥೇತಿ ಗಣನಾಥಸ್ತೌ ಜಗಾದ ಭಕ್ತಿಭಾವಿತಃ .  
 ಅಂತರ್ಧಾನಂ ಚಕಾರಾಸೌ ಸ್ವಾನಂದಸ್ಥೋ ಬಭೂವ ಹ .. 27..  
 ತತಸ್ತೌ ನಿತ್ಯಮತ್ಯಂತಂ ಗಣೇಶಭಜನೇ ರತೌ .  
 ಹೇರಂಬೇತಿ ನದಾ ಮಂತ್ರಂ ವಾಣ್ಯಾ ಪ್ರೋಚತುರಾದರಾತ್ .. 28..  
 ತತೋ ಬಹುಗತೇ ಕಾಲೇ ಮಾರ್ಕಂಡೇಯಾಶ್ರಮೇ ದ್ವಿಜಾಃ .  
 ಜಗ್ಮತುರ್ಜ್ಞಾನದಾನಾರ್ಥಂ ಕರುಣಾಯುಕ್ತಮಾನಸೌ .. 29..  
 ನರನಾರಾಯಣೌ ದೃಷ್ಟ್ವಾ ಮಾರ್ಕಂಡೇಯೋ ಮಹಾಮುನಿಃ .  
 ಪ್ರಣನಾಮ ಸ ಸಾಷ್ಟಾಂಗಂ ಪೂಜಯನ್ ಭಕ್ತಿಸಂಯುತಃ .. 30..  
 ಪೂಜಯಿತ್ವಾ ಸ್ವಯಂ ತತ್ರ ಪಾದಸಂವಾಹನೇ ಸ್ಥಿತಃ .  
 ಉವಾಚ ತೌ ವಿನೀತಾತ್ಮಾ ಮಾರ್ಕಂಡೇಯೋ ಮಹಾಮುನಿಃ .. 31..  
 ಮಾರ್ಕಂಡೇಯ ಉವಾಚ .  
 ಧನ್ಯಂ ಮೇ ಜನ್ಮ ವಿದ್ಯಾ ಚ ತಪೋ ಜ್ಞಾನಾದಿಕಂ ತಥಾ .  
 ಧನ್ಯೌ ಮೇ ಜನಕೌ ಚೈವ ಯುವಯೋಃ ಪಾದದರ್ಶನಾತ್ .. 32..

ಏವಂ ನಾನಾವಿದೈರ್ವಾಕ್ಯೈಃ ಸಂಸ್ತುತೌ ಮುನಿಪುಂಗವೌ .  
 ಊಚತುಸ್ತಂ ವಿನೀತಂ ತೌ ಭಕ್ತಿಭಾವೇನ ತೋಷಿತೌ .. 33..  
 ನರನಾರಾಯಣಾವೂಚತುಃ .  
 ಮಾರ್ಕಂಡೇಯ ವೃಣುಷ್ವ ತ್ವಂ ವರಂ ಸ್ವಮನಸೀಪ್ಸಿತಂ .  
 ತವಾತಿಧ್ಯಕೃತೇನೈವ ಸಂತುಷ್ಟೌ ನಾತ್ರ ಸಂಶಯಃ .. 34..  
 ತಯೋರ್ವಚನಮಾರ್ಕರ್ಣ್ಯ ಮಾರ್ಕಂಡೇಯಃ ಪ್ರತಾಪವಾನ್ .  
 ಪ್ರಣಮ್ಯ ತಾವುವಾಚಾಂಧ ಭಕ್ತಿನಮ್ರಾತ್ಮಕಂಧರಃ .. 35..  
 ಮಾರ್ಕಂಡೇಯ ಉವಾಚ .  
 ಜ್ಞಾನಂ ಶಾಂತಿಪ್ರದಂ ಪೂರ್ಣಂ ವದತಂ ಮುನಿಸತ್ತಮೌ .  
 ತೇನ ತೃಪ್ತೋ ಭವಿಷ್ಯಾಮಿ ಶಾಂತಿಯೋಗಪರಾಯಣಃ .. 36..  
 ದರ್ಶಯೇಥಾಂ ಮಹಾಮಾಯಾಂ ತಾಂ ಜ್ಞಾತ್ವಾ ಸಂತ್ಯಜಾಮ್ಯಹಂ .

(Page ಖಂ. 3 ಅ. 14 ಪಾನ 29)

ಭಕ್ತಿರೇವ ಗುರೋಃ ಪಾದೇ ದೀಯತಾಂ ಮೇ ವರಸ್ತ್ವಯಂ .. 37..  
 ರವಿರುವಾಚ .  
 ತಥೇತಿ ತಂ ಮಹಾತ್ಮಾನಾವೂಚತುರ್ಜ್ಞಾನಮುತ್ತಮಂ .  
 ಶಾಂತಿಯೋಗಪ್ರದಂ ಪೂರ್ಣಂ ಗಾಣೇಶಂ ಮುನಿಪುಂಗವೌ .. 38..  
 .. ಓಂ ತತ್ಪ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ನರನಾರಾಯಣಮಾರ್ಕಂಡೇಯಸಮಾಗಮೋ  
 ನಾಮ ತ್ರಯೋದಶೋಽಧ್ಯಾಯಃ .. 3.13

### 3.14 ಮಾಯಾವರ್ಣನಂ ನಾಮ ಚತುರ್ದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ನರನಾರಾಯಣಾವೂಚತುಃ .  
 ಜ್ಞಾನಂ ಶಾಂತಿಪ್ರದಂ ಪೂರ್ಣಂ ಶೃಣು ತ್ವಂ ಮುನಿಸತ್ತಮ .  
 ತಪಸಾ ಬ್ರಹ್ಮಚರ್ಯೇಣ ಸಿದ್ಧೋಽಸ್ಯತ್ರ ನ ಸಂಶಯಃ .. 1..  
 ಶಿವೇನ ರಾಮಚಂದ್ರಾಯ ಕಥಿತಂ ಯೋಗದಾಯಕಂ .  
 ತೇನ ಶಾಂತಿಸಮಾಯುಕ್ತೋ ಬಭೂವೇ ಲಕ್ಷ್ಮಣಾಗ್ರಜಃ .. 2..  
 ರಾಜ್ಯಸಂಗಸಮಾಯುಕ್ತಸ್ತೇನಾಭೂತ್ತಚ್ಚ ವಿಸ್ಮೃತಂ .  
 ಪುನರ್ವಸಿಷ್ಠವಾಕ್ಯೇನ ತಜ್ಞಾ ನಂ ಸಮಪದ್ಯತ .. 3..  
 ಮಾರ್ಕಂಡೇಯ ಉವಾಚ .

ಕೋಸೌ ರಾಮೋ ಮಹಾಭಾಗಃ ಕಸ್ಮಿನ್ ವಂಶೇ ಸಮುದ್ಭವಃ .  
 ಕಸ್ಯ ಪುತ್ರಶ್ಚ ತತ್ರವಂ ವದತಂ ಮಾಂ ಮಹಾಮುನೀ .. 4..  
 ರವಿರುವಾಚ .  
 ಏವಂ ಪೃಷ್ಠೌ ಮಹಾತ್ಮಾನೌ ಮಾರ್ಕಂಡೇಯೇನ ಧೀಮತಾ .  
 ಊಚತುಃ ಪರಮಪ್ರೀತೌ ಚೇಷ್ಟಿತಂ ರಾಘವಸ್ಯ ಚ .. 5..  
 ನರನಾರಾಯಣಾವೂಚತುಃ .  
 ಮರೀಚಿಬ್ರಹ್ಮಣಃ ಪುತ್ರಸ್ತಸ್ಮಾಜ್ಜಾತಶ್ಚ ಕಶ್ಯಪಃ .  
 ಅದಿತ್ಯಾಂ ಕಶ್ಯಪಾಜ್ಜಜ್ಞೇ ಸೂರ್ಯ ಆತ್ಮಾ ಶರೀರಿಣಾಂ .. 6..  
 ಸೂರ್ಯಾಚ್ಚ ಮನುನಾಮಾ ಯೋ ವೈವಸ್ವತ ಇತಿ ಶ್ರುತಃ .  
 ತಸ್ಯ ಮನ್ವಂತರಂ ಪ್ರೋಕ್ತಂ ಸಪ್ತಮಂ ಭೂಮಿಮಂಡಲೇ .. 7..  
 ಬ್ರಹ್ಮಣೋ ದಿವಸಃ ಪ್ರೋಕ್ತೋ ಮುನಿಭಿಃ ಕಾಲವಾದಿಭಿಃ .  
 ಚತುರ್ಯುಗಸಹಸ್ರಾಖ್ಯಸ್ತಾವತೀ ರಾತ್ರಿರುಚ್ಯತೇ .. 8..  
 ಏಕಸ್ಮಿನ್ ದಿವಸೇ ವಿಪ್ರ ಮನವಶ್ಚ ಚತುರ್ದಶ .  
 ಭವಂತಿ ಸ್ವಸ್ವಕಾಲೇನ ಪ್ರೇರಿತಾಃ ಕ್ಷತ್ರಕರ್ಮಣಿ .. 9..  
 ಏಕಸಪ್ತತಿರೇಷೈವಾಧಿಕಾ ಕಿಂಚಿನ್ ಮಹಾಮುನೇ .  
 ಮನ್ವಂತರಂ ಚತುರ್ಣಾಂ ಚ ಯುಗಾನಾಂ ವೈ ಪ್ರಕಥ್ಯತೇ .. 10..  
 ಸ್ವಾಯಂಭುವಾದಯಶ್ಚೈವ ಮನವಃ ಕಥಿತಾ ಬುದ್ಧಿಃ .  
 ತೇಷು ಷಟ್ಕಂ ತಥಾ ಭಿನ್ನಂ ಭವತಿ ಸ್ವಾಧಿಕಾರತಃ .. 11..  
 ಮನುರ್ದೇವಾಶ್ಚ ವಿಪ್ರಾ ವೈ ಸಪ್ತ ಚೈವ ಪುರಂದರಃ .  
 ಮನುಪುತ್ರಾಶ್ಚ ವಿಷ್ಣೋರ್ಯತ್ರಾವತಾರಃ ಪ್ರಕೀರ್ತಿತಃ .. 12..  
 ವಿಭಾಗತಶ್ಚ ಮನುನಾ ಸರ್ವಧರ್ಮಃ ಪ್ರಕಾಶ್ಯತೇ .  
 ಭೂಮಿಪಾಲನಕಂ ಕಾರ್ಯಂ ವರ್ಣಾಶ್ರಮವಿಧಾನತಃ .. 13..  
 ಋಷಿಭಿಸ್ತತ್ತ್ವ ಮಾರ್ಗೇಣ ಕರ್ಮಜ್ಞಾನಾದಿಕಂ ಮುನೇ .  
 ಸುಬೋಧೇನ ನರಾಣಾಂ ತತ್ ಪ್ರಕಾಶ್ಯಂ ಸರ್ವಮಾದರಾತ್ .. 14..  
 ಯಜಮಾನಸ್ಯ ಯಜ್ಞಾದಿ ಕರ್ಮ ಸರ್ವಂ ತಥಾ ಮುನೇ .  
 ಕಾರಣೇಯಂ ಪ್ರಕರ್ತವ್ಯಂ ಸ್ವಸ್ವಮನ್ವಂತರೇಷು ತೈಃ .. 15..  
 ವೃಷ್ಟ್ಯಾದಿನಾ ತ್ರಿಭುವನಂ ಮಹೇಂದ್ರೇಣ ವಿಶೇಷತಃ .  
 ಕರ್ಮಾನುಸಾರಭೋಗೇನ ಪಾಲನೀಯಂ ಯಥಾತಥಂ .. 16..  
 ದೇವೈಃ ಸ್ವಯಜ್ಞಭಾಗಸ್ಥಂ ಭೋಗಂ ಭುಕ್ತ್ವಾ ಸ್ವಲೋಕದಂ .  
 ಕರ್ಮಕರ್ತ್ರೇ ತಥಾ ಸ್ವರ್ಗೇ ಫಲಂ ದಾತವ್ಯಮಾದರಾತ್ .. 17..  
 ಇಂದ್ರಸ್ಯ ದೈತ್ಯಜಂ ಘೋರಂ ಭಯಂ ಪ್ರಾಪ್ತಂ ಯದಾ ಮುನೇ .  
 ತದಾ ವಿಷ್ಣುಃ ಕಲಾಂಶೇನ ತಂ ರಕ್ಷತಿ ಬಿಡೌಜಸಂ .. 18..

ಮನೋಃ ಪುತ್ರೈಶ್ಚ ಪೌತ್ರೈಶ್ಚ ತೇಷಾಂ ಸಂತತಿಭಿಃ ಸದಾ .  
 ಪ್ರಜಾಪಾಲನಕಂ ಕಾರ್ಯಂ ಕ್ಷಾತ್ರಧರ್ಮಪರಾಯಣೈಃ .. 19..  
 ಏವಂ ಷಟ್ಕಂ ಸಮಾಖ್ಯಾತಂ ಮನ್ವಂತರಮಯಂ ಮುನೇ .  
 ಮನ್ವಂತರೇ ಸಮಾಪ್ತೇ ವೈ ದ್ವಿತೀಯಸ್ಯ ಸಮುದ್ಯವಃ .. 20..  
 ಜ್ಞಾನನಿಷ್ಠಂ ತದಾ ಷಟ್ಕಂ ಭವೇದ್ವೈ ನಿತ್ಯಮಾದರಾತ್ .  
 ತಪಸಾ ದೇಹಮುತ್ಸೃಜ್ಯ ಸ್ವಸ್ವಧಾಮ್ನಿ ಗತಂ ಭವೇತ್ .. 21..  
 ಲಯಸ್ತತ್ರ ಸಮಾಖ್ಯಾತೋ ಮನ್ವಂತರಲಯಾತ್ಮಕಃ .  
 ತತ್ರ ಸರ್ವೇ ಲಯಂ ಪ್ರಾಪ್ತಾ ಜನಾಃ ಸ್ಥಾವರಜಂಗಮಾಃ .. 22..  
 ದ್ವಿತೀಯೇ ಮನುಮುಖ್ಯೇ ಸಮುದ್ಯತೇ ವೈ ಮಹಾಮುನೇ .  
 ಭೃಗ್ವಾದಯಃ ಸ್ವಮಾತ್ಮಾನಂ ಸಸೃಜುರ್ಯೋಗಸೇವಯಾ .. 23..  
 ಪುನಃ ಸೃಷ್ಟಿಂ ಪ್ರಚಕ್ರುಸ್ತೇ ಚರಾಚರಮಯೀಂ ಮುನೇ .  
 ಏವಂ ಸರ್ವಾಂತರೇ ಪ್ರೋಕ್ತಂ ಜ್ಞಾತವ್ಯಂ ವಿಬುದ್ಧೈಃ ಸದಾ .. 24..  
 ಬ್ರಹ್ಮಣೋ ದಿವಸಾಂತೇ ಯೋ ಲಯೋ ನೈಮಿತ್ತಿಕಾಹ್ವಯಃ .  
 ಭವತಿ ತತ್ರ ತೈಲೋಕ್ಯಂ ನಾಶಮೇತಿ ನ ಸಂಶಯಃ .. 25..  
 ಏವಂ ದಿನಕ್ರಮೇಣೈವ ಶತವರ್ಷಮಯಂ ಮುನೇ .  
 ಬ್ರಹ್ಮಣಃ ಪೂರ್ಣಮಾಯುಷ್ಯಂ ಭವಿಷ್ಯತಿ ನ ಸಂಶಯಃ .. 26..  
 ತದಾ ಸ್ವಯಂ ಲಯೇನೈವ ಮರಿಷ್ಯತಿ ಪಿತಾಮಹಃ .  
 ಏವಂ ಕ್ರಮೇಣ ತೈಗುಣ್ಯಂ ನಾಶರೂಪಂ ವದಂತಿ ಚ .. 27..  
 ಜನ್ಮಮೃತ್ಯುಮಯೀ ಪೂರ್ಣಾ ನಾನಾದ್ವಂದ್ವಪ್ರಕಾಶಿನೀ .  
 ಮಾಯಾ ತೇ ಕಥಿತಾ ವಿಪ್ರ ದ್ವಂದ್ವಭಾವೇಷು ಭ್ರಾಂತಿದಾ .. 28..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಮಾಯಾವರ್ಣನಂ ನಾಮ ಚತುರ್ದಶೋಽಧ್ಯಾಯಃ  
 .. 3.14

### 3.15 ಕಾಲಗತಿವರ್ಣನಂ ನಾಮ ಪಂಚದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮಾರ್ಕಂಡೇಯ ಉವಾಚ .  
 ಭವದ್ಭ್ಯಾಂ ಕಥಿತಂ ಚಿತ್ರಂ ಮಾಯಾರೂಪಂ ವಿಶೇಷತಃ .  
 ಶ್ರುತ್ವಾಹಂ ತೃಪ್ತಿಸಂಯುಕ್ತೋ ಭವಾಮಿ ಭೃಶಹರ್ಷಿತಃ .. 1..  
 ಮಾಯಾರೂಪಂ ಮಯಾ ನಾಥೌ ನ ಜ್ಞಾತಂ ಪೂರ್ಣಭಾವತಃ .

ಅತೋ ಮಾಂ ವಿಸ್ತರೇಣೈವ ವದತಂ ಯೋಗಿನಾಂ ವರೌ .. 2..  
 ವರ್ಣಾಶ್ರಮವಿಭಾಗಂ ವೈ ಸ್ವಸ್ವಾಚಾರಸಮನ್ವಿತಂ .  
 ಯುಗಮಾನಂ ತಥಾ ವಿಪ್ರೋ ಯುಗಧರ್ಮಾನ್ ವಿಶೇಷತಃ .. 3..  
 ಪಿತೃದೇವಾಸುರಾಣಾಂ ವೈ ಕರ್ಮಮಾರ್ಗಂ ಸುತೃಪ್ತಿದಂ .  
 ಸೂರ್ಯಚಂದ್ರಪ್ರಸೂತಾನಾಂ ರಾಜ್ಞಾಂ ಸರ್ವಂ ಚರಿತ್ರಕಂ .. 4..  
 ಏತಾನಿ ಪ್ರಶ್ನಪೀಠಾನಿ ವದತಂ ಚರ್ಷಿಸತ್ತಮೌ .  
 ತತ್ರ ದ್ವಂದ್ವಾದಿಕಸ್ಯೈವ ಜ್ಞಾನಂ ಮೇ ಪ್ರಭವಿಷ್ಯತಿ .. 5..  
 ಭಾನುರುವಾಚ .  
 ಏವಂ ಪೃಷ್ಠೈ ಮಹಾಭಾಗೌ ನರನಾರಾಯಣಾವೃಷೀ .  
 ಊಚತುಸ್ತಂ ದಯಾಯುಕ್ತೋ ಮಾರ್ಕಂಡೇಯಂ ತು ತಾಪಸಂ .. 6..  
 ನರನಾರಾಯಣಾವೂಚತುಃ .  
 ಸಮ್ಯಕ್ ಪೃಷ್ಠಂ ಮಹಾಭಾಗ ವದಿಷ್ಯಾವೋಽಖಿಲಂ ಚ ತೇ .  
 ಯೇನ ಮಾಯಾಚರಿತ್ರಾಣಾಂ ಜ್ಞಾನಂ ಭವತಿ ನಿಶ್ಚಲಂ .. 7..  
 ನಿಮೇಷಮಾತ್ರಃ ಕಾಲೋ ಯೋ ಲಘ್ವಕ್ಷರಸಮನ್ವಿತಃ .  
 ದಶಪಂಚನಿಮೇಷೈಶ್ಚ ಕಾಷ್ಠಾಕಾಲಃ ಪ್ರಕೀರ್ತಿತಃ .. 8..  
 ತ್ರಿಂಶತ್ಕಾಷ್ಠಾಭಿರೇವಂ ಯಃ ಕಲಾಕಾಲಃ ಪ್ರಜಾಯತೇ .  
 ತ್ರಿಂಶತ್ಕಲಾಭಿರೇಕಂ ವೈ ಮುಹೂರ್ತಂ ಪರಿಕೀರ್ತಿತಂ .. 9..  
 ತ್ರಿಂಶತ್ಮುಹೂರ್ತಮಾನೇನ ದಿವಾನಕ್ತಮಯೋ ಮತಃ .  
 ತೈಸ್ತ್ರಿಂಶದ್ವಿಸ್ತಧಾ ಕಾಲೋ ಮಾಸಾಖ್ಯೋ ವಿಪ್ರ ಜಾಯತೇ .. 10..  
 ಮಾಸಪಕ್ಷದ್ವಯಾಕಾರಃ ಶುಕ್ಲಕೃಷ್ಣವಿಭಾಗತಃ .  
 ಮಾಸೈರ್ದ್ವಾದಶಭಿಃ ಸಂವತ್ಸರಃ ಪೂರ್ಣಶ್ಚ ಜಾಯತೇ .. 11..  
 ದ್ವಾಭ್ಯಾಮಾಭ್ಯಾಮೃತುಃ ಪ್ರೋಕ್ತಃ ಸ ಷಡೈತುಭಿರುಚ್ಯತೇ .  
 ಸಂವತ್ಸರಪ್ರಮಾಣಾಖ್ಯಃ ಕಥಿತಃ ಕಾಲವೇದಿಭಿಃ .. 12..  
 ನಿಮೇಷಾದಿಭಿರೇವಂ ಸ ಕಾಲಃ ಸಂವತ್ಸರಾಂತಗಃ .  
 (Page ಖಂ. 3 ಅ. 15 ಪಾನ 31)  
 ನಾನಾಭಾವಸಮಾಯುಕ್ತಃ ಕಾಲಧರ್ಮಂ ಪ್ರಕಾಶತೇ .. 13..  
 ಸಂವತ್ಸರಾತ್ಮಕಃ ಕಾಲಃ ಪಂಚಧಾ ಪರಿಕೀರ್ತಿತಃ .  
 ಆದ್ಯಃ ಸಂವತ್ಸರಃ ಪ್ರೋಕ್ತೋ ದ್ವಿತೀಯಃ ಪರಿವತ್ಸರಃ .. 14..  
 ಇಡಾವತ್ಸರ ಏವಾಸೌ ಚತುರ್ಥಶ್ಚಾನುವತ್ಸರಃ .  
 ವತ್ಸರಶ್ಚೈವ ಪಂಚೈತೇ ಶೃಣು ತೇಷಾಂ ಗತಿಂ ಮುನೇ .. 15..  
 ಅಂಗಪ್ರತ್ಯಂಗಸಂಯೋಗಃ ಕಾಲೇನೈವ ಪ್ರಜಾಯತೇ .  
 ಅಗ್ನಿರ್ಜರರಸಂಸ್ಥಶ್ಚ ಕುರುತೇ ಸರ್ವಮಂಜಸಾ .. 16..

ದೇಹೋತ್ಪತ್ತಿಃ ಸ್ಥಿತಿಶ್ಚೈವ ನಾಶಸ್ತಸ್ಯ ಪ್ರಕೀರ್ತಿತಃ .  
 ಕಾಲೇನ ಜಾಯತೇ ಸರ್ವಂ ಸೋಽಗ್ನಿಃ ಸಂವತ್ಸರಃ ಸ್ಮೃತಃ .. 17..  
 ಪಂಚಾನಾಂ ಮುಖ್ಯರೂಪೋಽಯಂ ಕಾಲಕರ್ಮಪ್ರವರ್ತಕಃ .  
 ದೇಹಸಂಸ್ಥೋ ಮಹಾಯೋಗೀ ಬುದ್ಧೈಃ ಕಾಲಃ ಪ್ರಕಥ್ಯತೇ .. 18..  
 ಪರಿವತ್ಸರನಾಮಾಸಯಂ ಸೂರ್ಯಃ ಕಾಲಮಯೋ ಮುನೇ .  
 ಅಯನಾದಿಸ್ವಭಾವೇನ ಸ್ಮೃತಃ ಕಾಲಸ್ಯ ಚಾಲಕಃ .. 19..  
 ವರ್ಷಾಶೀತೋಷ್ಣಕಾಲೇಷು ಋತುಮಾಸಕ್ರಮಾದಿಷು .  
 ಕಾಲಧರ್ಮಂ ಸ ಚರತಿ ಪ್ರಕಾಶಯತಿ ನಿತ್ಯಶಃ .. 20..  
 ಇಡಾವತ್ಸರನಾಮಾಸಯಂ ಚಂದ್ರಃ ಪ್ರೋಕ್ತೋ ಮನೀಷಿಭಿಃ .  
 ತಾರಾನಕ್ಷತ್ರಕಾದೀನಾಂ ಚಾಲಕಶ್ಚ ಪ್ರಜಾಯತೇ .. 21..  
 ಪಿತೃಣಾಂ ಜ್ಞಾನಕಾರೀ ಚ ಕಾಲಸ್ಯಾತ್ರ ನ ಸಂಶಯಃ .  
 ಕಾಲಕ್ರಮೇಣ ಸೋಮೋಽಯಂ ದಧಾತ್ಯಮೃತಮಂಶುಭಿಃ .. 22..  
 ಓಷಧೀನಾಮಂಶುಭಿರ್ವೈ ಕಾಲೇ ಭಾವಂ ಪ್ರಕಾಶತೇ .  
 ಕಾಲೇ ದೇವಜನಾನಾಮೃತಪಾನಂ ದದಾತಿ ಸಃ .. 23..  
 ಅನುವತ್ಸರನಾಮಾಸೌ ವಾಯುಃ ಸರ್ವತ್ರ ಪಠ್ಯತೇ .  
 ಪ್ರಾಣಾಪಾನಾದಿಭಿರ್ಭಾವೈಶ್ಚಾಲ್ಕಃ ಕಾಮಕಾರಕಃ .. 24..  
 ಆವಹಪ್ರವಹಾದ್ಯೈಃ ಸ ನೇಮಿಭಿರ್ಜ್ಯೋತಿಷಾಂ ಗಣಂ .  
 ಸಂಚಾಲಯತಿ ಕಾಲೇನ ಕಾಲಜ್ಞಃ ಕಾಲರೂಪಧೃಕ್ .. 25..  
 ವತ್ಸರೋ ರುದ್ರರೂಪೋಽಯಂ ತಥಾ ಕಾಲಃ ಪ್ರಕಾಶತೇ .  
 ಮಹಾಲಯೇ ಸಮುತ್ಪನ್ನೇ ಲಯಮೋಷಧಯೋ ಗತಾಃ .. 26..  
 ತತ್ರ ಕಾಲಪ್ರಮಾಣೇನ ತ್ರ್ಯಂಬಕಃ ಪುನರೇವ ಚ .  
 ಸ ಓಷಧೀನಾಂ ಪ್ರಸೃಷ್ಟಾ ಜಾಯತೇ ಕಾಲಸಂಸ್ಥಿತಃ .. 27..  
 ಗಾಯತ್ರೀ ಜಗತೀ ತ್ರಿಷ್ಟುಬಂಬಿಕಾ ನಾಮತಃ ಸ್ಮೃತಾಃ .  
 ತಾಭಿರೇಕತ್ವಭೂತಾಭಿಸ್ತ್ರಿವಿಧಾಭಿಃ ಸ್ವವೀರ್ಯತಃ .. 28..  
 ಪುನಶ್ಚೈಷಧಯಃ ಸೃಷ್ಟಾಸ್ತತ್ರ ರುದ್ರೇಣ ಕಾಲತಃ .  
 ತೇನಾಸಯಂ ಕಾಲಭಾವೇನ ಜಗದ್ಭಾವಯತಿ ಪ್ರಭುಃ .. 29..  
 ಏವಂ ಪಂಚವಿಧಂ ಕಾಲಂ ಯೋ ಜಾನಾತಿ ಸ್ವಭಾವತಃ .  
 ನ ತಸ್ಯ ಕಾಲಭಾವಸ್ಯ ದುಃಖಂ ಭವತಿ ಕರ್ಹಿಚಿತ್ .. 30..  
 ಅಧುನಾ ಶೃಣು ವಿಪ್ರರ್ಷೇ ಕಾಲಮಾನಂ ವಿಶೇಷತಃ .  
 ಅಯನಂ ದ್ವಿವಿಧಂ ಪ್ರೋಕ್ತಂ ಷಣ್ಮಾಸಾತ್ಮಕಮುಚ್ಯತೇ .. 31..  
 ತದೇವ ದೇವತಾನಾಂ ವೈ ದಿನಮೇಕಂ ಪ್ರಕಥ್ಯತೇ .

ಉತ್ತರಾಯಣರೂಪಶ್ಚ ದಿವಸಃ ಪರಿಕೀರ್ತಿತಃ .. 32..  
 ದಕ್ಷಿಣಾಯನರೂಪಾ ವೈ ರಾತ್ರಿಸ್ತೇಷಾಂ ಪ್ರಕೀರ್ತಿತಾ .  
 ಏವಂ ತ್ರಿಂಶದ್ಭಿರಾಖ್ಯಾತೋ ಮಾಸಶ್ಚೈವ ಮಹಾಮುನೇ .. 33..  
 ಮಾಸೈರ್ಧ್ವಾದಶಭಿಶ್ಚೈವ ವರ್ಷಸ್ತೇಷಾಂ ಪ್ರಕೀರ್ತಿತಃ .  
 ಏವಂ ಸರ್ವತ್ರ ವಿಪ್ರಾಗ್ರ್ಯ ಜ್ಞಾತವ್ಯಂ ಕಾಲಜಂ ವಪುಃ .. 34..  
 ಶುಕ್ಲಪಕ್ಷಮಯೀ ರಾತ್ರಿಃ ಕೃಷ್ಣಪಕ್ಷೋಽಹರೇವ ಚ .  
 ಪಿತೃಣಾಂ ಸುಖದಃ ಕಾಲೋ ಮಾಸೇನ ದಿವಸೋ ಭವೇತ್ .. 35..  
 ಮಾಸೌ ಚ ದ್ವಿವಿಧೌ ಪ್ರೋಕ್ತೌ ಸೌರಚಾಂದ್ರೌ ವಿಧಾನತಃ .  
 ಸಂಕ್ರಮೇಣ ರವೇರ್ಮಾಸೋ ಜಾಯತೇ ರವಿಜಃ ಸ್ಮೃತಃ .. 36..  
 ಪೂರ್ಣಿಮಾಯಾಂ ಸ ಸಂಪೂರ್ಣಶ್ಚಂದ್ರೋ ಲೋಕೈಃ ಪ್ರದೃಶ್ಯತೇ .  
 ತದಾಧಾರೇಣ ಮಾಸೋ ವೈ ಜ್ಞಾತವ್ಯಶ್ಚಂದ್ರಮಾನತಃ .. 37..  
 ಅಥವಾ ಕ್ಷೀಣಚಂದ್ರಾಯಾಮಮಾಯಾಂ ಜ್ಞಾಯತೇ ಬುದ್ಧಿಃ .  
 ಮಾಸಶ್ಚಾಂದ್ರಮಸೋ ವಿಪ್ರ ದ್ವಿವಿಧಃ ಪರಿಕೀರ್ತಿತಃ .. 38..  
 ತತ್ತ್ಯೈವ ಕಾರಣಂ ಬ್ರೂವಃ ಶೃಣು ತತ್ತ್ವಾರ್ಥಸಿದ್ಧಯೇ .  
 (Page ಖಂ. 3 ಅ. 16 ಪಾನ 32)  
 ಅಧಿಮಾಸಸ್ತಥಾ ಲೋಕೈಃ ಕ್ಷಯಮಾಸೋ ಮಲಾತ್ಮಕಃ .. 39..  
 ಅಮಾಯಾಂ ಚಂದ್ರಚಿಹ್ನೇನ ಜ್ಞಾಯತೇ ನಾನ್ಯಥಾ ಕ್ಷಚಿತ್ .  
 ಸ್ನಾನಾರ್ಥಂ ಮಾಸಮಾಹಾತ್ಮ್ಯಂ ಪೂರ್ಣಿಮಾಯಾಂ ವಿಶೇಷತಃ .. 40..  
 ಚಂದ್ರಚಿಹ್ನೇನ ವಿಪ್ರರ್ಷೇ ಜ್ಞಾತವ್ಯಂ ವಿಬುದ್ಧಿಃ ಸದಾ .  
 ಅನ್ಯಚ್ಚ ಪಿತೃಣಾಂ ಕಾಲಶ್ಚಂದ್ರಮಾಸೇನ ಜಾಯತೇ .. 41..  
 ದೇವಾನಾಂ ಪಿತೃಣಾಂ ಸ್ವರ್ಗೇ ಸುಧಾಪಾನಂ ಪ್ರಕೀರ್ತಿತಂ .  
 ಪೂರ್ಣಂ ಸೋಮಕಲಾಭೂತಂ ಚಾಂದ್ರಮಾಸೇ ನ ಜಾಯತೇ .. 42..  
 ದೇವಾನಾಂ ದಿವಸೇ ಕಾಲಃ ಸೂರ್ಯಚಿಹ್ನೇನ ಜಾಯತೇ .  
 ಶುಕ್ಲಕೃಷ್ಣಗತಿಶ್ಚೈವ ಕಾರಣಂ ಪರಿಕೀರ್ತಿತಂ .. 43..  
 ತ್ರೀಣಿ ವರ್ಷಸಹಸ್ರಾಣಿ ಮಾನುಷೇಣ ಪ್ರಮಾಣತಃ .  
 ತ್ರಿಂಶತಾಧಿಕರೂಪಾಣಿ ಮತಃ ಸಪ್ತರ್ಷಿವತ್ಸರಃ .. 44..  
 ನವ ವರ್ಷಸಹಸ್ರಾಣಿ ಮಾನುಷೇಣ ಪ್ರಮಾಣತಃ .  
 ಅನ್ಯಾನಿ ನವತಿಶ್ಚೈವ ಧೌವ್ಯಃ ಸಂವತ್ಸರಃ ಸ್ಮೃತಃ .. 45..  
 ಏವಂ ಕಾಲಪ್ರಮಾಣಂ ಯತ್ ಕಥಿತಂ ತೇ ದ್ವಿಜೋತ್ತಮ .  
 ಮೃತ್ಯುಯುಕ್ತಂ ಸದಾ ಭ್ರಾಂತಂ ಜ್ಞಾತವ್ಯಂ ದ್ವಂದ್ವಸಂಯುತಂ .. 46..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ  
ತೃತೀಯೇ ಖಂಡೇ ಮಹೋದರಚರಿತೇ ಕಾಲಗತಿವರ್ಣನಂ ನಾಮ ಪಂಚದಶೋಽಧ್ಯಾಯಃ  
.. 3.15

### 3.16 ಯುಗಧರ್ಮವರ್ಣನಂ ನಾಮ ಷೋಡಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
ನರನಾರಾಯಣಾವೂಚತುಃ .  
ದಿವ್ಯವರ್ಷಸಹಸ್ರಾಣಿ ದ್ವಾದಶಾಽಥ ಮಹಾಮುನೇ .  
ಚತುರ್ಯುಗಮಯಃ ಕಾಲೋ ಜ್ಞಾತವ್ಯೋ ವಿಬುದ್ಧೈಃ ಸದಾ .. 1..  
ಚತ್ವಾರಿ ಚ ಸಹಸ್ರಾಣಿ ವರ್ಷಾಣಿ ಕೃತನಾಮಕಂ .  
ಯುಗಂ ಪ್ರಕೀರ್ತಿತಂ ತತ್ರಾಷ್ಟಶತೈಃ ಸಂಧಿರುಚ್ಯತೇ .. 2..  
ತ್ರೀಣಿ ವರ್ಷಸಹಸ್ರಾಣಿ ಯುಗಂ ತ್ರೇತಾ ಪ್ರಕೀರ್ತಿತಂ .  
ಸಂಧ್ಯಾಂಶೋ ದ್ವಿಗುಣೈಸ್ತತ್ರ ಜ್ಞಾತವ್ಯೋ ವಿಬುದ್ಧೈಃ ಶತೈಃ .. 3..  
ಸಹಸ್ರೇ ದ್ವೇ ಚ ವರ್ಷಾಣಿ ದ್ವಾಪರಃ ಪರಿಕೀರ್ತಿತಃ .  
ಸಂಧ್ಯಾಂಶೋ ದ್ವಿಗುಣೈಸ್ತಸ್ಮಾಚ್ಚತೈಸ್ತು ಪರಿಕೀರ್ತಿತಃ .. 4..  
ಏಕವರ್ಷಸಹಸ್ರಂ ವೈ ಕಲಿಃ ಪರಮದಾರುಣಃ .  
ತಸ್ಯಾಽಪಿ ಸಂಧಿರ್ದ್ವಿಗುಣೋ ಜ್ಞಾತವ್ಯೋ ವಿಬುದ್ಧೈಸ್ತಥಾ .. 5..  
ಶತಾನಿ ಸಂಧಿರೂಪಾಣಿ ಜ್ಞಾತವ್ಯಾನಿ ವಿಶೇಷತಃ .  
ಸರ್ವತ್ರ ಯುಗಮಾನೇಷ್ವಾದ್ಯಂ ತಯೋರ್ಭೋಗದಾನಿ ವೈ .. 6..  
ಏವಂ ದ್ವಾದಶಸಾಹಸ್ರದೇವವರ್ಷಾಣಿ ತಾನಿ ವೈ .  
ಚತುರ್ಯುಗಾನಾಂ ಮಾನಂ ಚ ಕಥಿತಂ ಕಾಲವೇದಿಭಿಃ .. 7..  
ಆದ್ಯಂ ಕೃತಯುಗಂ ಪ್ರೋಕ್ತಂ ತತಸ್ತ್ರೇತಾ ಪ್ರಕೀರ್ತಿತಾ .  
ತತೋ ದ್ವಾಪರನಾಮಾಽಪಿ ಕಲಿಸ್ತಸ್ಮಾತ್ ಪ್ರಕೀರ್ತಿತಃ .. 8..  
ಧ್ಯಾನಂ ಕೃತಯುಗೇ ಮುಖ್ಯಂ ತ್ರೇತಾಯಾಮಧ್ವರಸ್ತಪಃ .  
ದ್ವಾಪರೇ ಪೂಜನಾಚಾರಃ ಕಲೌ ಸ್ತವನಮುಚ್ಯತೇ .. 9..  
ಬ್ರಾಹ್ಮಃ ಕೃತಯುಗೇ ಧರ್ಮಶ್ಚತುಷ್ಪಾದಃ ಸನಾತನಃ .  
ತ್ರೇತಾಯಾಂ ತ್ರಿಪದಃ ಪ್ರೋಕ್ತೋ ಧರ್ಮೋ ಧರ್ಮವಿದಾಂ ವರೈಃ .. 10..  
ದ್ವಾಪರೇ ದ್ವಿಪದೋ ಧರ್ಮಃ ಸರ್ವಶಾಸ್ತ್ರೇಷು ಸಮ್ಮತಃ .  
ಕಲಾವೇಕಪದಃ ಪ್ರೋಕ್ತಃ ಸೋಪ್ಯಂತೇ ನಾಶಮೇಷ್ಯತಿ .. 11..  
ಕೃತೇ ಜ್ಞಾನಂ ಸದಾ ಪೂಜ್ಯಂ ತ್ರೇತಾಯಾಂ ರವಿರುಚ್ಯತೇ .  
ದ್ವಾಪರೇ ದೈವತಂ ವಿಷ್ಣುಂ ಕಲೌ ಶಂಭುಂ ವದಂತಿ ಚ .. 12..



ಚತುರ್ಯುಗಾನಾಂ ಮಾನೇಷು ಗಣೇಶೋ ಮುಖ್ಯಭಾವತಃ .  
 ಪೂಜ್ಯತೇ ಮಾನವೈಃ ಸರ್ವೈಃ ಸ್ವಸ್ವಸಿದ್ಧ್ಯರ್ಥಮಾದರಾತ್ .. 13..  
 ಕೃತೇ ವಿನಾಯಕಃ ಪ್ರೋಕ್ತಃ ಕಶ್ಯಪಾತ್ಮಜ ಏವ ಸಃ .  
 ಸಿಂಹಾರೂಢಶ್ಚ ದಿಗ್ಬಾಹುಸ್ತೇಜೋರೂಪೀ ಪ್ರಕಥ್ಯತೇ .. 14..  
 (Page ಖಂ. 3 ಅ. 16 ಪಾನ 33)  
 ತ್ರೇತಾಯಾಂ ಪೂಜ್ಯತೇ ದೇವೋ ಮಯೂರೇಶಶ್ಚ ಷಡ್ಭುಜಃ .  
 ಮಯೂರವಾಹನಃ ಪುತ್ರಃ ಶಶಿವರ್ಣಃ ಶಿವಸ್ಯ ವೈ .. 15..  
 ದ್ವಾಪರೇ ಮೂಷಕಾರೂಢಃ ಪೂಜ್ಯತೇ ಚ ಚತುರ್ಭುಜಃ .  
 ಗಜಾನನೋ ವರೇಣ್ಯಸ್ಯ ರಕ್ತವರ್ಣಃ ಸುತಃ ಸ್ಮೃತಃ .. 16..  
 ಕಲಾವಶ್ಚಸ್ಥಿತಶ್ಚೈವ ಧೂಮ್ರವರ್ಣೋ ದ್ವಿಬಾಹುಭೃತ್ .  
 ತಾರಕಃ ಸರ್ವಭಾವಜ್ಞೋ ಗಣೇಶಃ ಪೂಜ್ಯತೇ ಜನೈಃ .. 17..  
 ಬ್ರಹ್ಮಾಕಾರಮಯಶ್ಚೈವ ತೇನ ಭೇದೋ ನ ವಿದ್ಯತೇ .  
 ಚತುರ್ಯುಗೇಷು ಧರ್ಮೇಷು ಸಿದ್ಧಿದಾತಾ ವಿಶೇಷತಃ .. 18..  
 ಕೃತೇ ನರಾಣಾಮಾಯುಷ್ಯಂ ಲಕ್ಷವರ್ಷಾಣಿ ಸಮ್ಮತಂ .  
 ತ್ರೇತಾಯಾಂ ದಶಸಾಹಸ್ರಂ ದ್ವಾಪರೇ ತು ಸಹಸ್ರಕಂ .. 19..  
 ಕಲೌ ತು ಶತವರ್ಷಾಣ್ಯಂತೇ ತನ್ನೂನಂ ಭವಿಷ್ಯತಿ .  
 ವರ್ಷಾಣಿ ಪಂಚದಶ ವೈ ಕ್ರಮೇಣ ಪರಮಂ ಮತಂ .. 20..  
 ಕೃತೇ ಸ್ವಧರ್ಮಸನ್ನಿಷ್ಠಾ ಜನಾಃ ಸರ್ವೇ ಹಿತೇ ರತಾಃ .  
 ಪರಸ್ಪರಂ ಭಾವಯಂತೋ ಭೇದಹೀನಾ ವಿಶೇಷತಃ .. 21..  
 ನ ಮಾತ್ಸರ್ಯಾದಿ ಸಂಯುಕ್ತಾಃ ಕಲಹಾದಿವಿವರ್ಜಿತಾಃ .  
 ಬಾಲ್ಯಾದ್ ಧರ್ಮಧರಾ ವಿಪ್ರ ಸದಾನಂದಯುತಾಸ್ತಥಾ .. 22..  
 ವಿಷಯಾತ್ಮಸುಖಂ ತುಚ್ಛಂ ಮನ್ಯಂತೇ ಸತತಂ ನರಾಃ .  
 ಸುಖೇ ಸಂತಿ ಸದಾ ಜ್ಞಾನಯುಕ್ತಾ ಧ್ಯಾನಪರಾಯಣಾಃ .. 23..  
 ವರ್ಣಾಶ್ರಮವಿಭಾಗಸ್ಥಾಃ ಸ್ವಸ್ವಾಚಾರಸಮನ್ವಿತಾಃ .  
 ಬ್ರಹ್ಮಣಿ ಶ್ರದ್ಧಯಾ ಯುಕ್ತಾ ಯೋಗಾಭ್ಯಾಸಪರಾಯಣಾಃ .. 24..  
 ಋತುಗಾಮಿನ ಏವಂ ತೇ ನಾನಾಧರ್ಮಕರಾಃ ಸದಾ .  
 ಅಂತರ್ಬಾಹ್ಯೈಕಭಾವಾಶ್ಚ ಭವಂತಿ ಸುಖಭೋಗಿನಃ .. 25..  
 ತ್ರೇತಾಯಾಂ ಪಾದಹೀನೇನ ನರಾ ಧರ್ಮೇಣ ಸಂಯುತಾಃ .  
 ತತ್ರಾಂತರ್ಬಾಹ್ಯಭಾವೇಷು ಭಿನ್ನಭಾವಧರಾ ಮತಾಃ .. 26..  
 ತಥಾ ಸ್ವಾರ್ಥಂ ಪರಾರ್ಥಂ ತೇ ನ ಸಮಾನಾ ವಿಶೇಷತಃ .  
 ವಿಷಯೇಚ್ಛಾಯುತಾ ವಿಪ್ರ ಕಿಂಚಿತ್ ಕಿಂಚಿತ್ ಕ್ರಮೇಣ ವೈ .. 27..

ತತ್ರ ಸಂಧ್ಯಾಂಶಮಾರ್ಗಂ ತ್ವಂ ಶೃಣುಷ್ವೈತಂ ಮಹಾಮುನೇ .  
 ಅಷ್ಟೌ ಶತಾನಿ ವರ್ಷಾಣಿ ಕೃತೇ ಸಂಧ್ಯಾಂಶ ಉಚ್ಯತೇ .. 28..  
 ಚತುಃಶತಾನಿ ತತ್ಪೈವ ಕೃತಾಂತೇ ವರ್ಷಕಾಣಿ ಚ .  
 ಶತಾನಿ ತ್ರೀಣಿ ತ್ರೇತಾಯಾ ಅರ್ಧಾಂಶೇನ ಯುತಾನಿ ಚ .. 29..  
 ಶತಸಪ್ತಕವರ್ಷಾಣಿ ಸಂಧ್ಯಾಂಶಃ ಪರಿಕೀರ್ತಿತಃ .  
 ದಿನೇ ದಿನೇ ಕ್ರಮೇಣೈವ ಕೃತಧರ್ಮೋ ವಿನಶ್ಯತಿ .. 30..  
 ತ್ರೇತಾಧರ್ಮೋಽಧಿಕತ್ವೇನ ತತ್ರ ತಿಷ್ಠತಿ ನಿಶ್ಚಿತಂ .  
 ಶತಸಪ್ತಕವರ್ಷೇಷು ಗತೇಷು ಮುನಿಸತ್ತಮ .. 31..  
 ಕೇವಲಂ ಪ್ರಭವೇ ತ್ರೇತಾಯುಗಂ ಸರ್ವಸ್ವಭಾವತಃ .  
 ಜ್ಞಾತವ್ಯಮೇವಂ ಸರ್ವತ್ರ ಸಂಧ್ಯಾಂಶೇಷು ಯುಗಕ್ರಮೈಃ .. 32..  
 ದ್ವಾಪರೇ ದ್ವಿಪದೋ ಧರ್ಮಸ್ತತ್ರ ಸ್ವಾರ್ಥಪರಾಯಣಾಃ .  
 ಕಲಹಾದಿಸಮಾಯುಕ್ತಾ ಭವಂತಿ ಕಿಲ ಮಾನವಾಃ .. 33..  
 ಬಾಹ್ಯಭಾವೇಷು ಸಾಧೂನಾಂ ಧರ್ಮಾಣಾಂ ಸೇವಕಾ ಮತಾಃ .  
 ಲಜ್ಜಾಯುಕ್ತತಯಾ ವಿಪ್ರ ಅಂತರೇ ವಿಷಯಪ್ರಿಯಾಃ .. 34..  
 ಪರೇಷಾಂ ಲಜ್ಜಯಾ ಧರ್ಮಂ ಚರಂತಿ ದ್ವಾಪರೇ ನರಾಃ .  
 ವಿಷಯೇಚ್ಛಾಯುತಾಃ ಸರ್ವೇ ಸ್ವಗೃಹೇ ಧರ್ಮಲೋಪಕಾಃ .. 35..  
 ಏತಾದೃಶಾಸ್ತೇ ಭವಂತಿ ದ್ವಾಪರೇ ಮಲಸಂಯುತಾಃ .  
 ನರಾಃ ಸರ್ವತ್ರ ಭಾವೇಷು ಜಾನೀಹಿ ಮುನಿಸತ್ತಮ .. 36..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಯುಗಧರ್ಮವರ್ಣನಂ ನಾಮ  
 ಷೋಡಶೋಽಧ್ಯಾಯಃ .. 3.16

(Page ಖಂ. 3 ಅ. 17 ಪಾನ 34)

### 3.17 ಕಲಿಯುಗವರ್ಣನಂ ನಾಮ ಸಪ್ತದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ನರನಾರಾಯಣಾವೂಚತುಃ .  
 ಸಾತ್ತ್ವಿಕಂ ಚ ಯುಗಂ ಪ್ರೋಕ್ತಂ ಕೃತಂ ತ್ರೇತಾ ಚ ರಾಜಸೀ .  
 ದ್ವಾಪರಸ್ತಮಸಾ ಯುಕ್ತಃ ಸ್ವಯಂ ರಾಜಸ ಉಚ್ಯತೇ .. 1..  
 ಕಲಿಸ್ತಮೋಮಯಃ ಪೂರ್ಣಸ್ತತ್ರ ಸರ್ವಂ ವಿನಶ್ಯತಿ .  
 ಪಾಪರೂಪಧರಃ ಸಾಕ್ಷಾದ್ವಿಪ್ರಧರ್ಮಃ ಕುತೋ ಭವೇತ್ .. 2..

ಕಲೌ ಪ್ರಮಾರಕೋ ರೋಗಃ ಸತತಂ ಕ್ಷುದ್ಧಯಂ ಮುನೇ .  
 ಅನಾವೃಷ್ಟಿಭವಂ ದುಃಖಂ ದೇಶಾನಾಂ ಚ ವಿಪರ್ಯಯಃ .. 3..  
 ಅಧಾರ್ಮಿಕಾ ಅನಾಚಾರಾ ಮಹಾಕೋಪಾಽಲ್ಪಚೇತಸಃ .  
 ವದಿಷ್ಯಂತ್ಯನೃತಂ ಲುಬ್ಧಾಃ ಕಲೌ ಜಾತಾಃ ಸುದುಃಪ್ರಜಾಃ .. 4..  
 ಅರಿಷ್ಟೈರ್ದುರಧೀತೈಶ್ಚ ದುರಾಚಾರೈರ್ದುರಾಗಮೈಃ .  
 ವಿಪ್ರಾಣಾಂ ಕರ್ಮದೋಷೈಶ್ಚ ಪ್ರಜಾನಾಂ ಜಾಯತೇ ಭಯಂ .. 5..  
 ನಾಧೀಯತೇ ಕಲೌ ವೇದಾನ್ಸ ಯಜಂತಿ ದ್ವಿಜಾತಯಃ .  
 ಪಠಂತಿ ನ್ಯಾಯತೋ ವೇದಾನ್ ಶೂದ್ರಾಗ್ರೇ ಚಾಲ್ಪಬುದ್ಧಯಃ .. 6..  
 ಶೂದ್ರಾಣಾಂ ಮಂತ್ರಯೋಗೈಶ್ಚ ಸಂಬಂಧೋ ಬ್ರಾಹ್ಮಣೈಃ ಸಹ .  
 ಭವಿಷ್ಯತಿ ಕಲೌ ವಿಪ್ರ ಶಯನಾಸನಭೋಜನೈಃ .. 7..  
 ಶೂದ್ರಾ ಭವಂತಿ ರಾಜಾನೋ ಬ್ರಾಹ್ಮಣಾನ್ ಬಾಧಯಂತಿ ತೇ .  
 ಬ್ರಹ್ಮಹತ್ಯಾಂ ಪಶೋರ್ಹತ್ಯಾಂ ಕುರ್ವಂತೇ ವೈ ನರೇಶ್ವರಾಃ .. 8..  
 ಸ್ನಾನಂ ಹೋಮಂ ಜಪಂ ದಾನಂ ದೇವತಾನಾಂ ತಥಾಽರ್ಚನಂ .  
 ಅನ್ಯಾನಿ ಚೈವ ಕರ್ಮಾಣಿ ನ ಕುರ್ವಂತಿ ದ್ವಿಜಾತಯಃ .. 9..  
 ವಿನಿಂದಂತಿ ಗಣೇಶಾನಂ ಬ್ರಾಹ್ಮಣಾನ್ ದೈವತಾನ್ಯಪಿ .  
 ವೇದಾನ್ ಶಾಸ್ತ್ರಾಣಿ ಸರ್ವಾಣಿ ಪುರಾಣಾನಿ ಕಲೌ ಯುಗೇ .. 10..  
 ಕುರ್ವಂತ್ಯವೇದಕರ್ಮಾಣಿ ಹ್ಯನಾಧಾರಾಣಿ ಭೋ ಮುನೇ .  
 ಸ್ವಧರ್ಮೇಷು ರುಚಿರ್ನೈವ ದ್ವಿಜಾದೀನಾಂ ಪ್ರಜಾಯತೇ .. 11..  
 ಕುಶೀಲಚರ್ಯಾಪಾಖಂಡೋ ವೃಥಾಽನ್ಯತಭಯಂ ಭವೇತ್ .  
 ಯಾಚಕಾಃ ಸರ್ವವರ್ಣಾಶ್ಚ ಭವಿಷ್ಯಂತಿ ಕಲೌ ಯುಗೇ .. 12..  
 ಅದೃಶೂಲಾ ಜನಪದಾಃ ಶಿವಶೂಲಾಶ್ಚತುಷ್ಟಧಾಃ .  
 ಪ್ರಮದಾಃ ಕೇಶಶೂಲಾಶ್ಚ ಭವಿಷ್ಯಂತಿ ಕಲೌ ಯುಗೇ .. 13..  
 ಶುಕ್ಲದಂತಾ ಅಕ್ಷಜಿತಾ ಮುಂಡಾಃ ಕಾಷಾಯವಾಸಸಃ .  
 ಶೂದ್ರಾ ಧರ್ಮಂ ಚರಿಷ್ಯಂತಿ ಬ್ರಾಹ್ಮಣಾನಾಂ ಕಲೌ ಯುಗೇ .. 14..  
 ಅನ್ನಚೌರಾ ಭವಿಷ್ಯಂತಿ ತಥಾ ವೇಲಾಭಿಮರ್ಷಿಣಃ .  
 ಚೌರಾ ಚೌರಸ್ಯ ಹರ್ತಾರೋ ಹರ್ತುರ್ಹರ್ತಾರ ಏವ ಚ .. 15..  
 ದುಃಖಪ್ರಚುರತಾಽಲ್ಪಾಯುಃ ಶಿಶ್ನೋದರಪರಾಯಣಾಃ .  
 ದ್ಯೂತಮದ್ಯಾದಿಸಂಸಕ್ತಾಃ ಪರಸ್ತ್ರೀಲಂಪಟಾ ಮುನೇ .. 16..  
 ಕಾಪಾಲಿಕಾಸ್ತಥಾ ಚಾನ್ಯೇ ಯತಯೋ ಗೃಹಮೇಧಿನಃ .  
 ವೇದವಿಕ್ರಯಿಣೋ ವಿಪ್ರಾಸ್ತೀರ್ಥವಿಕ್ರಯಿಣಸ್ತಥಾ .. 17..  
 ಆಸನಸ್ಥಾ ದ್ವಿಜಾನ್ ದೃಷ್ಟ್ವಾ ನ ಚಲಂತ್ಯಲ್ಪಬುದ್ಧಯಃ .  
 ತಾಡಯಂತಿ ದ್ವಿಜಾನ್ ಶೂದ್ರಾ ರಾಜಾನೋ ರಾಜಜೀವಿನಃ .. 18..

ಉಚ್ಚಾಸನಸಮಾಸೀನಾ ಬ್ರಾಹ್ಮಣಾನಾಂ ಚ ಪೂಜಕಾಃ .  
 ಭವಿಷ್ಯಂತಿ ಕಲೌ ಶುದ್ರಾ ವೇದಾದ್ಯಯನತತ್ಪರಾಃ .. 19..  
 ಸೇವಾವಸರಮಾಲೋಕ್ಯ ದ್ವಾರಿ ತಿಷ್ಠಂತಿ ವೈ ದ್ವಿಜಾಃ .  
 ಉಪಾಯನಾದಿ ಸಂಗೃಹ್ಯ ಶೂದ್ರಾಣಾಂ ರಾಜಜೀವಿನಾಂ .. 20..  
 ಬುದ್ಧಿಶಾಲಿನ ಏವಂ ವೈ ಶೂದ್ರಾ ಧರ್ಮಾನ್ ವದಂತಿ ವೈ .  
 ವೇದವಾದವಿಚಾರಜ್ಞಾ ಬ್ರಾಹ್ಮಣಾನ್ ಶಿಕ್ಷಯಂತಿ ತೇ .. 21..  
 ತಪೋ ಯಜ್ಞಫಲಾನಾಂ ವೈ ವೇದಾನಾಂ ಚ ಸುಕರ್ಮಣಾಂ .  
 ವಿಕ್ರೇತಾರೋ ಭವಿಷ್ಯಂತಿ ಬ್ರಾಹ್ಮಣಾಶ್ಚ ಕಲೌ ಯುಗೇ .. 22..  
 ಪತಿಂ ತ್ಯಕ್ತ್ವಾ ಸ್ತ್ರಿಯಶ್ಚೈವ ಪರೇ ಪುಂಸಿ ನಿರಂತರಂ .  
 ಸಂಸಕ್ತಾಶ್ಚ ಭವಿಷ್ಯಂತಿ ಪತಿದ್ರೋಹಪರಾಯಣಾಃ .. 23..  
 ಯತಯಶ್ಚ ಭವಿಷ್ಯಂತಿ ಶತಶೋಽಥ ಸಹಸ್ರಶಃ .  
 ಮದ್ಯಸ್ತ್ರೀಸಂಗಸಂಸಕ್ತಾಶ್ಚರಂತಿ ಚ ಕಲೌ ಯುಗೇ .. 24..  
 ವಾಮಮಾರ್ಗಾಃ ಪಾಶುಪತಾಃ ಸಾಂಖ್ಯಾ ವೈ ಪಂಚವಾಹಕಾಃ .  
 ಭವಿಷ್ಯಂತಿ ಕಲೌ ತಸ್ಮಿನ್ ಬ್ರಾಹ್ಮಣಾಃ ಕ್ಷತ್ರಿಯಾಸ್ತಥಾ .. 25..

(Page ಖಂ. 3 ಅ. 17 ಪಾನ 35)

ಜ್ಞಾನಮಾರ್ಗೇಷು ನಷ್ಟೇಷು ಲೋಕೇ ನಿಷ್ಪ್ರಿಯತಾಂ ಗತೇ .  
 ಕೀಟಮೂಷಕಸರ್ಪಾಶ್ಚ ಧರ್ಷಯಿಷ್ಯಂತಿ ಮಾನವಾನ್ .. 26..  
 ಕರಿಷ್ಯಂತ್ಯವತಾರಾಂಶ್ಚ ಬ್ರಾಹ್ಮಣಾನಾಂ ಕುಲೇಷು ತೇ .  
 ದಧೀಚಿಶಾಪನಿರ್ದಗ್ನಾ ಪುರಾ ದಕ್ಷಾಧ್ವರೇ ದ್ವಿಜ .. 27..  
 ಶಾಪಯುಕ್ತಾ ಗೌತಮಸ್ಯ ಭವಿಷ್ಯಂತಿ ವಿಶೇಷತಃ .  
 ವಾಮಾದಿಮಾರ್ಗಸಂಸಕ್ತಾ ಜನಾನ್ ಭ್ರಷ್ಟಾಂಶ್ಚ ಕುರ್ವತೇ .. 28..  
 ಅನ್ಯಜಾತಿಷು ಸರ್ವತ್ರ ಭವಿಷ್ಯಂತಿ ತಥಾ ನರಾಃ .  
 ದಕ್ಷಾಧ್ವರೇ ಸರ್ವವರ್ಣಾಃ ಶಾಪಿತಾಸ್ತೇ ದುರಾಗ್ರಹಾಃ .. 29..  
 ಮೋಹಯಿಷ್ಯಂತಿ ಚ ಜನಾನ್ ದರ್ಶಯಿತ್ವಾ ಫಲಾನಿ ವೈ .  
 ತಮಸಾಽವಿಷ್ಣುಹೃದಯಾ ಬಿಡಾಲವ್ರತಿಕಾಽಧಮಾಃ .. 30..  
 ಬೌದ್ಧಮಾಯಾಧರಸ್ತತ್ರ ವಿಷ್ಣುಃ ಪಾಖಂಡಪೋಷಕಃ .  
 ಸಹಾಯಸ್ತಾನ್ ಸದಾ ದೇವೋ ದಧೀಚೀಃ ಶಾಪಕಾರಣಾತ್ .. 31..  
 ಕರ್ಮಮಾರ್ಗಸ್ಯ ಸಂಭೇತ್ತಾ ಭ್ರಷ್ಟಾಚಾರಯುತಾನ್ನರಾನ್ .  
 ಕರಿಷ್ಯತಿ ಸ್ವಯಂ ವಿಷ್ಣುರ್ಯುಗಧರ್ಮಪ್ರವರ್ತಕಃ .. 32..  
 ಅತಜ್ಞಾಸ್ತಂ ಭವಿಷ್ಯಂತಿ ಶರಣಾಗತವತ್ಸಲಂ .  
 ಬೌದ್ಧಮಾಯಾಶ್ರಿತಂ ಸರ್ವೇ ಭ್ರಷ್ಟಾಚಾರಯುತಾ ನರಾಃ .. 33..  
 ಕಲೌ ದಶಸಹಸ್ರಂ ವೈ ವರ್ಷಾಣಾಂ ಚ ಯದಾ ಭವೇತ್ .

ವಿಷ್ಣುಸ್ತಕ್ತ್ವಾ ತದಾ ಪೃಥ್ವೀಮಾಲಯಂ ಸ್ವಂ ಗಮಿಷ್ಯತಿ .. 34..  
 ವರ್ಷಪಂಚಸಹಸ್ರಾಣಿ ಸ್ಥಿರಾ ಭಾಗೀರಥೀ ನದೀ .  
 ಗ್ರಾಮದೇವಾಸ್ತದರ್ಥೇನ ಗತಾಃ ಸ್ವರ್ಗಂ ಮಹಾಮುನೇ .. 35..  
 ಸ್ವಧರ್ಮವಿಧಿಸಂಯುಕ್ತಂ ಕರ್ಮ ಯತ್ ಕ್ರಿಯತೇ ನರೈಃ .  
 ತದೇವ ದೇವಭೋಗ್ಯಂ ವೈ ಭವತಿ ದ್ವಿಜ ಸರ್ವದಾ .. 36..  
 ವಿಪರೀತಂ ಕೃತಂ ಕರ್ಮ ತ್ವಾಸುರಂ ತತ್ ಪ್ರಜಾಯತೇ .  
 ಕಲಾವಾಸುರಭಾವೇನ ಗತಾ ದೇವಾ ನಿಜಾಲಯಂ .. 37..  
 ಆಸುರೇಣ ಸ್ವಭಾವೇನ ತೀರ್ಥಾಯತನಕಾದಿಷು .  
 ಸಮಾಗತಂ ನರಂ ದೃಷ್ಟ್ವಾ ಗಚ್ಛಂತಿ ತೀರ್ಥದೇವತಾಃ .. 38..  
 ತೇಷು ತೀರ್ಥೇಷು ದೇವಾನಾಂ ಮೂರ್ತ್ಯಾದಿಷು ತದಾಸುರಾಃ .  
 ಪ್ರವಿಶ್ಯ ಕರ್ಮಭೋಕ್ತಾರೋ ಭವಿಷ್ಯಂತಿ ಕಲೌ ಯುಗೇ .. 39..  
 ತೀರ್ಥಾನಿ ಗುಪ್ತಭಾವೇನ ದೇವತಾಯತನಾನಿ ವೈ .  
 ಸಂಸ್ಥಿತಾನಿ ಕಲೌ ತಸ್ಮಿನ್ನುಪವಾಸಯುತಾನಿ ಚ .. 40..  
 ದೈವೇನ ಸಂಯುತಂ ದೃಷ್ಟ್ವಾ ಸ್ವಭಾವೇನ ಮಹಾಸುರಾಃ .  
 ಗಚ್ಛಂತಿ ಮಾನವಂ ತೀರ್ಥದೇವಾಃ ಸ್ವಸ್ಥಾನಗಾಃ ಪುನಃ .. 41..  
 ತತ್ರ ವೈ ಕರ್ಮಕರ್ತಾರೋ ನರಾ ಆಸುರಭಾವತಃ .  
 ಭವಿಷ್ಯಂತಿ ಸದಾ ವಿಪ್ರ ಭ್ರಷ್ಟಾ ವೈ ದೋಷಸಂಯುತಾಃ .. 42..  
 ಕ್ರಿಯಾರೂಪಾ ಮಹಾಶಕ್ತಿಃ ಸಂಸ್ಥಿತಾ ಜಗತೀತಲೇ .  
 ಕ್ರಿಯಾಫಲಪ್ರದಾತಾ ವೈ ಗಣೇಶಃ ಸಂಸ್ಥಿತೋ ಭವೇತ್ .. 43..  
 ಅಸುರಾಣಾಂ ಸುರಾಣಾಂ ಚ ಸಿದ್ಧಿದಾತಾ ಗಜಾನನಃ .  
 ಮಹಿಮಾನಂ ಸ್ವಕೀಯಂ ಸ ಕಲೌ ಸಂಗೋಪ್ಯ ಸಂಸ್ಥಿತಃ .. 44..  
 ಧರ್ಮಪಾದಾಶ್ಚ ಚತ್ವಾರಸ್ತಪಃ ಶೌಚಂ ದಯಾ ತಥಾ .  
 ಸತ್ಯಂ ತತ್ರ ಕ್ರಮೇಣೈವ ಸರ್ವೇ ನಶ್ಯಂತಿ ಧರ್ಮಜಾಃ .. 45..  
 ತ್ರೇತಾಯಾಂ ಚ ದಯಾ ನಷ್ಟಾ ನಷ್ಟಂ ಚ ದ್ವಾಪರೇ ತಪಃ .  
 ಆಚಾರಶ್ಚ ಕಲೌ ಪ್ರಾಪ್ತೇ ನಷ್ಟರೂಪೋ ಭವಿಷ್ಯತಿ .. 46..  
 ಸತ್ಯರೂಪಮಯಃ ಪಾದಃ ಕಲೌ ತಿಷ್ಠತಿ ಮಾನದ .  
 ತೇನ ಸರ್ವೇ ಜನಾ ಭೂಮೌ ವ್ಯವಹಾರಂ ಪ್ರಕುರ್ವತೇ .. 47..  
 ದ್ವಾಪರಸ್ಯ ತು ಸಂಧ್ಯಾಂಶೇ ಗತೇ ಪೃಥುಬಲಃ ಕಲಿಃ .  
 ಬಹುಲಾನ್ಯತಭಾವೇನಾದರಾತ್ ಸತ್ಯಂ ಭಿನತ್ತಿ ಚ .. 48..  
 ತತಃ ಕ್ರಮೇಣ ಸತ್ಯಸ್ಯ ವಿನಾಶಶ್ಚ ಭವಿಷ್ಯತಿ .  
 ತದಾ ಕೋಲಾಹಲೋ ವಿಪ್ರ ದೇವಾನಾಂ ಸದನೇ ಭವೇತ್ .. 49..  
 ಕಲೌ ದುಃಖಯುತಾ ಲೋಕಾ ಅನ್ನಾದಿಕವಿವರ್ಜಿತಾಃ .

ಗ್ರಾಮಾದಿ ಸಕಲಂ ತ್ಯಕ್ತ್ವಾ ವಸಂತಿ ವನಗೋಚರಾಃ .. 50..

ಪರಸ್ಪರಂ ಕ್ಷುಧಾವಿಷ್ಟಾ ಭಕ್ಷಯಂತಿ ವಿಚೇತಸಃ .

ಸತ್ಯಹೀನಾ ಧರಿತ್ರಿ ವೈ ಭವಿಷ್ಯತಿ ಮಹಾಮತೇ .. 51..

(Page ಖಂ. 3 ಅ. 18 ಪಾನ 36)

ಷೋಡಶಾಬ್ದಂ ಪರಂ ಚಾಯುಃ ಪಂಚವರ್ಷಸಮನ್ವಿತಾ .

ಅಂತರ್ವತ್ಸೀ ಭವೇನ್ನಾರೀ ಕಲೌ ತಸ್ಮಿನ್ ವಿಶೇಷತಃ .. 52..

ಏವಮಾಸುರಭಾವೇನ ಜಿತಂ ಸರ್ವಂ ಮಹಾಮುನೇ .

ದೇವತಾ ಮುನಯಃ ಸರ್ವೇ ಗಣೇಶಾನಂ ಸ್ತುವಂತಿ ತೇ .. 53..

ತದಾ ಢುಂಡಿಃ ಸುರಾಣಾಂ ಸ ಹಿತಾಯಾಽವತರಿಷ್ಯತಿ .

ಧೂಮ್ರವರ್ಷೋ ಹ್ಯಧರ್ಮಂ ತಂ ಹತ್ವಾ ಧರ್ಮಂ ಕರಿಷ್ಯತಿ .. 54..

ಧರ್ಮಂ ಪ್ರವರ್ತಯಿತ್ವಾ ಸ ಅಂತರ್ಧಾನಂ ಗಮಿಷ್ಯತಿ .

ತದಾ ಪುನಃ ಕೃತಂ ಪ್ರಾಪ್ತಂ ಸಂಧ್ಯಾಂಶೇನ ಯುಗಕ್ರಮೈಃ .. 55..

ಏವಂ ಯುಗಪ್ರಮಾಣಂ ಚ ಯುಗಧರ್ಮಃ ಪ್ರಕೀರ್ತಿತಃ .

ಮಾಯಾಮಯಮಿದಂ ಸರ್ವಂ ತ್ವಂ ಜಾನೀಹಿ ಭ್ರಮಾತ್ಮಕಂ .. 56..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ಕಲಿಯುಗವರ್ಣನಂ ನಾಮ ಸಪ್ತದಶೋಽಧ್ಯಾಯಃ  
.. 3.17

### 3.18 ಬ್ರಹ್ಮಚರ್ಯಾಶ್ರಮವರ್ಣನಂ ನಾಮಾಷ್ಟಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ನರನಾರಾಯಣಾವೂಚತುಃ .

ವರ್ಣಾಶ್ರಮಾಶ್ಚ ಚತ್ವಾರಸ್ತಾಂಭೃಣುಷ್ವ ಮಹಾಮುನೇ .

ಬ್ರಾಹ್ಮಣಃ ಕ್ಷತ್ರಿಯೋ ವೈಶ್ಯಃ ಶೂದ್ರೋ ವರ್ಣಾಃ ಪ್ರಕೀರ್ತಿತಾಃ .. 1..

ಬ್ರಹ್ಮಚರ್ಯಂ ಚ ಗಾರ್ಹಸ್ಥ್ಯಂ ವಾನಪ್ರಸ್ಥ್ಯಂ ತಥೈವ ಚ .

ಪ್ರೋಕ್ತಾ ವೇದೇಷು ಸಂನ್ಯಾಸ ಆಶ್ರಮಾ ವೇದವಾದಿಭಿಃ .. 2..

ಬ್ರಾಹ್ಮಣಾನಾಂ ಕ್ರಮೇಣೈತೇ ಮತಾಶ್ಚತ್ವಾರ ಆಶ್ರಮಾಃ .

ಕ್ಷತ್ರಿಯಾಣಾಂ ಚ ವೈಶ್ಯಾನಾಂ ಸಂನ್ಯಾಸೋ ನ ಪ್ರವಿದ್ಯತೇ .. 3..

ಗಾರ್ಹಸ್ಥ್ಯಮೇವ ಶೂದ್ರಾಣಾಮಾಶ್ರಮಃ ಪರಿಕೀರ್ತಿತಃ .

ಅಂತ್ಯಜಾನಾಂ ತದೇವಾಪಿ ಜ್ಞಾತವ್ಯಂ ವಿಬುದ್ಧೈಃ ಸದಾ .. 4..

ಬ್ರಾಹ್ಮಣಶ್ಚ ಸಮುತ್ಪನ್ನೋ ಬಾಲಭಾವಪರಾಯಣಃ .

ಪಂಚಮೇ ಸಪ್ತಮೇ ಚೈವಾಷ್ಟಮೇ ಮೌಂಜೀಂ ಸಮಾಚರೇತ್ .. 5..  
 ಕೃತೋಪವೀತಕೋ ವಿಪ್ರಃ ಪ್ರಗಚ್ಛೇದ್ಗುರುಸನ್ನಿಧೌ .  
 ತತ್ರ ವೇದಾದಿಕಂ ಸರ್ವಮಭ್ಯಸೇದ್ ವಿನಯಾನ್ವಿತಃ .. 6..  
 ತತ್ರೈವ ಬ್ರಹ್ಮಚರ್ಯಾಂತಂ ಬ್ರಾಹ್ಮಣಃ ಪ್ರಸಮಾಚರೇತ್ .  
 ಸಾಯಂ ಪ್ರಾತಶ್ಚರೇದ್ಭಿಕ್ಷಾಂ ಗಾಯತ್ರೀಮಭ್ಯಸೇತ್ತತಃ .. 7..  
 ಪ್ರಾತಃಕಾಲೇ ಬ್ರಹ್ಮರೂಪಾಂ ಮಧ್ಯಾಹ್ನೇ ರುದ್ರರೂಪಿಣೀಂ .  
 ಗಾಯತ್ರೀಂ ವಿಷ್ಣುರೂಪಾಂ ತಾಂ ಧ್ಯಾಯೇತ್ ಸಾಯಾಹ್ನ ಆದರಾತ್ .. 8..  
 ಭೂರ್ಭುವಃಸ್ವಸ್ತಿಭಿಶ್ಚೈವಾಚಾಮೇನ್ನಿಯಮಸಂಯುತಃ .  
 ಸ್ವಾಹಾಂತಾಭಿರ್ಮಹಾತೇಜಾಃ ಸ್ಪೃಶೇನ್ನಾಸೇಷು ಚೇಂದ್ರಿಯಂ .. 9..  
 ತರ್ಜನ್ಯಾದ್ಯಂಗುಲೀಭಿಶ್ಚ ತಿಸೃಭಿಃ ಸಂಸ್ಪೃಶೇನ್ ಮುಖಂ .  
 ತರ್ಜನ್ಯಂಗುಷ್ಠಯೋಗೇನ ನಾಸಿಕಾಂ ಸಂಸ್ಪೃಶೇದ್ ಬುಧಃ .. 10..  
 ಅಂಗುಷ್ಠಾನಾಮಿಕಾಭ್ಯಾಂ ವೈ ತಥಾ ಚಕ್ಷೂಂಷಿ ಸಂಸ್ಪೃಶೇತ್ .  
 ಕನಿಷ್ಠಯಾ ಚ ಕರ್ಣೌ ವೈ ಸಂಸ್ಪೃಶೇನ್ನಾತ್ರ ಸಂಶಯಃ .. 11..  
 ಅಂಗುಷ್ಠಾಭ್ಯಾಂ ಸ್ಪೃಶೇನ್ನಾಭಿಮುರಃ ಕರತಲೇನ ಚ .  
 ಸರ್ವಾಂಗುಲೀಭಿರ್ಭೂಮಧ್ಯಮಂಗುಷ್ಠಾಗ್ರೇಣ ವೈ ಶಿಖಾಂ .. 12..  
 ಸರ್ವಾಂಗುಲೀಭಿರ್ಬಾಹುಂ ಸ್ವಂ ಸ್ಪೃಶೇನ್ನ್ಯಾಸಾದಿಕರ್ಮಸು .  
 ಏವಮಾಚಮನಂ ಪ್ರೋಕ್ತಂ ಸ್ವಸ್ತಶಾಖೋಕ್ತನಾಮಭಿಃ .. 13..  
 ಮಂತ್ರೈರ್ವೈದಿಕಸಂಭೂತೈಃ ಸಂಧ್ಯಾ ಕಾರ್ಯಾ ವಿಶೇಷತಃ .  
 ನ್ಯಾಸಾಂಶ್ಚ ಕಾರಯೇತ್ತತ್ರ ಪ್ರಣವಸ್ಯ ಮಹಾಮುನೇ .. 14..  
 ವ್ಯಾಹೃತೀನಾಂ ಚ ಗಾಯತ್ರಾಃ ಷಡಂಗೇಷ್ಟಕ್ಷರೋದ್ಭವಾನ್ .  
 ಗಾಯತ್ರೀಶಿರಸೋ ನ್ಯಾಸಾಂಸ್ತತ ಆಚಮನಂ ಚರೇತ್ .. 15..  
 ಸೂರ್ಯಶ್ಚೇತಿ ಚ ಮಂತ್ರೇಣ ಪ್ರಾತಃಕಾಲೇ ವಿಶೇಷತಃ .  
 ಆಪಃ ಪುನಂತು ಮಧ್ಯಾಹ್ನೇ ಸಾಯಾಹ್ನೇಽಗ್ನಿಶ್ಚ ಮಂತ್ರತಃ .. 16..  
 ತತೋ ಮಾರ್ಜನಕಂ ಕುರ್ಯಾನ್ನವವಿಂಶತಿಸಂಖ್ಯಯಾ .

(Page ಖಂ. 3 ಅ. 18 ಪಾನ 37)

ತತೋಽಘ್ನಾದಾನಕಂ ಕುರ್ಯಾದುಪಸ್ಥಾನಂ ತತಶ್ಚರೇತ್ .. 17..  
 ಗಾಯತ್ರಾಃ ಶಾಪಮೋಕ್ಷಂ ವೈ ತತೋ ಧ್ಯಾನಂ ಜಪಂ ಚರೇತ್ .  
 ಬ್ರಹ್ಮಚಾರೀ ಶತಾನ್ಯೇವ ಪಂಚಕಾಲೇಷು ವೈ ಪೃಥಕ್ .. 18..  
 ಗಾಯತ್ರಾಶ್ಚ ಜಪಂ ಕುರ್ಯಾದ್ವಾಗ್ಯತೋ ಮಾನಸೈಕೃತಃ .  
 ಅಷ್ಟೋತ್ತರಶತಂ ಕಾಲೇ ಗೃಹಸ್ಥೋ ಜಪಮಾಚರೇತ್ .. 19..  
 ವಾನಪ್ರಸ್ಥಶ್ಚ ಕಾಲೇ ವೈ ಸಹಸ್ರಂ ಜಪಮಾಚರೇತ್ .

ಏವಂ ಸಂಧ್ಯಾ ತ್ರಿಕಾಲೇಷು ಬ್ರಾಹ್ಮಣೈಃ ಕ್ರಿಯತೇ ಸದಾ .. 20..  
 ತ್ರಿಪದಾಂ ಚೈವ ಗಾಯತ್ರೀಂ ಜಪೇದೋಂಕಾರಸಂಯುತಾಂ .  
 ತತ್ರ ಕ್ರಮಂ ಪ್ರವಕ್ಷ್ಯಾಮಿ ಶೃಣು ತಂ ಮುನಿಸತ್ತಮ .. 21..  
 ಆದೌ ಪ್ರಣವಮುಚ್ಚಾರ್ಯ ಪಶ್ಚಾದ್ವ್ಯಾಹೃತಿರುಚ್ಯತೇ .  
 ಭೂರ್ಭುವಃ ಸ್ವರಿತಿ ಪ್ರೋಕ್ತಾ ತತಃ ಪ್ರಣವ ಉಚ್ಯತೇ .. 22..  
 ತತಃ ಸಾ ತ್ರಿಪದಾ ವಿಪ್ರ ಗಾಯತ್ರೀ ಚ ತತಃ ಪುನಃ .  
 ಓಂಕಾರೋ ವಿಧಿನಾ ನಿತ್ಯಂ ಜಪಃ ಸಂಕ್ರಿಯತೇ ದ್ವಿಜೈಃ .. 23..  
 ಸಂನ್ಯಾಸಿಭಿಶ್ಚ ವಿಪ್ರೇಂದ್ರ ಚತುಷ್ಪಾದಾ ವಿಶೇಷತಃ .  
 ಜಪ್ತವ್ಯಾ ಸೈವ ಗಾಯತ್ರೀ ಸ್ವಸ್ವಾಶ್ರಮವಿಭಾಗತಃ .. 24..  
 ಬ್ರಹ್ಮಚಾರೀ ಸ್ವಗೋತ್ರಾದಿಗೃಹಸ್ಥೇಷು ಮಹಾಮುನೇ .  
 ಭಿಕ್ಷಾಂ ಚರೇದ್ವಿಧಾನೇನ ಗುರವೇ ತಾಂ ನಿವೇದಯೇತ್ .. 25..  
 ಭವತ್ ಪೂರ್ವಂ ವ್ರತೀ ವಿಪ್ರೋ ಭವನ್ ಮಧ್ಯಂ ತು ಕ್ಷತ್ರಿಯಃ .  
 ಭವದಂತಂ ತಥಾ ವೈಶ್ಯಃ ಸದಾ ಭಿಕ್ಷಾರ್ಥಮುಚ್ಚರೇತ್ .. 26..  
 ಗೃಹೀತಾ ಗುರುಣಾ ಭಿಕ್ಷಾ ಸಂಪೂರ್ಣಾ ಯದಿ ಮಾನದ .  
 ತದೋಪವಾಸಸಂಯುಕ್ತೋ ವಸೇದ್ವೈ ಬ್ರಹ್ಮಚರ್ಯವಾನ್ .. 27..  
 ಸ್ವಲ್ಪಾ ವಾ ಪರಿಪೂರ್ಣಾ ವಾ ದತ್ತಾ ಭಿಕ್ಷಾ ಮಹಾತ್ಮನಾ .  
 ಗುರುಣಾ ತಾವತೀಂ ಭುಕ್ತ್ವಾ ಸಂತಿಷ್ಟೇತ್ತಸ್ಯ ಸನ್ನಿಧೌ .. 28..  
 ಪಾಲಾಶದಂಡಸಂಯುಕ್ತಃ ಸಾಯಂ ಪ್ರಾತಃ ಸ ವಕ್ಷಿಷು .  
 ಜುಹುಯಾತ್ ಸಮಿಧಂ ಚೈವ ನಖಲೋಮಧರೋ ಭವೇತ್ .. 29..  
 ಗುರುದೇವಪರಂ ತಸ್ಯ ದೈವತಂ ಸರ್ವಭಾವತಃ .  
 ಗುರುಸ್ತ್ರಿಪುತ್ರಸೇವಾಂ ಸ ಗುರುವತ್ತಾಂ ಸಮಾಚರೇತ್ .. 30..  
 ಏಕಾಂತೇ ಗುರುಪತ್ನೀಭಿರ್ನ ವಸೇಚ್ಚ ಕದಾಚನ .  
 ನ ಸ್ತ್ರೀಭಿಃ ಸಹ ಸಂಭಾಷಾಂ ಸ ಕುರ್ಯಾತ್ ಕಾರ್ಯಹೀನಕಃ .. 31..  
 ಸ್ತ್ರೀಗಾನಾದಿಕಭಾವಾನ್ ವೈ ಶೃಣುಯಾನ್ನ ಸುಯಂತ್ರಿತಃ .  
 ನ ಶುಕ್ರಂ ಸಂತ್ಯಜೇತಾಪಿ ಬ್ರಹ್ಮಚಾರೀ ವಿಶೇಷತಃ .. 32..  
 ಸ್ವಪ್ನೇ ಶುಕ್ರಂ ಗತಂ ಚೇದ್ವೈ ತದಾ ಸ್ನಾನಂ ಸಮಾಚರೇತ್ .  
 ಅಷ್ಟೋತ್ತರಶತಂ ತತ್ರ ಗಾಯತ್ರೀ ಜಪ ಉಚ್ಯತೇ .. 33..  
 ಗುರುಣಾಧ್ಯಾಪಿತಶ್ಚೈವ ಕುರ್ಯಾದಧ್ಯಯನಂ ಮುನೇ .  
 ನ ಸ್ವಯಂ ಸಂವದೇತ್ ಪ್ರಾಜ್ಞೋ ಗುರುಂ ವಿದ್ಯಾಪರಾಯಣಃ .. 34..  
 ಏವಂ ನಾನಾವಿದ್ಯೈಃ ಪ್ರೋಕ್ತೈರ್ಲಕ್ಷಣೈಃ ಸಂಯುತೋ ಭವೇತ್ .  
 ಬ್ರಹ್ಮಚಾರೀ ಮಹಾಭಾಗೋ ವೇದಾಧ್ಯಯನತತ್ಪರಃ .. 35..  
 ವರ್ಷಾಣಿ ದ್ವಾದಶೈವಾಸಯಂ ಷೋಡಶಾಃಪ್ರಥಮಾ ದ್ವಿಜಃ .



ಅಥ ವೇಚ್ಛಾಪ್ರಮಾಣೇನ ಬ್ರಹ್ಮಚರ್ಯಂ ಸಮಾಚರೇತ್ .. 36..  
 ವೇದಾದಿಕಂ ಸಮಭ್ಯಸ್ಯ ಕೃತ್ವಾ ಕಂಠಗಮಾದರಾತ್ .  
 ಪಶ್ಚಾದ್ಗುರುಂ ಸಮಭ್ಯರ್ಚ್ಯ ದದ್ಯಾತ್ತಸ್ಮೈ ಸ ದಕ್ಷಿಣಾಂ .. 37..  
 ಮನೋವಿಷಯಸಂಯುಕ್ತಂ ಯದಾ ತತ್ರ ಗೃಹೀ ಭವೇತ್ .  
 ನೋಚೇತ್ ಸಂನ್ಯಾಸಕಂ ಕುರ್ಯಾದಥವಾ ವನಗೋ ಭವೇತ್ .. 38..  
 ಅಥವಾ ಬ್ರಹ್ಮಚರ್ಯಸ್ಥಃ ಸದಾ ತಿಷ್ಠೇದ್ ದ್ವಿಜೋತ್ತಮಃ .  
 ಯಾದೃಶೀ ಚಿತ್ತಶುದ್ಧಿವೈ ತಾದೃಶಂ ಸರ್ವಮಾಚರೇತ್ .. 39..  
 ಕೃತಮಧ್ಯಯನಂ ಯೇನ ತದಧೀನಂ ಮಹಾಮುನೇ .  
 ಜ್ಞಾನಂ ಯೋಗಾದಿಕಂ ಕರ್ಮ ತಸ್ಮಾತ್ತಚ್ಚ ಸಮಾಚರೇತ್ .. 40..  
 ಬ್ರಹ್ಮಚರ್ಯಮಿದಂ ಪ್ರೋಕ್ತಂ ಸಂಕ್ಷೇಪೇಣ ಮಹಾಮುನೇ .  
 ಶ್ರವಣಾತ್ ಪುಣ್ಯದಂ ಪೂರ್ಣಂ ಲೋಕೋಪಕೃತಯೇ ಭವೇತ್ .. 41..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಬ್ರಹ್ಮಚರ್ಯಾಶ್ರಮವರ್ಣನಂ  
 ನಾಮಾಷ್ಟಾದಶೋಽಧ್ಯಾಯಃ .. 3.18

(Page ಖಂ. 3 ಅ. 19 ಪಾನ 38)

3.19 ಆಶ್ರಮಧರ್ಮವರ್ಣನಂ ನಾಮ ಏಕೋನವಿಂಶತಿಸೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ನರನಾರಾಯಣಾವೂಚತುಃ .  
 ತತಃ ಕ್ಷೌರಂ ದ್ವಿಜಃ ಕೃತ್ವಾ ಪಿತೃಮಾತೃಪರಾಯಣಃ .  
 ಸ್ವಗೃಹೇ ವಾಸಮಾತಿಷ್ಠೇತ್ ದ್ವಿಜದೇವಪರಾಯಣಃ .. 1..  
 ಊನೇನ ವಯಸಾ ಯುಕ್ತಾಂ ಕುಲಶೀಲಾದಿಸಂಯುತಾಂ .  
 ಸರ್ವಾವಯವಸಂಪೂರ್ಣಾಂ ವಧೂಂ ಸ ವರಯೇತ್ತತಃ .. 2..  
 ಋತುಗಾಮೀ ಭವೇಚ್ಛೈವ ಸಂತಾನಾರ್ಥಂ ಕಲತ್ರವಾನ್ .  
 ದೇವವಿಪ್ರಾತಿಥಿಪ್ರೇಪ್ತುಃ ಸಂತಿಷ್ಠೇತ್ ಸ ಗೃಹಾಶ್ರಮೀ .. 3..  
 ಯಜನಂ ಯಾಜನಂ ಚೈವ ದಾನಮಧ್ಯಯನಂ ತಥಾ .  
 ಪ್ರತಿಗ್ರಹೋಽಧ್ಯಾಪನಂ ಚ ಷಟ್ ಕರ್ಮಾಣಿ ಸಮಾಚರೇತ್ .. 4..  
 ಸ್ನಾನಂ ಸಂಧ್ಯಾಂ ಜಪಂ ಹೋಮಮಾತಿಥ್ಯಂ ದೇವತಾರ್ಚನಂ .  
 ಸ್ವಾಧ್ಯಾಯಂ ವೈಶ್ವದೇವಂ ವೈ ಗೃಹೀ ನಿತ್ಯಂ ಸಮಾಚರೇತ್ .. 5..  
 ಚತುರ್ಥಿವ್ರತಮಾದ್ಯಂ ಚ ಕರ್ತವ್ಯಂ ತ್ವಾಶ್ರಮಸ್ಥಿತೈಃ .

ತಥಾನ್ಯಾನಿ ವ್ರತಾದೀನಿ ಕರ್ತವ್ಯಾನಿ ವಿಶೇಷತಃ .. 6..  
 ಚತುರ್ಥಿ ವ್ರತಹೀನಸ್ಯ ನಾಧಿಕಾರೋ ವ್ರತೇಷು ವೈ .  
 ಸದಾ ಶೌಚೇ ಭವೇನ್ನೂನಂ ಚತುಃಪದವಿವರ್ಜಿತಃ .. 7..  
 ಶುಕ್ಲೇ ಚತುರ್ಥಿಕಾಯಾಂ ವೈ ಯೋಽನ್ವಂ ಭುಂಕ್ತೇ ಮಹಾಮುನೇ .  
 ಮಾಂಸಾಹಾರೀ ಮತೋ ನೂನಂ ತಥಾ ಭವತಿ ನಾರಕೀ .. 8..  
 ಅಗ್ನಿಹೋತ್ರಂ ಚರೇನ್ನಿತ್ಯಂ ತಥಾ ಶ್ರಾದ್ಧಾದಿಕಂ ಮುನೇ .  
 ಸದಾ ದಯಾಪರೋ ಭೂತ್ವಾ ಸಂತಿಷ್ಟೇದ್ ಗೃಹಸಂಸ್ಥಿತಃ .. 9..  
 ಅಭಕ್ಷಭಕ್ಷಣಂ ಕ್ವಾಪಿ ನ ಕುರ್ಯಾತ್ ಸ ಗೃಹಾಶ್ರಮೀ .  
 ಶೌಚಾಚಾರಸಮಾಯುಕ್ತೋ ಭವೇನ್ನಿಯಮಸಂಯುತಃ .. 10..  
 ತರ್ಪಣಂ ಪಿತೃದೇವಾನಾಂ ಮುನೀನಾಂ ಚ ಸಮಾಚರೇತ್ .  
 ಪಂಚಯಜ್ಞಾದಿಕಂ ಸರ್ವಂ ನಿತ್ಯಂ ಶಾಸ್ತ್ರೇ ಪ್ರಕೀರ್ತಿತಂ .. 11..  
 ಸ್ವಸ್ವಸತ್ತಾಪ್ರಮಾಣೇನ ಕರ್ತವ್ಯಂ ಗೃಹಮೇಧಿನಾ .  
 ತತ್ರ ಧರ್ಮಮನುಪೋಕ್ಷಂ ತಂ ಶೃಣುಷ್ವ ಮಹಾಮುನೇ .. 12..  
 ಅರ್ಥೇನ ಪುತ್ರದಾರಾದೀಂಶ್ಚತುರ್ಥಾಂಶೇನ ಸೌಹೃದಂ .  
 ಚತುರ್ಥಾಂಶೇನ ದೇವಾದೀನ್ ತೋಷಯೇಚ್ಚ ಗೃಹಾಶ್ರಮೀ .. 13..  
 ಏವಂ ನಾನಾವಿಧಂ ಧರ್ಮಂ ಗೃಹಸ್ಥಶ್ಚ ಸಮಾಚರೇತ್ .  
 ತೃತೀಯಭಾಗ ಆಯುಷ್ಯಯುಕ್ತಃ ಸೋಽಪಿ ವನೀ ಭವೇತ್ .. 14..  
 ಸಂಸ್ಥಾಪ್ಯ ದಾರಾನ್ ಪುತ್ರಾದಿಸಮೀಪೇ ವಾ ಸಹ ಸ್ತ್ರಿಯಾ .  
 ವನಂ ಗಚ್ಛೇತ್ ಸ ಧರ್ಮಾರ್ಥಂ ತಪಸ್ವೀ ಕರ್ಮಸಿದ್ಧಯೇ .. 15..  
 ಪುತ್ರಾ ಜಾತಾಶ್ಚ ನೋತ್ಪನ್ನಾ ಅಪಿ ತದ್ ವನಗೋ ಭವೇತ್ .  
 ತಪಸ್ತತ್ರ ಪ್ರಕುರ್ಯಾತ್ ಸ ಫಲಕಂದಾದಿ ಭಕ್ಷಯನ್ .. 16..  
 ವನ್ಯೇನ ಚಾಗ್ನಿಹೋತ್ರಾದ್ಯತಿಥೀನಾಂ ಪೂಜನಾದಿಕಂ .  
 ಸಮಾಚರೇದ್ವನಸ್ಥಶ್ಚ ನಾನಾತಪಸಿ ಸಂಸ್ಥಿತಃ .. 17..  
 ಸಮೀಪೇ ಸಂಸ್ಥಿತಾ ಪತ್ನೀ ಮೈಥುನಂ ನ ಸಮಾಚರೇತ್ .  
 ಮನಸಾಽಪಿ ಮಹಾಭಾಗ ವಾನಪ್ರಸ್ಥಃ ಕದಾಚನ .. 18..  
 ವಾಯುಭಕ್ಷಾದಿಕಂ ಕುರ್ಯಾದ್ವಾಯುಸಾಧನಮೇವ ಸಃ .  
 ಪ್ರಾಣಾಯಾಮೈಶ್ಚ ವಿಪ್ರೇಶ ಆಚರೇದ್ವನಸಂಸ್ಥಿತಃ .. 19..  
 ಪಂಚಾಗ್ನಿಸಾಧನಂ ಗ್ರೀಷ್ಮೇ ಹೇಮಂತೇ ಜಲವಾಸನಂ .  
 ವರ್ಷಾಸ್ವಾಕಾಶವಾಸೀ ಸ ವಾನಪ್ರಸ್ಥೋ ಭವೇತ್ತಥಾ .. 20..  
 ಸಂಕಟೇ ಚ ವನಸ್ಥಃ ಸ ಗ್ರಾಮೇ ನೈವ ವಸೇತ್ ಕದಾ .  
 ಪ್ರವೇಶೋಽಪಿ ನ ಕರ್ತವ್ಯೋ ಗ್ರಾಮೇ ತೇನ ಮಹಾತ್ಮನಾ .. 21..  
 ಏವಂ ನಾನಾವಿಧಾನ್ ಧರ್ಮಾನ್ ವಾನಪ್ರಸ್ಥಗ ಆಚರೇತ್ .

ಚತುರ್ಥಾಂಶಂ ಯದಾ ತಸ್ಯಾಯುಷ್ಯಂ ವಿದ್ಯೇತ ಭೋ ಮುನೇ .. 22..  
 ಚತುರ್ಥಾಂಶಾಯುಷಿ ಸ್ಥಾತಾ ಸಂನ್ಯಾಸಂ ಸ ಸಮಾಚರೇತ್ .  
 ತದಾ ಸ್ತ್ರಿಯಾಽಪಿ ತಸ್ಯೈವಾಶಾಂ ತ್ಯಕ್ತ್ವಾ ಜ್ಞಾಪಿತೋ ಭವೇತ್ .. 23..  
 ಆಜ್ಞಾ ತಸ್ಯೈ ಪ್ರದಾತವ್ಯಾ ಸ್ತ್ರಿಯಾ ಚೈವ ವಿಶೇಷತಃ .  
 ಸ್ವಯಂ ತಪಸಿ ದೇಹಂ ಸ್ತ್ರೀ ಶೋಷಯೇನ್ ಮರಣಾವಧಿ .. 24..  
 ಅಗ್ನಿಹೋತ್ರಂ ಸ್ವದೇಹೇಽಸಾವಾತ್ಮನೈಕಸ್ವಭಾವತಃ .  
 ಕೃತ್ವಾ ಚ ನಿಃಸ್ಪೃಹೋ ಭೂತ್ವಾ ವಿಚರೇತ್ ಪೃಥಿವೀಮಿಮಾಂ .. 25..  
 ಅಹಂ ಬ್ರಹ್ಮೇತಿ ಭಾವೇನ ಯೋಗಭೂಮಿಕ್ರಮೇಣ ಚ .

(Page ಖಂ. 3 ಅ. 19 ಪಾನ 39)

ಯೋಗೀ ಭವತಿ ಸಂನ್ಯಾಸೀ ಚಿತ್ತಭೂಮಿವಿವರ್ಜಿತಃ .. 26..  
 ಕರ್ಮಾದಿನ್ಯಾಸಸಂಯುಕ್ತೋ ವಿಚರೇದ್ಯತ್ರ ತತ್ರ ವೈ .  
 ಗ್ರಾಮೈಕರಾತ್ರವಾಸೀ ಸ ಭವೇನ್ನ್ಯಾಸಪರಾಯಣಃ .. 27..  
 ದ್ವಂದ್ವಭಾವವಿಹೀನಃ ಸ ಭಿಕ್ಷಾಂ ನಿತ್ಯಂ ಸಮಾಚರೇತ್ .  
 ಕರಪಾತ್ರೀ ಭವೇದ್ವಾಽಪಿ ಸಂನ್ಯಾಸೀ ಚ ಸದಾ ಮುನೇ .. 28..  
 ಕರಪಾತ್ರೀ ಸ ಸಂನ್ಯಾಸೀ ಗ್ರಾಸೇ ಗ್ರಾಸೇ ಮಹಾಮುನೇ .  
 ಅಶ್ವಮೇಧಾದಿಕಂ ಪುಣ್ಯಂ ಪ್ರಾಪ್ನೋತ್ಯತ್ರ ನ ಸಂಶಯಃ .. 29..  
 ಚಾತುರ್ಮಾಸ್ಯೇ ವಸೇಚ್ಛೈವ ತೀರ್ಥಕ್ಷೇತ್ರಾದಿಭೂಮಿಷು .  
 ಜಿತೇಂದ್ರಿಯೋ ಜಿತಪ್ರಾಣೋ ನಿಃಸಂಗಃ ಸರ್ವಕರ್ಮಸು .. 30..  
 ಅಹಿಂಸಾ ಪರಮೋ ಧರ್ಮಃ ಸಂನ್ಯಾಸಾನಾಂ ವಿಶೇಷತಃ .  
 ತೃಣಾದಿಕಂ ಚ ವಿಪ್ರೇಶ ಚೈದಯೇನ್ನ ಕದಾ ನ ಚ .. 31..  
 ತ್ರಿದಂಡೀ ಯಸ್ತು ಸಂನ್ಯಾಸೀ ಕುಟೀಚಕ ಉದಾಹೃತಃ .  
 ವಿಧಿಂ ತತ್ರ ಪ್ರವಕ್ಷ್ಯಾಮಿ ಶೃಣು ತ್ವಂ ಮುನಿಸತ್ತಮ .. 32..  
 ಸ್ವಧರ್ಮಚರಣಂ ನಿತ್ಯಂ ದೇಹದಂಡಃ ಸ ಉಚ್ಯತೇ .  
 ಮೌನಂ ವಾಚಾಮಯಂ ದಂಡೋ ದ್ವಿತೀಯಶ್ಚ ಪ್ರಕೀರ್ತಿತಃ .. 33..  
 ಸರ್ವತ್ರ ರಸಹೀನಂ ಚ ಮಾನಸಂ ವರ್ತತೇ ಯಥಾ .  
 ಕರ್ತವ್ಯಂ ತತ್ತಥಾ ತೇನ ಮನೋದಂಡಃ ಪ್ರಕೀರ್ತಿತಃ .. 34..  
 ಕುಟೀಂ ದೇಹಮಯೀಂ ಯೋಗೀ ಚಾಲಯೇತ್ ಬಿಂಬಭಾವತಃ .  
 ಬ್ರಹ್ಮಣಿ ಬ್ರಹ್ಮಭೂತಶ್ಚ ಸ ಕುಟೀಚಕ ಉಚ್ಯತೇ .. 35..  
 ತತೋ ಬಹೂದಕೋ ಯೋಗೀ ದ್ವಿದಂಡೀ ಸ ಭವೇನ್ ಮುನೇ .  
 ದೇಹದಂಡವಿಹೀನತ್ವಾತ್ ಸ್ವೇಚ್ಛಾಚಾರೀ ವಿಶೇಷತಃ .. 36..  
 ಏಕಗರ್ತಸ್ಥಮುದಕಂ ಸರ್ವೈಃ ಸಂಗೃಹ್ಯತೇ ಯಥಾ .

ಗರ್ತೇ ದೋಷೋ ನರಾಣಾಂ ವೈ ವಿದ್ಯತೇ ನ ಕದಾಚನ .. 37..  
 ತಥಾತ್ಮಾ ದೇಹಸಂಸ್ಥಶ್ಚ ಚತುರ್ದೇಹೀ ವಿಕಾರತಃ .  
 ಭಿನ್ನಃ ಸದಾ ನ ತದ್ಗೋಷೈರ್ಲಿಪ್ಯತೇ ಕ್ವಾಪಿ ನಿಶ್ಚಿತಂ .. 38..  
 ಸೋಽಹಂ ಬ್ರಹ್ಮಣಿ ಸಂಸ್ಥಶ್ಚ ಭೇದಹೀನೋ ಮಹಾಮುನಿಃ .  
 ಬಹುದಕಃ ಸ ನಿಸಂಗೋ ದೇಹಾದಿಭ್ಯಃ ಪ್ರಕೀರ್ತಿತಃ .. 39..  
 ತತೋ ಹಂಸಾಶ್ರಮಃ ಪ್ರೋಕ್ಷೋ ಮಾನಸೇ ದಂಡಧಾರಕಃ .  
 ದೇಹವಾಣೀದಂಡಹೀನಃ ಸ್ವೇಚ್ಛಾಚಾರೀ ಮತೋ ಮುನೇ .. 40..  
 ದೇಹದೇಹಿಸಮಾಯೋಗೇ ಬ್ರಹ್ಮ ಬೋಧಾತ್ಮಕಂ ಮತಂ .  
 ತತ್ರ ಸಂಸ್ಥಃ ಸ್ವಯಂ ಯೋಗೀ ದ್ವಿವಿಧೇ ತನ್ಮಯೋ ಭವೇತ್ .. 41..  
 ದ್ವಂದ್ವಂ ಜಲಮಯಂ ಪ್ರೋಕ್ಷಂ ದೇಹದೇಹಿಸ್ವರೂಪಕಂ .  
 ತತ್ರ ದುಗ್ಧಂ ಭವೇದ್ಬ್ರಹ್ಮ ಹಂಸಸ್ತದ್ ಗ್ರಾಹಕೋ ಭವೇತ್ .. 42..  
 ತತಃ ಪರಮಹಂಸಶ್ಚ ಜ್ಞಾನದಂಡಪರಾಯಣಃ .  
 ದೇಹವಾಣೀಮನೋಭೂತೈರ್ದಂಡೈರ್ಹೀನಃ ಪ್ರಕೀರ್ತಿತಃ .. 43..  
 ದೇಹದೇಹಿಮಯಂ ಬ್ರಹ್ಮ ಭ್ರಾಂತಿಯುಕ್ತಂ ವಿಶೇಷತಃ .  
 ತಚ್ಚ ಪ್ರೋಕ್ಷಂ ಸವಿಷಯಂ ಹಂಸಕರ್ಮ ಪರಾಯಣಂ .. 44..  
 ಸದಾ ಸಾಕ್ಷಿಸ್ವರೂಪಂ ಯತ್ತರಂ ಬ್ರಹ್ಮ ಮಹಾಮುನೇ .  
 ತತ್ರ ಸಂಸ್ಥೋ ಮಹಾಯೋಗೀ ತ್ರಿವಿಧೇಷು ವಿಭಾಗತಃ .. 45..  
 ನಾಹಂ ದೇಹೋ ನ ದೇಹಸ್ಥೋ ದೇಹದೇಹಿಮಯೋ ನ ವೈ .  
 ಸದಾ ಸಾಕ್ಷಿಸ್ವರೂಪಸ್ಥೋ ಜ್ಞಾನಾನಂದಮಯೋ ಭವೇತ್ .. 46..  
 ಯದ್ಯಜ್ಞಾನಂ ಭವೇತ್ತಸ್ಯ ತತ್ತತ್ ಸರ್ವಂ ವಿಕಾರಜಂ .  
 ತತ್ತ್ಯಕ್ತ್ವಾ ದ್ವಂದ್ವಹೀನಶ್ಚ ಸ್ವೇಚ್ಛಾಚಾರೀ ಭವೇತ್ ಸ್ವಯಂ .. 47..  
 ಚತುರ್ವಿಧೋಽಯಂ ಸಂನ್ಯಾಸಸ್ತತ್ರಾಶ್ರಮಸಮಾಶ್ರಿತಃ .  
 ಅಹಂ ಬ್ರಹ್ಮೇತಿ ಯೋಗೇನ ಬ್ರಹ್ಮಭೂತೋ ಭವೇನ್ನರಃ .. 48..  
 ಮನಸಾ ರಸಯುಕ್ತೇನ ವಿಷಯಾದಿಷು ಭೋ ಮುನೇ .  
 ಸಂನ್ಯಾಸಶ್ಚ ಕೃತೋ ಯೇನ ನಾರಕಃ ಸ ಭವಿಷ್ಯತಿ .. 49..  
 ಕಪರ್ದಿಕಾ ಯದಾ ತೇನೈಕಾ ಗೃಹೀತಾ ಮಹಾಮುನೇ .  
 ತದಾ ಸಹಸ್ರವರ್ಷಾಣಿ ಕುಂಭೀಪಾಕೇ ಪತೇತ್ ಧ್ರುವಂ .. 50..  
 ಸ್ತ್ರೀಸಂಭೋಗಸುಖೇಚ್ಛಾ ಚೇತ್ತಸ್ಯ ವೈ ಮಾನಸೇ ಕ್ಷಣಂ .  
 ಸಂಭವೇಚ್ಛೇತ್ತದಾ ವಿಪ್ರ ಗೋಸಹಸ್ರವಧೀ ಭವೇತ್ .. 51..  
 ಕೃತೇ ಮನಃ ಸದಾಽಽಧೀನಂ ನರಾಣಾಂ ಧರ್ಮಯೋಗತಃ .  
 (Page ಖಂ. 3 ಅ. 20 ಪಾನ 40)  
 ಧ್ಯಾನಂ ಮುಖ್ಯಂ ಕೃತಂ ತತ್ರ ತೇನ ಸರ್ವಂ ಪ್ರಲಭ್ಯತೇ .. 52..

ತ್ರೇತಾಯಾಂ ಚಂಚಲಂ ಚಿತ್ತಂ ಧರ್ಮಸ್ಯ ಪಾದಹೀನತಃ .  
 ತಪಸ್ತತ್ರ ಕೃತಂ ಮುಖ್ಯಂ ತೇನ ಸರ್ವಂ ಲಭೇನ್ನರಃ .. 53..  
 ದ್ವಾಪರೇ ದೇಹಕಷ್ಟಂ ಯನ್ನ ಭವೇತ್ತೇನ ತತ್ರ ಚ .  
 ಮುಖ್ಯಃ ಸ್ವಧರ್ಮಾಚಾರಶ್ಚ ತೇನ ಸರ್ವಂ ಲಭೇನ್ನರಃ .. 54..  
 ಕಲಾವಾಸುರಭಾವೇನ ನಷ್ಟೋ ಧರ್ಮಃ ಕ್ರಮೇಣ ವೈ .  
 ತತ್ರ ಸ್ಮರಣಮಾತ್ರೇಣ ನಾಮ್ನಃ ಸರ್ವಂ ಲಭೇನ್ನರಃ .. 55..  
 ನಾಮಸ್ಮರಣಮಾರ್ಗೇ ವರ್ಣಾಶ್ರಮೋ ನ ಚ ವಿದ್ಯತೇ .  
 ಸಂನ್ಯಾಸಾದಿಃ ಸದಾಚಾರೋ ಭವೇತ್ತೇನಾಸುರಂ ಹತಂ .. 56..  
 ಕಲಾವಾಸುರಬಾಹುಲ್ಯಾನ್ನ ಸಂನ್ಯಾಸಸ್ಯ ಯೋಗ್ಯತಾ .  
 ಚಂಚಲಂ ದೇಹಚಿತ್ತಾದಿ ತೇನ ನಷ್ಟೋ ಭವಿಷ್ಯತಿ .. 57..  
 ವರ್ಣಾಶ್ರಮವಿಹೀನಶ್ಚ ಯೋ ವೈ ಭವತಿ ನಿಶ್ಚಿತಂ .  
 ತಸ್ಯ ದಂಡೋ ನ ವಿದ್ಯೇತಾದಂಡಿ ವೇದೇ ಸ ಕಧ್ಯತೇ .. 58..  
 ಜ್ಞಾನದಂಡಪರಿತ್ಯಾಗಾತ್ ಸ್ವಯಂ ಯೋಗೀ ಭವೇನ್ನರಃ .  
 ನಿಷೇಧವಿಧಿಹೀನಶ್ಚ ಸ್ವೇಚ್ಛಾಧರ್ಮಪರೋ ಭವೇತ್ .. 59..  
 ಕರ್ತವ್ಯಂ ಯದಿ ತೇನಾಽಪಿ ವೇದೇಷು ವಿದ್ಯತಂ ಭವೇತ್ .  
 ತದಾ ವಿಧಿಸಮಾಯುಕ್ತೋ ಜಂತುರ್ಭವತಿ ನಿಶ್ಚಿತಂ .. 60..  
 ಕಿಂಚಿನ್ನ ತೇನ ಕರ್ತವ್ಯಂ ಯದಾ ವೇದೇ ಪ್ರಕೀರ್ತಿಂ .  
 ತದಾ ನಿಷೇಧಸಂಯುಕ್ತೋ ನರೋ ಭವತಿ ಮಾನದ .. 61..  
 ಅತೋ ವಿಧಿನಿಷೇಧಾಭ್ಯಾಂ ಹೀನೋ ಯೋಗೀ ಪ್ರಕೀರ್ತಿತಃ .  
 ತೇನಾಚರಿತ ಆಚಾರಃ ಸ ಏವಂ ತಸ್ಯ ಯೋಗದಃ .. 62..  
 ಅತೋ ಯೋಗೀ ಮಹಾಭಾಗ ದಂಡಹೀನಃ ಪ್ರಕೀರ್ತಿತಃ .  
 ವರ್ಣಾಶ್ರಮವಿಹೀನಃ ಸ ಬ್ರಹ್ಮಭೂತಃ ಪ್ರಜಾಯತೇ .. 63..  
 ಸ ವಿನಾಯಕನಾಮಾ ವೈ ನಾಯಕೈರ್ವರ್ಜಿತಃ ಸ್ವಯಂ .  
 ಯೋಗೀ ತೇನ ಸಮಾಖ್ಯಾತಃ ಸರ್ವೇಷಾಂ ನಾಯಕೋ ಭವೇತ್ .. 64..  
 ಬ್ರಹ್ಮಣಿ ಬ್ರಹ್ಮಭೂತಶ್ಚೇಜ್ಜಾತೋ ಯೋಗಸ್ಯ ಸೇವಯಾ .  
 ಯದಿ ವರ್ಣಾಶ್ರಮೇ ಸಂಸ್ಥೋ ಭವತಿ ಸ್ವೇಚ್ಛಯಾ ಮುನೇ .. 65..  
 ಲೋಕಸಂಗ್ರಹಣಾರ್ಥಂ ಸ ನಿತ್ಯಂ ಧರ್ಮಂ ಸಮಾಚರೇತ್ .  
 ನಿಃಸ್ಪೃಹೋ ಧರ್ಮಭೋಗಾರ್ಥೇ ಮತಂ ತದಪಿ ತಾದೃಶಂ .. 66..  
 ಏತದಾಶ್ರಮಮಾರ್ಗಶ್ಚ ಕಥಿತಸ್ತೇ ಮಹಾಮುನೇ .  
 ಮಾಯಯಾ ರಚಿತಂ ಸರ್ವಂ ಜಾನೀಹಿ ಭ್ರಮಣಾತ್ಮಕಂ .. 67..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ಆಶ್ರಮಧರ್ಮವರ್ಣನಂ ನಾಮ  
ಏಕೋನವಿಂಶತಮೋಽಧ್ಯಾಯಃ .. 3.19

3.20 ವರ್ಣಧರ್ಮಪ್ರಕಾಶೋ ನಾಮ ವಿಂಶತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ನರನಾರಾಯಣಾವೂಚತುಃ .

ವರ್ಣಾಶ್ಚತ್ವಾರ ಏವಂ ತೇ ಸ್ವಸ್ವಧರ್ಮಯುತಾ ಮುನೇ .

ಬ್ರಾಹ್ಮಣಃ ಕ್ಷತ್ರಿಯೋ ವೈಶ್ಯಃ ಶೃಣು ಶೂದ್ರಃ ಪ್ರಕಥ್ಯತೇ ..1..

ವ್ಯಭಿಚಾರೇಣ ತೇಷಾಂ ವೈ ವರ್ಣಾ ಜಾತಾ ಮಹಾಮುನೇ .

ನಾನಾವಿಧಾ ವಿಶೇಷೇಣ ಜಾನೀಹ್ಯತ್ರ ನ ಸಂಶಯಃ .. 2..

ತತ್ರ ಬ್ರಾಹ್ಮಣಧರ್ಮಂ ತೇ ಕಥಯಾಮಿ ಸಮಾಸತಃ .

ಶೃಣು ಮಾಯಾವಿನಾಶಾರ್ಥಂ ಮಾಯಾರೂಪಂ ಪುರಾತನಂ .. 3..

ಚತುರ್ಧಾ ಬ್ರಾಹ್ಮಣಾನಾಂ ವೈ ವೃತ್ತಿಃ ಶಾಸ್ತ್ರೈಃ ಪ್ರಕೀರ್ತಿತಾ .

ಉಂಭಃ ಶಿಲಂ ತಥಾ ಶುಕ್ಲಂ ಮೃತಂ ಚಾಮೃತಕಂ ಭವೇತ್ .. 4..

ಅಯಾಚಿತಂ ಚ ಭೂಮೇರ್ಯತ್ ಕರ್ಷಣಂ ವಾ ವನೇ ಸ್ಥಿತಿಃ .

ತೇಷಾಂ ಮಾರ್ಗಂ ಪ್ರವಕ್ಷ್ಯಾಮಿ ಶೃಣುಷ್ಟು ಸುಸಮಾಹಿತಃ .. 5..

ಗೃಹೀತಂ ಕೃಷಿಕೈರ್ಧಾನ್ಯಂ ತತ್ರ ಶಿಷ್ಟಂ ತದಗ್ರಹಂ .

ಕಣಾದಿ ತಸ್ಯ ಯೋಗೇನ ದೇಹಪೋಷಣಮಾಚರೇತ್ .. 6..

(Page ಖಂ. 3 ಅ. 20 ಪಾನ 41)

ಅಥವಾ ವಾಣಿಜಾದೀನಾಂ ಗೃಹೇಭ್ಯೋ ಮಾರ್ಜಿತಂ ಭವೇತ್ .

ಕಣಾದಿ ತಸ್ಯ ಯೋಗೇನ ದೇಹಪೋಷಣಮಾಚರೇತ್ .. 7..

ಏಕಾ ವೃತ್ತಿರಿಯಂ ಪ್ರೋಕ್ತಾ ದ್ವಿತೀಯಾಂ ಶೃಣು ಸಾಂಪ್ರತಂ .

ಭೂಮೇಃ ಕರ್ಷಣಹೀನೇನ ವೃಷ್ಟ್ಯಾನ್ಮಂ ತತ್ರ ಜಾಯತೇ .. 8..

ತೇನೈವ ದೇಹನಿರ್ವಾಹಃ ಕರ್ತವ್ಯೋ ಬ್ರಾಹ್ಮಣೈಃ ಸದಾ .

ಶುಕ್ಲವೃತ್ಯಾಽಽಚರೇದ್ಭಿಕ್ಷ್ಯಂ ರಾಗಲೋಭವಿವರ್ಜಿತಃ .. 9..

ತೇನ ದೇಹಸ್ಯ ನಿರ್ವಾಹಂ ಸ ಕುರ್ಯಾತ್ತನ್ಮೃತಂ ಸ್ತೃತಂ .

ಅಯಾಚಿತೇನ ವಾ ಕಾರ್ಯೋಽಮೃತಮೇತತ್ ಪ್ರಕೀರ್ತಿತಂ .. 10..

ಕೃಷೀವಲೈಃ ಸ ಭೂಮೇರ್ಯತ್ ಕರ್ಷಣಂ ವಾ ಸಮಾಚರೇತ್ .

ತತ್ರ ಧಾನ್ಯೋದ್ಭವೇ ನೈವ ದೇಹಪೋಷಣಕಂ ಚರೇತ್ .. 11..

ಸ್ವಧರ್ಮಃ ಪೂರ್ವಭಾಗೇ ತೇ ಕಥಿತಶ್ಚ ಮಹಾಮುನೇ .

ಸೇವಾದಿವೃತ್ತಿಯೋಗೇನ ತಿಷ್ಠೇನ್ನ ಬ್ರಾಹ್ಮಣಃ ಕದಾ .. 12..

ಕ್ಷತ್ರಿಯಾಣಾಂ ಚ ಶಸ್ತ್ರಾದಿಧಾರಣೇನ ಮಹಾಮುನೇ .  
ದೇಹನಿರ್ವಾಹಕಃ ಪ್ರೋಕ್ತೋ ನ ಸೇವಾಕಾರಕೋ ಭವೇತ್ .. 13..  
ಅಗ್ನಿಹೋಮಂ ಚ ವಿಪ್ರಸ್ಯ ಹಸ್ತೇನಾಸಯಂ ಸಮಾಚರೇತ್ .  
ಸಂನ್ಯಾಸಂ ನೈವ ವಿಪ್ರೇಶ ಕುರ್ಯಾತ್ ಕ್ಷತ್ರಿಯಜಃ ಕದಾ .. 14..  
ವೈಶ್ವೋದಾಪಿ ಕ್ರಯಕಾರೀ ವೈ ವಿಕ್ರಯಂ ಚ ತಥಾಽಽಚರೇತ್ .  
ಕೃಷಿಭಿಃ ಕರ್ಷಣಂ ಭೂಮೇರ್ಗವಾಂ ಪಾಲನಮಾದರಾತ್ .. 15..  
ಸಂನ್ಯಾಸಧರ್ಮಹೀನಶ್ಚ ಸದಾ ತಿಷ್ಠೇತ್ ಸ ಮಾನದ .  
ಕ್ಷತ್ರಿಯಾಣಾಂ ವಿಶಾಂ ವಿಪ್ರ ಯಜನಂ ದಾನಮೇವ ಚ .. 16..  
ಸಮಾಖ್ಯಾತಂ ತ್ವದ್ಧಯನಂ ನ ಪ್ರೋಕ್ತಂ ಯಾಜನಾದಿಕಂ .  
ಅಗ್ನಿಕರ್ಮ ತಥಾ ದೇವಾರ್ಚನಂ ಬ್ರಾಹ್ಮಣಹಸ್ತತಃ .. 17..  
ಕಾರಯೇದ್ವೈಶ್ಯಧರ್ಮಜ್ಞಃ ಸ್ವಧರ್ಮಪಾಲನಾಯ ವೈ .  
ತರ್ಪಣಂ ಬ್ರಾಹ್ಮಣಾಸ್ಯೇನ ಮಂತ್ರೇಣ ತು ಸಮಾಚರೇತ್ .. 18..  
ಏಷ ವೈಶ್ಯಸ್ಯ ಮಾರ್ಗೋ ವೈ ಕಥಿತಸ್ತೇ ದ್ವಿಜೋತ್ತಮ .  
ಶೂದ್ರಸ್ಯ ತು ತ್ರಿವರ್ಣಾನಾಂ ಸದಾ ಸೇವಾ ಪ್ರಕೀರ್ತಿತಾ .. 19..  
ದಾಸವನ್ನಾತ್ರ ಸಂದೇಹ ಆಶ್ರಮೋ ಗೃಹಿಸಂಜ್ಞಿತಃ .  
ದಾನಂ ದದ್ಯಾದ್ ದ್ವಿಜಾಯೈವ ಪುರಾಣಶ್ರವಣಂ ತಥಾ .. 20..  
ಕುರ್ಯಾದ್ವೇದಾಕ್ಷರಸ್ಯಾಯಂ ನ ಕುರ್ಯಾಚ್ಛ್ರವಣಂ ಕದಾ .  
ಪುರಾಣಾದಿಷು ದೇವಾನಾಮವತಾರಾಃ ಪ್ರಕೀರ್ತಿತಾಃ .. 21..  
ತೇಷಾಂ ಮೂರ್ತಿಪ್ರತಿಷ್ಠಾ ವೈ ಕೃತಾ ದೇವರ್ಷಿಭಿಃ ಪುರಾ .  
ತಾಸಾಂ ಸ್ವರ್ಶಾದಿಕಂ ಚೈವ ನ ಕರ್ತವ್ಯಂ ಕದಾಚನ .. 22..  
ನರಾದಿಭಿಶ್ಚ ಸರ್ವತ್ರ ಸ್ವೇಚ್ಛಯಾ ಸ್ಥಾಪಿತಾ ಭವೇತ್ .  
ತಸ್ಯಾಃ ಸ್ವರ್ಶಶ್ಚ ಕರ್ತವ್ಯಃ ಶೂದ್ರೈರ್ನಿರ್ಫಲ್ಯಂ ಮಹಾಮುನೇ .. 23..  
ನಾಮಮಂತ್ರೇಣ ಪೂಜಾ ವೈ ಕರ್ತವ್ಯಾ ಸ್ಮರಣಂ ತಥಾ .  
ಮೃತ್ತಿಕಾರ್ಚಾಂ ಸಮಭ್ಯಚೇನ್ನಾಮಮಂತ್ರೇಣ ವಾ ಮುನೇ .. 24..  
ಆವಾಹನಾದಿ ಪ್ರಾರಭ್ಯ ವಿಸರ್ಗಾಂತಂ ಸಮಾಚರೇತ್ .  
ಪುರಾಣಸಂಭವೈರ್ಮಂತ್ರೈಃ ಶ್ರಾದ್ಧತರ್ಪಣಕಾದಿಕಂ .. 25..  
ಬ್ರಾಹ್ಮಣಾನಾಂ ಮುಖೈಶ್ಚೈವ ಶುದ್ಧೈಃ ಕರ್ತವ್ಯಮಾದರಾತ್ .  
ನ ಪುರಾಣಾದಿಸಂಭೂತಾಃ ಶ್ಲೋಕಾಸ್ತೇ ಶೂದ್ರಜಾತಿಭಿಃ .. 26..  
ಪರಿತವ್ಯಾ ಮಹಾಭಾಗ ಶ್ರವಣಂ ಸಮ್ಮತಂ ಸದಾ .  
ಅಂತ್ಯಜಾತಿಭವಾಃ ಶೂದ್ರಾಸ್ತೈರ್ನಾಮಸ್ಮರಣಂ ಸದಾ .. 27..  
ಕರ್ತವ್ಯಂ ದೇವಮೂರ್ತೀನಾಂ ಸ್ವರ್ಶೋ ನೈವ ಕದಾಚನ .

ಪುರಾಣಸಂಭವೈರ್ಮುಕ್ತೈರ್ನ ಕರ್ತವ್ಯಂ ಮಹಾಮುನೇ .. 28..

ಕರ್ಮ ಕಿಂಚಿಚ್ಛ ತೈಃ ಸರ್ವೈಃ ಸ್ವಸ್ವಧರ್ಮಪರಾಯಣೈಃ .

ಪಿತೃಣಾಂ ದೇವತಾನಾಂ ಚೋದ್ದೇಶಂ ಕೃತ್ವಾ ಧನಾದಿಕಂ .. 29..

ಧಾನ್ಯಂ ತೈಃ ಸಂಪ್ರದಾತವ್ಯಮೇಷ ಮಾರ್ಗಃ ಪುರಾತನಃ .

ಸ್ವಸ್ವಧರ್ಮರತಾ ಏತೇ ಸ್ವರ್ಗಗಾಮಿನ ಏವ ಚ .. 30..

ಭವಂತಿ ನಾತ್ರ ಸಂದೇಹೋ ಮಹಾಭೋಗಾಃ ಸುಖೇ ರತಾಃ .

ಪ್ರಾಜಾಪತ್ಯಂ ಬ್ರಾಹ್ಮಣಾನಾಂ ಕ್ಷತ್ರಿಯಾಣಾಂ ತಥೈಂದ್ರಕಂ .. 31..

ವಾಯವಂ ವೈಶ್ಯಜಾತೀನಾಂ ಗಾಂಧರ್ವಂ ಶೂದ್ರಜನ್ಮಿನಾಂ .

ಸ್ವಸ್ವಕರ್ಮರತಾನಾಂ ವೈ ಪದಂ ಪ್ರೋಕ್ತಂ ಮನೀಷಿಭಿಃ .. 32..

(Page ಖಂ. 3 ಅ. 21 ಪಾನ 42)

ತತ್ರ ತೇ ಭೋಗಭೋಕ್ತಾರೋ ಭವಂತ್ಯತ್ರ ನ ಸಂಶಯಃ .

ಏವಂ ಮಾಯಾಮಯಂ ಸ್ವಲ್ಪಂ ವರ್ಣಧರ್ಮಪ್ರಕಾಶನಂ .

ಶೃಣೋತಿ ಯಃ ಪಠೇತ್ತಸ್ಯ ಮಾಯಾಮೋಹೋ ನ ವಿದ್ಯತೇ .. 33..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ವರ್ಣಧರ್ಮಪ್ರಕಾಶೋ ನಾಮ  
ವಿಂಶತೀತಮೋಽಧ್ಯಾಯಃ .. 3.20

### 3.21 ದೇವಪಿತೃಕರ್ಮವರ್ಣನಂ ನಾಮೈಕವಿಂಶತೀತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ನರನಾರಾಯಣಾವೂಚತುಃ .

ಸ್ತ್ರೀಣಾಂ ಧರ್ಮಂ ಪ್ರವಕ್ಷ್ಯಾವಸ್ತಂ ಶೃಣುಷ್ವ ಮಹಾಮತೇ .

ಜಾತಮಾತ್ರಾ ಚ ಸಾ ದೇವೈರ್ಭುಜ್ಯತೇ ತ್ರಿಭಿರಾದರಾತ್ .. 1..

ಚಂದ್ರೋ ಗಂಧರ್ವಕೋ ವಕ್ಷಿದ್ವೇ ದ್ವೇ ವರ್ಷೇ ಮಹಾಮತೇ .

ಕನ್ಯಾಂ ಭುನಕ್ತಿ ಧರ್ಮೇಣ ಷಟ್ ವರ್ಷಾಣಿ ವಿಭಾಗತಃ .. 2..

ತನ್ಮಧ್ಯೇ ನ ಪ್ರದಾತವ್ಯಾ ಕನ್ಯಾ ಕನ್ಯೈ ಸುಹೃಜ್ಜನೈಃ .

ದತ್ತಾ ಚೇದ್ದೇವತಾಕ್ಷೋಭೋ ಭವೇದ್ವೈ ಧರ್ಮನಾಶನಾತ್ .. 3..

ಸಪ್ತಾಷ್ಟನವದಿಗ್ವರ್ಷವಯೋಯುಕ್ತಾ ಸುಹೃಜ್ಜನೈಃ .

ಕನ್ಯಾ ನರಾಯ ದಾತವ್ಯಾ ಸಾಧವೇ ಕುಲಜಾಯ ವೈ .. 4..

ದಶವರ್ಷಾಧಿಕಾ ಕನ್ಯಾ ರಜೋಯುಕ್ತಾ ಚ ಸಮ್ಮತಾ .

ನ ದತ್ತಾ ಯದಿ ತನ್ಮಧ್ಯೇ ಮಹಾಪಾಪಪ್ರವರ್ಧಿನೀ .. 5..



ಪದೇ ಪದೇ ಬ್ರಹ್ಮಹತ್ಯಾಂ ಲಭಂತೇ ಜನಕಾದಯಃ .  
 ಅತಃ ಕನ್ಯಾ ಪ್ರದಾತವ್ಯಾ ವಿಧಿನಾ ಸ್ವರ್ಗದಾ ಭವೇತ್ .. 6..  
 ಕನ್ಯಾದಾನಸಮಂ ಪುಣ್ಯಂ ವಿದ್ಯತೇ ನ ಕದಾಚನ .  
 ಯಯಾ ವಂಶಃ ಪ್ರವರ್ಧೇತ ಸರ್ವೇಭ್ಯಃ ಸುಖದಾಯಕಃ .. 7..  
 ರಜೋದರ್ಶನಯುಕ್ತಾ ಚೇಜ್ಜಾತಾ ಸ್ತ್ರೀ ಸಾ ತದಾ ಭವೇತ್ .  
 ವಶಗಾ ಸ್ವಪತೇಸ್ತಸ್ಯಾ ಏವ ತದ್ವೈವತಂ ಮತಂ .. 8..  
 ದಾಸೀವತ್ತಂ ಪತಿಂ ಸಾ ವೈ ಸಂಭಜೇದ್ಭಕ್ತಿಸಂಯುತಾ .  
 ವನೇ ಪತಿಯದಾ ಯಾತಸ್ತದಾ ತಮನುಗಾ ಭವೇತ್ .. 9..  
 ಯದಿ ಪುತ್ರಾದಯೋ ಬಾಲಾಸ್ತದಾ ತೇಷಾಂ ಪ್ರಸನ್ನಿಧೌ .  
 ಪೋಷಣಾರ್ಥಂ ಭವೇಚ್ಛೈವ ಸಂಸ್ಥಿತಾ ವನಗೇ ಪತೌ .. 10..  
 ಯದಿ ಸಂನ್ಯಾಸಧಾರೀ ಚೇತ್ ಪತಿರ್ಭವತಿ ಭೋ ಮುನೇ .  
 ತದಾ ಸ್ತ್ರಿಯಾ ಪ್ರದಾತವ್ಯಾ ತಸ್ಮಾ ಆಜ್ಞಾ ಮಹಾಮುನೇ .. 11..  
 ಯದಾ ಗೃಹಸ್ಥಿತೋ ಭರ್ತಾ ಮೃತಶ್ಚೇತ್ ಸಹಗಾ ಭವೇತ್ .  
 ವನಸ್ಥಿತಸ್ತದಾ ತದ್ವತ್ ಕರ್ತವ್ಯಂ ಸುಸ್ತ್ರಿಯಾ ಕಿಲ .. 12..  
 ಮೃತೇ ಭರ್ತರಿ ಪತ್ನೀ ಸಾ ಗರ್ಭಯುಕ್ತಾ ರಜಸ್ವಲಾ .  
 ತದಾ ಪತ್ಯಾ ನ ಸಂಗಚ್ಛೇದ್ವಿಧವಾಧರ್ಮಗಾ ಭವೇತ್ .. 13..  
 ಚತುರ್ಥೇ ದಿವಸೇ ಶುದ್ಧಾ ಭವೇತ್ ಸಾ ಪತಿಕರ್ಮಣಿ .  
 ಪಂಚಮೇ ದಿವಸೇ ವಿಪ್ರಾದಿಪೂಜಾಯಾಂ ಶುಚಿರ್ಭವೇತ್ .. 14..  
 ವಿಧವಾ ಸ್ತ್ರೀ ಸದಾ ವಿಪ್ರ ಏಕಭುಕ್ತಪರಾಯಣಾ .  
 ವ್ರತಾದಿನಾ ಸ್ವದೇಹಂ ವೈ ಶೋಷಯೇನ್ನಿತ್ಯಮಾದರಾತ್ .. 15..  
 ಏವಮಾದಿಃ ಸತೀನಾಂ ವೈ ಧರ್ಮೋ ಮುಖ್ಯಃ ಪ್ರಕೀರ್ತಿತಃ .  
 ಶ್ರವಣಾತ್ ಪುಣ್ಯದಸ್ತಾನಾಂ ಭವತ್ಯೇವ ಮಹಾಮುನೇ .. 16..  
 ಸರ್ವೇಷಾಂ ಪಿತೃದೇವಾನಾಂ ಕರ್ಮ ಕರ್ತವ್ಯಮಾದರಾತ್ .  
 ಮನುಜೈಸ್ತತ್ರ ಪಿತೃಣಾಂ ಕರ್ಮ ಸಂಕ್ಷೇಪತಃ ಶೃಣು .. 17..  
 ಅಥ ಶ್ರಾದ್ಧಮಮಾವಾನ್ಯಾಂ ಪ್ರಾಪ್ಯ ಕಾರ್ಯಂ ದ್ವಿಜೋತ್ತಮೈಃ .  
 ಪಿಂಡಾನ್ವಾಹಾರ್ಯಕಂ ಭಕ್ತ್ಯಾ ಭುಕ್ತಿಮುಕ್ತಿಫಲಪ್ರದಂ .. 18..  
 ಪಿಂಡಾನ್ವಾಹಾರ್ಯಕಂ ಶ್ರಾದ್ಧಂ ಸಂಕ್ರಮೇಷು ಪ್ರಶಸ್ಯತೇ .  
 ಅಪರಾಹ್ಣೇ ದ್ವಿಜಾತೀನಾಂ ಪ್ರಶಸ್ತೇನಾಮಿಷೇಣ ವೈ .. 19..

(Page ಖಂ. 3 ಅ. 21 ಪಾನ 43)

ಪೂರ್ಣಮಾದ್ಯಾ ಅಮಾಂತಾ ಯಾಸ್ತಿಥಯಃ ಕೃಷ್ಣಪಕ್ಷಕೇ .  
 ಚತುರ್ದಶೀಂ ವರ್ಜಯಿತ್ವಾ ಪ್ರಶಸ್ತಾಃ ಶ್ರಾದ್ಧಕರ್ಮಣಿ .. 20..  
 ಶಸ್ತಾದಿವಿಷಯೋಗೈರ್ಯೇ ಮೃತಾಸ್ತೇಷಾಂ ಮಹಾಮುನೇ .

ಚತುರ್ದಶ್ಯಾಂ ಸಮಾಖ್ಯಾತಂ ಶ್ರಾದ್ಧಂ ನಾನ್ಯತ್ರ ಶಸ್ಯತೇ .. 21..  
 ಕೃಷ್ಣಪಕ್ಷೇಽಷ್ಟಕಾಸ್ತಿಸ್ರಃ ಪೌಷಮಾಸಾದಿಷು ತ್ರಿಷು .  
 ಚತಸ್ರೋಽಪ್ಯಷ್ಟಕಾಃ ಪುಣ್ಯಾಃ ಶ್ರಾದ್ಧಕರ್ಮಣಿ ಸರ್ವದಾ .. 22..  
 ತ್ರಯೋದಶೀ ಸಮಾಯುಕ್ತಾ ಯುಗಾದಿತಿಥಯಃ ಸ್ಮೃತಾಃ .  
 ಮನ್ವಾದಿತಿಥಯಃ ಶ್ರಾದ್ಧೇ ಪ್ರಶಸ್ತಾಃ ಪುಣ್ಯದಾ ಮತಾಃ .. 23..  
 ನೈಮಿತ್ತಿಕಮಿದಂ ಪ್ರೋಕ್ತಂ ವ್ಯತೀಪಾತೇ ಚ ವೈದೃತೌ .  
 ಬಾಂಧವಾನಾಂ ಮೃತಾನಾಂ ಚ ದಶಪಿಂಡಾದಿಕಂ ಮುನೇ .. 24..  
 ಕಾಮ್ಯಾನಿ ಚೈವ ಶ್ರಾದ್ಧಾನಿ ಶಸ್ಯಂತೇ ಗ್ರಹಣಾದಿಷು .  
 ಅಯನೇ ವಿಷುವೇ ಚೈವ ತೀರ್ಥೇ ಕ್ಷೇತ್ರೇ ತ್ವನಿತ್ಯಕಂ .. 25..  
 ಅಕ್ಷಯ್ಯಂ ವಾರತಿಥಿಷು ಸ್ವಸ್ವಜನ್ಮದಿನೇಷ್ಟಪಿ .  
 ನಕ್ಷತ್ರೇಷು ಚ ಸರ್ವೇಷು ಕಾರ್ಯಂ ಶ್ರಾದ್ಧಂ ವಿಶೇಷತಃ .. 26..  
 ಅಥವೇಹ ಸುಖಪ್ರಾಪ್ತ್ಯೈ ಪಿತೃಲೋಕಸುಖಾಯ ಚ .  
 ಶ್ರಾದ್ಧಂ ಕಾಮಪ್ರದಂ ಪ್ರೋಕ್ತಂ ಸರ್ವದಾ ನಿತ್ಯವನ್ ಮುನೇ .. 27..  
 ಗಯಾಯಾಮಕ್ಷಯಂ ಶ್ರಾದ್ಧಂ ಪ್ರಯಾಗೇಽಮರಕಂಟಕೇ .  
 ಮಯೂರೇಶಪುರೇ ಚೈವ ಕಾಶ್ಯಾದಿಷು ವಿಶೇಷತಃ .. 28..  
 ಗಾಯಂತಿ ಪಿತರೋ ಗಾಥಾಂ ನರ್ತಯಂತಿ ಮನೀಷಿಣಃ .  
 ಏಷ್ಟವ್ಯಾ ಬಹವಃ ಪುತ್ರಾಃ ಶೀಲವಂತೋ ಗುಣಾನ್ವಿತಾಃ .. 29..  
 ತೇಷಾಂ ತು ಸಮವೇತಾನಾಂ ಯದ್ಯೇಕೋಽಪಿ ಗಯಾಂ ವ್ರಜೇತ್ .  
 ಗಯಾಂ ಪ್ರಾಪ್ಯಾನುಸರ್ಗೇಣ ಯದಿ ಶ್ರಾದ್ಧಂ ಸಮಾಚರೇತ್ .. 30..  
 ತಾರಿತಾಃ ಪಿತರಸ್ತೇನ ಸ ಯಾತಿ ಪರಮಾಂ ಗತಿಂ .  
 ವಾರಾಹೇ ಪರ್ವತೇ ಚೈವ ಗಯಾಯಾಂ ಚ ವಿಶೇಷತಃ .. 31..  
 ಮಯೂರೇ ಚ ತಥಾ ಕಾಶ್ಯಾಮಷ್ಟವೈನಾಯಕಸ್ಥಲೇ .  
 ಗಂಗಾದ್ವಾರೇ ಪ್ರಭಾಸೇ ಚ ಬಿಲ್ವಕೇ ನೀಲಪರ್ವತೇ .. 32..  
 ಕುರುಕ್ಷೇತ್ರೇ ಸೇತುಬಂಧೇ ಭೃಗುತುಂಗೇ ಮಹಾಲಯೇ .  
 ಕೇದಾರೇ ಫಲ್ಲತೀರ್ಥೇ ವೈ ನೈಮಿಷಾರಣ್ಯಕಾದಿಷು .. 33..  
 ಇತ್ಯಾದಿಬಹುರೂಪೇಷು ಯದಿ ಶ್ರಾದ್ಧಂ ಸಮಾಚರೇತ್ .  
 ತದಾ ಭುಕ್ತಿಪ್ರದಂ ಪ್ರೋಕ್ತಮಪವರ್ಗಪ್ರದಂ ಭವೇತ್ .. 34..  
 ಚತುರ್ಥಿ ಶುಕ್ಲಕೃಷ್ಣೈ ವೈಕಾದಶೀ ರವಿವಾಸರಃ .  
 ಪ್ರದೋಷಶ್ಚ ತಥಾ ವಿಪ್ರ ಅಷ್ಟಮೀ ಸರ್ವಸಿದ್ಧಿದಾ .. 35..  
 ನಿತ್ಯಂ ದೇವಾರ್ಚನಂ ಪ್ರೋಕ್ತಂ ವ್ರತಾದಿಷು ವಿಶೇಷತಃ .  
 ಏವಂ ನಾನಾವ್ರತಾದೀನಾಂ ಕರ್ತವ್ಯಂ ಸೇವನಂ ನರೈಃ .. 36..  
 ಅಗ್ನಿಹೋತ್ರಾದಿಮಾರ್ಗೈಶ್ಚ ದೇವಾನಾಂ ಸೇವನಂ ಮತಂ .

ತೀರ್ಥಾದಿದಾನಸಂಭಾವೈರಿಷ್ಟಾಪೂರ್ತಾದಿಸಮ್ಮತಂ .. 37..

ಏವಂ ದೈವಂ ತಥಾ ಪಿತ್ರೈಃ ವಿವಿಧಂ ಕರ್ಮ ಕಥ್ಯತೇ .

ತದೇವ ಬ್ರಹ್ಮಣಿ ಪ್ರಾಜ್ಞೈರರ್ಪಿತಂ ಯೋಗದಂ ಭವೇತ್ .. 38..

ಇದಂ ಮಾಯಾಮಯಂ ಪ್ರೋಕ್ತಂ ಕರ್ಮ ವರ್ಣಾಶ್ರಮಾತ್ಮಕಂ .

ಮಾಯಾಮೋಹನಿವೃತ್ತ್ಯರ್ಥಂ ರಚಿತಂ ವಿಶ್ವಯೋನಿನಾ .. 39..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ದೇವಪಿತೃಕರ್ಮವರ್ಣನಂ ನಾಮೈಕವಿಂಶತಿತಮೋಽಧ್ಯಾಯಃ  
.. 3.21

(Page ಖಂ. 3 ಅ. 22 ಪಾನ 44)

### 3.22 ಮಾಂಧಾತುಶ್ಚರಿತ್ರಕಥನಂ ನಾಮ ದ್ವಾವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ನರನಾರಾಯಣಾವೂಚತುಃ .

ಚತುರ್ದಶ ಮನೂನಾಂ ವೈ ಷಟ್ಕಿಂ ಯತ್ತೇ ಪ್ರಕೀರ್ತಿತಂ .

ತೈಸ್ತಪಶ್ಚ ಕೃತಂ ಘೋರಂ ಗಣೇಶಸ್ಯ ಮಹಾತ್ಮನಃ .. 1..

ನಾನಾಮಂತ್ರಜಪೇನೈವ ನಾನಾಧ್ಯಾನಪರಾಯಣೈಃ .

ನಿರಾಹಾರಪ್ರಭಾವೇಣ ತೋಷಿತಸೈರ್ಗಜಾನನಃ .. 2..

ಪೂರ್ಣವರ್ಷಸಹಸ್ರೇಣ ಯಯೌ ವಿಘ್ನಪತಿಃ ಪ್ರಭುಃ .

ಉವಾಚ ವ್ಯಠಿತ ಪ್ರಾಜ್ಞಾ ವರಾಂಸ್ತಾನ್ ಪ್ರದದಾಮ್ಯಹಂ .. 3..

ತತಸ್ತೈಃ ಪೂಜಿತೋ ದೇವಃ ಸ್ತುತಶ್ಚ ವಿವಿಧೈಃ ಸ್ತವೈಃ .

ಬಹುತ್ವಾನ್ಮೈವ ಶಕ್ಯಂ ತದ್ವರ್ಣನಂ ಮುನಿಸತ್ತಮ .. 4..

ಸರ್ವೇಷಾಮೀಕ್ಷಿತಂ ದತ್ತ್ವಾ ಯಯೌ ಸ್ವಾನಂದಕೇ ಪುರೇ .

ತೇ ಸರ್ವೇ ಸ್ವಸ್ತಕರ್ಮಜ್ಞಾಶ್ಚಕ್ರುಃ ಸ್ವಸ್ತಕ್ರಿಯಾಂ ಮುನೇ .. 5..

ಮನ್ವಂತರೇಷ್ವತೀತೇಷು ತೈಃ ಪುನಶ್ಚ ಗಣೇಶ್ವರಃ .

ಆರಾಧಿತೋ ವಿಶೇಷೇಣ ಯೋಗಶಾಂತ್ಯರ್ಥಮಾದರಾತ್ .. 6..

ಕ್ರಮೇಣ ಬ್ರಹ್ಮಭೂತಾಸ್ತೇ ಯಯುಸ್ತಂ ಗಣಪಂ ಪುನಃ .

ಏಕಭಾವೇನ ಯೋಗಜ್ಞಾ ಯೋಗಾಕಾರಂ ಮಹಾಮುನೇ .. 7..

ಪುತ್ರಾಶ್ಚ ಬಹವಸ್ತೇಷಾಂ ವರ್ಣನಂ ನೈವ ಶಕ್ಯತೇ .

ಪೌತ್ರಾದಿಕ್ರಮಭಾವೇನ ಪಾಲಿತಾ ತೈರ್ವಸುಂಧರಾ .. 8..

ವೈವಸ್ವತೇಂತರೇ ಪ್ರಾಪ್ತೇಽಧುನಾ ತತ್ರ ಬ್ರವೀಮಿ ತೇ .

ಶೃಣು ಸಂಕ್ಷೇಪತೋ ವಿಪ್ರ ಮನುಜಾನಾಂ ಚರಿತ್ರಕಂ .. 9..  
ಮನೋಸ್ತು ದಶ ಪುತ್ರಾ ವೈ ಜಾತಾಃ ಪಿತೃಸಮಾ ಮುನೇ .  
ಸುದ್ಯುಮ್ನಃ ಪ್ರಥಮಸ್ತೇಷಾಂ ಜ್ಯೇಷ್ಠಾ ಕನ್ಯಾ ಬಭೂವ ಹ .. 10..  
ಇಕ್ಷ್ವಾಕುರ್ನ್ಯಗಶರ್ಯಾತಿಡಿಷ್ಟಾ ದೃಷ್ಟಃ ಕರೂಷಕಃ .  
ನರಿಷ್ಯಂತಪೃಷಧೌ ಚ ನಭಗಃ ಪರಿಕೀರ್ತಿತಾಃ .. 11..  
ನವೈತೇ ಸೂರ್ಯವಂಶೇ ವೈ ಶಕ್ರತುಲ್ಯಪರಾಕ್ರಮಾಃ .  
ಜ್ಯೇಷ್ಠೇ ಚಂದ್ರಸ್ಯ ವಂಶೋ ವೈ ಸ್ತ್ರೀಭಾವಾತ್ ಸಂಬಭೂವ ಹ .. 12..  
ಸುದ್ಯುಮ್ನಃ ಸ ಕದಾಚಿದ್ವೈ ಮೃಗಯಾರ್ಥಂ ವನೇ ಯಯೌ .  
ವನೇಷು ಸೈನ್ಯಸಂಯುಕ್ತೋ ಬಭ್ರಾಮಾಮಿತವಿಕ್ರಮಃ .. 13..  
ಧೈವಯೋಗೇನ ರಾಜಾಸಯಂ ಯಯೌ ಗೌರೀವನಂ ಮುನೇ .  
ತತ್ರ ಪ್ರವೇಶಮಾತ್ರೇಣ ಸ್ತ್ರೀರೂಪಃ ಸ ಬಭೂವ ಹ .. 14..  
ಶಿವೇನ ಶೈಲಪುತ್ರೈರ್ಧಂ ಶಾಪಿತಂ ತದ್ವನಂ ಸದಾ .  
ಮೃಕಂಡದೇಹಜ ಶೃಣುಷ್ವೋಗ್ರಂ ವೈ ತತ್ರ ಕಾರಣಂ .. 15..  
ಗೌರೀವನೇ ಭವಾನ್ಯಾ ಸ ನಗ್ನಃ ಶಂಭುಶ್ಚ ಸಾ ತಥಾ .  
ನಗ್ನಾ ರೇಮೇ ಶಿವೇನೈವ ತಯಾ ಶಂಭುಶ್ಚ ಮಾನದ .. 16..  
ಏಕದಾ ಮುನಯಃ ಶ್ರೇಷ್ಠಾ ವಸಿಷ್ಠಾದ್ಯಾಃ ಸಮಾಯಯುಃ .  
ದರ್ಶನಾರ್ಥಂ ಮಹೇಶಸ್ಯ ತತ್ರ ತೇ ವಿವಿಶುಃ ಸುಖಂ .. 17..  
ತಾನ್ ದೃಷ್ಟ್ವಾ ಲಜ್ಜಿತಾ ದೇವೀ ಶಿವಶ್ಚೈವ ಮಹಾಮುನೇ .  
ತತಸ್ತೇ ವಿಮುಖಾ ಜಗ್ಮುರ್ಮುನಯೋ ಲಜ್ಜಿತಾ ಭೃಶಂ .. 18..  
ತತಃ ಶಿವೇನ ಶಾಪೋ ವೈ ದತ್ತಸ್ತತ್ರ ವನೇ ಮುನೇ .  
ಪ್ರವೇಶೇತ್ ಪ್ರಮಾನ್ ಸದ್ಯೋ ಭವತು ಸ್ತ್ರೀಸ್ವರೂಪಧೃಕ್ .. 19..  
ಸುದ್ಯುಮ್ನಸ್ತತ್ರ ಸಂಜಾತೋ ನಾರೀರೂಪೋ ವಿಶೇಷತಃ .  
ಶುಶುಭೇ ಯೌವನಶ್ರಿಯಾ ಸ್ತನಭಾರಭರಾನ್ವಿತಃ .. 20..  
ತತಸ್ತತ್ರ ಬುಧೋ ದೇವಶ್ಚಂದ್ರಪುತ್ರಃ ಸಮಾಯಯೋ .  
ತೇನ ದೃಷ್ಟ್ವಾ ಸುರೂಪಾ ಸಾ ನಾರೀ ಮೋಹಕರೀ ಮುನೇ .. 21..  
ಸಾಸಪಿ ತಂ ಚಕ್ರಮೇ ತತ್ರ ದೇವರೂಪಂ ಮಹಾಪ್ರಭಂ .  
ತೇನ ಭುಕ್ತಾ ಯಯೌ ಸ್ಥಾನಂ ಸ್ವಕೀಯಂ ಲಜ್ಜಿತಾಸಭವತ್ .. 22..  
ತಸ್ಯಾಂ ಪುರುರವಾ ಜಜ್ಜೇ ಚಂದ್ರವಂಶಧರಃ ಪ್ರಭುಃ .  
ಶ್ರಾದ್ಧಕರ್ಮಣಿ ವಿಖ್ಯಾತೋ ಬಭೂವ ಪಿತೃಭಕ್ತಿತಃ .. 23..  
ತದರ್ಥಂ ಚ ವಸಿಷ್ಠೇನ ಗಣೇಶಸ್ಯ ಮಹಾಮನುಃ .  
ದತ್ತೋ ವಿನಾಯಕಾಯೇತಿ ನಮೋಂತಃ ಸ್ತ್ರೀಸ್ವರೂಪಿಣೇ .. 24..  
ರಾಜಪುತ್ರೀ ವನಂ ಗತ್ವಾ ತತಾಪ ತಪ ಉತ್ತಮಂ .

ಶತವರ್ಷೈರ್ಗಣಾಧ್ಯಕ್ಷಸ್ತಾಂ ಯಯೌ ಭಕ್ತಿಭಾವತಃ .. 25..  
 ತಯಾ ಸಂಪೂಜಿತೋ ಡುಂಡಿಃ ಸ್ತುತಸ್ತಸ್ಯೈ ವರಂ ದದೌ .  
 ತಯಾ ಪುರುಷಭಾವಾಯ ಯಾಚಿತಶ್ಚ ವರಃ ಶುಭಃ .. 26..  
 ತಥೇತಿ ತಂ ಪುನಃ ಸದ್ಯಃ ಕೃತ್ವಾ ನರಸುರೂಪಿಣಂ .

(Page ಖಂ. 3 ಅ. 22 ಪಾನ 45)

ಗಣೇಶಃ ಸ ಯಯೌ ಸ್ಥಾನಂ ಸ್ವಕೀಯಂ ಭಕ್ತವತ್ಸಲಃ .. 27..  
 ಸುದ್ಯುಮ್ನಸ್ಯ ತತಸ್ತಸ್ಯ ಪುತ್ರಾ ಜಾತಾಸ್ತ್ರಯೋ ಮುನೇ .  
 ಉತ್ಕಲಶ್ಚ ಗಯಶ್ಚೈವ ವಿನೀತಶ್ಚ ಮಹಾಬಲಃ .. 28..  
 ಪುತ್ರಾನ್ ಸ ರಾಜ್ಯೇ ಸಂಸ್ಥಾಪ್ಯ ಮಹಾತೇಜಾ ಯಯೌ ವನಂ .  
 ಗಣೇಶಂ ಯೋಗಮಾರ್ಗೇಣ ತೋಷಯಾಮಾಸ ನಿತ್ಯದಾ .. 29..  
 ಶಾಂತಿಯೋಗಧರಃ ಸೋಽಪಿ ಬಭೂವ ವನಸಂಸ್ಥಿತಃ .  
 ಅಂತೇ ಸಾಯುಜ್ಯತಾಂ ಪ್ರಾಪ್ನೋ ಗಣೇಶಸ್ಯ ಮಹಾಬಲಃ .. 30..  
 ಸುದ್ಯುಮ್ನೇ ಸ್ತ್ರೀತ್ವಮಾಪನ್ನೇ ಇಲಾನಾಮಧರೇ ಮುನೇ .  
 ಇಕ್ಷ್ವಾಕುಂ ರಾಜ್ಯಧರ್ಮೇ ತಂ ಸ್ಥಾಪಯಾಮಾಸ ವೈ ಮನುಃ .. 31..  
 ವನಂ ಯಯೌ ಮಹಾಭಾಗೋ ಮನುವೈವಸ್ವತೋ ಮುನೇ .  
 ಸೂರ್ಯಾತ್ ಪ್ರಾಪ್ಯ ಮಹಾಮಂತ್ರಂ ಜಜಾಪ ಚ ಷಡಕ್ಷರಂ .. 32..  
 ಸೂರ್ಯೇಣ ಯೋಗಮಾರ್ಗಶ್ಚ ಕಥಿತಸ್ತೇನ ವಿಘ್ನಪಂ .  
 ಅಭಜದ್ಯೋಗಶಾಂತ್ಯರ್ಥಂ ಸೋಽಪಿ ಶಾಂತೋ ಬಭೂವ ಹ .. 33..  
 ನಿತ್ಯಂ ಗಣಪತಿಂ ಸ್ವರ್ಗೇಽಭಜಚ್ಚಾನನ್ಯಚೇತಸಾ .  
 ಮಹಾಯೋಗೀ ಮನುರ್ದೇವಂ ನ ಮುಮೋಚ ಕದಾಚನ .. 34..  
 ಇಕ್ಷ್ವಾಕುಃ ಪುತ್ರಕಾಮಾರ್ಥಂ ವಸಿಷ್ಠಸ್ಯೋಪದೇಶತಃ .  
 ಅಷ್ಟಾಕ್ಷರೇಣ ಮಂತ್ರೇಣಾಽತೋಷಯದ್ ಗಣನಾಯಕಂ .. 35..  
 ಶತವರ್ಷೈಃ ಪ್ರಸನ್ನೋಽಭೂದ್ದದೌ ತಂ ವರಮುತ್ತಮಂ .  
 ಸ್ತುತಃ ಸಂಪೂಜಿತಸ್ತೇನ ಯಯೌ ಸ್ಥಾನಂ ಗಣೇಶ್ವರಃ .. 36..  
 ಗಣೇಶವರದಾನೇನ ವಿಕುಕ್ಷಿಸ್ತಸ್ಯ ಚಾತ್ಮಜಃ .  
 ಬಭೂವ ಸರ್ವಮಾನ್ಯಃ ಸ ತೇಜಸ್ವೀ ದೃಢವಿಕ್ರಮಃ .. 37..  
 ಸಂಸ್ಥಾಪ್ಯ ಸ್ವಾಧಿಕಾರೇ ವೈ ರಾಜ್ಯೇ ರಾಜಾ ಯಯೌ ವನಂ .  
 ಪುನಸ್ತೇನ ಸುಮಂತ್ರೇಣ ತೋಷಯಾಮಾಸ ವಿಘ್ನಪಂ .. 38..  
 ಕ್ರಮೇಣ ಶಾಂತಿಮಾಪನ್ನ ಇಕ್ಷ್ವಾಕುರ್ಬ್ರಹ್ಮಣೋ ಮುನೇ .  
 ಬ್ರಹ್ಮಭೂತಃ ಸ್ವಭಾವಸ್ಥಃ ಸ್ವಾನಂದೇ ಗಣಪಂ ಯಯೌ .. 39..  
 ವಿಕುಕ್ಷೇರಭವನ್ ಪುತ್ರಾ ದಶ ಪಂಚ ಮಹಾಮುನೇ .  
 ತೇಷಾಂ ಜ್ಯೇಷ್ಠಃ ಕಕುತ್ಸ್ಥಶ್ಚ ಶೃಣು ತಸ್ಯ ವಿಚೇಷ್ಟಿತಂ .. 40..

ದೈತ್ಯೈಃ ಸಂತಾಡಿತಾ ದೇವಾಃ ಶರಣಂ ತಂ ನೃಪಾತ್ಮಜಂ .  
 ಯಯುಃ ಸೋಽಪಿ ಮಹಾತೇಜಾ ದೈತ್ಯಾನ್ ಯೋದ್ಧಂ ಸಮಾಯಯೌ .. 41..  
 ತತ್ರೇಂದ್ರಂ ವೃಷಭಂ ತಸ್ಯ ಕೃತ್ವಾ ಕಕುದಿ ಸಂಸ್ಥಿತಃ .  
 ಜಘಾನ ದೈತ್ಯಪಾನ್ ಸರ್ವಾನ್ ವಿಜಯೀ ಚಾಽಭವನ್ನೃಪಃ .. 42..  
 ಕಕುತ್ಸ್ನಸ್ತೇನ ದೇವೇಂದ್ರೈರ್ನಾಮ್ನಾ ಸಂಕೀರ್ತಿತೋ ನೃಪಃ .  
 ಸ ಗಣೇಶ್ವರಭಕ್ತೋ ವೈ ಯಯೌ ವಿಘ್ನೇಶ್ವರಂ ಪರಂ .. 43..  
 ತತೋಽನೇನಾಃ ಪೃಥುಸ್ತಸ್ಮಾದ್ವಿಶ್ವರಂಧಿಶ್ಚ ತತ್ಸುತಃ .  
 ತಸ್ಮಾಚ್ಚಂದ್ರೋ ಮಹಾಬಾಹುಸ್ತಸ್ಮಾಚ್ಚ ಯುವನಾಶ್ವಕಃ .. 44..  
 ತಸ್ಮಾಚ್ಚಾಬಸ್ತನಾಮಾಽಭೂದ್ ಬೃಹದಶ್ವಶ್ಚ ತತ್ಸುತಃ .  
 ತತಃ ಕುವಲಯಾಶ್ವಶ್ಚ ಪುತ್ರೋಽಭೂದೇವ ಧುಂಧುಹಾ .. 45..  
 ಧುಂಧುಂ ಹತ್ವಾ ಮಹಾದೈತ್ಯಂ ಧುಂಧುಮಾರೋ ಬಭೂವ ಹ .  
 ಧುಂಧುಮಾರಸ್ಯ ಪುತ್ರಾ ವೈ ತ್ರಯಃ ಪ್ರೋಕ್ತಾ ಮಹಾಮುನೇ .. 46..  
 ದೃಢಾಶ್ವಃ ಕಪಿಲಾಶ್ವಶ್ಚ ಭದ್ರಾಶ್ವಶ್ಚ ಮಹಾಬಲಃ .  
 ದೃಢಾಶ್ವಸ್ಯ ಚ ಹರ್ಯಶ್ವೋ ಮಹಾಬಲಪರಾಕ್ರಮಃ .. 47..  
 ಹರ್ಯಶ್ವಸ್ಯ ನಿಕುಂಭೋಽಭೂನ್ನಿಕುಂಭಾದ್ಬಹ್ನಾಶ್ವಕಃ .  
 ಕೃಶಾಶ್ವಶ್ಚ ರಣಾಶ್ವಶ್ಚ ದ್ವೌ ಪುತ್ರೌ ತಸ್ಯ ಸಮೃತೌ .. 48..  
 ಕೃಶಾಶ್ವಸ್ಯ ಚ ಪುತ್ರೋಽಭೂದ್ಯುವನಾಶ್ವ ಇತಿ ಸ್ಮೃತಃ .  
 ಸ ಯುದ್ಧೇ ದೇವತುಲ್ಯೋ ವೈ ಬಭೂವ ಪರಮದ್ಯುತಿಃ .. 49..  
 ತೇನ ಪುತ್ರಾರ್ಥಮಾನಂದಾನ್ ಮುನಿಭಿಶ್ಚ ಮಹಾತ್ಮನಾ .  
 ವರುಣಸ್ಯ ಕೃತೋ ಯಜ್ಞಸ್ತತ್ರ ತೈರ್ಮಂತ್ರಿತಂ ಜಲಂ .. 50..  
 ರಾತ್ರೌ ರಾಜಾ ಪಪೌ ವಿಪ್ರ ತೃಷಿತೋ ದೈವಯೋಗತಃ .  
 ಬ್ರಾಹ್ಮಣೈಶ್ಚ ತದಾ ಪೃಷ್ಟಂ ಕೇನ ಪೀತಂ ಜಲಂ ಮಹತ್ .. 51..  
 ರಾಜ್ಞಾ ಪೀತಂ ವಿದಿತ್ವಾ ತೇ ವಿಸ್ಮಿತಾ ಬ್ರಾಹ್ಮಣಾಸ್ತತಃ .  
 ಊಚುಸ್ತಂ ರಾಜಶಾರ್ದೂಲಂ ಕಿಂ ಕೃತಂ ಚ ತ್ವಯಾ ಪ್ರಭೋ .. 52..  
 ತವೋದರೇ ತಥಾ ಗರ್ಭೋ ಭವಿಷ್ಯತಿ ನ ಸಂಶಯಃ .

(Page ಖಂ. 3 ಅ. 23 ಪಾನ 46)

ಏವಮುಕ್ತ್ವಾ ಚ ತೇ ಯಜ್ಞಂ ಪೂರ್ಣಂ ಕೃತ್ವಾ ಯಯುಃ ಸ್ಥಲಂ .. 53..  
 ಉದರೇ ಯುವನಾಶ್ವಸ್ಯ ಗರ್ಭಃ ಸಂವವೃಧೇ ಮುನೇ .  
 ಸಂಪೂರ್ಣೇ ತತ್ರ ದೇವೇಂದ್ರೋ ಗರ್ಭೇ ತಸ್ಯ ಮಹಾತ್ಮನಃ .. 54..  
 ವಿದಾಯ್ ಜಠರಂ ಸದ್ಯಃ ಪೂರ್ವವತ್ತಂ ಚಕಾರ ಹ .  
 ಕಂ ಧಾಸ್ಯತಿ ಕುಮಾರೋಽಯಂ ತತ್ರೇಂದ್ರಸ್ತಾನುವಾಚ ಹ .. 55..

ಮಾಂ ಧಾಸ್ಯತಿ ತತಸ್ತೇನ ಮಾಂಧಾತಾ ಕಥಿತೋ ದ್ವಿಜೈಃ .  
 ಇಂದ್ರೇಣ ವರ್ಧಿತಃ ಸೋಽಪಿ ರರಾಜ ಪರಮದ್ಯುತಿಃ .. 56..  
 ಸ ತು ಸರ್ವಾನ್ ವಶೇ ಕೃತ್ವಾ ಸಾರ್ವಭೌಮೋ ಬಭೂವ ಹ .  
 ಅವ್ಯಾಹತಗತಿಲೋಕೇ ದೇವತುಲ್ಯೋ ವಿಶೇಷತಃ .. 57..  
 ಗುಣಾ ವರ್ಣಯಿತುಂ ಶಕ್ಯಾ ಮಾಂಧಾತುರ್ನ ಮಹಾತ್ಮನಃ .  
 ಸ ಏವ ಗಣರಾಜಂ ತಮಭಜನ್ನಿತ್ಯಮಾದರಾತ್ .. 58..  
 ವಸಿಷ್ಠಾದ್ಯೋಗಮಾಶ್ರಿತ್ಯ ಯೋಗಿವಂದ್ಯೋ ಬಭೂವ ಹ .  
 ಪುರುಕುತ್ಯಃ ಸುತಸ್ತಸ್ಯ ಸಂಸ್ಥಾಪ್ಯ ಸ ವನಂ ಯಯೌ .. 59..  
 ಗಣೇಶಭಕ್ತಿಂ ವೈ ತತ್ರ ಚಕಾರಾಂತೇ ಲಯಂ ಯಯೌ .  
 ಸ್ವಾನಂದೇ ಗಣಪೇ ವಿಪ್ರ ಬ್ರಹ್ಮಭೂತಃ ಸ್ವಭಾವತಃ .. 60..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಮಾಂಧಾತುಶ್ಚರಿತ್ರಕಥನಂ ನಾಮ  
 ದ್ವಾವಿಂಶತೀತಮೋಽಧ್ಯಾಯಃ .. 3.22

### 3.23 ಅಂಬರೀಷಚರಿತಂ ನಾಮ ತ್ರಯೋವಿಂಶತೀತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮುನಿರುವಾಚ .  
 ಮನೋವರ್ಣಶೇ ಮಹಾಭಾಗೋಽಂಬರೀಷಶ್ಚ ಬಭೂವ ಯಃ .  
 ಏಕಾದಶೀವ್ರತೀ ನಿತ್ಯಂ ವದತಂ ತಸ್ಯ ಚೇಷ್ಟಿತಂ .. 1..  
 ನರನಾರಾಯಣಾವೂಚತುಃ .  
 ಮನೋವರ್ಣಶೇಽತ್ಯಪುತ್ರೋಽಭೂದಂಬರೀಷಃ ಪ್ರತಾಪವಾನ್ .  
 ನಿತ್ಯಂ ವಿಷ್ಣುಂ ಸ್ವಭಾವೇನಾಭಜಚ್ಚಾನನ್ಯಮಾನಸಃ .. 2..  
 ಏಕಾದಶೀವ್ರತೇನೈವ ತೋಷಯಾಮಾಸ ಮಾಧವಂ .  
 ತತೋ ಬಹುಗತೇ ಕಾಲೇ ದ್ವಾದಶ್ಯಾಂ ತಂ ಯಯೌ ಮುನಿಃ .. 3..  
 ದುರ್ವಾಸಾಃ ಕ್ರೋಧಶಾಲೀ ಚಾತಿಥಿಃ ಪಾರಣಕೇಽಭವತ್ .  
 ತಂ ಪ್ರಣಮ್ಯ ಸ ರಾಜರ್ಷಿರುವಾಚ ಪ್ರಕೃತಾಂಜಲಿಃ .. 4..  
 ಭಗವನ್ ಸ್ವಲ್ಪಕಾಲಸ್ಥಾ ದ್ವಾದಶೀ ಮೇ ಚ ಪಾರಣೇ .  
 ವ್ರತಸಾಧನಕಾರ್ಯಾರ್ಥಂ ಪ್ರಾರ್ಥಯಾಮಿ ಮಹಾಮುನೇ .. 5..  
 ಸ್ವಲ್ಪಕಾಲೇನ ಸಂಧ್ಯಾದಿ ಕೃತ್ವಾಽಽಗಂತವ್ಯಮಾದರಾತ್ .  
 ತಥೇತಿ ನೃಪತಿಂ ವಿಪ್ರ ಉಕ್ತ್ವಾ ತೀರ್ಥಂ ಜಗಾಮ ಹ .. 6..  
 ತತ್ರ ಶೀಘ್ರತಯಾ ತೇನ ಕೃತಂ ಸಂಧ್ಯಾದಿಕಂ ಮುನೇ .

ತಥಾಪಿ ಕಾಲಯೋಗೇನ ದ್ವಾದಶೀ ಪ್ರಗತಾ ತತಃ .. 7..  
 ಮುಹೂರ್ತಮಾತ್ರಕಾಲಸ್ಯೋತ್ಕಮಣಂ ತೇನ ವೈ ಕೃತಂ .  
 ನೃಪೇಣ ಪಲಮಾತ್ರಾ ಸಾ ದ್ವಾದಶೀ ಸಾಧಿತಾಽಭವತ್ .. 8..  
 ವಿಷ್ಣುತೀರ್ಥಂ ತತಸ್ತೇನ ಭಕ್ಷಿತಂ ವ್ರತಸಿದ್ಧಯೇ .  
 ಪಶ್ಚಾದತಿಥಿರಾಜಸ್ಯ ಪ್ರತೀಕ್ಷಾಮಕರೋನ್ಮೃಪಃ .. 9..  
 ತತಃ ಶೀಘ್ರತಯಾ ತತ್ರ ದುರ್ವಾಸಾಃ ಪ್ರಯಯೌ ಮುನೇ .  
 ರಾಜ್ಞಾ ತಸ್ಮೈ ಸ್ವವೃತ್ತಾಂತಃ ಕಥಿತೋ ವಿಸ್ತರೇಣ ಹ .. 10..  
 ಶ್ರುತ್ವಾ ಸ ಕುಪಿತೋಽತ್ಯಂತಂ ದುರ್ವಾಸಾಸ್ತಂ ಶಶಾಪ ಹ .  
 ನಿಮಂತ್ರ್ಯ ಮಾಂ ತ್ವಯಾ ರಾಜನ್ ಪ್ರಕೃತಂ ಪಾರಣಂ ಕಥಂ .. 11..  
 ಅತಸ್ತಂ ಫಲಹೀನೋ ವೈ ಭವಿಷ್ಯಸಿ ನ ಸಂಶಯಃ .  
 ಏವಮುಕ್ತ್ವಾ ಜಗಾಮಾಸೌ ದುರ್ವಾಸಾಃ ಸ್ವೇಚ್ಛಯಾ ಚರನ್ .. 12..  
 ತತಃ ಸೋಽಪಿ ನೃಪೋಽತ್ಯಂತ ದುಃಖಿತಃ ಸಂಸ್ಥಿತೋಽಭವತ್ .  
 ಉಪೋಷಣಸಮಾಯುಕ್ತಃ ಸ್ವಗೃಹೇ ತಂ ಪ್ರತೀಕ್ಷಯನ್ .. 13..  
 ಅತಿಥಿಂ ತ್ವಾಗತಂ ತ್ಯಕ್ತ್ವಾ ಕಥಂ ಕುರ್ವೇ ಹಿ ಭೋಜನಂ .  
 (Page ಖಂ. 3 ಅ. 23 ಪಾನೆ 47)  
 ನಿಮಂತ್ರ್ಯ ತಂ ವಿಶೇಷೇಣ ಜಪಧ್ಯಾನಪರಾಯಣಃ .. 14..  
 ಗತೇ ಸಂವತ್ಸರೇ ತತ್ರಾಽಽಜಗಾಮ ಮುನಿನಾರದಃ .  
 ಪ್ರಪೂಜ್ಯ ಸರ್ವವೃತ್ತಾಂತಂ ಕಥಯಾಮಾಸ ತಂ ನೃಪಃ .. 15..  
 ತತಸ್ತಂ ನಾರದಃ ಪ್ರಾಹ ಶೃಣು ರಾಜನ್ ಮಹಾಮತೇ .  
 ಜಲಭಕ್ಷಣಮಾತ್ರೇಣ ಪಾರಣಂ ಚ ತ್ವಯಾ ಕೃತಂ .. 16..  
 ತೇನೋಪೋಷಣಯುಕ್ತೇನ ತ್ವಯಾ ಧರ್ಮಃ ಪ್ರಪಾಲಿತಃ .  
 ದ್ವಾದಶೀ ವ್ರತಗಾ ಪೂರ್ಣಾ ಸಾಧಿತಾ ವ್ರತಸಿದ್ಧಯೇ .. 17..  
 ಅಪರಾಧವಿಹೀನಸ್ಯ ತವಾಽಯಂ ವಿಘ್ನ ಉತ್ಥಿತಃ .  
 ದುರ್ವಾಸಾಃ ಕೋಪಸಂಯುಕ್ತೋ ಜಗಾಮ ಕ್ಷುಧಿತೋ ಗೃಹಾತ್ .. 18..  
 ಅತಸ್ತಂ ವಿಘ್ನರಾಜಂ ತಂ ಭಜ ಯತ್ನೇನ ಮಾನದ .  
 ತೇನ ವಿಘ್ನವಿಹೀನಶ್ಚ ಭವಿಷ್ಯಸಿ ನ ಸಂಶಯಃ .. 19..  
 ವಿಷ್ಣುನಾ ಪ್ರೇಷಿತೋಽಹಂ ವೈ ತ್ವದರ್ಥಂ ನೃಪಸತ್ತಮ .  
 ಸರ್ವೇಷಾಮಾದಿರೂಪೋಽಯಮಂತೇ ಸೋಽಪಿ ಗಣೇಶ್ವರಃ .. 20..  
 ಶಿವವಿಷ್ಣ್ವಾ ದಯಸ್ತಸ್ಯ ಗಣಾಃ ಪ್ರೋಕ್ತಾ ನ ಸಂಶಯಃ .  
 ತೇನ ಸಂಸ್ಥಾಪಿತಾಃ ಸರ್ವೇ ನಾನಾಕಾರ್ಯೇಷು ಭೂಮಿಪ .. 21..  
 ಚಿತ್ತಂ ಬುದ್ಧಿಸ್ವರೂಪಂ ಯತ್ತತ್ರ ಚಿಂತಾಮಣಿಃ ಸ್ಥಿತಃ .



ತಂ ಗಚ್ಛ ಶರಣಂ ವತ್ಸ ಪತಿಂ ಬುದ್ಧೇರ್ವಿಶೇಷತಃ .. 22..  
 ತ್ಯಕ್ತ್ವಾ ಸಿದ್ಧಿಪತಿಂ ದೇವಂ ಸಿದ್ಧಿಮಿಚ್ಛತಿ ದುರ್ಮತಿಃ .  
 ತನ್ಯಾಸಿದ್ಧಿಭವೇನ್ನಿತ್ಯಂ ಸರ್ವತ್ರಾಸತ್ರ ನ ಸಂಶಯಃ .. 23..  
 ಏವಮುಕ್ತ್ವಾ ಮುನಿಸ್ತಸ್ಮೈ ದದೌ ಮಂತ್ರಂ ಷಡಕ್ಷರಂ .  
 ಮಹಾವಿಷ್ಣುರ್ಜಪತಿ ಯಂ ತತಃ ಸೋಂಽತರ್ಹಿತೋಽಭವತ್ .. 24..  
 ಅಂಬರೀಷಸ್ತದಾರಭ್ಯ ವಿಘ್ನೇಶಂ ಶರಣಂ ಗತಃ .  
 ಜಜಾಪ ಮಂತ್ರರಾಜಂ ತಂ ಪೂಜಯಿತ್ವಾ ವಿನಾಯಕಂ .. 25..  
 ವಿಷ್ಣೋರ್ಗಣೇಶಸ್ಯ ಚೈವಾಭೇದಸ್ತೇನ ಸಮಾಶ್ರಿತಃ .  
 ಗಣೇಶಸ್ಯ ಚತುರ್ಧಾ ಸಾ ಮೂರ್ತಿಃ ಸರ್ವತ್ರ ದೃಶ್ಯತೇ .. 26..  
 ತತೋ ದುರ್ವಾಸಸೋ ವಿಪ್ರ ಮನಶ್ಚಂಚಲತಾಂ ಗತಂ .  
 ದಯಯಾ ಸ್ವಯಮೇವಾಸಾವಂಬರೀಷಂ ಜಗಾಮ ಹ .. 27..  
 ಸಮಾಗತಂ ಮುನೀಂದ್ರಂ ತಂ ದೃಷ್ಟ್ವಾ ವಿಸ್ಮಿತಮಾನಸಃ .  
 ಪ್ರಣಮ್ಯಾದಾವಂಬರೀಷೋಽಪೂಜಯದ್ ಭಕ್ತಿಸಂಯುತಃ .. 28..  
 ತತಸ್ತಂ ನೃಪಶಾರ್ದೂಲಂ ಜಗಾದ ಮುನಿಸತ್ತಮಃ .  
 ದುರ್ವಾಸಾ ವಿನಯೇನೈವ ಯುಕ್ತಂ ಪರಮಹರ್ಷಿತಃ .. 29..  
 ದುರ್ವಾಸಾ ಉವಾಚ .  
 ಕ್ಷಮಸ್ವೈನಂ ಮೇಽಪರಾಧಂ ಸಾಹಸಂ ನೃಪಸತ್ತಮ .  
 ಅಪರಾಧವಿಹೀನಂ ತ್ವಾಮಶಪಂ ಕ್ರೋಧಸಂಯುತಃ .. 30..  
 ತ್ವಂ ತು ಸಾಧುಸ್ವಭಾವೇನ ಸಂಸ್ಥಿತಃ ಸ್ವಗೃಹೇ ನೃಪ .  
 ಉಪೋಷಣಸಮಾಯುಕ್ತಸ್ತೇನ ಸರ್ವಂ ಚಿತಂ ತ್ವಯಾ .. 31..  
 ಮಾಂ ತ್ಯಕ್ತ್ವಾ ಜಲಪಾನೇನ ಪಾರಣಂ ಯತ್ತ್ವಯಾ ಕೃತಂ .  
 ನೈವ ನಿಷ್ಫಲರೂಪೈಕಾದಶೀ ತವ ಭವಿಷ್ಯತಿ .. 32..  
 ಅನ್ಯಾಃ ಫಲಯುತಾಃ ಸರ್ವಾಸ್ತೇ ಭವಂತು ನೃಪೋತ್ತಮ .  
 ಏವಮುಕ್ತ್ವಾ ಸ ತೇನೈವ ಬುಭುಜೇ ಮುನಿಸತ್ತಮಃ .. 33..  
 ತಮನುಗೃಹ್ಯ ದುರ್ವಾಸಾ ಯಯೌ ಸ್ವಸ್ಥ್ಯಾಶ್ರಮಂ ಶುಭಂ .  
 ಅಂಬರೀಷಸ್ತತೋ ದೇವಂ ಗಣೇಶಮಭಜತ್ ಸದಾ .. 34..  
 ತನ್ಮಾತೃತ್ವಾಃ ಸಮುತ್ಪನ್ನಾಸ್ತತ್ರ ಜ್ಯೇಷ್ಠಂ ಪ್ರತಾಪವಾನ್ .  
 ರಾಜ್ಯೇ ನೃಪೋತ್ತಮಸ್ತಂ ಸ ಸ್ಥಾಪಯಿತ್ವಾ ವನಂ ಯಯೌ .. 35..  
 ಭಕ್ತ್ಯಾ ಗಣಪತಿಂ ತತ್ರಾಭಜಚ್ಚಾನನ್ಯಚೇತಸಾ .  
 ಕಾಲೇನಾಂತೇ ಗಣೇಶಾನಂ ಯಯೌ ಯೋಗೇನ ತತ್ತ್ವತಃ .. 36..  
 ಅಂಬರೀಷಸ್ಯ ಪರತಿ ಚಿತ್ರಂ ಯಚ್ಚ ಶೃಣೋತಿ ಯಃ .

ಚರಿತ್ರಂ ತಸ್ಯ ಭಕ್ತಿಶ್ಚ ಮುಕ್ತಿರ್ಭವತಿ ಶಾಶ್ವತೀ .. 37..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ಅಂಬರೀಷಚರಿತಂ ನಾಮ ತ್ರಯೋವಿಂಶತಮೋಽಧ್ಯಾಯಃ

.. 3.23

3.24 ಮುಚುಕುಂದಚರಿತಂ ನಾಮ ಚತುರ್ವಿಂಶತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ನರನಾರಾಯಣಾವೂಚತುಃ .

ಪುರುಕುತ್ಸಸ್ಯ ದಾಯಾದಾವಭೂತಾಂ ತು ಮಹಾಬಲೌ .

ಅಂಬರೀಷೋ ಮಹಾಭಾಗೋ ಮುಚುಕುಂದಸ್ತಥಾಽಪರಃ .. 1..

ಅಂಬರೀಷಃ ಸ್ವರಾಜ್ಯಂ ವೈ ಕೃತ್ವಾ ಗಣಪತಿಂ ಯಯೌ .

ತಪಸ್ತಪ್ತ್ವಾ ಸುವಿಪುಲಂ ಪುತ್ರೇ ರಾಜ್ಯಂ ನಿಧಾಯ ಚ .. 2..

ಚಕಾರ ಮುಚುಕುಂದಃ ಸ ರಾಜರ್ಷಿರಾಜ್ಯಮುತ್ತಮಂ .

ಧರ್ಮಯುಕ್ತೋ ಮಹಾತೇಜಾಃ ಶಕ್ರತುಲ್ಯಪರಾಕ್ರಮಃ .. 3..

ಕದಾಚಿದ್ಧೇವದೈತ್ಯಾನಾಂ ಯುದ್ಧಂ ಜಾತಂ ಮಹಾದ್ಭುತಂ .

ತತ್ರ ದೇವಾ ಜಿತಾಃ ಸರ್ವೇ ದೈತ್ಯೈಃ ಪರಮದಾರುಣೈಃ .. 4..

ಮುಚುಕುಂದಂ ತತೋ ದೇವಾಃ ಶರಣಂ ಜಗ್ಮುರಾದರಾತ್ .

ತತಸ್ತೇನ ಮಹಾದೈತ್ಯಾ ಹತಾಃ ಶಸ್ತ್ರಬಲೇನ ವೈ .. 5..

ತತ್ರ ಯುದ್ಧಪ್ರಸಂಗೇನ ಕಾಲೋ ವಿಪ್ರ ಗತೋ ಬಹುಃ .

ಯುಗಾತಿಕ್ರಮಣಂ ತೇನ ಪ್ರಾಪ್ತಂ ತಸ್ಯ ಮಹಾತ್ಮನಃ .. 6..

ಯುಗಭೇದಂ ನಿರೀಕ್ಷ್ಯಾಸೌ ದೇವಾನ್ ಸರ್ವಾನುವಾಚ ಹ .

ಜ್ಞಾನಂ ದಾತವ್ಯಮಾದ್ಯಂ ಮೇ ಭವದ್ಭಿರಧುನಾ ಪರಂ .. 7..

ತತಸ್ತೇ ದೈವತಾಃ ಸರ್ವೇ ಜಗುಃ ಪರಮಭಾವಿತಾಃ .

ಅಧುನಾ ಪರ್ವತದ್ರೋಣ್ಯಾಂ ನಿದ್ರಾಯುಕ್ತೋ ಭವ ಪ್ರಭೋ .. 8..

ನೃಪ ತ್ವಾಂ ಯೋ ನರಸ್ತತ್ರ ಕಶ್ಚಿದುತ್ಥಾಪಯಿಷ್ಯತಿ .

ಸ ಏವ ಮರಣಂ ಸದ್ಯಃ ಪ್ರಾಪ್ನೋತು ತ್ವತ್ಸಮೀಪಗಃ .. 9..

ತತ್ರ ತೇ ವಾಸುದೇವಸ್ಯ ದರ್ಶನಂ ಪ್ರಭವಿಷ್ಯತಿ .

ಸ ಏವ ಜ್ಞಾನಸಂದಾತಾ ಮಹಾಯೋಗೀ ನೃಪೋತ್ತಮ .. 10..

ಯಯಾವುವಾಚೈವ ವನಂ ತಾನ್ ತಥೇತಿ ಮಹಾಬಲಃ .

ಸ ಗಂಧಮಾದನದ್ರೋಣ್ಯಾಂ ಸುಷ್ವಾಪ ಚ ನೃಪೋತ್ತಮಃ .. 11..

ತತೋ ಬಹುಗತೇ ಕಾಲೇ ವಸುದೇವಸುತೋಽಭವತ್ .

ವಿಷ್ಣುಃ ಸಾಕ್ಷಾನ್ ಮಹಾಯೋಗೀ ತಪಸಾಽಽರಾಧಿತೋ ಮುನೇ .. 12..  
 ಕಂಸಂ ಹತ್ವಾ ಮಹಾವೀರಂ ಮಧುರಾಯಾಂ ಸ್ಥಿತೋಽಭವತ್ .  
 ಕಂಸಸ್ಯ ಶ್ವಶುರೋಽತ್ಯಂತಂ ಕ್ರೋಧಯುಕ್ತೋ ಬಭೂವ ಹ .. 13..  
 ಜರಾಸಂಧೋ ಯಯೌ ತತ್ರ ಯುದ್ಧಾರ್ಥಂ ಸೈನ್ಯಸಂಯುತಃ .  
 ರಾಜಭಿಃ ಶಾಲ್ವಕಾದ್ಯೈಶ್ಚ ಸಂವೃತೋ ವೀರಸತ್ತಮೈಃ .. 14..  
 ತ್ರಯೋವಿಂಶತಿರೇತನ್ಯಾಽಕ್ಷೌಹಿಣ್ಯಶ್ಚ ಬಲಂ ಬಭೌ .  
 ತನ್ನಮರ್ದ ಮಹಾತೇಜಾಃ ಕೃಷ್ಣಃ ಸಂಕರ್ಷಣಾನ್ವಿತಃ .. 15..  
 ಪಲಾಯತ ತತೋ ರಾಜಾ ಗತಃ ಸ್ಥಾನಂ ಪುನರ್ಯಯೌ .  
 ತಾವತ್ ಸನ್ಯೈನ ಸಂಯುಕ್ತೋ ಭವದೇವಂ ಪರಾಜಿತಃ .. 16..  
 ಏವಂ ಮಹಾಬಲಃ ಸಪ್ತ ದಶ ವಾರಂ ಸಮಾಗತಃ .  
 ಜರಾಸಂಧಸ್ತತೋ ರಾಜಾ ನ ಯಶಃ ಪ್ರಾಪ ದುಃಖಿತಃ .. 17..  
 ತದಾ ತೇನಾಪಿ ವಿಪ್ರೇಂದ್ರ ಯವನಾಧಿಪತಿಃ ಖಲಃ .  
 ಸಹಾಯಾರ್ಥಂ ದೃತಃ ಪಕ್ಷೇ ಸ ಕಾಲಯವನಾಭಿಧಃ .. 18..  
 ಸ ವೈ ಯವನರಾಜಶ್ಚ ಯಾದವಾನಾಂ ವಿನಾಶಕೃತ್ .  
 ಗರ್ಗಶಾಪಾತ್ ಸಮುದ್ಭೂತ ಆಯಯೌ ಮಧುರಾಂ ಮುನೇ .. 19..  
 ತಮಾಗತಂ ಪರಿಜ್ಞಾಯ ಮಾಯಯಾ ನಿರ್ಮಮೇ ಸ್ವಯಂ .  
 ದ್ವಾರಕಾಂ ಜಲಧೌ ಕೃಷ್ಣಸ್ತತ್ರ ಚಿಕ್ಷೇಪ ಯಾದವಾನ್ .. 20..  
 ತತೋ ಯವನರಾಜಸ್ಯ ಸಮೀಪೇ ಸ ಸಮಾಗತಃ .  
 ದರ್ಶಯಿತ್ವಾ ತಥಾಽಽತ್ಮಾನಂ ವಾಸುದೇವಃ ಪಲಾಯತ .. 21..  
 ನಾರದೇನ ಚ ಕೃಷ್ಣಸ್ಯ ಚಿಹ್ನಾನಿ ಕಥಿತಾನಿ ವೈ .  
 ಯವನೇಂದ್ರಾಯ ತೈಃ ಕೃಷ್ಣಂ ಜ್ಞಾತ್ವಾ ಸಂಧಾವಿತೋಽಭವತ್ .. 22..  
 ಅಭರ್ತ್ಸಯನ್ ಮಹಾತ್ಮಾನಂ ಕೃಷ್ಣಕಾಲಸಮಃ ಸ್ವಯಂ .  
 ಯವನಃ ಕಿಂ ಯದೋರ್ವಂಶೇ ಲಾಂಛನಪ್ರದ ಧಾವಸಿ .. 23..  
 ತತಃ ಕೃಷ್ಣೋ ಗತಸ್ತತ್ರ ಯತ್ರ ಸುಷ್ವಾಪ ವೈ ನೃಪಃ .  
 ಮುಚುಕುಂದಃ ಸ ತಂ ತ್ಯಕ್ತ್ವಾ ಗುಹಾಂತರಗತೋಽಭವತ್ .. 24..  
 ಯವನೇಂದ್ರೇಣ ಸುಪ್ತೋಽಸೌ ದೃಷ್ಟಸ್ತಂ ಸ್ವಪದಾಹನತ್ .  
 ಕಿಂ ಸುಪ್ತೋಽಸಿ ಚ ನಿರ್ಲಜ್ಜ ಕುರು ಯುದ್ಧಂ ಮಯಾ ಸಹ .. 25..  
 ಬೋಧಿತೋ ಯವನೇನೈವಂ ಮುಚುಕುಂದಃ ಪ್ರತಾಪವಾನ್ .  
 ತಸ್ಯ ನೇತ್ರೋದ್ಭವೋ ವಕ್ಷಿಯವನಂ ಸ ದದಾಹ ಚ .. 26..  
 (Page ಖಂ. 3 ಅ. 25 ಪಾನ 49)  
 ಏವಂ ತಂ ಕಾಲಯವನಂ ಹತಂ ದೃಷ್ಟ್ವಾ ಜನಾರ್ದನಃ .  
 ಆಯಯೌ ನೃಪನಾಥಂ ತಂ ಹರ್ಷನಿರ್ಭರಮಾನಸಃ .. 27..

ತಮಾಗತಂ ಸಮಾದೃಷ್ಟ್ವಾ ಮುಚುಕುಂದೋ ನನಾಮ ಚ .  
 ಉವಾಚ ಭಕ್ತಿಸಂಯುಕ್ತಃ ಕೃಷ್ಣಂ ಯೋಗೀಶ್ವರಂ ಮುನೇ .. 28..  
 ಮುಚುಕುಂದ ಉವಾಚ .  
 ದೇವೈಃ ಸಂಕಥಿತಂ ಕೃಷ್ಣ ಮಮೈತದಭವತ್ ಪ್ರಭೋ .  
 ಅಧುನಾ ಜ್ಞಾನಮಾರ್ಗಂ ವೈ ಕಥಯಸ್ವ ಕೃಪಾನಿಧೇ .. 29..  
 ಮುಚುಕುಂದಸ್ಯ ವಾಕ್ಯಂ ಸ ಶ್ರುತ್ವಾ ಹರ್ಷಸಮನ್ವಿತಃ .  
 ಜಗಾದ ತಂ ಮಹಾಭಾಗಂ ಕೃಷ್ಣಃ ಪರಮಯೋಗವಿತ್ .. 30..  
 ಶ್ರೀಕೃಷ್ಣ ಉವಾಚ .  
 ಅಹಂ ಗಣೇಶ್ವರಃ ಪೂರ್ಣೋ ನ ಭಿನ್ನಶ್ಚ ಮಹಾಮತೇ .  
 ಏತದೇವ ಪರಂ ಜ್ಞಾನಂ ಸಂಜ್ಞಾತವ್ಯಂ ತ್ವಯಾ ನೃಪ .. 31..  
 ತ್ಯಕ್ತ್ವಾ ಪಂಚವಿಧಂ ಚಿತ್ತಂ ತದೈಶ್ವರ್ಯಂ ಚ ಮೋಹದಂ .  
 ಯೋಗೇನ ಬ್ರಹ್ಮಣಿ ಪ್ರೋಕ್ತಂ ಗಣೇಶಸ್ತ್ವಂ ಭವಿಷ್ಯಸಿ .. 32..  
 ಚಿತ್ತರೂಪಾ ಮಹಾಬುದ್ಧಿಮೋಹರೂಪಾ ಚ ಭೂಮಿಪ .  
 ಸಿದ್ಧಿಗರ್ಣಪತೇರ್ಮಾಯೇ ತತ್ರ ಬಿಂಬಂ ಸ್ಥಿತಂ ಚ ಯತ್ .. 33..  
 ತದೇವ ಗಣನಾರ್ಥೋಽಯಂ ಪಶ್ಯ ತಂ ಯೋಗಸೇವಯಾ .  
 ಚಿತ್ತೇ ಚಿಂತಾಮಣಿಂ ಭೂಪ ತ್ಯಕ್ತ್ವಾ ಬಿಂಬಭವಂ ಭ್ರಮಂ .. 34..  
 ಗಕಾರಾತ್ಮಕರೂಪಾಂ ವೈ ಸಿದ್ಧಿಂ ಜಾನೀಹಿ ಮಾನದ .  
 ಣಕಾರರೂಪಿಕಾಂ ಬುದ್ಧಿಂ ತಯೋಃ ಸ್ವಾಮೀ ಗಣೇಶ್ವರಃ .. 35..  
 ತಂ ಭಜಸ್ವ ಮಹಾಭಾಗ ತೇನ ಶಾಂತಿಮವಾಪ್ಸ್ಯಸಿ .  
 ಜ್ಞಾನಂ ಗುಹ್ಯತಮಂ ಪ್ರೋಕ್ತಂ ಮಯಾ ತೇ ನೃಪಸತ್ತಮ .. 36..  
 ಏವಮುಕ್ತ್ವಾ ಮಹಾಯೋಗೀ ಕೃಷ್ಣಸ್ತೇನ ಪ್ರಪೂಜಿತಃ .  
 ಆಗತ್ಯ ಮಥುರಾಯಾಂ ಸ ಜಘಾನ ಯವನಾನ್ ಪ್ರಭುಃ .. 37..  
 ಜರಾಸಂಧಂ ಸಮಾಗತ್ಯ ಧಾವಿತೋ ರಾಮಸಂಯುತಃ .  
 ವಂಚಯಿತ್ವಾ ಯಯೌ ತಂ ಸ ದ್ವಾರಕಾಯಾಂ ಮಹಾಮುನೇ .. 38..  
 ಮುಚುಕುಂದಶ್ಚ ರಾಜರ್ಷಿಃ ಸಾಧಯಾಮಾಸ ಯತ್ನತಃ .  
 ಕೃಷ್ಣೇನ ಕಥಿತಂ ಯೋಗಂ ತೇನ ಶಾಂತಿಂ ಜಗಾಮ ಹ .. 39..  
 ತತೋ ಭ್ರಮನ್ ಸ ರಾಜೇಂದ್ರಃ ಪೃಥಿವ್ಯಾಂ ಯತ್ರ ತತ್ರ ಚ .  
 ಗಣೇಶಮಭಜತ್ ಭಕ್ತ್ಯಾ ತಂ ಪ್ರಾಣಾಂತಂ ಮಹಾಯಶಾಃ .. 40..  
 ಮುಚುಕುಂದಸ್ಯ ಯೋ ಮರ್ತ್ಯಶ್ಚರಿತಂ ಶೃಣುಯಾತ್ ಪರಂ .  
 ಪಠೇತ್ತಸ್ಮೈ ತು ಸರ್ವಂ ಸ ಪ್ರದದ್ಯಾದ್ಗುಣಪಃ ಪ್ರಭುಃ .. 41..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ  
ತೃತೀಯೇ ಖಂಡೇ ಮಹೋದರಚರಿತೇ ಮುಚುಕುಂದಚರಿತಂ ನಾಮ  
ಚತುರ್ವಿಂಶತಮೋಽಧ್ಯಾಯಃ .. 3.24

3.25 ಸಗರಭಗೀರಥಚರಿತಂ ನಾಮ ಪಂಚವಿಂಶತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ನರನಾರಾಯಣಾವೂಚತುಃ .

ಅಂಬರೀಷಸ್ಯ ಪುತ್ರೋಽಭೂದ್ಯೌವನಾಶ್ವೋ ಪರಃ ಸ್ಮೃತಃ .

ಹರಿತೋ ಯೌವನಾಶ್ವಸ್ಯ ಹಾರಿತಸ್ತು ಸುತೋಽಭವತ್ .. 1..

ಪುರುಕುತ್ಸಸ್ಯ ಪುತ್ರೋಽಭೂತ್ಪ್ರಸದ್ಧಸ್ಯಸ್ತತೋಽಭವತ್ .

ಅನರಣ್ಯಸ್ತಸ್ಯ ಪುತ್ರೋ ಹರ್ಯಶ್ವಃ ಸಾಧುಸಮ್ಮತಃ .. 2..

ಅರುಣಸ್ತತ್ಪುತಃ ಸೂರ್ಯವರಾತ್ ಪ್ರೋಕ್ತಃ ಸಮುದ್ಭವಃ .

ತಸ್ಯ ಪುತ್ರೋಽಭವತ್ ಸತ್ಯವ್ರತೋ ವಿದ್ವಾನ್ ಮಹಾಶಯಾಃ .. 3..

ಸ ಏವಾಽಭೂತ್ತಿಶಂಕ್ವಾಮ್ಯೋ ದೇಹಭೃತ್ ಸ್ವರ್ಗಲೋಕಗಃ .

ತಸ್ಯ ಪುತ್ರೋ ಹರಿಶ್ಚಂದ್ರಃ ಸರ್ವಧರ್ಮಪರಾಯಣಃ .. 4..

ವಿಶ್ವಾಮಿತ್ರಾಚ್ಚ ವಿಘ್ನೇಶಂ ಜ್ಞಾತ್ವಾ ಗಾಣೇಶಕೋಽಭವತ್ .

ಸ್ವಾನಂದೇ ಗಣನಾಥಂ ಸೋಽಂತೇ ಜಗಾಮ ಮಹಾಯಶಾಃ .. 5..

ರೋಹಿತಸ್ತಸ್ಯ ಪುತ್ರೋಽಭೂದ್ಧರಿತೋ ವೈ ತತೋಽಭವತ್ .

ಚಂಪಸ್ತಸ್ಮಾತ್ ಸುದೇವೋಽತೋ ವಿಜಯೋ ಭರುಕಸ್ತತಃ .. 6..

ತತೋ ವೃಕಸ್ತತೋ ಬಾಹುಃ ಸಗರಸ್ತಸ್ಯ ಚಾತ್ಮಜಃ .

ಸಗರಸ್ಯಾಽಪಿ ಭಾರ್ಯೇ ದ್ವೇ ಪ್ರಭಾ ಭಾನುಮತೀ ತಥಾ .. 7..

ತಾಭ್ಯಾಮಾರಾಧಿತೋ ಯೋಗೀ ಭೃಗುಃ ಪರಮಪಾವನಃ .

(Page ಖಂ. 3 ಅ. 25 ಪಾನ 50)

ಪುತ್ರಾರ್ಥಂ ಸ ದದೌ ತಾಭ್ಯಾಂ ವರಂ ಪುತ್ರಪ್ರದಂ ಪರಂ .. 8..

ಷಷ್ಟಿಸಾಹಸ್ರಪುತ್ರಾ ವೈ ವೃತಾಶ್ಚ ಪ್ರಭಯಾ ತತಃ .

ಏಕಂ ವಂಶಧರಂ ಭಾನುಮತೀ ವವ್ರೇ ಮಹಾಮುನೇ .. 9..

ಭೃಗೋಃ ಪ್ರಸಾದಯೋಗೇನ ಭಾನುಮತ್ಯಾಂ ಸಮುದ್ಭವಃ .

ಅಸಮಂಜಸನಾಮಾ ವೈ ಪುತ್ರೋ ವಂಶಧರೋ ಮುನೇ .. 10..

ಸ ತು ಯೋಗಯುತಃ ಸರ್ವಾನ್ ಶಿಶೂನ್ ಧೃತ್ವಾ ಮಹಾಯಶಾಃ .

ಚಿಕ್ಷೇಪ ಶರಯೂಮಧ್ಯೇ ಬಾಲೋ ಬಾಲವಿನಾಶಕೃತ್ .. 11..

ವನಂ ಯಯೌ ತತಃ ಪಿತ್ರಾ ಸ ಸಂತ್ಯಕ್ತೋ ಮಹಾಮುನೇ .

ಜೀವಯಿತ್ವಾ ಶಿಶೂನ್ ಸರ್ವಾನ್ ಯೋಗೀ ಮಾಯಾಬಲೇನ ವೈ .. 12..  
ತಸ್ಯ ಪುತ್ರಃ ಸಮುತ್ಪನ್ನೋಽಶುಮಾನ್ ಧರ್ಮಪರಾಯಣಃ .  
ಪ್ರಭಾಯಾಂ ಷಷ್ಟಿಸಾಹಸ್ರಂ ಪುತ್ರಾಣಾಂ ಪ್ರಬಭೂವ ಹ .. 13..  
ಸಗರೇಣ ತತೋ ಯಜ್ಞಾ ಅಶ್ವಮೇಧಾಃ ಕೃತಾ ಬಲಾತ್ .  
ಶತಸಂಖ್ಯಾಃ ಪ್ರಮಾಣೇನ ತತ್ರೇಂದ್ರಃ ಕ್ಷುಭಿತೋಽಭವತ್ .. 14..  
ಅಂತೈಃ ಯಜ್ಞೇ ಸಮಾರಭೇ ಮಾಯಯಾ ಚ ಸುರಾಧಿಪಃ .  
ಅಶ್ವಂ ಸಂಗೃಹ್ಯ ಪಾತಾಲೇ ಸ್ಥಾಪಯಾಮಾಸ ಸನ್ನಿಧೌ .. 15..  
ಕಪಿಲಸ್ಯ ತತಸ್ತತ್ರ ಪುತ್ರಾಶ್ಚ ಸಗರಸ್ಯ ಯೇ .  
ಕುಪಿತಾಸ್ತೇ ಸಹಸ್ರಾಣಾಂ ಷಷ್ಟಿಃ ಪರಮದುರ್ಜಯಾಃ .. 16..  
ಅಶ್ವಪಾದಂ ಪ್ರಪಶ್ಯದ್ಭಿರ್ಭೂಮಿಮಧ್ಯೇ ವಿಚಕ್ಷಣೈಃ .  
ತತಸ್ತೈಃ ಖನಿತಾ ಭೂಮಿಃ ಸರ್ವತ್ರ ಬಲಸಂಯುತೈಃ .. 17..  
ತೈಸ್ತು ಸಂವರ್ಧಿತೋ ವಿಪ್ರ ಸಮುದ್ರೋ ಲವಣಾತ್ಮಕಃ .  
ತೇನ ಸಾಗರನಾಮಾಽಭೂತ್ತದಾರಭ್ಯ ಸ್ವಕರ್ಮಣಾ .. 18..  
ತಮಶ್ಚರಾಜಂ ದದೃಶುಶ್ಚರಂತಂ ಕಪಿಲಾಂತಿಕೇ .  
ತಂ ಚೌರಂ ಸಾಗರಾ ಜ್ಞಾತ್ವಾ ಹಂತುಂ ಶಸ್ತ್ರಾಣಿ ಸಂದಧುಃ .. 19..  
ಕಪಿಲಕೋಧವಹ್ನೌ ತೇ ಭಸ್ಮೀಭೂತಾ ಬಭೂವಿರೇ .  
ಸಗರಾ ಹರ್ಷಿತಸ್ತೇನ ಸ ಪ್ರತಾಪೀ ಪುರಂದರಃ .. 20..  
ನಾರದಾತ್ ಸಗರೋ ಜ್ಞಾತ್ವಾಽಶುಮಂತಂ ಪೌತ್ರಕಂ ತತಃ .  
ಪ್ರೇಷಯಾಮಾಸ ತಂ ವಿಪ್ರಂ ನನಾಮ ಸ ಮಹಾದ್ಯುತಿಃ .. 21..  
ಸ್ತುತಃ ಸಂಪೂಜಿತಸ್ತೇನ ಕಪಿಲಃ ಪ್ರದದೌ ಹಯಂ .  
ಸಂಗೃಹ್ಯ ಸ ಯಯೌ ವಿಪ್ರ ಸಗರಂ ಸ್ವಪಿತಾಮಹಂ .. 22..  
ತತಶ್ಚಕಾರ ತಂ ಯಜ್ಞಂ ಸಂಪೂರ್ಣಂ ತ್ವಶ್ವಮೇಧಕಂ .  
ಯಯೌ ರಾಜ್ಯೈಃಭಿಷಿಚ್ಯಾಸೌ ವನಂ ಪೌತ್ರಂ ಮಹಾಯಶಾಃ .. 23..  
ಗುರೋಃ ಪ್ರಾಪ್ಯ ಮಹಾಮಂತ್ರಂ ಗಾಣೇಶಂ ಯೋಗಶಾಂತಿದಂ .  
ಸಾಧಯಿತ್ವಾ ಸ ವೈ ಯೋಗೀ ಬಭೂವ ಪರಮದ್ಯುತಿಃ .. 24..  
ಅನನ್ಯಮನಸಾ ದೇವಂ ಗಣೇಶಮಭಜನ್ನೃಪಃ .  
ಅಂತೇ ಸ ಗಣಪಂ ವಿಪ್ರ ಯಯೌ ಬ್ರಹ್ಮಪರಾಯಣಃ .. 25..  
ಅಶುಮಾನ್ ಕಪಿಲಾಚ್ಛೈವ ಜ್ಞಾನಂ ಪ್ರಾಪ್ಯ ಮಹಾಯಶಾಃ .  
ಗಣೇಶಮಭಜನ್ನಿತ್ಯಂ ಗಾಣಪತ್ಯಸ್ತಭಾವತಃ .. 26..  
ತಸ್ಯ ಪುತ್ರೋ ದಿಲೀಪಶ್ಚ ದಿಲೀಪಾತ್ನು ಭಗೀರಥಃ .  
ದಿಲೀಪೋಽನ್ಯಸ್ಯ ರಾಜ್ಯೇ ತಂ ಯಯೌ ವಿಘ್ನೇಶಮುತ್ತಮಂ .. 27..  
ತತೋ ಭಗೀರಥೋ ರಾಜಾ ದಿಲೀಪಸ್ಥಾಪಿತಃ ಸ ವೈ .

ಪಾಲಯಾಮಾಸ ಸಂಪೂರ್ಣಂ ರಾಜ್ಯಂ ಸದ್ಧರ್ಮಭಾವತಃ .. 28..

ಏಕದಾ ನಾರದಸ್ತತ್ರ ಜಗಾಮ ನೃಪತಿಂ ಮುನೇ .

ಪೂಜಿತಸ್ತೇನ ಹೋವಾಚ ನೃಪಂ ವಚನಮುತ್ತಮಂ .. 29..

ನಾರದ ಉವಾಚ .

ಭಗೀರಥ ಮಹಾಭಾಗ ಶೃಣು ಮೇ ವಚನಂ ಹಿತಂ .

ತವ ಬ್ರಾಹ್ಮಣಸಂಕ್ರೋಧಾದ್ಧಗ್ಧಾಶ್ಚ ಪ್ರಪಿತಾಮಹಾಃ .. 30..

ವಿಪ್ರಕ್ರೋಧೇನ ದಗ್ಧಾ ಯೇ ಗತಿಸ್ತೇಷಾಂ ನ ವಿದ್ಯತೇ .

ಅತಸ್ತ್ವಂ ಚ ಮಹಾರಾಜ ಕುರು ತೇಷಾಂ ಹಿತಂ ಪರಂ .. 31..

ಸ್ವರ್ಣದೀಂ ತ್ವಂ ಸಮಾನೀಯ ಪ್ಲಾವಯಸ್ವ ಚ ತಾನ್ ಜಲೈಃ .

ಸ್ವರ್ಗವಾಸಿನ ಏವಂ ತೇ ಪ್ರಭವಿಷ್ಯಂತಿ ಪೂರ್ವಜಾಃ .. 32..

ಏವಮುಕ್ತ್ವಾ ಮಹಾಯೋಗೀ ನಾರದೋ ಗಣಪಂ ಸ್ಮರನ್ .

(Page ಖಂ. 3 ಅ. 25 ಪಾನ 51)

ಯಯೌ ಸ್ವರ್ಗಂ ತತೋ ವಿಪ್ರ ರಾಜಾ ಸಂದುಃಖಿತೋಽಭವತ್ .. 33..

ಪ್ರಧಾನೇಷು ಸ್ವಕೀಯಂ ತದ್ರಾಜ್ಯಂ ತ್ಯಕ್ತ್ವಾ ವನಂ ಯಯೌ .

ತಪಸಾಽಽರಾಧಯಾಮಾಸ ಸ್ವರ್ಣದೀಂ ಚ ಭಗೀರಥಃ .. 34..

ಪೂರ್ಣೇ ವರ್ಷಶತೇ ಚೈವ ತಂ ಯಯೌ ಸ್ವರ್ಗವಾಹಿನೀ .

ವರೇಣ ಚ್ಚಂದಯಾಮಾಸ ರಾಜಾನಂ ಭಕ್ತಿಸಂಯುತಂ .. 35..

ಪೂಜಯಾಮಾಸ ತಾಂ ದೇವೀಂ ಸ್ತುತ್ವಾ ಚ ವಿವಿಧೈಃ ಸ್ತವೈಃ .

ಪ್ರತಾಪವಾನ್ ಜಗಾದಾಸೌ ಭೂಮಿಪಃ ಸ ಭಗೀರಥಃ .. 36..

ಭಗೀರಥ ಉವಾಚ .

ಯದಿ ತುಷ್ಟಾ ಮಹಾಭಾಗೇ ತದಾ ಮೇ ಪ್ರಪಿತಾಮಹಾನ್ .

ಪ್ಲಾವಯಸ್ವ ಮಹೀಸಂಸ್ಥಾ ಸಾ ತಥೇತಿ ತಮಬ್ರವೀತ್ .. 37..

ಮದೀಯಮುಗ್ರವೇಗಂ ಸಂಧಾರಣಾರ್ಥಂ ಮಹಾಮತೇ .

ಪಾತ್ರಂ ಪಶ್ಯ ಮಹಾಭಾಗಾಽಽಗಮಿಷ್ಯಾಮಿ ಮಹೀತಲಂ .. 38..

ತಥೇತಿ ಸ ಮಹೀಪಾಲಃ ಪೂಜಯಾಮಾಸ ಶಂಕರಂ .

ವರ್ಷೇಣೈಕೇನ ತಂ ಶಂಭುಃ ಪ್ರಸನ್ನೋ ವರದೋಽಭವತ್ .. 39..

ಸ್ವರ್ಣದೀಂ ಧಾರಯಸ್ವ ತ್ವಂ ಯದಿ ತುಷ್ಟೋಽಸಿ ಶಂಕರ .

ತಥೇತಿ ಶಿವ ಊಚೇ ತಂ ಸನ್ಮಾರ ಸ ಮಹಾನದೀಂ .. 40..

ಆಗತಾಂ ತಾಂ ತದಾ ಪ್ರಾಹ ಪತ ದೇವಿ ಮಹೀತಲೇ .

ಧಾರಯಿಷ್ಯತಿ ತೇ ವೇಗಂ ಶಂಕರಃ ಕರುಣಾನಿಧಿಃ .. 41..

ಸ್ವರ್ಗಂಗಾ ಗರ್ವಯುಕ್ತಾ ಚ ತಥೇತಿ ಶಿವಮಸ್ತಕೇ .

ಪಪಾತ ಸೈವ ಧಾರಾಭಿಃ ಸಹಸ್ರೇಣ ಸಮಂತತಃ .. 42..

ಶಿವಮಸ್ತಕಮಾಪ್ಲಾವ್ಯ ಗಮಿಷ್ಯಾಮಿ ರಸಾತಲಂ .  
 ಇತಿ ಸಂಧಾರ್ಯ ಮನಸಿ ಮಹಾವೇಗಯುತಾ ಯಯೌ .. 43..  
 ತಸ್ಯಾ ಗರ್ವಂ ಪರಿಜ್ಞಾಯ ಶಂಕರೇಣ ಸ್ವಮಾಯಯಾ .  
 ಜಟಾಯಾಂ ಗೋಪಿತಾ ದೇವೀ ತತ್ರ ಬಭ್ರಾಮ ವೈ ನದೀ .. 44..  
 ನಾಂತಂ ಜಗಾಮ ಶಂಭೋಃ ಸಾ ಜಟಾಯಾಸ್ತಂ ನಮಾಮ ವೈ .  
 ತತಃ ಶಿವೇನ ರಾಜಾರ್ಥೇ ಮೋಚಿತಾ ಧರಣೀಂ ಯಯೌ .. 45..  
 ತತ್ರ ಜನ್ತುಂ ಮಹೀಪಾಲಂ ದದರ್ಶ ಸ್ವರ್ಗವಾಹಿನೀ .  
 ತಂ ತಪಂತಂ ತಪೋ ಘೋರಂ ಜಗಾದ ಚಲ ತಾಪಸ .. 46..  
 ನೋಚೇತ್ತ್ವಾಂ ಪ್ಲಾವಯಿಷ್ಯಾಮಿ ಸ ಜಗಾದ ನ ತಾಂ ಯದಾ .  
 ತದಾ ಸಾ ಕ್ರೋಧಸಂಯುಕ್ತಾ ಪ್ಲಾವಿತುಂ ತಂ ಸಮಾಯಯೌ .. 47..  
 ತಾಮಾಗತಾಂ ಸಮಾಜ್ಞಾಯ ಕ್ರೋಧಯುಕ್ತೋ ಮಹೀಪತಿಃ .  
 ತಪೋಬಲೇನ ತಾಂ ಪೀತ್ವಾ ಸಂತಸ್ಥೌ ತಪಸಿ ಪ್ರಭುಃ .. 48..  
 ತತೋ ಭಗೀರಥಸ್ತಂ ಪ್ರಣನಾಮಾಸಥ ಮಹಾಯಶಾಃ .  
 ಪ್ರಾರ್ಥಿತಃ ಸ ಮುಮೋಚಾಸಪಿ ಸ್ವೋರುಂ ಭಿತ್ವಾ ತತೋ ನದೀಂ .. 49..  
 ತಸ್ಯ ಪುತ್ರೀತ್ವಮಾಪನ್ನಾ ಜಾಹ್ನವೀ ತೇನ ಕಥ್ಯತೇ .  
 ಪುನಃ ಸಾ ವೇಗಸಂಯುಕ್ತಾ ಪ್ಲಾವಯಾಮಾಸ ಸಾಗರಾನ್ .. 50..  
 ವಿಮಾನವರಮಾರೂಢಾಸ್ತೇ ಭಗೀರಥಸನ್ನಿಧೌ .  
 ತೇ ಗತಾಃ ಸ್ವರ್ಗಲೋಕೇ ಚ ಜಲಸ್ಪರ್ಶಿನ ತತ್ಕ್ಷಣಾತ್ .. 51..  
 ರಾಜ್ಞಾ ಭಗೀರಥೇನೈವಂ ಪೂಜಿತಾ ಸ್ವರ್ಗವಾಹಿನೀ .  
 ಪುತ್ರೀಭಾವೇನ ಸಂಕ್ಲ್ಯಪ್ತಾಭವತ್ ಭಾಗೀರಥೀ ತತಃ .. 52..  
 ಏವಂ ಭಗೀರಥೋಽಸೌ ಪ್ರಭಾವಯುಕ್ತಃ ಪ್ರತಾಪವಾನ್ .  
 ಭಗೀರಥಸುತೋಽಪ್ಯಾಸೀಚ್ಛುತೋ ನಾಮ ಮಹೀಪತಿಃ .. 53..  
 ಸಂಸ್ಥಾಪ್ಯ ಸ್ವಪದೇ ರಾಜ್ಯೇ ಸ ಯಯೌ ವನಮುತ್ತಮಂ .  
 ವಸಿಷ್ಠಾತ್ ಸ ವಿದಿತ್ವಾ ಚ ಯೋಗಂ ಗಾಣೇಶಕಂ ಮುನೇ .. 54..  
 ಸಾಧಯಿತ್ವಾ ಸ ವೈ ರಾಜಾ ಗಾಣಪತ್ಯೋ ಬಭೂವ ಹ .  
 ಅಂತೇ ಜಗಾಮ ಗಾಣೇಶಸಾಯುಜ್ಯಂ ಯೋಗಸೇವಯಾ .. 55..  
 ಇದಂ ಭಗೀರಥಾಽಽಖ್ಯಾನಂ ಯಃ ಶೃಣೋತಿ ನರೋತ್ತಮಃ .  
 ಪಠೇದ್ವಾ ತಸ್ಯ ಭೋ ವಿಪ್ರ ಭುಕ್ತಿಮುಕ್ತಿಪ್ರದಂ ಭವೇತ್ .. 56..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಸಗರಭಗೀರಥಚರಿತಂ ನಾಮ  
 ಪಂಚವಿಂಶತೀತಮೋಽಧ್ಯಾಯಃ .. 3.25



3.26 ರಾಮಚಂದ್ರಚರಿತಂ ನಾಮ ಷಡ್ವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ನರಾನರಾಯಣಾವೂಚತಃ .

ಶ್ರುತಸ್ಯ ಚೈವ ನಾಭಾಖ್ಯಃ ಪುತ್ರಸ್ತಸ್ಯ ಬಭೂವ ಹ .

ಸಿಂಧುದ್ವೀಪಸ್ತತೋ ಜಜ್ಞೇ ಜ್ಞಾನೀ ಪುತ್ರೋ ಮಹಾಯಶಾಃ .. 1..

ಅಯುತಾಯುಃ ಸುತಸ್ತಸ್ಯ ತತೋ ಯ ಋತುಪರ್ಣಕಃ .

ಸ ವೈ ನಲಸಖಸ್ತಸ್ಮಾದಶ್ವವಿದ್ಯಾಪರಾಯಣಃ .. 2..

ನರ್ವಕಾಮಸ್ತತೋ ಜಜ್ಞೇ ತಸ್ಮಾಜ್ಜಾತಃ ಸುದಾಸಕಃ .

ಸೌದಾಸಸ್ತಸ್ಯ ಪುತ್ರೋಽಭೂತ್ ಖ್ಯಾತಃ ಕಲ್ಮಷಪಾದಕಃ .. 3..

ಕಲ್ಮಷಪಾದಕ್ಷೇತ್ರೇ ವೈ ವಸಿಷ್ಠೋ ಮುನಿಸತ್ತಮಃ .

ಅಶ್ಮಕಂ ಜನಯಾಮಾಸ ಚೇಕ್ಷ್ವಾಕುಲವರ್ಧಕಂ .. 4..

ಅಶ್ಮಕಸ್ಯ ಚ ಪುತ್ರೋಽಭೂನ್ಮೂಲಕೋ ನಾಮ ಪಾರ್ಥಿವಃ .

ಸ ಹಿ ರಾಮಭಯಾದ್ರಾಜಾ ವನಂ ಪ್ರಾಪ್ಯ ಸುದುಃಖಿತಃ .. 5..

ತತ್ರ ನಾರೀಸ್ವರೂಪಃ ಸನ್ನಾರೀಭಿಃ ಪರಿರಕ್ಷಿತಃ .

ನಾರೀಕವಚನಾಮಾಽಭೂತ್ ಕರ್ಮಣಾ ತೇನ ಭೋ ಮುನೇ .. 6..

ತಸ್ಮಾಚ್ಚತರಥಶ್ಚೈಲವಿಲೋ ಜಜ್ಞೇ ಚ ತತ್ಸುತಃ .

ತತೋ ವಿಶ್ವಸಹಸ್ತಸ್ಮಾತ್ ಖಟ್ಟಾಂಗೋ ಡುಂಢಿಮಾಪ್ತವಾನ್ .. 7..

ದೀರ್ಘಬಾಹುಸ್ತತಸ್ತಸ್ಮಾದ್ರಘುಸ್ತಸ್ಮಾದಜೋಽಭವತ್ .

ಪುತ್ರೋ ದಶರಥಸ್ತಸ್ಯ ಕಶ್ಯಪಾಂಶಃ ಸ ವೈ ಸ್ಮೃತಃ .. 8..

ತಸ್ಯ ಭಾರ್ಯಾತ್ರಯಂ ಚಾಸೀದ್ರೂಪೇಣಾಪ್ರತಿಮಂ ಮುನೇ .

ಕೌಸಲ್ಯಾ ಚೈವ ಕೈಕೇಯೀ ಸುಮಿತ್ರಾ ಧರ್ಮಸಂಯುತಾ .. 9..

ಯೌವನೇ ಪ್ರಗತೇ ಪ್ರಾಪ ನ ರಾಜಾ ಪುತ್ರಮುತ್ತಮಂ .

ನಾನಾಯತ್ನಂ ಚಕಾರಾಽಸೌ ವ್ರತತೀರ್ಥಾದಿಕಂ ಮುನೇ .. 10..

ತತೋ ವಸಿಷ್ಠಂ ವಿಪ್ರೇಶಂ ಸಸ್ತ್ರೀಕಃ ಶರಣಂ ಯಯೌ .

ಪ್ರಧಾನೇಷು ವಿನಿಕ್ಷಿಪ್ಯ ರಾಜ್ಯಂ ನಿಹತಕಂಟಕಂ .. 11..

ವಸಿಷ್ಠೇನ ಗಣೇಶಸ್ಯ ಮಂತ್ರೋ ದತ್ತೋ ದಶಾಕ್ಷರಃ .

ತಸ್ಮೈ ರಾಜ್ಞೇ ತಥಾ ಚೈವೋವಾಚ ಪತ್ನೀಸಮನ್ವಿತಂ .. 12..

ಸೂರ್ಯಸ್ಯ ಕುಲದೇವತ್ವಂ ಸಂಪ್ರಾಪ್ತಃ ಸ ಗಜಾನನಃ .

ತಸ್ಯ ವಂಶೇ ತ್ವಮುತ್ಪನ್ನಃ ಕಥಂ ವಿಸ್ಮೃತವಾಂಶ್ಚ ತಂ .. 13..

ತಸ್ಯ ವಿಸ್ಮೃತಿಮಾತ್ರೇಣ ನ ಸಿದ್ಧಿಂ ಪುರುಷೋ ಲಭೇತ್ .

ಪರತ್ರೇಹ ಚ ವಿಘ್ನೇನ ಪೀಡಿತೋಽತಿಮಹಾದ್ಭುತಂ .. 14..  
 ಅತಸ್ತ್ವ ಮಪಿ ರಾಜೇಂದ್ರ ಗಣಪಂ ಭಜ ಭಾವತಃ .  
 ನ ತ್ಯಾಜ್ಯೋಽಯಂ ಮಂತ್ರರಾಜಸ್ಯಾಗೇ ಹಾನಿರ್ಭವಿಷ್ಯತಿ .. 15..  
 ತಥೇತಿ ತಂ ವಸಿಷ್ಠಂ ಸ ಉಕ್ತ್ವಾ ನತ್ವಾ ಯಯೌ ವನಂ .  
 ತತಾಪ ವೈ ದಶರಥಸ್ತಪ ಉಗ್ರಂ ಮಹಾಯಶಾಃ .. 16..  
 ವಾಯುಮಾತ್ರಾಶನೋ ಭೂತ್ವಾಪೂಜಯದ್ ಗಣನಾಯಕಂ .  
 ಪತ್ನ್ಯಾ ಸಹ ವಿನೀತಾತ್ಮಾಜಪತ್ತಂ ಮಂತ್ರಮುತ್ತಮಂ .. 17..  
 ತತೋ ವರ್ಷತತೇ ಪೂರ್ಣೇ ಪ್ರಸನ್ನೋಽಭೂದ್ಗಜಾನನಃ .  
 ಆಯಯೌ ತಂ ವರಾನ್ ದಾತುಂ ಮೂಷಕಾರೂಢ ಏವ ಸಃ .. 18..  
 ತಂ ದೃಷ್ಟ್ವೋತ್ಥಾಯ ಸಸ್ತ್ರೀಕೋ ನನಾಮ ಸಹಸಾ ಪ್ರಭುಂ .  
 ಪೂಜಯಾಮಾಸ ತಂ ದೇವಂ ಸ್ತುತ್ವಾ ಸ್ತೋತ್ರೈರ್ನಾಮ ಚ .. 19..  
 ತತಸ್ತಂ ಗಣರಾಜೋ ವೈ ಜಗಾದ ಸ ನೃಪೋತ್ತಮಂ .  
 ವರಂ ಬ್ರೂಹಿ ಮಹಾಬಾಹೋ ದಾಸ್ಯೇ ತೇ ಮನಸೇಪ್ಪಿತಂ .. 20..  
 ತತಸ್ತದ್ವಚನಂ ಶ್ರುತ್ವೋವಾಚ ಸಂವಿನಯಾನ್ವಿತಃ .  
 ಪ್ರಸನ್ನಾತ್ಮಾ ದಶರಥೋ ಗಣೇಶಂ ಸರ್ವಸಿದ್ಧಿದಂ .. 21..  
 ದಶರಥ ಉವಾಚ .  
 ಯದಿ ಪ್ರಸನ್ನೋ ದೇವೇಶ ತದಾ ದೇಹಿ ಗಜಾನನ .  
 ಭಕ್ತಿಂ ತೇ ಚರಣೇ ನಾಥ ಯಯಾಽಜ್ಞಾನಂ ನ ವಿದ್ಯತೇ .. 22..  
 ಅನ್ಯದ್ದೇಹಿ ಗಣಾಧೀಶ ಪುತ್ರಂ ಪೃಥುಲಕೀರ್ತಿದಂ .  
 ಬಲೇನಾಪ್ರತಿಮಂ ಚೈವ ತವ ಭಕ್ತಿಪರಾಯಣಂ .. 23..  
 ಮಯಾ ಯತ್ರ ತಪಸ್ತಪ್ತಂ ತತ್ರ ತ್ವಂ ಸುಸ್ಥಿರೋ ಭವ .  
 ಪೂರಯನ್ ಭಕ್ತಿಭಾವೇನ ಜನಾನಾಂ ಮನಸೀಪ್ಪಿತಂ .. 24..  
 ತಥೇತಿ ವೈ ದಶರಥಂ ಜಗಾದ ಗಣನಾಯಕಃ .  
 ಅಂತರ್ಧಾಯ ಸ್ವಮಾತ್ಮಾನಂ ಯಯೌ ಸ್ವಾನಂದಮಾದರಾತ್ .. 25..  
 ತತೋ ವಸಿಷ್ಠಹಸ್ತೇನ ಸ್ಥಾಪಿತಾ ಮೂರ್ತಿರಾದರಾತ್ .  
 (Page ಖಂ. 3 ಅ. 26 ಪಾನ 53)  
 ಗಣೇಶಸ್ಯ ಚ ತತ್ರಾಽಽಸೀತ್ ಕ್ಷೇತ್ರಂ ಸಕಲಸಿದ್ಧಿದಂ .. 26..  
 ಪೂಜಯಿತ್ವಾ ದಶರಥಃ ಸಸ್ತ್ರೀಕಶ್ಚ ಸ ವಿಪ್ರ ತಂ .  
 ಆಯಯೌ ನಗರೇಽಯೋಧ್ಯಾಯಾಂ ಸರ್ವಾನ್ ಸಂಪ್ರಹರ್ಷಯನ್ .. 27..  
 ತತೋ ರಾವಣಾಶಾರ್ಥಂ ವಿಷ್ಣುಮಾಜ್ಞಾಪಯತ್ ಪ್ರಭುಃ .  
 ಗಣೇಶಃ ಸ ತು ಪುತ್ರೋಽಭೂನ್ ಮುನೇ ದಶರಥಸ್ಯ ಭೋಃ .. 28..

ಚತುರ್ಧಾತ್ಮಾನಮಾಭಜ್ಯ ವಿಬಭೌ ಹರಿರವ್ಯಯಃ .  
 ಕೌಸಲ್ಯಾಯಾಂ ಸಮುತ್ಪನ್ನೋ ರಾಮಃ ಶಸ್ತ್ರಭೃತಾಂ ವರಃ .. 29..  
 ಕೈಕೇಯ್ಯಾಂ ಭರತೋ ಜಜ್ಞೇ ಸುಮಿತ್ರಾಯಾಂ ಚ ಲಕ್ಷ್ಮಣಃ .  
 ಶತ್ರುಘ್ನಶ್ಚೈವ ವಿಪ್ರೇಂದ್ರ ಸರ್ವೇ ವಿಷ್ಣುಸಮಾ ಬಭುಃ .. 30..  
 ತತೋ ದಶರಥೋ ರಾಜಾ ಕಾಮಭೋಗಪರಾಯಣಃ .  
 ಸಂಜಾತಸ್ತಂ ನ ಸಸ್ಮಾರ ವಿಸ್ಮತ್ಯಾ ಗಣನಾಯಕಂ .. 31..  
 ತತೋ ರಾಮಸ್ಯ ಮೌಂಜ್ಯಾದಿ ಕರ್ಮ ತೇನ ಕೃತಂ ಮುನೇ .  
 ವಿಶ್ವಾಮಿತ್ರೇಣ ಯಜ್ಞಸ್ಯ ರಕ್ಷಾರ್ಥಂ ಯಾಚಿತೋಽಭವತ್ .. 32..  
 ಸ ಲಕ್ಷ್ಮಣೇನ ರಾಮೇಣ ಯಜ್ಞಸ್ತಸ್ಯ ಪ್ರಪಾಲಿತಃ .  
 ಹತಃ ಸುಬಾಹುಕೋ ನಾಮ ರಾಕ್ಷಸೋ ದಾರುಣೋ ಮುನೇ .. 33..  
 ಪ್ರಸನ್ನೋಽಭೂನ್ ಮಹಾಯೋಗೀ ವಿಶ್ವಾಮಿತ್ರಃ ಪ್ರತಾಪವಾನ್ .  
 ಅಸ್ತವಿದ್ಯಾಂ ದದೌ ತಸ್ಮೈ ರಾಮಾಯ ಸಕಲಾಂ ಮುನೇ .. 34..  
 ತತೋ ಜನಕಯಜ್ಞಂ ವೈ ಜಗಾಮ ಮುನಿಕೌಶಿಕಃ .  
 ರಾಮಲಕ್ಷ್ಮಣಸಂಯುಕ್ತಃ ಪೂಜಿತೋ ಜನಕೇನ ಸಃ .. 35..  
 ಮಾಹೇಶ್ವರಂ ಧನುಸ್ತತ್ರ ಸಜ್ಯಂ ರಾಮೇಣ ವೈ ಕೃತಂ .  
 ಆಕರ್ಷಣೇನ ಮಹತಾ ಭಗ್ನಂ ಮಧ್ಯೇ ಮಹಾಮುನೇ .. 36..  
 ತತೋ ಜನಕಭೂಪೇನ ದತ್ತಾ ಸೀತಾ ಮಹಾತ್ಮನೇ .  
 ರಾಮಾಯ ಪ್ರೀತಿಯುಕ್ತೇನ ಲಕ್ಷ್ಮಣಾಯ ತಥೋರ್ಮಿಲಾ .. 37..  
 ಭ್ರಾತೃಕನ್ಯೇ ತತೋ ರಾಜ್ಞಾ ದತ್ತೇ ತತ್ರ ಮಹಾಮುನೇ .  
 ಭರತಾಯ ತಥಾ ಶತ್ರುಘ್ನಾಯ ಭಾವೇನ ಮಾನದ .. 38..  
 ತತೋ ದಶರಥೋ ರಾಜಾ ಕೈಕೇಯ್ಯಾ ಪ್ರಾರ್ಥಿತೋ ಭೃಶಂ .  
 ರಾಮಸ್ಯ ವನವಾಸಾರ್ಥಂ ರಾಜ್ಯಾರ್ಥಂ ಭರತಸ್ಯ ಚ .. 39..  
 ವರದಾನಪ್ರಭಾವೇನ ತಥೇತಿ ಸ ಚಕಾರ ಹ .  
 ವರ್ಷಾಣಿ ವನವಾಸಂ ಸ ಚತುರ್ದಶ ಚ ರಾಘವಃ .. 40..  
 ಸಲಕ್ಷ್ಮಣಶ್ಚ ಸಸ್ತಿಕಶ್ಚಕಾರ ಪಿತೃಗೌರವಾತ್ .  
 ಸ ತತ್ರ ನಾಸಿಕೇ ರಾಮೋ ವಾಸಂ ಚಕ್ರೇ ಪ್ರಹರ್ಷಿತಃ .. 41..  
 ತತ್ರಾತಿಥಿಸ್ವರೂಪೇಣ ರಾವಣಶ್ಚ ಸಮಾಯಯೌ .  
 ಏಕಾಕಿನೀಂ ಚ ಸೀತಾಂ ಸಂಗೃಹ್ಯ ಲಂಕಾಂ ಯಯೌ ಖಲಃ .. 42..  
 ಸಲಕ್ಷ್ಮಣಸ್ತತೋ ರಾಮೋ ನ ದದರ್ಶ ವಿದೇಹಜಾಂ .  
 ಪಪಾತ ಮೂರ್ಛಿತೋ ಭೂತ್ವಾ ವಿಲಲಾಪ ಭೃಶಾತುರಃ .. 43..  
 ತತೋ ಜಗಾಮ ರಾಮಶ್ಚ ಸೀತಾಮನ್ವೇಷಯನ್ ವನೇ .

ಕರ್ಣಾಟೇ ತತ್ರ ಶೈವಂ ಸ ಕ್ಷತ್ರಂ ಮುಖ್ಯಂ ದದರ್ಶ ಹ .. 44..  
 ತತ್ರ ಶಂಭುಂ ಸ ರಾಮೋ ವೈ ಲಕ್ಷ್ಮಣೇನ ಸಮನ್ವಿತಃ .  
 ಆರಾಧಯನ್ ಮಹಾಭಕ್ತ್ಯಾ ಮಾಸಂ ವೈ ಶೈವರೂಪಧೃಕ್ .. 45..  
 ಸಂತುಷ್ಟಸ್ತತ್ರ ರಾಮಾಯ ವರಂ ಪ್ರಾದಾತ್ ಸದಾಶಿವಃ .  
 ಸೀತಾಪ್ರಾಪ್ತಿಸ್ವರೂಪಂ ತಮುಪದೇಶಂ ಚಕಾರ ಸಃ .. 46..  
 ಶಿವ ಉವಾಚ .  
 ಶೃಣು ರಾಮ ಮಹಾಭಾಗ ತ್ವಂ ವೈ ವಿಷ್ಣುಃ ಸನಾತನಃ .  
 ಭೃಗೋಃ ಶಾಪೇನ ಜಾತೋಽಸಿ ಮಾನುಷೇ ದೇಹಧಾರಕಃ .. 47..  
 ಸೀತಾವಿಯೋಗಜಂ ದುಃಖಂ ವನವಾಸಂ ತಥಾಽಽಶ್ರಿತಃ .  
 ಅತಸ್ತ್ವಂ ಗಣರಾಜಂ ವೈ ಭಜ ತ್ವಂ ಭಕ್ತಿಸಂಯುತಃ .. 48..  
 ತೇನ ಜ್ಞಾನಂ ಚ ತೇ ರಾಮ ಭವಿಷ್ಯತಿ ಪುರಾತನಂ .  
 ಸೀತಾಪ್ರಾಪ್ತಿರ್ಮಹಾಬಾಹೋ ಭವಿತಾ ನಾತ್ರ ಸಂಶಯಃ .. 49..  
 ಶಿವಸ್ಯ ವಚನಂ ಶ್ರುತ್ವಾ ತಂ ಪಪ್ರಚ್ಛ ಮಹಾಯಶಾಃ .  
 ರಾಮಃ ಪರಮಶೋಕಾರ್ತೋ ವಿನಯೇನ ಸಮನ್ವಿತಃ .. 50..  
 ರಾಮ ಉವಾಚ .  
 ವದ ಶಂಭೋ ಮಹೇಶಾನ ಗಣೇಶಸ್ಯ ಸ್ವರೂಪಕಂ .  
 ಕೀದೃಶೋಽಯಂ ವಿಶೇಷೇಣ ಸರ್ವಾಧೀಶಶ್ಚ ಕಥ್ಯತೇ .. 51..  
 ರಾಮಸ್ಯ ವಚನಂ ಶ್ರುತ್ವಾ ಶಂಕರಸ್ತಮುವಾಚ ಹ .  
 ಯೋಗಂ ಗಾಣೇಶಕಂ ಪೂರ್ಣಂ ಬೋಧಯನ್ ಮುನಿಸತ್ತಮ .. 52..  
 ಶಿವ ಉವಾಚ .  
 ಶೃಣು ರಾಮ ಗಣೇಶಸ್ಯ ಜ್ಞಾನಂ ತೇ ಕಥಯಾಮ್ಯಹಂ .  
 ತೇನ ತ್ವಂ ಸರ್ವಭಾವಜ್ಞಃ ಶಾಂತಿಂ ಪ್ರಲಭಸೇ ಪ್ರಭೋ .. 53..  
 ಪಂಚಧಾ ಹೃದಿ ಸಂಸ್ಥಾ ಯಾ ಬುದ್ಧಿಃ ಸೈವ ನ ಸಂಶಯಃ .  
 ಚಿತ್ತರೂಪಾ ಮಹಾಭಾಗಾ ಪ್ರಕೃತಿಸ್ತಸ್ಯ ಭೋ ವಿಭೋ .. 54..  
 ನಾನಾಭ್ರಮಕರೀ ಮಾಯಾ ಸಿದ್ಧಿಃ ಸರ್ವತ್ರ ದೃಶ್ಯತೇ .  
 ಭ್ರಮಂತಿ ಸರ್ವಲೋಕಾ ವೈ ಸಿದ್ಧ್ಯರ್ಥಂ ಮೋಹಿತಾಸ್ತಯಾ .. 55..  
 ಸಾ ತಸ್ಯ ಪ್ರಕೃತಿಃ ಪ್ರೋಕ್ತಾ ವಾಮಭಾಗೇ ಪ್ರಸಂಸ್ಥಿತಾ .  
 ಬಭೂವ ದಕ್ಷಿಣಾಂಗೇ ವೈ ಬುದ್ಧಿರ್ಮಾಯೇತಿ ಕಥ್ಯತೇ .. 56..  
 ತಯೋಃ ಸ್ವಾಮೀ ಗಣೇಶಃ ಸ ಯೋಗಶಾಂತಿಮಯೋ ಮತಃ .  
 ತಂ ಜ್ಞಾತ್ವಾ ಚ ವಯಂ ರಾಮ ಶಾಂತಿಂ ಪ್ರಾಪ್ತಾ ಭಜಾಮಹೇ .. 57..  
 ಬುದ್ಧ್ಯಾ ಯದ್ ಬುದ್ಧ್ಯತೇ ರಾಮ ತದೇವಂ ತಸ್ಯ ರೂಪಕಂ .

ಯೋಗಾದಿಸಾಧನೇ ನೈವ ಲಭ್ಯತೇ ತಚ್ಚ ಸಿದ್ಧಿಜಂ .. 58..  
ಮಾಯೇ ಚ ದ್ವಿವಿಧೇ ತ್ಯಕ್ತ್ವಾ ಭಜಸ್ವ ಗಣನಾಯಕಂ .  
ತೇನ ತ್ವಂ ಯೋಗಮಾರ್ಗಜ್ಞೋ ಗಣೇಶಶ್ಚ ಭವಿಷ್ಯಸಿ .. 59..  
ವಿಘ್ನರಾಜಃ ಸ ವೇದೇಷು ಪ್ರೋಕ್ತೋ ವೈ ವೇದವಾದಿಭಿಃ .  
ತಮನಾದೃತ್ಯ ವಿಘ್ನೇಶಂ ವಿಘ್ನಹೀನಃ ಕಥಂ ಭವೇತ್ .. 60..  
ವಿಘ್ನಾಧೀನಂ ಮಹಾಭಾಗ ಸಕಲಂ ವೇದವರ್ಣಿತಂ .  
ಅತೋ ವಿಘ್ನೇನ ಸಂಯುಕ್ತಂ ಹೀನಂ ಪ್ರಭವತಿ ಪ್ರಭೋ .. 61..  
ವಿಘ್ನಾಃ ಸತ್ತಾತ್ಮಕಾಃ ಪ್ರೋಕ್ತಾಸ್ತೇಷಾಂ ಸ್ವಾಮೀ ಗಣೇಶ್ವರಃ .  
ತಂ ಭಜಸ್ವ ವಿಧಾನೇನ ವಿಘ್ನಹೀನೋ ಭವಿಷ್ಯಸಿ .. 62..  
ಹೇರಂಬಂ ಭಜ ಭಾವೇನ ಭಕ್ತಿಮಾರ್ಗಂ ವದಾಮಿ ತೇ .  
ತೇನ ತ್ವಂ ಲಭಸೇ ದೇವಂ ಗಣೇಶಂ ನಾತ್ರ ಸಂಶಯಃ .. 63..  
ಸ್ವಕೀಯಸತ್ತಯಾ ಹೀನೋ ಭವೇದ್ವೈ ಯದಿ ಮಾನವಃ .  
ಹೀನಸ್ತದಾ ಸಮಾಖ್ಯಾತಃ ಪರಾಧೀನಸ್ವಭಾವತಃ .. 64..  
ದೀನಾನಾಂ ರಕ್ಷಕಾ ಯೇ ವೈ ಈಶ್ವರಾಃ ಪರಮೇಶ್ವರಾಃ .  
ತೇ ದೀನಪಾಲಕಾಃ ಪ್ರೋಕ್ತಾ ವಿಚಾರಯ ಮಹಾಮತೇ .. 65..  
ದೀನಾರ್ಥವಾಚಕೋ ರಾಮ ಹೇವೇದೇಷು ವಿನಿಶ್ಚಿತಂ .  
ನಾಥೋ ರಂಬಸ್ತಯೋರ್ಯೋಗೇ ಹೇರಂಬಶ್ಚ ಪ್ರಕಥ್ಯತೇ .. 66..  
ದೀನಾಃ ಸತ್ತಾವಿಹೀನಾಶ್ಚ ಸತ್ತಾಯುಕ್ತಾಶ್ಚ ಪಾಲಕಾಃ .  
ತೇಷಾಂ ಸ್ವಾಮೀ ಸ ಹೇರಂಬಸ್ತಂ ಭಜಸ್ವ ವಿಧಾನತಃ .. 67..  
ಅಭಿಮಾನಂ ಚ ದ್ವಿವಿಧಂ ತ್ಯಜ ತ್ವಂ ರಾಘವ ಪ್ರಭೋ .  
ದೀನಾತ್ಮಕಂ ತಥಾ ಪೂರ್ಣಪಾಲನಾತ್ಮಕಮುತ್ತಮಂ .. 68..  
ದೀನಾ ಯೇನ ಕೃತಾ ಜೀವಾಃ ಪಾಲಕಾಃ ಪರಮೇಶ್ವರಾಃ .  
ತದಧೀನಂ ಜಗದ್ಭಕ್ತ ಮತ್ವಾ ತಂ ಶರಣಂ ಬ್ರಜ .. 69..  
ಏವಮುಕ್ತ್ವಾ ಮಹಾದೇವೋ ರಾಘವಂ ಚ ಸಲಕ್ಷ್ಮಣಂ .  
ಅಂತರ್ಧಾನಂ ಜಗಾಮಾಽಪಿ ರಾಘವಸ್ತತ್ರ ಸಂಸ್ಥಿತಃ .. 70..  
ವಿದ್ಯಾಧೀಶಪುರೇ ರಾಮಸ್ತತಾಪ ತಪ ಉತ್ತಮಂ .  
ಶಿವೋಪದಿಷ್ಟಮಂತ್ರೇಣ ತೋಷಯಾಮಾಸ ವಿಘ್ನಪಂ .. 71..  
ಹೇರಂಬಂ ತಂ ಸದಾ ರಾಮೋ ಲಕ್ಷ್ಮಣಶ್ಚ ವಿಶೇಷತಃ .  
ಪುಪೂಜ ಭಕ್ತಿಸಂಯುಕ್ತೋ ನಿರಾಹಾರಸಮನ್ವಿತಃ .. 72..  
ಧ್ಯಾನೇನ ತಸ್ಯ ದೇವಸ್ಯ ಸ್ವಲ್ಪಕಾಲೇನ ಚ ಪ್ರಭುಃ .  
ರಾಮಃ ಶಾಂತಿಯುತೋ ವಿಪ್ರ ಸಮಭೂದ್ ಯೋಗಸೇವಯಾ .. 73..  
ನಿಶ್ಚಯಂ ತಸ್ಯ ರಾಮಸ್ಯ ದೃಷ್ಟ್ವಾ ಭಕ್ತಂ ತಮಾಯಯೌ .

ಷಣ್ಮಾಸೈಶ್ಚ ವರಂ ದಾತುಂ ಗಣೇಶಃ ಕರುಣಾನಿಧಿಃ .. 74..

ಸಲಕ್ಷ್ಮಣಂ ಚ ರಾಮಂ ಸ ಬೋಧಯಾಮಾಸ ವಿಘ್ನಪಃ .

ತತೋ ಧ್ಯಾನಂ ಪರಿತ್ಯಜ್ಯ ಗಣಪಂ ನೇಮತುಃ ಪರಂ .. 75..

ತತಸ್ತಂ ಪೂಜಯಾಮಾಸ ರಾಮೋ ದೇವವರೋ ಮುನೇ .

ತುಷ್ಣಾವ ಸ ಗಣಾಧೀಶಂ ಭಕ್ತಿನಮ್ರಾತ್ಮಕಂಧರಃ .. 76..

(Page ಖಂ. 3 ಅ. 26 ಪಾನ 55)

ರಾಮ ಉವಾಚ .

ಹೇರಂಬಾಯ ನಮಸ್ತುಭ್ಯಂ ದೀನಕರ್ತ್ರೇ ಕೃಪಾಲವೇ .

ದೀನಾನಾಥಸ್ವರೂಪಾಣಾಂ ಕರ್ತ್ರೇ ತೇ ವೈ ನಮೋ ನಮಃ .. 77..

ಈಶ್ವರಾಣಾಂ ಚ ದೀನಾನಾಮಭೇದಾಯ ಚ ತೇ ನಮಃ .

ವಿಘ್ನೇಶಾಯ ಗಣಾನಾಂ ವೈ ಪತಯೇ ತೇ ನಮೋ ನಮಃ .. 78..

ಅನಾದಯೇ ಚ ಸರ್ವೇಷಾಮಾದಿರೂಪಾಯ ತೇ ನಮಃ .

ಅಂತಮಧ್ಯಪ್ರತಿಷ್ಠಾಯ ಲಂಬೋದರ ನಮೋ ನಮಃ .. 79..

ಚಿಂತಾಮಣೇ ಚ ಚಿತ್ತಾನಾಂ ಚಾಲಕಾಯ ನಮೋ ನಮಃ .

ಭೇದಾಭೇದಾದಿಹೀನಾಯ ತದಾಕಾರಾಯ ತೇ ನಮಃ .. 80..

ಸರ್ವಪೂಜ್ಯಾಯ ಸರ್ವಾದಿಪೂಜ್ಯಾಯ ಪರಮಾತ್ಮನೇ .

ಅನಂತಾಯ ಪರೇಶಾಯ ಥುಂಢಿರಾಜಾಯ ತೇ ನಮಃ .. 81..

ಪೂರ್ಣಾಯ ಪೂರ್ಣನಾಥಾಯ ಸ್ವಾನಂದಸ್ಥಾಯ ತೇ ನಮಃ .

ಸಿದ್ಧಿಬುದ್ಧಿಪ್ರದಾತ್ರೇ ಚ ಸಿದ್ಧಿಬುದ್ಧಿವರಾಯ ಚ .. 82..

ಸಮರ್ಥಾನಾಂ ಚ ತೇ ಭಕ್ತಿಹೀನಾನಾಂ ದೈನ್ಯಕಾರಿಣೇ .

ದೀನಾನಾಂ ಭಕ್ತಿಯುಕ್ತಾನಾಂ ನಮಃ ಸಾಮರ್ಥ್ಯಕಾರಿಣೇ .. 83..

ದೀನತ್ವಂ ಚ ಸಮರ್ಥತ್ವಂ ತ್ವದಧೀನಂ ನ ಸಂಶಯಃ .

ಅತೋ ಮಾಂ ರಕ್ಷ ಯೋಗೇಶ ಯೋಗೇಶಾಯ ನಮೋ ನಮಃ .. 84..

ಕಿಂ ಸೌಮಿ ತ್ವಾಂ ಗಣಾಧೀಶ ಶಾಂತಿಯೋಗಸ್ವರೂಪಿಣಂ .

ನ ಸಮರ್ಥಾಶ್ಚ ವೇದಾ ಯಂ ಯೋಗೀಂದ್ರಾಸ್ತತ್ರ ಕೋಽಪ್ಯಹಂ .. 85..

ರಾಮಸ್ಯ ತಸ್ಯ ಸ್ತುವತ ಏವಂ ಸಂಭಕ್ತಿಭಾವಿತಃ .

ರೋಮೋದ್ಗಮಃ ಪ್ರಾದುರಾಸೀತ್ ಕಂಠರೋಧಸ್ತದೈವ ಚ .. 86..

ತತೋ ಭಕ್ತಿರಸೇ ಮಗ್ನಂ ರಾಮಂ ವೀಕ್ಷ್ಯ ಗಜಾನನಃ .

ಜಗಾದ ತಂ ವರಂ ಬ್ರೂಹಿ ಮನಸೀಪ್ಸಿತಮಾದರಾತ್ .. 87..

ತ್ವಯಾ ಕೃತಮಿದಂ ಸ್ತೋತ್ರಂ ಭವೇನ್ ಮತ್ಪ್ರೀತಿವರ್ಧನಂ .

ಶಾಂತಿಯೋಗಪ್ರದಂ ಜೈವ ಭಕ್ತಿಲಕ್ಷಣವರ್ಧನಂ .. 88..

ಯದ್ಯದಿಚ್ಛತಿ ತತ್ತದ್ವೈ ದಾಸ್ಯಾಮಿ ಸ್ತೋತ್ರಪಾಠತಃ .

ಶ್ರವಣೇನ ನ ಸಂದೇಹಃ ಪ್ರಿಯೋ ಮೇ ಸ ಭವಿಷ್ಯತಿ .. 89..  
 ಹೇರಂಬಸ್ಯ ವಚಃ ಶ್ರುತ್ವಾ ತಮುವಾಚ ಜನಾರ್ದನಃ .  
 ರಾಮಃ ಪರಮಭಾವೇನ ಭಕ್ತ್ಯಾ ಚ ಪ್ರಕೃತಾಂಜಲಿಃ .. 90..  
 ರಾಮ ಉವಾಚ .  
 ಯದಿ ಪ್ರಸನ್ನಭಾವೇನ ವರದೋಽಸಿ ಗಜಾನನ .  
 ತದಾ ತ್ವದೀಯಪಾದಾಭ್ಯೇ ಭಕ್ತಿರ್ಭವತು ಶಾಶ್ವತೀ .. 91..  
 ಯೋಗಶಾಂತಿಃ ಸ್ಮೃತಿನಿರ್ವೃತ್ತಂ ಯಥಾ ಶಂಕರಭಾಷಿತಂ .  
 ತಥಾ ಯೋಗೀಂದ್ರವಂದ್ಯಂ ಮಾಂ ಕುರುಷ್ವ ಗಣಪ ಪ್ರಭೋ .. 92..  
 ರಾವಣೇನ ಹೃತಾ ಸೀತಾ ತದ್ವಧಾರ್ಥಂ ಸಮುದ್ಯತಃ .  
 ಅಹಂ ತತ್ರ ಚ ಹೇರಂಬ ಜಯಂ ದೇಹಿ ವಿಶೇಷತಃ .. 93..  
 ಮದೀಯಸ್ಯ ಚ ನಾಮ್ನೋ ವೈ ಮಹಿಮಾನಂ ಮಹಾದ್ಭುತಂ .  
 ಕುರು ಸರ್ವತ್ರ ಮಾನ್ಯಂ ಮಾಂ ಕೀರ್ತಿಯುಕ್ತಂ ಗಜಾನನ .. 94..  
 ಏವಂ ತಸ್ಯ ವಚಃ ಶ್ರುತ್ವಾ ಹೇರಂಬೋ ರಾಮಮಬ್ರವೀತ್ .  
 ಯಥಾ ಸಂಪ್ರಾರ್ಥಿತಂ ವಿಷ್ಣೋ ತಥಾಽಸ್ತು ತವ ನಿತ್ಯದಾ .. 95..  
 ಮದೀಯಸ್ಮರಣೇನೈವ ಸರ್ವಂ ತೇ ಸುಲಭಂ ಭವೇತ್ .  
 ತವ ನಾಮಪ್ರಭಾವೇಣ ತರಿಷ್ಯಂತಿ ತು ಜಂತವಃ .. 96..  
 ಏವಮುಕ್ತ್ವಾ ಗಣೇಶಾನೋಽಂತರ್ಧಾನಂ ಪ್ರಚಕಾರ ಹ .  
 ರಾಮೋ ಲಕ್ಷ್ಮಣಸಂಯುಕ್ತೋಽಭವತ್ತತ್ತ್ವೈವ ಸಂಸ್ಥಿತಃ .. 97..  
 ತತೋಽಗಸ್ಯಂ ಸಮಾನೀಯ ರಾಮೋ ವಿಪೇಂದ್ರಸತ್ತಮೈಃ .  
 ಮೂರ್ತಿಂ ಸಂಸ್ಥಾಪಯಾಮಾಸ ಹೇರಂಬಸ್ಯ ವಿಧಾನತಃ .. 98..  
 ತದಾದಿಗಣನಾಥಸ್ತು ಹೇರಂಬಃ ಸಂಸ್ಥಿತೋಽಭವತ್ .  
 ವಿದ್ಯಾಧೀಶಪುರೇ ವಿಪ್ರ ಭಕ್ತೇಭ್ಯಃ ಸರ್ವಸಿದ್ಧಿಧಃ .. 99..  
 ತಂ ಪೂಜಯಿತ್ವಾ ರಾಮಃ ಸ ಶೋಕಹೀನತಯಾ ಮುನೇ .  
 ಜಗಾಮ ಲಕ್ಷ್ಮಣೇನೈವ ಯುಕ್ತೋ ರಕ್ಷೋವಧಾಯ ಚ .. 100..  
 ಸುಗ್ರೀವಂ ಮಿತ್ರಭಾವೇನ ವಾನರೈಃ ಸಹಿತಂ ಮುನೇ .  
 ಕೃತ್ವಾ ಚ ವಾಲಿನಂ ಹತ್ವಾ ಯಯೌ ಲಂಕಾಂ ಮಹಾಬಲಃ .. 101..  
 ಹನೂಮದಂಗದಾದ್ಯೈಶ್ಚ ಸುಗ್ರೀವಾದ್ಯೈಶ್ಚ ಸಂವೃತಃ .  
 ಅನ್ಯೈರ್ಜಾಂಬವದಾದ್ಯೈಶ್ಚ ವಾನರೈರ್ದೇವರೂಪಿಭಿಃ .. 102..  
 (Page ಖಂ. 3 ಅ. 27 ಪಾನ 56)  
 ಸಲಕ್ಷ್ಮಣಶ್ಚ ರಾಮೋಽಯಂ ಯುಯುಧೇ ರಾಕ್ಷಸೈಸ್ತತಃ .  
 ಹತ್ವಾ ರಾಕ್ಷಸಸಂಘಾನ್ ಸ ಕುಂಭಕರ್ಣಂ ಜಘಾನ ಚ .. 103..

ಲಕ್ಷ್ಮಣಶ್ಚೇಂದ್ರಜೇತಾರಂ ಮಾರಯಾಮಾಸ ವೇಗತಃ .  
 ತತೋಽತಿಕೋಪಸಂಯುಕ್ತೋ ರಾವಣೋ ಯುಯುಧೇ ಭೃಶಂ .. 104..  
 ತೇನ ಸರ್ವೇ ಕಪೀಂದ್ರಾಶ್ಚ ಹತಾಃ ಸಮೂರ್ಜಿತಾಃ ಕೃತಾಃ .  
 ಲಕ್ಷ್ಮಣೋ ಮೂರ್ಜಿತಸ್ತತ್ರ ಭೃಶಂ ರಾಮಶ್ಚ ಪೀಡಿತಃ .. 105..  
 ಶಸ್ತ್ರಾಸ್ತ್ರಾಣಿ ಚ ರಾಮಸ್ಯ ಕುಂಠಿತಾನಿ ವಿಶೇಷತಃ .  
 ತತೋಽತಿವಿಕ್ಷಲೋ ರಾಮಃ ಸಸ್ಮಾರ ಗಣನಾಯಕಂ .. 106..  
 ಸ್ಮೃತಿಮಾತ್ರೇಣ ರಾಮಸ್ಯ ಹೃದಿ ಚಿಂತಾಮಣಿಃ ಸ್ವಯಂ .  
 ದದೌ ಸ್ಫೂರ್ತಿಂ ತಥಾ ರಾಮೋ ಜಘಾನ ರಾವಣಂ ಮುನೇ .. 107..  
 ಸ್ವಯಂ ಬುದ್ಧಿಪತಿಃ ಸಾಕ್ಷಾದ್ರಾಮಾರ್ಥಂ ಬುದ್ಧಿದೋಽಭವತ್ .  
 ಬುದ್ಧ್ಯಧೀನಂ ವಿಶೇಷೇಣ ಜಗದ್ಭ್ರಹ್ಮ ಮಹಾಮುನೇ .. 108..  
 ತತೋ ಹತ್ವಾ ಮಹಾವೀರಂ ರಾವಣಂ ರವಿವಂಶಜಃ .  
 ರಾಮಶ್ಚಕಾರ ಲಂಕಾಯಾಂ ರಾಜಾನಂ ಚ ಬಿಭೀಷಣಂ .. 109..  
 ಯಯೌ ಸೀತಾಂ ವಿಮಾನೇನ ಸಂಗೃಹ್ಯ ನಗರೇ ಸ್ವಕೇ .  
 ಚಕಾರ ರಾಜ್ಯಮುಗ್ರಂ ವೈ ಸದಾ ಧರ್ಮೇಣ ಧರ್ಮವಿತ್ .. 110..  
 ಸೀತಯಾಽಽಸಕ್ತಚಿತ್ತಃ ಸ ವ್ಯಸ್ಮರತ್ ಜ್ಞಾನಮುತ್ತಮಂ .  
 ಗಾಣೇಶಂ ಚ ತತಸ್ತಸ್ಯ ವಿಯೋಗಃ ಸೀತಯಾಽಭವತ್ .. 111..  
 ಅಶ್ವಮೇಧಾದಿಕಂ ಕೃತ್ವಾ ಸಂಸ್ಥಿತೋ ರಾಜ್ಯಕರ್ಮಣಿ .  
 ತತೋ ವಸಿಷ್ಠಯೋಗೇನ ಪುನರ್ಜ್ಞಾನಮವಾಪ ಹ .. 112..  
 ತತಃ ಶಾಂತಿಸಮಾಯುಕ್ತೋ ಗಣೇಶಂ ಮನಸಾ ಸದಾ .  
 ಪುಪೂಜ ಭಕ್ತಿಸಂಯುಕ್ತೋ ಬಹಿರ್ಮೂರ್ತಿಧರಂ ಮುನೇ .. 113..  
 ಅಂತೇ ಜಗಾಮ ರಾಮಃ ಸ ವಿಕುಂಠಂ ವಿಷ್ಣುರವ್ಯಯಃ .  
 ತತ್ರ ತಂ ಗಣನಾಥಂ ಸೋಽಭಜತಾನನ್ಯಚೇತಸಾ .. 114..  
 ಇದಂ ರಾಮಚರಿತ್ರಂ ಯಃ ಶೃಣುತೇ ಭಕ್ತಿಸಂಯುತಃ .  
 ಪಠೇದ್ವಾ ಭುಕ್ತಿದಂ ತಸ್ಯ ಮುಕ್ತಿದಂ ಪ್ರಭವಿಷ್ಯತಿ .. 115..  
 ಅಯಂ ಮಹೋದರಸ್ಮೈವಾವತಾರಸ್ತೇ ಮಹಾಮುನೇ .  
 ಹೇರಂಬಾಖ್ಯಸ್ತಥಾ ಪ್ರೋಕ್ತಃ ಶ್ರವಣಾತ್ ಸರ್ವಸಿದ್ಧಿದಃ .. 116..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ರಾಮಚಂದ್ರಚರಿತಂ ನಾಮ ಷಡ್ವಿಂಶತಿತಮೋಽಧ್ಯಾಯಃ  
 .. 3.26



3.27 ಸೂರ್ಯವಾಲಖಿಲ್ಯಸಂವಾದಸಮಾಪ್ತಿವರ್ಣನಂ ನಾಮ  
ಸಪ್ತವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ನರನಾರಾಯಣವೂಚತುಃ .

ಇತ್ಯಾದಿ ರಾಜಮಾಹಾತ್ಮ್ಯಂ ವಕ್ತುಂ ನೈವ ಪ್ರಶಕ್ಯತೇ .

ಸರ್ವಂ ಮಾಯಾಮಯಂ ವಿದ್ಧಿ ಮಾರ್ಕಂಡೇಯ ವಿಶೇಷತಃ .. 1..

ಬ್ರಹ್ಮಣಾ ಸೃಷ್ಟಮಾಪೂರ್ಣಂ ವಿಷ್ಣುನಾ ಪಾಲಿತಂ ತಥಾ .

ಹರೇಣ ಸಂಹೃತಂ ಸರ್ವಂ ಬ್ರಹ್ಮಾಂಡಂ ಮಾಯಯಾ ಕೃತಂ .. 2..

ಅನಂತಾನಿ ಚ ಸರ್ವತ್ರ ಬ್ರಹ್ಮಾಂಡಾನಿ ಸ್ಥಿತಾನಿ ವೈ .

ಮಹಾಕಾರಣರೂಪೇಣ ಸಂಧೃತಾ ವಿದ್ಧಿ ಮಾನದ .. 3..

ಮಾಯಾತ್ಮಕಾನಿ ಸರ್ವಾಣಿ ಜ್ಞಾತವ್ಯಾನಿ ವಿಶೇಷತಃ .

ಭ್ರಮನಾಶೇನ ಯೋಗೇನ ಜ್ಞಾಯಂತೇ ನಾತ್ರ ಸಂಶಯಃ .. 4..

ಮನೋವಾಣೀಮಯಂ ಸರ್ವಂ ಭ್ರಮರೂಪಂ ಪ್ರಕಥ್ಯತೇ .

ಮನೋವಾಣೀವಿಹೀನಂ ವೈ ತದೇವಂ ತಾದೃಶಂ ಮತಂ .. 5..

ಧರ್ಮಾರ್ಥಕಾಮಮೋಕ್ಷಾಶ್ಚ ಬ್ರಹ್ಮಭೂತತ್ವಮೇವ ಚ .

ಭ್ರಮೇಣ ಮಾಯಯಾ ವಿಪ್ರ ಭಾಸತೇ ಯೋಗಿನಾಂ ಹೃದಿ .. 6..

ರಾಮಸ್ಯ ಚರಿತಂ ಪೂರ್ಣಂ ಕಥಿತಂ ತೇ ಸಮಾಸತಃ .

ಕಿಂ ಶ್ರೋತುಮಿಚ್ಛಸಿ ಪ್ರಾಜ್ಞ ಗಮಿಷ್ಯಾವೋ ನಿಜಾಶ್ರಮಂ .. 7..

ಭಾನುರುವಾಚ .

ತಯೋರ್ವಚನಮಾರ್ಕಣ್ಯ ಮಾರ್ಕಂಡೇಯಶ್ಚ ತೌ ಪುನಃ .

(Page ಖಂ. 3 ಅ. 27 ಪಾನ 57)

ಜಗಾದ ಪ್ರಣತೋ ಭೂತ್ವಾ ಯೋಗಾರ್ಥಂ ಪೂರ್ಣಭಾವತಃ .. 8..

ಮಾರ್ಕಂಡೇಯ ಉವಾಚ .

ನರನಾರಾಯಣೌ ದೇವೌ ಭವದ್ಭ್ಯಾಂ ಪಾವಿತೋಽಹ್ಯಹಂ .

ಕಥಾಂ ಶ್ರುತ್ವಾ ನ ಮೇ ತೃಪ್ತಿರ್ಜಾಯತೇಽಮೃತಪಾನವತ್ .. 9..

ಅತೋ ಗಣೇಶಯೋಗಂ ಮೇ ವದತಂ ಯೇನ ಚಾಪ್ಯಹಂ .

ರಾಮವಚ್ಛಾಂತಿಮಾಶ್ರಿತ್ಯ ಬ್ರಹ್ಮಭೂತೋ ಭವಾಮಿ ಚ .. 10..

ನರನಾರಾಯಣಾವೂಚತುಃ .

ಗಣೇಶಯೋಗಮಾರ್ಗಂ ತೇ ವದಿಷ್ಯಾವಃ ಸುಯುಕ್ತತಃ .

ನ ಶಕ್ತಿಸ್ತಂ ವರ್ಣಯಿತುಂ ಮನಸಾಽಪಿ ಮುನೀಶ್ವರ .. 11..

ಚಿತ್ತಂ ಪಂಚವಿಧಂ ವಿಪ್ರ ತತ್ರ ಚಿಂತಾಮಣಿಃ ಸ್ಥಿತಃ .

ಪಂಚವೃತ್ತಿನಿರೋಧೇನ ಲಭ್ಯತೇ ನಾತ್ರ ಸಂಶಯಃ .. 12..  
 ಭ್ರಾಂತಿದಾ ಸರ್ವಭಾವೇಷು ಸಿದ್ಧಿಃ ಸರ್ವತ್ರ ಸಂಸ್ಥಿತಾ .  
 ಭ್ರಾಂತಿಧಾರಕರೂಪಾ ವೈ ಬುದ್ಧಿಃ ಸಾ ಕಥ್ಯತೇ ಬುದ್ಧಿಃ .. 13..  
 ತಯೋರ್ಬಿಂಬಂ ಚ ಯತ್ ಪ್ರೋಕ್ತಂ ತದೇವ ಗಣನಾಯಕಃ .  
 ಮೋಹಯುಕ್ತಃ ಸ್ವಭಾವೇನ ಖೇಲತೇ ಮುನಿಸತ್ತಮ .. 14..  
 ಬಿಂಬಿಭಾವಂ ಪರಿತ್ಯಜ್ಯ ಭವ ತ್ವಂ ಗಣನಾಯಕಃ .  
 ಅಹಂ ಗಣೇಶರೂಪಶ್ಚ ಯೋಗೋಽಯಂ ಶಾಂತಿದಾಯಕಃ .. 15..  
 ಚಿತ್ತಂ ಪಂಚವಿಧಂ ತ್ಯಕ್ತ್ವಾ ತದೈಶ್ವರ್ಯಂ ಭ್ರಮಾತ್ಮಕಂ .  
 ಅಧುನಾ ಗಣನಾರ್ಥೋ ವೈ ತ್ವಂ ಯೋಗೇನ ಭವಿಷ್ಯಸಿ .. 16..  
 ಮನೋವಾಣೀಮಯಂ ಸರ್ವಂ ಗಕಾರಾಕ್ಷರವಾಚಕಂ .  
 ಮನೋವಾಣೀ ವಿಹೀನಂ ಚ ಣಕಾರಃ ಕಥ್ಯತೇ ಬುದ್ಧಿಃ .. 17..  
 ತಯೋಃ ಸ್ವಾಮೀ ಗಣೇಶಾನೋ ವೇದೇ ಪಶ್ಯ ಮಹಾಮುನೇ .  
 ತಂ ಭಜಸ್ವ ತತಃ ಶಾಂತಿಂ ಗಚ್ಛಸಿ ತ್ವಂ ನ ಸಂಶಯಃ .. 18..  
 ಏವಮುಕ್ತ್ವಾ ವಾಲಖಿಲ್ಯಾ ನರನಾರಾಯಣಾವೃಷೀ .  
 ವಿರೇಮತುರಥೈವಂ ತಂ ಜಾನೀತ ಗಣನಾಯಕಂ .. 19..  
 ತೌ ಪ್ರಣಮ್ಯ ಪುನಃ ಪ್ರಾಹ ಮಾರ್ಕಂಡೇಯಃ ಪ್ರತಾಪವಾನ್ .  
 ಧನ್ಯೋಽಹಂ ಭವತೋಶ್ಚೈವ ದರ್ಶನೇನ ಮಹಾಮುನೀ .. 20..  
 ಮಾಯಾಂ ಮೋಹಕರೀಂ ನಾಥೌ ದ್ರಷ್ಟುಮಿಚ್ಛಾಮಿ ಶಾಶ್ವತೀಂ .  
 ದರ್ಶಯೇತಂ ಮಹಾಮಾಯಾಂ ಭಗವಂತೌ ನಮಾಮ್ಯಹಂ .. 21..  
 ಭಾನುರುವಾಚ .  
 ತಥೇತಿ ತಂ ವಾಲಖಿಲ್ಯಾ ಊಚತುರ್ಮುನಿಸತ್ತಮೌ .  
 ಪಶ್ಯಸಿ ತ್ವಂ ಮಹಾಮಾಯಾಂ ಮಾರ್ಕಂಡೇಯ ನ ಸಂಶಯಃ .. 22..  
 ಆಜ್ಞಾಂ ಪ್ರಗೃಹ್ಯ ತೇನೈವ ಪೂಜಿತೌ ಯೋಗಿನಾಂ ವರೌ .  
 ಯಯತುಃ ಸ್ವಾಶ್ರಮಂ ಯೋಗಾದ್ಗಾಣಪತ್ಯೌ ಮಹರ್ಷಯಃ .. 23..  
 ತತಃ ಕದಾಚಿದ್ವಿಪ್ರೇಂದ್ರೋ ಮಾರ್ಕಂಡೇಯಃ ಸ್ವ ಆಶ್ರಮೇ .  
 ಸಂಸ್ಥಿತೋ ಯೋಗಿನೌ ಧ್ಯಾತ್ವಾ ಮಾಯಾದರ್ಶನಲಾಲಸಃ .. 24..  
 ತತೋಽಕಸ್ಮಾತ್ ಪ್ರಶುಶ್ರಾವ ಮಹಾನಾದಂ ಸಮುದ್ಭವಂ .  
 ಭಯಭ್ರಾಂತೋಽಭವತ್ ಸೋಽಪಿ ತತೋ ಮೇಘಾ ಜಗರ್ಜಿರೇ .. 25..  
 ಹಸ್ತಿಹಸ್ತೋಪಮಾಭಿಸ್ತೇ ಧಾರಾಭಿರ್ವವೃಷುಸ್ತತಃ .  
 ಮೇಘೈಸ್ತತ್ರ ಜಗತ್ ಸರ್ವಂ ಮಜ್ಜಿತಂ ಪಶ್ಯತೋ ಮುನೇಃ .. 26..  
 ತತಃ ಸಮುದ್ರಜೇನೈವ ಜಲೇನ ಪ್ಲಾವಿತಂ ಮಹತ್ .  
 ಸರ್ವಂ ಚರಾಚರಂ ತತ್ರ ಬಭ್ರಾಮ ಮುನಿಸತ್ತಮಃ .. 27..

ಮತ್ಸ್ಯಾದಿಭಿಶ್ಚ ವಿಪ್ರೇಂದ್ರಃ ಕಿಂಚಿತ್ ಕ್ಷತಯುತಃ ಕೃತಃ .  
 ಸನ್ಸಾರ್ ಗಣನಾಥಂ ಸ ಮಾರ್ಕಂಡೇಯೋಽತಿವಿಹ್ವಲಃ .. 28..  
 ತತೋ ದದರ್ಶ ತತ್ತ್ವವ ವಟಪತ್ರಸ್ಥಿತಂ ಶಿಶುಂ .  
 ಅಂಗುಷ್ಠಪರ್ವಮಾತ್ರಂ ಸ ವಿಷ್ಣುಂ ಸರ್ವಾರ್ಥದಂ ಪರಂ .. 29..  
 ತಂ ಪ್ರಣಮ್ಯ ಪ್ರತುಷ್ಟಾವ ಮಾರ್ಕಂಡೇಯೋ ಮಹರ್ಷಯಃ .  
 ಅಧರ್ವಶಿರಸಾ ದೇವಂ ಸಂತುಷ್ಟಂ ಸ ಚಕಾರ ಹ .. 30..  
 ಉವಾಚ ತಂ ಸ ವಿಪ್ರೇಂದ್ರಂ ಕಿಮಿಚ್ಛಸಿ ಮಹಾಮುನೇ .  
 ವದ ತೇಹಂ ಪ್ರದಾಸ್ಯಾಮಿ ವರದೋ ನಾತ್ರ ಸಂಶಯಃ .. 31..  
 ತಂ ಪ್ರಣಮ್ಯ ತಥೋಽವಾಚ ಮಾರ್ಕಂಡೇಯಃ ಪ್ರಸನ್ನಧೀಃ .  
 ಮಾಯಾಂ ದರ್ಶಯ ಮೇ ವಿಷ್ಣೋ ತಾಂ ಜ್ಞಾತ್ವಾ ಸಂತೈಜಾಮ್ಯಹಂ .. 32..  
 ತತಸ್ತಂ ವಿಷ್ಣುರೂಪಃ ಸ ಬಾಲಕೋ ಭಕ್ತಿಯಂತ್ರಿತಃ .  
 ಜಗಾದ ಹಾಸ್ಯಸಂಯುಕ್ತೋ ಭಕ್ತರಕ್ಷಣತತ್ಪರಃ .. 33..

(Page ಖಂ. 3 ಅ. 27 ಪಾನ 58)

ಬಾಲವಿಷ್ಣುರುವಾಚ .  
 ಪಶ್ಯ ಮಾಯಾಂ ಮಹರ್ಷೇ ತ್ವಂ ಜ್ಞಾನದೃಷ್ಟ್ಯಾ ಮಹಾಮುನೇ .  
 ಜ್ಞಾನಚಕ್ಷುರ್ಮಯಾ ದತ್ತಂ ತುಭ್ಯಂ ಭಕ್ತಿಪ್ರಭಾವತಃ .. 34..  
 ಮಾರ್ಕಂಡೇಯಸ್ತತೋ ವಿಪ್ರಾ ಜ್ಞಾನಚಕ್ಷುಃಸಮನ್ವಿತಃ .  
 ಮಾಯಾಮಪಶ್ಯದಾನಂದಾನ್ನಾನಾಭಾವಪ್ರಕಾಶಿನೀಂ .. 35..  
 ವ್ಯಾಪ್ಯವ್ಯಾಪಕರೂಪೇಣ ದ್ವಿಜಾಃ ಸರ್ವತ್ರ ಸಂಸ್ಥಿತಾಃ .  
 ನಾನಾಗುಣವಿಭೇದೇನ ಮೋಹಯಂತಿ ನರಾನ್ ಸದಾ .. 36..  
 ಕುತ್ರ ಬ್ರಹ್ಮಾಂಡನಾಶ್ಚ ಕುತ್ರ ಬ್ರಹ್ಮಾಂಡಪಾಲನಂ .  
 ಕುತ್ರೋತ್ಪತ್ತಿಶ್ಚ ವಿಪ್ರೇಂದ್ರಾ ದೃಶ್ಯತೇ ತೇನ ಯೋಗಿನಾ .. 37..  
 ಕುತ್ರ ಶೂನ್ಯಮಯಂ ಕುತ್ರ ಪೂರ್ಣರೂಪಂ ತಥಾ ಪುನಃ .  
 ಧ್ಯಾನಸಂಸ್ಥಂ ಪರಂ ಬ್ರಹ್ಮ ದದರ್ಶ ಮುನಿಸತ್ತಮಃ .. 38..  
 ಕುತ್ರ ಯೋಗಾರ್ಥಮತ್ಯಂತಂ ನರಾಃ ಪರಮಭಾವಿಕಾಃ .  
 ಲಿಪ್ಯಂತೇ ಕುತ್ರ ಭೋಗಾರ್ಥಂ ಮೋಕ್ಷಾರ್ಥಂ ಕುತ್ರಚಿದ್ ದ್ವಿಜಾಃ .. 39..  
 ಪುನಃ ಪುನಶ್ಚ ಸೃಜ್ಯಂತೇ ಮ್ರಿಯಂತೇ ಚ ಪುನಃ ಪುನಃ .  
 ಈಶ್ವರಾನೇಶ್ವರಾಃ ಕುತ್ರ ಪ್ರಭವಂತೀಶ್ವರಾ ನರಾಃ .. 40..  
 ಅಮೃತಂ ವಿಷರೂಪಂ ಚ ವಿಷಂ ಚಾಮೃತದಾಯಕಂ .  
 ದದರ್ಶ ತತ್ರ ವಿಪ್ರರ್ಷಿಃ ಸೂರ್ಯಂ ಶೀತತ್ವಮಾಸ್ಥಿತಂ .. 41..  
 ಸ್ಥಲೇ ಜಲಂ ಜಲೇ ಚೈವ ಸ್ಥಲಂ ನಾನಾವಿಕಾರಜಂ .  
 ಮುಕ್ತಂ ನರಂ ತಥಾ ಬದ್ಧಂ ದದರ್ಶ ಮುನಿಸತ್ತಮಃ .. 42..

ನ ಪ್ರಲೇಭೇ ಗತಿಂ ತತ್ರೇಶ್ವರೋ ಭ್ರಾಂತ್ಯಾ ಹ್ಯನೀಶ್ವರಃ .  
 ಜಗಚ್ಚ ಜಗದಾತ್ಮಾ ವೈ ತತೋಽಸೌ ವಿಸ್ಮಿತೋಽಭವತ್ .. 43..  
 ಏವಂ ನಾನಾವಿಧಂ ಭಾವಂ ದದರ್ಶ ಮುನಿಸತ್ತಮಃ .  
 ನ ಶಕ್ಯತೇ ಮಯಾ ವಕ್ತುಂ ವರ್ಷಕೋಟಿಶತೈರಪಿ .. 44..  
 ತತಸ್ತಂ ಪರಿತುಷ್ಟಾವ ಬಾಲವಿಷ್ಟಂ ಮಹಾಮುನಿಃ .  
 ನಾನಾಸ್ತೋತ್ರೈಃ ಸುತುಷ್ಟಂ ಸ ಪ್ರಾರ್ಥಯಾಮಾಸ ಭಾವತಃ .. 45..  
 ನಿವರ್ತಯ ಹರೇ ಮಾಯಾಂ ಕುರು ಮಾಂ ಪೂರ್ವವದ್ಯಥಾ .  
 ಇತಿ ಪ್ರಾರ್ಥಯಮಾನಂ ಸ ಚಕ್ರೇ ಸ್ವೇ ಚಾಶ್ರಮೇ ಸ್ಥಿತಂ .. 46..  
 ತತಸ್ತತ್ರ ದ್ವಿಜೇಂದ್ರೇಣ ನ ದೃಷ್ಟಮಿವ ತದ್ಭೌ .  
 ಯಥಾ ಸ್ವಪ್ನಗತಂ ಜಂತುರ್ನ ದದರ್ಶ ಸಮುತ್ಥಿತಃ .. 47..  
 ನ ಜಲಂ ನೈವ ಸಾಮುದ್ರಂ ಭಯಂ ದುಃಖಂ ನ ಕೇಶವಃ .  
 ಬಾಲರೂಪಧರಶ್ಚೈವ ನ ಮಾಯಾ ತೇನ ವಿಸ್ಮಿತಃ .. 48..  
 ವಾಲಖಿಲ್ಯಾಸ್ತತೋ ವಿಪ್ರಸ್ಯಕ್ತ್ವಾ ಮಾಯಾಂ ಭ್ರಮಾತ್ಮಿಕಾಂ .  
 ಗಣೇಶಭಜನೇ ಸಕ್ತೋಽಜಪದ್ವೈ ಮಂತ್ರಮುತ್ತಮಂ .. 49..  
 ನರನಾರಾಯಣಾಭ್ಯಾಂ ಯಃ ಕಥಿತೋ ಯೋಗ ಉತ್ತಮಃ .  
 ಹೇರಂಬಮಂತ್ರಭಾವೇನ ಸಾಧಯಾಮಾಸ ತಂ ಪುನಃ .. 50..  
 ರಾಮೇಣ ಸಾಧಿತಃ ಪೂರ್ವಂ ತಥಾ ತೇನಾಪಿ ಸಾಧಿತಃ .  
 ಯೋಗಃ ಶಾಂತಿಪ್ರದಃ ಪೂರ್ಣೋ ಗಾಣಪತ್ಯಸ್ವಭಾವತಃ .. 51..  
 ಯೋಗಶಾಂತಿಪರೋ ಭೂತ್ವಾಽಭಜತ್ತಂ ಗಣನಾಯಕಂ .  
 ಅನನ್ಯಚೇತಸಾ ಸೋಽಪಿ ಮಾರ್ಕಂಡೇಯಃ ಸುಯೋಗವಿತ್ .. 52..  
 ಅಂತೇ ಗಣೇಶದೇಹೇ ಸ ಸಾಯುಜ್ಯಂ ಪ್ರಾಪ ಭಕ್ತಿತಃ .  
 ಏವಂ ನಾನಾವಿಧಾ ವಿಪ್ರಾ ಗಾಣೇಶಾಃ ಸಂಭವಂತಿ ವೈ .. 53..  
 ಏತನ್ ಮೃಕಂಡಪುತ್ರಸ್ಯ ಚರಿತಂ ಯಃ ಶೃಣೋತಿ ವಾ .  
 ಪಠೇತ್ಸು ತಸ್ಯ ವೈ ಮಾಯಾಬಂಧೋ ನ ಪ್ರಭವಿಷ್ಯತಿ .. 54..  
 ಮಹೋದರೋ ಭವೇದ್ದೇವೋ ಹೇರಂಬಾಖ್ಯಃ ಪ್ರಕೀರ್ತಿತಃ .  
 ವಿದ್ಯಾಧೀಶಪುರೇ ಭಕ್ತಿಸಿದ್ಧಿದಸ್ತತ್ರ ತಿಷ್ಠತಿ .. 55..  
 ಅತೋಽಹಂ ಗಣನಾಥಂ ತಂ ಪ್ರಭಜೇ ವಾಲಖಿಲ್ಯಕಾಃ .  
 ಯೋಗಭಾವೇನ ಸಂಸಾಧ್ಯಂ ಕೃತ್ವಾ ಭಕ್ತಿಸಮನ್ವಿತಃ .. 56..  
 ಮುದ್ದಲ ಉವಾಚ .  
 ಏವಂ ಭಾನೋರ್ವಚಃ ಶ್ರುತ್ವಾ ಪ್ರಣೇಮುರ್ವಾಲಖಿಲ್ಯಕಾಃ .  
 ರವಿಂ ಸರ್ವತ್ರ ಚಾತ್ಮಾನಂ ತುಷ್ಟುವುರ್ವಿವಿದ್ಧೈಃ ಸ್ತವೈಃ .. 57..  
 ಊಚುಃ ಪ್ರಾಂಜಲಯಸ್ತೇ ತಂ ಭಾನುಂ ಸರ್ವಪ್ರಿಯಂ ಪುನಃ .

ಕೃತಕೃತ್ಯಾಃ ಕೃತಾ ಭಾನೋ ವಯಂ ದೇವ ನ ಸಂಶಯಃ .. 58..

(Page ಖಂ. 3 ಅ. 28 ಪಾನ 59)

ಕಿಂ ಪ್ರದದ್ಮೋ ಮಹಾತ್ಮಂಸ್ತ್ವಾಂ ದೇಹೋಽಯಂ ತೇ ಸಮರ್ಪಿತಃ .

ತೇನ ತುಷ್ಟೋ ಭವ ಸ್ವಾಮಿನ್ ಗುರುರಸ್ಮಾಕಮಾದರಾತ್ .. 59..

ತತಃ ಸರ್ವೇ ಪುಪೂಜುಸ್ತಂ ವಾಲಖಿಲ್ಯಾಸ್ತಪೋಧನಾಃ .

ಪ್ರಣಮ್ಯ ಪ್ರಯಯುಸ್ತೇ ವೈ ತಪಸೇ ವನಮುತ್ತಮಂ .. 60..

ಸಾಧಯಿತ್ವಾ ಯಥಾಯೋಗಂ ಶ್ರುತಮತ್ರ ಪ್ರಜಾಪತೇ .

ಯೋಗಿನಃ ಸರ್ವವಂದ್ಯಾಸ್ತೇ ಸಂಬಭೂವುವಿಶೇಷತಃ .. 61..

ಹೇರಂಬಂ ಭಜಮಾನಾಶ್ಚ ನಿತ್ಯಂ ಧ್ಯಾನಪರಾಯಣಾಃ .

ಅನನ್ಯಬುದ್ಧಯಃ ಸರ್ವೇ ಯೋಗಶಾಂತಿಂ ಪ್ರಲೇಭಿರೇ .. 62..

ಹೇರಂಬಾಖ್ಯಾವತಾರಶ್ಚ ಮಹೋದರಕಲಾತ್ಮಕಃ .

ಕಥಿತಸ್ತೇ ಪ್ರಜಾಪಾಲ ನಾನಾಖ್ಯಾನಸಮನ್ವಿತಃ .. 63..

ಏತಾದೃಶಾಸವತಾರಾಶ್ಚ ಬಹವಸ್ತಸ್ಯ ಮಾನದ .

ಮಹೋದರಸ್ಯ ತೇಷಾಂ ಯಚ್ಚರಿತ್ರಂ ಪರಮಾದ್ಭುತಂ .. 64..

ನೈವ ಶಕ್ಯಂ ಕಥಯಿತುಂ ತತ್ ಕೇನಾಪಿ ನ ಸಂಶಯಃ .

ಅತಃ ಸಂಕ್ಷೇಪತಃ ಪ್ರೋಕ್ತಂ ಮಯಾ ದಕ್ಷ ಪ್ರಜಾಪತೇ .. 65..

ಸೂರ್ಯಸ್ಯ ವಾಲಖಿಲ್ಯಾನಾಂ ಸಂವಾದಃ ಪರಮಾದ್ಭುತಃ .

ಬ್ರಹ್ಮಭೂಯಪ್ರದಃ ಪ್ರೋಕ್ತೋ ಧರ್ಮಕಾಮಾರ್ಥಮೋಕ್ಷದಃ .. 66..

ಪ್ರಭವೇತ್ ಸ ವಿಶೇಷೇಣ ಸರ್ವಸಂಪತ್ಪ್ರದಾಯಕಃ .

ಮೋಹನಾಶಕರಃ ಪೂರ್ಣಃ ಶ್ರೋತುಮಿಚ್ಛಸಿ ಕಿಂ ಪುನಃ .. 67..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ಸೂರ್ಯವಾಲಖಿಲ್ಯಸಂವಾದಸಮಾಪ್ತಿವರ್ಣನಂ  
ನಾಮ ಸಪ್ತವಿಂಶತೀತಮೋಽಧ್ಯಾಯಃ .. 3.27

3.28 ಬುಧೋತ್ಪತ್ತಿವರ್ಣನಂ ನಾಮಾಷ್ಟಾವಿಂಶತೀತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಸೂತ ತ್ವಯಾ ಮಹಾಖ್ಯಾನಂ ಕಥಿತಂ ಸರ್ವಸಿದ್ಧಿದಂ .

ಶ್ರುತ್ವಾ ತೃಪ್ತಿಂ ನ ಯಾಮೀಹಾಽಮೃತಂ ಪೀತ್ವಾ ಯಥಾ ನರಃ .. 1..

ಪುನಸ್ತ್ವಂ ವದ ಮೇ ಬ್ರಹ್ಮನ್ ಭವೇದ್ಧಕ್ಷೇಣ ಸಂಶ್ರುತಂ .

ಮುದ್ದಲಾನ್ ಮುನಿಮುಖ್ಯಾಚ್ಚ ಸರ್ವೇಷಾಂ ಸಮ್ಮತಂ ಪರಂ .. 2..  
ಸೂತ ಉವಾಚ .

ಸೂರ್ಯಸ್ಯ ವಾಲಖಿಲ್ಯಾನಾಂ ಸಂವಾದಂ ಬ್ರಹ್ಮದಾಯಕಂ .  
ಶ್ರುತ್ವಾ ಪಪ್ರಚ್ಛ ತಂ ದಕ್ಷೋ ಮುದ್ದಲಂ ವಿನಯಾನ್ವಿತಃ .. 3..  
ದಕ್ಷ ಉವಾಚ .

ಶ್ರುತಂ ಹೇರಂಬಮಾಹಾತ್ಮ್ಯಂ ಬ್ರಹ್ಮಭೂತಪದಪ್ರದಂ .  
ಪುನಸ್ತ್ವಂ ವದ ವಿಪ್ರರ್ಷೇ ಮಹೋದರಚರಿತ್ರಕಂ .. 4..  
ಶ್ರುತ್ವಾ ಶ್ರುತ್ವಾ ನ ಮೇ ತೃಪ್ತಿರ್ಜಾಯತೇ ಯೋಗಿಸತ್ತಮ .  
ಕಥಾಂ ಬ್ರಹ್ಮಮಯೀಂ ಪೂರ್ಣಾಂ ಸುಧಾರಸಸಮಾಂ ಪರಾಂ .. 5..  
ಸೂತ ಉವಾಚ .

ದಕ್ಷಸ್ಯ ವಚನಂ ಶ್ರುತ್ವಾ ಹೃಷ್ಟರೋಮಾ ಮಹಾಯಶಾಃ .  
ಜಗಾದ ತಂ ಪ್ರಜಾಪಾಲಂ ಯತ್ತಚ್ಛ್ರಣು ಹಿ ಶೌನಕ .. 6..  
ಮುದ್ದಲ ಉವಾಚ .

ಯುಧಿಷ್ಠಿರೇಣ ದೇವೇಶೋ ಮಾನಪ್ರದ ಮಹೋದರಃ .  
ಆರಾಧಿತೋ ವಿಶೇಷೇಣ ಯೋಗೀ ಸೋಽಭೂಚ್ಚ ಪಾಂಡವಃ .. 7..  
ದಕ್ಷ ಉವಾಚ .

ಯುಧಿಷ್ಠಿರಸ್ಯ ವಿಪ್ರರ್ಷೇ ಚರಿತ್ರಂ ವದ ಸಾಂಪ್ರತಂ .  
ಪ್ರಾರಭ್ಯ ಚಂದ್ರವಂಶಾಚ್ಚ ತದಂತಂ ಪುಣ್ಯದಂ ಭವೇತ್ .. 8..  
ಮುದ್ದಲ ಉವಾಚ .

ಅತ್ರಿನೇತ್ರಾತ್ ಸಮುತ್ಪನ್ನಶ್ಚಂದ್ರೋಽಮೃತಮಯಃ ಪುರಾ .  
ತೇನಾತಿತಪಸಾ ದೇವಃ ಸೇವಿತೋ ಗಣನಾಯಕಃ .. 9..  
ಗಣೇಶವರದಾನೇನ ತಾರಾಣಾಮಧಿಪೋಽಭವತ್ .

ಓಷಧೀನಾಂ ಚ ವಿಪ್ರಾಣಾಂ ಯೋಗಯುಕ್ತಃ ಪ್ರತಾಪವಾನ್ .. 10..  
ತತಃ ಸ ರಾಜಾ ಮೋಹೇನ ಮೋಹಿತೋಽತಿತರಾಂ ವಿಭೋ .  
ಗಣೇಶಭಜನಂ ತ್ಯಕ್ತ್ವಾ ಭೋಗಯುಕ್ತೋ ಬಭೂವ ಹ .. 11..  
ತತೋ ವಿಘ್ನೇನ ವೈ ಚಂದ್ರಃ ಪಿಡಿತೋ ಮೋಹಸಂಯುತಃ .  
ಮೋಹೇನ ಗರ್ಹಿತಂ ಕರ್ಮ ಯಚ್ಚಕಾರ ಶೃಣುಷ್ಟ ತತ್ .. 12..

(Page ಖಂ. 3 ಅ. 28 ಪಾನ 60)

ಬೃಹಸ್ಪತೇಶ್ಚ ಯಾ ನಾರೀ ತಾರಾ ಯೌವನಶಾಲಿನೀ .  
ರೂಪೇಣಾಪ್ರತಿಮಾ ತಾಂ ಸ ಜಗೃಹೇ ತೀರ್ಥಸಂಶ್ರಿತಾಂ .. 13..  
ಮಾ ಮೇತಿ ಬುವತೀಂ ತಾರಾಂ ಹಾಹಾಕಾರಂ ಪ್ರಕುರ್ವತೀಂ .  
ಗುರುಪತ್ನೀಂ ಮಹಾಮೂರ್ಖಶ್ಚುಚುಂಬು ಹಠಸಂಯುತಃ .. 14..

ವನೇಷು ಪರ್ವತದ್ರೋಣ್ಯಾಂ ನಾನಾಭಾವೇಷು ಸೋಽತ್ರಿಜಃ .  
 ರೇಮೇ ತಯಾ ಪ್ರಜಾಪಾಲ ಕಾಮಬಾಣಪ್ರಪೀಡಿತಃ .. 15..  
 ತತೋ ಬಹೌ ಗತೇ ಕಾಲೇ ಗರ್ಭಸ್ತಸ್ಯಾಂ ವ್ಯವರ್ಧತ .  
 ನ ಮುಮೋಚ ತದಾಽಪ್ಯೇತಾಂ ಮೋಹಯುಕ್ತಶ್ಚ ಚಂದ್ರಮಾಃ .. 16..  
 ಬೃಹಸ್ಪತಿಶ್ಚ ತಂ ಜ್ಞಾತ್ವಾ ವೃತ್ತಾಂತಂ ಕ್ಷುಭಿತೋ ಭೃಶಂ .  
 ನಾನಾಯತ್ನೇನ ಚಂದ್ರಂ ಸ ಯಯಾಚೇ ನ ದದೌ ಶರಃ .. 17..  
 ತತಶ್ಚ ಗುರುಣಾ ದಕ್ಷ ಶಿವಸ್ತೇನ ಪ್ರಸಾದಿತಃ .  
 ಶಂಭುರಂಗಿರಸಃ ಶಿಷ್ಯಃ ಸ ವೈ ಕ್ರೋಧಯುತೋಽಭವತ್ .. 18..  
 ದೇವೈರಿದ್ರಾದಿಭಿಃ ಸರ್ವೈಃ ಶಂಕರಃ ಕ್ರೋಧಸಂಯುತಃ .  
 ಹಂತುಂ ಚಂದ್ರಂ ಯಯೌ ತತ್ರ ಕ್ರೋಧಾರುಣವಿಲೋಚನಃ .. 19..  
 ಭಯಭೀತಃ ಶಶೀ ತತ್ರ ಶುಕ್ರಂ ಸ ಶರಣಂ ಯಯೌ .  
 ತೇನಾಪ್ಯಾಂಗಿರಸ್ಯೈವ ವೈರೀ ಸಂಪಾದಿತೋಽಭವತ್ .. 20..  
 ಶುಕ್ರೇಣಾಕಾರಿತಾ ದೈತ್ಯಾಃ ಪ್ರಹ್ಲಾದಪ್ರಮುಖಾ ಯಯುಃ .  
 ಸಂಗ್ರಾಮಾಯ ಶಿವೇನೈವ ಸಸುರೇಣ ಮಹಾಬಲಾಃ .. 21..  
 ತತಸ್ತೇಷಾಮಭೂದ್ಯುದ್ಧಂ ತುಮುಲಂ ರೋಮಹರ್ಷಣಂ .  
 ದೈತ್ಯಾನಾಂ ಚೈವ ದೇವಾನಾಂ ಪರಸ್ಪರವಿನಾಶನಂ .. 22..  
 ಮಾಸಮಾತ್ರಂ ಮಹೋಗ್ರಂ ತನ್ನ ಶಾಂತಿಮಲಭನ್ ಕದಾ .  
 ದಿವಾರಾತ್ರಂ ದೇವಗಣಾ ದೈತ್ಯಾನಾಂ ಚ ಗಣಾ ವಿಭೋ .. 23..  
 ತತೋ ಬೃಹಸ್ಪತಿರ್ದುಃಖಾತ್ ಸಸ್ಮಾರ ಗಣನಾಯಕಂ .  
 ನಿಂದಯಾಮಾಸ ಚಾತ್ಮಾನಂ ತಥಾ ಚಂದ್ರಂ ಪ್ರಜಾಪತೇ .. 24..  
 ಅಹೋ ಭ್ರಾತೃವಿರೋಧೇನ ಮಮ ಜ್ಞಾನಂ ಗತಂ ಮಹತ್ .  
 ಗತೋ ಗಣೇಶಸ್ತೇನಾಽಹಂ ವಿಘ್ನಯುಕ್ತೋಽಧುನಾಽಭವಂ .. 25..  
 ಮದರ್ಥಂ ದೇವದೈತ್ಯಾನಾಮಧುನಾ ನಾಶ ಆಗತಃ .  
 ಕಿಂ ಭವಿಷ್ಯತಿ ದೇವೇಶ ಗಜಾನನ ನಮೋಽಸ್ತು ತೇ .. 26..  
 ನಿರ್ವಿಘ್ನಂ ಕುರು ಮಾಂ ಠುಂಥೇಽಧುನಾ ದೇವ ದಯಾನಿಧೇ .  
 ದೇವಾನಾಂ ಚೈವ ದೈತ್ಯಾನಾಂ ಮೂಲಚ್ಛೇದೋ ಭವಿಷ್ಯತಿ .. 27..  
 ತಥಾ ಚಂದ್ರಃ ಸ ತಂ ದೇವಂ ಸಸ್ಮಾರ ಹೃದಿ ಭಾವತಃ .  
 ತತೋ ವಿಘ್ನಹರಶ್ಚೈವ ತಯೋರ್ದಕ್ಷ ಬಭೂವ ಹ .. 28..  
 ತತ್ರಾಽಽಜಗಾಮ ದೇವೇಶೋ ಬ್ರಹ್ಮಾ ಸರ್ವಪಿತಾಮಹಃ .  
 ದೇವಾನಾಂ ದಾನವಾನಾಂ ವೈ ಜ್ಞಾತ್ವಾ ನಾಶಂ ದಯಾನ್ವಿತಃ .. 29..  
 ಶಂಕರಾದ್ಯಾಂಶ್ಚ ದೇವಾನ್ ಸ ಪ್ರಹ್ಲಾದಾದ್ಯಾಂಶ್ಚ ದಾನವಾನ್ .  
 ವಾರಯಾಮಾಸ ಸರ್ವಜ್ಞೋ ವಿಧಾತಾ ಸರ್ವಭಾವನಃ .. 30..

ಬ್ರಹ್ಮಣೋ ವಚನಂ ಶ್ರುತ್ವಾ ಸಂಸ್ಥಿತಾ ದೇವದಾನವಾಃ .  
 ಪ್ರಣಮ್ಯ ತಂ ವಿಧಾತಾರಂ ಬದ್ಧಾಂಜಲಿಪುಟಾಃ ಪುರಃ .. 31..  
 ಚಂದ್ರಂ ತತ್ತಸ್ತಿರಸ್ಯ ತ್ಯ ದದೌ ತಾರಾಂ ಪಿತಾಮಹಃ .  
 ಗುರವೇ ತತ್ರ ಸಂವಾದಃ ಪುತ್ರಾರ್ಥಂ ಚ ತಯೋರಭೂತ್ .. 32..  
 ತಾರಾಯಾ ಉದರೇ ಗರ್ಭೋ ವಾ ಚಂದ್ರಸ್ಯ ಬೃಹಸ್ಪತೇಃ .  
 ನ ಜ್ಞಾಯತೇ ದೇವಗಣೈಸ್ತತಸ್ತಾಂ ವಿಧಿರಬ್ರವೀತ್ .. 33..  
 ತ್ಯಜ ಗರ್ಭಂ ಮಹಾಭಾಗೇ ಕಸ್ಯಾಂಶೋಽಯಂ ವದ ಸ್ತುಷೇ .  
 ತಥಾ ತಯಾ ಚ ಸಂತ್ಯಕ್ತೋ ಗರ್ಭಃ ಸಂಪತಿತೋಽಭವತ್ .. 34..  
 ಮಹಾತೇಜೋಮಯಂ ಪುತ್ರಂ ವೀಕ್ಷ್ಯ ದೇವಾ ವಿಸಿಸ್ಮಿರೇ .  
 ಲಜ್ಜಯಾಽಧೋಮುಖೀ ತಾರಾ ಕಥಯಾಮಾಸ ನೈವ ತಂ .. 35..  
 ತತೋ ಗರ್ಭಃ ಸ್ವಯಂ ತತ್ರೋವಾಚ ಬ್ರಹ್ಮಾಣಮಾದರಾತ್ .  
 ಚಂದ್ರಸ್ಯಾಽಹಂ ನ ಸಂದೇಹಸ್ತಂ ತಾರಾಽಪಿ ತಥಾಽಬ್ರವೀತ್ .. 36..  
 ತಸ್ಯ ನಾಮ ಕೃತಂ ದೇವೈರ್ಬುಧಸ್ತೇನ ಸುಕರ್ಮಣಾ .  
 ಚಂದ್ರಾಯ ತಂ ದದೌ ಧಾತಾ ಸರ್ವೇ ಸ್ವಸ್ವಾಲಯಂ ಯಯುಃ .. 37..  
 ಏವಂ ಪುರಾ ತಾರಕಾರ್ಥೇ ಸಂಗ್ರಾಮಸ್ತಾರಕಾಮಯುಃ .  
 ಬಭೂವ ಪರಮುಗ್ರಶ್ಚ ದೈತ್ಯದೇವವಿನಾಶಕೃತ್ .. 38..

(Page ಖಂ. 3 ಅ. 29 ಪಾನ 61)

ಬುಧಸ್ಯ ಚರಿತಂ ಪೂರ್ಣಂ ಕಥಿತಂ ತೇ ಪ್ರಜಾಪತೇ .  
 ಪುರೂರವಾಸ್ತಸ್ಯ ಪುತ್ರೋ ಬಭೂವಾಽಪಿ ಮಹಾಯಶಾಃ .. 39..  
 ಇಲಾಯಾಂ ಗರ್ಭಸಂದಾನಾತ್ತಸ್ಯ ಜನ್ಮ ಮಯಾ ಪುರಾ .  
 ಕಥಿತಂ ಸೋಽಪಿ ರಾಜರ್ಷಿಃ ಪಿತೃತ್ಯಪ್ತಿಕರೋಽಭವತ್ .. 40..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಬುಧೋತ್ಪತ್ತಿವರ್ಣನಂ ನಾಮಾಷ್ಟಾವಿಂಶತೀತಮೋಽಂಕ  
 .. 3.28

3.29 ಪುರೂರವಸಶ್ಚರಿತಕಥನಂ ನಾಮೈಕೋನತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಪುರೂರವಾಶ್ಚಕಾರಾಽಸೌ ರಾಜ್ಯಂ ಭೂಮಂಡಲಸ್ಯ ಚ .

ಧರ್ಮಯುಕ್ತಃ ಸುನೀತ್ಯಾ ತಾನ್ ಪಾಲಯಾಮಾಸ ಮಾನವಾನ್ .. 1..



ಮುನಿಶಾಪಸಮಾಯುಕ್ತೋರ್ವಶೀ ನೃಪತಿಮಾಯಯೌ .  
ಕುರುಕ್ಷೇತ್ರೇ ಚರಂತಂ ಸ ಚಕಮೇ ತಾಂ ಮಹೀಪತಿಃ .. 2..  
ಸೋವಾಚ ಪುತ್ರತುಲ್ಯಾ ಮೇ ಉರಣೌ ರಕ್ಷಸಿ ಪ್ರಭೋ .  
ರತಿಂ ವಿನಾ ಸ್ವದೇಹಂ ತ್ವಂ ನಗ್ನಂ ಮಾ ದರ್ಶಯಸ್ವ ಮಾಂ .. 3..  
ತದಾ ತವ ಗೃಹೇ ರಾಜನ್ ವಸಾಮಿ ಘೃತಭೋಜನಾ .  
ತಥೇತಿ ಸ ತು ಭೂಪಸ್ತಾಂ ಸಂಗೃಹ್ಯ ಗೃಹಮಾಯಯೌ .. 4..  
ತಸ್ಯಾಂ ಪುತ್ರಾ ಬಭೂವುಶ್ಚ ಷಡಿಂದ್ರಸಮತೇಜಸಃ .  
ಆಯುರ್ಮಾಯುರಮಾಯುಶ್ಚ ವಿಶ್ವಾಯುಶ್ಚ ತಥಾ ಪ್ರಭೋ .. 5..  
ಶತಾಯುಃ ಸ್ಥಾಯುರೇತೇ ಚ ನಾಮಭಿಃ ಪರಿಕೀರ್ತಿತಾಃ .  
ಚಂದ್ರವಂಶಕರಾಃ ಸರ್ವೇ ಬಭೂವುರ್ಜಯಶಾಲಿನಃ .. 6..  
ತತ ಇಂದ್ರೇಣ ಗಂಧರ್ವಾಃ ಪ್ರೇಷಿತಾ ರಾಜವೇಶ್ಮಿನಿ .  
ಉರ್ವಶೀನಯನಾರ್ಥಂ ವೈ ವಿಶ್ವಾವಸುಪುರೋಗಮಾಃ .. 7..  
ತೈರ್ಮಾಯಾಪ್ರಕೃತೀ ತತ್ರ ರಾತ್ರೌ ತಸ್ಯಾಃ ಸಮಾಹೃತೌ .  
ಉರಣೌ ಚ ತಥಾ ತಾಭ್ಯಾಂ ಶಬ್ದೈಃ ಪ್ರರುದಿತಂ ಭೃಶಂ .. 8..  
ತಯೋ ರುದನಮಾಕರ್ಣ್ಯ ರಾಜಾನಂ ರಭಸಾಜ್ಜಗೌ .  
ಉರ್ವಶೀ ವೀರ್ಯಹೀನಂ ತ್ವಾಂ ನ ಜಾನಾಮಿ ನರೇಶ್ವರಂ .. 9..  
ಮಮ ಪುತ್ರೌ ಹೃತೌ ಕೇನ ಚೌರೇಣ ಕಿಮು ಪಶ್ಯಸಿ .  
ತಸ್ಯಾ ವಚನಮಾಕರ್ಣ್ಯ ಕ್ರೋಧರೂಪೋ ಬಭೂವ ಸಃ .. 10..  
ನಗ್ನಃ ಖಡ್ಗಧರಃ ಸದ್ಯೋ ನಿಯಮಯೌ ಭಾವಿಗೌರವಾತ್ .  
ವಿದ್ಯುತ್ಪಾತಸ್ತಥಾ ತತ್ರ ಸಮಭೂದ್ಧೇವನಿರ್ಮಿತಃ .. 11..  
ತೇಜಸಾ ವಿದ್ಯುತಸ್ತತ್ರ ರಾಜಾ ನಗ್ನೋ ಬಭೌ ಗೃಹೇ .  
ತಥಾ ತಮುರ್ವಶೀ ದೃಷ್ಟ್ವಾಂತರ್ಧಾನಂ ಸಾ ಚಕಾರ ವೈ .. 12..  
ಮೇಷೌ ಪ್ರಗೃಹ್ಯ ಗಂಧರ್ವಾ ಗತಾಃ ಸ್ವರ್ಗಂ ವಿಹಾಯಸಾ .  
ಉರ್ವಶೀಸಹಿತಾಃ ಶಕ್ರಂ ಪ್ರಣೇಮುರ್ಹರ್ಷಸಂಯುತಾಃ .. 13..  
ರಾಜಾ ಸ್ವಗೃಹಮಧ್ಯೇ ತಾಂ ನ ದದರ್ಶ ಯಶಸ್ವಿನೀಂ .  
ತದಾ ಪಪಾತ ಭೂಪೃಷ್ಠೇ ಹಾಹಾಕೃತ್ವಾ ಮುಮೂರ್ಚ್ಛ ಸಃ .. 14..  
ತಥಾವಿಧೋ ಮಹಾರಾಜೋ ವಿಲಲಾಪ ಪುರೂರವಾಃ .  
ಬಭ್ರಾಮ ವಸುಧಾಂ ಸರ್ವಾಮುರ್ವಶೀದರ್ಶನೋತ್ಸುಕಃ .. 15..  
ತತೋ ಬಹೌ ಗತೇ ಕಾಲೇ ವರ್ಷಮಾತ್ರೇ ದಯಾಯುತಾಂ .  
ಕುರುಕ್ಷೇತ್ರೇ ಪುನಸ್ತಾಂ ಸ ದೃಷ್ಟ್ವಾವಾನ್ ಹರ್ಷಿತೋಽಭವತ್ .. 16..  
ಮಾಂ ತ್ಯಕ್ತ್ವಾ ಕ್ಷ ಗತಾಸಿ ತ್ವಂ ಪ್ರಿಯೇ ತೇ ಭಕ್ತಿಸಂಯುತಂ .  
ಅಧುನಾ ಮಾಂ ಗೃಹಾಣ ತ್ವಂ ತ್ಯಜ ಮಾ ಚಾಪ್ಸರೋವರೇ .. 17..

ತತಸ್ತೇನ ಸಮಾಯುಕ್ತಾ ರಾತ್ರಿಮೇಕಾಮುವಾಸ ಸಾ .  
 ಉವಾಚ ತಂ ತು ರಾಜಾನಂ ಶೋಕಯುಕ್ತಂ ವಚೋ ಹಿತಂ .. 18..  
 ಅಹಂ ದೇವಾಪ್ಸರೋ ರಮ್ಯಾ ಗಂಧರ್ವಾಽಧೀನತಾಂ ಗತಾ .  
 ಅತಸ್ತಂ ಪಿತೃಯಜ್ಞೇನ ಯಜ ತ್ವಂ ನಿತ್ಯಮಾದರಾತ್ .. 19..  
 ತತಃ ಸ್ವರ್ಗೇ ಚ ತೇ ವಾಸೋ ಭವಿಷ್ಯತಿ ಮಹಾಮತೇ .  
 (Page ಖಂ. 3 ಅ. 29 ಪಾನ 62)  
 ತ್ವದಧೀನಾ ಭವಿಷ್ಯಾಮಿ ನಿತ್ಯಂ ರಾಜನ್ ಸಂಶಯಃ .. 20..  
 ತತಃ ಶೋಕಾಕುಲೋ ರಾಜಾ ರುರೋದಾತೀವ ದಾರುಣಂ .  
 ಸಾ ತಥಾ ವಿಹ್ವಲಂ ದೃಷ್ಟ್ವೋವಾಚ ದೇವಾಂಗನಾ ಚ ತಂ .. 21..  
 ವರ್ಷೇ ವರ್ಷೇ ಚ ಭೋ ರಾಜನ್ನೇಕರಾತ್ರಿಂ ವಸಾಮ್ಯಹಂ .  
 ತ್ವಯಾ ಸಾದ್ಧಂ ಮಹಾಭಾಗ ತತಃ ಸಾಂತರ್ಹಿತಾಽಭವತ್ .. 22..  
 ರಾಜ್ಞಾಽಪಿ ತಾದೃಶಂ ತತ್ರ ಕೃತಂ ನಿತ್ಯಂ ಪ್ರಜಾಪತೇ .  
 ತೇನ ಪಿತೃಗಣಾಸ್ತುಷ್ಟಾ ವರಂ ರಾಜ್ಞೇ ದದೌ ಪರಂ .. 23..  
 ಉರ್ವಶೀ ತ್ವದಧೀನಾ ಸಾ ಭವಿಷ್ಯತಿ ಮಹಾಮತೇ .  
 ತವ ನಾಮಾಂಕಿತಾ ದೇವಾಃ ಶ್ರಾದ್ಧೇಽಸ್ಮಾಕಂ ಭವಂತು ಚ .. 24..  
 ಅಕ್ಷಯಃ ಪಿತೃಲೋಕಸ್ತೇ ಭವಿಷ್ಯತಿ ನ ಸಂಶಯಃ .  
 ಏವಮುಕ್ತ್ವಾಂಽತರ್ದಧುಸ್ತೇ ಪಿತರೋ ಭಕ್ತವತ್ಸಲಾಃ .. 25..  
 ತತಃ ಸ್ವಲ್ಪೇನ ಕಾಲೇನ ಭೂಮಿಪೋ ನಿಧನಂ ಗತಃ .  
 ಸ್ವರ್ಗಂ ಪುಣ್ಯಬಲೇನೈವ ಜಗಾಮ ಸ ಪುರೂರವಾಃ .. 26..  
 ತತ್ರೋರ್ವಶೀ ಸಮಾಯುಕ್ತೋ ಬುಭುಜೇ ವಿಷಯಪ್ರಿಯಃ .  
 ಭೋಗಾನ್ ಸ್ವರ್ಗೋದ್ಭವಾನ್ ನಿತ್ಯಂ ತಾಮವಾಪ್ಯ ಪುರೂರವಾಃ .. 27..  
 ತತೋ ಬಹೌ ಗತೇ ಕಾಲೇ ಪಿತೃಲೋಕೇ ಗತೇನ ಸಃ .  
 ನಾರದೇನ ಮಹೀಪಾಲೋ ಬೋಧಿತೋ ದಯಯಾ ವಿಧೇ .. 28..  
 ನಾರದ ಉವಾಚ .  
 ಕಿಂ ರಾಜಂಸ್ತ್ವಂ ಮಹಾಭಾಗ ವಿಷಯೇಷು ವಿಶೇಷತಃ .  
 ಸಕ್ತಃ ಪಶ್ಯ ಸ್ವಮಾತ್ಮಾನಂ ಪತಿಷ್ಯಸಿ ನ ಸಂಶಯಃ .. 29..  
 ದೇಹೋಽಯಂ ಬಂಧನಾಗಾರಂ ತತ್ರ ತ್ವಂ ನಿಗಡೇನ ಚ .  
 ಬದ್ಧಸ್ತಸ್ಮಾಚ್ಚ ಯೋಗೇನ ಬಂಧಹೀನೋ ಭವ ಪ್ರಭೋ .. 30..  
 ಪುನಃ ಪುನಶ್ಚ ಭೋಗಾಃ ಕಿಂ ಭೋಕ್ತವ್ಯಾಸ್ತಾದೃಶಾಸ್ತ್ವಯಾ .  
 ನ ತೃಪ್ತಿಮದಿಗಚ್ಛಂತಿ ಜನಾ ಅಜ್ಞಾನಸಂಯುತಾಃ .. 31..  
 ಬ್ರಹ್ಮಾಮೃತಂ ಪಿಬ ತ್ವಂ ಚ ಸದಾ ಸ್ವಾನಂದದಾಯಕಂ .  
 ತತ್ತ್ಯಕ್ತ್ವಾಽಲ್ಪಸುಖೇ ಸಕ್ತಃ ಪತಿಷ್ಯಸಿ ಪುನರ್ಹೃದಿಃ .. 32..

ಚತುರಶೀತಿ ಲಕ್ಷಾಸು ನರೋ ಭ್ರಮತಿ ಯೋನಿಷು .  
 ತತ್ರ ಸ್ತ್ರೀಪುತ್ರಕಾದ್ಯಂ ಸ ಲಭತೇ ನಾಸತ್ರ ಸಂಶಯಃ .. 33..  
 ಮನುಷ್ಯಯೋನಿಗೋ ಭೂತ್ವಾ ನರಃ ಸರ್ವಾರ್ಥವಾನ್ ಭವೇತ್ .  
 ತತ್ರ ಜ್ಞಾನಂ ವಿಶೇಷೇಣ ಭವತ್ಯತ್ರ ನ ಸಂಶಯಃ .. 34..  
 ಕರ್ಮಾರ್ಹೋ ನರದೇಹೋಽಯಂ ತತ್ರ ಯೋಗೋ ನ ಸಾಧಿತಃ .  
 ಪತಿಷ್ಯತಿ ಪುನಃ ಸೋಽಪಿ ನಾನಾಯೋನಿಷು ಮಾನದ .. 35..  
 ದ್ವಂದ್ವಭಾವಮಯಂ ದುಃಖಂ ಯತ್ರ ತತ್ರ ಚ ವಿಂದತಿ .  
 ನ ಶಾಶ್ವತಸ್ವರೂಪಂ ಸ ಬ್ರಹ್ಮ ಭುಂಕ್ತೇ ನರಃ ಕದಾ .. 36..  
 ತ್ವಮಪಿ ಜ್ಞಾನಯುಕ್ತಃ ಸನ್ ಕಿಂ ಕರೋಷಿ ಮಹಾಮತೇ .  
 ತಾರಯಸ್ವ ಸ್ವಮಾತ್ಮಾನಂ ಯೋಗೇನ ನರಸತ್ತಮ .. 37..  
 ನಾರದಸ್ಯ ವಚಃ ಶ್ರುತ್ವಾ ತಂ ಜಗಾದ ನರಾಧಿಪಃ .  
 ಸತ್ಯಮುಕ್ತಂ ತ್ವಯಾ ಯೋಗಿನ್ ಮಯಾ ತಚ್ಚೈವ ಸಂಧೃತಂ .. 38..  
 ಅಹಂ ವಿಷಯದೋಷೇಣ ಪೀಡಿತೋಽತಿತರಾಂ ಪ್ರಭೋ .  
 ನಿರ್ವೇದಂ ಮೇ ಮನಃ ಪ್ರಾಪ್ತಂ ಜ್ಞಾನಂ ಬ್ರೂಹಿ ಮಹಾಮುನೇ .. 39..  
 ನಾರದ ಉವಾಚ .  
 ಗಣೇಶಂ ಭಜ ಭಾವೇನ ತತಃ ಕ್ಷೇಮಂ ಭವಿಷ್ಯತಿ .  
 ಏಕಾಕ್ಷರವಿಧಾನೇನ ಸರ್ವೇಭ್ಯಶ್ಚ ಪರಾತ್ಪರಂ .. 40..  
 ಹೃದಿ ಬುದ್ಧಿಪ್ರದಾತಾರಂ ಬಹಿಃ ಸಿದ್ಧಿಪ್ರದಂ ಪರಂ .  
 ಯೋಗಾಕಾರಂ ಚ ಸರ್ವತ್ರ ಸಂಸ್ಥಿತಂ ಬ್ರಹ್ಮನಾಯಕಂ .. 41..  
 ಚಿತ್ತಂ ತ್ಯಕ್ತ್ವಾ ಮಹಾರಾಜ ಭವ ಚಿಂತಾಮಣಿಃ ಸ್ವಯಂ .  
 ಏವಮುಕ್ತ್ವಾ ಚ ತಸ್ಮೈ ಸ ದದಾವೇಕಾಕ್ಷರಂ ಮನುಂ .. 42..  
 ತತಸ್ತೇನಾಭ್ಯನುಜ್ಞಾತೋ ನಾರದಃ ಪ್ರಜಗಾಮ ಹ .  
 ಸೋಽಪಿ ತಾಮುರ್ವಶೀಂ ತ್ಯಕ್ತ್ವಾ ಧ್ಯಾನಸಂಸ್ಥೋ ಬಭೂವ ಹ .. 43..  
 ಕಾಲೇನ ಸ್ವಲ್ಪಭಾವೇನ ಗಾಣಪತ್ಯೋ ಬಭೂವ ಹ .  
 ತತಃ ಸ ನಿಂದಯಾಮಾಸ ಸ್ವಾತ್ಮಾನಂ ಭೃಶದುಃಖಿತಃ .. 44..

(Page ಖಂ. 3 ಅ. 30 ಪಾನ 63)

ಅಹೋ ಮಯಾತಿಮೂರ್ಖೇಣ ಕೃತಂ ಕರ್ಮ ವಿಶೇಷತಃ .  
 ಭೋಗದಂ ಮೋಹಿತೇನೈವ ಸ್ತ್ರೀಕಾಮೇನ ನ ಸಂಶಯಃ .. 45..  
 ಅಸ್ಥಿಮಾಂಸಮಯೋ ದೇಹಸ್ತತ್ರ ದುರ್ಗಂಧಸಂಯುತಃ .  
 ಛಿದ್ರಂ ಮೂತ್ರಗೃಹಂ ನೀಚಂ ತತ್ರ ಸಕ್ತೋ ಭವಾಮ್ಯಹಂ .. 46..  
 ಸರ್ವಾರ್ಥದಂ ಮನುಷ್ಯಾಣಾಂ ದೇಹಂ ಪ್ರಾಪ್ಯ ಮಯಾ ಸದಾ .  
 ನರಕಾಧಿಪ್ರದಂ ಕರ್ಮ ಕೃತಂ ವೈ ನಾತ್ರ ಸಂಶಯಃ .. 47..

ನರದೇಹಮವಾಪ್ಯೈವ ಮದ್ವಿನಾ ಕೋ ಭವೇಚ್ಛರಃ .  
 ಸ್ತ್ರೀಸಂಸಕ್ತೋ ವಿಶೇಷೇಣ ತ್ಯಕ್ತ್ವಾ ಗಣಪತಿಂ ನರಃ .. 48..  
 ಏವಂ ಖೇದಸಮಾಯುಕ್ತೋ ಬಭೂವ ನೃಪಸತ್ತಮಃ .  
 ಅಭಜತ್ತಂ ಸ್ವಭಾವೇನ ಗಣೇಶಂ ಸರ್ವಸಿದ್ಧಿದಂ .. 49..  
 ಅಂತೇ ಜಗಾಮ ಯೋಗೇನ ಗಣೇಶಂ ಸ ಪುರೂರವಾಃ .  
 ಮಹಿಮಾ ಕಥಿತಸ್ತಸ್ಯ ಪಾಪನಾಶಕರೋ ಯತಃ .. 50..  
 ಪುರೂರವಸ ಆಖ್ಯಾನಂ ಯಃ ಶೃಣೋತಿ ನರೋತ್ತಮಃ .  
 ಪಾಪಕ್ಷಯಕರಂ ತಸ್ಯ ಭವತೀದಂ ಪ್ರಜಾಪತೇ .. 51..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಪುರೂರವಸಶ್ಚರಿತಕಥನಂ ನಾಮೈಕೋನತ್ರಿಂಶೋಽಧ್ಯಾಯಃ  
 .. 3.29

### 3.30 ನಹುಷಚರಿತಂ ನಾಮ ತ್ರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮುದ್ದಲ ಉವಾಚ .  
 ಆಯುಷಸ್ತನಯಾ ದಕ್ಷ ಪಂಚಾಽಽಸನ್ ದೃಢವಿಕ್ರಮಾಃ .  
 ಸ್ವರ್ಭಾನುತನಯಾಯಾಂ ವೈ ಪ್ರಭಾಯಾಂ ತೇಜಸಾ ಯುತಾಃ .. 1..  
 ನಹುಷಃ ಪ್ರಥಮಸ್ತೇಷಾಂ ಶಕ್ತುಲ್ಯಪರಾಕ್ರಮಃ .  
 ಚಕಾರ ಶತಯಜ್ಞಾಂಶ್ಚ ರಾಜ್ಞಃ ಸರ್ವಾನ್ ವಿಜಿತ್ಯ ಯಃ .. 2..  
 ತತ್ರೇಂದ್ರಃ ಕ್ಷುಭಿತೋಽತ್ಯಂತಂ ನಿರಾಕರ್ತುಂ ಶಶಾಕ ನ .  
 ರಾಜಾನಂ ಸರ್ವಶಾಸ್ತ್ರಜ್ಞಂ ತತಃ ಶಾಂತೋ ಬಭೂವ ಹ .. 3..  
 ಗೌತಮೇನ ಮಹೇಂದ್ರೋಽಥ ಶಾಪಿತಸ್ತ್ರೀಪ್ರಥರ್ಷಣಾತ್ .  
 ಭ್ರಷ್ಟರಾಜ್ಯೋಽಭವದ್ದೇವಸ್ತತೋ ದೇವಾ ಭಯಾತುರಾಃ .. 4..  
 ದೈತ್ಯಾನಾಂ ವೇಗಮುಗ್ರಂ ತೇ ಸಹನೇ ನ ಕ್ಷಮಾಸ್ತತಃ .  
 ಬೃಹಸ್ಪತಿಂ ಸಮಾಗಮ್ಯ ಪಪ್ರಚ್ಯುಃ ಕ್ಷೇಮಕಾರಕಂ .. 5..  
 ತೇನಾಜ್ಞಪ್ತಾಸ್ತತೋ ದೇವಾ ಮುನಯಶ್ಚ ಪ್ರಜಾಪತೇ .  
 ನಹುಷಂ ಸ್ವರ್ಗರಾಜಂ ತಂ ಚಕ್ರುಸ್ತೇಜಸ್ವಿನಾಂ ವರಂ .. 6..  
 ದೇವೇಂದ್ರೋ ನಹುಷೋ ಭೂತ್ವಾ ಶಶಾಸ ಸ್ವರ್ಗಮಂಡಲಂ .  
 ಇಂದ್ರಾಸನೇ ಸಮಾಸೀನಃ ಪಾಲಯಾಮಾಸ ತಾನ್ ಸುರಾನ್ .. 7..  
 ತಸ್ಮೈ ವರಂ ದದೌ ದೇವಾ ಮುನಯಸ್ತೇ ಪ್ರಜಾಪತೇ .

ಕ್ರೋಧೇನ ಯಸ್ತ್ವಯಾ ದೃಶ್ಯಃ ಸತ್ತಾಹೀನೋ ಭವೇತ್ ಸದಾ .. 8..  
 ತತೋಽತಿತೇಜಸಾ ಯುಕ್ತೋ ಬಭೂವ ಸ ನರಾಧಿಪಃ .  
 ದೇವಾದಿಭಿಃ ಸದಾ ದಕ್ಷ ಸೇವಿತೋ ನಹುಷಃ ಕಿಲ .. 9..  
 ತತೋಽತಿಗರ್ವಿತೋ ರಾಜಾಽಭವತ್ ಸ್ತ್ರೀಸಂಗಲಾಲಸಃ .  
 ಶಚೀಂ ದೇವೈಶ್ಚ ನಿರ್ಲಜ್ಜ ಆಹ್ವಯಾಮಾಸ ದುರ್ಮತಿಃ .. 10..  
 ದೇವಾನುವಾಚ ಸಾ ದೇವೀ ನಾಹಂ ಯಾಮಿ ನರಾಧಿಪಂ .  
 ಇಂದ್ರಸ್ಯ ದೇವಮುಖ್ಯಸ್ಯ ಪತ್ನ್ಯಹಂ ಪುರುಷಂ ಪರಂ .. 11..  
 ಏವಮುಕ್ತ್ವಾ ತತೋ ದೇವಾನ್ ಯಯೌ ಗೇಹಂ ಬೃಹಸ್ಪತೇಃ .  
 ನನಾಮ ತಂ ಮಹಾಭಾಗಾ ಸ್ನುಷಾಂ ರಕ್ಷೇತಿ ಸಾಽಬ್ರವೀತ್ .. 12..  
 ತಸ್ಯಾ ವೃತ್ತಾಂತಮುಗ್ರಂ ಸ ಶ್ರುತ್ವಾ ದೇವಗುರುಃ ಸ್ವಯಂ .  
 ನಿಕಟೇ ತಾಂ ಸಮಾಸ್ಥಾಪ್ಯ ಇಂದ್ರಾರ್ಥಂ ಹ್ಯುದ್ಯತೋಽಭವತ್ .. 13..  
 ಗೌತಮಂ ಸಹಸಾಽಽಗತ್ಯ ತಮುವಾಚ ಮಹಾಮುನಿಂ .  
 ಶಾಪಹೀನಂ ಮಹೇಂದ್ರಂ ತ್ವಂ ಕುರುಷ್ವ ವಚನಾಚ್ಚ ಮೇ .. 14..  
 (Page ಖಂ. 2 ಅ. 30 ಪಾನ 64)  
 ತಮುವಾಚ ಮಹಾಯೋಗೀ ಗೌತಮಃ ಕಿಂ ಕರೋಮ್ಯಹಂ .  
 ಉಪಾಯಂ ವದ ಮೇ ತಾತ ತಂ ಕರಿಷ್ಯೇ ಜವಾದಹಂ .. 15..  
 ಗೌತಮಾಯ ತತಸ್ತೇನ ಕಥಿತಂ ಸುಖದಂ ಪರಂ .  
 ವಿನಾಯಕಸ್ಯ ಮಂತ್ರಂ ತ್ವಂ ದೇಹೀಂದ್ರಾಯ ಮಹಾಮುನೇ .. 16..  
 ಗೌತಮೇನ ತದಾ ದತ್ತಃ ಸ್ವಮಂತ್ರೋ ಗಣಪಸ್ಯ ಚ .  
 ಇಂದ್ರಾಯ ಸ ತತಸ್ತೇನಾಽಭವಚ್ಛಕ್ರಶ್ಚ ನೀರುಜಃ .. 17..  
 ಜಜಾಪ ಮಂತ್ರರಾಜಂ ತಂ ಶಕ್ರೋ ಗಣಪತೇಸ್ತತಃ .  
 ಧ್ಯಾತ್ವಾ ತಂ ದೇವದೇವೇಶಂ ತತಾಪ ತಪ ಉತ್ತಮಂ .. 18..  
 ವಿದರ್ಭೇ ನಿರ್ಜನೇ ದೇವೋ ವನೇ ವಾಯುಶನಃ ಸ್ವಯಂ .  
 ನಾಸಾಗ್ರನ್ಯಸ್ತದೃಷ್ಟಿಃ ಸ ಪೂಜಯಾಮಾಸ ವಿಘ್ನಪಂ .. 19..  
 ಗತೇ ವರ್ಷಸಹಸ್ರೇ ವೈ ತಂ ಯಯೌ ಭಕ್ತವತ್ಸಲಃ .  
 ಗಣೇಶಾನೋ ವರಂ ದಾತುಂ ತಪಸಾ ತೋಷಿತೋ ಭೃಶಂ .. 20..  
 ಸಿಂಹಾರೂಢೋ ಮಹಾಬಾಹುಶ್ಚತುರ್ಭುಜವಿರಾಜಿತಃ .  
 ಸಿದ್ಧಿಬುದ್ಧಿಯುತಶ್ಚೈವ ನಾಭಿಶೇಷಧರಃ ಪ್ರಭುಃ .. 21..  
 ಇಂದ್ರಂ ಸ ಬೋಧಯಾಮಾಸ ವರಂ ಬ್ರೂಹಿ ಹೃದೀಪ್ಸಿತಂ .  
 ಮಘವಂಸ್ತೇ ಪ್ರಸನ್ನೋಽಹಂ ದಾಸ್ಯಾಮಿ ತಪಸಾಽಧುನಾ .. 22..  
 ತತಸ್ತಂ ಪ್ರಣನಾಮಾಽಥ ಇಂದ್ರೋ ಭಕ್ತಿಸಮನ್ವಿತಃ .

ತುಷ್ಪಾವ ಸುಸ್ಥಿರೋ ಭೂತ್ವಾ ಯಥಾಮತಿ ಗಜಾನನಂ .. 23..  
 ಇಂದ್ರ ಉವಾಚ .  
 ನಮಸ್ತೇಽಸ್ತು ಗಣಾಧ್ಯಕ್ಷ ಭಕ್ತೇಭ್ಯಃ ಸಿದ್ಧಿದಾಯಕ .  
 ವಿನಾಯಕಾಯ ದೇವಾಯ ಹೇರಂಬಾಯ ನಮೋ ನಮಃ .. 24..  
 ಅನಾದಯೇ ಚ ಸರ್ವೇಷಾಮಾದಿಭೂತಾಯ ತೇ ನಮಃ .  
 ಆದಿಪೂಜ್ಯಾಯ ವಿಘ್ನೇಶ ಸರ್ವಪೂಜ್ಯಾಯ ವೈ ನಮಃ .. 25..  
 ಆದಿಮಧ್ಯಾಂತಹೀನಾಯ ಹ್ಯಾದಿಮಧ್ಯಮಯಾಯ ಚ .  
 ಅಂತ್ಯರೂಪಾಯ ದೇವೇಶ ವಿಘ್ನಹರ್ತ್ರೇ ನಮೋ ನಮಃ .. 26..  
 ಪಾಶಾಂಕುಶಧರಾಯೈವ ಸಿಂಹವಾಹಾಯ ತೇ ನಮಃ .  
 ಅಮೇಯಾಯ ನಮಸ್ತುಭ್ಯಂ ನಾನಾಮಾಯಾಧರಾಯ ಚ .. 27..  
 ವಿಘ್ನಕರ್ತ್ರೇ ಹ್ಯಭಕ್ತಾನಾಂ ಸದಾ ಸ್ವಾನಂದವಾಸಿನೇ .  
 ಸಿದ್ಧಿಬುದ್ಧಿಪತೇ ತುಭ್ಯಂ ನಾಭಿಶೇಷಾಯ ತೇ ನಮಃ .. 28..  
 ಬ್ರಹ್ಮಣೇ ಬ್ರಹ್ಮರೂಪಾಯ ಬ್ರಹ್ಮದಾತ್ರೇ ಕೃಪಾಲವೇ .  
 ಧರ್ಮಾರ್ಥಕಾಮಮೋಕ್ಷಾಣಾಂ ದಾತ್ರೇ ತೇ ವೈ ನಮೋ ನಮಃ .. 29..  
 ಪೂರ್ಣಾಯ ಪೂರ್ಣಭಾವಜ್ಞ ಪೂರ್ಣಾನಂದಪ್ರದಾಯ ವೈ .  
 ಕರ್ತ್ರೇ ಹರ್ತ್ರೇ ಚ ಪಾತ್ರೇ ತೇ ಗಣೇಶಾಯ ನಮೋ ನಮಃ .. 30..  
 ಸೂಕ್ಷ್ಮೇಷು ಸೂಕ್ಷ್ಮರೂಪಾಯ ಸ್ಥೂಲೇಷು ಸ್ಥೂಲಭೋಗಿನೇ .  
 ಸ್ಥೂಲಸೂಕ್ಷ್ಮಾದಿಹೀನಾಯ ಲಂಬೋದರ ನಮೋಽಸ್ತು ತೇ .. 31..  
 ಕಿಂ ಸ್ತೌಮಿ ತ್ವಾಂ ಸದಾ ಶಾಂತಿರೂಪಂ ತಸ್ಮಾನ್ನಮೋ ನಮಃ .  
 ತೇನ ತುಷ್ಟೋ ಭವ ಸ್ವಾಮಿನ್ ದಯಾಕಾರಾಯ ತೇ ನಮಃ .. 32..  
 ಮುದ್ದಲ ಉವಾಚ .  
 ಏವಂ ಸ್ತುತಿಂ ಸಮಾಕರ್ಣ್ಯ ಮಘವಂತಮುವಾಚ ಹ .  
 ಗಣೇಶೋ ಭಕ್ತಿಭಾವೇನ ಸಂತುಷ್ಟೋ ಭಕ್ತಮುತ್ತಮಂ .. 33..  
 ಗಣೇಶ ಉವಾಚ .  
 ಇಂದ್ರ ತ್ವಯಾ ಕೃತಂ ಸ್ತೋತ್ರಂ ಭುಕ್ತಿಮುಕ್ತಿಪ್ರದಂ ಭವೇತ್ .  
 ಯಃ ಪಠೇಚ್ಛ್ರಣುಯಾಚ್ಛೇದ್ಯಸ್ತಸ್ಮೈ ಸರ್ವಾರ್ಥದಂ ತಥಾ .. 34..  
 ನಿತ್ಯಂ ತ್ವಮಪಿ ದೇವೇಂದ್ರ ಪಠ ಸ್ತೋತ್ರಂ ಪ್ರಯತ್ನತಃ .  
 ತೇನ ವಿಘ್ನವಿಹೀನಸ್ತು ಭವಿಷ್ಯಸಿ ಮಹಾಮತೇ .. 35..  
 ವರಾನ್ ಬ್ರೂಹಿ ಮಹಾಭಾಗ ಯೇ ತೇ ಚಿತ್ತೇ ಭವಂತಿ ವೈ .  
 ತಾನ್ ದಾಸ್ಯಾಮಿ ನ ಸಂದೇಹೋ ಭಕ್ತ್ಯಾ ಸ್ತೋತ್ರೇಣ ತೋಷಿತಃ .. 36..  
 ತತಸ್ತಂ ಮಘವಾ ದೇವಂ ಪ್ರಣಮ್ಯಾಭಿದಧೇ ವಚಃ .  
 ನಿರ್ವಿಘ್ನಂ ಕುರು ಮಾಂ ದೇವ ಸ್ವಪದಸ್ಥಂ ತಥಾ ಪ್ರಭೋ .. 37..

ಭಕ್ತಿಂ ತ್ವದೀಯಪಾದೇ ಮೇ ದೇಹಿ ನಾಥ ನಮೋಽಸ್ತು ತೇ .  
 ಇದಂ ಕ್ಷೇತ್ರಂ ಸುವಿಖ್ಯಾತಂ ಗಾಣಪತ್ಯಂ ತಥಾ ಕುರು .. 38..  
 ತೀರ್ಥಂ ಚ ಸರ್ವದಂ ಸ್ವಾಮಿನ್ ಕುರು ತೇ ಪಾದಲಾಂಛಿತಂ .  
 ಸ್ವಾನಂದದಾಯಕಂ ಸ್ವಾನಮಾತ್ರೇಣಾತ್ರ ನ ಸಂಶಯಃ .. 39..  
 ಪುರೇ ಕದಂಬನಾಮ್ನೈವ ಗಾಣೇಶಂ ಚಿಂತಿತಾರ್ಥದಂ .  
 (Page ಖಂ. 3 ಅ. 30 ಪಾನ 65)  
 ಲೋಕೇ ಭವತು ವಿಖ್ಯಾತಂ ಪ್ರಸಾದಾತ್ತೇ ಚ ವಿಘ್ನಪ .. 40..  
 ತಥೇತಿ ತಮುವಾಚಾಽಥ ಗಣೇಶೋಽತರ್ದಧೇ ತತಃ .  
 ಇಂದ್ರೇಣ ಗಣನಾಥಸ್ಯ ಮೂರ್ತಿಃ ಸಂಸ್ಥಾಪಿತಾ ದ್ವಿಜೈಃ .. 41..  
 ತಂ ಪೂಜಯಿತ್ವಾ ದೇವೇಂದ್ರಃ ಸಂಸ್ಥಿತಸ್ತತ್ರ ಮಾನದ .  
 ನಿತ್ಯಂ ಧ್ಯಾನಪರೋ ಭೂತ್ವಾಽಭಜತ್ತಂ ಗಣನಾಯಕಂ .. 42..  
 ಅಧುನಾ ಶೃಣು ಭೋ ದಕ್ಷ ನಹುಷಸ್ಯ ಪ್ರಚೇಷ್ಟಿತಂ .  
 ಗಣೇಶೇನ ತದಾ ರಾಜಾ ವಿಘ್ನಯುಕ್ತಃ ಕೃತಃ ಖಲಃ .. 43..  
 ಬೃಹಸ್ಪತಿಮುವಾಚಾಽಥ ಮೃತ ಇಂದ್ರೋ ನ ಸಂಶಯಃ .  
 ನ ದೃಶ್ಯತೇ ಜನೈಃ ಕುತ್ರ ಶಚೀಂ ಮೇ ದೇಹಿ ಭೋ ಗುರೋ .. 44..  
 ತತಸ್ತಂ ವಾಕ್ವತೀರ್ದೇವೋಽವದತ್ ಕೋಧಸಮನ್ವಿತಃ .  
 ದ್ವಿಜವಾಹನಗೋ ಭೂತ್ವಾ ಶಚೀಂ ಯಾಹಿ ನರಾಧಿಪ .. 45..  
 ನಾನಾವಾಹೇಷು ಸಾ ದೇವೀ ದೇವೇಂದ್ರೇಣ ಪ್ರಲಾಲಿತಾ .  
 ಅಪೂರ್ವಂ ವಾಹನಂ ಚೈವೇಚ್ಛತಿ ತಸ್ಮಾತ್ತಥಾ ಕರು .. 46..  
 ತಥೇತಿ ಮದಯುಕ್ತಃ ಸ ಚಕಾರ ನಹುಷಸ್ತತಃ .  
 ವಿಮಾನವಾಹಾನ್ ಸಂಗೃಹ್ಯ ದುರಾತ್ಮಾ ಬ್ರಾಹ್ಮಣಾನ್ ಬಲಾತ್ .. 47..  
 ತತೋ ದುಃಖಂ ದ್ವಿಜಾನಾಂ ಸ ಜ್ಞಾತ್ವಾಽತ್ರೇಯಃ ಸಮಾಯಯೌ .  
 ದುರ್ವಾಸಾಸ್ತಂ ಪ್ರಗೃಹ್ಯೈವ ವಾಹಕಂ ಸ ಚಕಾರ ಹ .. 48..  
 ತತೋಽತಿವೇಗಭಾವಾರ್ಥಂ ಸರ್ಪಧ್ವಂ ಬ್ರಾಹ್ಮಣಾನ್ಮೃಪಃ .  
 ಉವಾಚ ಶಿಬಿಕಾಯಾಂ ಸ ಸಂಸ್ಥಿತೋ ಮೋಹಸಂಯುತಃ .. 49..  
 ದುರ್ವಾಸಾಃ ಕುಪಿತೋಽತ್ಯಂತಂ ದದೌ ಶಾಪಂ ಸುದಾರುಣಂ .  
 ಸರ್ಪೋ ಭವ ಮಹಾದುಷ್ಟ ಪತ ಭೂಮೌ ನೃಪಾಧಮ .. 50..  
 ತತಸ್ತಂ ಪ್ರಣನಾಮಾಽಥ ಗತಗರ್ವೋ ಮಹೀಪತಿಃ .  
 ಉಚ್ಛಾಪಂ ವದ ಮೇ ಬ್ರಹ್ಮನ್ ದಯಯಾ ತ್ವಂ ದಯಾನಿಧೇ .. 51..  
 ಧಿಜ್ ಮಂ ಬ್ರಾಹ್ಮಣಭಾವೇಷು ವಿಪರೀತಂ ಪ್ರವರ್ತಿನಂ .  
 ಮೋಹೇನ ಮೋಹಿತಂ ಪೂರ್ಣಂ ತಾರಯಸ್ವ ಮಹಾಮುನೇ .. 52..  
 ತತಸ್ತುಪಸಮಾಯುಕ್ತಂ ನಹುಷಂ ಮುನಿಸತ್ತಮಃ .

ದುವಾಸಾಃ ಪ್ರತ್ಯುವಾಚೇದಂ ವಚನಂ ದಯಯಾ ಯುತಃ .. 53..

ದುವಾಸಾ ಉವಾಚ .

ತವ ವಂಶೇ ಮಹಾರಾಜ ಧರ್ಮಃ ಸಾಕ್ಷಾದ್ಭವಿಷ್ಯತಿ .

ಯುಧಿಷ್ಠಿರಸ್ತದಾ ತಸ್ಯ ದರ್ಶನಂ ತೇ ಭವಿಷ್ಯತಿ .. 54..

ತೇನ ಸಂಕಥಿತಂ ಜ್ಞಾನಂ ಜ್ಞಾತ್ವಾ ಶಾಪವಿವರ್ಜಿತಃ .

ಭವಿಷ್ಯಸಿ ನ ಸಂದೇಹೋಽಧುನಾ ಗಚ್ಛ ಮಹೀತಲಂ .. 55..

ದ್ವಿಜಾಃ ಪೂಜ್ಯಾಃ ಸದಾ ರಾಜನ್ಮಪೈರ್ನಾನೈ ಕದಾಚನ .

ತ್ವಯಾಽವಮಾನಿತಾ ವಿಪ್ರಾ ವಾಹಕಾಸ್ತೇ ಕೃತಾ ಬಲಾತ್ .. 56..

ತೇನಾತಿಧರ್ಮಲೋಪೋ ವೈ ಜಾತಸ್ತೇ ನಾತ್ರ ಸಂಶಯಃ .

ಪುನರ್ಧರ್ಮಂ ನಿರೀಕ್ಷ್ಯ ತ್ವಂ ಧರ್ಮಯುಕ್ತೋ ಭವಿಷ್ಯಸಿ .. 57..

ಏವಮುಕ್ತ್ವಾ ಸ ದುವಾಸಾ ಗತಃ ಸ್ವೇಚ್ಛಾಪರಾಯಣಃ .

ನಹುಷಃ ಸರ್ಪರೂಪೋಽಭೂತ್ ಪಪಾತ ಧರಣೀತಲೇ .. 58..

ತತ ಇಂದ್ರಂ ಸಮಾನೀಯ ಸಾಮರಶ್ಚ ಬೃಹಸ್ಪತಿಃ .

ಇಂದ್ರಾಸನೇ ಸಮಾಸ್ಥಾಪ್ಯ ಮುದಿತಃ ಸ ಬಭೂವ ಹ .. 59..

ನಹುಷೋ ವನಮಧ್ಯೇ ಸ ಚಚಾರ ಗಣಪಂ ಸ್ಮರನ್ .

ಅಹೋ ವಿಘ್ನಾಯುತಂ ಸರ್ವಂ ಜಗತ್ ಸ್ಥಾವರಜಂಗಮಂ .. 60..

ಅಹಂ ವಿಘ್ನೇನ ಸಂಯುಕ್ತಃ ಕೃತೋ ವಿಘ್ನೇಶರೂಪಿಣಾ .

ಅತಸ್ತಂ ಶರಣಂ ಯಾಮಿ ತೇನ ಸರ್ವಂ ಶುಭಂ ಭವೇತ್ .. 61..

ತತಃ ಕ್ರಮೇಣ ತೇನಾಽಪಿ ಜಿತಂ ಚಿತ್ತಂ ಪ್ರಜಾಪತೇ .

ಸರ್ಪದೇಹಗತೇನೈವ ಗಾಣಪತ್ಯಸ್ವಭಾವತಃ .. 62..

ತತೋ ಬಹೌ ಗತೇ ಕಾಲೇ ವನಮಾಯಾದ್ ಯುಧಿಷ್ಠಿರಃ .

ದ್ರೌಪದ್ಯಾಃ ಭ್ರಾತೃಭಿಃ ಸಾರ್ಧಂ ದ್ಯೂತದೋಷೇಣ ನಿಶ್ಚಿತಂ .. 63..

ತತೋ ಭೀಮೋ ವನೇ ತತ್ರ ಚಚಾರ ಫಲಕಾಮ್ಯಯಾ .

ನಹುಷೇಣ ಸಮಾದೃಷ್ಟೋ ಬದ್ಧೋ ಜ್ಞಾತ್ವಾ ಸ ಪಾಂಡವಃ .. 64..

ಸ್ವದೇಹೇನಾವೃತಂ ಭೀಮಂ ಕೃತ್ವಾ ನಾಗಸ್ವರೂಪಧೃಕ್ .

ಪಾತಯಾಮಾಸ ಭೂಮೌ ತಂ ಬಲೇನ ಬಲವಾನ್ಮೃಪಃ .. 65..

ಭೀಮೇನ ತತ್ರ ನಾದಶ್ಚ ಕೃತೋ ಮೇಘಸಮೋ ಮಹಾನ್ .

(Page ಖಂ. 3 ಅ. 30 ಪಾನ 66)

ತಂ ಶ್ರುತ್ವಾ ಧರ್ಮರಾಜಃ ಸ ಯಯೌ ಭೀಮಂ ಮಹಾಬಲಂ .. 66..

ಸರ್ಪೇಣ ವೇಷ್ಟಿತಂ ಭೀಮಂ ದೃಷ್ಟ್ವಾ ದುಃಖಸಮನ್ವಿತಂ .

ಯುಧಿಷ್ಠಿರಂ ಸ ತಂ ತತ್ರೋವಾಚ ನಾಗೋ ಮಹಾಬಲಃ .. 67..



ನಾಗ ಉವಾಚ .

ಅಹಂ ನಹುಷನಾಮಾ ತೇ ನೃಪಃ ಪುತ್ರ ನ ಸಂಶಯಃ .

ದರ್ಶನಾರ್ಥಂ ಮಯಾ ಚಾಸಯಂ ಭೀಮಃ ಸಂಜಗ್ರಹೇಽಧುನಾ .. 68..

ಅಹಂ ಪೃಚ್ಛಾಮಿ ರಾಜಂಸ್ತ್ವಾಂ ತದ್ವದಸ್ವ ಯಥಾತಥಂ .

ತದಾ ಭೀಮಂ ಪ್ರಮೋಕ್ಷ್ಯಾಮಿ ಸರ್ವಜ್ಞಸ್ತ್ವಂ ಮತೋ ಯತಃ .. 69..

ನಹುಷಸ್ಯ ವಚಃ ಶ್ರುತ್ವಾ ಹರ್ಷಿತಃ ಸ ಯುಧಿಷ್ಠಿರಃ .

ತಮುವಾಚ ಮಹಾಭಾಗಂ ಸ್ವವಂಶವರಭೂಷಣಂ .. 70..

ಯುಧಿಷ್ಠಿರ ಉವಾಚ .

ವದ ನಾಗ ಮಹಾಭಾಗ ಮಾನ್ಯೋಽಸಿ ತ್ವಂ ಮಹಾಮತೇ .

ಸಂಶಯಂ ಭೇದಯಿಷ್ಯಾಮಿ ಪ್ರಸಾದಾತ್ತವ ಮಾನದ .. 71..

ನಹುಷ ಉವಾಚ .

ಕಿಂ ಸತ್ಯಂ ಕಿಂ ತಥಾ ರಾಜನ್ನೃತಂ ಧರ್ಮಮುತ್ತಮಂ .

ಪಾಪಂ ಬಂಧಂ ಚ ಮೋಕ್ಷಂ ಕಿಂ ಯೋಗಂ ಧ್ಯಾನಂ ವದಸ್ವ ಚ .. 72..

ಕಿಂ ಕರ್ಮ ಕಿಮಕರ್ಮ ತ್ವಂ ಕಿಂ ವಿಕರ್ಮ ಸ್ಮೃತಂ ಭವೇತ್ .

ಕಿಂ ಜ್ಞಾನಂ ಕಿಂ ತಪೋಮೂಲಂ ದೈವತಂ ಕಿಂ ವದಸ್ವ ಮೇ .. 73..

ಕಿಂ ಸಾರಂ ಕಿಮಸಾರಂ ಚ ಕಿಂ ಮಾನ್ಯಂ ಚ ತಥಾ ನೃಪ .

ಅವಮಾನ್ಯಂ ಚ ಸರ್ವೇಶಂ ಕಿಂ ವದಸ್ವ ಯುಧಿಷ್ಠಿರ .. 74..

ಏತಾನ್ ವೈ ವದ ಮೇ ವತ್ಸ ತದಾ ಭೀಮಂ ಮಹಾಮತೇ .

ಮೋಚಯಿಷ್ಯಾಮಿ ವೇಗೇನ ಗಮಿಷ್ಯಾಮಿ ಯಥೇಚ್ಛಯಾ .. 75..

ಯುಧಿಷ್ಠಿರ ಉವಾಚ .

ಸತ್ಯಂ ಬ್ರಹ್ಮ ಚ ವಿಜ್ಞೇಯಂ ಜಗದ್ವೈ ಹ್ಯನೃತಾತ್ಮಕಂ .

ಧರ್ಮಃ ಸ್ವಧರ್ಮರೂಪಶ್ಚ ಜಾನೀಯಾ ರಾಜಸತ್ತಮ .. 76..

ಸ್ವಧರ್ಮಹೀನಂ ರೂಪಂ ಯತ್ ಪಾಪಂ ಸರ್ವೈಃ ಪ್ರಕೀರ್ತಿತಂ .

ಅಹಂ ಮಮಾತ್ಮಕೋ ಬಂಧೋ ಮೋಕ್ಷಸ್ತಾಭ್ಯಾಂ ವಿವರ್ಷಿತಃ .. 77..

ಯೋಗಶ್ಚಿತ್ತಸ್ಯ ರೋಧೋ ವೈ ಧ್ಯಾನಂ ನಿರ್ವಿಷಯಂ ಮನಃ .

ಕರ್ಮ ಸತ್ಕರ್ಮರೂಪಂ ವೈ ಜ್ಞಾತವ್ಯಂ ವಿಬುದ್ಧೈಃ ಸದಾ .. 78..

ಬ್ರಹ್ಮಾರ್ಪಣಾತ್ಮಕಂ ಸರ್ವಮಕರ್ಮ ಕಥಿತಂ ಕಿಲ .

ವಿಕರ್ಮ ಪಾಪಾಚರಣಂ ಸರ್ವಶಾಸ್ತ್ರೈಃ ಪ್ರಕಾಶಿತಂ .. 79..

ಜ್ಞಾನಂ ಬ್ರಹ್ಮಾಹಮಿತ್ಯುಕ್ತಂ ತಪೋ ದ್ವಂದ್ವಸಮಾತ್ಮಕಂ .

ದೈವತಂ ಸರ್ವಪೂಜ್ಯಂ ವೈ ಗಾಣೇಶಂ ವಿದ್ಧಿ ಮಾನದ .. 80..

ದೇವಸ್ಯ ಭಜನಂ ಸಾರಂ ನವಧಾ ಸತತಂ ನೃಪ .

ಅಸಾರಂ ವಿಷಯಾಣಾಂ ವೈ ಭಜನಂ ನವಧಾ ಸ್ಮೃತಂ .. 81..

ಮಾನ್ಯಂ ಸಂಕಥಿತಂ ವೇದೈಃ ಪುರಾಣೈಃ ಸ್ಮೃತಿಭಿರ್ಭವೇತ್ .  
 ವೇದಾಧಾರವಿಹೀನಂ ಯದವಮಾನ್ಯಂ ಮನೀಷಿಭಿಃ .. 82..  
 ಸರ್ವೇಶಂ ಹೃದಿ ಸಂಸ್ಥಂ ವೈ ವಿದ್ಧಿ ಬುದ್ಧಿಪ್ರಚಾಲಕಂ .  
 ಸರ್ವಂ ತೇ ಕಥಿತಂ ಸ್ವಾಮಿನ್ ಮೋಚಯಸ್ವಾನಿಲಾತ್ಮಜಂ .. 83..  
 ಏತಸ್ಮಿನ್ನಂತರೇ ತತ್ರ ವಿಮಾನಂ ಸಹಸಾಽಽಗತಂ .  
 ದಿವ್ಯಭೋಗಸಮಾಯುಕ್ತಂ ತದ್ವದರ್ಶ ಯುಧಿಷ್ಠಿರಃ .. 84..  
 ಮುಮೋಚ ನಹುಷೋ ಭೀಮಂ ತಂ ತದಾ ಬಂಧನಾತ್ ಪ್ರಭೋ .  
 ದೇಹಂ ತ್ಯಕ್ತ್ವಾ ವಿಮಾನಸ್ಥೋ ಯಯೌ ಸ್ವರ್ಗಂ ನರಾಧಿಪಃ .. 85..  
 ತತ್ರೇಂದ್ರಸ್ಯ ಸಮೀಪೇ ಸೋಽಭವದರ್ಧಾಸನಸ್ಥಿತಃ .  
 ಗಣೇಶಮಭಜನ್ನಿತ್ಯಂ ಸ ನೃಪೋಽನನ್ಯಚೇತನಾ .. 86..  
 ಸ್ವರ್ಗಾಂತೇ ಸ ಗತೋ ಭೂಪಃ ಶುಕ್ಲಗತ್ಯಾ ಗಜಾನನಂ .  
 ವಿಘ್ನಹೀನಃ ಸ್ವಭಾವೇನ ಪುಣ್ಯಶ್ಲೋಕೋ ಬಭೂವ ಹ .. 87..  
 ನಹುಷಸ್ಯ ಚರಿತ್ರಂ ತೇ ಕಥಿತಂ ಪಾಪನಾಶನಂ .  
 ಶೃಣುಯಾದ್ವಾ ಪಠೇದ್ವಾಽಪಿ ತಸ್ಮೈ ಕಾಮಪ್ರದಂ ಭವತ್ .. 88..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ನಹುಷಚರಿತಂ ನಾಮ ತ್ರಿಂಶತ್ತಮೋಽಧ್ಯಾಯಃ  
 .. 3.30

(Page ಖಂ. 3 ಅ. 31 ಪಾನ 67)

### 3.31 ಯಯಾತಿಚರಿತಂ ನಾಮೈಕತ್ರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮುದ್ದಲ ಉವಾಚ .  
 ನಹುಷಸ್ಯಾಭವನ್ ಪುತ್ರಾಃ ಪಂಚ ದೇವಸಮಾ ಧಿಯಾ .  
 ಯಭ್ಯಾತಿಶ್ಚ ಯಯಾತಿಶ್ಚ ತಥಾ ಸಂಯಾತಿರಾಯತಿಃ .. 1..  
 ಪಂಚಮಶ್ವಾಶ್ವಕೋ ನಾಮ ಯಯಾತಿರ್ಭೂಮಿಪೋಽಭವತ್ .  
 ಮಾಹಾತ್ಮ್ಯಂ ತಸ್ಯ ಮುಖ್ಯಂ ತೇ ಕಥಯಾಮಿ ಪ್ರಜಾಪತೇ .. 2..  
 ದೇವಯಾನೀಮುಶನಸಃ ಸ ತಾಂ ಭಾರ್ಯಾಮವಾಪ ಹ .  
 ವೃಷಪರ್ವಸುತಾಂ ಚೈವ ಶರ್ಮಿಷ್ಠಾಂ ರಾಜಸತ್ತಮಃ .. 3..  
 ಯದುಂ ಚ ತುರ್ವಸಂ ಚೈವ ದೇವಯಾನೀ ವ್ಯಜೀಜನತ್ .  
 ದ್ರುಹ್ಯಂ ತದ್ವದನುಂ ಪೂರುಂ ಶರ್ಮಿಷ್ಠಾಂ ವಾರ್ಷಪರ್ವಣೀ .. 4..

ಸೋಽಭ್ಯಷಿಂಚದತಿಕ್ರಮ್ಯ ಜ್ಯೇಷ್ಠಾನ್ ಪುತ್ರಾನ್ ಮಹಾಮತಿಃ .  
 ಪುರುಂ ಕನಿಷ್ಠಮೇವಂ ಚ ಪಿತುರ್ವಾಕ್ಯಪರಾಯಣಂ .. 5..  
 ದಕ್ಷ ಉವಾಚ .  
 ಕಿಮರ್ಥಂ ತೇನ ಭೂಪೇನ ವಿಪರೀತಂ ಕೃತಂ ಪ್ರಭೋ .  
 ತತ್ ಸರ್ವಂ ವದ ಯೋಗೀಂದ್ರ ಸಾದರೇಣ ಶೃಣೋಮ್ಯಹಂ .. 6..  
 ಮುದ್ಗಲ ಉವಾಚ .  
 ವೃಷಪರ್ವಾ ಪ್ರಜಾನಾಥ ದೈತ್ಯಾನಾಮಧಿಪಃ ಸ್ಮೃತಃ .  
 ತಸ್ಯ ಪುತ್ರೀ ಮಹಾಭಾಗಾ ಶರ್ಮಿಷ್ಠಾ ಮಾನಿತಾಽಭವತ್ .. 7..  
 ತತ್ರ ಶುಕ್ರಸ್ಯ ಪುತ್ರೀ ಯಾ ದೇವಯಾನೀ ಪ್ರಕೀರ್ತಿತಾ .  
 ಸಾಽಪಿ ಪಿತ್ರಾ ಸ್ವವಾತ್ಸಲ್ಯಾತ್ ಸ್ಥಾಪಿತಾ ಲಾಲಿತಾ ಭೃಶಂ .. 8..  
 ಸಖೀಭಿರೇಕದಾ ಬಾಲಾ ಸಂವೃತಾ ರಾಜಕನ್ಯಕಾ .  
 ಶರ್ಮಿಷ್ಠಾ ವಾಟಿಕಾಯಾಂ ಸಾ ಹರ್ಷಯುಕ್ತಾ ಜಗಾಮ ಹ .. 9..  
 ದೇವಯಾನೀ ತಥಾ ತತ್ರ ಕ್ರೀಡಾರ್ಥಂ ಸಾ ಸಮಾಗತಾ .  
 ತತ್ರ ನಾನಾವಿಧಾಂ ಕ್ರೀಡಾಂ ಚಕ್ರೀ ಕನ್ಯಕಾಃ ಪ್ರಭೋ .. 10..  
 ತತಸ್ತಾಃ ಶ್ರಮಸಂಯುಕ್ತಾ ಜಗ್ಮುಃ ಸ್ನಾನಾರ್ಥಮಾದರಾತ್ .  
 ತೀರೇ ಕ್ಷಿಪ್ತ್ವಾ ಸ್ವವಸ್ತ್ರಾಣಿ ಚಿಕ್ರೀಡುರ್ಜಲಮಧ್ಯಗಾಃ .. 11..  
 ತತಃ ಸಖೀಭಿಯುಕ್ತಾ ಸಾ ಶರ್ಮಿಷ್ಠಾ ನಿಸೃತಾ ಪುರಃ .  
 ಸಂಭ್ರಮೇಣ ತಯಾ ವಸ್ತ್ರಂ ದೇವಯಾನ್ಯಾ ಧೃತಂ ಕಿಲ .. 12..  
 ನಿಸೃತಾ ದೇವಯಾನೀ ವೈ ಧೃಷ್ಟ್ವಾ ಕರ್ಮ ಜುಗುಪ್ಸಿತಂ .  
 ರಾಜಪುತ್ರೀಮುವಾಚಾಽಥ ಭರ್ತ್ಸಯಂತೀ ಪ್ರಜಾಪತೇ .. 13..  
 ಬ್ರಾಹ್ಮಣಸ್ಯ ಮಹಾದುಷ್ಟೇ ಪುತ್ರ್ಯಹಂ ಕಿಂ ಧೃತಾನಿ ವೈ .  
 ವಸ್ತ್ರಾಣಿ ಮೇ ಯಥಾ ಪಾಕಸ್ಪರ್ಶನೇ ಚ ಶುನೀ ಖಲೇ .. 14..  
 ದ್ವಾರಪಾ ಲೋಮತಃ ಶಾಸ್ತ್ರೇ ಬ್ರಾಹ್ಮಣಾನಾಂ ವಿಶೇಷತಃ .  
 ರಾಜನ್ಯಸ್ತಸ್ಯ ಪುತ್ರೀ ತ್ವಂ ನ ಯೋಗ್ಯಾಽಸಿ ಕದಾಚನ .. 15..  
 ಏವಂ ನಾನಾವಿದೈರ್ವಾಕ್ಯೈರ್ದೇವಯಾನೀ ಚ ತಾಂ ಪ್ರಭೋ .  
 ಭರ್ತ್ಸಯಾಮಾಸ ಸೋವಾಚ ಕುಪಿತಾ ತಾಂ ಪುನರ್ವಚಃ .. 16..  
 ಶರ್ಮಿಷ್ಠೋವಾಚ .  
 ಕಿಮಾತ್ಮಾನಂ ಚ ದುಷ್ಟೇ ತ್ವಂ ಕಥ್ಯಸೇ ಮಮ ಸನ್ನಿಧೌ .  
 ರಾಜಪ್ರಸಾದಸಂಸರ್ಗಾದ್ಬ್ರಾಹ್ಮಣಾ ಮಾನಿತಾ ಬಭುಃ .. 17..  
 ಅಸ್ಮದೀಯಪ್ರಸಾದೇನ ವಸ್ತ್ರಾನ್ನಾದಿಕಮಾದರಾತ್ .  
 ಭುಕ್ತ್ವಾ ಮಾಂ ಸ್ಪರ್ಶನೇ ದುಷ್ಟೇ ಬಲಿಭುಗ್ವಾಯಸೀ ಯಥಾ .. 18..

ಏವಂ ನಾನಾವಿದೈರ್ವಾಕ್ಯೈಸ್ತಾಂ ನಿರ್ಭತ್ಸ್ಯ ಪ್ರಜಾಪತೇ .  
 ಸಖೀಭಿದೇವಯಾನೀಂ ಸಾ ಕೂಪೇ ಚಿಕ್ಷೇಪ ಚಾಸುರೀ .. 19..  
 ತತಃ ಸಾ ಸ್ವಗೃಹೇ ಕ್ರುದ್ಧಾ ಪ್ರಯಯೌ ದುಃಖಿತಾ ಭೃಶಂ .  
 ದೇವಯಾನೀ ತಥಾ ಕೂಪೇ ಸಂಸ್ಥಿತಾ ಜಲವರ್ಜಿತೇ .. 20..  
 ದೈವಯೋಗೇನ ತತ್ರಾಸೌ ಯಯಾತಿಃ ಸ ಜಗಾಮ ಹ .  
 ಏಕಾಕೀ ಮೃಗಯಾಸಕ್ತಃ ಕೂಪಸ್ಥಾಂ ತಾಂ ದದರ್ಶ ಹ .. 21..  
 ತತೋಽತಿಕರುಣಾಯುಕ್ತೋ ಹಸ್ತಂ ದತ್ವಾ ಸ್ವದಕ್ಷಿಣಂ .  
 ದೇವಯಾನೀಂ ದಧಾರಾಸೌ ತಯಾ ಹಸ್ತೋ ದೃತಸ್ತಥಾ .. 22..  
 ಬಹಿರ್ನಿಷ್ಕಾಸ್ಯ ರಾಜಾ ಸೋಽಭವದ್ಗಂತುಂ ಸಮುದ್ಯತಃ .  
 ತತಸ್ತಂ ದೇವಯಾನೀ ಸೋವಾಚ ಹರ್ಷಸಮನ್ವಿತಾ .. 23..  
 ದೇವಯಾನ್ಯುವಾಚ .  
 ಪಾಣೇಸ್ತ್ವಯಾ ಮೇ ಗ್ರಹಣಂ ಕೃತಂ ಸೌಮ್ಯ ಮಹಾಮತೇ .  
 ಕೋಽಸಿ ತ್ವಂ ವದ ಮಾಂ ಸರ್ವಂ ವೃತ್ತಾಂತಂ ತೇ ಯಥಾಯಥಂ .. 24..  
 ತಾಮುವಾಚ ಮಹೀಪಾಲಃ ಶೃಣು ತ್ವಂ ವರವರ್ಣಿನಿ .  
 ಯಯಾತಿಂ ವಿದ್ಧಿ ಮಾಂ ದೇವಿ ನಾಹುಷಂ ಕ್ಷತ್ರವಂಶಜಂ .. 25..  
 ಮೃಗಯಾಽಽಸಕ್ತಭಾವೇನ ಪ್ರಾಪ್ತಂ ತೇ ದರ್ಶನಂ ಮಹತ್ .  
 ಗಚ್ಛ ತ್ವಂ ಸ್ವಗೃಹೇ ಬಾಲೇ ಗಮಿಷ್ಯಾಮಿ ಸ್ವಮಾಲಯಂ .. 26..  
 ತಮುವಾಚ ಪ್ರಜಾನಾಥಂ ದೇವಯಾನೀ ಪ್ರಹರ್ಷಿತಾ .  
 ಕಾವ್ಯಪುತ್ರೀಂ ಚ ಮಾಂ ವಿದ್ಧಿ ಭವ ತ್ವಂ ಮೇ ಪತಿಃ ಪ್ರಭೋ .. 27..  
 ಹಸ್ತಸ್ಯ ಗ್ರಹಣಂ ತೇ ವೈ ವಿಶೇಷೇಣ ಕೃತಂ ಮಯಾ .  
 ತ್ವದೃತೇ ನ ವೃಣೋಮ್ಯನ್ಯಮತಸ್ತ್ವಂ ಮೇ ಪತಿರ್ಭವ .. 28..  
 ತಸ್ಯಾಸ್ತದ್ವಚನಂ ಶ್ರುತ್ವಾ ಯಯಾತಿಸ್ತಾಮುವಾಚ ಹ .  
 ಕಾವ್ಯಕನ್ಯಾಂ ಕಥಂ ದೇವಿ ವೃಣೋಮಿ ಕ್ಷತ್ರವಂಶಜಃ .. 29..  
 ತತಃ ಸೋವಾಚ ತಂ ದೇವಯಾನೀ ಶೃಣು ವಚೋ ಮಹತ್ .  
 ಬ್ರಾಹ್ಮಣೋ ಮೇ ನ ಭರ್ತಾ ಚ ಭವಿತಾ ಕಚಶಾಪತಃ .. 30..  
 ಅತಸ್ತಂ ಭಯಹೀನಃ ಸನ್ ವೃಣು ಮಾಂ ರಾಜಸತ್ತಮ .  
 ಕಾವ್ಯಂ ಸಂಬೋಧಯಿತ್ವಾಹಂ ಪತ್ನೀ ತೇ ಪ್ರಭವಾಮಿ ಚ .. 31..  
 ತಥೇತಿ ನೃಪವಯೋಽಸೌ ತಾಂ ಜಗಾದ ತಥಾ ಯಯೌ .  
 ನಗರಂ ಸ ಮಹಾಭಾಗಃ ಸಾ ಚ ತತ್ರ ಸ್ಥಿತಾಽಭವತ್ .. 32..  
 ತತ್ರಾಽಽಗತಂ ನರಂ ಕಂಚಿತ್ತಮುವಾಚ ವದ ಪ್ರಭುಂ .  
 ಕಾವ್ಯಮತ್ರ ಸ್ಥಿತಾ ಪುತ್ರೀ ದೇವಯಾನೀ ಮಹಾಮತೇ .. 33..  
 ತತಸ್ತೇನ ಮುನೀಂದ್ರೋಽಸೌ ಬೋಧಿತಃ ಶೃಣು ಮೇ ವಚಃ .

ವನೇ ತೇ ದೇವಯಾನೀ ಸಾ ಪುತ್ರೀ ವತ್ಸಲ ಸಂಸ್ಥಿತಾ .. 34..  
 ಶುಕ್ರಸ್ತಾಂ ಪ್ರಯಯೌ ಶೀಘ್ರಂ ತಮುವಾಚ ಸುವಿಹ್ವಲಾ .  
 ರುದತೀ ದೇವಯಾನೀ ಸಾ ವೃತ್ತಾಂತಂ ಸರ್ವಮಂಜಸಾ .. 35..  
 ತಂ ಶ್ರುತ್ವಾ ಕುಪಿತಃ ಕಾವ್ಯಸ್ಥಕ್ತ್ವಾ ದೈತ್ಯಂ ಸ ನಿಯಯೌ .  
 ವನವಾಸಾರ್ಥಮಾನಂದಾದೂಹಯನ್ ವೃತ್ತಿಮುಲ್ಬಣಾಂ .. 36..  
 ತತೋ ದೈತ್ಯಾಧಿಪಃ ಶ್ರುತ್ವಾ ವೃತ್ತಾಂತಂ ವಿಹ್ವಲೋ ಭೃಶಂ .  
 ತಂ ಯಯೌ ಧಾವಮಾನಃ ಸ ಪ್ರಣನಾಮ ಮಹಾಮುನಿಂ .. 37..  
 ಉವಾಚ ಭಕ್ತಿಸಂಯುಕ್ತಂ ವಚನಂ ದೈತ್ಯನಾಯಕಃ .  
 ತ್ವದಾಧಾರಮಿದಂ ರಾಜ್ಯಂ ದೇಹೋಽಯಂ ಮೇ ತಥಾ ಮುನೇ .. 38..  
 ಮುನಿಸತ್ತಮ ಮಾಂ ತ್ಯಕ್ತ್ವಾ ಕುತ್ರ ಗಂತುಂ ತ್ವಮಿಚ್ಛಸಿ .  
 ರಾಜ್ಯಾದಿಕಂ ಪರಿತ್ಯಜ್ಯ ಯಾಮ್ಯಹಂ ತೇ ಪ್ರಸನ್ನಿಧೌ .. 39..  
 ತಸ್ಯ ತದ್ವಚನಂ ಶ್ರುತ್ವಾ ಕಾವ್ಯಃ ಪುತ್ರೀಮುವಾಚ ಹ .  
 ಚಲ ತ್ವಂ ರಾಜಕನ್ಯಾಯಾ ಅಪರಾಧಂ ಕ್ಷಮಸ್ವ ಚ .. 40..  
 ದೇವಯಾನೀ ಮುನಿಂ ತತ್ರೋವಾಚ ಕ್ರೋಧಸಮನ್ವಿತಾ .  
 ನಾಸಹಂ ಯಾಮಿ ಪಿತಃ ಪುರ್ಯಾಂ ದೇಹತ್ಯಾಗಂ ಕರೋಮಿ ವೈ .. 41..  
 ತತಃ ಪುತ್ರೀಂ ಸ್ವಯಂ ಕಾವ್ಯ ಊಚೇ ತಾಂ ಶೋಕಸಂಕುಲಃ .  
 ಕಿಮಿಚ್ಛಸಿ ವದ ತ್ವಂ ಮ ಉಪಾಯಂ ತಂ ಕರೋಮ್ಯಹಂ .. 42..  
 ತತಸ್ತಂ ದೇವಯಾನೀ ಸೋವಾಚ ಕ್ರೋಧಸಮನ್ವಿತಾ .  
 ಸಖೀಭಿಃ ಸಹಿತಾ ದಾಸೀ ಶರ್ಮಿಷ್ಠಾ ಮೇ ಭವೇದ್ಯದಿ .. 43..  
 ಯತ್ರ ದಾಸ್ಯಸಿ ಮಾಂ ತಾತ ತತ್ರೇಯಂ ಸಹಗಾ ಭವೇತ್ .  
 ತದಾಹಂ ನಗರೇ ಯಾಮಿ ಹೃಷ್ಣಾ ದೈತ್ಯಾಧಿಪಸ್ಯ ಚ .. 44..  
 ಉವಾಚ ಕಾವ್ಯೋ ದೈತ್ಯೇಶಂ ತಂ ಪುತ್ರೀವತ್ಸಲಸ್ತತಃ .  
 ತಥೇತಿ ದೈತ್ಯರಾಜಃ ಸ ಗೃಹೇ ಕಾವ್ಯಂ ಸಮಾನಯತ್ .. 45..  
 ಕಾವ್ಯೇನ ನಾಹುಷಾಯೈವ ದತ್ತಾ ಪುತ್ರೀ ವಿಧಾನತಃ .  
 ತತ್ರ ದಾಸೀ ಸ್ವಭಾವೇನ ಶರ್ಮಿಷ್ಠಾ ಪ್ರಯಯೌ ವಿಧೇ .. 46..  
 ಕದಾಚಿತ್ತತ್ರ ಶರ್ಮಿಷ್ಠಾಽಭವದೃತುಯುತಾ ಸ್ವಯಂ .  
 ರಾಜಾನಂ ವಾಟಿಕಾಮಧ್ಯೇ ಉವಾಚ ವಿನಯಾನ್ವಿತಾ .. 47..  
 ಸಖ್ಯಾ ಮೇ ದೇವಯಾನ್ಯಾ ತ್ವಂ ಮಹೀಪಾಲ ವೃತೋ ಯದಾ .  
 ಪತಿಸ್ತದಾ ಮಯಾ ನಾಥ ತ್ವಮೇವ ಮನಸಾ ವೃತಃ .. 48..  
 ಋತುಯುಕ್ತಾಂ ಸ್ತ್ರಿಯಂ ಸ್ವಾಮಿನ್ ಭಜ ತ್ವಂ ಭಕ್ತಿಸಂಯುತಾಂ .  
 ತಥೇತಿ ನಾಹುಷೇಣೈವ ವೃತಾ ಸಾ ಗುಪ್ತಭಾವತಃ .. 49..  
 ದೇವಯಾನ್ಯಾ ಚರಿತ್ರಂ ನ ತಸ್ಯಾ ಜ್ಞಾತಂ ಪ್ರಜಾಪತೇ .

(Page ಖಂ. 3 ಅ. 31 ಪಾನ 69)

ಗರ್ಭಯುಕ್ತಾಂ ವಿದಿತ್ವಾ ತಾಂ ಸಾ ಪಪ್ರಚ್ಛ ಮುನೇಃ ಸುತಾ .. 50..  
 ಕಸ್ಯ ವೀರ್ಯಂ ತ್ವಯಾ ದೇವಿ ಧೃತಂ ಮೇ ವದ ಚಾಧುನಾ .  
 ಲಾಂಛನಂ ದೈತ್ಯರಾಜಸ್ಯ ಪ್ರಾಪ್ತಂ ಕಿಂ ದೈವಯೋಗತಃ .. 51..  
 ಶರ್ಮಿಷ್ಠಾ ತಾಂ ಜಗಾದಾಸಥ ನ ಕೃತಂ ಲಾಂಛನಂ ಮಯಾ .  
 ಬ್ರಾಹ್ಮಣಸ್ಯ ಮಹದ್ವೀರ್ಯಂ ಗೃಹೀತಂ ಗುಪ್ತತಃ ಸಖಿ .. 52..  
 ತಸ್ಯಾಂ ಪುತ್ರಾಃ ಸಮುತ್ಪನ್ನಾಸ್ತಯೋ ದೇವಸಮಾ ಬಭುಃ .  
 ರಾಜ್ಞಾ ಸಮಾನಿತಾ ನಿತ್ಯಂ ವಾಟಿಕಾಯಾಂ ವಿಶೇಷತಃ .. 53..  
 ಕದಾಚಿದ್ಧೇವಯಾನೀ ಸಾ ವಾಟಿಕಾಯಾಂ ಜಗಾಮ ಹ .  
 ತತ್ರ ಪುತ್ರಾ ಯಯಾತಿಂ ತಂ ಪಿತರಂ ಪ್ರಾಹುರಾದರಾತ್ .. 54..  
 ತಚ್ಛ್ರುತ್ವಾ ಕ್ಷುಭಿತಾತ್ಯಂತಂ ದೇವಯಾನೀ ಗೃಹಂ ಯಯೌ .  
 ಪಿತುಸ್ತಾಂ ಸಾಂತ್ವಯಾಮಾಸ ಯಯಾತಿರ್ವಿನಯಾನ್ವಿತಃ .. 55..  
 ನ ಶಶಾಕ ಸ ರಾಜರ್ಷಿಸ್ತಾಂ ಸ್ವಗೇಹೇ ಭಯಾಕುಲಃ .  
 ಆನೇತುಂ ಸಾ ತಥಾ ಕಾವ್ಯಂ ಜಗಾದ ರುದತೀ ಭೃಶಂ .. 56..  
 ಶುಕ್ರೇಣ ಶಾಪಿತೋ ರಾಜಾ ಜರಾಯುಕ್ತೋ ಬಭೂವ ಸಃ .  
 ಗತ್ವಾ ಚೋಶನಸಂ ತತ್ತೋವಾಚ ಶೋಕಸಮಾಕುಲಃ .. 57..  
 ನಾಸಹಂ ಶ್ವಶುರ ತೃಪ್ತೋಽಸ್ಮಿ ಕಾಮಭೋಗೇಭ್ಯ ಏವ ಚ .  
 ಜರಾಘ್ನಂ ಮೇ ವದೋಪಾಯಂ ತಂ ಕರಿಷ್ಯಾಮಿ ಯತ್ನತಃ .. 58..  
 ದೇವಯಾನೀಂ ವಿನಾಸನ್ಯಾಂ ಸ್ತ್ರೀಂ ನ ಸ್ವಶಾಮಿ ಕದಾಚನ .  
 ತತಸ್ತಮುಶನಾಃ ಪ್ರೀತ ಉವಾಚ ವಚನಂ ಹಿತಂ .. 59..  
 ತವ ಪುತ್ರಾ ಮಹಾಭಾಗ ಯೌವನಾಸ್ಥಾ ಭವಂತಿ ಯೇ .  
 ಜರಾಂ ತತ್ರ ವಿನಿಕ್ಷಿಪ್ಯ ಗೃಹಾಣ ನೃಪ ಯೌವನಂ .. 60..  
 ತ್ವದಾಜ್ಞಯಾ ಜರಾಂ ಪುತ್ರೋ ಗ್ರಹೀಷ್ಯತಿ ಕುರುಷ್ವ ತಂ .  
 ರಾಜಾನಂ ಮುಖ್ಯಭಾವಂ ತ್ವಂ ನ ದೋಷಸ್ತತ್ರ ತೇ ಭವೇತ್ .. 61..  
 ತಥೇತಿ ದೇವಯಾನೀಂ ಸಂಗೃಹ್ಯ ಸ್ವನಗರಂ ಯಯೌ .  
 ಜ್ಯೇಷ್ಠಾನ್ ಪುತ್ರಾನ್ ಯಯಾಚೇ ಸ ರಾಜರ್ಷಿಯೌವನಂ ತತಃ .. 62..  
 ನ ಜರಾಂ ಜಗೃಹುಸ್ತಸ್ಯ ಸರ್ವೇ ತೇ ಮೂರ್ಖಭಾವತಃ .  
 ತತಃ ಪೂರುಂ ಸ ರಾಜರ್ಷಿಯೌವಾಚೇ ಸ ದದೌ ಕಿಲ .. 63..  
 ಶುಕ್ರಸ್ಯ ವರದಾನೇನ ದೋಷಃ ಪೂರೋರ್ನ ತಸ್ಯ ವೈ .  
 ಭುಕ್ತ್ವಾ ಭೋಗಾನನೇಕಾನ್ ಸ ಯಯಾತಿಸ್ತೋಷಿತೋಽಭವತ್ .. 64..  
 ಯಜ್ಞಾನ್ ಕೃತ್ವಾ ಮಹಾಭಾಗಃ ಸಾಂಗಾನ್ ಸರ್ವಾನ್ ವಿಶೇಷತಃ .  
 ತೀರ್ಥಾದೀನಿ ಜಗಾಮಾಸೌ ನಾನಾರೂಪಾಣಿ ಭಾವತಃ .. 65..

ಸರ್ವಂ ಕೋಶಗತಂ ದ್ರವ್ಯಂ ಭೂಷಣಾದಿಕಮಾದರಾತ್ .  
 ದದೌ ಸ ಬ್ರಾಹ್ಮಣೇಭ್ಯಶ್ಚ ದಾನಶೀಲೋಽಭವತ್ತಥಾ .. 66..  
 ಮೃತ್ವಾತ್ಮೈರ್ಗೃಹಕಾರ್ಯೇಷು ಚರಂತಂ ಗಾಲವೋ ಮುನಿಃ .  
 ತಮಾಯಯೌ ಯಯಾಚೇ ವೈ ರಾಜಾನಂ ಖೇದಸಂಯುತಃ .. 67..  
 ಗುರೋಶ್ಚ ದಕ್ಷಿಣಾರ್ಥಂ ಮೇ ದೇಹ್ಯಶ್ವಾನ್ ಶ್ಯಾಮಕರ್ಣಕಾನ್ .  
 ಸಹಸ್ರಸಂಖ್ಯಾಯುಕ್ತಾಂಸ್ತ್ವಂ ಶ್ರೇಷ್ಠಃ ಸಕಲಭೂಭುಜಾಂ .. 68..  
 ಮಾಧವೀಂ ಸ್ವಾಂ ದದೌ ತಸ್ಮೈ ತತಃ ಕನ್ಯಾಂ ಮಹೀಪತಿಃ .  
 ತಯಾ ತಸ್ಯ ಮುನೇಃ ಕಾರ್ಯಂ ಕೃತಂ ಸರ್ವಂ ಪ್ರಜಾಪತೇ .. 69..  
 ತತಃ ಸ ರಾಜಶಾರ್ದೂಲೋ ಜರಾಂ ಸಂಗೃಹ್ಯ ಯೌವನಂ .  
 ಪುರವೇಽದಾತ್ ಪುನಃ ಸದ್ಯಸ್ತಂ ಚಕಾರ ನರಾಧಿಪಂ .. 70..  
 ದಿಶಿ ದಕ್ಷಿಣಪೂರ್ವಸ್ಯಾಂ ತುರ್ವಸುಂ ಪುತ್ರಮಾದಿಶತ್ .  
 ದಕ್ಷಿಣಾಪಶ್ಚಿಮಾಯಾಂ ಸ ಯದುಂ ಜ್ಯೇಷ್ಠಂ ನ್ಯಯೋಜಯತ್ .. 71..  
 ಪ್ರತೀಚ್ಯಾಮುತ್ತರಾಯಾಂ ಸ ದ್ರುಹ್ಯಂ ಚಾನುಮಯೋಽಜಯತ್ .  
 ತೈರಿಯಂ ಪೃಥಿವೀ ಸರ್ವಾ ಧರ್ಮತಃ ಪರಿಪಾಲಿತಾ .. 72..  
 ಸರ್ವತ್ರ ಸಾರ್ವಭೌಮೇನ ಪೂರುಸ್ತತ್ರ ರರಾಜ ಚ .  
 ಧರ್ಮಯುಕ್ತೋ ವಿನೀತಾತ್ಮಾ ಸತ್ಯಸಂಧಃ ಪ್ರತಾಪವಾನ್ .. 73..  
 ತತೋ ವನಂ ಯಯೌ ರಾಜಾ ತತಾಪ ತಪ ಉತ್ತಮಂ .  
 ಅಂತೇ ಜಗಾಮ ಸ್ವರ್ಗಂ ಸ ನಾನಾಭೋಗಪ್ರದಂ ಪರಂ .. 74..  
 ತತ್ರ ಸರ್ವಾನತಿಕ್ರಮ್ಯ ಬುಭುಜೇ ಭೋಗಮುತ್ತಮಂ .  
 ನ ಮತ್ಸಮಶ್ಚ ಸ್ವರ್ಗೇಷು ಪುಣ್ಯಭೋಗಕರಃ ಪರಃ .. 75..  
 (Page ಖಂ. 3 ಅ. 31 ಪಾನ 70)  
 ಇತಿ ಗರ್ವೇಣ ಸಂಯುಕ್ತಮಿಂದ್ರಸ್ತಂ ಪ್ರಜಗಾದ ಸಃ .  
 ತ್ವಯಾ ರಾಜನ್ ಮಹತ್ಪುಣ್ಯಂ ಕೀದೃಶಂ ಪ್ರಕೃತಂ ವದ .. 76..  
 ಉವಾಚ ನರಶಾರ್ದೂಲಃ ತತಸ್ತಂ ಮೋಹಸಂಯುತಃ .  
 ನ ಸಂಖ್ಯಾ ವಿದ್ಯತೇ ದೇವ ಮಮ ಪುಣ್ಯಸ್ಯ ದೇವಪ .. 77..  
 ಸ್ವರ್ಗೇಷು ಯೇ ಸ್ಥಿತಾ ದೇವಾಃ ಪುಣ್ಯಕರ್ಮಕರಾ ಇಮೇ .  
 ನ ಮೇ ಕಲಾಂ ಚ ಪುಣ್ಯಸ್ಯ ಲಭಂತೇ ದೇವನಾಯಕ .. 78..  
 ತಸ್ಯ ತದ್ವಚನಂ ಶ್ರುತ್ವಾ ತಮಿಂದ್ರಃ ಪ್ರತ್ಯುವಾಚ ಹ .  
 ನ ಜಾನಾಸಿ ಮಹಾರಾಜ ಏಷಾಂ ಪುಣ್ಯಪ್ರಭಾವಕಂ .. 79..  
 ಸರ್ವಾನಿಮಾಂಸ್ತಿರಸ್ಮತ್ಯತ್ಯ ತ್ವಂ ಪ್ರಮೋಹಸಮನ್ವಿತಃ .  
 ಸ್ವಪ್ರಶಂಸಾಂ ತಥಾಽಪಾರಂ ಪುಣ್ಯಂ ವದಸಿ ಚಾಽದ್ಯ ಮಾಂ .. 80..  
 ತೇನ ತೇ ಪುಣ್ಯಮುಗ್ರಂ ತತ್ ಸರ್ವಂ ನಷ್ಟಂ ನರಾಧಿಪ .

ಪ್ರಪತ ತ್ವಂ ಮಹೀಪೃಷ್ಠೇ ಪುನಃ ಪುಣ್ಯಂ ಸಮಾಚರ .. 81..  
 ತತಃ ಪಪಾತ ಭೂಪೃಷ್ಠೇ ಯಯಾತಿರ್ದುಃಖಸಂಯುತಃ .  
 ತಂ ಪತಂತಂ ಚ ದೌಹಿತ್ರಾ ದದೃಶುಃ ಶಿಬಿಮುಖ್ಯಕಾಃ .. 82..  
 ಮಾತಾಮಹಂ ಚ ವಿಜ್ಞಾಯ ದದುಃ ಪುಣ್ಯಂ ಪುನಃ ಸ್ವಕಂ .  
 ತೇನ ಸ್ವರ್ಗಸ್ಥಿತೋ ರಾಜಾ ಮುಮುದೇ ದೇವವತ್ ಸ್ವಯಂ .. 83..  
 ತತಸ್ತಂ ನಾರದೋ ಯೋಗೀ ಜಗಾದ ಕರುಣಾಯುತಃ .  
 ತ್ವಯಾ ವಿಘ್ನೋ ಮಹಾರಾಜ ಪ್ರಾಪ್ತಃ ಪುಣ್ಯವಿನಾಶಕೃತ್ .. 84..  
 ವಿಘ್ನೇಶಂ ಭಜ ರಾಜಂಸ್ತ್ವ ಮಂತೇ ಸ್ವಾನಂದಗಸ್ತತಃ .  
 ಭವಿಷ್ಯಸಿ ನ ಸಂದೇಹೋ ನೋಚೇದ್ಭೂಮೌ ಪತಿಷ್ಯಸಿ .. 85..  
 ತತಸ್ತೇನ ಗಣೇಶಸ್ಯ ಮಂತ್ರೋ ದತ್ತೋ ದಶಾಕ್ಷರಃ .  
 ತಂ ಜಜಾಪ ಯಯಾತಿಶ್ಚ ಗಣೇಶಧ್ಯಾನತತ್ಪರಃ .. 86..  
 ಪುಣ್ಯಕ್ಷಯೇ ಸ ರಾಜೇಂದ್ರಃ ಶುಕ್ಲಗತ್ಯಾ ಪ್ರಜಾಪತೇ .  
 ಗಣೇಶಂ ಪ್ರಯಯೌ ಭಕ್ತ್ಯಾ ಗಾಣಪತ್ಯೋ ಮಹಾಯಶಾಃ .. 87..  
 ಯಯಾತೇಶ್ಚರಿತಂ ಪುಣ್ಯಂ ಸಂಕ್ಷೇಪೇಣ ನಿರೂಪಿತಂ .  
 ಶೃಣ್ವತೇ ಕಾಮದಂ ಪೂರ್ಣಂ ಭವಿಷ್ಯತಿ ನ ಸಂಶಯಃ .. 88..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಯಯಾತಿಚರಿತಂ ನಾಮೈಕತ್ರಂಶತ್ತಮೋಽಧ್ಯಾಯಃ  
 .. 3.31

### 3.32 ಧನಕಸ್ಯ ವ್ರತೋಪದೇಶೋ ನಾಮ ದ್ವಾತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮುದ್ದಲ ಉವಾಚ .  
 ಯದೋರಪ್ಯಭವನ್ ಪುತ್ರಾಶ್ಚತ್ವಾರೋ ದೇವಸನ್ನಿಭಾಃ .  
 ಸಹಸ್ರಜಿತ್ತಥಾ ಜ್ಯೇಷ್ಠಸ್ತಸ್ಯ ಪುತ್ರೋ ಬಭೂವ ಹ .. 1..  
 ಶತಜಿನ್ನಾಮ ವಿಖ್ಯಾತಸ್ತಸ್ಯ ಪುತ್ರಾಸ್ತಯೋಽಭವನ್ .  
 ಹಿಹಯಶ್ಚ ಹಯಶ್ಚೈವ ವಪುರ್ಹಯ ಉದಾಹೃತಃ .. 2..  
 ಹಿಹಯಸ್ಯಾಽಭವತ್ ಪುತ್ರೋ ಧರ್ಮ ಇತ್ಯಭಿವಿಶ್ರುತಃ .  
 ತಸ್ಯ ನೇತ್ರಸ್ತಸ್ಯ ಕುಂತಿಃ ಸೋಹಂಜಿಸ್ತತ್ಪುತಃ ಸ್ತುತಃ .. 3..  
 ಸೋ ಹಂಜೇರಭವತ್ ಪುತ್ರೋ ಮಹಿಷ್ಮಾನ್ನಾಮ ಪಾರ್ಥಿವಃ .  
 ಮಾಹಿಷ್ಮತೀ ಚ ನಗರೀ ವಾಸಿತಾ ಯೇನ ಭೂಭುಜಾ .. 4..



ತಸ್ಯ ಪುತ್ರೋ ಭದ್ರಸೇನೋ ದುರ್ಮದಸ್ತತ್ಸತಃ ಸ್ಮೃತಃ .  
 ಧನಕಶ್ಚಾಪರೋ ಧೀಮಾನ್ ಮುಖ್ಯೋಽಭೂತ್ತತ್ರ ಪಾರ್ಥಿವಃ .. 5..  
 ಧನಕಾದಭವನ್ ಪುತ್ರಾಶ್ಚತ್ವಾರೋ ಲೋಕವಿಶ್ರುತಾಃ .  
 ಕೃತವೀರ್ಯಃ ಕೃತಾಗ್ನಿಶ್ಚ ಕೃತವರ್ಮಾ ತತಃ ಸ್ಮೃತಃ .. 6..  
 ಕೃತೌಜಾಶ್ಚ ತಥಾ ದಕ್ಷ ತತ್ರ ಜ್ಯೇಷ್ಠಃ ಪ್ರತಾಪವಾನ್ .  
 ಬಭೂವ ದಾನಶೀಲಶ್ಚ ಕೃತವೀರ್ಯೋ ಮಹೀಪತಿಃ .. 7..  
 ತೇನ ವೈ ಪೃಥಿವೀಮಧ್ಯೇ ಚತುರ್ಥೀ ಕೃಷ್ಣಗಾಪರಾ .  
 (Page ಖಂ. 3 ಅ. 32 ಪಾನ 71)  
 ಪ್ರಕಾಶಿತಾ ಪ್ರಜಾಪಾಲ ಸ್ವರ್ಗಾತ್ ಸರ್ವಶುಭಪ್ರದಾ .. 8..  
 ದಕ್ಷ ಉವಾಚ .  
 ಕಥಂ ತೇನ ನೃಪಾಲೇನ ಚತುರ್ಥೀ ಭೂಮಿಮಂಡಲೇ .  
 ಸಮಾನೀತಾ ಮಹಾಯೋಗಿನ್ ವದ ತಸ್ಯ ಚರಿತ್ರಕಂ .. 9..  
 ಶ್ರುತ್ವಾ ಕಥಾಮೃತಂ ಸ್ವಾಮಿನ್ ಹರ್ಷಶ್ಚೇತಸಿ ವರ್ಧತೇ .  
 ಅತೋ ವಿಸ್ತರಭಾವೇನ ಕಥಯಸ್ವ ಕಥಾನಕಂ .. 10..  
 ಮುದ್ದಲ ಉವಾಚ .  
 ಮಾಹಿಷ್ಮತ್ಯಾಂ ಮಹಾಪುರ್ಯಾಂ ಭೀಮನಾಮಾಸಭವತ್ ಪುರಾ .  
 ಅಂತ್ಯಜೋ ದ್ರವ್ಯಲುಬ್ಧಶ್ಚ ಪಾಪಕರ್ಮಪರಾಯಣಃ .. 11..  
 ಸ ತು ಮಾರ್ಗೇ ಜನಾನ್ ವೀಕ್ಷ್ಯಾಸ್ಮಾರಯತ್ತಾನ್ ದಿನೇ ದಿನೇ .  
 ಮಾಂಸವಿಕ್ರಯಕಾರೀ ಚ ಪಶುನ್ ಹತ್ವಾ ನಿರಂತರಂ .. 12..  
 ಏಕದಾ ಮಾಘಮಾಸಸ್ಯ ಚತುರ್ಥೀ ಕೃಷ್ಣಪಕ್ಷಗಾ .  
 ಸಮಾಗತಾ ಚ ತತ್ರಾಸೌ ವಿಚಚಾರ ವನಾಂತರೇ .. 13..  
 ಮಹಾಪರ್ವತದೇಶೇ ಸ ಜನಾನಾಂ ಪ್ರವಧಾಯ ಚ .  
 ದೈವಯೋಗೇನ ತಸ್ಯಾಸಿ ಮಿಲಿತಂ ನೈವ ಕಿಂಚನ .. 14..  
 ಅಯಂ ಬಭ್ರಾಮನ್ನಜಲವಿಹೀನೋ ಲೋಭಸಂಯುತಃ .  
 ಮಿಲಿತಂ ತತ್ರ ನೋ ಕಿಂಚಿತ್ತಥಾಭೂತಶ್ಚಚಾರ ಹ .. 15..  
 ತತೋಽಸ್ತಮಗಮತ್ ಸೂರ್ಯಸ್ತಂ ದೃಷ್ಟ್ವಾ ಸ್ವಗೃಹೇ ಮತಿಂ .  
 ಗಮನಾಯ ತಥಾ ಚಕ್ರೇ ಮಾರ್ಗಸಂಸ್ಥೋ ಬಭೂವ ಹ .. 16..  
 ಮಾರ್ಗೇ ದುಷ್ಟೋ ದ್ವಿಜಾಸ್ತತ್ರ ದೃಷ್ಟ್ವಾ ದ್ವಾದಶಸಂಖ್ಯಕಾನ್ .  
 ತಾನ್ ಹತ್ವಾ ಸ ತದೀಯಂ ವೈ ಗೃಹೀತ್ವಾ ಸ್ವಗೃಹಂ ಯಯೌ .. 17..  
 ಚಂದ್ರೋದಯೇ ತತಃ ಪ್ರಾಪ್ತೇ ಬುಭುಜೇ ಭೋಜನಾಕುಲಃ .  
 ಪುತ್ರಂ ಗಣೇಶನಾಮಾನಮಾಹ್ವಯಾಮಾಸ ತೇನ ಸಃ .. 18..  
 ಪುನಶ್ಚಕಾರ ತದ್ವತ್ ಸ ಕದಾಚಿತ್ ಪಾಪಮುಲ್ಬಣಂ .

ಕೃಷ್ಣಪಕ್ಷೇ ಚತುರ್ಥ್ಯಾಂ ಚ ಸ ಮಮಾರೋದಯೇ ವಿಧೋಃ .. 19..  
 ಗಣೇಶದೂತಾಸ್ತಂ ತತ್ರ ಸಮಾನೇತುಂ ಸಮಾಯಯುಃ .  
 ಕೈಲಾಸೇ ಗಣಪಸ್ಥಾನೇ ನಿನ್ಯುಸ್ತಂ ತೇ ವಿಮಾನಗಂ .. 20..  
 ಸ್ವರ್ಗಮಾರ್ಗೇಷು ದೇವೈಶ್ಚ ಬ್ರಹ್ಮವಿಷ್ಣ್ವಾ ದಿಭಿಸ್ತುತಃ .  
 ವಿಮಾನಗೈಃ ಸ್ತೂಯಮಾನಃ ಪ್ರವಿವೇಶ ಶಿವಾಸ್ವದಂ .. 21..  
 ತತ್ರ ಭುಕ್ತ್ವಾ ಪ್ರಭೋಗಾನ್ ಸ ಪಪಾತ ಪೃಥಿವೀತಲೇ .  
 ಮಾಹಿಷತ್ಯಾಂ ಸುತೋ ಜಜ್ಞೇ ಧನಕಸ್ಯ ಮಹಾಬಲಃ .. 22..  
 ಕೃತವೀರ್ಯ ಇತಿ ಖ್ಯಾತೋ ನಾನಾಧರ್ಮಪರಾಯಣಃ .  
 ದೇವವಿಪ್ರಾತಿಥಿಪ್ರೇಪ್ಸುರ್ಬಭೂವೇ ಯಜ್ಞಕಾರಕಃ .. 23..  
 ಅಪುತ್ರಃ ಸ್ವಾಭವದ್ರಾಜಾ ಕೃತವೀರ್ಯಃ ಪ್ರತಾಪವಾನ್ .  
 ಪುತ್ರಾರ್ಥಂ ಯತತೇ ಸ್ಮಾತಿನಾನಾಧರ್ಮಪರಾಯಣಃ .. 24..  
 ನ ಲೇಭೇ ಸಂತತಿಂ ರಾಜಾ ತತೋಽಸೌ ದುಃಖಸಂಯುತಃ .  
 ಪ್ರಧಾನೇಷು ಸಮಾಕ್ಷಿಪ್ಯ ರಾಜ್ಯಂ ನಿಹತಕಂಟಕಂ .. 25..  
 ಸಪತ್ನೀಕೋ ವನಂ ರಾಜಾ ಯಯೌ ತಪಸಿ ಸಂಸ್ಥಿತಃ .  
 ಪೂರ್ವಸಂಸ್ಕಾರಯೋಗೇನ ಗಣೇಶೇ ಪ್ರೀತಿಮಾನಭೂತ್ .. 26..  
 ನಾನಾತಪಶ್ಚಕಾರಾಸೌ ಸಂತತಿಂ ನ ತಥಾಽಪಿ ಚ .  
 ಲೇಭೇ ನೃಪಃ ಪ್ರಜಾನಾಥ ನೇತ್ರಪ್ರಾಣಾವಶೇಷಿತಃ .. 27..  
 ಅಸ್ಥಿತ್ವಚಾಸಮಾಯುಕ್ತಂ ದೃಷ್ಟ್ವಾ ತಂ ನಾರದೋ ಮುನಿಃ .  
 ಸ್ವರ್ಗಸ್ಥಂ ಧನಕಂ ತತ್ರ ವೃತ್ತಾಂತಮವದನ್ಮ ಪಂ .. 28..  
 ತವ ಪುತ್ರೋ ವನೇ ಸಂಸ್ಥಃ ಪುತ್ರಾರ್ಥಂ ಯತತೇ ನೃಪ .  
 ನಾನಾಯತ್ಸಸಮಾಯುಕ್ತೋಽಸ್ಥಿತ್ವಚಾಪ್ರಯುತೋಽಸ್ತಿ ವೈ .. 29..  
 ನ ಲೇಭೇ ಸಂತತಿಂ ರಾಜಾ ಸ್ವಲ್ಪಕಾಲೇ ಮರಿಷ್ಯತಿ .  
 ಪುತ್ರಹೀನಸ್ಯ ಭೋ ರಾಜನ್ ಕಾ ಗತಿಃ ಪ್ರಭವೇದ್ವದ .. 30..  
 ಇತ್ಯುಕ್ತ್ವಾ ತಂ ಮುನೀಂದ್ರಃ ಸ ಯಯೌ ಕೈಲಾಸಮಾದರಾತ್ .  
 ಧನಕೋ ಮನಸಾಽತ್ಯಂತಂ ವಿಚಾರಮಕರೋತ್ತತಃ .. 31..  
 ಬ್ರಹ್ಮಾಣಂ ಶರಣಂ ಯಾಮಿ ಸರ್ವಜ್ಞಂ ತೇನ ಚೇಪ್ಸಿತಂ .  
 ಭವಿಷ್ಯತಿ ನ ಸಂದೇಹಸ್ತತಃ ಸೋಽಪಿ ಯಯೌ ವಿಧಿಂ .. 32..  
 ಪ್ರಣಿಪತ್ಯ ಪ್ರತುಷ್ಟಾವ ನಾನಾಸ್ತೋತ್ರೈಃ ಪ್ರಜಾಪತಿಂ .  
 ಉವಾಚ ತಂ ಮಹಾಭಾಗಂ ವಿನಯೇನ ಸಮನ್ವಿತಃ .. 33..  
 ಧನಕ ಉವಾಚ .

(Page ಖಂ. 3 ಅ. 32 ಪಾನ 72)

ಧರ್ಮಶೀಲಶ್ಚ ಮೇ ಪುತ್ರಃ ಪುತ್ರಹೀನೋ ಬಭೂವ ಹಿ .

ಪುತ್ರಾರ್ಥಂ ಯತತೇ ಬ್ರಹ್ಮನ್ನಾನಾವ್ರತಪರಾಯಣಃ .. 34..  
 ರಾಜ್ಯಾದಿಕಂ ಸಮುತ್ಸೃಜ್ಯ ವನೇ ತಪತಿ ಸಂಸ್ಥಿತಃ .  
 ತಪಸ್ತೇನಾವಶೇಷೋಽಸಾವಸ್ಥಿಚರ್ಮವೃತೋ ಬಭೌ .. 35..  
 ಕೇನೋಪಾಯೇನ ಪುತ್ರಶ್ಚ ಭವಿತಾ ತಂ ವದಸ್ವ ಮೇ .  
 ಪ್ರಾಪಯಿಷ್ಯಾಮ್ಯಹಂ ತತ್ರ ಸ್ವವಂಶಸ್ಯ ವಿವೃದ್ಧಯೇ .. 36..  
 ತತಸ್ತಂ ಪ್ರತ್ಯುವಾಚೇದಂ ವಚನಂ ಚತುರಾನನಃ .  
 ಪೂರ್ವಜನ್ಮನಿ ಸಂಭೂತಂ ದ್ವಿಜಹತ್ಯಾಯುತಂ ವ್ರತಂ .. 37..  
 ಪುನಃ ಪ್ರೋವಾಚ ತಂ ದೇವೋ ವಿಧಿಃ ಸರ್ವಾರ್ಥಕೋವಿದಃ .  
 ಪುತ್ರಪ್ರಾಪ್ತ್ಯರ್ಥಮೇವೈಕಮುಪಾಯಂ ಸರ್ವಸಿದ್ಧಿದಂ .. 38..  
 ಅಜ್ಞಾನೇನ ವ್ರತಂ ತೇನ ಕೃತಂ ಸಂಕಷ್ಟಹಾರಕಂ .  
 ಚತುರ್ಥಿವ್ರವಂ ತೇನ ಪಾಪಂ ಸರ್ವಂ ಲಯಂ ಗತಂ .. 39..  
 ಮಹಾಪಾಪಾನಿ ನಶ್ಯಂತಿ ಸಂಕಷ್ಟೀವ್ರತನಾಧನಾತ್ .  
 ಸಂಕಷ್ಟೀವ್ರತಸಂಬಂಧಿದಿವಸೇ ಯತ್ ಕೃತಂ ಭವೇತ್ .. 40..  
 ತದೇವಾಕ್ಷಯಭಾವೇನ ತಿಷ್ಠತ್ಯತ್ರ ನ ಸಂಶಯಃ .  
 ಚತುರ್ಥ್ಯಾಂ ಭೂಪ ಕೃಷ್ಣಾಯಾಂ ಪುಣ್ಯಮೇವ ಸಮಾಚರೇತ್ .. 41..  
 ತವ ಪುತ್ರೇಣ ರಾಜೇಂದ್ರ ದ್ವಾದಶ ಬ್ರಾಹ್ಮಣಾ ಹತಾಃ .  
 ಚತುರ್ಥ್ಯಾಂ ಪೂರ್ವಜನ್ಮಸ್ಥೇನ ಪಾಪಂ ತಸ್ಥಿ ತಂ ಮಹತ್ .. 42..  
 ನಾನಾತಪಃಪ್ರಭಾವೇಣ ವ್ರತತೀರ್ಥಾದಿಕೇನ ಚ .  
 ಯಜ್ಞಾದಿಭಿಶ್ಚ ತತ್ಪಾಪಂ ಲಯಂ ನೈವ ಗಮಿಷ್ಯತಿ .. 43..  
 ಸಂಕಷ್ಟ್ಯಾಂ ಯತ್ಕೃತಂ ಪಾಪಂ ವಜ್ರಲೇಪಂ ಚ ತತ್ಸ್ಮೃತಂ .  
 ತತ್ರ ಕಶ್ಚಿದುಪಾಯೋ ನ ತಥಾಽಪಿ ಶೃಣು ಮೇ ವಚಃ .. 44..  
 ಯೇನ ಸಂಕಷ್ಟಿಕಾ ಪುಣ್ಯಾ ಚತುರ್ಥಿ ಸಾಧಿತಾ ನೃಪ .  
 ತಸ್ಯ ಜನ್ಮಾದಿಕಂ ನೈವ ಭವಿಷ್ಯತಿ ಕದಾ ಪುನಃ .. 45..  
 ಚತುರ್ವಿಧಂ ಪ್ರಜಾನೀಹಿ ಸರ್ವಂ ಮಾಯಾಮಯಂ ಜಗತ್ .  
 ಸಂಕಷ್ಟಂ ಚೈವ ಜೀವಾನಾಂ ತೇನ ಯುಕ್ತಾ ಭ್ರಮಂತಿ ತೇ .. 46..  
 ಚತುರ್ಥಿ ಗಣನಾಧಸ್ಯ ಸಂಕಷ್ಟೀ ಸಾಧಿತಾ ಯದಾ .  
 ಚತುರ್ವಿಧಂ ತಸ್ಯ ಕಷ್ಟಂ ನ ಭವೇದ್ವೈ ಕದಾಚನ .. 47..  
 ಬ್ರಹ್ಮಣಿ ಬ್ರಹ್ಮಭೂತೋಽತೇ ಸ್ಥಾನಂದೇ ವರ್ತತೇ ನರಃ .  
 ವ್ರತಸ್ಮೈವ ಪ್ರಭಾವೇಣೇಹಲೋಕೇ ಸುಖಮಾಪ್ನುಯಾತ್ .. 48..  
 ಚತುರ್ಥ್ಯಾಂ ಪಾಪಕಾರಾ ಯೇ ತೇಷಾಂ ಮುಕ್ತಿನಿ ವಿದ್ಯತೇ .  
 ಪಾಪಯುಕ್ತಯಾ ರಾಜನ್ ಸ್ವರ್ಗಸ್ಥಾನೇ ಭವಂತಿ ಚ .. 49..

ಪುನರ್ಜನ್ಮಧರಾ ಭೂಮೌ ತತ್ರ ಪಾಪಫಲಂ ಸ್ವಕಂ .  
 ಭುಂಜಂತಿ ಚ ಪುನಃ ಸರ್ವೇ ಗಾಣಪತ್ಯಾ ಭವಂತಿ ತೇ .. 50..  
 ಅತೋ ಗಣೇಶದೂತೈಃ ಸ ಕೈಲಾಸೇ ಸ್ಥಾಪಿತೋಽತ್ಯಜಃ .  
 ಪಾಪಭೋಗಾರ್ಥಮೇವಂ ಚ ತವ ಪುತ್ರೋಽಧುನಾಽಭವತ್ .. 51..  
 ಚತುರ್ಥ್ಯಾಂ ಯತ್ಕೃತಂ ಪಾಪಂ ಚತುರ್ಥಿ ಹಂತಿ ತತ್ ಸದಾ .  
 ತದರ್ಥಂ ತೇ ಸುತೋ ರಾಜಂಶ್ಚತುರ್ಥಿಮಾಚರಿಷ್ಯತಿ .. 52..  
 ತದಾ ಪಾಪವಿಹೀನೋಽಯಂ ಭವಿತಾ ನಾತ್ರ ಸಂಶಯಃ .  
 ಪುತ್ರಯುಕ್ತಶ್ಚ ತೇ ಪುತ್ರೋ ಭವಿಷ್ಯತಿ ಮಹಾಮತೇ .. 53..  
 ಅಪರಾಧಯುತಂ ಕರ್ಮ ಕೃತಂ ನಾಶಾರ್ಥಮಾದರಾತ್ .  
 ತಸ್ಯ ಪುಣ್ಯಂ ಪ್ರಕರ್ತವ್ಯಂ ದುರಿತಂ ತೇನ ನಶ್ಯತಿ .. 54..  
 ಚತುರ್ಥಿ ಮಹಿಮಾಸನಂತೋ ಭೂತಂ ಯದಪಿ ತದ್ವಿನೇ .  
 ಪಾಪಂ ಕ್ರೋಧಸಮಾಯುಕ್ತಾ ಮಹಾಕೃಚ್ಛೇಣ ಹಂತಿ ಸಾ .. 55..  
 ಅತಸ್ತತ್ಪಾಪನಾಶಾರ್ಥಂ ಸಂಕಷ್ಟೀರ್ದ್ವಾದಶಾಽಽಚರೇತ್ .  
 ತದಾ ದ್ವಾದಶವಿಪ್ರಾಂತಭವಂ ಪಾಪಂ ಗಮಿಷ್ಯತಿ .. 56..  
 ತತಸ್ತಂ ಕರುಣಾಯುಕ್ತಃ ಸ ವಿಧಿ ವ್ರತಮಾದರಾತ್ .  
 ಕಥಯಾಮಾಸ ವೈ ಬ್ರಹ್ಮಾ ಯಯೌ ರಾಜಾ ಪ್ರಣಮ್ಯ ತಂ .. 57..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಧನಕಸ್ಯ ವ್ರತೋಪದೇಶೋ ನಾಮ  
 ದ್ವಾತ್ರಿಂಶೋಽಧ್ಯಾಯಃ .. 3.32

(Page ಖಂ. 3 ಅ. 33 ಪಾನ 73)

3.33 ಕೃತವೀರ್ಯವ್ರತಪ್ರಾಪ್ತಿವರ್ಣನಂ ನಾಮ ತ್ರಯಸ್ತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ವ್ರತಂ ಲಬ್ಧ್ವಾ ಪುಸ್ತಕಂ ಸಂಲಿಖ್ಯ ಸಂಗೃಹ್ಯ ಮಾಯಯಾ .

ಧನಕಃ ಕೃತವೀರ್ಯಸ್ಯ ಸ್ವಪ್ನೇ ಸದ್ಯೋ ಜಗಾಮ ಹ .. 1..

ಧನಕಂ ಪಿತರಂ ದೃಷ್ಟ್ವಾ ಕೃತವೀರ್ಯೋ ನನಾಮ ತಂ .

ಪುತ್ರಂ ರಾಜಾ ಸಮಾದಾಯೋತ್ಸಂಗೇ ಸ್ವಸ್ಯ ಜಗಾದ ತಂ .. 2..

ಧನಕ ಉವಾಚ .

ಪುತ್ರ ನಾನಾವಿಧಾ ಯತ್ನಾ ವಿಶೇಷೇಣ ಕೃತಾಸ್ತ್ವಯಾ .

ಪುತ್ರಾರ್ಥಮಧುನೈಕಂ ತ್ವಂ ವ್ರತಂ ಕುರು ಮಮಾಜ್ಞಯಾ .. 3..  
 ತೇನ ಪುಣ್ಯೇನ ಪುತ್ರಸ್ತೇ ಭವಿತಾ ನಾತ್ರ ಸಂಶಯಃ .  
 ಬ್ರಹ್ಮಣಾ ಕಥಿತಂ ಮೇ ಯತ್ ಪುಸ್ತಕಂ ತದ್ ಗೃಹಾಣ ಹ .. 4..  
 ಇತ್ಯುಕ್ತ್ವಾ ಪುತ್ರಹಸ್ತೇ ತದ್ಗತ್ವಾ ಪುಸ್ತಕಮಾದರಾತ್ .  
 ಅಂತರ್ಧಾನಂ ಯಯೌ ರಾಜಾ ಜಜಾಗಾರ ನೃಪಾತ್ಮಜಃ .. 5..  
 ಪುಸ್ತಕಂ ಹಸ್ತಗಂ ದೃಷ್ಟ್ವಾ ವಿಸ್ಮಿತೋಽಭೂತ್ ಪ್ರಹರ್ಷಿತಃ .  
 ಪಿತರಂ ದುಃಖಿತೋ ಭೂತ್ವಾ ಸಸ್ಮಾರ ಸ ರುರೋದ ವೈ .. 6..  
 ಸಪತ್ನೀಕಸ್ತತೋ ರಾಜಾ ಕೃತವೀರ್ಯೋ ಜಗಾಮ ಹ .  
 ಸ್ವಪುರಂ ಮಾನಿತಸ್ತತ್ರ ಪ್ರಧಾನಾದಿಭಿರಾದರಾತ್ .. 7..  
 ತತಃ ಸ ಬ್ರಾಹ್ಮಣಾನ್ ರಾಜಾ ಸಮಾಕಾರ್ಯ ನನಾಮ ತಾನ್ .  
 ಪುಸ್ತಕಂ ದರ್ಶಯಾಮಾಸ ತಸ್ಯಾರ್ಥಂ ಬ್ರಾಹ್ಮಣಾ ಜಗುಃ .. 8..  
 ಅಹೋ ರಾಜನ್ ಮಹಾಭಾಗ ಪುಸ್ತಕೇ ವ್ರತಮುತ್ತಮಂ .  
 ಲಿಖಿತಂ ಸರ್ವಸಂಕಷ್ಟಹಾರಕಂ ಸರ್ವದಂ ಪರಂ .. 9..  
 ಕೃಷ್ಣಪಕ್ಷೇ ಚತುರ್ಥ್ಯಾಂ ವೈ ಚಂದ್ರೋದಯಸಮಾಗಮೇ .  
 ಪೂಜನೀಯೋ ವಿಶೇಷೇಣ ಗಣೇಶಃ ಸಿದ್ಧಿದಾಯಕಃ .. 10..  
 ಪೂಜಯಿತ್ವಾ ಗಣಾಧೀಶಂ ತತೋಽರ್ಘ್ಯಂ ತಿಥಯೇ ನೃಪ .  
 ಗಣೇಶಾಯ ಚ ಚಂದ್ರಾಯ ದಾತವ್ಯಂ ವ್ರತಕಾರಿಣಾ .. 11..  
 ಸೂರ್ಯೋದಯಾತ್ ಸಮಾರಭ್ಯ ಗಣೇಶಸ್ಮರಣಂ ನೃಪ .  
 ಕರ್ತವ್ಯಂ ವರ್ಜಯೇತ್ತತ್ರ ಜಲಪಾನಾದಿಕಂ ತಥಾ .. 12..  
 ಚಂದ್ರಾಯಾರ್ಘ್ಯಂ ತಥಾ ದತ್ವಾ ಸಪ್ತವಾರಂ ನೃಪೋತ್ತಮ .  
 ಬ್ರಾಹ್ಮಣಾಂಸ್ತತ್ರ ಆಪೂಜ್ಯ ಸಪತ್ನೀಕಾನ್ನಮೇತ್ ಸ ತಾನ್ .. 13..  
 ಭೋಜಯೇತ್ ಪರಮಾನ್ನೇನ ಮೋದಕಾದಿಭಿರಾದರಾತ್ .  
 ಪಾಯಸೇನಾಪಿ ಸಿತಯಾ ಯುತೇನ ಮಧುರೇಣ ಚ .. 14..  
 ತತಃ ಸ್ವಯಂ ಸುಹೃದ್ಭಿಶ್ಚ ಭೋಜನಂ ವೈ ಸಮಾಚರೇತ್ .  
 ದಾನಂ ದದ್ಯಾತ್ ಸ ವಿಪ್ರೇಭ್ಯೋ ಯೋಷಿಃಶ್ಚಃ ಕಂಚುಕಾದಿಕಂ .. 15..  
 ತತೋ ಜಾಗರಣಂ ಕಾರ್ಯಂ ಗಣೇಶಸ್ತವನೇನ ಚ .  
 ಪ್ರಭಾತೇ ವಿಮಲೇ ಸ್ನಾತ್ವಾ ಪೂರ್ವವತ್ ಪೂಜಯೇದ್ವಿಭುಂ .. 16..  
 ಗಣೇಶಂ ಚ ತತೋ ವಿಪ್ರಾನ್ ಭೋಜಯೇತ್ ಪೂರ್ವವನ್ನೃಪ .  
 ದಕ್ಷಿಣಾಂ ವಿಪುಲಾಂ ತೇಭ್ಯೋ ದಾಪಯೇತ್ತಾನ್ನಮೇತ್ತತಃ .. 17..  
 ಮಾಸೇ ಮಾಸೇ ಪ್ರಕುರ್ಯಾಸ್ತ್ವಂ ವ್ರತಂ ಗಾಣೇಶ್ವರಂ ತ್ವಿದಂ .  
 ಸರ್ವಸಂಕಟಹೀನಃ ಸನ್ನಂತೇ ಸ್ವಾನಂದಗೋ ಭವೇಃ .. 18..  
 ಅಪಾರಮಹಿಮಾಯುಕ್ತಂ ವ್ರತಂ ಪ್ರಾಪ್ತಂ ತ್ವಯಾ ನೃಪ .

ತ್ವದೀಯಸಂಗಯೋಗೇನ ಜನೇಭ್ಯಃ ಸಿದ್ಧಿದಂ ಭವೇತ್ .. 19..  
 ನ ಶ್ರುತಂ ನೈವ ದೃಷ್ಟಂ ಚ ವ್ರತಂ ಕೇನಾಪಿ ಭೂಮಿಪ .  
 ಲೋಕಾನಾಮುಪಕಾರಾಯ ಭವಿಷ್ಯತಿ ವಿಶೇಷತಃ .. 20..  
 ಚತುರ್ವಿಧಂ ಜಗತ್ಸರ್ವಂ ಸಂಕಷ್ಟಕರಮುಚ್ಯತೇ .  
 ತಸ್ಮಾದ್ಧಂಧನನಾಶಾರ್ಥಂ ವ್ರತಂ ಚೇದಂ ಭವಿಷ್ಯತಿ .. 21..  
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನ್ ದುರ್ಲಭಾನ್ ದೇವಭೋಗ್ಯಕಾನ್ .  
 ಅಂತೇ ಮುಕ್ತಿಮವಾಪ್ನೋತಿ ವ್ರತಸ್ಯಾಸ್ಯ ಪ್ರಭಾವತಃ .. 22..  
 ಏವಮುಕ್ತ್ವಾ ದ್ವಿಜಾಃ ಸರ್ವೇ ಗತಾಃ ಸ್ವಸ್ವಾಶ್ರಮೇ ತದಾ .  
 ಕೃತವೀರ್ಯಸ್ತಥಾ ರಾಜಾ ಚಕಾರ ವ್ರತಮುತ್ತಮಂ .. 23..  
 ಸೂತ ಉವಾಚ .  
 ಮುದ್ದಲಸ್ಯ ವಚಃ ಶ್ರುತ್ವಾ ಹೃಷ್ಟರೋಮಾ ಪ್ರಜಾಪತಿಃ .  
 ಜಗಾದ ತಂ ಪುರ್ನವಾಕ್ಯಂ ಸಂಶಯಚ್ಛೇದನಾಯ ಸಃ .. 24..  
 ದಕ್ಷ ಉವಾಚ .  
 ಕೃತವೀರ್ಯಾತ್ ಸಮಾರಭ್ಯ ವ್ರತಂ ಭೂಮ್ಯಾಂ ಸಮಾಗತಂ .  
 ಮಹಾಮುನೇ ಭೀಮನಾಮ್ನಾಂತ್ಯಜೇನೈವ ಕೃತಂ ಕಥಂ .. 25..  
 ಚತುರ್ಥಿವ್ರತಪುಣ್ಯೇನ ಸ ಏವ ಕೃತವೀರ್ಯಕಃ .  
 (Page ಖಂ. 3 ಅ. 34 ಪಾನ 74)  
 ಬಭೂವ ವರ್ಣಿತಂ ವಿಪ್ರ ತ್ವಯಾ ಸಂಶಯದಾಯಕಂ .. 26..  
 ಅತಃ ಸಂಶಯನಾಶಾರ್ಥಂ ವದ ಮುದ್ದಲ ಮೇ ವಚಃ .  
 ಸರ್ವಜ್ಞಸ್ತ್ವಂ ನ ಸಂದೇಹಃ ಸಾಕ್ಷಾದ್ರೋಗೀಶ್ವರೋ ಮಹಾನ್ .. 27..  
 ಮುದ್ದಲ ಉವಾಚ .  
 ಪ್ರಜಾಪತೇ ಶೃಣು ಹೃತ್ರ ವಚನಂ ಮೇ ಮಹಾಮತೇ .  
 ಯೇನ ತೇ ಸಂಶಯೋ ನಾಶಂ ಗಮಿಷ್ಯತಿ ನ ಸಂಶಯಃ .. 28..  
 ವ್ರತಂ ಗಾಣೇಶ್ವರಂ ದಕ್ಷ ಚತುರ್ಥಿಸಂಜ್ಞಕಂ ಪರಂ .  
 ಸಂಕಷ್ಟಹರಣಂ ಪ್ರೋಕ್ತಂ ತಜ್ಜಾನೀಹಿ ಪುರಾತನಂ .. 29..  
 ಪೃಥಿವ್ಯಾಂ ಸ್ವರ್ಗಲೋಕೇ ತತ್ ಪಾತಾಲೇ ಸರ್ವಸಮ್ಮತಂ .  
 ಚತುರ್ಥಿ ಚ ಸಮುತ್ತನ್ನಾ ತದಾರಭ್ಯ ಪ್ರತಿಷ್ಠಿತಂ .. 30..  
 ಜನಾಸ್ತನ್ನೈವ ಜಾನಂತಿ ಪೃಥಿವ್ಯಾಂ ಕುತ್ರಚಿತ್ ಪ್ರಭೋ .  
 ಕೃತವೀರ್ಯಾಚ್ಚ ಸರ್ವತ್ರ ಪ್ರಕಾಶಮಗಮದ್ವೃತಂ .. 31..  
 ಏತ್ತತೇ ಸರ್ವಮಾಖ್ಯಾತಂ ಶೃಣು ತಸ್ಯ ಕಥಾನಕಂ .  
 ಕೃತವೀರ್ಯಸ್ಯ ಭೂಪಸ್ಯ ಪುಣ್ಯದಂ ಶೃಣ್ವತೇ ಭವೇತ್ .. 32..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ  
ತೃತೀಯೇ ಖಂಡೇ ಮಹೋದರಚರಿತೇ ಕೃತವೀರ್ಯವ್ರತಪ್ರಾಪ್ತಿವರ್ಣನಂ ನಾಮ  
ತ್ರಯಸ್ತಂಶೋಧ್ಯಾಯಃ .. 3.33

### 3.34 ಕೃತವೀರ್ಯಚರಿತಂ ನಾಮ ಚತುಸ್ತಂಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ಗಲ ಉವಾಚ .

ವರ್ಷಮಾತ್ರವ್ರತೇನೈವ ಗತಂ ಪಾಪಂ ಲಯಂ ಮಹತ್ .  
ದ್ವಾದಶಬ್ರಹ್ಮಹತ್ಯಾಖ್ಯಂ ತತೋ ರಾಜಾ ಬಭೌ ವಿಧೇ .. 1..  
ವ್ರತಪುಣ್ಯಪ್ರಭಾವೇಣ ಸಸತ್ತ್ವಾಃ ಸಭೂನ್ವೃಷಾಂಗನಾ .  
ಸುಷುವೇ ಶುಭವೇಲಾಯಾಂ ಪುತ್ರಂ ತೇಜಸ್ವಿನಾಂ ವರಂ .. 2..  
ಹಸ್ತಪಾದವಿಹೀನಂ ತಂ ದೃಷ್ಟ್ವಾ ಮಾತಾ ರುರೋದ ಹ .  
ಕೃತವೀರ್ಯಸ್ತಥಾ ಸರ್ವೈಃ ಪ್ರಧಾನ್ಯೈಃ ಬೋಧಿತೋಽಭವತ್ .. 3..  
ತ್ಯಕ್ತ್ವಾ ಶೋಕಂ ಸ್ವಯಂ ರಾಜಾ ಜಾತಕರ್ಮ ಚಕಾರ ವೈ .  
ಮಹೋತ್ಸವಯುತೈಃ ಸರ್ವೈರ್ನಗರೇ ಸಂಸ್ಥಿತೋಽಭವತ್ .. 4..  
ರಾತ್ರೌ ಸ್ವಪ್ನೇ ದದರ್ಶಾಽಸೌ ದತ್ತಾತ್ರೇಯಂ ಚ ಯೋಗಿನಂ .  
ತೇನ ಯತ್ ಕಥಿತಂ ಸ್ವಪ್ನೇ ತಚ್ಚೈವ ಣುಷ್ಣ ಪ್ರಜಾಪತೇ .. 5..  
ಗತೇ ದ್ವಾದಶವರ್ಷೇ ತು ತ್ವತ್ಪುತ್ರಸ್ಯ ನೃಪೋತ್ತಮ .  
ಆಗಮಿಷ್ಯಾಮಿ ತೇ ಗೇಹಂ ಸಾಂಗಂ ಪುತ್ರಂ ಕರೋಮ್ಯಹಂ .. 6..  
ಮಾ ಚಿಂತಾಂ ಕುರು ರಾಜೇಂದ್ರ ಗಣನಾಥಪ್ರಸಾದಜಃ .  
ಪುತ್ರೋಽಯಂ ತೇ ಸುತೇಜಸ್ವೀ ದೇವಮಾನ್ಯೋ ಭವಿಷ್ಯತಿ .. 7..  
ತತಃ ಸೋಽಂತರ್ದಧೇ ಯೋಗೀ ದತ್ತಾತ್ರೇಯಸ್ತಥಾ ನೃಪಃ .  
ಪ್ರಬುದ್ಧೋ ಹರ್ಷಯುಕ್ತಃ ಸ ಬಭೂವ ಗಣಪಂ ಸ್ಮರನ್ .. 8..  
ತತಸ್ತೇನ ಪೃಥಿವ್ಯಾಂ ತು ಘೋಷಃ ಸರ್ವತ್ರ ಕಾರಿತಃ .  
ಚತುರ್ಥ್ಯಾಂ ಕೃಷ್ಣಪಕ್ಷಸ್ಯ ವ್ರತಂ ಕಾರ್ಯಂ ಜನ್ಯೈಃ ಸದಾ .. 9..  
ಯೇನ ವ್ರತಮಿದಂ ನೈವ ಕೃತಂ ಚೇತ್ತಂ ನಿಹನ್ಮ್ಯಹಂ .  
ಚಾಂಡಾಲಾದಿಧ್ವಿಜಾಂತಾಸ್ತೇ ವ್ರತಂ ಚಕುರ್ವಿಶೇಷತಃ .. 10..  
ಅಷ್ಟವರ್ಷಸಮಾಯುಕ್ತಾ ನರಾ ನಾರ್ಯಃ ಸ್ಮ ಮಾನದ .  
ಅಕುರ್ವನ್ ವಿಧಿವತ್ ಸರ್ವೇ ವ್ರತಂ ಗಾಣೇಶ್ವರಂ ಮಹತ್ .. 11..  
ತಸ್ಯ ರಾಜ್ಯೇ ನರಃ ಕೋಽಪಿ ದುಃಖಯುಕ್ತೋ ಬಭೂವ ನ .

ನ ವಂಧ್ಯಾದಿ ಭಯಂ ತದ್ವದ್ರೋಗಾದಿಕಭಯಂ ನಹಿ .. 12..

ತತೋ ದ್ವಾದಶವರ್ಷೇಷು ಗತೇಷು ಸ ಜಗಾಮ ಹ .

ದತ್ತೋ ಯೋಗೀಂದ್ರಸೇವ್ಯಶ್ಚ ತಂ ನನಾಮ ನರಾಧಿಪಃ .. 13..

ಪೂಜಿತೋ ಭೋಜಿತಸ್ತೇನ ವಚೋ ದತ್ತಸ್ತಮಬ್ರವೀತ್ .

ಪುತ್ರಂ ದರ್ಶಯ ತೇ ರಾಜನ್ನದ್ಭುತಂ ದ್ರಷ್ಟುಮಾಗತಃ .. 14..

(Page ಖಂ. 3 ಅ. 34 ಪಾನ 75)

ತತಃ ಸ ಹರ್ಷಿತೋ ರಾಜಾ ದದೌ ಪುತ್ರಂ ಚ ತತ್ಕರೇ .

ಅಂಕೇ ಸಂಗೃಹ್ಯ ಯೋಗೀಂದ್ರೋ ರಾಜಾನಂ ಪ್ರತ್ಯುವಾಚ ಹ .. 15..

ರಾಜನ್ ವ್ರತಂ ತ್ವಯಾ ತತ್ರಾಂಗಹೀನತ್ವಮಜಾನತಾ .

ಕೃತಂ ತು ತೇನ ತೇ ಪುತ್ರೋಽಂಗಹೀನಃ ಪ್ರಬಭೂವ ಹ .. 16..

ವ್ರತಸ್ಯ ಜಾಗರೇ ರಾಜನ್ ಜ್ಯಂಭಿತಂ ಚ ಪುನಃ ಪುನಃ .

ತ್ವಯಾ ನಾಚಮನಂ ತತ್ರ ಕೃತಂ ತೇನಾಯಮೀದೃಶಃ .. 17..

ವ್ರತಸ್ಯಾಸಯಂ ಪ್ರಭಾವೇಣ ವಿಷ್ಣುಃ ಸಾಕ್ಷಾನ್ನರಾಕೃತಿಃ .

ಪುತ್ರೋಽಭವತ್ತದಂಶೇನ ವಿಖ್ಯಾತಃ ಪ್ರಭವಿಷ್ಯತಿ .. 18..

ತತ ಏಕಾಕ್ಷರಂ ಮಂತ್ರಂ ದದೌ ತಸ್ಮೈ ಮಹಾಮುನಿಃ .

ವಿಧಿಯುಕ್ತಂ ಗಣೇಶಸ್ಯ ಕಾರ್ತವೀರ್ಯಾಯ ಧೀಮತೇ .. 19..

ಅನುಷ್ಠಾನಂ ಸಮಾದಿಶ್ಯ ದ್ವಾದಶಾಬ್ದಮಯಂ ಪ್ರಭುಃ .

ಅಂತರ್ಧಾನಂ ಚಕಾರಾಸೌ ರಾಜಾ ಸಂಹರ್ಷಿತೋಽಭವತ್ .. 20..

ಪ್ರವಾಲಕ್ಷೇತ್ರಸಾನ್ನಿಧ್ಯೇ ವನೇ ವ್ಯಾಘ್ರಾದಿಸಂಯುತೇ .

ರಾಜಾ ಬಭೂವ ಸಂಸ್ಥಾಪ್ಯ ಜನ್ಯೈಃ ಪುತ್ರಂ ಚ ದುಃಖಿತಃ .. 21..

ತತಶ್ಚ ಕಾರ್ತವೀರ್ಯೇಣ ತಪಸ್ತಪ್ತಂ ಸುದಾರುಣಂ .

ವಾಯುಮಾತ್ರಾಶನೇನೈವ ಧ್ಯಾತ್ವಾ ಹೃದಿ ಗಜಾನನಂ .. 22..

ಮಂತ್ರಂ ಜಜಾಪ ಭೋ ದಕ್ಷ ಹಸ್ತಪಾದವಿವರ್ಜಿತಃ .

ದೇಹಭಾವಮತಿಕ್ರಮ್ಯ ಸಂಸ್ಥಿತಃ ಕಾಷ್ಠವದ್ಭೌ .. 23..

ತಪಃಪ್ರಭಾವತಸ್ತಸ್ಯ ವನೇ ನಿರ್ವೈರಭಾವತಃ .

ಪ್ರಾಣಿನಃ ಸಂಚರಂತಿ ಸ್ಮ ಗಜಸಿಂಹಾದಯಃ ಸದಾ .. 24..

ಏವಂ ದ್ವಾದಶವರ್ಷಾಣಿ ಗತಾನಿ ತಪಸೋ ಯದಾ .

ತದಾ ತತ್ರಾಸಯಯೌ ಠುಂಥಿರ್ಭಕ್ತಂ ಪರಮಭಾವಿಕಂ .. 25..

ತಡಾಗಮಧ್ಯಭಾಗಾತ್ಯಂ ನಿಸೃತಂ ಗಣಪಂ ನೃಪಃ .

ದೃಷ್ಟ್ವಾ ನನಾಮ ವಿಘ್ನೇಶಂ ಪೂಜಯನ್ ಭಕ್ತಿಸಂಯುತಃ .. 26..

ಹರ್ಷೇಣ ಮಹತಾ ಯುಕ್ತಸ್ತಂ ತುಷ್ಟಾವ ಗಜಾನನಂ .

ಸರೋಮಾಂಚೋ ಮಹಾವೀರಃ ಕಾರ್ತವೀರ್ಯೋ ಮಹಾಯಶಾಃ .. 27..



ಕಾರ್ತವೀರ್ಯ ಉವಾಚ .

ನಮಸ್ತೇ ಗಣನಾಥಾಯ ವಿಘ್ನೇಶಾಯ ನಮೋ ನಮಃ .

ವಿನಾಯಕಾಯ ದೇವೇಶ ಸರ್ವೇಷಾಂ ಪತಯೇ ನಮಃ .. 28..

ನಿರ್ಗುಣಾಯ ಪರೇಶಾಯ ಪರಾತ್ಪರತರಾಯ ವೈ .

ಅನಾದಯೇ ಚ ಸರ್ವಾದಿಪೂಜ್ಯಾಯ ತು ನಮೋ ನಮಃ .. 29..

ಸರ್ವಪೂಜ್ಯಾಯ ಹೇರಂಬ ದೀನಪಾಲಾಯ ತೇ ನಮಃ .

ಬ್ರಹ್ಮಣೇ ಬ್ರಹ್ಮಣಾಂ ಚೈವ ಬ್ರಹ್ಮದಾತ್ರೇ ನಮೋ ನಮಃ .. 30..

ನಿರಾಕಾರಾಯ ಸಾಕಾರರೂಪಾಯ ಪರಮಾತ್ಮನೇ .

ಯೋಗಾಯ ಯೋಗದಾತ್ರೇ ತೇ ಶಾಂತಿರೂಪಾಯ ವೈ ನಮಃ .. 31..

ಸದಾ ಜ್ಞಾನಘನಾಯೈವ ಕರ್ಮಮಾರ್ಗಪ್ರವರ್ತಿನೇ .

ಆನಂದಾಯ ಸದಾನಂದಕಂದರೂಪಾಯ ತೇ ನಮಃ .. 32..

ರಜಸಾ ಸೃಷ್ಟಿಕರ್ತ್ರೇ ತೇ ಸತ್ತ್ವತಃ ಪಾಲಕಾಯ ಚ .

ತಾಮಸೇನ ಪ್ರಸಂಹರ್ತ್ರೇ ಗುಣೇಶಾಯ ನಮೋ ನಮಃ .. 33..

ನಾನಾಮಾಯಾಧರಾಯೈವ ನಾನಾಮಾಯಾವಿವರ್ಜಿತ .

ಮಾಯಿಭ್ಯೋ ಮೋಹದಾತ್ರೇ ವೈ ಮಾಯಾಮಾಯಿಕ ತೇ ನಮಃ .. 34..

ಸ್ವಾನಂದಪತಯೇ ತುಭ್ಯಂ ಸಿದ್ಧಿಬುದ್ಧಿವರಾಯ ಚ .

ಸಿದ್ಧಿಬುದ್ಧಿಪ್ರದಾತ್ರೇ ಚ ಲಂಬೋದರ ನಮೋಽಸ್ತು ತೇ .. 35..

ಕಿಂ ಸೌಮಿ ಗಣನಾಥ ತ್ವಾಂ ಯತ್ರ ವೇದಾ ವಿಸಿಸ್ಮಿರೇ .

ಶಿವವಿಷ್ಟಾ ದಯಶ್ಚೈವ ಯೋಗಿನೋ ಯೋಗರೂಪಿಣಂ .. 36..

ಜಗಾದ ಗಣನಾಥಸ್ತು ತತಸ್ತಂ ಭಕ್ತಮುತ್ತಮಂ .

ವರಂ ವೃಣು ಮಹಾಭಾಗ ಕಾರ್ತವೀರ್ಯ ಹೃದೀಪ್ಸಿತಂ .. 37..

ತ್ವಯಾ ಕೃತಂ ಮದೀಯಂ ಯತ್ ಸ್ತೋತ್ರಂ ಸರ್ವಪ್ರದಂ ಭವೇತ್ .

ಅಂಗಹೀನಸ್ಯ ಸರ್ವಸ್ಯ ಸ್ವಂಗದಂ ಪ್ರಭವಿಷ್ಯತಿ .. 38..

ಕೃತ್ವಾ ಭಾವೇನ ಮತ್ಪೂಜಾಂ ನರಃ ಸ್ತೋತ್ರಮಿದಂ ಪಠೇತ್ .

ತಸ್ಯ ಸಾಂಗಂ ಸದಾ ಸರ್ವಂ ಕರೋಮಿ ಸ್ತೋತ್ರಪಾರತಃ .. 39..

ಇಹ ಭುಕ್ತ್ವಾ ಽಖಿಲಾನ್ ಭೋಗಾನ್ ಪುತ್ರಪೌತ್ರಾದಿಸಂಯುತಃ .

ಅಂತೇ ಸ್ವಾನಂದಗೋ ಭೂತ್ವಾ ಬ್ರಹ್ಮಭೂತೋ ಭವಿಷ್ಯತಿ .. 40..

ತತಸ್ತಂ ಕಾರ್ತವೀರ್ಯಶ್ಚ ಜಗಾದ ಗಣನಾಯಕಂ .

ಹರ್ಷಯುಕ್ತೋ ಮಹಾಭಕ್ತೋ ಭಕ್ತೇಶಂ ಭಕ್ತವತ್ಸಲಂ .. 41..

ಕಾರ್ತವೀರ್ಯ ಉವಾಚ .

ಕಿಂ ವ್ಯಣೋಮಿ ಗಣಾಧೀಶ ಸರ್ವಂ ಮಾಯಾಮಯಂ ವಿಭೋ .

ತವ ದರ್ಶನಮಾತ್ರೇಣ ಮಯಾ ಜ್ಞಾತಂ ನ ಸಂಶಯಃ .. 42..

ಸುಹೃದಾಂ ತದಪಿ ಸ್ವಾಮಿನ್ ಸಂತೋಷಾರ್ಥಂ ವೃಣೋಮ್ಯಹಂ .  
 ಶರೀರೇ ಚಾರುತಾಂ ದೇಹಿ ಭಕ್ತಿಂ ತ್ವಚ್ಚರಣೇ ಪ್ರಭೋ .. 43..  
 ಯದ್ಯದಿಚ್ಛಾಮಿ ತತ್ತಚ್ಚ ಸುಲಭಂ ಮೇ ಗಜಾನನ .  
 ಭವತು ತ್ವತ್ಪ್ರಸಾದೇನ ರಾಜ್ಯಂ ಪೂರ್ಣಂ ಪ್ರದೇಹಿ ಚ .. 44..  
 ಅಸ್ಮಿನ್ ಕ್ಷೇತ್ರೇ ಸ್ಥಿರೋ ಭೂತ್ವಾ ಭಕ್ತಾನ್ ಪಾಲಯ ವಿಘ್ನಪ .  
 ಧರ್ಮಾರ್ಥಕಾಮಮೋಕ್ಷಾದಿ ಬ್ರಹ್ಮಭೂಯಪ್ರದಂ ಕುರು .. 45..  
 ಪ್ರವಾಲಮಯರೂಪೇಣ ಮಯಾ ದೃಷ್ಟೋ ಗಜಾನನಃ .  
 ಪ್ರವಾಲಕ್ಷೇತ್ರಮಿತ್ಯುಕ್ತಂ ನಾಮ್ನಾ ಭವತು ನಿತ್ಯದಾ .. 46..  
 ಸದಾ ವಿಜಯಸಂಯುಕ್ತಂ ಸಹಸ್ರಭುಜಸಂಯುತಂ .  
 ಮಾಂ ಕುರುಷ್ವ ದಯಾಸಿಂಘೋ ವಿಷ್ಣುತುಲ್ಯಪರಾಕ್ರಮಂ .. 47..  
 ಮದೀಯಸೇವನಂ ದೇವ ದೇವವಚ್ಚ ಸದಾ ಭವೇತ್ .  
 ಮಂತ್ರಾದಿಕಂ ಚ ಮೇ ನಾಥ ಭವತು ತ್ವಪ್ರಸಾದತಃ .. 48..  
 ಮದೀಯಸ್ಮರಣೇನೈವ ಗತಂ ಪ್ರಾಪ್ತಂ ಕುರು ಪ್ರಭೋ .  
 ನ ಮತ್ಸಮಸ್ತಿ ಲೋಕೇಷು ಸೇಂದ್ರಾದಿಷು ಭವೇತ್ಕಿಲ .. 49..  
 ತತಸ್ತಂ ಗಣನಾಥಃ ಸ ತಥೇತಿ ಪ್ರತ್ಯುವಾಚ ಹ .  
 ಸರ್ವಂ ತೇ ಭವಿತಾ ರಾಜನ್ ಮತ್ಪ್ರಸಾದಾನ್ವ ಸಂಶಯಃ .. 50..  
 ಮದೀಯಸ್ಮರಣೇನೈವ ಮಂತ್ರಾದೀನಾಂ ಪ್ರಸೇವಯಾ .  
 ನಿರ್ವಿಘ್ನಂ ತೇ ಚ ರಾಜೇಂದ್ರ ಭವಿಷ್ಯತಿ ನಿರಂತರಂ .. 51..  
 ಏವಮುಕ್ತ್ವಾ ಗಣೇಶಸ್ತಮಂತರ್ಧಾನಂ ಜಗಾಮ ಹ .  
 ತತಸ್ತಸ್ಯ ಪ್ರಜಾನಾಥ ದೇಹಃ ಸಾಂಗೋ ಬಭೂವ ಹ .. 52..  
 ಸಹಸ್ರಭುಜಸಂಯುಕ್ತೋ ಬಭೂವ ಪದಸಂಯುತಃ .  
 ಮಹಾಬಲೋ ಮಹಾವೀರ್ಯಸ್ತೇಜಸಾ ಸಂಯುತೋಽಭವತ್ .. 53..  
 ತತ್ರ ದೇವಾದಯೋ ಜಗ್ಮುರ್ಧರ್ಶನಾರ್ಥಂ ನೃಪಸ್ಯ ಚ .  
 ಸಾರ್ಥಾದ್ ವಿಷ್ಣುಃ ಕಲಾಂಶೇನ ಕಾರ್ತವೀರ್ಯೋ ಬಭೌ ತದಾ .. 54..  
 ತತಸ್ತೇನ ದ್ವಿಜೈಃ ಸಾರ್ಥಂ ಸ್ಥಾಪಿತಾ ಮೂರ್ತಿರಾದರಾತ್ .  
 ಗಣೇಶ್ವರಸ್ಯ ತಾಂ ರಾಜಾಪೂಜಯತ್ ಭಕ್ತಿಸಂಯುತಃ .. 55..  
 ಪೂಜಾರ್ಥಂ ಬ್ರಾಹ್ಮಣಾಂಸ್ತತ್ರ ಸ್ಥಾಪಯಾಮಾಸ ಭೂಮಿಪಃ .  
 ತತೋ ದೇವಾನ್ ದ್ವಿಜಾಂಸ್ತತ್ರಾಪೂಜಯತ್ ಸ ಯಥಾವಿದಿ .. 56..  
 ನನಾಮ ಭಕ್ತಿಯುಕ್ತಸ್ತಾಂಸ್ತೇಽಪಿ ತಸ್ಮೈ ವರಾನ್ ದದುಃ .  
 ಹರ್ಷಿತಾಶ್ಚ ಪುನಃ ಸ್ವರ್ಗಂ ಜಗ್ಮುದೇವಾಃ ಸವಾಸವಾಃ .. 57..  
 ಕಾರ್ತವೀರ್ಯೋ ರಥಸ್ಥಃ ಸ ಯಯೌ ಸ್ವನಗರಂ ತತಃ .  
 ದೂತೈರ್ಜ್ಞಾತ್ವಾ ಚ ವೃತ್ತಾಂತಂ ತಂ ಯಯುಃ ಸರ್ವನಾಗರಾಃ .. 58..

ಪ್ರಧಾನಾಶ್ಚ ಪ್ರಣಮ್ಯೈನಂ ಸುಹೃದ್ಭಿರಭಿನಂದಿತಂ .  
 ಅಲಂಕೃತೇ ಪುರೇ ಸರ್ವೇ ವೇಶಯಾಮಾಸುರಾದರಾತ್ .. 59..  
 ನನಾಮ ಮಾತರಂ ಸೋಽಪಿ ಪಿತರಂ ಹರ್ಷಸಂಯುತಃ .  
 ತಾಭ್ಯಾಮಾಶೀರ್ಭಿರತ್ಯಂತಂ ಮುದಿತಶ್ಚ ಕೃತೋ ಬಭೌ .. 60..  
 ತತಃ ಕಿಯತಿ ಕಾಲೇ ಸಂಸ್ಥಾಪ್ಯ ಪುತ್ರಂ ಯಶಸ್ವಿನಂ .  
 ಸ್ವರಾಜ್ಯೇ ಕೃತವೀರ್ಯಶ್ಚ ಸಸ್ತ್ರೀಕಃ ಪ್ರಯಯೌ ವನಂ .. 61..  
 ರಾಜಾ ಗಣಪತಿಂ ತತ್ರಾಽಭಜತ್ ಸೋಽನನ್ಯಚೇತಸಾ .  
 ಸ್ವಲ್ಪಕಾಲೇನ ಸಸ್ತ್ರೀಕಃ ಸೋಽಪಿ ತಂ ಗಣಪಂ ಯಯೌ .. 62..  
 ತಸ್ಯ ರಾಜ್ಯೇ ಜನಾಃ ಸರ್ವೇ ಸಂಕಷ್ಟೀವ್ರತಕಾರಕಾಃ .  
 ಕ್ರಮೇಣ ಗಣನಾಥಂ ತೇ ಯಯುರ್ದಕ್ಷ ಪ್ರಜಾಪತೇ .. 63..  
 ಇದಂ ಚ ಕೃತವೀರ್ಯಸ್ಯ ಚರಿತಂ ಯಃ ಶೃಣೋತಿ ಚೇತ್ .  
 ಪಠೇದ್ವಾ ತಸ್ಯ ಸಂಕಷ್ಟಂ ಭವೇನ್ನ ಚ ಚತುರ್ವಿಧಂ .. 64..  
 .. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಕೃತವೀರ್ಯಚರಿತಂ ನಾಮ ಚತುಸ್ತಿಂಶೋಽಧ್ಯಾಯಃ  
 .. 3.34

(Page ಖಂ. 3 ಅ. 35 ಪಾನ 77)

### 3.35 ಸಹಸ್ರಾರ್ಜುನನಿಮಂತ್ರಣಂ ನಾಮ ಪಂಚತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮುದ್ಗಲ ಉವಾಚ .  
 ಚಕಾರ ಕಾರ್ತವೀರ್ಯೋಽಯಂ ಸ ತತೋ ರಾಜ್ಯಮುತ್ತಮಂ .  
 ಧರ್ಮೇಣ ರಾಜ್ಯನೀತ್ಯಾ ಸ್ವಾಂ ಪಾಲಯಾಮಾಸ ಹಿ ಪ್ರಜಾಂ .. 1..  
 ತತಸ್ತೇನ ಚ ಭೂಪೇನ ಜಿತಾಃ ಸರ್ವೇ ಮಹೀಭೃತಃ .  
 ಸಪ್ತದ್ವೀಪವತೀಂ ಪೃಥ್ವೀಂ ಬುಭುಜೇ ಬಲಸಂಯುತಃ .. 2..  
 ದೇವೈಃ ಸಂಸ್ಥಾಪಿತಂ ನಾಮ ಸಹಸ್ರಾರ್ಜುನ ಆದರಾತ್ .  
 ನ ಸಮಸ್ತೇನ ಕಶ್ಚಿದ್ವೈ ಬಭೂವ ಕ್ಷಾತ್ರಮಂಡಲೇ .. 3..  
 ಸ್ವರ್ಗೇ ದೇವಾದಯಶ್ಚೈವ ತ್ರಾಸಯುಕ್ತಾ ಬಭೂವಿರೇ .  
 ಯದಾ ಕ್ರುದ್ಧಃ ಸ್ವಯಂ ರಾಜಾ ತದಾ ಸ್ವರ್ಗಂ ಗ್ರಹೀಷ್ಯತಿ .. 4..  
 ನ ಸಂಖ್ಯಾ ವರ್ತತೇ ತಸ್ಯ ಸೈನ್ಯಾನಾಂ ಚ ಪ್ರಜಾಪತೇ .  
 ಯಶಸಾ ತೇಜಸಾ ಪೂರ್ಣಂ ಪೂರಿತಂ ತೇನ ವೈ ಜಗತ್ .. 5..

ಸಸ್ತ್ರೀಕೋ ನರ್ಮದಾಮಧ್ಯೇ ಚಿಕ್ರೀಡ ನೃಪ ಏಕದಾ .  
 ಸಹಸ್ರಬಾಹುಭಿರ್ದೃಷ್ಟಾ ಜಲೌಘಂ ತತ್ರ ಲೀಲಯಾ .. 6..  
 ಯತ್ರ ವೈ ನರ್ಮದಾತೀರೇ ರಾವಣಃ ಸ ಮಹಾನುಗಃ .  
 ಪುಪೂಜ ಶಾಂಕರಂ ಲಿಂಗಂ ಜಲೌಘಸ್ತತ್ರ ಚಾಗತಃ .. 7..  
 ಪೂಜಾವಿಧಿಂ ಸ ಶೀಘ್ರಂ ಸಮಾಪ್ಯ ವೈ ರಾಕ್ಷಸಾಧಿಪಃ .  
 ಪಪ್ರಚ್ಛ ಕೇನ ದೂತೇಶಾ ಜಲೌಘಃ ಸಂಪ್ರವರ್ತಿತಃ .. 8..  
 ಗತ್ವಾ ಪಶ್ಯತ ಮಾಮತ್ರ ಕ್ಷೋಭಯುಕ್ತಂ ಸ ಚಾಸಕರೋತ್ .  
 ತಂ ಹನಿಷ್ಯಾಮಿ ಸಂಕ್ರುದ್ಧೋ ನಿತ್ಯಭಂಗೇನ ದುಃಖಿತಃ .. 9..  
 ತತಸ್ತೇ ತ್ವರಯಾ ಜಗ್ಮುರ್ದೃಷ್ಟ್ವಾ ತಂ ಕಾರ್ತವೀರ್ಯಕಂ .  
 ಸಮಾಚಿಖ್ಯುರ್ಮಹಾದೈತ್ಯಂ ರಾವಣಂ ವಿಸ್ಮಿತಾ ವಿಭೋ .. 10..  
 ಶ್ರುತ್ವಾ ವೃತ್ತಾಂತಮೇವಂ ಸ ರಾವಣಸ್ತಂ ಯಯೌ ನೃಪಂ .  
 ಪ್ರಧಾನೈಃ ಷಡ್ಭಿರತ್ಯಂತಂ ಕ್ರೋಧಯುಕ್ತಃ ಪ್ರತಾಪವಾನ್ .. 11..  
 ಸಹಸಾ ರಾವಣಂ ದೃಷ್ಟ್ವಾ ಗದಾಂ ಧೃತ್ವಾ ಮಹಾಬಲಃ .  
 ಆದ್ರವಸ್ತ್ರೇಣ ಸಂಯುಕ್ತೋ ಯುಯುಧೇಽರ್ಜುನ ಏಕಕಃ .. 12..  
 ಗದಾಯುದ್ಧಂ ಮಹಾಘೋರಂ ತಯೋಸ್ತತ್ರ ಬಭೂವ ಹ .  
 ತತಃ ಸ ಗದಯಾ ರಾಜಾಽಪೀಡಯದ್ರಾವಣಂ ಪರಂ .. 13..  
 ಕವಚಾದಿಕಮೇತಸ್ಯ ರಾಕ್ಷಸಸ್ಯ ನರಾಧಿಪಃ .  
 ಭೇದಯಾಮಾಸ ವೈ ದಕ್ಷ ರಾವಣಸ್ತತ್ರ ಆಪತತ್ .. 14..  
 ಸಂಗೃಹ್ಯ ಸ್ವಗೃಹಂ ಭೂಪೋ ಯಯೌ ತತ್ರ ಬಬಂಧ ತಂ .  
 ನಿಕಟೇ ಸ್ಥಾಪಯಾಮಾಸ ಸಭಾಯಾಂ ಖೀಲಕಾರಕಂ .. 15..  
 ದಶಮಸ್ತಕಯುಕ್ತಂ ತಂ ದೃಷ್ಟ್ವಾ ಚಿಕ್ರೀಡ ಭೂಮಿಪಃ .  
 ತತಸ್ತಂ ಮುನಿವರ್ಯಶ್ಚ ಪುಲಸ್ತ್ಯಃ ಸಹಸಾಽಯಯೌ .. 16..  
 ತಂ ಪ್ರಣಮ್ಯ ಮಹಾಭಾಗಂ ಗಾಣಪತ್ಯಂ ವಿಶೇಷತಃ .  
 ಪುಪೂಜ ಭಕ್ತಿಸಂಯುಕ್ತೋ ಭೋಜಯಾಮಾಸ ಯತ್ನತಃ .. 17..  
 ಪುನಃ ಪ್ರಣಮ್ಯ ತಂ ವಿಪ್ರಂ ಕೃತಾಂಜಲಿಪುಟಃ ಪುರಃ .  
 ಸಂಸ್ಥಿತಸ್ತಮುವಾಚಾಽಥ ಮುನಿಃ ಸರ್ವಾರ್ಥಕೋವಿದಃ .. 18..  
 ರಾವಣಂ ಮುಂಚ ರಾಜೇಂದ್ರ ಮತ್ಪೌತ್ರಂ ವರಸಂಯುತಂ .  
 ಮಿತ್ರಭಾವೇನ ತಿಷ್ಠ ತ್ವಂ ರಾವಣಸ್ಯ ಮಹಾಮತೇ .. 19..  
 ತಥೇತಿ ತಂ ಜಗಾದಾಸಾವಮುಂಚದ್ರಾವಣಂ ನೃಪಃ .  
 ಪುಲಸ್ತ್ಯಃ ಪ್ರಯಯೌ ಸ್ಥಾನಮಾಶಿಷ್ಯಾ ಚಾಭಿನಂದ್ಯ ತಂ .. 20..  
 ಇತ್ಯಾದಿತೇಜಸಾ ಯುಕ್ತಃ ಸಾಕ್ಷಾದ್ವಿಷ್ಣುಮಯೋ ನೃಪಃ .  
 ನೈವ ಶಕ್ಯೋ ವರ್ಣಯಿತುಂ ಧರ್ಮಶೀಲೋ ಬಭೂವ ಹ .. 21..

ದಿಗ್ಜಯೇ ಯೇನ ರಾಜ್ಞಾ ವೈ ಸಮುದ್ರಃ ಪಾದಘಾತತಃ .  
 ತಾಡಿತಃ ಸ ವಿಶೀರ್ಣೋಽಭೂದ್ಭಯಭೀತಃ ಪ್ರಜಾಪತೇ .. 22..  
 ಯಜ್ಞಾನ್ ಸ ವಿಪುಲಾಂಶ್ಚಕ್ರೇ ಭೂರಿದಕ್ಷಿಣಸಂಯುತಾನ್ .  
 ಸ್ವಾಹಾಂ ಸ್ವಧಾ ವಷಟ್ಕಾರೈರ್ಮುಮುದುರ್ದೇವತಾದಯಃ .. 23..  
 ಯೇನ ದ್ವಿಜೇನ ಯತ್ತತ್ರ ಪ್ರಾರ್ಥಿತಂ ತದ್ದದೌ ನೃಪಃ .  
 ಸ್ವಸ್ವಧರ್ಮರತಾನ್ ಲೋಕಾನ್ ಕಾರಯಾಮಾಸ ಯತ್ನತಃ .. 24..  
 ಸದಾ ಗಣೇಶಭಕ್ತಿಂ ಸ ಚಕಾರ ನೃಪಸತ್ತಮಃ .  
 ಗಾಣಪತ್ಯಪ್ರಿಯಶ್ಚಾನೀತ್ತೀರ್ಥದೇವಾತಿಥಿಪ್ರಿಯಃ .. 25..  
 ಆಗತಃ ಸ ಮಯೂರೇಶಂ ಯಾತ್ರಾಂ ತತ್ರ ಚಕಾರ ಹ .

(Page ಖಂ. 3 ಅ. 35 ಪಾನ 78)

ವರ್ಷಮಾತ್ರೋಷಿತೋ ರಾಜಾ ಯಾತ್ರಾರ್ಥಂ ಲೋಲುಪಃ ಸ್ವಯಂ .. 26..  
 ಗಣೇಶಂ ಸ್ಥಾಪಯಾಮಾಸ ಬ್ರಾಹ್ಮಣೈರ್ಮಂತ್ರಕೋವಿದೈಃ .  
 ಪ್ರವಾಲಗಣನಾರ್ಥೇತಿ ನಾಮ ಕೃತ್ವಾ ಪುಪೂಜ ಹ .. 27..  
 ಏವಂ ನಾನಾವಿದ್ಯೈರ್ಭಾವೈರ್ಗಣೇಶಮಭಜತ್ ಸದಾ .  
 ತ್ರಿಲೋಕಕೀರ್ತಿಸಂಗೀತೋ ಬಭೂವ ಕೃತವೀರ್ಯಜಃ .. 28..  
 ಚತುರ್ಥಿವೃತ್ತಜೇನೈವ ತೇಜಸಾ ಸಂಯುತೋ ಬಭೌ .  
 ಅಂಗಹೀನಕಭಾವೇನ ಮೋಹಯುಕ್ತೋ ಬಭೂವ ಹ .. 29..  
 ದೇವಾದೀನಾಮಭೂನ್ ಮಾನ್ಯಃ ಶ್ರಿಯಾ ಪರಮಯಾ ಯುತಃ .  
 ಭೋಗಯುಕ್ತಃ ಸ್ವಭಾವೇನ ವಿಸಸ್ಮಾರ ಗಜಾನನಂ .. 30..  
 ತ್ಯಕ್ತ್ವಾ ಮಂತ್ರಂ ಗಣೇಶಸ್ಯ ಬ್ರಹ್ಮಜ್ಞಾನಮದೇನ ಸಃ .  
 ಅಹಂ ಗಣೇಶರೂಪಃ ಸನ್ ಕಂ ಭಜಾಮ್ಯವದತ್ ಖಲಃ .. 31..  
 ತತೋ ಬಭೂವಾತಿವಿಘ್ನಸಂಯುಕ್ತಃ ಸೋಽರ್ಜುನಃ ಪ್ರಭೋ .  
 ತಚ್ಚ ಣುಷ್ಠ ಮಹಾಭಾಗ ಕಥಯಾಮಿ ಪ್ರಚೇಷ್ಟಿತಂ .. 32..  
 ಸೈನ್ಯೇನ ಸಂಯುತೋ ರಾಜಾ ಮೃಗಯಾರ್ಥಂ ವನಂ ಯಯೌ .  
 ನೀಲವೇಷಧರೋ ಭೂತ್ವಾ ಸೈನಿಕಾಸ್ತಾದೃಶಾ ಬಭುಃ .. 33..  
 ಜಘಾನ ವಿವಿಧಾಂಸ್ತತ್ರ ಮೃಗಾಂಸ್ತಾನ್ ನಗರೇ ಸ್ವಕೇ .  
 ಪ್ರೇಷಯಾಮಾಸ ದೂತೈಃ ಸ ವಿಭ್ರಮನ್ ಯತ್ರ ತತ್ರ ವೈ .. 34..  
 ತತೋಽಕಸ್ಮಾನ್ ಮಹಾರಾಜೋ ದದಾರ್ಶಾಶ್ರಮಮುತ್ತಮಂ .  
 ಮುನೇಃ ಪ್ರಪಚ್ಚ ರಾಜಾಽಸೌ ಸಚಿವಾನ್ ಕಸ್ಯ ಚಾಶ್ರಮಃ .. 35..  
 ತ ಊಚುರ್ಜಮದಗ್ನೇರ್ವೈ ಮುನೇರಾಶ್ರಮ ಆಗತಃ .  
 ತತಃ ಸೋಽಪಿ ಮುನಿಂ ದಕ್ಷ ಯಯೌ ಹರ್ಷಸಮನ್ವಿತಃ .. 36..  
 ಪ್ರಣಮ್ಯ ಸಚಿವೈರ್ಮುಖ್ಯೈಃ ಸಂವೃತಃ ಸ ಕೃತಾಂಜಲಿಃ .

ಉವಾಚ ಮುನಿಶಾರ್ದೂಲಂ ಜಮದಗ್ನಿಂ ಮಹಾಯಶಾಃ .. 37..  
 ಧನ್ಯಂ ಮೇಽದ್ಯ ಮಹಾಯೋಗಿನ್ ಜನ್ಮ ಜ್ಞಾನಾದಿಕಂ ತಥಾ .  
 ಕುಲಂ ಚ ಪಿತರೋ ಸರ್ವಂ ತ್ವದಂಘ್ರಿಯುಗದರ್ಶನಾತ್ .. 38..  
 ತತಸ್ತಂ ಮುನಿಮುಖ್ಯೋಽಸಾವಾಸನಾದಿಕಮಾದರಾತ್ .  
 ದತ್ತಾ ಶಿಷ್ಯೈಶ್ಚ ಸಂಪೂಜ್ಯ ಪಪ್ರಚ್ಛ ಕುಶಲಾದಿಕಂ .. 39..  
 ಪ್ರಯೋಜನಂ ತಥಾ ವಿಪ್ರಃ ಸಂಪೃಚ್ಛನ್ ರಾಜಸತ್ತಮಂ .  
 ಮಾನಯಾಮಾಸ ತಂ ಭೂಪಂ ವಿಷ್ಣೋರಂಶಸಮುದ್ಭವಂ .. 40..  
 ತತೋ ರಾಜಾ ಮುನಿಂ ದಕ್ಷ ಜಗಾದ ಪ್ರೀತಿಸಂಯುತಃ .  
 ತವಾಶೀರ್ವಚನೇನೈವ ಕುಶಲಂ ಮೇ ಪ್ರವರ್ತತೇ .. 41..  
 ಮೃಗಯಾಽಽಸಕ್ತಚಿತ್ತೋಽಹಮಾಗತೋ ಮುನಿಸತ್ತಮ .  
 ಪೂರ್ವಪುಣ್ಯಬಲೇನೈವ ಪ್ರಾಪ್ತಂ ತೇ ದರ್ಶನಂ ಮಹತ್ .. 42..  
 ಸರ್ವೈಃ ಸಹ ಮಹಾಭಾಗ ಪವಿತ್ರೋಽಹಂ ನ ಸಂಶಯಃ .  
 ದರ್ಶನೇನೈವ ಸಂತುಷ್ಟ ಆಜ್ಞಾಂ ದೇಹ್ಯಧುನಾ ಪ್ರಭೋ .. 43..  
 ಗಮಿಷ್ಯಾಮಿ ಸಸೈನ್ಯೋಽಹಂ ನಗರೇ ಸ್ವೇ ಮಹಾಮತೇ .  
 ನ ತೇ ಸಮಶ್ಚ ಯೋಗೇನ ತಪಸಾ ಭಾಸತೇ ಮಮ .. 44..  
 ಜಗಾದ ಮುನಿಮುಖ್ಯೋಽಸೌ ತತಸ್ತಂ ಹರ್ಷಸಂಯುತಃ .  
 ವಿಷ್ಣೋರಂಶಃ ಸ್ವಯಂ ತ್ವಂ ಮೇಽಧುನಾ ಸಂಪ್ರಾಪ್ತ ಆಶ್ರಮೇ .. 45..  
 ಅನಾಯಾಸೇನ ಭೋ ರಾಜನ್ನತಸ್ತ್ವಾಂ ಪ್ರಾರ್ಥಯೇ ವಿಭೋ .  
 ಭುಂಕ್ಷ್ವ ಕಿಂಚಿನ್ಮಯಾ ದತ್ತಮಪರಾಹ್ಣೇ ಸಮಾಗತಃ .. 46..  
 ತತೋ ರಾಜಾ ಜಗಾದೇದಂ ವಚನಂ ತಂ ಪ್ರಣಮ್ಯ ಚ .  
 ಸ್ವಾಮಿನ್ ವನೇಷು ಮೇ ಸೈನ್ಯಂ ಕ್ಷುಧಿತಂ ಭ್ರಮಣೇ ರತಂ .. 47..  
 ಸಂತೃಪ್ಯ ಕಥಮೇಕೋಽಹಂ ಭುನಜ್ಞಿ ಮುನಿಸತ್ತಮ .  
 ಸರ್ವೇಷಾಂ ಭೋಜನೇ ಶಕ್ತಿರ್ವರ್ತತೇ ನೈವ ತೇ ಮುನೇ .. 48..  
 ವದಾಮಿ ತೇನ ಯೋಗೇಂದ್ರ ಆಜ್ಞಾಂ ದೇಹಿ ಚ ಮೇ ಪ್ರಭೋ .  
 ಗಮಿಷ್ಯಾಮಿ ತ್ವರಾಯುಕ್ತೋ ನಗರೇ ಸೈನ್ಯಸಂಯುತಃ .. 49..  
 ತತಸ್ತಂ ರಾಜಶಾರ್ದೂಲಮುವಾಚ ಮುನಿಸತ್ತಮಃ .  
 ನ ಚಿಂತಾಂ ಕುರು ರಾಜೇಂದ್ರ ಸಸೈನ್ಯಂ ಭೋಜಯಾಮ್ಯಾಹಂ .. 50..  
 (Page ಖಂ. 3 ಅ. 36 ಪಾನ 79)  
 ತಪಸಾ ಮೇ ಮಹಾರಾಜ ವಶ್ಯಂ ಬ್ರಹ್ಮಾಂಡಮಂಡಲಂ .  
 ಅತಸ್ತಂ ಗಚ್ಛ ನದ್ಯಾಂ ವೈ ಸ್ನಾನಾರ್ಥಂ ಸರ್ವಸಂಯುತಃ .. 51..  
 ತಥೇತಿ ತಂ ಪ್ರಣಮ್ಯಾಽಸಾವಗಮತ್ ಸೈನ್ಯಸಂಯುತಃ .  
 ಸ್ನಾನಾರ್ಥಂ ವಿಸ್ಮಿತೋ ಭೂತ್ವಾ ಸಹಸ್ರಾರ್ಜುನ ಆದರಾತ್ .. 52..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ  
ಮಹಾಪುರಾಣೇ  
ತೃತೀಯೇ ಖಂಡೇ ಮಹೋದರಚರಿತೇ ಸಹಸ್ರಾರ್ಜುನನಿಮಂತ್ರಣಂ ನಾಮ  
ಪಂಚತ್ರಿಂಶೋಽಧ್ಯಾಯಃ .. 3.35

3.36 ರೇಣುಕಾಜಮದಗ್ನಿಸಂಜೀವನಕರಣಂ ನಾಮ ಷಟ್ತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ಗಲ ಉವಾಚ .

ಗತೇ ರಾಜನಿ ಭೋ ದಕ್ಷ ಜಮದಗ್ನಿರ್ಮಹಾಮುನಿಃ .

ರೇಣುಕಾಂ ಚ ಸಮಾಹೂಯ ವೃತ್ತಾಂತಮವದತ್ ಸ್ವಯಂ .. 1..

ತತಸ್ತಾಭ್ಯಾಂ ಸ್ಮೃತಾ ದೇವೀ ಕಾಮಧೇನುಃ ಪ್ರಜಾಪತೇ .

ಸಮಾಗತಾಂ ಪ್ರಸಂಪೂಜ್ಯ ಪ್ರಾರ್ಥಯಂತಾವುಭೌ ಸಮಂ .. 2..

ಕಾರ್ತವೀರ್ಯಃ ಸಸೈನ್ಯಶ್ಚ ಭೋಜನಾಯ ನಿಮಂತ್ರಿತಃ .

ತದರ್ಥಂ ಕುರು ಕಲ್ಯಾಣಿ ಯತ್ನಂ ಪ್ರತ್ವರಿತಾ ಸಖಿ .. 3..

ತಯೋರ್ವಚನಮಾಕರ್ಣ್ಯ ಕಾಮಧೇನ್ವಾ ಮಹಾಪುರಂ .

ರಚಿತಂ ಸ್ವಪ್ರಭಾವೇಣ ಪರಿಖಾವಲಯಾಂಕಿತಂ .. 4..

ಚತುರ್ವಿಧಾನ್ನಸಂಯುಕ್ತಾಂ ನಿರ್ಮಮೇ ಪಾಕಶಾಲಿಕಾಂ .

ಕ್ಷಣೇನ ತಾಂ ಸಮಾಲೋಕ್ಯ ಹರ್ಷಿತಶ್ಚಾಭವನ್ ಮುನಿಃ .. 5..

ಶಿಷ್ಯೈ ರಾಜಾನಮಾಹೂಯ ಸಸೈನ್ಯಂ ತಂ ಪ್ರಜಾಪತೇ .

ಭೋಜಯಾಮಾಸ ವಿಪ್ರೋಽಸಾವನ್ನೈರ್ನಾನಾವಿಧೈಃ ಪರೈಃ .. 6..

ಅಮೃತಕಲ್ಪರೂಪಂ ತೇ ಬುಭುಜುರ್ಹರ್ಷಸಂಯುತಾಃ .

ತೃಪ್ತಾಸ್ತೇ ಫಲಕಂದಾದೀನ್ ಭಕ್ಷಯಾಮಾಸುರಾದೃತಾಃ .. 7..

ತಾಂಬೂಲಾನಿ ತತಃ ಸರ್ವೇ ಬಭಕ್ಷುಃ ಪ್ರೇಮಸಂಯುತಾಃ .

ತತೋ ವಸ್ತ್ರಾದಿಭಿಸ್ತೇ ಚ ಸತ್ಕೃತಾ ಮುನಿನಾ ಬಭುಃ .. 8..

ರಾಜಾಽಥ ವಿಸ್ಮಿತೋ ಭೂತ್ವಾ ಪ್ರಣನಾಮ ಮಹಾಮುನಿಂ .

ಆಜ್ಞಾಂ ಗೃಹೀತ್ವಾ ಸೈನ್ಯೇನ ಯಯೌ ಸ್ವನಗರಂ ಪ್ರತಿ .. 9..

ಗಚ್ಛಂತಂ ತಂ ಪ್ರಧಾನಂ ಚ ಊಚೇ ವಿನಯಸಂಯುತಃ .

ಧೇನುಂ ಪ್ರಾರ್ಥಯ ರಾಜಂಸ್ತ್ವಂ ಬ್ರಾಹ್ಮಣಸ್ತಾಂ ಪ್ರದಾಸ್ಯತಿ .. 10..

ಇಯಂ ಧೇನುರ್ಮಹಾರಾಜ ರತ್ನಭೂತಾ ನ ಸಂಶಯಃ .

ತಾಂ ವಿನಾ ರಾಜ್ಯಮುಗ್ರಂ ತೇ ನಿಷ್ಫಲಂ ಭಾಸತೇಽಧುನಾ .. 11..

ತಸ್ಯ ತದ್ವಚನಂ ಶ್ರುತ್ವಾ ರಾಜಾ ಮೋಹೇನ ಸಂಯುತಃ .

ವಿಘ್ನೇನ ಪೀಡಿತೋಽತ್ಯಂತಮುವಾಚ ಸಚಿವಂ ವಚಃ .. 12..  
 ಗಚ್ಛ ತ್ವಂ ಪ್ರಾರ್ಥ್ಯ ವಿಪ್ರಂ ತಂ ಧೇನುಮಾನಯ ಯತ್ನತಃ .  
 ತಥೇತಿ ಸೈನ್ಯಮಾದಾಯ ಮುನಿಂ ದುಷ್ಠಃ ಸಮಾಯಯೌ .. 13..  
 ಪ್ರಧಾನಂ ಮುನಿಮುಖ್ಯಂ ತಂ ಪ್ರಣಮ್ಯಾಭಿದಧೇ ವಚಃ .  
 ಮುನೇ ಧೇನುಮಿಮಾಂ ದೇಹಿ ರಾಜ್ಞೇ ಹೃತಿಧಿರೂಪಿಣೇ .. 14..  
 ತತಸ್ತಂ ಕೋಪಸಂಯುಕ್ತ ಉವಾಚ ಮುನಿಸತ್ತಮಃ .  
 ನ ದಾಸ್ಯಾಮಿ ಮಹಾಮೂರ್ಖ ಧೇನುಂ ದೇವಸ್ವರೂಪಿಣೀಂ .. 15..  
 ತತಃ ಸೋಽಪಿ ಮಹಾವೀರೈರ್ಧೃತ್ವಾ ಧೇನುಂ ಬಲಾತ್ ಖಲಃ .  
 ನಿರ್ಜಗಾಮ ಮುನೇಸ್ತಸ್ಯಾಽಽಶ್ರಮಾತ್ ಕೋಪಸಮನ್ವಿತಃ .. 16..  
 ತತೋ ಧೇನುಃ ಸಮಾಕ್ರುದ್ಧಾ ಸಸೃಜೇ ಬಲಮುತ್ಕಟಂ .  
 ತೇನ ಸೇನ್ಯಂ ಹತಂ ತಸ್ಯ ಪ್ರಧಾನಸಹಿತಂ ಪ್ರಭೋ .. 17..  
 ಜ್ಞಾತ್ವಾ ವೃತ್ತಾಂತಮುಗ್ರಂ ತಂ ಕ್ಷುಭಿತಃ ಕೃತವೀರ್ಯಜಃ .  
 ಯುದ್ಧಾರ್ಥಂ ಗರ್ವಸಂಯುಕ್ತೋ ಯಯೌ ತಸ್ಯಾಶ್ರಮಂ ವಿಧೇ .. 18..

(Page ಖಂ. 3 ಅ. 36 ಪಾನ 80)

ತತಸ್ತಸ್ಯ ಮಹತ್ ಸೈನ್ಯಂ ಹತಂ ಧೇನ್ವಾ ಬಲೇನ ವೈ .  
 ರಾಜಾ ಖೇದಸಮಾಯುಕ್ತೋ ಪಪಾಲ ಗತಮತ್ಸರಃ .. 19..  
 ಕಾಮಧೇನುರ್ಗತಾ ಸ್ವರ್ಗಂ ಪುನಃ ರಾಜಾ ಸಮಾಯಯೌ .  
 ಹೃದಿ ವಿವ್ಯಾಧ ಬಾಣೇನ ಮುನಿಃ ಸೋಽಪಿ ಮಮಾರ ಹ .. 20..  
 ತತಸ್ತಂ ಭರ್ತ್ಸಯಾಮಾಸ ರೇಣುಕಾ ಭೂಮಿಪಾಧಮಂ .  
 ಏಕವಿಂಶತಿಬಾಣೈಸ್ತಾಂ ನೃಪೋ ವಿವ್ಯಾಧ ಸರ್ವತಃ .. 21..  
 ತತಃ ಸಾ ಕ್ಷುಭಿತಾಽತ್ಯಂತಂ ತಮುವಾಚ ನೃಪಾಧಮಂ .  
 ಸ್ವಲ್ಪಕಾಲೇನ ರಾಜಂಸ್ತ್ವಂ ಮರಿಷ್ಯಸಿ ನ ಸಂಶಯಃ .. 22..  
 ಸಹಸ್ರಬಾಹುಚ್ಛೇದಸ್ತೇ ಭವಿಷ್ಯತಿ ಸುದುರ್ಮತೇ .  
 ತತಃ ಸೋಽಪಿ ಭಯೋದ್ವಿಗ್ನೋ ಜಗಾಮ ನಗರೇ ಸ್ವಕೇ .. 23..  
 ಗತೇ ಭೂಪೇ ಮುನೇಃ ಪತ್ನೀ ರುರೋದ ಕರುಣಸ್ವರಾ .  
 ಸಸ್ಮಾರ್ ತನಯಂ ರಾಮಂ ಬದರ್ಯಾಶ್ರಮಗಂ ಪ್ರಭುಂ .. 24..  
 ಸ್ಮೃತಿಮಾತ್ರೇಣ ರಾಮಃ ಸ ಯಯೌ ಮಾತುಸ್ತದಾಂತಿಕಂ .  
 ದೃಷ್ಟ್ವಾ ಮೃತಂ ಮಹಾವಿಪ್ರಂ ಪಿತರಂ ಪ್ರರುರೋದ ಹ .. 25..  
 ಮಾತರಂ ಬಾಣನಿಚಯೈಶ್ಚಿತ್ತಾಂ ವೀಕ್ಷ್ಯ ವಿಶೇಷತಃ .  
 ಪ್ರಭುರ್ನಿಷ್ಕಾಸಯಾಮಾಸ ಶರಾನ್ ಮಾತುಃ ಶರೀರಗಾನ್ .. 26..  
 ತತಸ್ತಂ ರೇಣುಕಾದೇವೀ ಸಾಂತ್ವಯಾಮಾಸ ಯುಕ್ತತಃ .  
 ಮಾ ಶೋಕಂ ಕುರು ಪುತ್ರ ತ್ವಂ ಸ್ಥಾಸ್ಯಾಮಿ ನಿಕಟೇ ಪ್ರಭೋ .. 27..



ದತ್ತಾತ್ರೇಯಂ ಸಮಾನೀಯ ಕುರು ಕರ್ಮ ಯಥಾವಿಧಿ .  
 ಆವಯೋಃ ಪ್ರಭವಿಷ್ಯಾವೋ ದೇಹಯುಕ್ತೌ ಪುನಃ ಪ್ರಭೋ .. 28..  
 ನಾನ್ಯೋ ವಕ್ತಾ ನ ಸಂದೇಹಃ ತಸ್ಮಾದ್ಯತ್ನಪರೋ ಭವ .  
 ಜಹಿ ದುಷ್ಟಂ ಚ ಭೂಪಂ ತ್ವಂ ಹಸ್ತಾನಾಂ ಛೇದನಂ ಕುರು .. 29..  
 ತತಸ್ತೇ ಜನಕಂ ತತ್ರ ತಸ್ಯ ದೇಹೋದ್ಭವೇನ ಚ .  
 ರಕ್ತೇನ ತರ್ಪಯಸ್ವ ತ್ವಂ ತೃಪ್ತಃ ಸೋಽಪಿ ಭವಿಷ್ಯತಿ .. 30..  
 ಮಮಾಂಗೇ ಏಕವಿಂಶಚ್ಚ ಬಾಣಾಸ್ತೇನ ಸಮರ್ಪಿತಾಃ .  
 ಏಕವಿಂಶತಿವಾರಂ ತ್ವಂ ಕುರು ನಿಃಕ್ಷತ್ರಿಯಾಂ ಧರಾಂ .. 31..  
 ಏವಮುಕ್ತ್ವಾ ಗತಾ ದೇವೀ ಸ್ವರ್ಗೇ ದೇಹಂ ವಿಸೃಜ್ಯ ಸಾ .  
 ರಾಮಸ್ಥಥಾ ಚಕಾರಾಸೌ ದತ್ತೇನ ಸಹಿತಸ್ತತಃ .. 32..  
 ಪಂಚಮೇ ದಿವಸೇ ರಾಮಃ ಕರ್ಮ ಕೃತ್ವಾ ಸಮಾಸ್ಥಿತಃ .  
 ದತ್ತಾತ್ರೇಯಶ್ಚ ಸ್ವಸ್ಥಾನೇ ಯಯೌ ಭಿಕ್ಷಾರ್ಥಮಾದರಾತ್ .. 33..  
 ಷಷ್ಠೇ ದಿನೇ ಸಮಾಯಾತಃ ವ್ಯಾಘ್ರಸ್ತತ್ರ ಮಹಾಬಲಃ .  
 ತಂ ದೃಷ್ಟ್ವಾ ಭಯಸಂಯುಕ್ತೋ ರಾಮಃ ಸಸ್ಮಾರ ಮಾತರಂ .. 34..  
 ಸ್ಮೃತಿಮಾತ್ರೇಣ ಸಾಽಽಯಾತಾ ಶಿರೋಮಾತ್ರಾ ಪ್ರಜಾಪತೇ .  
 ತಾಂ ದೃಷ್ಟ್ವಾ ವಿಸ್ಮಿತೋ ರಾಮಸ್ತಮುವಾಚ ಹಿ ರೇಣುಕಾ .. 35..  
 ಕಿಮರ್ಥಂ ಪುತ್ರಕಾಽಽಹೂತಾ ತವ ಸ್ನೇಹಾತ್ ಸಮಾಗತಾ .  
 ತತೋಽಂತರ್ಥಾನಮಕರೋದ್ವ್ಯಾಘ್ರಃ ಪರಮ ದುರ್ಜಯಃ .. 36..  
 ಏತಸ್ಮಿನ್ನಂತರೇ ತತ್ರ ದತ್ತಾತ್ರೇಯಃ ಸಮಾಯಯೌ .  
 ದೃಷ್ಟ್ವಾ ತಾಂ ರಾಮಮಾಮಂತ್ರೋವಾಚ ಯೋಗವಿದಾಂ ವರಃ .. 37..  
 ಸಮಾಗತಾ ತ್ವಯಾ ತಾತ ಕಿಮರ್ಥಂ ರೇಣುಕಾ ಸ್ಮೃತಾ .  
 ನ್ಯೂನದೇಹಾ ವಿಶೇಷೇಣ ಕುರು ಕರ್ಮ ಯಥಾತಥಂ .. 38..  
 ವೃತ್ತಾಂತಂ ಕಥಯಾಮಾಸ ರಾಮಸ್ತಂ ಮುನಿಸತ್ತಮಂ .  
 ಚಕಾರ ಕರ್ಮ ಸಾಂಗಂ ತದ್ಧತ್ತೇನ ಸಹಿತಃ ಪ್ರಭುಃ .. 39..  
 ಸಪಿಂಡೀಕರಣಂ ರಾಮಶ್ಚಕಾರ ದ್ವಾದಶೇಽಹನಿ .  
 ಪಾರ್ಥೇಯಶ್ರಾದ್ಧಮೇವಂ ಸ ತ್ರಯೋದಶದಿನೇ ತಥಾ .. 40..  
 ತತಃ ಸ ಜಮದಗ್ನಿಸ್ತಂ ದಿವ್ಯದೇಹಃ ಸಮಾಗತಃ .  
 ರಾಮಮಾಲಿಂಗ್ಯ ಸಂಹೃಷ್ಟೋ ಬಭೂವ ಮುನಿಸತ್ತಮಃ .. 41..  
 ಜಮದಗ್ನಿಂ ತತೋ ದತ್ತೋ ರೇಣುಕಾಂ ಹರ್ಷಸಂಯುತಃ .  
 ಉವಾಚ ಭಾವಗಂಭೀರೋ ಬೋಧಯನ್ ಬೋಧದಾಯಕಃ .. 42..  
 ಗಣೇಶಂ ಮಂತ್ರರಾಜೇನ ಭಜತಂ ಭಾವಪೂರ್ವಕಂ .

ತೇನ ವಿಘ್ನವಿಹೀನೌ ಚ ಶಾಂತಿರೂಪೌ ಭವಿಷ್ಯಥಃ .. 43..

ಕ್ಷತ್ರಹಸ್ತೇನ ಮರಣಂ ಯುವಾಭ್ಯಾಂ ಪ್ರಾಪ್ತಮೇವ ಚ .

ವಿಘ್ನರಾಜಮವಿಜ್ಞಾಯ ಜಾತೌ ದುಃಖೇನ ಸಂಯುತೌ .. 44..

(Page ಖಂ. 3 ಅ. 37 ಪಾನ 81)

ಏವಮುಕ್ತ್ವಾ ಗಣೇಶಸ್ಯ ದದೌ ಮಂತ್ರಂ ಮಹಾಮುನಿಃ .

ತಾಭ್ಯಾಮೇಕಾಕ್ಷರಂ ವಿಪ್ರೌ ತಪೋಯುಕ್ತೌ ಬಭೂವತುಃ .. 45..

ದತ್ತಶ್ಚ ಸ್ವಾಶ್ರಮೇ ತದ್ವದ್ಯಯೌ ಹರ್ಷಸಮನ್ವಿತಃ .

ಪಿತೃಣಃ ಸೇವಾರ್ಥಮಾನಂದಾದ್ರಾಮಸ್ತತ್ರ ಸ್ಥಿತೋಽಭವತ್ .. 46..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ರೇಣುಕಾಜಮದಗ್ನಿಸಂಜೀವನಕರಣಂ  
ನಾಮ ಷಟ್ಪಿಂಶೋಽಧ್ಯಾಯಃ .. 3.36

### 3.37 ಪರಶುರಾಮಚರಿತಕಥನಂ ನಾಮ ಸಪ್ತತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಗತ ವರ್ಷಸಹಸ್ರೇ ಸ ತಪತೋರಾಯಯೌ ಪ್ರಭುಃ .

ವಿಘ್ನೇಶ್ವರೋ ಭಾರ್ಗವಯೋರ್ವರದಸ್ತಾವುವಾಚ ಹ .. 1..

ರೇಣುಕೇ ಜಮದಗ್ನೇ ತ್ವಂ ವೃಣು ಮೇ ವರಮುತ್ತಮಂ .

ಏಕಾಕ್ಷರವಿಧಾನೇನ ತಪಸಾ ತೋಷಿತೋಽಭವಂ .. 2..

ತಸ್ಯ ತದ್ವಚನಂ ಶ್ರುತ್ವಾ ಹರ್ಷಯುಕ್ತೌ ಬಭೂವತುಃ .

ಊಚತುರ್ಗಣರಾಜಂ ತೌ ಭಕ್ತಿಭಾವಸಮನ್ವಿತೌ .. 3..

ಧನ್ಯೋ ವಂಶೋ ಗಣೇಶಾನ ದರ್ಶನೇನ ತಥಾಽಽವಯೋಃ .

ತಪಃ ಸ್ವಾಧ್ಯಾಯ ಏವಂ ತ ಆವಯೋರ್ನಾತ್ರ ಸಂಶಯಃ .. 4..

ಏವಮುಕ್ತ್ವಾ ಪ್ರಣಮ್ಯೈನಂ ಪೂಜಯಂತೌ ಗಣೇಶ್ವರಂ .

ಸರೋಮಾಂಚೌ ತುಷ್ಟುವತುಃ ಪ್ರಹರ್ಷೇಣ ಪ್ರಜಾಪತೇ .. 5..

ರೇಣುಕಾಜಮದಗ್ನೀ ಉಚತುಃ .

ನಮಸ್ತೇ ವಿಘ್ನಪಾಲಾಯ ಭಕ್ತಾನಾಂ ವಿಘ್ನಹಾರಿಣೇ .

ವಿಘ್ನಕರ್ತೃಣ್ಯ ಹ್ಯಭಕ್ತಾನಾಂ ಬ್ರಹ್ಮಭೂತಾಯ ತೇ ನಮಃ .. 6..

ಅನಾದಯೇ ತ್ವನಾಧಾರ ವಕ್ರತುಂಡಸ್ವರೂಪಿಣೇ .

ಗಣೇಶಾನ ಅನಂತಾನಾಂ ಗಣಾನಾಂ ಪತಯೇ ನಮಃ .. 7..

ನಾನಾಶಕ್ತಿಯುತಾಯೈವ ನಾನಾಭೇದಕರಾಯ ತೇ .  
ನಾನಾಭೇದವಿಹೀನಾಯ ಹೇರಂಬಾಯ ನಮೋ ನಮಃ .. 8..  
ಅಮೇಯಮಾಯಯಾ ಚೈವ ಖೇಲಕಾಯ ಚ ಡುಂಢಯೇ .  
ಸಿದ್ಧಿಬುದ್ಧಿಸಹಾಯಾಯ ಸಿದ್ಧಿಬುದ್ಧಿವರಾಯ ಚ .. 9..  
ಸ್ವಾನಂದಪತಯೇ ತುಭ್ಯಂ ಭಕ್ತೇಭ್ಯೋ ಯೋಗದಾಯಿನೇ .  
ಯೋಗಾಕಾರಾಯ ಯೋಗಾಯ ಶಾಂತಿದಾಯ ನಮೋ ನಮಃ .. 10..  
ಅಖಂಡಾನಂದರೂಪಾಯ ಭುಕ್ತಿಮುಕ್ತಿಪ್ರದಾಯ ಚ .  
ಲಂಬೋದರಾಯ ದೇವಾಯ ಚೈಕದಂತಾಯ ತೇ ನಮಃ .. 11..  
ಮಹೋದರಾಯ ವಿಘ್ನಾನಾಂ ಪತಯೇ ಸುಖದಾಯಿನೇ .  
ಮೂಷಕದ್ವಜಿನೇ ತುಭ್ಯಂ ನಮೋ ಮೂಷಕವಾಹನ .. 12..  
ಚತುರ್ಭುಜಾಯ ಸರ್ವೇಷಾಮಾದಿಪೂಜ್ಯಾಯ ಭೋಗಿನೇ .  
ಜ್ಯೇಷ್ಠರಾಜಾಯ ಸರ್ವೇಷಾಂ ಪಿತೃಮಾತೃಸ್ವರೂಪಿಣೇ .. 13..  
ಯಂ ಸ್ತೋತುಂ ನ ಸಮರ್ಥಾಶ್ಚ ವೇದಾ ದೇವಾಃ ಶಿವಾದಯಃ .  
ಯೋಗಿನಸ್ತಂ ಕಥಂ ಚಾವಾಂ ಹೃತಸ್ತ್ವಾಂ ಪ್ರಣಮಾವಹೇ .. 14..  
ಏವಂ ಸ್ತುತ್ವಾ ಗಣೇಶಾನಂ ಪ್ರಣತೌ ಭಕ್ತಿಸಂಸ್ತುತೌ .  
ತಾವುತ್ಥಾಪ್ಯ ಗಣಾಧೀಶ ಊಚಿವಾನ್ ಹರ್ಷಸಂಯುತಃ .. 15..  
ವರಂ ಚ ವ್ಯಣುತಂ ಪುತ್ರೈ ದಾಸ್ಯಾಮಿ ಮನಸೀಪ್ಸಿತಂ .  
ಯಮಿಚ್ಛಥೋ ಮಹಾಭಾಗೌ ಭಕ್ತಿಭಾವನಿಯಂತ್ರಿತಃ .. 16..  
ಗಣೇಶವಚನಂ ಶ್ರುತ್ವಾ ದಂಪತೀ ತಮಥೋಚತುಃ .  
ಪ್ರಣಮ್ಯ ಚ ಪುನಃ ಪಾದೌ ಸ್ಪೃಷ್ಟ್ವಾ ತೌ ಹರ್ಷಸಂಯುತೌ .. 17..  
ತಾವೂಚತುಃ .  
ಯದಿ ಪ್ರಸನ್ನಭಾವೇನ ವರದೋಽಸಿ ಗಜಾನನ .  
ತದಾ ತೇ ಪಾದಪದ್ಮೇ ನೌ ಭಕ್ತಿಂ ದೇಹಿ ಸುಖಪ್ರದಾಂ .. 18..  
ಯೋಗಶಾಂತಿಂ ಚ ವಿಘ್ನೇಶ ದೇಹಿ ಯೋಗೇಶ ನೌ ಪರಾ .  
ಗಾಣಪತ್ಯಪ್ರಿಯಾಂ ಚೈವ ಸದಾ ಹ್ಯಾನಂದದಾಯಿಕಾಂ .. 19..  
ಓಮಿತ್ಯುಕ್ತ್ವಾ ಗಣಾಧ್ಯಕ್ಷಃ ಪುನಃ ಪ್ರೋವಾಚ ತೌ ತದಾ .  
(Page ಖಂ. 3 ಅ. 37 ಪಾನ 82)  
ದೃಷ್ಟ್ವಾ ಭಕ್ತಿಂ ತಯೋರ್ಭಾವಂ ಭಕ್ತೇಭ್ಯಃ ಸುಖದಾಯಕಃ .. 20..  
ಭವತ್ಯತಮಿದಂ ಮೇ ಯತ್ ಸ್ತೋತ್ರಂ ಯೋಗಪ್ರದಂ ಭವೇತ್ .  
ಯೋ ಯದಿಚ್ಛತಿ ತತ್ತಸ್ಮೈ ದಾಸ್ಯಾಮಿ ಸ್ತೋತ್ರಪಾರತಃ .. 21..  
ಜಮದಗ್ನೇ ಸದಾ ಶಾಂತೋ ಭವ ಮೇ ಭಕ್ತಿಕಾರಕಃ .  
ರೇಣುಕೇ ದೇಹಯುಕ್ತಾ ತ್ವಂ ಭಜ ಮಾಂ ಯೋಗಭಾವಿತಾ .. 22..

ಲೋಕಾಸ್ತಾಂ ಮಸ್ತಕಾಕಾರಾಂ ಪಶ್ಯಂತ್ಯತ್ರ ನ ಸಂಶಯಃ .  
 ಜ್ಞಾನದೃಷ್ಟ್ಯಾ ತಥಾ ಸಾಂಗಾಂ ಪಶ್ಯೇಯುದೈವತಾದಯಃ .. 23..  
 ಏವಮುಕ್ತ್ವಾಂಽತರ್ದಧೇಽಸೌ ಗಣೇಶೋ ಬ್ರಹ್ಮನಾಯಕಃ .  
 ರೇಣುಕಾ ಜಮದಗ್ನಿಶ್ಚ ಸ್ವಾಶ್ರಮಸ್ಥೌ ಬಭೂವತುಃ .. 24..  
 ತತಃ ಕದಾಚಿದ್ರಾಮಸ್ತೌ ಪ್ರಣಿಪತ್ಯ ಕೃತಾಂಜಲಿಃ .  
 ಉವಾಚ ಪಿತರೌ ವಾಕ್ಯಂ ಸಾಕ್ಷಾದ್ವಿಷ್ಣುಃ ಪ್ರತಾಪವಾನ್ .. 25..  
 ಶ್ರೀರಾಮ ಉವಾಚ .  
 ಅರ್ಜುನಂ ಸಂಹನಿಷ್ಯಾಮಿ ತಥಾ ನಿಕ್ಷತ್ರಿಯಾಂ ಧರಾಂ .  
 ಕರಿಷ್ಯಾಮಿ ನ ಸಂದೇಹಃ ಪಿತರೌ ಭವದಾಜ್ಞಯಾ .. 26..  
 ತತಸ್ತಂ ಜಮದಗ್ನಿಶ್ಚೋವಾಚ ಹರ್ಷಸಮನ್ವಿತಃ .  
 ಮಾ ಕುರುಷ್ವ ವೃಥಾ ಹಿಂಸಾಂ ರಾಮ ಗರ್ವಂ ಪರಿತ್ಯಜ .. 27..  
 ತತಸ್ತಂ ಭಾರ್ಗವಂ ರಾಮ ಉವಾಚ ವಿನಯಾನ್ವಿತಃ .  
 ಮಾತುರಗ್ರೇ ಪ್ರತಿಜ್ಞಾ ಚ ಮುನೀಶ್ವರ ಕೃತಾ ಮಯಾ .. 28..  
 ತಾಂ ಸತ್ಯಾಂ ಪ್ರಕರಿಷ್ಯಾಮಿ ಮಾತೃಭಕ್ತಿಪರಾಯಣಃ .  
 ದೇಹತ್ಯಾಗಂ ಕರಿಷ್ಯಾಮಿ ತದರ್ಥಮಥವಾ ಮುನೇ .. 29..  
 ತಸ್ಯಾಽಽಗ್ರಹಂ ಸಮಾಲೋಕ್ಯ ನ್ಯಗದತ್ ಪುತ್ರಮಾದರಾತ್ .  
 ಶಂಕರಂ ಗಚ್ಛ ಭೋ ರಾಮ ಸ ತೇಽಭೀಷ್ಟಂ ಕರಿಷ್ಯತಿ .. 30..  
 ತೌ ಪ್ರಣಮ್ಯ ಜಗಾಮಾಽಸೌ ಕೈಲಾಸೇ ಶಂಕರಂ ಪ್ರಭುಃ .  
 ಪ್ರಣಿಪತ್ಯ ಮಹೇಶಾನಂ ಸ್ತುತ್ವಾ ತಂ ಚಾಬ್ರವೀದ್ವಚಃ .. 31..  
 ಕಾರ್ತವೀರ್ಯಂ ಹನಿಷ್ಯಾಮಿ ಕುರ್ವೇ ನಿಕ್ಷತ್ರಿಯಾಂ ಧರಾಂ .  
 ಏಕವಿಂಶತಿವಾರಂ ಚ ತತ್ರೋಪಾಯಂ ವದ ಪ್ರಭೋ .. 32..  
 ತತ ಏಕಾಕ್ಷರಂ ಮಂತ್ರಂ ಗಣೇಶಸ್ಯ ದದೌ ಶಿವಃ .  
 ರಾಮಾಯ ತಂ ಪ್ರಗಮ್ಯಾಶು ವನಂ ಪ್ರಾಯಾನ್ ಮಹಾಬಲಃ .. 33..  
 ಪೂರ್ವಜನ್ಮನಿ ದೇವಸ್ಯ ಗಣೇಶಸ್ಯ ಕೃತಂ ತಪಃ .  
 ವಾಮನೇನ ಚ ತತ್ ಸ್ಮೃತ್ವಾ ತಸ್ಮಿನ್ ತಪಸಿ ಸಂಸ್ಥಿತಃ .. 34..  
 ವಾಯುಭಕ್ಷಸ್ತತೋ ಮಂತ್ರಂ ಜಜಾಪ ಧ್ಯಾನಸಂಯುತಃ .  
 ಸಮಾಧಿನಾ ಮಹೋಗ್ರೇಣ ತೋಷಯಾಮಾಸ ವಿಘ್ನಪಂ .. 35..  
 ಗತೇ ವರ್ಷಶತೇ ಪೂರ್ಣೇ ಆಯಯೌ ತಂ ಗಜಾನನಃ .  
 ಭಕ್ತಂ ಭಕ್ತ್ಯಾ ಸಮಾಯುಕ್ತಂ ಮಹೋಗ್ರತಪಸಾ ಯುತಂ .. 36..  
 ಉವಾಚ ತಂ ಮಹಾಭಾಗಂ ಭಾರ್ಗವಂ ವಿಷ್ಣುಮವ್ಯಯಂ .  
 ವರಂ ವೃಣು ಮಹಾಭಾಗ ಭಕ್ತ್ಯಾ ದಾಸ್ಯಾಮಿ ಭಾವಿತಃ .. 37..

ಶ್ರುತ್ವಾ ತಸ್ಯ ವಚೋ ರಮ್ಯಮುತ್ಥಾಯ ಗಣಪಂ ದ್ವಿಜಃ .  
ನನಾಮ ದಂಡವದ್ಭೂಮೌ ತಂ ಪುಪೂಜ ವಿಶೇಷತಃ .. 38..  
ಪೂಜಯಿತ್ವಾ ಪುನರ್ನತ್ವಾ ತುಷ್ಟಾವ ಪ್ರಕೃತಾಂಜಲಿಃ .  
ರಾಮೋ ಭಕ್ತಿರಸೇನೈವ ಸಂಪ್ಲುತಃ ಸಾಶ್ರುಲೋಚನಃ .. 39..  
ರಾಮ ಉವಾಚ .  
ನಮಸ್ತೇ ಗಣನಾಥಾಯ ಭಕ್ತಾನಂದವಿವರ್ಧನ .  
ಭಕ್ತಿಪ್ರಿಯಾಯ ದೇವಾಯ ಹೇರಂಭಾಯ ನಮೋ ನಮಃ .. 40..  
ವೇದಾಂತವೇದ್ಯರೂಪಾಯ ಮನೋವಾಣೀಮಯಾಯ ಚ .  
ಮನೋವಾಣೀವಿಹೀನಾಯ ಯೋಗಾಕಾರಾಯ ತೇ ನಮಃ .. 41..  
ಗಜವಕ್ತ್ರಾಯ ವೈ ತುಭ್ಯಂ ನಿರ್ಗುಣಾತ್ಮಪ್ರಧಾರಿಣೇ .  
ಸಗುಣಾಯ ಚ ಕಂಠಾಧೋ ನರಾಕಾರಾಯ ತೇ ನಮಃ .. 42..  
ಅನಾದಯೇ ಚ ಪೂಜ್ಯಾಯ ಸರ್ವೇಷಾಂ ಸರ್ವದಾಯಿನೇ .  
ಆದಿಪೂಜ್ಯಾಯ ವಿಘ್ನೇಶ ನಾನಾವಿಘ್ನಪ್ರಚಾಲಕ .. 43..  
ವಿಘ್ನಹಂತ್ರೇ ಸುಭಕ್ತಾನಾಂ ವಿಘ್ನಕರ್ತ್ರೇ ದುರಾತ್ಮನಾಂ .  
ಸದಾ ಸ್ವಾನಂದನಾಥಾಯ ಡುಂಢಿರಾಜಾಯ ತೇ ನಮಃ .. 44..  
ವಕ್ರತುಂಡಾಯ ತೇ ನಾಥ ನಮೋ ಲಂಬೋದರಾಯ ವೈ .  
(Page ಖಂ. 3 ಅ. 37 ಪಾನ 83)  
ಸತತಂ ಶಾಂತಿರೂಪಾಯ ಶಾಂತಿದಾಯ ನಮೋ ನಮಃ .. 45..  
ಮಹೋದರಾಯ ಸಿದ್ಧೇಶ್ಚ ಬುದ್ಧೇಶ್ಚ ಪತಯೇ ನಮಃ .  
ನಾನೈಶ್ಚರ್ಯಪ್ರದಾತ್ರೇ ತೇ ಭ್ರಮದಾಯ ನಮೋ ನಮಃ .. 46..  
ನಾನಾಜ್ಞಾನಪ್ರಭೇದೈಶ್ಚ ಮೋಹಕರ್ತ್ರೇ ನಮೋ ನಮಃ .  
ಸುಭಕ್ತಾನಾಂ ಸದಾ ನಾಥ ಭ್ರಮಮೋಹಾದಿಹಾರಿಣೇ .. 47..  
ನಾನಾದೈತ್ಯನಿಹಂತ್ರೇ ಚ ದೇವಾನಾಂ ಮದಹಾರಿಣೇ .  
ಸುರಾಸುರಮಯ್ಯೈವ ಬ್ರಹ್ಮೇಶಾಯ ನಮೋ ನಮಃ .. 48..  
ಸರ್ವತ್ರ ಯೋಗರೂಪೇಣ ಸಂಯೋಗಾಯೋಗಹೀನತಃ .  
ಸಂಸ್ಥಿತಂ ತಂ ಕಥಂ ಸ್ತೌಮಿ ತ್ವಾಂ ವಿಘ್ನೇಶ ವದ ಪ್ರಭೋ .. 49..  
ಯಂ ಸಮರ್ಥಾ ಗಣಾಧ್ಯಕ್ಷ ಯೋಗಿನಃ ಶೇಷಕಾದಯಃ .  
ಶಿವಾದಯಶ್ಚ ವೇದಾ ವೈ ಸ್ತೌತುಂ ನ ಪ್ರಭವಂತಿ ತೇ .. 50..  
ತಂ ಕಿಂ ಸ್ತೌಮಿ ಗಣಾಧೀಶಮತಸ್ತ್ವಾಂ ಪ್ರಣತೋಽಭವಂ .  
ತೇನ ತುಷ್ಟಶ್ಚ ಮಾಂ ನಾಥ ಪಾಲಯಸ್ವ ತ್ವದಾಶ್ರಿತಂ .. 51..  
ಏವಂ ಸಂಸ್ತುವತಸ್ತಸ್ಯ ಭಕ್ತಿಭಾವೇನ ಮಾನದ .  
ಭಕ್ತ್ಯಾ ರೋಮೋದ್ಗಮಃ ಪ್ರಾಪ್ತಃ ಕಂಠರೋಧೋ ಬಭೂವ ಹ .. 52..

ನನರ್ತ ಪರಮಾನಂದಯುಕ್ತೋಽಸೌ ಭಾರ್ಗವಾಗ್ರಣೀಃ .  
 ಜಯ ವಿಘ್ನೇಶ ಹೇರಂಬ ಗಣೇಶೇತಿ ವದಂಸ್ತದಾ .. 53..  
 ತಂ ತಥಾ ಭಕ್ತಿಸಮ್ಮಗ್ನಂ ವೀಕ್ಷ್ಯ ದೇವೋ ಗಜಾನನಃ .  
 ಉವಾಚ ಸಾಶ್ರುನೇತ್ರಶ್ಚ ಸರೋಮಾಂಚಃ ಪ್ರಜಾಪತೇ .. 54..  
 ರಾಮ ರಾಮ ಮಹಾಭಾಗ ಶೃಣು ಮೇ ಪರಮಂ ವಚಃ .  
 ಧನ್ಯೋಽಸಿ ಸರ್ವಭಾವೇನ ಭಕ್ತೋ ಮೇ ಮಗ್ನತಾಂ ಗತಃ .. 55..  
 ತ್ವಯಾ ಕೃತಮಿದಂ ಸ್ತೋತ್ರಂ ಭವೇತ್ ಭಕ್ತಿರಸಪ್ರದಂ .  
 ಪರಿಷ್ಯತಿ ಚ ಯಶ್ಚೈತಚ್ಛೃಣುಯಾತ್ ಸತತಂ ಪರಂ .. 56..  
 ತಸ್ಯಾಽಹಂ ಸಕಲಾಂ ಬಾಧಾಂ ನಾಶಯಿಷ್ಯಾಮಿ ನಿತ್ಯದಾ .  
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನಂತೇ ಸ್ವಾನಂದಗೋ ಭವೇತ್ .. 57..  
 ಯದ್ಯಚ್ಚಿಂತಯತಿ ಪ್ರಾಜ್ಞ ತತ್ತದ್ಧಾಸ್ಯಾಮಿ ಕೇಶವ .  
 ಮಮ ಮಾನ್ಯಃ ಸದಾ ಸೋಽಪಿ ಭವಿತಾ ನಾತ್ರ ಸಂಶಯಃ .. 58..  
 ಪರಶುಂ ಮೇ ಗೃಹಾಣ ತ್ವಂ ತೇನ ಮತ್ತೈಲ್ಯಗೋ ಭವೇಃ .  
 ಜೇಷ್ಯಸಿ ತ್ವಂ ಮಹಾವೀರಮರ್ಜುನಂ ರಾಜಭಿರ್ವೃತಂ .. 59..  
 ನಿಃಕ್ಷತ್ರಿಯಾಂ ತಥಾ ಪೃಥ್ವೀಂ ಕರಿಷ್ಯಸಿ ನ ಸಂಶಯಃ .  
 ಏಕವಿಂಶತಿವಾರಂ ತ್ವಂ ಸದಾ ಜಯಸಮನ್ವಿತಃ .. 60..  
 ನಾಮ ತೇ ಸರ್ವವಿಖ್ಯಾತಂ ಭವಿಷ್ಯತಿ ಶುಭಪ್ರದಂ .  
 ಉಕ್ತಂ ಪರಶುರಾಮೇತಿ ಸ್ಮರಣೇನ ಸುಖಪ್ರದಂ .. 61..  
 ಯಜ್ಞಾನ್ ಕೃತ್ವಾ ಮಹಾಭಾಗ ಯಶಃ ಸಂಸ್ಥಾಪ್ಯ ಭೂತಲೇ .  
 ಶಾಂತಿಯೋಗಸ್ಥಭಾವೇನ ಮಾಂ ಭಜಿಷ್ಯಸಿ ನಿತ್ಯದಾ .. 62..  
 ಏವಮುಕ್ತ್ವಾಂಽತರ್ಧೇಽಸೌ ಜಾಮದಗ್ನ್ಯಂ ಗಣೇಶ್ವರಃ .  
 ರಾಮಃ ಸಂಸ್ಥಾಪಯಾಮಾಸ ಗಣೇಶಂ ಬ್ರಾಹ್ಮಣೈಸ್ತತಃ .. 63..  
 ಸಂಪೂಜ್ಯ ಸ್ವಗೃಹಂ ರಾಮೋ ಯಯೌ ಹರ್ಷಸಮನ್ವಿತಃ .  
 ರೇಣುಕಾಂ ಜಮದಗ್ನಿಂ ಸ ನನಾಮ ಪರಶೋರ್ಧರಃ .. 64..  
 ತಯೋರಾಜ್ಞಾಂ ಗೃಹೀತ್ವಾ ಸ ಭ್ರಾತೃಭಿಶ್ಚ ಸಮನ್ವಿತಃ .  
 ಜುಹಾವ ಕಾರ್ತವೀರ್ಯಂ ತಂ ಮಹಾಬಲಪರಾಕ್ರಮಂ .. 65..  
 ಸಿದ್ಧೈಶ್ಚ ಕವಚೈರ್ಯುಕ್ತಾ ರಾಜಾನಃ ಸರ್ವ ಆಗತಾಃ .  
 ಅವಧ್ಯಾಃ ಸರ್ವಭಾವೇನ ದೇವಾದೀನಾಂ ಮಹಾಬಲಾಃ .. 66..  
 ಗಣೇಶವರದಾನೇನ ಪರಶೋಸ್ತೇಜಸಾ ಪ್ರಭುಃ .  
 ರಾಮಃ ಸರ್ವಾಂಶ್ಚ ಸಂಗ್ರಾಮೇ ಮಾರಯಾಮಾಸ ಯತ್ನತಃ .. 67..  
 ಕಾರ್ತವೀರ್ಯಂ ತಂ ಜಘಾನ ಸ ತತೋ ರೋಷತೋ ದೃಢಂ .

ಯುದ್ಧಂ ಕೃತ್ವಾ ಮಹಾಘೋರಂ ಬಾಹೂಂಶ್ಚಿಚ್ಛೇದ ಲೀಲಯಾ .. 68..

ಮಮಾರ ಕಾರ್ತವೀರ್ಯಶ್ಚ ಪರ್ಶುನಾ ಚ ಪ್ರಜಾಪತೇ .

ತತಃ ಸ ವಿಜಯೀ ರಾಮಃ ಕ್ಷತ್ರಿಯಾಣಾಂ ವಧೇ ರತಃ .. 69..

ನಿಃಕ್ಷತ್ರಿಯಾಂ ಧರಾಂ ತತ್ರ ಚಕಾರ ಕ್ರೋಧಸಂಯುತಃ .

ಪುನರ್ಬ್ರಾಹ್ಮಣವೀರ್ಯೇಣ ಕ್ಷತ್ರಿಯಾಃ ಪ್ರಬಭೂವಿರೇ .. 70..

ರಾಮೇಣ ತೇ ಪುನಃ ಸರ್ವೇ ಹತಾಃ ಕ್ಷತ್ರಕುಲೋದ್ಭವಾಃ .

(Page ಖಂ. 3 ಅ. 38 ಪಾನ 84)

ನಿಃಕ್ಷತ್ರಿಯಾಂ ಧರಾಂ ದಕ್ಷ ಚಕಾರ ಸ ಪುನಃ ಪುನಃ .. 71..

ಏಕವಿಂಶತಿವಾರಂ ಚ ಕೃತ್ವಾ ನಿಃಕ್ಷತ್ರಿಯಾಂ ಧರಾಂ .

ಕ್ಷತ್ರಿಯಾಣಾಂ ಚ ರಕ್ತೇನ ತರ್ಪಯಾಮಾಸ ಪೂರ್ವಜಾನ್ .. 72..

ಯಜ್ಞಂ ಕೃತ್ವಾ ದದೌ ಪೃಥ್ವೀಂ ಬ್ರಾಹ್ಮಣೇಭ್ಯೋ ಮಹಾಯಶಾಃ .

ಸಮುದ್ರೇಣ ತತಸ್ತಸ್ಮೈ ದತ್ತಾ ಪೃಥ್ವೀ ಭಯಾದ್ವಿಧೇ .. 73..

ತತ್ರಾಸಯಂ ಸಂಸ್ಥಿತೋ ರಾಮೋ ಭಜತೇ ಗಣನಾಯಕಂ .

ಅನನ್ಯಭಾವಸಂಯುಕ್ತೋ ಗಾಣಪತ್ಯೋಽಧುನಾ ಮಹಾನ್ .. 74..

ಇದಂ ತೇ ಕಾರ್ತವೀರ್ಯಸ್ಯ ರಾಮಸ್ಯ ಚ ಮಹಾದ್ಭುತಂ .

ಜಮದಗ್ನೇ ರೇಣುಕಾಯಾಶ್ಚರಿತಂ ಕಥಿತಂ ಮಯಾ .. 75..

ಯಃ ಶೃಣೋತಿ ನರೋ ಭಕ್ತ್ಯಾ ಪರೇದ್ವಾ ತಸ್ಯ ಸಂಭವೇತ್ .

ಭುಕ್ತಿಮುಕ್ತಿಪ್ರದಂ ದಕ್ಷ ಚಿಂತಿತಾರ್ಥಪ್ರದಂ ಪರಂ .. 76..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ಪರಶುರಾಮಚರಿತಕಥನಂ ನಾಮ  
ಸಪ್ತತ್ರಿಂಶೋಽಧ್ಯಾಯಃ .. 3.37

### 3.38 ಹರಿವಂಶವರ್ಣನಂ ನಾಮಾಷ್ಟತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಕಾರ್ತವೀರ್ಯಸ್ಯ ಪುತ್ರಾಸ್ತು ಶತಂ ತತ್ರ ಮಹಾರಥಾಃ .

ಪಂಚೈವ ಬಲಿನಃ ಶೂರಾ ಧರ್ಮಾತ್ಮಾನೋ ಯಶಸ್ವಿನಃ .. 1..

ಜಯದ್ವಜಃ ಶೂರಸೇನೋ ವೃಷಭೋಽಥ ಪುರುರ್ಜಿತೌ .

ಜಯದ್ವಜಸ್ತತ್ರ ರಾಜಾ ಮುಖ್ಯೋಽಭೂತ್ ಸ ಪ್ರಜಾಪತೇ .. 2..

ಜಯದ್ವಜಸ್ಯ ಪುತ್ರೋಽಭೂತ್ತಾಲಜಂಘಃ ಪ್ರತಾಪವಾನ್ .

ತಸ್ಯ ಪುತ್ರಶತಂ ಜಜ್ಞೇ ತಾಲಜಂಘಾ ಇತಿ ಸ್ಮೃತಾಃ .. 3..  
 ತೇಷಾಂ ಜ್ಯೇಷ್ಠೋ ಮಹಾಬಾಹುವೀರಿತೋತ್ಪ್ರೋಽಭವನ್ನೃಪಃ .  
 ವೃಷಪ್ರಭೃತಯಶ್ಚಾನೈ ಯಾದವಾಃ ಪುಣ್ಯಕರ್ಮಿಣಃ .. 4..  
 ವೃಷೋ ವಂಶಕರಶ್ಚಾನೀತ್ಸಸ್ಯ ಪುತ್ರೋಽಭವನ್ ಮಧುಃ .  
 ಮಧೋಃ ಪುತ್ರಶತಂ ಜಜ್ಞೇ ವೃಷ್ಟಿಜ್ಯೇಷ್ಠಃ ಸ ವಂಶಕೃತ್ .. 5..  
 ವೀರಿತೋತ್ರಸುತಶ್ಚೈವಾನಂತನಾಮಾ ಮಹಾಯಶಾಃ .  
 ದುರ್ಜಯಸ್ತಸ್ಯ ಪುತ್ರೋಽಭೂತ್ ಸರ್ವಶಾಸ್ತ್ರವಿಶಾರದಃ .. 6..  
 ತಸ್ಯ ಭಾರ್ಯಾ ಗುಣೈರ್ಯುಕ್ತಾ ಪಾತಿವ್ರತ್ಯಪರಾಯಣಾ .  
 ವನೇ ಸ ತು ಯಯೌ ರಾಜೋರ್ವಶೀಂ ತತ್ರ ದದರ್ಶ ಹ .. 7..  
 ತಸ್ಯಾಂ ಸಕ್ತಃ ಸ್ವಯಂ ಕಾಮೀ ನ ಸನ್ಮಾರ ಸ್ವಕಾಂ ಸ್ತ್ರಿಯಂ .  
 ಗತೇ ಬಹುತಿಥೇ ಕಾಲೇ ಯಯೌ ಕಣ್ವೇನ ಬೋಧಿತಃ .. 8..  
 ಸ್ವಗೃಹಂ ಪುನರೇವಾಸೌ ಪ್ರಾಯಶ್ಚಿತ್ತಂ ಚಕಾರ ವೈ .  
 ಯಾಜಯಾಮಾಸ ತಂ ಕಣ್ವಃ ಸ ವಿನೀತೋ ಬಭೂವ ಹ .. 9..  
 ತಸ್ಯ ಪುತ್ರೋ ಬಭೂವಾಸಪಿ ಸುಪ್ರತೀಕ ಇತಿ ಶ್ರುತಃ .  
 ಸಹಸ್ರಜಿತ್ ಕುಲಭವಂ ಸರ್ವಂ ತೇ ಕಥಿತಂ ತ್ವಿದಂ .. 10..  
 ಯದುಪುತ್ರಸ್ಯ ವಂಶಂ ವೈ ಶೃಣು ಕ್ರೋಷ್ಣೋಃ ಪ್ರಜಾಪತೇ .  
 ಕ್ರೋಷ್ಣೋರೇಕೋ ವೃಜಿನವಾನಿತಿ ಪುತ್ರೋಽಭವಚ್ಛೃತಃ .. 11..  
 ತಸ್ಯ ಪುತ್ರೋಽಭವಚ್ಛಾಹಿಃ ಕುಶೇಕುಸ್ತತ್ಪುತೋ ಮತಃ .  
 ಕುಶೇಕೋಶ್ಚಾಭವತ್ಪುತ್ರೋ ನಾಮ್ನಾ ಚಿತ್ರರಥೋ ಬಲೀ .. 12..  
 ಪುತ್ರಶ್ಚಿತ್ರರಥಸ್ಯಾಭೂಚ್ಛಶಬಿಂದುಸ್ತತೋಽಭವತ್ .  
 ದಶಲಕ್ಷಸಹಸ್ರಾಣಿ ತೇಷು ಜ್ಯೇಷ್ಠಃ ಪೃಥುಶ್ರವಾಃ .. 13..  
 ಉಶನಾಸ್ತಸ್ಯ ಪುತ್ರೋಽಭೂದ್ಧರ್ಮ ಏವ ಸ ಕಥ್ಯತೇ .  
 ತಸ್ಮಾದ್ರಚಕನಾಮಾಭೂತ್ತತಃ ಪಂಚ ಸುತಾ ಮತಾಃ .. 14..  
 ತೇಷು ವಂಶಧರಃ ಪ್ರೋಕ್ತೋ ಜ್ಯಾಮಘೋ ಲೋಕವಿಶ್ರುತಃ .  
 ತಸ್ಮಾದ್ವಿದರ್ಭಃ ಪುತ್ರೋಽಭೂದ್ವಿದರ್ಭಾಚ್ಚ ಕುಶಕ್ರಥೌ .. 15..  
 ಲೋಮಪಾದಸ್ಪತೀಯಸ್ತು ಬಭ್ರುಸ್ತಸ್ಯಾಸ್ತತ್ಮಜೋಽಭವತ್ .  
 (Page ಖಂ. 3 ಅ. 38 ಪಾನ 85)  
 ಕೃತಿಸ್ತಸ್ಯಾತ್ಮಜಃ ಪ್ರೋಕ್ತ ಉಶಿಕಸ್ತತ್ಪುತೋಽಭವತ್ .. 16..  
 ಉಶಿಕಾತ್ ಪುತ್ರಕೋ ಜಾತಶ್ಚೇದಿಶ್ಚೈದ್ಯಸ್ತತೋಽಭವತ್ .  
 ತಸ್ಯ ಪುತ್ರೋ ಮಹಾಬಾಹುಃಪ್ರಭಾವಾತ್ ಕೌಶಿಕಃ ಸ್ಮೃತಃ .. 17..  
 ಅಭೂತ್ತಸ್ಯ ಸುತೋ ಧೀಮಾನ್ ಸುಮಂತುಶ್ಚ ತತೋಽಮಲಃ .



ಅಮಲಸ್ಯ ಸುತಃ ಪ್ರೋಕ್ತೋ ನಿಶ್ಚೇತಶ್ಚ ಮಹಾಬಲಃ .. 18..  
 ತಸ್ಯ ದಕ್ಷಾಽಭವನ್ ಪುತ್ರಾಃ ಶತಂ ಚೈವ ಮಹಾಬಲಾಃ .  
 ಕ್ರಥಸ್ಯಾಪ್ಯಽಭವತ್ಕುಂಠಿದ್ಧೃಷ್ಟಿಸ್ತಸ್ಯಾಽಥ ನಿರ್ವೃತಿಃ .. 19..  
 ದಶಾರ್ಹೋಽಸ್ಯ ತತೋ ವ್ಯೋಮಸ್ತಸ್ಮಾಜ್ಜೀಮೂತಕಸ್ತತಃ .  
 ವಿಕೃತಿಸ್ತಸ್ಯ ಪುತ್ರೋ ಭೀಮರಥೋಽಭೂನ್ ಮಹಾಬಲಃ .. 20..  
 ತಸ್ಮಾನ್ನವರಥೋ ನಾಮ ಬಭೂವ ಚ ಮಹಾಬಲಃ .  
 ತಸ್ಯ ಪುತ್ರೋ ದಶರಥಃ ಶಕುನಿಸ್ತಸ್ಯ ಚಾತ್ಮಜಃ .. 21..  
 ತಸ್ಮಾತ್ ಕರಂಭಿಃ ಸಂಭೂತೋ ದೇವರಾತೋಽಭವತ್ತತಃ .  
 ಈಜೇ ಸ ಚಾಶ್ವಮೇಧೇನ ದೇವಕ್ಷತ್ರಶ್ಚ ತತ್ಸುತಃ .. 22..  
 ಮಧುಸ್ತಸ್ಯ ಸುತೋ ಜಜ್ಞೇ ತಸ್ಮಾತ್ ಕುರುರಜಾಯತ .  
 ಪುತ್ರದ್ವಯಮಭೂತ್ತಸ್ಯ ಸುತ್ರಾಮಾ ಚಾನುರೇವ ಚ .. 23..  
 ಅನೋಸ್ತು ಪುರುಹೋತ್ರೋಽಭೂದಾಯುಸ್ತಸ್ಯ ಸುತೋ ಮತಃ .  
 ಆಯುಷಃ ಸಾತ್ತ್ವತೋ ನಾಮ ತಸ್ಯ ಸಪ್ತ ಸುತಾ ಮತಾಃ .. 24..  
 ಭಜಮಾನೋ ಭರ್ಜಿದಿವ್ಯೋ ವೃಷ್ಟಿದೇವವೃಧೋಽಧಕಃ .  
 ಮಹಾಭೋಜಶ್ಚ ವಿಖ್ಯಾತಾ ಯಾದವೇಷು ಪ್ರಜಾಪತೇ .. 25..  
 ಭಜಮಾನಸ್ಯ ನಿಮ್ಲೋಚಿಃ ಕಿಂಕಣೋ ವೃಷ್ಟಿರೇವ ಚ .  
 ಅಥ ದೇವವೃಧೋ ರಾಜಾ ಪುತ್ರಾರ್ಥೇ ತಪ ಆಚರತ್ .. 26..  
 ಬಭುಃ ಪುತ್ರೋಽಭವತ್ತಸ್ಯ ಪುಣ್ಯಶ್ಲೋಕೋ ಮಹಾಯಶಾಃ .  
 ಸರ್ವಶಾಸ್ತ್ರಾರ್ಥತತ್ತ್ವಜ್ಞಃ ಶ್ಲೋಕೌ ಯಸ್ಯ ಬಭೂವತುಃ .. 27..  
 ಯಶಸಾ ತೇಜಸಾ ರಾಜಾ ತ್ರಿಲೋಕೇಷು ವಿರಾಜಿತಃ .  
 ಮಹಾಭೋಜಕುಲೇ ಜಾತಾ ಭೋಜಾಸ್ತೇ ವೈ ಪ್ರಕೀರ್ತಿತಾಃ .. 28..  
 ವೃಷ್ಟೇಃ ಸುಮಿತ್ರಃ ಪುತ್ರಶ್ಚ ಯುಧಾಜಿದಪರಸ್ತಥಾ .  
 ಅನಮಿತ್ರಃ ಶಿನಿಸ್ತಸ್ಮಾನ್ನಿಮ್ಲೋಽಭೂದನಮಿತ್ರತಃ .. 29..  
 ಸತ್ರಾಜಿಚ್ಛ ಪ್ರಸೇನಶ್ಚ ವಿಖ್ಯಾತೌ ನಿಮ್ಮಜೌ ಸುತೌ .  
 ಸತ್ರಾಜಿತ್ ಸೂರ್ಯಮಾರಾಧ್ಯ ಮಣಿಂ ಲೇಭೇ ಸ್ಯಮಂತಕಂ .. 30..  
 ಶಿನೇರಥ ಸಮುತ್ಪನ್ನಃ ಪುತ್ರಃ ಸರ್ವಾರ್ಥಕೋವಿದಃ .  
 ಸತ್ಯಕಃ ಸತ್ಯಸಂಪನ್ನಃ ಸತ್ಯನಾಮಾ ಮಹಾಯಶಾಃ .. 31..  
 ಸಾತ್ಯಕಿಯುಧಾನಃ ಸ ಜಯಸ್ತಸ್ಯಾಽಭವತ್ಸುತಃ .  
 ಕುಣಿಶ್ಚಾಥ ಸುತೋ ಧೀಮಾಂಸ್ತಸ್ಯ ಪುತ್ರೋ ಯುಗಂಧರಃ .. 32..  
 ಅನಮಿತ್ರಸುತೋ ಯೋಽನ್ಯೋ ವೃಷ್ಟಿಃ ಶಸ್ತ್ರವಿಶಾರದಃ .  
 ಶ್ವಫಲಶ್ಚ ಸುತೋ ವೃಷ್ಟೇಃ ಪರಶ್ಚಿತ್ರರಥೋಽಭವತ್ .. 33..  
 ಶ್ವಫಲಃ ಕಾಶಿರಾಜಸ್ಯ ಸುತಾಂ ಭಾರ್ಯಾಮವಿಂದತ .

ತಸ್ಯಾಮಜನಯತ್ ಪುತ್ರಮಕ್ರೂರಂ ಸಾಧುಸಮ್ಮತಂ .. 34..  
 ಆಸಂಗಸಾರಮೇಯಾದ್ಯಾ ಅನ್ಯೇ ಚ ದ್ವಾದಶಾಽಽತ್ಮಜಾಃ .  
 ಅಕ್ರೂರಸ್ಯಾಽಭವತ್ಪುತ್ರೋ ದೇವವಾನುಪದೇವಕಃ .. 35..  
 ಅಭೂಚ್ಚೈತ್ರರಥಾತ್ ಪುತ್ರಃ ಪೃಥುಶ್ಚಾಪೃಥುರೇವ ಹಿ .  
 ಅಶ್ವಗ್ರೀವಃ ಸುಬಾಹುಶ್ಚ ಸುಧಾಶ್ವಾದ್ಯಾಃ ಸುತಾಃ ಸ್ಮೃತಾಃ .. 36..  
 ಅಥಾಂಧಕೋ ಮಹಾಬಾಹುರ್ಲೇಭೇ ವೈ ಚತುರಃ ಸುತಾನ್ .  
 ಕುಕುರಂ ಭಜಮಾನಂ ಚ ಶುಚಿಂ ಕಂಬಲಬರ್ಹಿಣಂ .. 37..  
 ಕುಕರಸ್ಯ ಸುತೋ ವಕ್ಷಿರ್ವಹ್ನೇಸ್ತು ತನಯೋಽಭವತ್ .  
 ಕಪೋತರೋಮಾ ಭೋ ದಕ್ಷ ಪುತ್ರೋಽಭವದನುಸ್ತತಃ .. 38..  
 ಸೋಽಭವತ್ತುಂಬರೋರ್ಮಿತ್ರಂ ಸುತಸ್ತಸ್ಯಾಂಽಧಕಃ ಸ್ಮೃತಃ .  
 ಅಂಧಕಾದಭವತ್ ಪುತ್ರಸ್ತೇಜೋಯುಕ್ತಶ್ಚ ದುಂದುಭಿಃ .. 39..  
 ಸ ಗೋವರ್ಧನಮಾಸಾದ್ಯ ತತಾಪ ವಿಪುಲಂ ತಪಃ .  
 ಬ್ರಹ್ಮಾ ತಸ್ಮೈ ದದೌ ಚೈವ ವರಂ ತನ್ನನಸೀಪ್ಸಿತಂ .. 40..  
 ವಂಶಸ್ತೇ ಚಾಕ್ಷಯೋ ಭಾವೀ ಕೀರ್ತಿಜ್ಞಾನಾದಿಕಂ ಯಶಃ .

(Page ಖಂ. 3 ಅ. 39 ಪಾನ 86)

ಸುರೈಃ ಸದಾಧಿಕಂ ಮೈತ್ರ್ಯಂ ಕಾಮರೂಪಿತ್ವಮೇವ ಚ .. 41..  
 ಅರಿದ್ಯೋತಃ ಸುತಸ್ತಸ್ಯ ತೇಜೋಯುಕ್ತಶ್ಚ ದುಂದುಭಿಃ .  
 ಪುನರ್ವಸುಃ ಸುತಸ್ತಸ್ಯಾಹುಕಸ್ತಸ್ಯ ಸುತಃ ಸ್ಮೃತಃ .. 42..  
 ಆಹುಕಾದುಗ್ರಸೇನಶ್ಚ ದೇವಕಶ್ಚ ಪ್ರಜಾಪತೇ .  
 ದೇವಕಸ್ಯ ಸುತಾ ವೀರಾ ಜಜ್ಞಿರೇ ದೇವಸನ್ನಿಭಾಃ .. 43..  
 ದೇವವಾನುಪದೇವಶ್ಚ ಸುದೇವೋ ದೇವವರ್ಧನಃ .  
 ತೇಷಾಂ ಸ್ವಸಾರಃ ಸಪ್ತಾಽಽಸನ್ ವಸುದೇವಾಯ ತಾ ದದೌ .. 44..  
 ಧೃತದೇವಾ ತಥಾ ಚೈವೋಪದೇವಾ ದೇವಸಾಕ್ಷಿತಾ .  
 ಶ್ರೀದೇವಾ ಶಾಂತಿದೇವಾ ಚ ಸಹದೇವಾ ಚ ಸುವ್ರತಾ .. 45..  
 ದೇವಕೀ ವಸುದೇವಾಯ ದದೌ ಸರ್ವಾಃ ಪ್ರಜಾಪತೇ .  
 ಉಗ್ರಸೇನಸ್ಯ ಪುತ್ರಾಸ್ತು ಕಂಸಮುಖ್ಯಾ ಮಹಾಬಲಾಃ .. 46..  
 ಮಹಾಯಶಾ ಅಭೂತ್ ಪುತ್ರೋ ಭಜಮಾನಾದ್ವಿದೂರಧಃ .  
 ತಸ್ಯ ಶೂರಃ ಶಿನಿಸ್ತಸ್ಯ ಸ್ವಯಂಭೋಜಶ್ಚ ತತ್ಪುತಃ .. 47..  
 ಹೃದಿಕೋಽತೋ ದೇಹಬಾಹುಸ್ತತಃ ಶತಧನುಸ್ತತಃ .  
 ಕೃತವರ್ಮಾ ತತೋ ದೇವಮೀಡೋಽತಃ ಶೂರಕಸ್ತತಃ .. 48..  
 ವಸುದೇವಾದಯೋ ದಕ್ಷ ದಶ ಧರ್ಮಪರಾಯಣಾಃ .

ವಸುದೇವಾನ್ ಮಹಾತೇಜಾ ವಾಸುದೇವೋ ಜಗದ್ಗುರುಃ .. 49..  
 ದೇವಕೀಪುತ್ರತಾಂ ಯಾತೋ ದೇವೈಃ ಸಂಪ್ರಾರ್ಥಿತೋ ಹರಿಃ .  
 ಭೂಮಿಭಾರಾವತಾರಾಯ ಸಾಧೂನಾಂ ಪಾಲನಾಯ ಚ .. 50..  
 ರೋಹಿಣೀ ಚ ಮಹಾಭಾಗಾ ವಸುದೇವಾದಜೀಜನತ್ .  
 ಸಂಕರ್ಷಣಂ ತತೋ ಜ್ಯೇಷ್ಠಂ ಶೇಷಾಂಶಂ ಚ ಹಲಾಯುಧಂ .. 51..  
 ಉಮಾ ದೇಹಧರಾ ಜಾತಾ ಯೋಗನಿದ್ರಾ ಚ ಕೌಶಿಕೀ .  
 ನಿಯೋಗಾದ್ವಾಸುದೇವಸ್ಯ ಯಶೋದಾ ತನಯಾಽಭವತ್ .. 52..  
 ಯೇ ಚಾನ್ಯೇ ವಸುದೇವಸ್ಯ ವಾಸುದೇವಾಗ್ರಜಾಃ ಸುತಾಃ .  
 ಜಘಾನ ಕಂಸಃ ಪ್ರಾಗೇವ ತಾನ್ ಸರ್ವಾನ್ ಸೂತಿಮಾತ್ರತಃ .. 53..  
 ಸುಷೇಣಶ್ಚ ತತೋ ದಾಯಿ ಭದ್ರಸೇನೋ ಮಹಾಬಲಃ .  
 ಋತುಃ ಸಮ್ಮದನೋ ಭದ್ರಃ ಕೀರ್ತಿಮಾನಿತಿ ಸಂಜ್ಞಿತಾಃ .. 54..  
 ಹತೇಷ್ಟೇತೇಷು ಸರ್ವೇಷು ರೋಹಿಣೀ ವಸುದೇವತಃ .  
 ಅಸೂತ ಲೋಕನಾಥಂ ತಂ ಬಲಭದ್ರಂ ಹಲಾಯುಧಂ .. 55..  
 ಜಾತೇ ರಾಮೇ ಚ ದೇವಾನಾಮಾದಿಮಾತ್ಮಾನಮಚ್ಯುತಂ .  
 ಅಸೂತ ದೇವಕೀ ಕೃಷ್ಣಂ ಶ್ರೀವತ್ಸಾಂಕಿತವಕ್ಷಸಂ .. 56..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಹರಿವಂಶವರ್ಣನಂ ನಾಮಾಷ್ಟತ್ರಿಂಶೋಽಧ್ಯಾಯಃ  
 .. 3.38

3.39 ವಿಷ್ಣುದೇಹಧಾರಣವರ್ಣನಂ ನಾಮೈಕೋನಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮುದ್ದಲ ಉವಾಚ .  
 ರಾಮಸ್ಯ ರೇವತೀ ಭಾರ್ಯಾ ಸುರೂಪಾಽಽಸೀದ್ಗುಣಾನ್ವಿತಾ .  
 ತಸ್ಯಾಮುತ್ಪಾದಯಾಮಾಸ ದ್ವೌ ಪುತ್ರೌ ನಿಷಧೋಲ್ಕುಕೌ .. 1..  
 ಷೋಡಶ ಸ್ತ್ರೀಸಹಸ್ರಾಣಿ ಶತಮಷ್ಟೋತ್ತರಂ ತಥಾ .  
 ಕೃಷ್ಣಸ್ಯ ಪತ್ನೈಃ ಸಂಪ್ರೋಕ್ತಾಶ್ಚಾರೂಪಾಃ ಸುಲೋಚನಾಃ .. 2..  
 ತಾಸು ಪುತ್ರಾ ಬಭೂವುಶ್ಚ ಶತಶೋಽಥ ಸಹಸ್ರಶಃ .  
 ಪ್ರತ್ಯೇಕಂ ದಶ ಪುತ್ರಾಶ್ಚ ದುಹಿತೈಕಾ ಬಭೂವಿರೇ .. 3..  
 ಪ್ರದ್ಯುಮ್ನಸಾಂಬಮುಖ್ಯಾಶ್ಚ ಮಹಾತೇಜೋಯುತಾಃ ಸುತಾಃ .  
 ಮಹಾರಥಾ ಮಹಾಭಾಗಾ ಬಭೂವುರ್ಜ್ಞಾನಸಂಯುತಾಃ .. 4..

ಪ್ರದ್ಯುಮ್ನಸ್ಯ ಚ ಪುತ್ರೋಽಭೂದನಿರುದ್ಧಃ ಪ್ರತಾಪವಾನ್ .

ತಸ್ಯ ಪುತ್ರಸ್ತು ವಜ್ರಃ ಸ ಏವಾಭೂದ್ವಂಶಧಾರಕಃ .. 5..

(Page ಖಂ. 3 ಅ. 39 ಪಾನ 87)

ಮುಸಲಾತ್ ಸೋಽವಶಿಷ್ಟೋಽಭೂದೇವಂ ನಾನಾವಿಧಾ ನೃಪಾಃ .

ಜಾತಾಸ್ತತ್ರ ನ ಶಕ್ಯಂ ವೈ ಭವೇತ್ ಕಥಯಿತುಂ ಮಯಾ .. 6..

ದಕ್ಷ ಉವಾಚ .

ಕಥಂ ವಿಷ್ಣುಃ ಸ್ವಯಂ ಸಾಕ್ಷಾನ್ ಮಾನುಷೇ ದೇಹಧಾರಕಃ .

ಬಭೂವ ತತ್ರ ಯನ್ಮೂಲಂ ತದೇವ ವದ ಮಾನದ .. 7..

ಮುದ್ದಲ ಉವಾಚ .

ಕಥಾಂ ಶೃಣು ಮಹಾರಮ್ಯಾಂ ಪುರಾ ಜಾತಾಂ ಪ್ರಜಾಪತೇ .

ಯಯಾ ತೇ ಸಂಶಯಃ ಸರ್ವೋ ನಾಶಮೇಷ್ಯತಿ ತಚ್ಚುತಾತ್ .. 8..

ಪುರಾ ದೇವೈಶ್ಚ ದೈತ್ಯೇಶಾ ಜಿತಾ ವಿಷ್ಣುಸಮನ್ವಿತೈಃ .

ರಾಜ್ಯಂ ತ್ಯಕ್ತ್ವಾ ತತೋ ದೈತ್ಯಾ ವನೇಷು ವ್ಯಚರನ್ ಭಯಾತ್ .. 9..

ತತಸ್ತಾನ್ ಹಂತುಮತ್ಯಂತಂ ಯಯುದೇವಾ ಉದಾಯುಧಾಃ .

ಪ್ರಹ್ಲಾದಪ್ರಮುಖಾಃ ಸರ್ವೇ ಭಯಭೀತಾಸ್ತತೋಽಭವನ್ .. 10..

ಅನಾಥಾಂಸ್ತಾನಥೋಚುಸ್ತೇ ಕೃತ್ವಾ ಕರಪುಟಂ ಪುರಃ .

ರಾಜ್ಯಂ ತ್ಯಕ್ತ್ವಾ ವಯಂ ಸರ್ವೇ ವನೇಷು ವಿಚರಾಮಹೇ .. 11..

ಶಸ್ತ್ರಾದಿಭಿರ್ವಿಹೀನಾನ್ಃ ಕಥಂ ಹಂತುಂ ಸಮುದ್ಯತಾಃ .

ಸುರಾಃ ಸರ್ವಾ ಭವದ್ಭಿಶ್ಚ ಗೃಹೀತಂ ತದಪಿ ಹ್ಯಹೋ .. 12..

ಅತೋ ನೋ ರಕ್ಷತ ಪ್ರಾಜ್ಞಾಃ ಶರಣಂ ಸಮುಪಾಗತಾನ್ .

ಮಾ ಹಿಂಸ್ಯತ ಮಹಾಭಾಗಾ ದೀನಾಂಶ್ಚೈವ ವಿಶೇಷತಃ .. 13..

ತಥಾಽಪಿ ವಿಷ್ಣುನಾ ತತ್ರ ಪ್ರೇರಿತಾಸ್ತೇಽಪಿ ದಾನವಾನ್ .

ದೇವಾ ಹಂತುಂ ಪ್ರಾರಭಂತ ಪಲಾಯಂತಾಽಸುರಾಸ್ತದಾ .. 14..

ಶರಣಂ ಸ್ವಗುರುಂ ತತ್ರ ಭೃಗುಂ ಯೋಗನಿಧಿಂ ಯಯುಃ .

ಉದಾಯುಧಾಸ್ತು ಪಶ್ಚಾತ್ತೇ ಜಗ್ಮುಃ ಕ್ರೋಧಸಮನ್ವಿತಾಃ .. 15..

ತತ್ರ ಸರ್ವೇ ಭೃಗುಂ ದಕ್ಷ ದದೃಶುರ್ನ ಚ ದಾನವಾಃ .

ಸಮಿದರ್ಥಂ ಗತಂ ಜ್ಞಾತ್ವಾ ಭೃಗುಪತ್ನೀಂ ಸಮಾಯಯುಃ .. 16..

ರಕ್ಷ ನೋ ದೇವಿ ಭೀತಾಂಸ್ತು ದೇವೇಭ್ಯಃ ಶರಣಂ ಗತಾನ್ .

ನೋಚೇದ್ವಯಂ ಮರಿಷ್ಯಾಮಸ್ತ್ವದಗ್ರೇ ನಾತ್ರ ಸಂಶಯಃ .. 17..

ತೇಷಾಂ ವಚನಮಾಕರ್ಣ್ಯ ತಾನುವಾಚ ಸುಖಪ್ರದಾ .

ಮಾ ಭಯಂ ಕುರುತ ಹ್ಯೇವಂ ವಾರಯಾಮಿ ಸುರಾನಹಂ .. 18..

ತಸ್ಯಾಸ್ತದ್ವಚನಂ ಶ್ರುತ್ವಾ ಹರ್ಷಯುಕ್ತಾಶ್ಚ ದಾನವಾಃ .

ತತ್ರ ಸಂಸ್ಥಾಸ್ತತೋ ದಕ್ಷ ನಿಶ್ಚಾಸೋಚ್ಚಾಸನಸಂಯುತಾಃ .. 19..  
 ಏತಸ್ಮಿನ್ನಂತರೇ ತತ್ರಾಜಗ್ಮುವಿಷ್ಣುಪುರೋಗಮಾಃ .  
 ದೇವಾ ಉದಾಯುಧಾಃ ಸರ್ವೇ ದೈತ್ಯಾನ್ ಹಂತುಂ ಪ್ರಚಕ್ರಮುಃ .. 20..  
 ತಾನುವಾಚ ಭೃಗೋಃ ಪತ್ನೀ ಮಾ ಹಿಂಸ್ಯತ ಸುರೋತ್ತಮಾಃ .  
 ದೈತ್ಯಾನ್ ಮಾಂ ಶರಣಂ ಪ್ರಾಪ್ತಾನ್ರಾಜ್ಯಹೀನಾನ್ ವಿಶೇಷತಃ .. 21..  
 ತಾಮನಾದೃತ್ಯ ದೇವೇಂದ್ರೋ ವಿಷ್ಣುನಾ ಪ್ರೇರಿತಃ ಸ್ವಯಂ .  
 ವಜ್ರಂ ಧೃತ್ವಾ ಯಯೌ ಹಂತುಂ ದೈತ್ಯಾನ್ ಕ್ರೋಧವಿಲೋಚನಃ .. 22..  
 ತತೋ ಭೃಗೋಶ್ಚ ಪತ್ನೀ ಸಾ ಚುಕೋಪ ತಪಸಾ ಸ್ವಯಂ .  
 ಸವಜ್ರಂ ದೇವರಾಜಂ ತಂ ಸ್ತಂಭಿತಂ ಪ್ರಚಕಾರ ಹ .. 23..  
 ತದ್ ದೃಷ್ಟ್ವಾ ವಿಷ್ಣುನಾ ತತ್ರ ಚಕ್ರೇಣ ಕ್ಷುರನೇಮಿನಾ .  
 ಶಿರಶ್ಚಿನ್ನಂ ಭೃಗೋಃ ಪತ್ನಾಃ ಸಾ ಪಪಾತ ಧರಾತಲೇ .. 24..  
 ಏತಸ್ಮಿನ್ನೇವ ಕಾಲೇ ತು ಭೃಗುಸ್ತತ್ರ ಸಮಾಗತಃ .  
 ಮೃತಾಂ ಪತ್ನೀಂ ತಥಾ ದೃಷ್ಟ್ವಾ ಚುಕೋಪಾರುಣಲೋಚನಃ .. 25..  
 ಶಶಾಪ ವಿಷ್ಣುಮಾವೇಶಾತ್ ಪತ ತ್ವಂ ಪೃಥಿವೀತಲೇ .  
 ಬ್ರಾಹ್ಮಣೇವಧದೋಷೇಣ ದೇವಾಧಮ ನ ಬುದ್ಧ್ಯಸಿ .. 26..  
 ಭೃಗುಣಾ ತಪಸಾ ಸ್ವೇನ ಜ್ಞಾನೇನಾಽಪಿ ಪ್ರಜಾಪತೇ .  
 ಜೀವಯುಕ್ತಾ ಕೃತಾ ಪತ್ನೀ ರಕ್ಷಿತಾ ದಾನವಾಸ್ತಥಾ .. 27..  
 ತತೋಽತಿದುಃಖಿತೋ ದೇವೋ ವಿಷ್ಣುಃ ಶೋಕಸಮನ್ವಿತಃ .  
 ಶರಣಂ ವಿಘ್ನರಾಜಂ ತಂ ಯಯೌ ಕ್ಷೇತ್ರೇ ಮಯೂರಕೇ .. 28..  
 ತತ್ರಾಽತಪಸಾ ದೇವಂ ವರ್ಷಮಾತ್ರಂ ಪ್ರಜಾಪತೇ .  
 ನಿರಾಹಾರೇಣ ಭಕ್ತ್ಯಾ ಸ ತೋಷಯಾಮಾಸ ವಿಘ್ನಪಂ .. 29..  
 ತತಸ್ತಂ ಗಣರಾಜಃ ಸ ಯಯೌ ಭಕ್ತಿನಿಯಂತ್ರಿತಃ .  
 ಉವಾಚ ಚ ಮಹಾವಿಷ್ಣುಂ ವರಂ ವೃಣು ಹೃದೀಪ್ಸಿತಂ .. 30..  
 ಗಣೇಶಂ ಪ್ರಣನಾಮಾಥೋತ್ಥಾಯಾಽಸೌ ವಿಷ್ವರಶ್ರವಾಃ .  
 (Page ಖಂ. 3 ಅ. 40 ಪಾನ 88)  
 ಪುಪೂಜ ಭಕ್ತಿಭಾವೇನ ತಂ ತುಷ್ಟಾವ ಗಜಾನನಂ .. 31..  
 ಅಥರ್ವಶಿರಸಾ ತೇನ ಸ್ತುತಸ್ತಂ ಪ್ರತ್ಯುವಾಚ ಹ .  
 ವರಂ ವರಯ ದಾಸ್ಯಾಮಿ ಮಾ ಖೇದಂ ಕುರು ಕೇಶವ .. 32..  
 ಶ್ರೀವಿಷ್ಣುರುವಾಚ .  
 ಯದಿ ಪ್ರಸನ್ನಭಾವೇನ ವರದೋಽಸಿ ಗಜಾನನ .  
 ಶಾಪಂ ಮೇ ಭೃಗುಸಂಭೂತಂ ನಿವರ್ತಯ ಮಹಾಪ್ರಭೋ .. 33..

ಅತ್ಯೈವ ವಾಸಸಂಸ್ಥಾನಂ ದೇಹಿ ತೇ ಭಜನಾಯ ಮೇ .  
 ನಿರ್ವಿಘ್ನಂ ಸರ್ವದಾ ಸ್ವಾಮಿನ್ ಕುರು ಮಾಂ ತ್ವತ್ಪದಪ್ರಿಯಂ .. 34..  
 ಓಮಿತ್ಯುಕ್ತ್ವಾ ಸ್ವಯಂ ಥುಂಥಿರೂಚಿವಾನ್ ಭಕ್ತಮುತ್ತಮಂ .  
 ಮಾ ಚಿಂತಾಂ ಕುರು ವಿಷ್ಣೋ ತ್ವಂ ಶೃಣು ಮೇ ಪರಮಂ ವಚಃ .. 35..  
 ಭೃಗೋರ್ಮದೀಯಭಕ್ತಸ್ಯ ತಸ್ಯ ವಾಣೀಂ ನ ವೈ ಮೃಷಾ .  
 ಕರಿಷ್ಯಾಮಿ ಕದಾ ತಸ್ಮಾನ್ ಮೃತ್ಯುಲೋಕೇ ಪತಿಷ್ಯಸಿ .. 36..  
 ತತ್ಯೈವ ತೇ ಸದಾ ಜ್ಞಾನಂ ನಷ್ಟಂ ನೈವ ಭವಿಷ್ಯತಿ .  
 ಮತ್ಪ್ರಸಾದಾಚ್ಚ ದೇವೇಶ ಸ್ವೇಚ್ಛಾಚಾರೀ ಸದಾ ಸುಖೀ .. 37..  
 ದೇವೈಃ ಸಂಪ್ರಾರ್ಥಿತಸ್ತ್ವಂ ವೈ ದೈತ್ಯಾದೀನಾಂ ವಧಾಯ ಚ .  
 ಧರ್ಮಸಂಸ್ಥಾಪನಾರ್ಥಾಯಾಸವತಾರಂ ಪ್ರಧರಿಷ್ಯಸಿ .. 38..  
 ತತ್ರ ತೇ ಕೀರ್ತಿರತ್ಯಂತಂ ಭವಿಷ್ಯತಿ ವಿಶೇಷತಃ .  
 ಯಶೋ ಮಹತ್ ಪೃಥಿವ್ಯಾಂ ತ್ವಂ ಸ್ಥಾಪಯಿಷ್ಯಸಿ ಕೇಶವ .. 39..  
 ತತ್ರ ತ್ವದೀಯಭಕ್ತಾಶ್ಚ ಭವಿಷ್ಯಂತಿ ವಿಶೇಷತಃ .  
 ತೇಷಾಂ ಚತುರ್ವಿಧಾಂ ವಾಂಛಾಂ ಪೂರಯಿಷ್ಯಸಿ ನಿತ್ಯದಾ .. 40..  
 ಪುನಶ್ಚ ದೇವಕಾರ್ಯಂ ಚ ಕೃತ್ವಾ ದೇವ ಜನಾರ್ದನ .  
 ವಿಕುಂಠೇ ತೇ ಸದಾ ವಾಸೋ ಭವಿಷ್ಯತಿ ನ ಸಂಶಯಃ .. 41..  
 ಸ್ವೇಚ್ಛಯಾ ದೇಹವಾಂಸ್ತ್ವಂ ವೈ ಭವಿಷ್ಯಸಿ ನ ಸಂಶಯಃ .  
 ಮತ್ಪ್ರಸಾದಾತ್ ಹೃಷೀಕೇಶ ಸರ್ವಂ ತೇ ವಾಂಛಿತಂ ಭವೇತ್ .. 42..  
 ಅನ್ಯತ್ತ್ವಯಾ ಚ ದೇವೇಶ ಪ್ರಾರ್ಥಿತಂ ತದ್ ಭವಿಷ್ಯತಿ .  
 ವಸ ತ್ವಂ ಕ್ಷೇತ್ರಗೋ ಭೂತ್ವಾ ಸ್ಥಾನಂ ದತ್ತಂ ಮಯಾಕ್ಷಯಂ .. 43..  
 ಇತ್ಯುಕ್ತ್ವಾಂಸತರ್ದಧೇ ದಕ್ಷ ಗಣೇಶಃ ಕರುಣಾನಿಧಿಃ .  
 ವಿಷ್ಣುನಾ ತತ್ರ ಸಂವಾಸಃ ಕೃತೋ ಭಕ್ತ್ಯಾ ಪ್ರಜಾಪತೇ .. 44..  
 ಪೂರ್ವದಿಗ್ಭಾಗದೇಶೇ ವೈ ಸ್ಥಾಪಿತೋ ಗಣನಾಯಕಃ .  
 ವಿಷ್ಣುರ್ವಿನಾಯಕ ಇತಿ ನಾಮ ತಸ್ಯ ಕೃತಂ ದ್ವಿಜೈಃ .. 45..  
 ಏತ್ತತೇ ಕಥಿತಂ ದಕ್ಷ ದೇಹಧಾರಣಕಾರಣಂ .  
 ವಿಷ್ಣೋರ್ದೇವಾಧಿಪಸ್ಯಾಸಪಿ ನಾನಾಯೋನಿಸಮುದ್ಭವಃ .. 46..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ವಿಷ್ಣುದೇಹಧಾರಣವರ್ಣನಂ ನಾಮೈಕೋನಚತ್ವಾರಿ  
 .. 3.39

3.40 ಮಾಂಡವ್ಯಚರಿತಂ ನಾಮ ಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ .

ಮುದ್ದಲ ಉವಾಚ .

ಪುರೋವಂಶೇ ಮಹಾಭಾಗಾ ರಾಜಾನೋ ಧರ್ಮಶಾಲಿನಃ .

ಬಭೂವುರ್ಯಜ್ಞಕರ್ತಾರಃ ಸ್ವಧರ್ಮನಿರತಾಃ ಕಿಲ .. 1..

ತೇಷಾಂ ಚರಿತ್ರಮತ್ಯಂತಂ ಕಥನಾಯ ನ ಶಕ್ಯತೇ .

ಬಹುತ್ವಾತ್ ಕಾರಣಂ ದಕ್ಷ ಶೃಣು ತೇ ಕಥಯಾಮ್ಯಹಂ .. 2..

ಪುರೋವಂಶೇ ಮಹಾರಾಜ ಶಂತನುಃ ಪ್ರಬಭೂವ ಹ .

ವಿಖ್ಯಾತೋ ಧರ್ಮಶೀಲಶ್ಚ ಪ್ರಜಾಪಾಲನತತ್ಪರಃ .. 3..

ತಸ್ಯ ಪುತ್ರೋಽಭವಚ್ಛ್ರೇಷ್ಠೋ ಭೀಷ್ಮೋ ಧರ್ಮಪರಾಯಣಃ .

ಗಂಗಾಯಾಂ ಸರ್ವಶಾಸ್ತ್ರಜ್ಞೋ ಬ್ರಹ್ಮಚರ್ಯಪರಾಯಣಃ .. 4..

ಸತ್ಯವತ್ಯಾಂ ಚ ಪುತ್ರೌ ದ್ವೌ ಶಂತನೋರ್ವೈ ಬಭೂವತುಃ .

ಚಿತ್ರಾಂಗದೋ ಮಹಾಬಾಹುವಿಚಿತ್ರವೀರ್ಯಕೋಽಪರಃ .. 5..

ಚಿತ್ರಾಂಗದೋ ಮಹಾತೇಜಾಃ ಪಸ್ಪಧೇಃ ಕ್ಷತ್ರಿಯಾನ್ ಸದಾ .

ಚಿತ್ರಾಂಗದೇನ ಯುದ್ಧೇ ನ ಗಂಧರ್ವೇಣ ಹತೋಽಭವತ್ .. 6..

ವಿಚಿತ್ರವೀರ್ಯಕಸ್ತತ್ರ ಯಕ್ಷಣಾ ಪೀಡಿತೋಽಭವತ್ .

(Page ಖಂ. 3 ಅ. 40 ಪಾನ 89)

ಮೃತಃ ಸ ರೋಗದೋಷೇಣ ದುಃಖಿತಾಃ ಸುಹೃದೋಽಭವನ್ .. 7..

ತಸ್ಯ ಭಾರ್ಯೇ ಪ್ರಜಾನಾಥ ದ್ವೇ ಕಾಶೀರಾಜಪುತ್ರೀ .

ಅಂಬಿಕಾಂಬಾಲಿಕಾ ನಾಮ್ನೌ ದುಃಖಿತೇ ತೇ ಬಭೂವತುಃ .. 8..

ಸತ್ಯವತ್ಯಾ ಕೃತಂ ತತ್ರ ಸಂತಾನಾರ್ಥಂ ಮಹಾಮುನೇಃ .

ವ್ಯಾಸಸ್ಯ ಸ್ಮರಣಂ ದಕ್ಷ ಸ್ವಪುತ್ರಸ್ಯ ವಿಶೇಷತಃ .. 9..

ಸ ಆಗತ ಉವಾಚೈನಾಂ ಕಿಮರ್ಥಂ ದುಃಖಿತಾ ವದ .

ಮಾತಸ್ತೇ ದುಃಖನಾಶಂ ಚ ಕರಿಷ್ಯಾಮಿ ನ ಸಂಶಯಃ .. 10..

ತಂ ಪ್ರತ್ಯುವಾಚ ಸಾ ದೇವೀ ವಂಶವೃದ್ಧಿಂ ಕುರು ಪ್ರಭೋ .

ವಿಚಿತ್ರವೀರ್ಯಕ್ಷೇತ್ರೇ ತ್ವಂ ಮದಾಜ್ಞಾವಶಗೋ ಭವ .. 11..

ತಥೇತಿ ತೇನ ವಂಶಸ್ಯ ಕೃತಾ ವೃದ್ಧಿಃ ಪ್ರಜಾಪತೇ .

ಕುತ್ಸಿತಂ ವೇಷಮಾಸ್ಥಾಯ ರಾತ್ರೌ ರೇಮೇ ಮಹಾಮುನಿಃ .. 12..

ಅಂಬಿಕಾಯಾಂ ಮುನೇರ್ವೀರ್ಯಾತ್ ಧೃತರಾಷ್ಟ್ರೋ ಬಭೂವ ಹ .

ಪಾಂಡುರಂಬಾಲಿಕಾಯಾಂ ವೈ ದಾಸ್ಯಾಂ ಚ ವಿದುರೋಽಭವತ್ .. 13..

ಯಮೋಽಯಂ ವಿದುರಃ ಸಾಕ್ಷಾಚ್ಛೂದ್ರಯೋನೌ ಸಮುದ್ಭವನ್ .

ಮಾಂಡವ್ಯಶಾಪಭೋಗಾರ್ಥಂ ನೀತಿಜ್ಞಃ ಸ ಬಭೂವ ಹ .. 14..  
 ದಕ್ಷ ಉವಾಚ .  
 ಕಥಂ ಮಾಂಡವ್ಯಶಾಪಶ್ಚ ಯಮೇಶಸ್ಯ ಪುರಾಽಭವತ್ .  
 ಧರ್ಮಮಾರ್ಗರತಸ್ಯಾಪಿ ಸ್ವಪರೇಷು ಸಮಸ್ಯ ಭೋಃ .. 15..  
 ಮುದ್ದಲ ಉವಾಚ .  
 ಸಮ್ಯಕ್ ಪೃಷ್ಟಂ ತ್ವಯಾ ನಾಥ ಶೃಣು ತಸ್ಯ ಕಥಾನಕಂ .  
 ಪುರಾತನಭವಂ ತೇಹಂ ಕಥಯಾಮಿ ಸವಿಸ್ತರಂ .. 16..  
 ಮಾಂಡವ್ಯೋ ಮುನಿವರ್ಯಃ ಸ ವನೇ ತಪಸಿ ಸಂಸ್ಥಿತಃ .  
 ತತ್ರ ಚೋರಾ ಧನಂ ಹೃತ್ವಾ ಪಲಂತಶ್ಚ ಸಮಾಯಯುಃ .. 17..  
 ರಾಜಶ್ಚ ವೀರಮುಖ್ಯಾಸ್ತನ್ನಿಶಾಯಾಂ ಧರ್ತುಮಾಯಯುಃ .  
 ಚೋರಾಂಶ್ಚೋರೈರ್ಧನಂ ಸರ್ವಂ ಸ್ಥಾಪಿತಂ ಮುನಿಸನ್ನಿಧೌ .. 18..  
 ಧನಂ ತ್ಯಕ್ತ್ವಾ ಗತಾಶ್ಚೋರಾ ವನೇ ವೈ ಯತ್ರ ತತ್ರ ತೇ .  
 ರಾಜದೂತೈರ್ಧನಂ ದೃಷ್ಟಂ ಸಂಗೃಹ್ಯ ಕುಪಿತಾ ಭೃಶಂ .. 19..  
 ತತೋ ಮುನಿ ತಿರಸ್ಕೃತ್ಯ ಮೌನಭಾವಸಮನ್ವಿತಂ .  
 ಸಂಗೃಹ್ಯ ತಾಡಯಂತಸ್ತ ಆಯಯುರ್ನಗರೇ ಸ್ವಕೇ .. 20..  
 ರಾಜಾನಂ ತೇ ಸಮಾಚಕ್ಷುರ್ಧನಂ ದತ್ತ್ವಾ ಯಥಾತಥಂ .  
 ವೃತ್ತಾಂತಂ ಚೋರಸಂಭೂತಂ ನೃಪೋಽಪಿ ಕುಪಿತೋಽಭವತ್ .. 21..  
 ಶೂಲೇ ಪ್ರೋತವ್ಯ ಏವಂ ಚೇದ್ಭವದ್ಭಿಶ್ಚೋರಸತ್ತಮಃ .  
 ತಥೇತಿ ತ್ರೈಃ ಕೃತಂ ತತ್ರ ಹಸ್ತೇ ಪ್ರೋತೋ ಮಹಾಮುನಿಃ .. 22..  
 ತತ್ರ ದುಃಖಸಮಾಯುಕ್ತೋ ಮಾಂಡವ್ಯಸ್ತಪಸಿ ಸ್ಥಿತಃ .  
 ಸನ್ಮಾರ ಸ್ವಗುರುಂ ವಿಪ್ರಂ ಕಶ್ಯಪಂ ಸೃಷ್ಟಿಕಾರಕಂ .. 23..  
 ಸ್ಮೃತಮಾತ್ರಃ ಸ ತಸ್ಯಾಽಗ್ರೇ ಕಶ್ಯಪಃ ಸಹಸಾಽಽಯಯೌ .  
 ತಂ ತಥಾ ದುಃಖಸಂಯುಕ್ತಂ ದೃಷ್ಟ್ವಾ ಸಂದುಃಖಿತೋಽಭವತ್ .. 24..  
 ಉವಾಚ ತಂ ಸ್ವಶಿಷ್ಯಂ ಸ ಭಜ ತ್ವಂ ಗಣನಾಯಕಂ .  
 ಸರ್ವವಿಘ್ನನಿಹಂತಾರಂ ಭಕ್ತೇಭ್ಯಃ ಶಾಂತಿದಾಯಕಂ .. 25..  
 ತತಸ್ತಂ ಮುನಿಶಾರ್ದೂಲಂ ಮಾಂಡವ್ಯಃ ಪ್ರಜಗಾದ ವೈ .  
 ಕೇನ ಮಾರ್ಗೇಣ ವಿಘ್ನೇಶಂ ತಂ ಭಜಾಮಿ ವದಸ್ವ ಮಾಂ .. 26..  
 ತಸ್ಯ ತದ್ವಚನಂ ಶ್ರುತ್ವಾ ಕಶ್ಯಪಸ್ತಮುವಾಚ ಹ .  
 ಗಣೇಶಸ್ಯ ಸ್ವರೂಪಂ ವೈ ಭಕ್ತೇಭ್ಯಃ ಸುಖದಂ ಪರಂ .. 27..  
 ಕಶ್ಯಪ ಉವಾಚ .  
 ಪಂಚಧಾ ಚಿತ್ತವೃತ್ತೇಶ್ಚ ಚಾಲಕೋಽಯಂ ಗಜಾನನಃ .



ಚಿಂತಾಮಣಿರಿತಿ ಖ್ಯಾತೋ ವೇದಾಂತೇ ವೇದವಾದಿಭಿಃ .. 28..  
 ಸಂಪ್ರಜ್ಞಾತಸ್ವರೂಪೋ ವೈ ದೇಹಸ್ತಸ್ಯ ಮಹಾಮುನೇ .  
 ಅಸಂಪ್ರಜ್ಞಾತರೂಪಂ ಚ ಶಿರೋ ಗಣಪತೇಃ ಸ್ಮೃತಂ .. 29..  
 ತೇನಾಽಯಂ ಗಜವಕ್ತ್ರೋಽಭೂದ್ಗಜಶಬ್ದಂ ವಿಚಾರಯ .  
 ಭ್ರಮರೂಪಾಂ ಮಹಾಮಾಯಾಂ ಸಿದ್ಧಿಂ ವಿದ್ಧಿ ಮಹಾಮತೇ .. 30..  
 ಭ್ರಮಧಾರಕರೂಪಾಂ ತ್ವಂ ಬುದ್ಧಿಂ ಜಾನೀಹಿ ಸತ್ತಮ .  
 ತಯೋಃ ಸ್ವಾಮೀ ಗಣಾಧೀಶೋ ಯೋಗಾಕಾರಃ ಪ್ರದೃಶ್ಯತೇ .. 31..  
 ತಂ ಭಜಸ್ವ ವಿಧಾನೇನ ಯೋಗಶಾಂತಿಮಯಂ ಮುನೇ .  
 (Page ಖಂ. 3 ಅ. 40 ಪಾನ 90)  
 ತೇನ ತ್ವಂ ವಿಘ್ನಸಂಹೀನೋ ಭವಿಷ್ಯಸಿ ನ ಸಂಶಯಃ .. 32..  
 ಇತ್ಯುಕ್ತ್ವಾ ಸ ಗಣೇಶಸ್ಯ ದದೌ ತಸ್ಮೈ ಮಹಾಮುನಿಃ .  
 ಏಕಾಕ್ಷರವಿಧಾನೇನ ಕವಚಂ ಶಾಸ್ತ್ರಸಮ್ಮತಂ .. 33..  
 ಅಜ್ಞಾಂ ಸಂಗೃಹ್ಯ ವಿಪ್ರೇಶಃ ಕಶ್ಯಪಃ ಸ್ವಾಲಯಂ ಯಯೌ .  
 ಮಾಂಡವ್ಯಸ್ತತ್ರ ವಿಘ್ನೇಶಮಭಜದ್ಭಾವಸಂಯುತಃ .. 34..  
 ಕವಚಂ ಗಣರಾಜಸ್ಯ ದಧಾರ ಮುನಿಸತ್ತಮಃ .  
 ಕವಚೇ ಸಂದೃತೇ ದಕ್ಷ ಪೀಡಾಹೀನೋ ಬಭೂವ ಹ .. 35..  
 ತತ್ತ್ವೈವ ಸಹಸಾ ರಾಜಾ ಕಸ್ಮೈ ಕಾರ್ಯಾರ್ಥಮಾಯಯೌ .  
 ದದರ್ಶ ತಂ ಮಹಾವಿಪ್ರಂ ಪ್ರಣನಾಮ ಕೃತಾಂಜಲಿಃ .. 36..  
 ರುದೋದ ಭಯಸಂಯುಕ್ತೋ ವಚಸ್ತಂ ಮುನಿರಬ್ರವೀತ್ .  
 ಮಾ ರುದ ತ್ವಂ ಮಹೀಪಾಲ ನೈವ ಶಾಪಂ ದದಾಮ್ಯಹಂ .. 37..  
 ಮದೀಯಕರ್ಮದೋಷೇಣ ಶೂಲಪ್ರೋತೋಽಹಮೇವ ಚ .  
 ಅಜಾನತಾ ತ್ವಯಾ ರಾಜನ್ ಕೃತಂ ತೇನ ಸಹಾಮ್ಯಹಂ .. 38..  
 ತತೋ ನೃಪೇಣ ವಿಪ್ರಾರ್ಥಂ ಲೋಹಕಾರವಿಚಕ್ಷಣಾಃ .  
 ಸಮಾನೀತಾಶ್ಚ ತೈಸ್ತತ್ರ ಕೃತೋ ಯತ್ನೋ ವಿಶೇಷತಃ .. 39..  
 ಶೂಲಾಗ್ರಂ ಹಸ್ತಗಂ ತತ್ತ್ಯೈಕಭಾಗಂ ಸಂಗತಂ ಬಭೌ .  
 ನಿಷ್ಕಾಸಿತುಂ ನ ಶಕ್ತಾಸ್ತೇ ವ್ಯಾಕುಲಾ ಭಯಸಂಯುತಾಃ .. 40..  
 ಶಸ್ತ್ರೈಃ ಸಂಭೇದಿತಂ ತೈಸ್ತತ್ ಶೂಲಾಗ್ರಂ ಹಸ್ತಗಂ ವಿಧೇ .  
 ಯಾವನ್ಮಾತ್ರಂ ಮುನೇರ್ಹಸ್ತೇ ಸಂಸ್ಥಿತಂ ತತ್ತ್ವೈ ತಂ ಬಭೌ .. 41..  
 ರಾಜ್ಞಾ ಸಂಪೂಜಿತೋ ವಿಪ್ರಃ ಪ್ರಯಯೌ ಯಮಸನ್ನಿಧಿಂ .  
 ಉವಾಚ ಕೋಪರಕ್ತಾಕ್ಷೋ ಯಮಂ ಯಮವತಾಂ ವರಂ .. 42..  
 ಮಾಂಡವ್ಯ ಉವಾಚ .

ಮಯಾ ಕಿಂ ಪ್ರಕೃತಂ ಕರ್ಮ ಪಾಪರೂಪಂ ವದಸ್ವ ಮಾಂ .  
ಯೇನಾಹಂ ಶೂಲಜಂ ದುಃಖಂ ಪ್ರಾಪ್ತಃ ಶೀಘ್ರಂ ಮಹಾಶರಂ .. 43..  
ತಸ್ಯ ಕ್ರೋಧಯುತಂ ವಾಕ್ಯಂ ಶ್ರುತ್ವಾ ಭಯಸಮನ್ವಿತಃ .  
ಪ್ರಾಂಜಲಿಃ ಪ್ರತ್ಯುವಾಚೇದಂ ವಚನಂ ಕರ್ಮಸೂಚಕಂ .. 44..  
ಯಮ ಉವಾಚ .  
ಬಾಲಭಾವೇ ತ್ವಯಾ ಬ್ರಹ್ಮನ್ ಕೀಟಃ ಕಂಟಕವೇಧಿತಃ .  
ತತ್ಕರ್ಮಣಃ ಫಲಂ ಪ್ರಾಪ್ತಂ ತದೇವ ಮುನಿಸತ್ತಮಂ .. 45..  
ತಸ್ಯ ತದ್ವಚನಂ ಶ್ರುತ್ವಾ ಕ್ರೋಧಯುಕ್ತೋ ಮಹಾಮುನಿಃ .  
ಜಗಾದ ಧರ್ಮರಾಜಂ ತಂ ಮಾಂಡವ್ಯಶ್ಚ ಪ್ರಜಾಪತೇ .. 46..  
ಅಹೋ ಬಾಲಸ್ವಭಾವೇನ ಕೃತಂ ಕರ್ಮ ಮಯಾ ಕಿಲ .  
ಅಜ್ಞಾನೇನ ಮಹಾಮೂರ್ಖ ತಸ್ಯೇದಂ ಕಿಂ ಫಲಂ ಭವೇತ್ .. 47..  
ಅತೋ ನೀತಿವಿಹೀನಸ್ತ್ವಂ ಪತಿಷ್ಯಸಿ ಧರಾತಲೇ .  
ಶೂದ್ರಯೋನೌ ಶತಂ ವರ್ಷಾಣಿ ಭುಕ್ತ್ವಾ ಪುನರೇಷ್ಯಸಿ .. 48..  
ಅಧುನಾಹಂ ಕರೋಮ್ಯೇತಾಂ ಮರ್ಯಾದಾಂ ಶೃಣು ಭಾನುಜ .  
ಅಷ್ಟವರ್ಷವಯೋಯುಕ್ತೈಃ ಕೃತಂ ಕರ್ಮ ಹಿ ನಿಷ್ಫಲಂ .. 49..  
ಮಮ ವಾಕ್ಯೇನ ಭವತು ಗಣರಾಜಪ್ರಸಾದತಃ .  
ತದಾದಿ ಬಾಲಕೈಃ ಕರ್ಮ ಕೃತಂ ತನ್ನಿಷ್ಫಲಂ ಭವೇತ್ .. 50..  
ಮಾಂಡವ್ಯಃ ಸ್ವಾಶ್ರಮೇ ಗತ್ವಾ ತತಾಪ ತಪ ಉತ್ತಮಂ .  
ಏಕಾಕ್ಷರವಿಧಾನೇನ ತೋಷಯಾಮಾಸ ವಿಘ್ನಪಂ .. 51..  
ಕವಚಸ್ಯ ಪ್ರಸಾದೇನ ಶೂಲಾಗ್ರಂ ತಸ್ಯ ಹಸ್ತಗಂ .  
ಬಭೂವ ಮಾಂಸರೂಪಂ ತು ಯಥಾಪೂರ್ವಂ ಕರೋ ಬಭೌ .. 52..  
ಅಣಿಮಾಂಡವ್ಯಕೋ ನಾಮ್ನಾ ತದಾದಿ ಸ ಬಭೂವ ಹ .  
ಸ್ವಲ್ಪಕಾಲೇನ ಯೋಗೀಶೋ ಗಾಣಪತ್ಯಪ್ರಿಯೋಽಭವತ್ .. 53..  
ನಿತ್ಯಂ ಗಣಪತೇರ್ವಿಪ್ರೋ ಮೂರ್ತಿಪೂಜಾಪರೋಽಭವತ್ .  
ಸದಾ ಗಣೇಶಭಾವಜ್ಞಃ ಸರ್ವವಂದ್ಯೋ ಮಹಾಯಶಾಃ .. 54..  
ಮಾಂಡವ್ಯಚರಿತಂ ಪುಣ್ಯಂ ಯಃ ಶೃಣೋತಿ ನರೋತ್ತಮಃ .  
ಪಠೇದ್ವಾ ತಸ್ಯ ವಿಘ್ನೇಶಃ ಪ್ರಸನ್ನೋ ಜಾಯತೇ ಸದಾ .. 55..  
.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೃದ್ಗಲೇ  
ಮಹಾಪುರಾಣೇ  
ತೃತೀಯೇ ಖಂಡೇ ಮಹೋದರಚರಿತೇ ಮಾಂಡವ್ಯಚರಿತಂ ನಾಮ ಚತ್ವಾರಿಂಶೋಽಧ್ಯಾಯಃ  
.. 3.40

3.41 ಯುಧಿಷ್ಠಿರಕೃಷ್ಣಸಮಾಗಮೋ ನಾಮೈಕಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಧೃತರಾಷ್ಟ್ರಂ ಚ ಜನ್ಮಾಂಧಂ ತ್ಯಕ್ತ್ವಾ ಪಾಂಡುಂ ಪ್ರಚಕ್ರೀರೇ .

ರಾಜಾನಂ ಬ್ರಾಹ್ಮಣಾಃ ಸರ್ವೇ ಸ ವಿಜಿಗ್ಮೀ ವಸುಂಧರಾಂ .. 1..

ಭತ್ರಾದಿ ರಾಜಚಿಹ್ನೈಸ್ತಂ ಜ್ಯೇಷ್ಠಂ ಭಕ್ತಿಪರಾಯಣಃ .

ಧೃತರಾಷ್ಟ್ರಂ ಚಕಾರಾಸೌ ಪಾಂಡುಃ ಪರಪುರಂಜಯಃ .. 2..

ಧೃತರಾಷ್ಟ್ರಸ್ಯ ಭಾರ್ಯಾಽಭೂದ್ಗಾಂಧಾರೀ ಚ ಪತಿವ್ರತಾ .

ಪಾಂಡೋಃ ಕುಂತೀ ತಥಾ ಮಾದ್ರೀ ಭಾರ್ಯೇ ದ್ವೇ ಪ್ರಬಭೂವತುಃ .. 3..

ಭಾರ್ಯಾಭ್ಯಾಂ ಸಂಯುತೋ ರಾಜಾ ವನಂ ಪಾಂಡುರ್ಜಗಾಮ ಹ .

ಕ್ರೀಡಾರ್ಥಂ ತತ್ರ ನಿತ್ಯಂ ಸ ರೇಮೇ ಹರ್ಷೇಣ ಸಂಯುತಃ .. 4..

ಮೃಗರೂಪಧರಂ ರಾಜಾ ಮುನಿಂ ಜಘ್ನೇ ಶರೇಣ ಸಃ .

ಮೃಗ್ಯಾಸಕ್ತಂ ಶಶಾಪಾಸೌ ರಾಜಾನಂ ಮರಣೋನ್ಮುಖಃ .. 5..

ಭಾರ್ಯಾಸಂಸಕ್ತರೂಪಂ ಮಾಂ ಹತವಾಂಶ್ಚ ನೃಪಾಧಮ .

ಅತ್ಸ್ವಂ ಭಾರ್ಯಯಾ ಸಕ್ತೋ ಮೈಥುನಾಯ ಭವಿಷ್ಯಸಿ .. 6..

ತದಾ ತೇ ಮರಣಂ ಸದ್ಯೋ ಮಮ ವಾಕ್ಯಾಧ್ಭವಿಷ್ಯತಿ .

ಇತ್ಯುಕ್ತ್ವಾ ದೇಹಸಂತ್ಯಾಗಂ ಚಕಾರ ದ್ವಿಜಸತ್ತಮಃ .. 7..

ಶ್ರುತ್ವಾ ಶಾಪಂ ಮಹಾಘೋರಂ ರಾಜ್ಯಂ ತ್ಯಕ್ತ್ವಾ ವನೇ ಸ್ಥಿತಃ .

ಭಾರ್ಯಾಭ್ಯಾಂ ಸಹಿತಃ ಪಾಂಡುಃ ಕಂದಮೂಲಾದಿ ಭಕ್ಷಯನ್ .. 8..

ತತಃ ಕುಂತ್ಯಾಂ ಸಮುದ್ಭೂತೋ ಧರ್ಮಾದ್ಧರ್ಮಭೃತಾಂ ವರಃ .

ಯುಧಿಷ್ಠಿರೋ ಮಹಾಭಾಗೋ ಮಂತ್ರನಾಮರ್ಥ್ಯಕಾರಣಾತ್ .. 9..

ವಾಯೋಶ್ಚ ಭೀಮಸೇನೋ ವೈ ಬಭೂವ ಬಲಸಂಯುತಃ .

ಇಂದ್ರಾತ್ ಕುಂತ್ಯಾಮರ್ಜುನಃ ಸ ಧನುರ್ವಿದ್ಯಾಪರಾಯಣಃ .. 10..

ಅಶ್ವಿಭ್ಯಾಂ ನಕುಲಸ್ತದ್ವತ್ ಸಹದೇವಶ್ಚ ವೀರ್ಯವಾನ್ .

ಮಾದ್ರ್ಯಾಂ ಧರ್ಮರತೌ ದಕ್ಷ ರೂಪಲಾವಣ್ಯಸಂಯುತೌ .. 11..

ಗಾಂಧಾರ್ಯಾಂ ಚ ಶತಂ ಪುರ್ಣಂ ಪುತ್ರಾಣಾಮಮಿತೌಜಸಾಂ .

ಬಭೂವ ಪುತ್ರಿಕಾ ದಕ್ಷ ರೂಪಲಾವಣ್ಯಸಂಯುತಾ .. 12..

ಪಾಂಡುಃ ಶಾಪವಿಮೋಹೇನ ಮಾದ್ರ್ಯಾಂ ಸಕ್ತೋ ಮಮಾರ ಹ .

ಸಾ ವೈ ಸಹಗತಾ ಜಾತಾ ಕುಂತೀ ಪುತ್ರಾನಪಾಲಯತ್ .. 13..

ಬ್ರಾಹ್ಮಣೈಃ ಸಾ ಮಹಾಭಾಗೈರಾನೀತಾ ಹಸ್ತಿನಾಪುರೇ .

ಪುತ್ರೈಃ ಕುಂತೀ ತಥಾ ಭೀಷ್ಮಾದಿಭಿಃ ಸಮ್ನಾನಿತಾವಸತ್ .. 14..  
 ತತೋ ಬಹೌ ಗತೇ ಕಾಲೇಽನುಜೈರ್ದುರ್ಯೋಧನಃ ಸ ಹ .  
 ಪಾಂಡವಾನ್ ದ್ವೇಷಸಂಯುಕ್ತೋಽಪೀಡಯತ್ ಸ ವಿಷಾದಿನಾ .. 15..  
 ದಗ್ಧಂ ತೇನೈಕದಾ ಲಾಕ್ಷಾಗೃಹೇ ಸಂಸ್ಥಾಪಿತಾಃ ಕಿಲ .  
 ಪಾಂಡವಾಃ ಸಹ ಮಾತ್ರಾ ತೇ ರಕ್ಷಿತಾಃ ಕರ್ಮಣಾ ತದಾ .. 16..  
 ಇತ್ಯಾದಿವಿವಿಧೈರ್ಭಾವೈಃ ದ್ವೇಷಯುಕ್ತಃ ಸ ದುರ್ಮತಿಃ .  
 ಪೀಡಯಾಮಾಸ ತಾನ್ ಶೂರಾಂಸ್ತತೋ ಭೀಷ್ಮ ಉವಾಚ ಹ .. 17..  
 ಅರ್ಧಂ ರಾಜ್ಯಂ ಚ ಸಂಗೃಹ್ಯ ಪುರಾದ್ ಗಚ್ಛಂತು ಪಾಂಡವಾಃ .  
 ಇಂದ್ರಪ್ರಸ್ಥಂ ತತೋ ಜಗ್ಮುರ್ಧೃತರಾಷ್ಟ್ರಪ್ರಚೋದಿತಾಃ .. 18..  
 ತತ್ರ ದಿಗ್ವಿಜಯಂ ಕೃತ್ವಾ ಶ್ರಿಯಾ ಯುಕ್ತಾಶ್ಚ ತೇಽಭವನ್ .  
 ಕೃಷ್ಣಸ್ತೇಷಾಂ ಮಹಾಭಾಗಃ ಪಕ್ಷಗ್ರಾಹೀ ಬಭೂವ ಹ .. 19..  
 ರಾಜಸೂಯಮಖಂ ಕೃತ್ವಾ ಶುಶುಭುಃ ಪಾಂಡವಾಸ್ತತಃ .  
 ಯತ್ರ ದುರ್ಯೋಧನೋ ರಾಜಾಽಭವನ್ಮನಸಿ ದುಃಖಿತಃ .. 20..  
 ಧೃತರಾಷ್ಟ್ರೇಣ ದುರ್ಬುದ್ಧಿರಾನಯಾಮಾಸ ಪಾಂಡವಾನ್ .  
 ದ್ಯೂತೇನ ತಾನ್ ಮಹಾಭಾಗಾನ್ ಜಿತ್ವಾ ಸಂಹರ್ಷಿತೋಽಭವತ್ .. 21..  
 ವನೇಷು ಸ್ಥಾಪಯಾಮಾಸ ಪಾಂಡವಾನ್ ಸಾಹಸಪ್ರಿಯಃ .  
 ವರ್ಷಾಣಿ ದ್ವಾದಶಾಽಥೈಕಂ ವರ್ಷಂ ಗುಪ್ತತಯಾ ತಥಾ .. 22..  
 ತ್ಯಕ್ತ್ವಾ ರಾಜ್ಯಾದಿಕಂ ಸರ್ವಂ ಪಾಂಡವಾ ವನಮಾಯಯುಃ .  
 ತತ್ರಾಜಗಾಮ ತಾನ್ ಕೃಷ್ಣೋ ಬಲಭದ್ರೇಣ ಸಂಯುತಃ .. 23..  
 ಪಾಂಡವಾನ್ ಸಾಂತ್ವಯಾಮಾಸ ಕ್ರೋಧಯುಕ್ತೋ ಬಭೂವ ಸಃ .  
 ದುರ್ಯೋಧನಂ ಹನಿಷ್ಯಾಮಿ ಮಹಾದುಷ್ಟಂ ಯುಧಿಷ್ಠಿರ .. 24..  
 ಕುರು ರಾಜ್ಯಂ ಮಯಾ ದತ್ತಂ ಶತ್ರುಹೀನಂ ವಿಶೇಷತಃ .  
 ಬ್ರುವಂತಂ ತಂ ತತಃ ಕೃಷ್ಣಂ ಜಗಾದ ಸ ಯುಧಿಷ್ಠಿರಃ .. 25..  
 ಧರ್ಮಯುಕ್ತತಯಾ ರಾಜ್ಯಂ ಕರಿಷ್ಯಾಮಿ ಜನಾರ್ದನ .

(Page ಖಂ. 3 ಅ. 42 ಪಾನ 92)

ಅಹಂ ನಾಧರ್ಮಸಂಯುಕ್ತಂ ರಾಜ್ಯಮಿಚ್ಛಾಮಿ ಪಾಪದಂ .. 26..  
 ಅತಃ ಕೋಪಂ ಮಹಾಬಾಹೋ ನಿಯಚ್ಛ ಮಮ ವಾಕ್ಯತಃ .  
 ವದ ತ್ವಂ ಧರ್ಮಸಂಯುಕ್ತಮುಪಾಯಂ ರಾಜ್ಯಲಾಭದಂ .. 27..  
 ತತಃ ಕೃಷ್ಣಃ ಸ್ವಯಂ ತತ್ರ ಕೋಪಹೀನ ಉವಾಚ ಹ .  
 ಯುಧಿಷ್ಠಿರಂ ಸ ದ್ರೌಪದ್ಯಾ ಭ್ರಾತೃಭಿಸ್ತಂ ಸಮನ್ವಿತಂ .. 28..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ಯುಧಿಷ್ಠಿರಕೃಷ್ಣಸಮಾಗಮೋ  
ನಾಮೈಕಚತ್ವಾರಿಂಶೋಽಧ್ಯಾಯಃ .. 3.41

3.42 ಲಕ್ಷ್ಮೀನಾರಾಯಣಸಂವಾದವರ್ಣನಂ ನಾಮು  
ದ್ವಿಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ಗಲ ಉವಾಚ .

ಶೃಣು ದಕ್ಷ ಮಹಾಭಾಗ ಚರಿತಂ ವಿಘ್ನಪಸ್ಯ ಚ .

ಕೃಷ್ಣಃ ಸಂಕಥಯಾಮಾಸ ಪಾಂಡವಾನಮಿತದ್ಯುತಿಃ .. 1..

ಶ್ರೀಕೃಷ್ಣ ಉವಾಚ .

ಯುಧಿಷ್ಠಿರ ಮಹಾಪುಣ್ಯಶೀಲಃ ಶೃಣು ವಚೋ ಮಹತ್ .

ಯೇನ ತ್ವಂ ಸಂಕಟೇಭ್ಯಶ್ಚ ಮುಕ್ತಃ ಸನ್ ಸುಖಮಾಪ್ಸ್ಯಸಿ .. 2..

ಇತಿಹಾಸಂ ಪುರಾವೃತ್ತಂ ಕಥಯಾಮಿ ಸಮಾಸತಃ .

ಸರ್ವವಿಘ್ನಹರಂ ಪುಣ್ಯಂ ಮಹೋದರಗುಣೈರ್ಯುತಂ .. 3..

ಏಕದಾ ದೇವದೇವೇಶೋ ವಿಷ್ಣುವೈಕುಂಠಸಂಸ್ಥಿತಃ .

ಲಕ್ಷ್ಮ್ಯಾ ಸಹ ವಿಲಾಸೇನ ವಿಷ್ಣುಕ್ಷೇನಾದಿಭಿರ್ವೃತಃ .. 4..

ಗರುಡೇನ ಸಮೀಪಸ್ಥೇನ ಸದಾ ಹರ್ಷಸಂಯುತಃ .

ಅಪ್ಸರೋಭಿಶ್ಚ ಗಂಧರ್ವೈರ್ದೇವೈಃ ಸಂಸೇವಿತೋ ಬಭೌ .. 5..

ತಮುವಾಚ ಮಹಾಭಾಗಂ ಭಗವಂತಂ ಸನಾತನಂ .

ಶೃಣ್ವತ್ಸು ಸರ್ವದೇವೇಷು ಲಕ್ಷ್ಮೀರ್ವಿನಯಸಂಯುತಾ .. 6..

ಶ್ರೀಲಕ್ಷ್ಮೀರುವಾಚ .

ಸ್ವಾಮಿನ್ನಿಚ್ಛಾಮಿ ವಿಜ್ಞಪ್ತುಂ ಮಮ ತ್ವಂ ಸತತಂ ಗತಿಃ .

ಸ್ತ್ರೀಣಾಂ ಭರ್ತೃಸಮಂ ನೈವಾಸ್ತಿ ಕಿಂಚಿದ್ವೇದಭಾಷಿತಂ .. 7..

ತ್ವಂ ಸಾಕ್ಷಾದ್ವೇವದೇವೇಶಃ ಶಂಕರಾದ್ಯೈಃ ಸುಸಂಸ್ತುತಃ .

ಷಡೈಶ್ಚರ್ಯಸಮಾಯುಕ್ತೋ ಭಕ್ತೇಭ್ಯಃ ಸಿದ್ಧಿದಾಯಕಃ .. 8..

ದೇವಾದೀನಾಂ ಪದಪ್ರಾಪ್ತಿಸ್ತ್ವತ್ಪೋ ನೈವಾತ್ರ ಸಂಶಯಃ .

ಸರ್ವೇಭ್ಯೋ ಭುಕ್ತಿದಾತಾ ತ್ವಂ ಮುಕ್ತಿದಾತಾ ತಥಾ ಭವಾನ್ .. 9..

ಸರ್ವೇಷಾಂ ಪಾಲಕಸ್ತ್ವಂ ವೈ ತವ ಪಾತಾ ನ ವಿದ್ಯತೇ .

ತದಪಿ ಧ್ಯಾನಸಂಯುಕ್ತೋ ಭಜಸೇ ಕಂ ವದಸ್ವ ಮೇ .. 10..

ಏಕಾಂತೇ ಪೂಜಯಸಿ ಕಂ ದೇವಂ ತ್ವಂ ವಿಷ್ವರಶ್ರವಾಃ .

ಆನಂದಂ ಪರಮಂ ಬ್ರಹ್ಮ ತದೇವ ತ್ವಂ ಶ್ರುತೇರ್ಮುಖಾತ್ .. 11..

ವಿಸ್ಮಾಪಯತಿ ಮಾಂ ಚಿತ್ತೇ ತ್ವಯಾ ಧ್ಯಾನಂ ಕೃತಂ ಪ್ರಭೋ .  
 ಅಧುನಾ ತ್ವಾಂ ಚ ನಿರ್ಲಜ್ಜಾ ನಾಥ ಪೃಚ್ಛಾಮಿ ತೇ ನಮಃ .. 12..  
 ಸಂಶಯಚ್ಛೇದನಾರ್ಥಂ ಮಾಂ ವದ ವಿಷ್ಣೋ ವಿಶೇಷತಃ .  
 ದಾಸೀಂ ತೇ ಪಾದಪದ್ಮಸ್ಯ ದ್ವಂದ್ವಹೀನಃ ಸದಾ ಮತಃ .. 13..  
 ಸರ್ವತ್ರ ಸಮರೂಪಸ್ತ್ವಂ ಸದಾಽನಂದಮಯಸ್ತತಃ .  
 ತನ್ಮಾತ್ಪರಂ ಕಿಮತ್ರಾಽಸ್ತಿ ಕಥಂ ಮೋಹಯಸೇ ಜನಾನ್ .. 14..  
 ಧ್ಯಾನೇನ ಪೂಜನೇನೈವ ಫಲಂ ಕಿಂ ತೇ ಭವಿಷ್ಯತಿ .  
 ತಥಾಽಪಿ ತ್ವಂ ಕಿಮರ್ಥಂ ಭೋ ಧ್ಯಾನಯುಕ್ತೋಽಸಿ ಕೇಶವ .. 15..  
 ಶ್ರೀಕೃಷ್ಣ ಉವಾಚ .  
 ಇತಿ ಪ್ರಿಯಾವಚಃ ಶ್ರುತ್ವಾ ತಾಂ ಪ್ರಹಸ್ಯ ಜನಾರ್ದನಃ .  
 ಸಮಾಲಿಂಗ್ಯ ಪ್ರಜಾನಾಥ ಉವಾಚ ಜಲಧೀಃ ಸುತಾಂ .. 16..  
 ಶ್ರೀವಿಷ್ಣುರುವಾಚ .  
 ಶೃಣು ಪ್ರಿಯೇ ಪ್ರವಕ್ಷ್ಯಾಮಿ ತ್ವಯಾ ಪೃಷ್ಟಂ ಶುಭಪ್ರದಂ .  
 ತಾರಕಂ ಸರ್ವಭೂತಾನಾಂ ಸರ್ವೇಭ್ಯಃ ಸಿದ್ಧಿದಾಯಕಂ .. 17..  
 ನ ಕರೋಮಿ ಜನಾನಾಂ ವೈ ಧ್ಯಾನಂ ಮೋಹಾಯ ನಿತ್ಯದಾ .  
 ಕುಲದೇವಂ ಗಣೇಶಾನಂ ಭಜಾಮಿ ಸರ್ವಭಾವತಃ .. 18..  
 ಗುಣೇಶ್ವರಾದ್ವಯಂ ದೇವಿ ಸಮುತ್ಪನ್ನಾ ಮಹೇಶ್ವರಾಃ .  
 (Page ಖಂ. 3 ಅ. 42 ಪಾನ 93)  
 ಪಂಚ ದೇವಾ ಮಹಾಭಾಗೇ ತೇನ ಸಂಸ್ಥಾಪಿತಾಃ ಪದೇ .. 19..  
 ಗುಣೇಶೇನ ತಪಸ್ತಪ್ತ್ವಾಽಽರಾಧಿತೋ ಗಣನಾಯಕಃ .  
 ಗಣೇಶೇನ ಗುಣೇಶಶ್ಚ ಸ್ಥಾಪಿತಃ ಸ್ವಪದೇ ಪುರಾ .. 20..  
 ಜ್ಞಾನಸತ್ತಾದಿಸಂಯುಕ್ತೋ ಜಾತಸ್ತದ್ವರದಾನತಃ .  
 ಸೋಽಪಿ ತಂ ಭಜತೇ ದೇವಿ ಗಣೇಶಂ ಭಕ್ತಿಸಂಯುತಃ .. 21..  
 ಪ್ರಸೇವ್ಯ ತಂ ಮಹೇಶಾನಾ ಗಣೇಶಂ ಸರ್ವದಂ ವಯಂ .  
 ಜಾತಾ ಜ್ಞಾನಾದಿಸಂಯುಕ್ತಾಃ ಸ್ವಸ್ವಕಾರ್ಯಪ್ರವರ್ತಕಾಃ .. 22..  
 ಅತಸ್ತಂ ಭಾವಸಂಯುಕ್ತಾ ಭಜಾಮೋ ನಿತ್ಯಮಾದರಾತ್ .  
 ಸ ವೈ ಸರ್ವಾರ್ಥದೋಽಸ್ಮಾಕಂ ಕುಲದೇವಃ ಪ್ರಕೀರ್ತಿತಃ .. 23..  
 ವಿಷ್ಣೋರ್ವಚನಮಾಕರ್ಣ್ಯ ಲಕ್ಷ್ಮೀರ್ವಿಸ್ಮಿತಮಾನಸಾ .  
 ಜಗಾದ ತಂ ಮಹಾವಿಷ್ಣುಂ ವಿನಯೇನ ಸಮನ್ವಿತಾ .. 24..  
 ಶ್ರೀಲಕ್ಷ್ಮೀರುವಾಚ .  
 ಕೋಽಸೌ ಗಣೇಶ್ವರೋ ನಾಮ ವದ ತಸ್ಯ ವಿಶೇಷತಃ .  
 ಸ್ವರೂಪಂ ಕುಲದೇವಸ್ಯ ಭಜಿಷ್ಯಾಮಿ ಜನಾರ್ದನ .. 25..

ಶ್ರೀವಿಷ್ಣುರುವಾಚ .

ಸಮ್ಯಕ್ ಪೃಷ್ಟಂ ತ್ವಯಾ ದೇವಿ ಶೃಣು ತಸ್ಯ ಸ್ವರೂಪಕಂ .  
 ವದಾಮಿ ಸ್ನೇಹಯುಕ್ತೋಹಂ ಯದಿ ತಂ ಬೋಧಯಿಷ್ಯಸಿ .. 26..  
 ಸ್ವಾನಂದೇ ಸೋಽಪಿ ವಸತಿ ಗಣೇಶೋ ಬ್ರಹ್ಮನಾಯಕಃ .  
 ಸ್ವಾನಂದಃ ಪಂಚಧಾ ಜಾತಃ ಶೃಣು ತಸ್ಯ ಕಥಾನಕಂ .. 27..  
 ನಾಮರೂಪಾತ್ಮಕಂ ದೇವಿ ಜಗತಿ ಬ್ರಹ್ಮಣಿ ಸ್ಥಿತಂ .  
 ತತ್ರ ಸ್ವಾನಂದಕೋ ಯೋಗೋಽಸದ್ರೂಪಃ ಪರಿಕಥ್ಯತೇ .. 28..  
 ಅಸತ್ಯಮೃತರೂಪಂ ಯತ್ತತ್ ಸದಾತ್ಮಪ್ರವಾಚಕಂ .  
 ಸತ್ತ್ವ ರೂಪಂ ಚ ತದ್ವಿದ್ಧಿ ಸತ್ ಸ್ವಾನಂದಃ ಪ್ರಕೀರ್ತಿತಃ .. 29..  
 ಸತ್ಯಾಸತ್ಯವಿಹೀನಂ ಯತ್ ಸತ್ಯಾಸತ್ಯಮಯಂ ತಥಾ .  
 ಆನಂದಾತ್ಮಕರೂಪಂ ತತ್ ಸಮಸ್ವಾನಂದ ಉಚ್ಯತೇ .. 30..  
 ತ್ರಿಪ್ರಬೋಧಂ ತ್ರಿಭಿರ್ಹೀನಂ ಮೋಹಹೀನಂ ಸದಾ ಮತಂ .  
 ನೇತಿರೂಪಂ ಮಹಾಭಾಗೇ ಸ್ವಾನಂದೋಽವ್ಯಕ್ತ ಉಚ್ಯತೇ .. 31..  
 ಚತುರ್ಣಾಂ ಯೋಗಭಾವೋಽಯಂ ಸಮಾಧಿರ್ಜಾಯತೇ ಕಿಲ .  
 ಸ್ವಾನಂದಃ ಪಂಚಮೋ ಹ್ಯತ್ರ ಸರ್ವಸಂಯೋಗ ಉಚ್ಯತೇ .. 32..  
 ಸ ವೈ ಮಾಯಾಮಯಃ ಪ್ರೋಕ್ತೋ ಗಣೇಶೋ ವೇದವಾದಿಭಿಃ .  
 ಚತುರ್ಧಾ ರಚಿತಂ ತೇನ ತೇಷು ಖೇಲತಿ ನಿತ್ಯದಾ .. 33..  
 ಮಾಯಾಹೀನತಯಾ ಡುಂಢಿರಭೂತ್ ಸೋಽಯೋಗವಾಚಕಃ .  
 ನ ತತ್ರ ಕಸ್ಯ ಸಂಯೋಗೋ ಬುದ್ಧಿಸ್ತಸ್ಯಾಪಿ ಕಥ್ಯತೇ .. 34..  
 ಮಾಯಾಯುಕ್ತವಿಹೀನತ್ವಂ ತದೇವ ಭ್ರಾಂತಿದಾಯಕಂ .  
 ತಾಭ್ಯಾಂ ಹೀನೋ ಗಣೇಶೋಽಯಂ ಯೋಗರೂಪಃ ಪ್ರಕಥ್ಯತೇ .. 35..  
 ತತ್ರ ಶಾಂತಿರ್ಭವೇದ್ಧೇವಿ ಯೋಗಿನಾಂ ನಾತ್ರ ಸಂಶಯಃ .  
 ಅತೋ ಯೋಗಸ್ವರೂಪಾ ಸಾ ಕಥ್ಯತೇ ಶಾಂತಿರುತ್ತಮಾ .. 36..  
 ಮನೋವಾಣೀಮಯಂ ಸರ್ವಂ ಗಕಾರಾಕ್ಷರವಾಚಕಂ .  
 ಮನೋವಾಣೀವಿಹೀನಂ ವೈ ಣಕಾರಾಕ್ಷರರೂಪಕಂ .. 37..  
 ತಯೋಃ ಸ್ವಾಮೀ ಗಣಾಧೀಶಃ ಪಶ್ಯ ವೇದೇ ಶುಚಿಸ್ಮಿತೇ .  
 ಅತಸ್ತಂ ಭಕ್ತಿಸಂಯುಕ್ತೋ ಭಜೇಹಂ ಸರ್ವನಾಯಕಂ .. 38..  
 ಭ್ರಮರೂಪಾಂ ಮಹಾಮಾಯಾಂ ಸಿದ್ಧಿಂ ಜಾನೀಹಿ ಮಾನದೇ .  
 ಸಿದ್ಧ್ಯರ್ಥಂ ಸರ್ವಲೋಕಾಶ್ಚ ವಿಭ್ರಮಂತೀಶ್ವರಾ ಅತಃ .. 39..  
 ಭ್ರಮಧಾರಕರೂಪಾಂ ವೈ ಬುದ್ಧಿಂ ಜಾನೀಹಿ ನಿಶ್ಚಿತಂ .  
 ಸಿದ್ಧ್ಯಾ ಬುದ್ಧ್ಯಾ ಚ ತತ್ತ್ವೈವ ಭ್ರಮೋತ್ಪತ್ತಿಃ ಪ್ರಜಾಯತೇ .. 40..  
 ತಯೋಃ ಸ್ವಾಮೀ ಸದಾಯೋಗಶಾಂತಿರೂಪೋಽಯಮುಚ್ಯತೇ .

ತಸ್ಯೈವ ಭಜನೇ ದೇವಿ ಬ್ರಹ್ಮಭೂತಾ ಭವಂತ್ಯತಃ .. 41..

ಇತ್ಯುಕ್ತ್ವಾ ವಿರಾಮಾಽಥ ಸ್ವಯಂ ನಾರಾಯಣಃ ಪ್ರಭುಃ .

ಶ್ರುತ್ವಾ ಸಮುದ್ರಪುತ್ರೀ ಸಾ ವಿಸ್ಮಿತಾ ಮಾನಸೇಽಭವತ್ .. 42..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ಲಕ್ಷ್ಮೀನಾರಾಯಣಸಂವಾದವರ್ಣನಂ  
ನಾಮ ದ್ವಿಚತ್ವಾರಿಂಶೋಽಧ್ಯಾಯಃ .. 3.42

(Page ಖಂ. 3 ಅ. 43 ಪಾನ 94)

3.43 ಮಹಾಲಕ್ಷ್ಮೀವರಪ್ರದಾನವರ್ಣನಂ ನಾಮ ತ್ರಿಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶ್ರೀಕೃಷ್ಣ ಉವಾಚ .

ಶೃಣು ಧರ್ಮ ಮಹಾಭಾಗ ಕಥಾಂ ಪಾಪಾಪನೋದಿನೀಂ .

ಲಕ್ಷ್ಮೀಸ್ತಂ ಪುನರಪ್ಯಾಹ ಗಣೇಶಜ್ಞಾನಲಾಲಸಾ .. 1..

ಶ್ರೀಮಹಾಲಕ್ಷ್ಮೀಉವಾಚ .

ಭಗವನ್ ಭವತಾ ಪ್ರೋಕ್ತಂ ಮಹಾಶಾಂತಿಪ್ರದಂ ಪರಂ .

ತಥಾಪಿ ಮೇ ಸುಶಾಂತ್ಯರ್ಥಂ ತತ್ರೋಪಾಯಂ ವದಸ್ವ ಮೇ .. 2..

ಶ್ರೀನಾರಾಯಣ ಉವಾಚ .

ಷಡಕ್ಷರೇಣ ಮಂತ್ರೇಣ ಯದಿ ತಂ ಸಾಧಯಿಷ್ಯಸಿ .

ತದಾ ತೇ ಗಣನಾಥಃ ಸ ಪ್ರತ್ಯಕ್ಷಂ ಪ್ರಭವಿಷ್ಯತಿ .. 3..

ತಸ್ಯ ದರ್ಶನಮಾತ್ರೇಣ ಶಾಂತಿಂ ಪ್ರಾಪ್ಸ್ಯಸಿ ನಿಶ್ಚಿತಂ .

ತಮಾರಾಧಯ ಯತ್ತೇನ ತಪಸಾ ಯೋಗಭಾವಿತಾ .. 4..

ಏವಮುಕ್ತ್ವಾ ಮಹಾವಿಷ್ಣುರ್ಗಣೇಶಸ್ಯ ದದೌ ಮನುಂ .

ಷಡಕ್ಷರಂ ಮಹಾಲಕ್ಷ್ಮೀ ವಿಧಿಯುಕ್ತಂ ವಿಧಾನತಃ .. 5..

ತತಃ ಸಾ ತಂ ಪ್ರಣಮ್ಯೈವ ತಪಸೇ ವನಮಾಯಯೌ .

ಹಿಮಾಚಲಶಿರಃಸಂಸ್ಥಾ ತತಾಪ ತಪ ಉತ್ತಮಂ .. 6..

ಷಡಕ್ಷರವಿಧಾನೇನ ಧ್ಯಾತ್ವಾ ದೇವಂ ಗಜಾನನಂ .

ಜಜಾಪ ಮಂತ್ರರಾಜಂ ತಂ ನಾಸಾಗ್ರನಯನಾ ಸತೀ .. 7..

ಚಿತ್ತಸ್ಯ ಚೇಂದ್ರಿಯಾಣಾಂ ಸಂಸ್ಥಾಪ್ಯ ವೃತ್ತಿಂ ಗಜಾನನೇ .

ನಿರಾಹಾರಯುತಾ ದೇವೀ ಬಭೂವ ತಪಸಿ ಸ್ಥಿತಾ .. 8..

ಶತವರ್ಷೇ ಗತೇ ಪೂರ್ಣೇ ಸಾಸ್ಥಿಚರ್ಮಾಽವಶೇಷಿತಾ .



ತಾಮಾಽಽಯಯೌ ಗಣಾಧೀಶೋ ಭಕ್ತ್ಯಾ ಬದ್ಧೋ ಧರಾಪತೇ .. 9..  
 ತಮಾಗತಂ ಮಹಾದೇವೀ ಪ್ರಣನಾಮ ಚತುರ್ಭುಜಂ .  
 ಮಹೋದರಂ ತ್ರಿನೇತ್ರಂ ಚ ಪರಶ್ವಾದಿಧರಂ ಪ್ರಭುಂ .. 10..  
 ಮೂಷಕಧ್ವಜಿನಂ ಪೂರ್ಣಂ ಮೂಷಕೋಪರಿ ಸಂಸ್ಥಿತಂ .  
 ಸಿದ್ಧಿಬುದ್ಧಿಸಮಾಯುಕ್ತಂ ನಾನಾಭೂಷಣಭೂಷಿತಂ .. 11..  
 ಗಲೇ ಚಿಂತಾಮಣಿಮಣಿಂ ಬಿಭ್ರತಂ ಜ್ಯೋತಿಷಾಂ ಪತಿಂ .  
 ಶೇಷನಾಭಿಂ ಗಜಾಸ್ಯಂ ವೈ ಪೀತವಸ್ತ್ರೈಶ್ಚ ಶೋಭಿತಂ .. 12..  
 ತತಸ್ತಂ ಪೂಜಯಾಮಾಸ ಪ್ರಭುಂ ನಾನೋಪಚಾರಕೈಃ .  
 ಪ್ರಣಮ್ಯೋತ್ಥಾಯ ತುಷ್ಟಾವ ಕೃತ್ವಾ ಕರಪುಟಂ ಸತೀ .. 13..  
 ಶ್ರೀಮಹಾಲಕ್ಷ್ಮೀರುವಾಚ .  
 ನಮೋ ಮಹೋದರಾಯೈವ ನಾನಾಲೀಲಾಧರಾಯ ತೇ .  
 ಸದಾ ಸ್ವಾನಂದಸಂಸ್ಥಾಯ ಭಕ್ತಿಗಮ್ಯಾಯ ವೈ ನಮಃ .. 14..  
 ಚತುರ್ಬಾಹುಧರಾಯೈವ ಚತುರ್ಣಾಂ ಚಾಲಕಾಯ ತೇ .  
 ಮೂಷಕಾರೂಢರೂಪಾಯ ಮೂಷಕಧ್ವಜಿನೇ ನಮಃ .. 15..  
 ಅನ್ನತಾನನದೇಹಾಯ ಹ್ಯನಂತವಿಭವಾಯ ತೇ .  
 ಅನಂತಹಸ್ತಪಾದಾಯ ಸದಾಽನಂತಾಯ ತೇ ನಮಃ .. 16..  
 ಚರಾಚರಮಯಾಯೈವ ಚರಾಚರವಿವರ್ಜಿತ .  
 ಯೋಗಶಾಂತಿಪ್ರದಾತ್ರೇ ತೇ ಸದಾ ಯೋಗಸ್ವರೂಪಿಣೇ .. 17..  
 ಅನಾದಯೇ ಗಣೇಶಾಯಾದಿಮಧ್ಯಾಂತಸ್ವರೂಪಿಣೇ .  
 ಆದಿಮಧ್ಯಾಂತಕೀನಾಯ ವಿಘ್ನೇಶಾಯ ನಮೋ ನಮಃ .. 18..  
 ಸರ್ವಾದಿಪೂಜ್ಯಕಾಯೈವ ಸರ್ವಪೂಜ್ಯಾಯ ತೇ ನಮಃ .  
 ಸರ್ವೇಷಾಂ ಕಾರಣಾಯೈವ ಜ್ಯೇಷ್ಠರಾಜಾಯ ತೇ ನಮಃ .. 19..  
 ವಿನಾಯಕಾಯ ಸರ್ವೇಷಾಂ ನಾಯಕಾಯ ವಿಶೇಷತಃ .  
 ಥುಂಡಿರಾಜಾಯ ಹೇರಂಬ ಭಕ್ತೇಶಾಯ ನಮೋ ನಮಃ .. 20..  
 ಸೃಷ್ಟಿಕರ್ತ್ರೇ ಸೃಷ್ಟಿಹರ್ತ್ರೇ ಪಾಲಕಾಯ ನಮೋ ನಮಃ .  
 ತ್ರಿಭಿರ್ಹೀನಾಯ ದೇವೇಶ ಗುಣೇಶಾಯ ನಮೋ ನಮಃ .. 21..  
 ಕರ್ಮಣಾಂ ಫಲದಾತ್ರೇ ಚ ಕರ್ಮಣಾಂ ಚಾಲಕಾಯ ತೇ .  
 ಕರ್ಮಾಕರ್ಮಾದಿಹೀನಾಯ ಲಂಬೋದರ ನಮೋಽಸ್ತು ತೇ .. 22..  
 ಯೋಗೇಶಾಯ ಚ ಯೋಗಿಭ್ಯೋ ಯೋಗದಾಯ ಗಜಾನನ .  
 ಸದಾ ಶಾಂತಿಘನಾಯೈವ ಬ್ರಹ್ಮಭೂತಾಯ ತೇ ನಮಃ .. 23..  
 ಕಿಂ ಸೌಮಿ ಗಣನಾಥಂ ತ್ವಾಂ ಸದಾ ಬ್ರಹ್ಮಪತಿಂ ಪ್ರಭೋ .  
 ಅತಸ್ತ್ವಾಂ ಪ್ರಣಮಾಮ್ಯೇವ ತೇನ ತುಷ್ಟೋ ಭವ ಪ್ರಭೋ .. 24..

ಧನ್ಯಾಽಹಂ ಕೃತಕೃತ್ಯಾಽಹಂ ಸಫಲೋ ಮೇ ಭವೋಽಭವತ್ .  
 ಧನ್ಯೋ ಮೇ ಜನಕೋ ನಾಥೋ ಯಯಾ ದೃಷ್ಟೋ ಗಜಾನನಃ .. 25..  
 ಏವಂ ಸ್ತುತವತೀ ಸಾ ತಂ ಭಕ್ತಿಯುಕ್ತೇನ ಚೇತಸಾ .  
 ಸಾಶ್ರುಯುಕ್ತಾ ನನತ್ಯೈವ ಬಾಷ್ಟಕಂಠಾ ಯುಧಿಷ್ಠಿರ .. 26..  
 (Page ಖಂ. 3 ಅ. 43 ಪಾನ 95)  
 ತಾಮುವಾಚ ಗಣಾಧೀಶೋ ವರಂ ವೃಣು ಯಥೇಷ್ಟಿತಂ .  
 ದಾಸ್ಯಾಮಿ ತೇ ಮಹಾಲಕ್ಷ್ಮಿ ಭಕ್ತಿಭಾವೇನ ತೋಷಿತಃ .. 27..  
 ತ್ವಯಾ ಕೃತಂ ಚ ಮೇ ಸ್ತೋತ್ರಂ ಭುಕ್ತಿಮುಕ್ತಿಪ್ರದಂ ಭವೇತ್ .  
 ಪಠತಾಂ ಶೃಣ್ವತಾಂ ದೇವಿ ನಾನಾಕಾರ್ಯಕರಂ ತಥಾ .. 28..  
 ಪುತ್ರಪೌತ್ರಾದಿಕಂ ಸರ್ವಂ ಲಭತೇ ಸ್ತೋತ್ರಪಾರತಃ .  
 ಧನಧಾನ್ಯಾದಿಸಂಭೂತಂ ಸುಖಂ ವಿಂದತಿ ಮಾನವಃ .. 29..  
 ಗಣೇಶವಚನಂ ಶ್ರುತ್ವಾ ಮಹಾಲಕ್ಷ್ಮೀರ್ಜಗಾದ ತಂ .  
 ಹರ್ಷೇಣ ಮಹತಾ ಯುಕ್ತಾ ಪ್ರಣಮ್ಯ ಕರಸಂಪುಟಾ .. 30..  
 ಶ್ರೀಮಹಾಲಕ್ಷ್ಮೀರುವಾಚ .  
 ಯದಿ ಪ್ರಸನ್ನಭಾವೇನ ವರದೋಽಸಿ ಮಹೋದರ .  
 ತದಾ ತೇ ಭಕ್ತಿಮುಗ್ರಾಂ ಮೇ ದೇಹಿ ನಾಥ ನಮೋಽಸ್ತು ತೇ .. 31..  
 ಅಸ್ಮಾಕಂ ಕುಲದೇವಸ್ತ್ವಂ ತತ್ರ ತ್ವಾಂ ಗಣನಾಯಕ .  
 ಭಜಾಮಿ ಭಾವಯುಕ್ತಾಽಹಂ ತಥಾಪಿ ಶೃಣು ಮೇ ವಚಃ .. 32..  
 ಮನಶ್ಚಂಚಲಭಾವೇನ ಸಂಸಾರೇ ಗಚ್ಛತಿ ಪ್ರಭೋ .  
 ಸಂಸಾರಃ ಪುತ್ರಮೋಹಾಖ್ಯಸ್ತದರ್ಥಂ ಭ್ರಮತೇ ಸದಾ .. 33..  
 ಅತಸ್ತ್ವಂ ಪುತ್ರಭಾವೇನ ಭವ ಮೇ ವಿಘ್ನವಾರಣ .  
 ತತ್ರ ತ್ವಾಂ ಪುತ್ರವಾತ್ಸಲ್ಯೇನ ಭಜಾಮಿ ನಿರಂತರಂ .. 34..  
 ದೇವಭಾವೇನ ತೇ ಮೂರ್ತಿಂ ಗಜವಕ್ತ್ರಾದಿಚಿಹ್ನಿತಾಂ .  
 ಭಜಾಮಿ ಚ ತಥಾ ತ್ವಾಹಂ ಸಂಸಾರೇ ಪುತ್ರರೂಪಿಣಂ .. 35..  
 ಯೋಗರೂಪಃ ಸ್ವಯಂ ಸಾಕ್ಷಾದ್ಯದಿ ಪುತ್ರೋ ಭವಿಷ್ಯಸಿ .  
 ತೇನ ಯೋಗಸ್ವರೂಪಾ ಸಾ ಶಾಂತಿಃ ಪ್ರಾಪ್ತಾ ನ ಸಂಶಯಃ .. 36..  
 ತವ ಮಾತಾ ಪಿತಾ ಚೈವ ಬಂಧಯುಕ್ತೌ ಯದಿ ಪ್ರಭೋ .  
 ತದಾ ವೇದಾದಿಕಂ ಸರ್ವಂ ಮಿಥ್ಯಾರೂಪಂ ಭವಿಷ್ಯತಿ .. 37..  
 ಅತೋ ಮೇ ಪುತ್ರತಾಂ ಯಾಹಿ ತಯಾಽಹಂ ಗಣನಾಯಕ .  
 ಭಜಾಮಿ ಬ್ರಹ್ಮಭೂತಾ ನ ಸಂದೇಹೋ ಭಕ್ತಿಸಂಯುತಾ .. 38..  
 ಮಹ್ಯಮೇಷ ವರೋ ನಾಥ ದಾತವ್ಯಃ ಕರುಣಾನಿಧೇ .

ನಾನ್ಯಂ ಯಾಚೇ ಮಹಾಭಾಗ ದೇವದೇವೇಶ ತೇ ನಮಃ .. 39..  
ಇತಿ ಲಕ್ಷ್ಮ್ಯಾ ವಚಃ ಶ್ರುತ್ವಾ ಹರ್ಷಯನ್ ಸ ಮಹೋದರಃ .  
ಉವಾಚ ತಾಂ ಸುಭಾವಜ್ಞೋ ಭಾವಪೂರ ಇತಿ ಸ್ಮೃತಃ .. 40..  
ಗಣೇಶ ಉವಾಚ .  
ತವ ಪುತ್ರೋ ಭವಿಷ್ಯಾಮಿ ಜ್ಞಾನಾರೇರ್ನಾಶನಾಯ ಚ .  
ದೈತ್ಯಸ್ಯ ತೇ ಪ್ರಸೇವಾರ್ಥಂ ಭಕ್ತಿಗ್ರಹಣಲಾಲಸಃ .. 41..  
ಯದ್ಯದಿಚ್ಛಸಿ ತತ್ತತ್ತ್ವಂ ಲಭಸೇ ದೇವಿ ನಿಶ್ಚಿತಂ .  
ಮದೀಯವರದಾನೇನ ಯೋಗಿವಂದ್ಯಾ ಭವಿಷ್ಯಸಿ .. 42..  
ಆದೌ ತ್ವಯಾ ಮಹಾದೇವಿ ಮದೀಯಂ ಭಜನಂ ಕೃತಂ .  
ತೇನ ಶಾಂತಿಯುತಾ ಜಾತಾ ಯೋಗಸ್ಥಾ ಮೋಹವರ್ಜಿತಾ .. 43..  
ತತಸ್ತ್ವಾಂ ತಪಸಾ ವಿಪ್ರೋ ಭೃಗುಃ ಪುತ್ರೀಂ ಚಕಾರ ಹ .  
ಸಾ ತ್ವಂ ನಷ್ಟಾ ದ್ವಿಜಸ್ಯೈವ ಶಾಪತೋ ಮೋಹಸಂಯುತಾ .. 44..  
ಸಮುದ್ರೇಣ ತತೋ ದೇವಿ ತಥೈವಾಸರಾಧಿತಾ ಪುರಾ .  
ತಸ್ಯ ಪುತ್ರೀತ್ವಮಾಪನ್ನಾ ತ್ವಂ ವಿಷ್ಣೋರ್ಧಯಿತಾ ಸದಾ .. 45..  
ತೇನ ತೇ ವಿಸ್ಮೃತಿರ್ಜಾತಾ ಮದೀಯಾ ನಾತ್ರ ಸಂಶಯಃ .  
ವಿಷ್ಣುನಾ ಬೋಧಿತಾ ಮಾಂ ತ್ವಂ ಪ್ರಾಪ್ತಾ ಯೋಗಸ್ಯ ಸೇವಯಾ .. 46..  
ಅಧುನಾ ಸ್ಮರ ಸರ್ವಂ ತತ್ ಸ್ಮಾರಿತಂ ತೇ ಮಯಾಸನಘೇ .  
ವಿಷ್ಣುನಾಽಪ್ಯಾದಿಕಾಲೇಽಹಂ ಪುತ್ರಾರ್ಥೇ ಯಾಚಿತೋಽಭವಂ .. 47..  
ತ್ವಂ ತಥಾ ಪುತ್ರಭಾವಾರ್ಥಂ ಯಾಚಸೇ ಮಾಂ ಸಮುದ್ರಜೇ .  
ಕರೋಮಿ ತೇ ಹಿತಂ ದೇವಿ ವಿಷ್ಣೋಶ್ಚೈವ ನ ಸಂಶಯಃ .. 48..  
ಏವಮುಕ್ತ್ವಾ ಗಣೇಶಸ್ತಾಂ ಯಯೌ ಸ್ವಾನಂದಕೇ ಪುರೇ .  
ಅಂತರ್ಧಾಯ ಸ್ವಮಾತ್ಮಾನಂ ಲಕ್ಷ್ಮೀಃ ಖಿನ್ನಾ ತತೋಽಭವತ್ .. 49..  
ಸ್ಮೃತ್ವಾ ಯೋಗಬಲೇನೈವ ಪುರಾತನಭವಾಂ ಕಥಾಂ .  
ವಿಸ್ಮಿತಾ ಮಾನಸೇ ಜಾತಾ ಸಸ್ಮಾರ ದ್ವಿರದಾನನಂ .. 50..  
ಮೂರ್ತಿಂ ತತ್ರ ಪ್ರತಿಷ್ಠಾಪ್ಯ ಬ್ರಾಹ್ಮಣೈರ್ವೇದಪಾರಗೈಃ .  
ಪೂಜಯಿತ್ವಾ ಯಯೌ ಸ್ಥಾನಂ ಲಕ್ಷ್ಮೀರ್ಭಕ್ತಿಸಮನ್ವಿತಾ .. 51..  
(Page ಖಂ. 3 ಅ. 44 ಪಾನ 96)  
ಪ್ರಣಮ್ಯ ತಂ ಮಹಾವಿಷ್ಣುಂ ಜಗಾದ ಸರ್ವಮಂಜಸಾ .  
ವೃತ್ತಾಂತಂ ಸೋಽಪಿ ತಂ ಶ್ರುತ್ವಾ ಹರ್ಷಿತಸ್ತಾಮುವಾಚ ಹ .. 52..  
ಧನ್ಯಾಽನಿ ಜಲಧೇಃ ಪುತ್ರಿ ಸಾಕ್ಷಾದ್ ದೃಷ್ಟಸ್ತ್ವಯಾ ವಿಭುಃ .  
ಪುತ್ರಭಾವೇನ ತೇ ಗೇಹ ಆಗಮಿಷ್ಯತಿ ವಿಘ್ನಪಃ .. 53..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ಮಹಾಲಕ್ಷ್ಮೀವರಪ್ರದಾನವರ್ಣನಂ ನಾಮ  
ತ್ರಿಚತ್ವಾರಿಂಶೋಽಧ್ಯಾಯಃ .. 3.43

3.44 ಜ್ಞಾನಾರಿವರಪ್ರಾಪ್ತಿವರ್ಣನಂ ನಾಮ ಚತುಶ್ಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಯುಧಿಷ್ಠಿರ ಉವಾಚ .

ತವ ಕೃಷ್ಣಮುಖಾಂಭೋಜಾನ್ವಿಸೃತಾಂ ಸರ್ವಪಾವನೀಂ .

ಕಥಾಂ ಶ್ರುತ್ವಾ ನ ಮೇ ತೃಪ್ತಿರ್ಜಾಯತೇಽಮೃತಪಾನವತ್ .. 1..

ಜ್ಞಾನಾರಿರ್ನಾಮ ದೈತ್ಯೇಶಃ ಕಸ್ಯ ಪುತ್ರೋ ಬಭೂವ ಹ .

ಕಿಂ ಕರ್ಮ ತಸ್ಯ ಯತ್ ಕೃಷ್ಣ ಚೇಷ್ಟಿತಂ ವದ ವಿಸ್ತರಾತ್ .. 2..

ಯದರ್ಥಂ ಗಣರಾಜಃ ಸ ದೇಹಧಾರೀ ಬಭೂವ ಹ .

ನ ಸಾಮಾನ್ಯಂ ಚರಿತ್ರಂ ವೈ ದೈತ್ಯೇಶಸ್ಯ ಜಗದ್ಗುರೋ .. 3..

ಕಥಂ ವಿಷ್ಣೋಶ್ಚ ಪುತ್ರೋಽಭೂದ್ಗಣೇಶೋ ಬ್ರಹ್ಮನಾಯಕಃ .

ಚರಿತ್ರಂ ಕಿಂ ಕೃತಂ ತೇನ ವಿಸ್ತರಾದ್ವದ ಕೇಶವ .. 4..

ಮುದ್ದಲ ಉವಾಚ .

ಯುಧಿಷ್ಠಿರಸ್ಯ ಭಾವಂ ಸ ಜ್ಞಾತ್ವಾ ವೃಷ್ಟಿಕುಲೋದ್ಭವಃ .

ನಾರಾಯಣಃ ಕಥಾಂ ತಸ್ಮೈ ಅವದದ್ಭವನಾಶಿನೀಂ .. 5..

ಶ್ರೀಕೃಷ್ಣ ಉವಾಚ .

ಯುಧಿಷ್ಠಿರ ಕಥಾಂ ರಮ್ಯಾಂ ಶೃಣು ಪಾಪಾಪನೋದಿನೀಂ .

ಬ್ರಹ್ಮಭೂಯಪ್ರದಾಂ ಠುಂಠೇಃ ಸುಚರಿತ್ರಾಶ್ರಿತಾಂ ಪ್ರಭೋಃ .. 6..

ದುರ್ಬುದ್ಧಿರ್ನಾಮ ದೈತ್ಯೇಶೋ ಹತೋ ವಿಘ್ನಹರೇಣ ಚ .

ಶಿವಪುತ್ರಸ್ವರೂಪೇಣ ತ್ರೈಲೋಕ್ಯವಿಜಯೀ ಪುರಾ .. 7..

ತಸ್ಯ ಪುತ್ರೋಽಯಮುತ್ಪನ್ನಃ ಸಂಸ್ಥಿತಃ ಸ್ವಗೃಹೇ ತಥಾ .

ಬಾಲಭಾವಾಚ್ಚ ಧರ್ಮಜ್ಞಾಽಭವತ್ ಜ್ಞಾನಾರಿನಾಮಕಃ .. 8..

ಪ್ರಹ್ಲಾದಃ ಸ್ವಸುತಾಂ ತಸ್ಮೈ ದದೌ ಹರ್ಷಸಮನ್ವಿತಃ .

ರೂಪಲಾವಣ್ಯಸಂಯುಕ್ತಾಂ ಸುಕಲಾಂ ನಾಮತಃ ಸ್ವಯಂ .. 9..

ಸ ತು ಯೌವನಮಾಪನ್ನೋ ದುರ್ಮತಿಂ ಪಿತರಂ ಸದಾ .

ಸಸ್ಮಾರ್ ದುಃಖಸಂಯುಕ್ತೋ ಗಣೇಶೇನ ಹತಂ ಪುರಾ .. 10..

ಸ ಶುಕ್ರಮುಪಸಂಗಮ್ಯ ವಿದ್ಯಾಂ ಪಂಚಾಕ್ಷರೀಮಗಾತ್ .

ಶೈವೀಂ ತಯಾ ವನೇ ಗತ್ವಾಽಽರಾಧಯಾಮಾಸ ಶಂಕರಂ .. 11..  
ವಾಯುಭಕ್ಷೋ ಮಹಾದೈತ್ಯೋ ಜ್ಞಾನಾರಿಯತ್ನಮಾಸ್ಥಿತಃ .  
ತತಾಪ ತಪ ಉಗ್ರಂ ಸ ವರ್ಷಾಣಾಮಯುತಂ ಪ್ರಭೋ .. 12..  
ತತಸ್ತಂ ಪ್ರಯಯೌ ಶಂಭುಃ ಪಾರ್ವತ್ಯಾ ಸಹಿತಃ ಸ್ವಯಂ .  
ಉವಾಚ ತಂ ಮಹಾಭಕ್ತಂ ಭಕ್ತವಾಂಭಾಪ್ರಪೂರಕಃ .. 13..  
ಶ್ರೀಶಿವ ಉವಾಚ .  
ವರಂ ವೃಣು ಮಹಾಭಾಗ ತಪಸಾ ತೋಷಿತಸ್ತ್ವಯಾ .  
ದಾಸ್ಯಾಮಿ ವಾಂಛಿತಂ ದೈತ್ಯ ಯದ್ಯಪಿ ಸ್ಯಾತ್ ಸುದುರ್ಲಭಂ .. 14..  
ಶಿವಸ್ಯ ವಚನಂ ಶ್ರುತ್ವಾ ಪ್ರಬುದ್ಧೋ ದೈತ್ಯಪುಂಗವಃ .  
ದೃಷ್ಟ್ವಾ ಶಂಭುಂ ಮುದಾ ಯುಕ್ತಃ ಪ್ರಣನಾಮ ಕೃತಾಂಜಲಿಃ .. 15..  
ಪ್ರಣಮ್ಯ ಪೂಜಯಾಮಾಸ ತತಸ್ತಂ ದೈತ್ಯಪಃ ಪುನಃ .  
ತುಷ್ಟ್ವಾವ ಸುಸ್ಥಿರೋ ಭೂತ್ವಾ ಶಂಕರಂ ಭಕ್ತವತ್ಸಲಂ .. 16..  
ಜ್ಞಾನಾರಿರುವಾಚ .  
ನಮಸ್ತೇ ಶಂಕರಾಯೈವ ಪಾರ್ವತೀಸಹಿತಾಯ ತೇ .  
ವೃಷಧ್ವಜಾಯ ಶೈಲಾದಿವಾಹನಾಯ ನಮೋ ನಮಃ .. 17..  
ಅವ್ಯಕ್ತದೇವಾಯ ಚ ಶಿವಾಯ ಶೂಲಪ್ರಧಾರಿಣೇ .  
ನಿರ್ಗುಣಾಯ ಗುಣಾನಾಂ ತೇ ಚಾಲಕಾಯ ನಮೋ ನಮಃ .. 18..  
ಸದಾಶಿವಾಯ ಮಾಯಾಯಾ ಆಧಾರಾಯ ನಮೋ ನಮಃ .  
(Page ಖಂ. 3 ಅ. 45 ಪಾನ 97)  
ಮಾಯಾಮೋಹವಿಹೀನಾಯ ಶಂಭವೇ ತೇ ನಮೋ ನಮಃ .. 19..  
ಸೃಷ್ಟೇಃ ಕರ್ತ್ರೇ ಚ ಪಾತ್ರೇ ತೇ ಸಂಹರ್ತ್ರೇ ತ್ರಿಸ್ವರೂಪಿಣೇ .  
ಅನಾಥಾಯ ಚ ಸರ್ವೇಷಾಂ ನಾಥಾಯ ಪರಮಾತ್ಮನೇ .. 20..  
ಚರಾಚರಸ್ವರೂಪಾಯ ನಮೋಽಚರಚರಾತ್ಮನೇ .  
ಮಹಾದೇವಾಯ ದೇವಾನಾಂ ಪತಯೇ ತೇ ನಮೋ ನಮಃ .. 21..  
ಮನೋವಾಗತಿರೂಪಾಯ ಯೋಗಿದೈಯಾಯ ತೇ ನಮಃ .  
ಯೋಗಿನಾಂ ಪತಯೇ ಚೈವ ಮಹೇಶ್ವರ ನಮೋಽಸ್ತು ತೇ .. 22..  
ಧನ್ಯೋ ವಂಶೋ ಮದೀಯೋಽದ್ಯ ಯೇನ ದೃಷ್ಟೋ ಮಹೇಶ್ವರಃ .  
ತಪೋ ಜ್ಞಾನಂ ಪಿತಾ ಮಾತಾ ಧನ್ಯಾ ಮೇ ನಾಽತ್ರ ಸಂಶಯಃ .. 23..  
ಪ್ರಸನ್ನೋಽಸಿ ಮಹೇಶಾನ ತದಾ ದೇಹಿ ಮಹಾಪ್ರಭೋ .  
ಚರಾಚರಸ್ಯ ವೈ ರಾಜ್ಯಂ ತಸ್ಮಾನ್ ಮೃತ್ಯುರ್ನ ಮೇ ಭವೇತ್ .. 24..  
ಯದ್ಯದಿಚ್ಛಾಮಿ ದೇವೇಶ ತತ್ತತ್ ಸಿದ್ಧ್ಯತು ಸರ್ವದಾ .  
ಆರೋಗ್ಯಾದಿ ಸಮಾಯುಕ್ತಂ ಮಾಂ ಕುರುಷ್ವ ಸದಾಶಿವ .. 25..

ತಥೇತಿ ಶಿವ ಊಚೇ ತಮಂತರ್ಧಾನಂ ಚಕಾರ ಹ .  
 ಸ ದೈತ್ಯೋ ಹರ್ಷಿತೋಽತ್ಯಂತಂ ಸ್ವಗೃಹಂ ಪ್ರತ್ಯಪದ್ಯತ .. 26..  
 ಜ್ಞಾನಾರಿಕ್ವತಮೇತತ್ತು ಸ್ತೋತ್ರಂ ಪಠತಿ ಯೋ ನರಃ .  
 ಶೃಣೋತಿ ಶಂಕರಸ್ತಸ್ಮೈ ವಾಂಛಿತಂ ದದತೇ ಪರಂ .. 27..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಜ್ಞಾನಾರಿವರಪ್ರಾಪ್ತಿವರ್ಣನಂ ನಾಮ  
 ಚತುಶ್ಚತ್ವಾರಿಂಶೋಽಧ್ಯಾಯಃ .. 3.44

3.45 ಪುರ್ಣಾನಂದಾವತಾರೋ ನಾಮ ಪಂಚಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಶ್ರೀಕೃಷ್ಣ ಉವಾಚ .  
 ಜ್ಞಾನಾರಿವರಸಂಯುಕ್ತೋಽಭವದ್ಧೈತ್ಯೈಃ ಪ್ರಪೂಜಿತಃ .  
 ಶುಕ್ರೇಣಾಽಽಗತ್ಯ ವಿಪ್ರೈಃ ಸೋಽಭಿಷಿಕ್ತೋ ರಾಜ್ಯಕರ್ಮಣಿ .. 1..  
 ನಮುಚಿಃ ಶಂಬರಃ ಕಾಲಾಸುರಶ್ಚೈವ ಪ್ರತಾಪವಾನ್ .  
 ಜಂಭೋ ಬಲಾಸುರಃ ಪಂಚ ಪ್ರಧಾನಾಸ್ತಸ್ಯ ಚಾಽಭವನ್ .. 2..  
 ನಾನಾದೈತ್ಯಗಣೈರ್ಯುಕ್ತಃ ಪೃಥಿವೀಂ ಸಪ್ತಸಾಗರಾಂ .  
 ದೈತ್ಯೋ ವಿಜಿಗ್ಮೇ ಸದ್ವೀಪಾಂ ತಥಾ ಪಾತಾಲಮೋಜಸಾ .. 3..  
 ತತಃ ಸ್ವರ್ಗಂ ಯಯೌ ದೈತ್ಯೋ ದೈತ್ಯಪೈಶ್ಚ ಸಮಾವೃತಃ .  
 ಇಂದ್ರಃ ಸುರಗಣೈಃ ಸಾರ್ಧಂ ಪಪಾಲ ಭಯಸಂಕುಲಃ .. 4..  
 ಜ್ಞಾನಾರಿಃ ಸತ್ಯಲೋಕಂ ಚ ಯಯೌ ದೈತ್ಯಸಮನ್ವಿತಃ .  
 ತತ್ರ ಬ್ರಹ್ಮಸ್ಥಿತೋ ದೇವೈರ್ಜ್ಞಾತ್ವಾ ದೈತ್ಯಂ ಪಪಾಲ ಸಃ .. 5..  
 ವಿಷ್ಣುವೈಕುಂಠಮುತ್ಸೃಜ್ಯ ಪಪಾಲ ಚ ಯುಧಿಷ್ಠಿರ .  
 ದೈತ್ಯಸ್ತತ್ರ ಸಮಾಗಮ್ಯ ಹರ್ಷಿತಃ ಸಂಬಭೂವ ಹ .. 6..  
 ಜಗಾಮ ತತ ಆನಂದಾತ್ ಕೈಲಾಸಂ ದೈತ್ಯನಾಯಕಃ .  
 ಶಂಕರಂ ಪ್ರಣಿಪತ್ಯಾಽಽಹ ಕೈಲಾಸಂ ದೇಹಿ ಮೇ ಪ್ರಭೋ .. 7..  
 ನೋಚೇದ್ಯುದ್ಧೇನ ಜೇಷ್ಯಾಮಿ ತ್ವಾಮಹಂ ನಾತ್ರ ಸಂಶಯಃ .  
 ಶಂಕರಃ ಕ್ಷುಭಿತೋ ಭೂತ್ವಾ ಕಂಪಿತಃ ಪ್ರದದೌ ತಥಾ .. 8..  
 ಪಪಾಲ ಭಯಸಂಯುಕ್ತಃ ಸಾಮರಃ ಸ ವನಂ ಯಯೌ .  
 ಕೈಲಾಸೇ ಸಂಸ್ಥಿತೋ ದೈತ್ಯೋ ನನಂದ ಭೃಶಮೋಹಿತಃ .. 9..  
 ತತಃ ಸ್ವರ್ಗೇಷು ದೈತ್ಯೇಶಾನ್ ಸ್ಥಾಪಯಾಮಾಸ ನಿರ್ಭಯಃ .

ಯಯೌ ಸ್ವನಗರೇ ಧರ್ಮ ದೈತ್ಯಪೈಃ ಸಂವೃತೋ ಬಭೌ .. 10..  
ಸುಕಲಾಯಾಂ ಮಹಾದೈತ್ಯಾತ್ ಪುತ್ರೋಽಭೂಚ್ಚ ಯುಧಿಷ್ಠಿರ .  
ಸುಮುಹೂರ್ತೇ ಮಹಾತೇಜಾ ರೂಪೇಣಾಸಪ್ರತಿಮಃ ಪರಃ .. 11..  
ಪುತ್ರಜನ್ಮಪ್ರಹೃಷ್ಟಃ ಸ ದದೌ ದಾನಾನಿ ಭೂಮಿಪ .  
ಜಾತಕರ್ಮಾದಿಕಂ ಕರ್ಮ ಚಕಾರ ವಿಧಿಪೂರ್ವಕಂ .. 12..  
ಸದಾ ಕರ್ಮವಿನಾಶಾರ್ಥಂ ಪ್ರೇಷಯಾಮಾಸ ದೈತ್ಯಪಾನ್ .  
ತೈಃ ಸರ್ವತ್ರ ಕೃತೋ ನಾಶಃ ಕರ್ಮಣಾಂ ಭೂಮಿಮಂಡಲೇ .. 13..  
(Page ಖಂ. 3 ಅ. 45 ಪಾನ 98)  
ನ ಸ್ವಾಹಾ ನ ವಷಟ್ಕಾರೋ ನ ಸ್ವಧಾ ಕುತ್ರಚಿತ್ ಪ್ರಭೋ .  
ಕರ್ಮಹೀನತಯಾ ದೇವಾ ದುಃಖಿತಾ ಅಭವಂಸ್ತತಃ .. 14..  
ಉಪೋಷಣಸಮಾಯುಕ್ತಾ ವಿಚಾರಂ ಚಕ್ರುರಾದರಾತ್ .  
ಜ್ಞಾನಾರಿನಾಶನಾರ್ಥಾಯ ನ ಪ್ರಾಪುಸ್ತೇ ವಿಚಕ್ಷಣಾಃ .. 15..  
ಗತೇ ಬಹುತರೇ ಕಾಲೇ ಕಿಂ ಕುರ್ಯಾಮಿತಿ ವಿಹ್ವಲಾಃ .  
ತತ್ರ ವಿಷ್ಣುರುವಾಚೇದಂ ವಚನಂ ಹಿತಕಾರಕಂ .. 16..  
ಶ್ರೀವಿಷ್ಣುರುವಾಚ .  
ಚರಾಚರಮಯಂ ಸರ್ವಂ ತಸ್ಮಾತ್ಸಸ್ಯ ಭಯಂ ನಹಿ .  
ಅತೋ ವಿಘ್ನೇಶ್ವರಂ ದೇವಾ ಭಜಾಮಾಸತ್ರ ನ ಸಂಶಯಃ .. 17..  
ಸ ವೈ ಬುದ್ಧಿಪತಿಃ ಸಾಕ್ಷಾದ್ಬುದ್ಧ್ಯಾ ಭಿದ್ರಂ ಪ್ರಕಾಶಯೇತ್ .  
ತೇನ ತಂ ನಿಹನಿಷ್ಯಾಮಃ ಸಿದ್ಧಿದಾತಾ ಸ ನೋ ಭವೇತ್ .. 18..  
ವಿಷ್ಣೋರ್ವಚನಮಾಕರ್ಣ್ಯ ಸಾಧು ಸಾಧು ದಿವೌಕಸಃ .  
ಊಚುಸ್ತಂ ತೇ ತತೋ ಡುಂಢಿಮಭಜನ್ ಭಕ್ತಿಸಂಯುತಾಃ .. 19..  
ದಶಾಕ್ಷರೇಣ ಮಂತ್ರೇಣ ಧ್ಯಾತ್ವಾ ದೇವಂ ಗಜಾನನಂ .  
ಅತುಷ್ಯನ್ನಮರಾಃ ಸರ್ವೇ ವಿಭೋ ನಾನಾತಪೋನ್ವಿತಾಃ .. 20..  
ಗತೇ ವರ್ಷೇ ಗಣಾಧೀಶಃ ಪ್ರಸನ್ನಃ ಸ ಸಮಾಯಯೌ .  
ರಾತ್ರೌ ಸ್ವಪ್ನೇ ಚ ಲಕ್ಷ್ಮ್ಯಸ್ತಾಮುವಾಚ ವಚನಂ ಹಿತಂ .. 21..  
ಶೃಣು ಮಾತಸ್ತ್ವಯಾ ಪೂರ್ವಂ ಯಾಚಿತಃ ಪುತ್ರಕಾಮ್ಯಯಾ .  
ಸೋಽಹಂ ತೇ ಪುತ್ರಭಾವೇನ ಸಂಸ್ಥಿತಃ ಪಶ್ಯ ಭಾಮಿನಿ .. 22..  
ಏವಮುಕ್ತ್ವಾಂತರ್ದೇಸೌ ಗಣೇಶೋ ಗಣವಲ್ಲಭಃ .  
ಲಕ್ಷ್ಮ್ಯತ್ಸಂಗೇ ತತೋ ಬಾಲೋ ಭೂತ್ವಾ ಚಿಕ್ರೀಡ ವಿಘ್ನಪಃ .. 23..  
ಜಜಾಗಾರ ಮಹಾಲಕ್ಷ್ಮೀರ್ಗಣೇಶಂ ಮನಸಾಸ್ಮರತ್ .  
ದದರ್ಶ ನಿಜಶಯ್ಯಾಯಾಂ ಬಾಲಂ ಶುಂಡಾಧರಂ ಪರಂ .. 24..  
ವಿಸ್ಮಿತಾ ಹರ್ಷಿತಾಸತ್ಯಂತಂ ನಾರಾಯಣಮುವಾಚ ಹ .

ವೃತ್ತಾಂತಂ ಸಾ ಮಹಾಭಾಗಾ ದರ್ಶಯಾಮಾಸ ವಿಘ್ನಪಂ .. 25..

ಸಸ್ತ್ರೀಕಃ ಪ್ರಣನಾಮಾಸಥ ತುಷ್ಟಾವ ಗಣಪಂ ಪ್ರಭುಂ .

ಗಾಣಪತ್ಯೈರ್ಮಹಾಸೂಕ್ತೈರ್ಹರ್ಷಯುಕ್ತಶ್ಚ ಮಾಧವಃ .. 26..

ಧನ್ಯೋಹಂ ಸರ್ವಭಾವೇನ ತ್ವದಂಘ್ರಿಯುಗದರ್ಶನಾತ್ .

ಪುತ್ರಭಾವೇನ ಮಾಂ ಪಾಲಯಸಿ ನಾಥ ನ ಸಂಶಯಃ .. 27..

ತತಸ್ತತ್ರಾಮರಾಃ ಸರ್ವೇ ಮುನಯಶ್ಚ ಸಮಾಗತಾಃ .

ವಿಸ್ಮಿತಾಸ್ತುಷ್ಟವಸ್ತಂ ತೇ ನಾನಾಸ್ತೋತ್ರೈರ್ಯುಧಿಷ್ಠಿರ .. 28..

ತತಸ್ತೇ ಜಾತಕರ್ಮಾಽಪಿ ಚಕ್ರುಃ ಪರಮಭಾವಿತಾಃ .

ಏಕಾದಶದಿನೇ ತಸ್ಯ ಮುನಯೋ ನಾಮ ಚಕ್ರಿರೇ .. 29..

ದ್ವಂದ್ವಭಾವವಿಹೀನೋಽಯಂ ಸಾಕ್ಷಾದಾನಂದದಾಯಕಃ .

ಸಮೋ ದ್ವಂದ್ವೇಷು ಸರ್ವೇಷು ತದ್ವಿಕಾರವಿವರ್ಜಿತಃ .. 30..

ಅತೋ ನಾಮಾಸ್ಯ ದೇವೇಶಾಃ ಪೂರ್ಣಾನಂದ ಇತಿ ಸ್ಫುಟಂ .

ಕುರುದ್ವಂ ಸರ್ವದಾಽನಂದದಾಯಕೋ ನೋ ಭವಿಷ್ಯತಿ .. 31..

ತಥೇತಿ ನಾಮ ತೈಃ ಸರ್ವೈಃ ಕೃತಂ ತಸ್ಯ ಮಹಾತ್ಮನಃ .

ಚಕಾರ ವ್ರತಬಂಧಂ ಚ ಪಂಚಮೇ ವಿಷ್ಣುರವ್ಯಯಃ .. 32..

ಕಶ್ಯಪಸ್ಯ ಗೃಹೇ ದೇವ್ಯಾ ಸಂಭೂತೇ ಪುತ್ರಿಕಾತ್ಮಿಕೇ .

ವಿದ್ಯಾಽವಿದ್ಯೇ ತತೋಽದಿತ್ಯಾಂ ತಪಸಾಽಽರಾಧಿತೇ ವಿಭೋ .. 33..

ತಸ್ಮೈ ದದೌ ಮುದಾ ಯುಕ್ತಃ ಕಶ್ಯಪಃ ಸಂಪ್ರಹರ್ಷಿತಃ .

ನನಾಮ ಪೂರ್ಣಾನಂದಾಯ ವಿಪ್ರೇಶೋ ಭಕ್ತಿಸಂಯುತಃ .. 34..

ದ್ವಾದಶಾಬ್ದವಯೋ ಯುಕ್ತೋ ಬಭೂವ ಗಣನಾಯಕಃ .

ಬಾಲಕ್ರೀಡನಕೇನೈವ ಮೋಹಯಾಮಾಸ ದೇವಪಾನ್ .. 35..

ಸ್ತನಪಾನಾದಿಕಂ ತಸ್ಯ ಭೋಜನಾಚ್ಛಾದನಾದಿಕಂ .

ಲಕ್ಷ್ಮೀಃ ಸ್ವಯಂ ಚಕಾರೈವ ಹರ್ಷಯುಕ್ತೇನ ಚೇತಸಾ .. 36..

ವಿಷ್ಣುಸ್ತಂ ಲಾಲಯಾಮಾಸ ನಿತ್ಯಂ ದೇವಗಣೈರ್ವೃತಃ .

ಜಾಮಾತರಂ ಕಶ್ಯಪಶ್ಚ ತಥಾ ವಿಪ್ರೈರ್ಯುಧಿಷ್ಠಿರ .. 37..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ಪೂರ್ಣಾನಂದಾವತಾರೋ ನಾಮ  
ಪಂಚಚತ್ವಾರಿಂಶೋಽಧ್ಯಾಯಃ .. 3.45

(Page ಖಂ. 3 ಅ. 46 ಪಾನ 99)



3.46 ಬ್ರಹ್ಮಯಜ್ಞವರ್ಣನಂ ನಾಮ ಷಟ್ಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಯುಧಿಷ್ಠಿರ ಉವಾಚ .

ಕೃಷ್ಣ ಕೃಷ್ಣ ಮಹಾಭಾಗ ವದ ದೈತ್ಯಸ್ಯ ಚೇಷ್ಟಿತಂ .

ಪೂರ್ಣಾನಂದಃ ಕಥಂ ದೈತ್ಯಂ ಜಘಾನ ಕೌತುಕಂ ಮಹತ್ .. 1..

ಚರಾಚರಾದ್ಭಯಂ ತಸ್ಯ ನಾಸ್ತಿ ನಾರಾಯಣ ಪ್ರಭೋ .

ಅತ ಆಶ್ಚರ್ಯಭೂತಂ ವೈ ಚರಿತ್ರಂ ಮೇ ಪ್ರಭಾಸತೇ .. 2..

ಮುದ್ದಲ ಉವಾಚ .

ಯುಧಿಷ್ಠಿರವಚಃ ಶ್ರುತ್ವಾ ಕೃಷ್ಣಸ್ತಂ ಪ್ರತ್ಯುವಾಚ ಯತ್ .

ತದೇವ ಶೃಣು ದಕ್ಷ ತ್ವಂ ಚೇಷ್ಟಿತಂ ಗಣಪಸ್ಯ ಚ .. 3..

ಶ್ರೀಕೃಷ್ಣ ಉವಾಚ .

ಪುತ್ರೋ ಬಭೂವ ದೈತ್ಯಸ್ಯ ಜ್ಞಾನಾರೇಃ ಸರ್ವಸಮ್ಮತಃ .

ಏಕಾದಶದಿನೇ ತತ್ರ ಬ್ರಾಹ್ಮಣಾ ಪ್ರಯಯುರ್ಗೃಹಂ .. 4..

ಸುಬೋಧ ಇತಿ ನಾಮ್ನಾ ತಂ ಚಕ್ರುದೈತ್ಯೇಶಸತ್ತಮಾಃ .

ದ್ವಿಜೇರಿತಾ ದ್ವಿಜೇಭ್ಯಸ್ತೇ ದದುರ್ದಾನಾನಿ ಹರ್ಷಿತಾಃ .. 5..

ಸ ತು ಜ್ಞಾನಸಮಾಯುಕ್ತೋ ಗಾಣೇಶೋ ದೈತ್ಯಜೋ ನೃಪಃ .

ಬಾಲಭಾವೇಽಪಿ ವಿಘ್ನೇಶಂ ಚಿಂತಯಾಮಾಸ ಸರ್ವದಾ .. 6..

ಸ್ತನಪಾನಾದಿಕಂ ಬಾಲಃ ಸಸ್ಮಾರ ನ ಕದಾಚನ .

ಮಾತಾ ತಸ್ಮೈ ಯದಾ ಸ್ಮೃತ್ವಾ ಸ್ತನಪಾನಂ ದದೌ ಪಪೌ .. 7..

ಏವಂ ಸೋಽಪಿ ಸ್ವಮಾತೃಸ್ಥಃ ಸ್ತನಪಾನಂ ಚಕಾರ ಹ .

ಸದಾ ಧ್ಯಾನಸಮಾಯುಕ್ತಃ ಸಸ್ಮಾರ ಗಣಪಂ ಹೃದಿ .. 8..

ತತಃ ಪಂಚ ತಥಾ ಸಪ್ತ ಮಾಸಾಸ್ತಸ್ಯ ಗತಾ ವಿಭೋ .

ವಯಸಃ ಸ ತದಾ ಚಕ್ರೇ ಕ್ರೀಡನಂ ಶೃಣು ತತ್ಪ್ರಭೋ .. 9..

ಧೂಲಿಮಧ್ಯೇ ಸ್ವಹಸ್ತೇನ ಚಕಾರ ಗಣಪಾಕೃತಿಂ .

ಚಿಕ್ಷೇಪ ತತ್ರ ಧೂಲಿಂ ಪೂಜೋಪಚಾರಕಾರಣಾತ್ .. 10..

ತ್ರಿಕಾಲಪೂಜನಂ ತತ್ರ ಚಕಾರ ನಿಯಮೇನ ಸಃ .

ಧ್ಯಾನಯುಕ್ತೇನ ವಿಘ್ನೇಶಮಭಜಚ್ಚ ತತಃ ಪರಂ .. 11..

ಏಕದಾ ಭೋಜನಾರ್ಥಂ ಚ ಸಂಸ್ಥಿತೋ ದೈತ್ಯನಾಯಕಃ .

ಜ್ಞಾನಾರಿಸ್ತಂ ದದರ್ಶೈವ ಕ್ರೀಡಂತಂ ಬಾಲಭಾವತಃ .. 12..

ಗಣೇಶಾಕಾರಮೂರ್ತಿಂ ವೈ ಭೂಮಿಮಧ್ಯೇ ಚಕಾರ ಸಃ .

ಪೂಜಯಾಮಾಸ ತಾಂ ಪುತ್ರಸ್ತತೋ ಧೂಲ್ಯುಪಚಾರಕೈಃ .. 13..

ತತೋಽತಿಕುಪಿತಃ ಪತ್ನೀಮೂಚಿವಾನ್ ವಿಸ್ಮಯಾನ್ವಿತಃ .  
 ಪಿತುರ್ಮಮ ನಿಹಂತಾರಂ ಭಜತೇಽಯಂ ತವಾತ್ಮಜಃ .. 14..  
 ಅಧುನಾ ನಿಶ್ಚಯಾಭಾವಾನ್ವ ಸುತಂ ಹನ್ಮಿ ತೇ ಪ್ರಿಯೇ .  
 ಸಾವಧಾನಮನಾ ಭೂತ್ವಾ ಚೇಷ್ಟಾಹೀನಂ ಸುತಂ ಕುರು .. 15..  
 ಪಿತೃಹಂತಾರಮೇವಾಯಂ ಕರೋತಿ ತನಯೋ ಯತಃ .  
 ಪುನರ್ದೃಷ್ಟೋ ಮಯಾ ಚೇತ್ತಂ ಹನಿಷ್ಯಾಮಿ ಸುತಂ ಪ್ರಿಯೇ .. 16..  
 ಸಾ ತಥೇತಿ ತಮುಚ್ಚಾರ್ಯ ಸ್ಥಿತಾ ವಿನಯಸಂಯುತಾ .  
 ಪತಿವ್ರತಾ ಮಹಾಭಾಗಾ ಪತಿವಾಕ್ಯಪರಾಽಭವತ್ .. 17..  
 ಭರ್ತುರ್ಗಮನಕಾಲೇ ಸಾ ಸಂಯುತಾ ಪುತ್ರಮಾದದೇ .  
 ಲಾಲಯಾಮಾಸ ತಂ ತತ್ರ ನ ಪಶ್ಯತಿ ಯಥಾ ನೃಪಃ .. 18..  
 ತತಃ ಸುಬೋಧನಾಮಾಸೌ ವರ್ಷಾದೂರ್ಧ್ವಂ ವಯಃಸ್ಥಿತಃ .  
 ಚಕಾರ ಭಾಷಣಂ ತತ್ರ ವಾಚಾಽಸ್ಪಷ್ಟಸ್ವರೂಪಯಾ .. 19..  
 ನಮೋ ಹೇರಂಬ ವಿಘ್ನೇಶ ಗಣೇಶಾಯ ಮಹೋದರ .  
 ಲಂಬೋದರಾಯ ವಿಕಟಾಯ ನಮೋ ಥುಂಢಯೇ ನಮಃ .. 20..  
 ಇತ್ಯಾದಿಭಾವಯುಕ್ತಶ್ಚ ಸಸ್ಮಾರ ಗಣಪಂ ಸದಾ .  
 ಅನನ್ಯಮನಸಾ ಧರ್ಮ ತಥಾ ಪೂಜಾಪರಾಯಣಃ .. 21..  
 ಮಾತಾಽಽಗ್ರಹ್ಯ ತತಃ ಸ್ನೇಹವಶಾತ್ಪುತ್ರಂ ಯುಧಿಷ್ಠಿರ .  
 ಭರ್ತ್ರಾ ಗಮನಕಾಲೇ ಸಾ ದೂರಂ ಚಕ್ರೇ ಸಖೀಜನೈಃ .. 22..  
 ಯತ್ನಮಾಸ್ಥಾಯ ಸಾ ದೇವೀ ಪುತ್ರಂ ನಿತ್ಯಂ ರರಕ್ಷ ಹ .  
 ಕದಾಚಿತ್ ಸಾ ಸ್ವಪತಿನಾಽಽಜ್ಞಪ್ತಾ ಪುತ್ರಂ ನಯಸ್ವ ಚ .. 23..  
 ನಿದ್ರಿತೋಽಯಂ ಸುತಃ ಸ್ವಾಮಿನ್ನೇವಂ ಪ್ರೋಚ್ಯ ಮಹಾಸತೀ .  
 ಕಾಲಾತಿಕ್ರಮಣಂ ಚಕ್ರೇ ದುಃಖಯುಕ್ತಾ ಯುಧಿಷ್ಠಿರ .. 24..  
 ಪಂಚಮೇ ವ್ರತಬಂಧಂ ಚ ಜ್ಞಾನಾರಿಸ್ತಸ್ಯ ಹರ್ಷಿತಃ .  
 ಚಕಾರ ಸ ಸುತಸ್ತತ್ರ ಗಣೇಶಂ ಮನಸಾ ಸ್ಮರನ್ .. 25..  
 ಕರ್ಮಭಂಗಭಯಾತ್ ಸೋಽಪಿ ಪೂಜಾಂ ಚಕ್ರೇ ಸುಮಾನಸೀಂ .  
 (Page ಖಂ. 3 ಅ. 46 ಪಾನ 100)  
 ತತಃ ಕರ್ಮಸಮಾಪ್ತೌ ವೈ ನನಾಮ ಸಕಲಾನ್ವ ಪ .. 26..  
 ತತೋ ಗುರುಕುಲೇ ರಾಜ್ಞಾ ಸ್ಥಾಪಿತೋಽಭೂತ್ ಸುಬೋಧಕಃ .  
 ತತ್ರ ದೈತ್ಯಸುತಾಃ ಸರ್ವೇ ನಾನಾರೂಪಾಃ ಸ್ಥಿತಾ ಬಭುಃ .. 27..  
 ಶುಕ್ರಶಿಷ್ಯಾ ಮಹಾಭಾಗಾಃ ತಾನ್ ಸರ್ವಾನ್ ಯತ್ನತಃ ಸದಾ .  
 ವಿದ್ಯಾಂ ತಾಂ ಶಿಕ್ಷಯಾಮಾಸುರಾಸುರೀಂ ದೇವಮೋಹಿನೀಂ .. 28..  
 ತತ್ತ್ವಾಽಯಂ ರಾಜಪುತ್ರಶ್ಚ ಗುರುಭಿರ್ಮಾನಿತೋ ಭೃಶಂ .

ಅತಿಷ್ಠದ್ವಿಷ್ಟುರಾಜಂ ಸ ಸಂಸ್ಕರನ್ ಭಕ್ತಿಲಾಲಸಃ .. 29..  
 ವಿದ್ಯಾಂ ಶಿಕ್ಷಯಿತುಂ ರಾಜಪುತ್ರೋ ಗುರುಭಿರಾಸುರೀಂ .  
 ಸಮ್ಮಾನಿತಶ್ಚ ತಾನ್ ಸೋಽಪಿ ನಮಸ್ಕೃತ್ಯ ಸ್ಥಿತೋಽಭವತ್ .. 30..  
 ಗುರುಭಿಃ ಕಥಿತಂ ಯಚ್ಚ ಶ್ರುತ್ವಾ ವಿಸ್ಮಿತಮಾನಸಃ .  
 ಉವಾಚ ತಾನ್ ಮಹಾಬುದ್ಧಿಃ ಸುಬೋಧೋ ವಿಷಯಾತ್ಮಕಾನ್ .. 31..  
 ಸುಬೋಧ ಉವಾಚ .  
 ಬ್ರಾಹ್ಮಣಾ ಬ್ರಹ್ಮನಿಷ್ಠಾಶ್ಚ ಸದಾ ಯೋಗಪರಾಯಣಾಃ .  
 ಗಾಣಪತ್ಯಾ ವಿಶೇಷೇಣ ಭಜಂತೇ ಗಣನಾಯಕಂ .. 32..  
 ಭೇದಾಭೇದಾದಿಭಿರ್ಹೀನೇ ಗಣೇಶಾರ್ಥೇ ವಿಚಕ್ಷಣಾಃ .  
 ಮೋಹದಾಮಾಸುರೀಂ ವಿದ್ಯಾಂ ತ್ಯಕ್ತ್ವಾ ವಂದ್ಯಾ ಭವಂತ್ಯತಃ .. 33..  
 ಭವಂತೋ ಜ್ಞಾನಶೀಲಾಶ್ಚ ಕಿಂ ಮಾಂ ವದಥ ವಿಪ್ರಪಾಃ .  
 ಗಣೇಶಂ ಸರ್ವಪೂಜ್ಯಂ ವೈ ತ್ಯಕ್ತ್ವಾ ಮೋಹಪ್ರದಂ ಪರಂ .. 34..  
 ಯದಾ ಸ್ವಧರ್ಮನಿಷ್ಠಾಶ್ಚೇದ್ಬ್ರಾಹ್ಮಣಾ ವಚನಂ ತದಾ .  
 ತೇಷಾಂ ಗ್ರಾಹ್ಯಂ ನ ಸಂದೇಹೋ ನಾನ್ಯಥಾ ಮೋಹಕಂ ಕದಾ .. 35..  
 ಗುಣಯುಕ್ತವಿಹೀನಾಶ್ಚೇದ್ಬ್ರಾಹ್ಮಣಾ ಮಾನವೈಃ ಸದಾ .  
 ವಂದನೀಯಾ ನ ಸಂದೇಹಃ ಪೂಜ್ಯಾ ಸರ್ವತ್ರ ಸಮ್ಮತಾಃ .. 36..  
 ಅತೋಽಹಂ ಬ್ರಾಹ್ಮಣಾನ್ ಸರ್ವಾನ್ನಮಾಮಿ ವಚನಂ ತಥಾ .  
 ಹಿತಂ ಚೇತ್ತದ್ ಗ್ರಹೀಷ್ಯಾಮಿ ನಾನ್ಯಥಾ ಗುರವಃ ಕದಾ .. 37..  
 ಶ್ರೀಕೃಷ್ಣ ಉವಾಚ .  
 ಸುಬೋಧಸ್ಯ ವಚಃ ಶ್ರುತ್ವಾ ವಿಸ್ಮಿತಾಸ್ತೇ ಮಹರ್ಷಯಃ .  
 ಊಚುಸ್ತೇ ದೈತ್ಯಪುತ್ರಂ ವೈ ಶೃಣು ಧರ್ಮಂ ಸುಖಪ್ರದಂ .. 38..  
 ದೈತ್ಯಾಚಾರ್ಯಾ ಊಚುಃ .  
 ಸುಬೋಧ ತ್ವಂ ಚ ಬಾಲೋಽಸಿ ಯೋಗಂ ವದಸಿ ಸೂತ್ತಮಂ .  
 ಸ್ವಧರ್ಮಾದಿ ಸಮಾಯುಕ್ತಂ ಸಾಕ್ಷಾದ್ಯೋಗೀಶ್ವರೋ ಯಥಾ .. 39..  
 ನ ತ್ವಯಾ ವೇದವಿದ್ಯಾ ಯಾ ಶಿಕ್ಷಿತಾ ಸಾ ಮಹಾಮತೇ .  
 ತಥಾಽಪಿ ಕಥಮೇತತ್ತೇ ಜ್ಞಾನಂ ಪ್ರಾಪ್ತಂ ವದಸ್ವ ಭೋಃ .. 40..  
 ಸುಬೋಧ ಉವಾಚ .  
 ಮಾತಾ ಗರ್ಭವತೀ ಮೇ ಗತಾ ಪಿತೃಗೃಹ ಏಕದಾ .  
 ತತ್ರಾಽಽಯಯೌ ಮಹಾಭಾಗಃ ಶುಕಃ ಸರ್ವಾರ್ಥಕೋವಿದಃ .. 41..  
 ತಂ ಪ್ರಣಮ್ಯ ಸ ಯೋಗೀಶಂ ಪ್ರಹ್ಲಾದೋ ಹರ್ಷಸಂಯುತಃ .  
 ಸಂಪೂಜ್ಯ ತಂ ಮಹಾತ್ಮಾನಂ ಪಪ್ರಚ್ಛ ವಿನಯಾನ್ವಿತಃ .. 42..  
 ಪ್ರಲ್ಘಾದ ಉವಾಚ .

ವ್ಯಾಸಪುತ್ರ ಮಹಾಯೋಗಿನ್ ಶುಕ ಸಾಕ್ಷಾಚ್ಛಿವಃ ಸ್ವಯಂ .  
 ತ್ವಂ ಜಾತೋಽಸಿ ನ ಸಂದೇಹೋ ಯೋಗೀಂದ್ರಾಣಾಂ ಗುರೋರ್ಗುರುಃ .. 43..  
 ಪೂರ್ವಪುಣ್ಯಬಲೇನೈವ ಪ್ರಾಪ್ತಂ ತೇ ದರ್ಶನಂ ಮಹತ್ .  
 ಅತಸ್ತ್ವಾಂ ಪರಿಪೃಚ್ಛಾಮಿ ವದ ತ್ವಂ ಕರುಣಾನಿಧೇ .. 44..  
 ಸರ್ವಮಾನ್ಯಂ ಚ ಸರ್ವೇಷಾಂ ಯೋಗಶಾಂತಿಪ್ರದಂ ಭವೇತ್ .  
 ನಾನಾಮತವಿಮೋಹಸ್ಯ ಚ್ಛೇದಕಂ ವದ ವಿಸ್ತರಾತ್ .. 45..  
 ಸುಬೋಧ ಉವಾಚ .  
 ಪ್ರಹ್ಲಾದಸ್ಯ ವಚೋ ರಮ್ಯಂ ಶ್ರುತ್ವಾ ಯೋಗೀಂದ್ರಸತ್ತಮಃ .  
 ಜಗಾದ ತಂ ಮಹಾಭಾಗಂ ಯೋಗಶಾಂತಿಪರಾಯಣಂ .. 46..  
 ಶ್ರೀಶುಕ ಉವಾಚ .  
 ಪ್ರಹ್ಲಾದ ತ್ವಂ ಮಹಾಭಾಗಾಽಸಿ ಸುಜ್ಞೋ ಯೋಗಧಾರಕಃ .  
 ಅತಸ್ತ್ವಾಂ ಹಿ ವಿಶೇಷೇಣ ವದಾಮಿ ಹಿತಕಾರಕಂ .. 47..  
 ಸರ್ವಮಾನ್ಯಂ ತಥಾ ರಾಜನ್ ಸರ್ವೇಭ್ಯಃ ಶಾಂತಿದಾಯಕಂ .  
 ನಾನಾಮತೇಷು ಸೇವ್ಯಂ ಯತ್ ಕಥಯಾಮಿ ಸವಿಸ್ತರಂ .. 48..  
 ಏಕದಾ ನೈಮಿಷಾರಣ್ಯೇ ಸಮಾಜಗ್ಮುರ್ಮಹರ್ಷಯಃ .  
 ಬ್ರಹ್ಮಾಂಡಸ್ಥಾ ಮಹಾಭಾಗಾ ಬ್ರಹ್ಮಯಜ್ಞಸ್ಯ ಕಾರಣಾತ್ .. 49..  
 ಯತ್ರ ಯೋಗಮಯೀ ಗಾಥಾ ವರ್ತತೇ ದಾನವೋತ್ತಮ .  
 (Page ಖಂ. 3 ಅ. 47 ಪಾನ 101)  
 ವೇದೇಷು ಸ ಬ್ರಹ್ಮಯಜ್ಞ ಇತ್ಯುಕ್ತೋ ವೇದವಾದಿಭಿಃ .. 50..  
 ಮರೀಚಿಃ ಕಶ್ಯಪಶ್ಚೈವ ಕಣ್ವೋಽತ್ರಿಃ ಪುಲಹಃ ಕ್ರತುಃ .  
 ವಿಶ್ವಾಮಿತ್ರೋ ಮಹಾತೇಜಾ ಯಾಜ್ಞವಲ್ಕ್ಯಸ್ತಥಾಽಽರುಣಿಃ .. 51..  
 ಅಷ್ಟಾವಕ್ರೋ ವಸಿಷ್ಠಶ್ಚ ಭರದ್ವಾಜಃ ಪರಾಶರಃ .  
 ವ್ಯಾಸಃ ಪರಶುರಾಮಃ ಶ್ವೇತಕೇತುರ್ಮುರ್ದಗಲೋ ಮುನಿಃ .. 52..  
 ಅಗಸ್ತ್ಯೋ ಹನುಮಾಂಶ್ಚೈವ ರಾಕ್ಷಸಶ್ಚ ವಿಭೀಷಣಃ .  
 ಅಶ್ವತ್ಥಾಮಾ ಗೃತ್ಸಮದಃ ಕೃಪಶ್ಚೈವ ಪ್ರತಾಪವಾನ್ .. 53..  
 ಮಾರ್ಕಂಡೇಯೋ ಮೃಕಂಡಶ್ಚ ಬಕದಾಲ್ಫ್ಯಸ್ತಥಾ ವಿಭೋ .  
 ನಾರದಃ ಕಪಿಲೋ ರೈಭ್ಯಃ ಕರ್ದಮಶ್ಚ ಮಹಾಯಶಾಃ .. 54..  
 ಏಕೋ ದ್ವಿತಸ್ತ್ರೈವ ದೇವಲೋ ಹ್ಯಸಿತಸ್ತಥಾ .  
 ಪುಲಸ್ತ್ಯಶ್ಚ ಭೃಗುಶ್ಚೈವ ಚ್ಯವನೋ ಗೌತಮೋ ಮುನಿಃ .. 55..  
 ಅಂಗಿರಾ ವೈ ದೀರ್ಘತಮಾ ಉತಥ್ಯೋ ಗಾಲವಸ್ತಥಾ .  
 ದಧೀಚಿರುಶನಾ ಜೀವೋ ಜಮದಗ್ನಿರ್ಮಹಾಮುನಿಃ .. 56..

ವೈಶಂಪಾಯನ ಏವಂ ವೈ ಶೌನಕಃ ಶುನಕಃ ಪ್ರಭೋ .  
 ವಾಮದೇವಃ ಸುಮಂತುಶ್ಚ ಪೈಲಃ ಶಾಕಲಕೋ ಮುನಿಃ .. 57..  
 ಜೈಮಿನಿಧೌಮ್ಯಕಾದ್ಯಾಶ್ಚ ಸ ಶಿಷ್ಯಾಸ್ತತ್ರ ತೇ ಯಯುಃ .  
 ಅನ್ಯೇ ನಾನಾ ಮುನಿವರಾ ಹರ್ಷಯುಕ್ತಾ ಯಯುಃ ಕಿಲ .. 58..  
 ದತ್ತಾತ್ರೇಯಶ್ಚ ದುರ್ವಾಸಾ ನಿದಾಘೋ ಭರತೋ ಜಡಃ .  
 ಸನಾತನಃ ಸನಂದಃ ಸನತ್ಕುಮಾರಕ ಆಯಯುಃ .. 59..  
 ಅಹಂ ರಿಭೂಶ್ಚ ಸನಕ ಇತ್ಯಾದ್ಯಾ ಬಹವೋಽಪರೇ .  
 ಅವಧೂತಾ ಯೋಗಿನಶ್ಚ ಜಗ್ಮುರ್ಯಜ್ಞಸ್ಯ ದರ್ಶನಾತ್ .. 60..  
 ಇಂದ್ರೋ ಬ್ರಹ್ಮಾ ತಥಾ ವಿಷ್ಣುಃ ಶಂಕರೋ ಭಾನುರೇವ ಚ .  
 ಸಸ್ತ್ರೀಕಾ ದೇವರಾಜಾಶ್ಚ ದೇವಾ ಅನ್ಯೇ ಸಮಾಯಯುಃ .. 61..  
 ಶೇಷೋ ವಾಸುಕಿನಾಗಶ್ಚ ಕಂಬಲೋಽಶ್ವತರಸ್ತಥಾ .  
 ತಕ್ಷಕಾದ್ಯಾ ಮಹಾಭಾಗಾ ನಾಗಾಸ್ತತ್ರ ಸಮಾಯಯುಃ .. 62..  
 ಗಂಧರ್ವಾಶ್ಚಾರಣಾಶ್ಚೈವ ಸಿದ್ಧಾಃ ಸಾಧ್ಯಗಣಾಸ್ತಥಾ .  
 ಆದಿತ್ಯಾ ವಸವೋ ಯಕ್ಷಾ ಆಯಯುಶ್ಚಾಪ್ಸರೋಽವರಾಃ .. 63..  
 ಕರ್ಮನಿಷ್ಠಾಸ್ತಪೋನಿಷ್ಠಾ ಜ್ಞಾನನಿಷ್ಠಾಶ್ಚ ಯೋಗಿನಃ .  
 ನಾನಾದೇವರತಾಃ ಸರ್ವೇ ಆಯಯುಸ್ತತ್ರ ಮಾನದ .. 64..  
 ಪ್ರಹ್ಲಾದ ಬ್ರಹ್ಮಯಜ್ಞಸ್ಯ ದರ್ಶನಾರ್ಥಂ ವಿಶೇಷತಃ .  
 ತತ್ರೈವ ನಿಶ್ಚಯೇ ಸಕ್ತಾಃ ಸರ್ವಮಾನ್ಯೇಽಭವಂಜನಾಃ .. 65..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಬ್ರಹ್ಮಯಜ್ಞವರ್ಣನಂ ನಾಮ  
 ಷಟ್ಪತ್ವಾರಿಂಶೋಽಧ್ಯಾಯಃ .. 3.46

3.47 ಬ್ರಹ್ಮಯಜ್ಞೇ ವೇದನಿರ್ಣಯೋ ನಾಮ ಸಪ್ತಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶ್ರೀಶುಕ ಉವಾಚ .

ತತ್ರ ನಾನಾಕಥಾಂ ಚಕ್ರುರ್ನಾಮತವಿಕಾಸಿನೀಂ .

ಸ್ವಸ್ವಬುದ್ಧ್ಯಾ ವಿಶೇಷೇಣ ಮುಖ್ಯಾಃ ಪ್ರಹ್ಲಾದ ಆದರಾತ್ .. 1..

ಕೇಚಿದಾಹುವಿಧಾತಾರಂ ವಿಷ್ಣುಂ ಶಕ್ತಿಂ ಶಿವಂ ರವಿಂ .

ಬ್ರಹ್ಮರೂಪಂ ಗಣೇಶಾನಂ ನಾನಾಮತಪರಾಯಣಾಃ .. 2..

ಕೇಚಿದನ್ಯಂ ಚ ಪ್ರಾಣಂ ಚ ಮನೋವಿಜ್ಞಾನಕಂ ತಥಾ .

ಆನಂದಂ ಸೋಽಹಮೇಕಂ ವೈ ಚೈತನ್ಯಂ ಬಿಂದುಕಂ ಪರೇ .. 3..  
 ಬೋಧಮಾತ್ಮಾನಮೇಕೇ ಚ ಸಾಂಖ್ಯಂ ಕರ್ಮ ತಥಾಪರೇ .  
 ಸಮಮವ್ಯಕ್ತರೂಪಂ ತೇ ಆಹುರ್ಬ್ರಹ್ಮ ತಥಾಪರಂ .. 4..  
 ಸ್ವಸಂವೇದ್ಯಂ ತಥಾ ಕೇಚಿನ್ನಿವೃತ್ತಿಂ ಶಾಂತಿರೂಪಕಂ .  
 ಯೋಗಮಧ್ಯಾತ್ಮರೂಪಂ ತ ಆಹುರ್ವೇದಪರಾಯಣಾಃ .. 5..  
 ಅಸತ್ಯಂ ಸತ್ಯಮೇಕೇ ಚ ಪೂರ್ಣಾನಂದಂ ತಥಾಸುರ .  
 ಸಹಜಂ ಚ ಪರಂ ಬ್ರಹ್ಮ ವಾದಯುಕ್ತಾ ಬಭೂವಿರೇ .. 6..

(Page ಖಂ. 3 ಅ. 47 ಪಾನ 102)

ನಿಶ್ಚಯಸ್ತತ್ರ ದೈತ್ಯೇಶ ನ ಬಭೂವ ಮತೈಷಿಣಾಂ .  
 ಸ್ವಸ್ವಜ್ಞಾನಸಮಾಯುಕ್ತಾ ವಾದಂ ಚಕ್ರಪಂಡಿತಾಃ .. 7..  
 ತತೋ ವಾದಸ್ಯ ಶಾಂತ್ಯರ್ಥಮವೋಚದ್ ವಿಷ್ಣುರವ್ಯಯಃ .  
 ಸರ್ವಾನ್ ಸಮಾಗತಾಂಸ್ತತ್ರ ಸರ್ವಜ್ಞಃ ಶಂಕರೇರಿತಃ .. 8..  
 ಶ್ರೀವಿಷ್ಣುರುವಾಚ .  
 ವೇದಾ ಗುರುಸ್ವರೂಪಾಶ್ಚ ಸರ್ವೇಷಾಂ ನಾತ್ರ ಸಂಶಯಃ .  
 ತೈರ್ಯತ್ ಸಂಪಾದಿತಂ ದೇವ ಮುನಯಃ ಸರ್ವ ಆಗತಾಃ .. 9..  
 ಸಂಪಾದ್ಯತಾಂ ವಿಶೇಷೇಣ ಬ್ರಹ್ಮಣೋ ನಿಶ್ಚಯಾರ್ಥಿನಃ .  
 ಸುಖಂ ತದೇವ ಸರ್ವೇಷಾಂ ಸರ್ವಮಾನ್ಯಂ ಭವಿಷ್ಯತಿ .. 10..  
 ವೇದೈಃ ಸ್ವಾನುಭವಂ ಗೀತಂ ಯಾಥಾತಥ್ಯಂ ಮುನೀಶ್ವರಾಃ .  
 ಅತೋ ವೇದೈಶ್ಚ ಸರ್ವೇಷಾಂ ಜ್ಞಾನಂ ಸಂಜಾಯತೇ ಪರಂ .. 11..  
 ಯೋಗಾದಿಭಿರ್ಜನಾಃ ಕೇಚಿನ್ ಮುನಯೋ ದೇವರಾಕ್ಷಸಾಃ .  
 ಸಾಕ್ಷಾದ್ರೂಪಂ ಚ ತದ್ಬ್ರಹ್ಮ ಕುರ್ವತೇ ನಾತ್ರ ಸಂಶಯಃ .. 12..  
 ತಥಾಪಿ ವೇದಸಮಾನ್ಯಂ ವಚಸ್ತೇಷಾಂ ನ ವಿದ್ಯತೇ .  
 ವೇದಾನಾಂ ನ ಸಮೋ ವಿಪ್ರಾ ಯೋಗಜ್ಞಃ ಕುತ್ರ ದೃಶ್ಯತೇ .. 13..  
 ಸಂಪೂರ್ಣಯೋಗಿನೋ ವೇದಾ ಅತಸ್ತೇ ಗುರವೋ ಮತಾಃ .  
 ಮಹಾಭಾಗಾಃ ಸ್ಮರದ್ವಂ ತ್ವಾಂಸ್ತದಾ ನಿಸಂಶಯೋ ಭವೇತ್ .. 14..  
 ತತೋ ಮುನಿಗಣಾಃ ಸರ್ವೇ ಯೋಗಿನೋ ದೇವನಾಯಕಾಃ .  
 ಸಾಧು ಸಾಧು ಸಮೂಚುಸ್ತಂ ವಿಷ್ಣುಂ ಬುದ್ಧಿಮತಾಂ ವರಂ .. 15..  
 ತತಃ ಶಂಕರಮುಖ್ಯೈಸ್ತ್ರೈಃ ಸಂಸ್ಮೃತಾಃ ಕಾರ್ಯಸಿದ್ಧ್ಯೇ .  
 ಸಾಂಗಾಃ ಸಮಾಯಯುರ್ವೇದಾ ಓಂಕಾರೇಣ ಸಮನ್ವಿತಾಃ .. 16..  
 ತಾನ್ ದೃಷ್ಟ್ವಾ ಸಹಸೋತ್ಥಾಯ ದೇವಾಃ ಸರ್ಷಿಗಣಾಃ ಪರೇ .  
 ಪ್ರಣಮ್ಯ ಪೂಜಯಾಮಾಸುಃ ಕೃತಾಂಜಲಿಪುಟಾಃ ಪುರಃ .. 17..  
 ಆಸನೇಷು ಸಮಾಸೀನಾಃ ಸೋಂಕಾರಾ ವೇದಮುಖ್ಯಕಾಃ .

ಊಚುಸ್ತಾನ್ ಶಿವಮುಖ್ಯಾನ್ ವೈ ಪ್ರಹೃಷ್ಟಮನಸೋಽಭವನ್ .. 18..  
ವೇದಾ ಊಚುಃ .

ಕಿಮರ್ಥಂ ಸ್ಮರಣಂ ದೇವಾ ಮುನಯಶ್ಚ ಕೃತಂ ಜನಾಃ .  
ಅಸ್ಮಾಕಂ ಬ್ರೂತ ಕಾರ್ಯಂ ತತ್ ಕರಿಷ್ಯಾಮೋ ನ ಸಂಶಯಃ .. 19..  
ವೇದಾನಾಂ ವಚನಂ ಶ್ರುತ್ವಾ ಶಿವಸ್ತಾನಬ್ರವೀದ್ವಚಃ .

ವಿನಯೇನ ವಿಶೇಷಜ್ಞೋ ನಿಶ್ಚಯಾರ್ಥಂ ಹಿತೈಷಿಣಾಂ .. 20..  
ಶಿವ ಉವಾಚ .

ಬ್ರಹ್ಮಯಜ್ಞಃ ಸಮಾರಬ್ಧೋಽಸ್ಮಾಭಿಃ ಸರ್ವೈರ್ಹಿತೇಪ್ನುಭಿಃ .  
ತತ್ರ ವಾದಸಮಾಯುಕ್ತಾ ನ ತದಂತಂ ಲಭಾಮಹೇ .. 21..  
ಅತೋ ಭವತ್ಸ್ತೃತಿವೇದಾಃ ಕೃತಾಽಸ್ಮಾಭಿರ್ವಿಶೇಷತಃ .  
ನಿಶ್ಚಯಂ ಗುರವೋ ಯೂಯಂ ವದದ್ವಂ ಭೇದನಾಶಕಂ .. 22..  
ಯೋಗಿನೋ ನ ಭವಂತೀಹ ಕದಾಪಿ ಚ ಭವತ್ಸಮಾಃ .  
ಭವದ್ವಚಃಪ್ರಮಾಣೇನ ಯೋಗಜ್ಞಾ ವಯಮಪ್ಯುತ .. 23..  
ಶಿವಸ್ಯ ವಚನಂ ಶ್ರುತ್ವಾ ವೇದಾಸ್ತತ್ರ ಜಗುರ್ವಚಃ .  
ದೇವಾನ್ ಮುನೀನ್ ಜನಾನ್ ಸರ್ವಾನ್ ದೀನಪಾ ಅಸುರೇಶ್ವರ .. 24..  
ವೇದಾ ಊಚುಃ .

ಬ್ರಹ್ಮಯಜ್ಞಸ್ಯ ಪಾರಂ ವೈ ಗಮಿಷ್ಯಾಮಃ ಕಥಂ ವಯಂ .  
ಅಕ್ಷರಾತ್ಮಕದೇಹತ್ವಾತ್ತಥಾಪಿ ಕಥಯಾಮಹೇ .. 25..  
ನ ವಯಂ ಬ್ರಹ್ಮರೂಪಾಶ್ಚ ಬ್ರಹ್ಮಜ್ಞಾಃ ಕಿಂಚಿದಪ್ಯಹೋ .  
ಯೋಗಮಾರ್ಗಬಲೇನೈವ ವದಿಷ್ಯಾಮೋ ಯಥಾತಥಂ .. 26..  
ಪ್ರತ್ಯೇಕನಿಶ್ಚಯಂ ದೇವಾಃ ಶೃಣುತ ಬ್ರಹ್ಮಧಾರಣಂ .  
ಯೇನ ಸಂಶಯಸಂಹೀನಾ ಗಮಿಷ್ಯಥ ಪರಾಂ ಗತಿಂ .. 27..  
ಬ್ರಹ್ಮ ನಾನಾವಿಧಂ ಪ್ರೋಕ್ತಂ ಮಯಾ ಯೋಗಬಲೇನ ಚ .  
ಪ್ರಜ್ಞಾನಾದಿಮಹಾವಾಕ್ಯೈಸ್ತೇಷು ಯೋಗೋ ವಿಶಿಷ್ಯತೇ .. 28..  
ಸರ್ವಬ್ರಹ್ಮಸುಯೋಗಸ್ಯ ಸ್ಥಾನಂ ಯೋಗಾತ್ಮಕಂ ಭವೇತ್ .  
ಯೋಗೇ ಬ್ರಹ್ಮಾಣಿ ಸರ್ವಾಣಿ ತದಾಕಾರಾಣಿ ವರ್ಣಿತಂ .. 29..  
ನ ಯೋಗಾತ್ ಪರಮಂ ಬ್ರಹ್ಮ ಯೋಗಶಾಂತ್ಯಾ ಪ್ರಲಭ್ಯತೇ .  
ಬ್ರಹ್ಮಣಸ್ಪತಿರೇಕೋಽಯಂ ಮಯಾ ಪ್ರೋಕ್ತೋ ಗಣೇಶ್ವರಃ .. 30..  
ಬ್ರಹ್ಮಣಾಂ ಸಕಲಾನಾಂ ಚ ಪಾತ್ರಪಾಲಯಿತ್ವತ್ವತಃ .  
ತಂ ಭಜದ್ವಂ ಸುರಶ್ರೇಷ್ಠಾ ಮುನಯೋ ಭಕ್ತಿಸಂಯುತಾಃ .. 31..

(Page ಖಂ. 3 ಅ. 47 ಪಾನ 103)

ಭವಂತಿ ಬ್ರಹ್ಮಭೂತಾಃ ಸರ್ವೇ ಜನಾಸ್ತೇನ ನಿಶ್ಚಿತಂ .

ಏವಮುಕ್ತ್ವಾ ಬಹ್ವಚಸ್ತು ತೂಷ್ಟೀಂಭಾವಧರೋಽಭವತ್ .. 32..  
 ತತೋ ಯಜುಃ ಸ್ವಯಂ ಸಾಕ್ಷಾದವೋಚತ್ ಸರ್ವಸಂಸದಿ .  
 ಬ್ರಹ್ಮಪ್ರದಂ ಚ ವಚನಂ ತತ್ರ ಸ್ವಾನುಭವಾತ್ಮಕಂ .. 33..  
 ಯಜುರುವಾಚ .  
 ನಾನಾವಿಧಂ ಮಯಾ ಬ್ರಹ್ಮ ವರ್ಣಿತಂ ಯೋಗಸೇವಯಾ .  
 ಮಹಾವಾಕ್ಯೈಶ್ಚ ಸರ್ವಜ್ಞಾಃ ಕ್ರಮಾರ್ಥಂ ನಾತ್ರ ಸಂಶಯಃ .. 34..  
 ತತ್ರ ಯೋಗಸ್ವರೂಪಾಖ್ಯಮಾಂತ್ಯಂ ಬ್ರಹ್ಮ ವಿಶಿಷ್ಯತೇ .  
 ಸರ್ವಬ್ರಹ್ಮಸುಯೋಗೇನ ಯೋಗಸ್ತೇನ ಪ್ರಕಥ್ಯತೇ .. 35..  
 ತದೇವ ಗಣರಾಜಶ್ಚ ಭಕ್ತೈಃ ಸಂಪ್ರಾರ್ಥಿತಃ ಪುರಾ .  
 ಯೋಗಪ್ರಾಪ್ತ್ಯರ್ಥಮತ್ಯಂತಂ ತೇನ ಸಾಕಾರಕೋಽಭವತ್ .. 36..  
 ಗಣಃ ಸಮೂಹರೂಪಾಖ್ಯಃ ಸಮೂಹಾ ಬ್ರಹ್ಮರೂಪಿಣಃ .  
 ತೇಷಾಂ ಸ್ವಾಮೀ ನ ಸಂದೇಹಸ್ತಂ ಭಜದ್ವಂ ವಿಧಾನತಃ .. 37..  
 ಅನ್ನಾನಾಂ ಸಕಲಾನಾಂ ಚ ಸದೈಕಾನೇಕರೂಪಿಣಾಂ .  
 ಸಮೂಹೇ ಬ್ರಹ್ಮ ಜ್ಞಾತವ್ಯಮನ್ನಾತ್ಮಕಮಿತಿ ಶ್ರುತಿಃ .. 38..  
 ನಾನಾವಿಧಾನಿ ಚ ಬ್ರಹ್ಮಾಣೈವಂ ಭೋ ದೈವತರ್ಷಯಃ .  
 ಜ್ಞಾತವ್ಯಾನಿ ವಿಚಾರೇಣ ಗಣರೂಪಾಣಿ ನಿಶ್ಚಿತಂ .. 39..  
 ಅತೋ ಗಣೇಶಭಕ್ತ್ಯಾ ವೈ ಸಕಲಂ ಸುಲಭಂ ಭವೇತ್ .  
 ಬ್ರಹ್ಮಭೂಯಪ್ರದಃ ಪ್ರೋಕ್ತೋ ಮಯಾ ಯೋಗೇನ ಯೋಗಪಃ .. 40..  
 ಇತ್ಯುಕ್ತ್ವಾ ವಿರರಾಮಾಽಥ ಯಜುರ್ಯೋಗವಿದಾಂ ವರಂ .  
 ಉವಾಚಾಽಥ ತತಃ ಸಾಮ ಬ್ರಹ್ಮ ನಿರ್ಣಯಕಾರಣಂ .. 41..  
 ಸಾಮ ಉವಾಚ .  
 ಯೋಗಸೇವನಸಾಮರ್ಥ್ಯಾತ್ ಸಮರ್ಥೋಽಹಂ ಚ ವರ್ಣನೇ .  
 ಕಿಂಚಿತ್ ಶೃಣುತ ದೇವೇಶಾ ಬ್ರಹ್ಮಣೋ ಮುನಯೋ ವಚಃ .. 42..  
 ಪ್ರೋಕ್ತಾನಿ ನಾನಾ ಬ್ರಹ್ಮಾಣಿ ಮಹಾವಾಕ್ಯಾದಿಭಿರ್ಮಯಾ .  
 ಪಾತ್ರಭೇದಾರ್ಥಮತ್ಯಂತಂ ಜ್ಞಾತವ್ಯಂ ಯೋಗಸೇವಯಾ .. 43..  
 ತತ್ರ ಶಾಂತಿಪ್ರದಂ ಬ್ರಹ್ಮ ಯೋಗಾಖ್ಯಂ ನಾತ್ರ ಸಂಶಯಃ .  
 ಭವತಿ ಬ್ರಹ್ಮಣಾಂ ಯೋಗೋ ಯತ್ರ ತೇನ ಚ ಯೋಗಕಃ .. 44..  
 ನಾಸ್ತಿ ಯೋಗಾತ್ ಪರಂ ಬ್ರಹ್ಮ ಶಾಂತಿಮಾರ್ಗೇಣ ಲಭ್ಯತೇ .  
 ತದೇವ ಮುನಯೋ ದೇವಾ ಗಣೇಶೋ ನಾತ್ರ ಸಂಶಯಃ .. 45..  
 ಮನೋವಾಣೀಮಯಂ ದೇವಾ ಮಯಾ ಯದ್ಯತ್ ಪ್ರಕೀರ್ತಿತಂ .  
 ಗಕಾರಾಕ್ಷರಸಂಭೂತಂ ಜ್ಞಾತವ್ಯಂ ವಿಬುದ್ಧೈಃ ಸದಾ .. 46..  
 ಮನೋವಾಣೀವಿಹೀನಂ ಯದ್ವರ್ಣ್ಯತೇ ವಿವಿಧಂ ತಥಾ .



ಣಕಾರಾಕ್ಷರಗಂ ಸರ್ವಂ ನಿಶ್ಚಿತಂ ಯೋಗಸೇವಯಾ .. 47..  
 ತಯೋಃ ಸ್ವಾಮೀ ಗಣೇಶಾನೋ ಯೋಗಾಕಾರಃ ಪ್ರಕೀರ್ತಿತಃ .  
 ತಂ ಭಜದ್ವಂ ವಿಶೇಷೇಣ ಬ್ರಹ್ಮಭೂತಪದಪ್ರದಂ .. 48..  
 ನಾನಾಭಾವೇನ ಯುಕ್ತಾಸ್ತಂ ಭಜಂತೇ ತದ್ಗದಾತಿ ಸಃ .  
 ಏವಮುಕ್ತ್ವಾ ಮಹಾಯೋಗೀ ವಿರರಾಮ ಸ ಸಾಮಗಃ .. 49..  
 ತತೋಽಥರ್ವಾ ಮಹಾಯೋಗೀ ಜಗಾದ ಸಕಲಾಂಸ್ತದಾ .  
 ಬ್ರಹ್ಮಯಜ್ಞಸ್ಯ ವೇತ್ತ್ವಾಸೌ ಪ್ರಹ್ಲಾದ ಶೃಣು ತದ್ವಚಃ .. 50..  
 ಅಥರ್ವಾ ಉವಾಚ .  
 ಆತ್ಮಾಹಮಿತಿ ವಾಕ್ಯಾದ್ಯೈ ಬ್ರಹ್ಮ ನಾನಾವಿಧಂ ಮಯಾ .  
 ಸಂಪಾದಿತಂ ಚ ಯೋಗೇನ ತದೇವೋಪಾಧಿಸಂಯುತಂ .. 51..  
 ಯೋಗಾಖ್ಯಂ ಪರಮಂ ಬ್ರಹ್ಮ ತದ್ಯೋಗೇನ ಪ್ರಲಭ್ಯತೇ .  
 ಸಂಯೋಗಾಯೋಗಹೀನೋಽಯಂ ಯೋಗೋ ಬ್ರಹ್ಮ ಸುತಿಷ್ಠತಿ .. 52..  
 ಶಾಂತಿಸ್ತತ್ರ ಸಮಾಖ್ಯಾತಾ ಯೋಗೇ ಯೋಗವಿದಾಂ ವರಃ .  
 ಸ ಏವ ಗಣನಾಥಸ್ತು ಸರ್ವಶಾಂತಿಪ್ರದೋಽಭವತ್ .. 53..  
 ಏಕ ಏವ ಗಣೇಶಾನೋ ಜಗತಾಂ ಬ್ರಹ್ಮಣಾಂ ಸ್ವಯಂ .  
 ಈಶಃ ಸಮೂಹರೂಪಾಣಾಂ ಯೋಗರೂಪಸ್ತತಃ ಸ್ಮೃತಃ .. 54..  
 ಸರ್ವೇಷಾಮಾದಿರೂಪೋಽಯಂ ಯೋಗಾಕಾರಃ ಪ್ರಭಾವತಃ .  
 ಮಧ್ಯೇ ನಾನಾವಿಧಃ ಸ್ವಾಂಶೈರ್ಜಗತ್ ಸುಬ್ರಹ್ಮ ಸುಪ್ರಭುಃ .. 55..  
 ಅಂತೇ ಸ್ವಯಂ ತಥಾ ತಿಷ್ಠೇತ್ತೇನಾದೌ ಪೂಜಿತೋಽಭವತ್ .  
 ಸರ್ವಪೂಜ್ಯಶ್ಚ ದೇವೇಶಾ ಮುನಯೋ ನಿಶ್ಚಯಾರ್ಥಿನಃ .. 56..  
 ಯ ಆದಿಃ ಸೋಽಂತರೂಪಸ್ತು ಭವತೇ ಸರ್ವಸಮ್ಮತೇ .  
 (Page ಖಂ. 3 ಅ. 48 ಪಾನ 104)  
 ಮಧ್ಯೇ ಮಾಯಾವಿಹಾರೇಣ ಭೇದಾಭೇದಯುತೋಽಭವತ್ .. 57..  
 ಅತಸ್ತಂ ಯೋಗರೂಪಾಖ್ಯಂ ಭಜದ್ವಂ ಯೋಗಸೇವಯಾ .  
 ಭವಿಷ್ಯಥ ಬ್ರಹ್ಮಭೂತಾ ಬ್ರಹ್ಮಯಜ್ಞಸ್ಯ ಪಾರಗಾಃ .. 58..  
 ಏವಮುಕ್ತ್ವಾ ಮಹಾಯೋಗೀ ವಿರರಾಮ ಮಹಾಮತೇ .  
 ಅಥರ್ವಾ ಸರ್ವಯೋಗಜ್ಞಸ್ತತ್ರೋಂಕಾರೋಽಬ್ರವೀದ್ವಚಃ .. 59..  
 ಓಂಕಾರ ಉವಾಚ .  
 ಚತುರ್ವೇದಪ್ರಚುರೋಽಹಂ ಮಯಾ ಯೋಗಸ್ಯ ಸೇವಯಾ .  
 ಬ್ರಹ್ಮ ಸಾಕ್ಷಾತ್ ಕೃತಂ ದೇವಾಸ್ತೇನ ಯೋಗಿಮತೋಽಭವಂ .. 60..  
 ಮಯೋಪದೇಶಿತಾ ವೇದಾಃ ಸಾಧಯಾಮಾಸುರನ್ವಹಂ .  
 ಯೋಗಂ ಬ್ರಹ್ಮಪ್ರದಂ ತೇನ ಬ್ರಹ್ಮಜ್ಞಾಃ ಸರ್ವಸಮ್ಮತಾಃ .. 61..

ಯೋಗಾತ್ ಪರಂ ನ ವಿದ್ಯೇತ ಬ್ರಹ್ಮ ಸರ್ವತ್ರ ಸಮ್ಮತಂ .  
 ಜಗತ್ ಸುಬ್ರಹ್ಮ ಸುಪ್ರೋಕ್ತಂ ಯೋಗೇನ ಬ್ರಹ್ಮ ಶಾಶ್ವತಂ .. 62..  
 ತದೇವ ಗಣರಾಜೋ ವೈ ನಿಶ್ಚಿತೋ ಯೋಗಿಭಿಃ ಸದಾ .  
 ಸಂಯೋಗಾಯೋಗಭಾವೇನ ಕ್ರೀಡತೇ ಯೋಗರೂಪಧೃಕ್ .. 63..  
 ಸಿದ್ಧಿಭ್ರಾಂತಿಮಯೀ ಮಾಯಾ ಬುದ್ಧಿಭ್ರಾಂತಿಧರಾ ಮತಾ .  
 ತಯೋಃ ಸ್ವಾಮೀ ಗಣೇಶಾನೋ ಮಾಯಾಭ್ಯಾಂ ಖೇಲತೇ ವಿಭುಃ .. 64..  
 ಭುಕ್ತೇಃ ಸಿದ್ಧಿಸ್ತಥಾ ಮುಕ್ತೇಃ ಸಿದ್ಧಿಬ್ರಹ್ಮಪ್ರದಾಯಿನೀ .  
 ಚಿತ್ತಂ ಪಂಚವಿಧಂ ಬುದ್ಧಿಸ್ತಯೋರ್ಯೋಗೇನ ಲಭ್ಯತೇ .. 65..  
 ಸ್ವಸಂವೇದ್ಯಾತ್ಮಕಂ ಬ್ರಹ್ಮ ವೇದೇಷು ಕಥಿತಂ ಪರಂ .  
 ಸರ್ವಸಂಯೋಗರೂಪಾಖ್ಯಂ ತತ್ರಾಸಯಂ ದೃಶ್ಯತೇ ಸ್ವಯಂ .. 66..  
 ತೇನ ಸ್ನಾನಂದವಾಸೀ ಚ ಮಾಯಾಯುಕ್ತಃ ಪ್ರಕೀರ್ತಿತಃ .  
 ಅಯೋಗೇ ದರ್ಶನಂ ತಸ್ಯ ಜಾಯತೇ ನ ಕದಾಚನ .. 67..  
 ನಿರ್ಮಾಯಿಕಸ್ತತಃ ಪ್ರೋಕ್ತಸ್ತಯೋರ್ಯೋಗೇನ ಲಭ್ಯತೇ .  
 ಗಕಾರಶ್ಚೈವ ಸಂಯೋಗೋ ಣಕಾರೋಽಯೋಗ ಉಚ್ಯತೇ .. 68..  
 ತೇನ ನಾಮ್ನಾ ಸಮಾಖ್ಯಾತೋ ಗಣೇಶೋ ವೇದವಾದಿಭಿಃ .  
 ತಂ ಭಜದ್ವಂ ವಿಶೇಷೇಣ ಬ್ರಹ್ಮೀಭೂತಸ್ಯ ಕಾರಣಾತ್ .. 69..  
 ಬ್ರಹ್ಮಭೂತಾ ದ್ವಿಜಾ ದೇವಾ ಭವಿಷ್ಯಥ ನ ಸಂಶಯಃ .  
 ಏವಮುಕ್ತ್ವಾ ತದೋಂಕಾರಸ್ತೋತ್ರಮಾಸೀನ್ ಮಹಾಮತೇ .. 70..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಬ್ರಹ್ಮಯಜ್ಞೇ ವೇದನಿರ್ಣಯೋ ನಾಮ  
 ಸಪ್ತಚತ್ವಾರಿಂಶೋಽಧ್ಯಾಯಃ .. 3.47

3.48 ಶುಕ್ರಶಿಷ್ಯಸುಬೋಧಸಂವಾದೋ ನಾಮಾಷ್ಟಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶ್ರೀಶುಕ ಉವಾಚ .

ಸೋಂಕಾರವೇದಮುಖ್ಯಾನಾಂ ವಚನಂ ಹಿತಕಾರಕಂ .

ಶ್ರುತ್ವಾ ಜಹೃಷಿರೇ ನಾಗಾದಯಃ ಸರ್ಷಿಗಣಾಃ ಸುರಾಃ .. 1..

ತೃಕ್ತ್ವಾ ಸ್ವಸ್ವಮತಂ ಸರ್ವೇ ತಾನ್ ಪ್ರಣಮ್ಯ ಪ್ರಪೂಜ್ಯ ವೈ .

ಓಂಕಾರಾದೀನ್ ಮಹಾಭಾಗಾ ಊಚುಃ ಪ್ರಾಂಜಲಯೋ ವಚಃ .. 2..

ದೇವಾದಯ ಊಚುಃ .

ಓಂಕಾರಸಹಿತಾ ವೇದಾ ಭವದ್ಭಿಃ ಕಥಿತಂ ವಚಃ .  
 ತದೇವ ಸರ್ವಮಾನ್ಯಂ ವೈ ಬ್ರಹ್ಮಭೂಯಪ್ರದಂ ಭವೇತ್ .. 3..  
 ಸರ್ವೇಷಾಂ ಗುರವಃ ಪ್ರೋಕ್ತಾ ವೇದಾಸ್ತೈಃ ಕಥಿತಂ ಭವೇತ್ .  
 ತದೇವ ಕರಣೀಯಂ ಯದ್ ಗತಿದಂ ಸರ್ವಸಮ್ಮತಂ .. 4..  
 ವೇದಾಧಾರವಿಹೀನಂ ಯತ್ತ್ವಾಜ್ಯಂ ಸರ್ವೈರ್ನ ಸಂಶಯಃ .  
 ನೋ ಚೇನ್ನರಕಗೋ ಭೂತ್ವಾ ಯಾತನಾಂ ಲಭತೇ ನರಃ .. 5..  
 ಬ್ರಹ್ಮಯಜ್ಞಸ್ಯ ಪಾರಂ ವೈ ಭವಂತೋ ದೇವನಾಯಕೈಃ .  
 ಮುನಿಭಿರ್ಜನಸಂಘೈಶ್ಚ ಗತಾ ಭವಥ ನಿಶ್ಚಿತಂ .. 6..  
 ದೇವಾದಯೋ ಮಹಾಭಾಗಾ ಏವಮುಕ್ತ್ವಾ ವಿಶೇಷತಃ .  
 ಪ್ರಹ್ಲಾದ ತುಷ್ಟುವುರ್ವೇದಮುಖ್ಯಾಂಸ್ತೇ ಹರ್ಷಸಂಯುತಾಃ .. 7..  
 ಪೂಜಿತಾಸ್ತೈರುಕ್ತವೇದಾಃ ಸೋಂಕಾರಾ ದೈತ್ಯನಾಯಕ .

(Page ಖಂ. 3 ಅ. 48 ಪಾನ 105)

ಅಂತರ್ದಧುಸ್ತತಃ ಸರ್ವೇ ಹೃಷ್ಟಾಃ ಸ್ಥಾನಂ ಯಯುಃ ಸ್ವಕಂ .. 8..  
 ಏವಂ ಸರ್ವೈಃ ಪುರಾ ಸಾಧೋ ಬ್ರಹ್ಮಯಜ್ಞಃ ಕೃತೋಽಭವತ್ .  
 ತೇನ ಸಂಶಯಹೀನಾಸ್ತೇ ಭಜಂತೇ ಗಣನಾಯಕಂ .. 9..  
 ಏತತ್ತೇ ಕಥಿತಂ ಪೂರ್ಣಯೋಗಶಾಂತಿಪ್ರದಂ ಪರಂ .  
 ಸರ್ವಮಾನ್ಯಂ ವಿಶೇಷೇಣ ಭಜ ತಂ ಗಣನಾಯಕಂ .. 10..  
 ಸುಬೋಧ ಉವಾಚ .  
 ಏವಮುಕ್ತ್ವಾ ಮಹಾಯೋಗೀ ಶುಕಶ್ಚಾಂತರ್ಹಿತೋಽಭವತ್ .  
 ಪ್ರಹ್ಲಾದೋ ಭಕ್ತಿಸಂಯುಕ್ತೋ ಭಜತೇ ಗಣನಾಯಕಂ .. 11..  
 ಸಂಶ್ರುತಂ ಮಾತುರುದರಸಂಸ್ಥೇನ ಸಕಲಂ ತತಃ .  
 ಮಯಾ ಧೃತಂ ವಿಶೇಷೇಣ ತದೇವಂ ಯೋಗದಾಯಕಂ .. 12..  
 ಪೂರ್ವಪುಣ್ಯಬಲೇನೈವ ಸ್ಮೃತಿರ್ಮೇಽತ್ರ ಪ್ರಸಂಸ್ಥಿತಾ .  
 ಜನಿತೋಽಹಮತೋ ವಿಪ್ರಾ ಭಜಾಮಿ ಗಣನಾಯಕಂ .. 13..  
 ಏತತ್ ಸರ್ವಂ ಮಯಾ ಪ್ರೋಕ್ತಂ ಯತ್ಪ್ರಪ್ತಂ ಗುರುಮುಖ್ಯಕಾಃ .  
 ಅತೋ ಮೇ ಮೋಹದಾಂ ವಿದ್ಯಾಂ ಮಾ ವದೇತ ದಯಾಯುತಾಃ .. 14..  
 ಶ್ರೀಕೃಷ್ಣ ಉವಾಚ .  
 ಸುಬೋಧಸ್ಯ ವಚಃ ಶ್ರುತ್ವಾ ಬ್ರಾಹ್ಮಣಾ ಹರ್ಷಸಂಯುತಾಃ .  
 ಊಚುಸ್ತಂ ಯೋಗನಿಪುಣಂ ಭಾವಜ್ಞಾ ಭಾವಸಿದ್ಧಯೇ .. 15..  
 ವಿಪ್ರಾ ಊಚುಃ .  
 ಸುಬೋಧ ಯತ್ಪ್ರಯಾ ಪ್ರೋಕ್ತಂ ತತ್ತಥಾ ನ ತದನ್ಯಥಾ .  
 ತಥಾಪಿ ಶೃಣು ವತ್ಸ ತ್ವಂ ಹಿತಕಾರಕಮುತ್ತಮಂ .. 16..

ಪಿತಾಮಹೋ ಮಹಾಭಾಗ ದುರ್ಬುದ್ಧಿಸ್ತೇ ಮಹಾಸುರಃ .  
 ಗಣೇಶೇನ ಹತೋ ರೋಷಾದ್ಧೇವಪಕ್ಷಪ್ರಧಾರಿಣಾ .. 17..  
 ತಂ ದ್ವೇಷ್ಟಿ ಗಣರಾಜಂ ಚ ಪಿತಾ ತೇ ಪಿತೃವತ್ಸಲ .  
 ಪಿತೃದುಹಂ ತತಸ್ತ್ವಂ ತಂ ತ್ಯಜ ವಿಘ್ನೇಶಮಾದರಾತ್ .. 18..  
 ನೋಚೇತ್ತ್ವಾಂ ತೇ ಪಿತಾ ಪುತ್ರ ಹನಿಷ್ಯತಿ ನ ಸಂಶಯಃ .  
 ತಸ್ಮಾದಾಗ್ರಹಮತ್ಯಂತಂ ಮಾ ಕುರುಷ್ವ ಮಹಾಮತೇ .. 19..  
 ಅಸುರಾಣಾಂ ಕುಲೇ ಪಶ್ಯ ಜನಿಸ್ತವ ಹಿತಾವಹಾ .  
 ಸ್ವಕುಲಸ್ಥಸ್ಯ ಮಾರ್ಗಸ್ಯ ಸೇವನಂ ಕುರು ಸರ್ವದಾ .. 20..  
 ತೇಷಾಂ ವಚನಮಾರ್ಕಣ್ಯ ಸುಬೋಧೋ ರಕ್ತಲೋಚನಃ .  
 ಜಗಾದ ತಾನ್ ದ್ವಿಜಾಂಸ್ತತ್ರ ವಚನಂ ಧರ್ಮಸಂಯುತಂ .. 21..  
 ಸುಬೋಧ ಉವಾಚ .  
 ಸರ್ವತ್ರ ಯೋಗರೂಪೇಣ ಗಣೇಶಸ್ತಿಷ್ಠತಿ ದ್ವಿಜಾಃ .  
 ಸ್ವಸ್ವಧರ್ಮನಿಯಂತಾಸೌ ನಾನಾಕ್ರೀಡಾಪರಾಯಣಃ .. 22..  
 ಸ್ವರ್ಗೇ ದೇವಾ ನರಾಃ ಪೃಥ್ವ್ಯಾಂ ಪಾತಾಲೇ ತೇನ ದೈತ್ಯಪಾಃ .  
 ಸ್ಥಾಪಿತಾಃ ಸ್ವಸ್ವಮಾರ್ಗೇಷು ಸ್ಥಾತವ್ಯಂ ತೈರ್ಹಿತೇಪ್ನುಭಿಃ .. 23..  
 ಪಿತಾಮಹಶ್ಚ ಮೇ ವಿಪ್ರಾಸ್ತಿಲೋಕೀ ರಾಜ್ಯಮುತ್ಕಟಂ .  
 ಚಕಾರ ಧರ್ಮಹೀನಃ ಸ ತಸ್ಮಾತ್ತೇನ ಹತೋ ಬಲಾತ್ .. 24..  
 ಪಿತಾ ಮೇಽಪಿ ತಥಾ ವಿಪ್ರಾ ಧರ್ಮಹೀನತಯಾ ಸ್ಥಿತಃ .  
 ತಂ ಹನಿಷ್ಯತಿ ವೇಗೇನ ಗಣೇಶೋ ನಾತ್ರ ಸಂಶಯಃ .. 25..  
 ಅತಃ ಕಿಂ ಗಣರಾಜೇನ ವಿಪರೀತಂ ಕೃತಂ ದ್ವಿಜಾಃ .  
 ಸ್ವಧರ್ಮಸ್ಯ ಪ್ರಿಯೇಣೈವ ಮಾಂ ವದೇತ ವಿಶೇಷತಃ .. 26..  
 ಸರ್ವೇಷಾಂ ಹಿತಕರ್ತಾಸೌ ವಿಘ್ನರಾಜೋ ನ ಸಂಶಯಃ .  
 ತಂ ಭಜಿಷ್ಯಾಮಿ ಯತ್ನೇನ ತ್ಯಕ್ತ್ವಾ ಸ್ವಪಿತರಂ ಖಲಂ .. 27..  
 ಗಣೇಶಂ ಭಜಮಾನಂ ಮಾಂ ವಧಿಷ್ಯತಿ ಯದಾ ಖಲಃ .  
 ತದೇವ ಮರಣಂ ಶ್ರೇಷ್ಠಂ ಬ್ರಹ್ಮಭೂಯಪ್ರದಂ ಭವೇತ್ .. 28..  
 ಮಶಕೇ ಕುಪಿತೇ ಕಿಂ ವೈ ಗೃಹಂ ತ್ಯಕ್ತ್ವಾ ಮನೀಷಿಣಃ .  
 ತಿಷ್ಠಂತಿ ಬ್ರಾಹ್ಮಣಾಃ ಸರ್ವೇ ಮಾಂ ವದೇತ ಹಿ ಸಾಂಪ್ರತಂ .. 29..  
 ಬುದ್ಧೇಃ ಪತೇರ್ಗಣೇಶಸ್ಯ ಸತ್ತಾ ಸರ್ವತ್ರ ವರ್ತತೇ .  
 ಸಿದ್ಧೇಃ ಪತೇರ್ನ ಸಂದೇಹಃ ಕಿಂ ಕರಿಷ್ಯತಿ ಮಾಂ ಪಿತಾ .. 30..  
 ಸ್ವಧರ್ಮಃ ಸರ್ವಭೂತಾನಾಂ ಧರ್ಮಕಾಮಾರ್ಥಮುಕ್ತಯೇ .  
 ಬ್ರಹ್ಮಭೂಯಾರ್ಥಮತ್ಯಂತಂ ಗಣೇಶಭಜನಾತ್ಮಕಃ .. 31..

ತಂ ತಾದೃಶಂ ಸ್ವಧರ್ಮಂ ಕಿಂ ತ್ಯಕ್ತ್ವಾ ವಿಷಯಲಂಪಟಃ .  
 ಭವಿಷ್ಯಾಮ್ಯಸುರಾಧೀನೋ ಬ್ರಾಹ್ಮಣಾಃ ಕುಲಪಾಂಸವಃ .. 32..  
 ನ ಬ್ರಾಹ್ಮಣಾ ಭವಂತೋಽಪಿ ವಿಷಯೇಷು ಪರಾಯಣಾಃ .  
 ತ್ಯಕ್ತ್ವಾ ಧರ್ಮಂ ಸ್ಥಿತಾ ಅತ್ರ ದೈತ್ಯಾಧೀನಾ ನ ಸಂಶಯಃ .. 33..  
 ಗಣೇಶಭಜನೇ ಸಕ್ತಾ ಬ್ರಹ್ಮಭೂಯಪರಾಯಣಾಃ .  
 ಬ್ರಾಹ್ಮಣಾಸ್ತೇ ಮತಾಃ ಶಾಸ್ತ್ರೇ ಕಿಂ ಮಾಂ ವದಥ ಬಾಲಿಶಾಃ .. 34..  
 ಶ್ರೀಕೃಷ್ಣ ಉವಾಚ .  
 ಶುಕ್ರಶಿಷ್ಯಾನ್ ಪ್ರಜಾನಾಥ ಏವಮುಕ್ತ್ವಾ ಮಹಾಮತಿಃ .  
 ಸುಬೋಧೋ ಗಣನಾಥಸ್ಯ ಭಜನೇ ತತ್ಪರೋಽಭವತ್ .. 35..  
 ನಮೋ ಗಣೇಶಾಯ ನಮೋ ಮಹಾತ್ಮನೇ ನಮಃ ಪರೇಶಾಯ ಪರಾತ್ಪರಾಯ ತೇ .  
 ಅನಾದಿಮಧ್ಯಾಂತಮಯಾಯ ಥುಂಥಯೇ ನಮೋ ನಮೋ ವಿಘ್ನಪತೇ  
 ಸುಶಾಂತಿದ .. 36..  
 ಏವಂ ವಿವದಮಾನಂ ತಂ ಜ್ಞಾತ್ವಾ ಕಾವ್ಯಸ್ಯ ಶಿಷ್ಯಕಾಃ .  
 ಭಯಭೀತಾ ವಿಶೇಷೇಣ ಜ್ಞಾನಾರಿಂ ತೇ ಯಯುಃ ಪ್ರಭೋ .. 37..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಶುಕ್ರಶಿಷ್ಯಸುಬೋಧಸಂವಾದೋ  
 ನಾಮಾಷ್ಟಚತ್ವಾರಿಂಶೋಽಧ್ಯಾಯಃ .. 3.48

3.49 ಸುಬೋಧಭಕ್ತಿವರ್ಣನಂ ನಾಮೈಕೋನಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಶ್ರೀಕೃಷ್ಣ ಉವಾಚ .  
 ಕಾವ್ಯಶಿಷ್ಯಾ ಗತಾಸ್ತತ್ರ ಯತ್ರ ದೈತ್ಯಾಧಿಪೋಽಭವತ್ .  
 ಸಭಾಸನಸ್ಥಮೂಚುಸ್ತಂ ದೃಷ್ಟ್ವಾ ಭಯಸಮನ್ವಿತಾಃ .. 1..  
 ಶುಕ್ರಶಿಷ್ಯಾ ಊಚುಃ .  
 ಜ್ಞಾನಾರೇ ಶೃಣು ವಾಕ್ಯಂ ನೋ ದಾರುಣಂ ವಿಪರೀತಗಂ .  
 ಪುತ್ರಸ್ತೇಭೂನ್ ಮದೋತ್ಸಿಕ್ತಃ ಸರ್ವದಾಽಸ್ಮಾನುಪೇಕ್ಷತೇ .. 2..  
 ಉಲ್ಲಂಘ್ಯ ಸರ್ವಮಸ್ಮಾಭಿಃ ಕಥಿತಂ ಜಾತಿದೂಷಣಂ .  
 ಕರೋತಿ ಸ್ವಮತೇನಾಯಮನ್ಯಾನ್ ಸಂಬೋಧಯಂಸ್ತಥಾ .. 3..  
 ಪಿತೃಹಂತಾರಮತ್ಯಂತಂ ಸದಾ ಸ್ಮರತಿ ಭಕ್ತಿತಃ .  
 ತಿರಸ್ಕೃತ್ಯ ಮಹಾರಾಜ ತ್ವಾಮಸ್ಮಾನ್ನಾತ್ರ ಸಂಶಯಃ .. 4..

ಅತಃ ಕಥಯಿತುಂ ಯಾತಾಃ ಶಿಕ್ಷಯಸ್ವ ಸ್ವಪುತ್ರಕಂ .  
 ವಯಂ ಶಿಕ್ಷಯಿತುಂ ಶಕ್ತಾ ನಾವಿನೀತಂ ಮಹಾಮತೇ .. 5..  
 ಶ್ರೀಕೃಷ್ಣ ಉವಾಚ .  
 ತೇಷಾಂ ವಚನಮಾಕರ್ಣ್ಯ ಕ್ಷೋಭಿತೋ ದೈತ್ಯನಾಯಕಃ .  
 ಪ್ರೇಷಯಾಮಾಸ ದೂತಂ ಸ ಪುತ್ರಮಾನೇತುಮಂತಿಕೇ .. 6..  
 ದೂತೇನಾಗತಮೇವಂ ತಂ ಪುತ್ರಂ ದೃಷ್ಟ್ವಾ ಮಹಾಸುರಃ .  
 ಉವಾಚ ಕೃತವಂತಂ ತಂ ಪ್ರಣಾಮಂ ಕ್ರೋಧಸಂಯುತಃ .. 7..  
 ಜ್ಞಾನಾರಿರುವಾಚ .  
 ಕಿಂ ತಿರಸ್ಮತ್ಯ ರೇ ವತ್ಸ ಗುರೂನ್ ಸ್ಮರಸಿ ತದ್ವದ .  
 ಹಿತಂ ತೇ ಹೃದಯೇ ಕಿಂ ಚ ವರ್ತತೇ ಕುಲಪಾಂಸನ .. 8..  
 ಪಿತುರ್ವಚನಮಾಕರ್ಣ್ಯ ಕ್ರೋಧಯುಕ್ತಃ ಸುಬೋಧಕಃ .  
 ಉವಾಚ ಪಿತರಂ ಭ್ರಾಂತಂ ಮಾಯಯಾ ಗಣಪಸ್ಯ ಸಃ .. 9..  
 ಸುಬೋಧ ಉವಾಚ .  
 ಸರ್ವೇಷಾಂ ಕುಲದೇವಂ ಚ ಸರ್ವೇಷಾಂ ಹಿತಕಾರಕಂ .  
 ಭುಕ್ತಿಮುಕ್ತಿಪ್ರದಂ ತಾತ ಭಜಾಮಿ ಗಣನಾಯಕಂ .. 10..  
 ಬ್ರಹ್ಮವಿಷ್ಟ್ವಾ ದಿಭಿದೇವೈಃ ಕಶ್ಯಪಾದಿಮುನಿಶ್ವರೈಃ .  
 ಪೂಜಿತಂ ಕುಲವೃದ್ಧ್ಯ ಧ್ವಂ ಯೋಗಶಾಂತ್ಯರ್ಥಮಾದರಾತ್ .. 11..  
 ಕಶ್ಯಪಾತ್ ವಯಮುತ್ಪನ್ನಾ ದೇವಾ ದೈತ್ಯಾಸ್ತಥಾ ನರಾಃ .  
 ಜಂತವೋ ವಿವಿಧಾಶ್ಚೈವ ತೇಷಾಂ ಸ್ವಾಮೀ ತಥಾಽಭವತ್ .. 12..  
 ಭಜಾಮಿ ಗಣನಾಥಂ ವೈ ಅತೋಽಹಂ ಸರ್ವಭಾವತಃ .  
 ತಮನಾದೃತ್ಯ ದೈತ್ಯೇಶ ನ ಸಿದ್ಧಿಂ ಲಭತೇ ಪುಮಾನ್ .. 13..  
 ತಸ್ಯ ತದ್ವಚನಂ ಶ್ರುತ್ವಾ ಕ್ರೋಧಯುಕ್ತೋ ಮಹಾಸುರಃ .  
 ಜಗಾದ ತಂ ಧರ್ಮರಾಜಮುಖಾದನಲಮುದ್ವಮನ್ .. 14..  
 ಜ್ಞಾನಾರಿರುವಾಚ .  
 ಅಸ್ಮಾಕಂ ಶತ್ರುವೋ ದೇವಾ ದೈತ್ಯಾನಾಂ ನಾತ್ರ ಸಂಶಯಃ .  
 ಸುರಾಸುರಾಶ್ಚ ವೇದೇಷು ಪ್ರೋಕ್ತಾಃ ಪಶ್ಯ ಸುದುರ್ಮತೇ .. 15..  
 ತತ್ರಾಪ್ಯಯಂ ಪಿತುರ್ಹಂತಾ ಮಮ ತಂ ಭಜಸೇ ಮುಧಾ .  
 ಬಾಲಭಾವೇ ಮಯಾ ಜ್ಞಾತಂ ಚೇಷ್ಟಿತಂ ತೇ ರಿಪುಶ್ರಿತಂ .. 16..  
 (Page ಖಂ. 3 ಅ. 49 ಪಾನ 107)  
 ಬಾಲಂ ಮತ್ಸಾ ನ ದುಷ್ಟ ತ್ವಾಂ ಹತವಾನ್ ಕೃಪಯಾ ಶರ .  
 ಅಧುನಾ ತಾದೃಶಂ ಮತ್ಸಾ ನ ಮುಂಚಾಮಿ ಕದಾಚನ .. 17..

ತ್ಯಜ ಶತ್ರುಂ ಮಹಾಮೂರ್ಖ ನೋಚೇದ್ಧನ್ಯಧುನಾ ಕಿಲ .  
 ಏವಮುಕ್ತ್ವಾ ಖಿಂಗಳಹಸ್ತೋ ದುದ್ರಾವ ಸ್ವಸುತಂ ನೃಪ .. 18..  
 ತತಸ್ತಂ ದೈತ್ಯರಾಜಂ ಸ ಉವಾಚ ತನಯೋ ವಚಃ .  
 ಕಿಂ ಧರ್ಷಯಸಿ ಮಾಂ ತಾತ ಭ್ರಾಂತಿಭಾವೇನ ಮೋಹಿತಃ .. 19..  
 ಸರ್ವಸತ್ತಾಧರಃ ಪ್ರೋಕ್ತೋ ವೇದೇಷು ಗಣನಾಯಕಃ .  
 ತಸ್ಯ ಸತ್ತಾಂ ಪರಿತ್ಯಜ್ಯ ಕಿಂ ಮಾಂ ಹಂಸಿ ತ್ವಮೇವ ಚ .. 20..  
 ಸುರಾಸುರಮಯಃ ಸಾಕ್ಷಾದ್ಗಣೇಶೋ ನಾತ್ರ ಸಂಶಯಃ .  
 ಉದ್ಧತಂ ಹಂತಿ ವೇಗೇನ ನಾನಾರೂಪಧರಃ ಪ್ರಭುಃ .. 21..  
 ಬ್ರುವಂತಂ ಸ್ವಸುತಂ ದೃಷ್ಟ್ವಾ ಭಯಹೀನಂ ಯುಧಿಷ್ಠಿರ .  
 ಕ್ರೋಧಯುಕ್ತಃ ಸ್ವಯಂ ತತ್ರ ಸಂಸ್ಥಿತೋ ದೈತ್ಯನಾಯಕಃ .. 22..  
 ದೂತಾನಾಜ್ಞಾಪಯಾಮಾಸ ಶಸ್ತ್ರಾಸ್ತ್ರೈಃ ಸ್ವಸುತಸ್ಯ ಸಃ .  
 ವಧಾರ್ಥಂ ತೇ ದೈತ್ಯಗಣಾಃ ಕ್ರೋಧಯುಕ್ತಾ ಬಭೂವಿರೇ .. 23..  
 ನಾನಾನಾದಯುತಾಃ ಸರ್ವೇ ನಗ್ನಶಸ್ತ್ರಧರಾ ಯಯುಃ .  
 ಹಂತುಂ ತಂ ತಾನಥೋ ದೃಷ್ಟ್ವಾ ಸುಬೋಧೋ ನಿರ್ಭಯೋ ಬಭೌ .. 24..  
 ಗಣೇಶಭಜನೇ ಸಕ್ತೋ ಬಭೂವ ನ ಚಚಾಲ ಹ .  
 ದೇಹಪಾರಬ್ಧಭಾವೇನ ಭವೇತ್ತನ್ ಮೇ ಗಜಾನನ .. 25..  
 ವಿಘ್ನೇಶ ಹೇರಂಬ ಜಯಾಖಿಲೇಶ ಸ್ವಾನಂದವಾಸಿನ್ ಜಯ ವಕ್ರತುಂಡ .  
 ನಾಥೋಽಸಿ ಸರ್ವತ್ರ ಜಗತ್ ಸುಡುಂಥೇ ಲಂಬೋದರ ಬ್ರಹ್ಮಸುತೇ ನಮೋ ವೈ ..  
 26..  
 ಇತ್ಯಾದ್ಯೈರ್ವಿವಿದೈರ್ವಾಕ್ಯೈರ್ಗಣೇಶಮಭಜತ್ ಸುತಃ .  
 ತಂ ತಥಾ ಕ್ರೋಧಸಂಯುಕ್ತಾ ಜಘ್ನುದೈತ್ಯಾ ಮಹಾಬಲಾಃ .. 27..  
 ನಾನಾಶಸ್ತ್ರನಿಪಾತೈಸ್ತೇಽಸ್ತ್ರೈಃ ಸರ್ವತ್ರ ಯುಧಿಷ್ಠಿರ .  
 ಗಣೇಶಸ್ತಸ್ಯ ದೇಹಸ್ಥೋ ನಿಷ್ಪಲಾಂಸ್ತಾಂಶ್ಚಕಾರ ಹ .. 28..  
 ಕ್ರೋಧಾನಲೇನ ಸರ್ವಾನ್ ಸ ದಾಹಯಾಮಾಸ ವಿಘ್ನಪಃ .  
 ತತಃ ಪಲಾಯನಂ ಚಕ್ರುದೈತ್ಯಾಃ ಪ್ರಾಣಪರೀಪ್ಸಯಾ .. 29..  
 ತತ್ ದೃಷ್ಟ್ವಾ ಪರಮಾಶ್ಚರ್ಯಂ ಜ್ಞಾನಾರಿಃ ಕ್ರೋಧಮೂರ್ಚಿತಃ .  
 ಶ್ರೇಷ್ಠಾನಾಜ್ಞಾಪಯಾಮಾಸ ವಧಾಯ ಸ್ವಸುತಸ್ಯ ವೈ .. 30..  
 ಚತುರಂಗಬಲೈರ್ಯುಕ್ತಾ ದೈತ್ಯೇಶಾಸ್ತಂ ಸಮಾಯಯುಃ .  
 ಅಮೋಘಾಸ್ತ್ರೈಃ ಸುಬೋಧಂ ತೇ ಜಘ್ನುಃ ಪರಮದಾರುಣಾಃ .. 31..  
 ಗಣೇಶಭಕ್ತಿಂ ತಾಂ ಸೋಽಪಿ ಚಕ್ರೇ ವೈ ನಿರ್ಭಯೋ ದೃಢಾಂ .  
 ಜಯ ದೇವೇಶ ವಿಘ್ನೇಶ ಮಹೋದರ ನಮೋಽಸ್ತು ತೇ .. 32..

ತಸ್ಯ ದೇಹಾನ್ ಮಹಾನಗ್ನಿಃ ಶಸ್ತ್ರಘಾತಚ್ಛಲೇನ ಸಃ .  
 ಸಮುತ್ಪನ್ನಃ ಪ್ರಜಜ್ವಲ ದೈತ್ಯೇಶಾನ್ ಕ್ಷಣಮಾತ್ರತಃ .. 33..  
 ತೇ ಮೇಘಾಸ್ತಾಣಿ ಸಸ್ಯಜುಸೈರ್ನ ಶಾಂತೋ ಬಭೂವ ಹ .  
 ದದಾಹ ಸಕಲಾಂಸ್ತತ್ರ ಪ್ರಲಯಾಗ್ನಿಸಮಶ್ಚ ತಾನ್ .. 34..  
 ಮೃತಾಃ ಸರ್ವೇ ಸುರಾಣಾಂ ವೈ ನಾಯಕಾಸ್ತತ್ರ ಭೂಮಿಪ .  
 ಜ್ಞಾನಾರಿಃ ಪರಮಾಶ್ಚರ್ಯಯುಕ್ತೋಽಭೂತ್ ಖೇದಸಂಯುತಃ .. 35..  
 ಪ್ರಧಾನೈಃ ಸ ವಿಚಾರ್ಯೈವಂ ಪುತ್ರಂ ತತ್ಯಾಜ ತತ್ಕ್ಷಣಾತ್ .  
 ಶುಕ್ರಂ ತಪಸಿ ತಿಷ್ಠಂತಂ ಜ್ಞಾತ್ವಾ ಕ್ರೋಧಂ ನಿಯಮ್ಯ ಚ .. 36..  
 ಮೇಧಾವೀ ಸ ಯದಾ ಶುಕ್ರ ಆಗಮಿಷ್ಯತಿ ವೈ ಗೃಹೇ .  
 ತದಾ ತೇನ ಸಮಾಯುಕ್ತಾ ಹನಿಷ್ಯಾಮಃ ಸುಬೋಧಕಂ .. 37..  
 ಏವಂ ನಿಶ್ಚಿತಸಂಕಲ್ಪಾಃ ಸ್ಥಿತಾಸ್ತೇ ದೈತ್ಯನಾಯಕಾಃ .  
 ಜ್ಞಾನಾರಿಃ ಸ ತಥಾ ಚಕ್ರೇ ಹೃದಯೇನ ವಿದೂಯತಾ .. 38..  
 ಸುಬೋಧೋ ಗಣಪಂ ತತ್ರಾಽಭಜತ್ ಸೋಽನನ್ಯಮಾನಸಃ .  
 ನಿರ್ಭಯೋ ದಾನವಾನ್ ಸರ್ವಾನ್ ತೃಣೀಕೃತ್ಯ ವಿಶೇಷತಃ .. 39..  
 ತತಸ್ತೇನ ಸುಬೋಧೇನ ದೈತ್ಯಪುತ್ರಾ ಯುಧಿಷ್ಠಿರ .  
 ಶಿಕ್ಷಿತಾಃ ಪ್ರತ್ಯಯಂ ದೃಷ್ಟ್ವಾ ತಥಾ ಗಣಪಮಾಭಜನ್ .. 40..  
 ಸತ್ಯಂ ಗಣೇಶಮಾಹಾತ್ಮ್ಯಂ ಮಹತ್ತನ್ನಾತ್ರ ಸಂಶಯಃ .  
 ಸಂದೃಶ್ಯ ದೈತ್ಯಭೂಪಾಲಾ ಮೃತಾಃ ಕಕ್ಷವದಪ್ಯಹೋ .. 41..  
 ಏವಂ ವಿಚಾರ್ಯ ಸರ್ವತ್ರ ಬಾಲಾ ವಿಘ್ನೇಶಮಾದರಾತ್ .  
 (Page ಖಂ. 3 ಅ. 50 ಪಾನ 108)  
 ಅಭಜನ್ ಸರ್ವಭಾವೇನ ತಿರಸ್ಕೃತ್ಯ ಗುರೋಃ ಸುತಾನ್ .. 42..  
 ಯತ್ರ ತತ್ರ ಗಣೇಶಸ್ಯ ಕೀರ್ತನಂ ಹ್ಯರ್ಚನಾದಿಕಂ .  
 ಅಕುರ್ವನ್ ದೈತ್ಯಪುತ್ರಾಸ್ತೇ ಸುಬುಧೇನ ಸಮನ್ವಿತಾಃ .. 43..  
 ನಮೋ ನಮೋ ವಿಘ್ನಪತೇ ಗಣೇಶ ಸದಾ ಸ್ವಸಂವೇದ್ಯಪುರೇ ನಿವಾಸಿನ್ .  
 ಅನಾದಿಮಧ್ಯಾಂತವಿಹೀನಕಾಯ ಸುಶಾಂತಿದಾತ್ರೇ ಜಯ ಸರ್ವಪೂಜ್ಯ .. 44..  
 ಏವಂ ದೃಷ್ಟ್ವಾ ಸ ಸರ್ವತ್ರ ಜ್ಞಾನಾರಿಃ ಕ್ರೋಧಮಾದಧೇ .  
 ಸಹನೇ ನ ಸಮರ್ಥೋಽಭೂನ್ ಮತಿಂ ಚಕ್ರೇ ವಧಾಯ ವೈ .. 45..  
 ಹನಿಷ್ಯಾಮಿ ಸುತಂ ದುಷ್ಠಂ ವರಯುಕ್ತಪ್ರಭಾವತಃ .  
 ನ ಮೇ ಮೃತ್ಯುರ್ಭವೇನ್ನೂನಮಿತಿ ವ್ಯವಸಿತೋಽಭವತ್ .. 46..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ



ತೃತೀಯೇ ಖಂಡೇ ಮಹೋದರಚರಿತೇ ಸುಬೋಧಭಕ್ತಿವರ್ಣನಂ ನಾಮೈಕೋನಪಂಚಾಶತ್ತವ

.. 3.49

3.50 ಯುಧಿಷ್ಠಿರಚರಿತಂ ನಾಮ ಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶ್ರೀಕೃಷ್ಣ ಉವಾಚ .

ಅಧುನಾ ಶೃಣು ಧರ್ಮಜ್ಞ ದೇವಾದೀನಾಂ ವನೇಷು ವೈ .

ಯಜ್ಞಾತಂ ತತ್ ಪ್ರವಕ್ಷ್ಯಾಮಿ ಪೂರ್ಣಾನಂದಸ್ಯ ಚೇಷ್ಟಿತಂ .. 1..

ವಿಷ್ಣುಮುಖ್ಯಾನ್ ಸುರಾನಾಹ ಪೂರ್ಣಾನಂದಃ ಪ್ರತಾಪವಾನ್ .

ಕಿಮರ್ಥಂ ದುಃಖಸಂಯುಕ್ತಾ ಭವಂತಃ ಸರ್ವಜಂತುಭಿಃ .. 2..

ಜ್ಞಾನಾರಿಣಾ ಕೃತಂ ಸರ್ವಂ ಜಗತ್ ಸ್ಥಾವರಜಂಗಮಂ .

ದುಃಖಯುಕ್ತಂ ವಿಶೇಷೇಣ ತಂ ಹನಿಷ್ಯಾಮಿ ನಿಶ್ಚಿತಂ .. 3..

ಮಯಿ ಪುತ್ರತ್ವಮಾಪನ್ನೇ ದುರ್ಲಭಂ ಕಿಂ ಭವಿಷ್ಯತಿ .

ತಸ್ಮಾದ್ಧೇವಗಣೈಸ್ತಾತ ಗಚ್ಛ ವೈಕುಂಠಮಾದರಾತ್ .. 4..

ಜ್ಞಾನಾರಿಃ ಪುತ್ರನಾಶಾರ್ಥಂ ಯತತೇ ಚಾಧುನಾ ಪ್ರಭೋ .

ತಸ್ಯ ಪುತ್ರೋ ಮಹಾಭಕ್ತೋ ಮದೀಯೋ ನಾತ್ರ ಸಂಶಯಃ .. 5..

ಭಕ್ತರಕ್ಷಾರ್ಥಮೇವಾಹಂ ಗಮಿಷ್ಯಾಮ್ಯಧುನಾ ಸ್ವಯಂ .

ತಂ ಹತ್ವಾ ಸುಖಮೇಷ್ಯಾಮಿ ಸ್ವಭಕ್ತದ್ವೇಷಿಣಂ ಖಲಂ .. 6..

ಚರಾಚರಮಯಾತ್ತಸ್ಯ ಭಯಂ ನಾಸ್ತಿ ಕದಾಚನ .

ಚರಾಚರಮಯಂ ಸರ್ವಂ ತ್ರೈಗುಣ್ಯಂ ನಾತ್ರ ಸಂಶಯಃ .. 7..

ಅತೋ ದ್ವಂದ್ವವಿಹೀನೇನ ತಂ ರೂಪೇಣ ಮಹಾಸುರಂ .

ಹನಿಷ್ಯಾಮಿ ಸ್ವಭಕ್ತಾರ್ಥಂ ಪಶ್ಯ ಮೇ ತ್ವಂ ಕುತೂಹಲಂ .. 8..

ಏತಸ್ಮಿನ್ನಂತರೇ ಚೈವ ಜ್ಞಾನಾರಿಃ ಖಡ್ಗಮಾದಧೌ .

ಸುಬೋಧಂ ಹಂತುಮತ್ಯಂತಂ ಕ್ರೋಧಯುಕ್ತೋ ಯುಧಿಷ್ಠಿರ .. 9..

ಜ್ಞಾನಾರಿಂ ತಾದೃಶಂ ದೃಷ್ಟ್ವಾ ಸುಬೋಧೋ ಭಕ್ತಿಸಂಯುತಃ .

ಗಣೇಶಸ್ಯ ಜಗಾದಾಪಿ ತಚ್ಚ ಣುಷ್ಠ ಯುಧಿಷ್ಠಿರ .. 10..

ಸುಬೋಧ ಉವಾಚ .

ಅಹಂಕಾರೇಣ ಸಂಯುಕ್ತಸ್ತಾತ ತ್ವಂ ಮಾಯಯಾ ಭೃಶಂ .

ನ ಜಾನಾಸಿ ಗಣೇಶಾನಂ ಚಿತ್ತೇ ಸಂಸ್ಥಿತಮೇವ ತೇ .. 11..

ಚಿಂತಾಮಣಿಃ ಸ ವೇದೇಷು ಕಥಿತೋ ವೇದವಾದಿಭಿಃ .

ತಂ ಗಚ್ಛ ಶರಣಂ ತಾತ ನೋಚೇತ್ತ್ವಂ ವೈ ಮರಿಷ್ಯಸಿ .. 12..

ನ ತೇ ಭಯೇನ ಭಾವೇನ ತ್ಯಜೇಯಂ ವಿಘ್ನನಾಯಕಂ .  
 ಕಿಮು ಶ್ರಾಮ್ಯಸಿ ಮೂರ್ಖ ತ್ವಂ ಸತ್ತಾಧಾರಂ ನ ಪಶ್ಯಸಿ .. 13..  
 ಇತಿ ಪುತ್ರಂ ಬ್ರುವಂತಂ ಸ ಜಘಾನ ದೃಢರೋಷತಃ .  
 ಖಡ್ಗೇನ ತೀಕ್ಷ್ಣ ಧಾರೇಣ ಸ ಖಡ್ಗೋ ನಿಷ್ಪಲೋಽಭವತ್ .. 14..  
 ತತೋ ನಾನಾಸ್ತ್ರವರ್ಷ್ಯೆಸ್ತಮವರ್ಷದ್ವೈತ್ಯನಾಯಕಃ .  
 ತಾನಿ ನಿಷ್ಪಲರೂಪಾಣಿ ಬಭೂವುಶ್ಚ ಯುಧಿಷ್ಠಿರ .. 15..  
 ಅಗ್ನ್ಯಸ್ತ್ರಾದೀನಿ ಶಸ್ತ್ರಾಣಿ ನಿಷ್ಪಲಾನಿ ಮಹಾಸುರಃ .  
 ವೀಕ್ಷ್ಯ ವಿಸ್ಮಿತಚಿತ್ತೋಽಸೌ ಮಲ್ಲಯುದ್ಧೋದ್ಯತೋಽಭವತ್ .. 16..  
 ಪುತ್ರಂ ಪಾದೇ ಶಿಲಾಯಾಂ ಸ ಸಂಗೃಹ್ಯಾಽಽಸ್ಥಾಲಯದ್ಯದಾ .  
 (Page ಖಂ. 3 ಅ. 50 ಪಾನ 109)  
 ತಾವತ್ ಸ್ವಯಂ ಪಪಾತ್ಯೈವ ಮೂರ್ಛಿತಸ್ತಾಡಿತ್ಯೋಽಭವತ್ .. 17..  
 ಅದೃಶ್ಯರೂಪಭಾವೇನ ಹತೋ ವಿಘ್ನವಿನಾಶಿನಾ .  
 ಪುನಃ ಸಂಜ್ಞಾಸಮಾಯುಕ್ತೋಽಪಶ್ಯತ್ಪುತ್ರಂ ಸುದುರ್ಮತಿಃ .. 18..  
 ಗಣೇಶಭಜನೇ ಸಕ್ತಂ ವೀಕ್ಷ್ಯ ವಿಸ್ಮಿತಮಾನಸಃ .  
 ವಿಚಾರಂ ಹೃದಯೇ ಸೋಽಪಿ ಚಕಾರ ಪರಮಾದ್ಭುತಂ .. 19..  
 ಅಹೋ ಮಾಂ ಕೋ ಜಘಾನೈವಂ ನ ಪಶ್ಯಾಮಿ ಮಹಾರಿಪುಂ .  
 ಕೇನ ಮಾರ್ಗೇಣ ಮೇ ಪುತ್ರಂ ಹನಿಷ್ಯಾಮಿ ಕುಲಾಂತಕಂ .. 20..  
 ಪುತ್ರಸ್ಯ ಮರಣಾರ್ಥಾಯ ಯತೇಹಂ ವಿವಿಧಂ ಸದಾ .  
 ತದರ್ಥಂ ದೈತ್ಯನಾಥಾಶ್ಚ ಸುಹೃದ್ಭಿರಭವನ್ ಮೃತಾಃ .. 21..  
 ಅಹಂ ಕಿಂ ವಾ ಮರಿಷ್ಯಾಮಿ ಹನಿಷ್ಯಾಮಿ ಸುತಂ ನು ವಾ .  
 ಅಧುನಾ ಕಿಂ ಮಯಾ ಕಾರ್ಯಮೇವಂ ವ್ಯವಸಿತೋಽಭವತ್ .. 22..  
 ತತಸ್ತೇನ ವಧಾರ್ಥಾಯ ಪ್ರಾಪ್ತಂ ಜ್ಞಾನಂ ವಿಶೇಷತಃ .  
 ಪುತ್ರರಕ್ಷಾಕರಂ ಚಾದೌ ಹನ್ಮಿ ಪಶ್ಚಾತ್ ಸುತಂ ಖಲಂ .. 23..  
 ಮೃತೋ ರಕ್ಷಾಕರಸ್ತಸ್ಯ ರಕ್ಷಿತಾ ನ ಭವಿಷ್ಯತಿ .  
 ಪುತ್ರಸ್ಯ ತೇನ ಮೃತ್ಯುಂ ಮೇ ಗಮಿಷ್ಯತಿ ಸುತೋಽಧುನಾ .. 24..  
 ಏವಂ ನಿಶ್ಚಿತಸಂಕಲ್ಪೋ ಜಗಾದ ಕ್ರೋಧಸಂಯುತಃ .  
 ಪುತ್ರಂ ಸುಬೋಧನಾಮಾನಂ ಮೋಹೇನಾಮೋಹಿತೋಽಸುರಃ .. 25..  
 ಸುಬೋಧ ಕುತ್ರ ತೇ ರಕ್ಷಿತಾ ವಿಶೇಷೇಣ ವರ್ತತೇ .  
 ತಮಾನಯ ಮಹಾದುಷ್ಟಂ ಹನಿಷ್ಯಾಮ್ಯಧುನಾ ಶರ .. 26..  
 ತತಸ್ತಂ ಮೋಹಿತಂ ಪ್ರಾಹ ಸುಬೋಧಃ ಕರುಣಾಯುತಃ .  
 ತಾತ ಪಶ್ಯ ಹೃದಿಸ್ಥಂ ತಂ ಚಿತ್ತವೃತ್ತಿಪ್ರಚಾಲಕಂ .. 27..

ವೈರಭಾವಂ ಪರಿತ್ಯಜ್ಯ ತಥಾಸಹಂಕಾರಮದ್ಯ ವೈ .  
 ಶರಣಂ ಗಚ್ಛ ವಿಘ್ನೇಶಂ ಬ್ರಹ್ಮಭೂತೋ ಭವಿಷ್ಯಸಿ .. 28..  
 ಸರ್ವತ್ರ ಸಂಸ್ಥಿತಂ ಪಶ್ಯ ಸ್ವಾಮಿನಂ ಮೇ ಗಜಾನನಂ .  
 ತಂ ಹಂತುಮುದ್ಯತಸ್ವಂ ವೈ ಮರಿಷ್ಯಸಿ ನ ಸಂಶಯಃ .. 29..  
 ತತಸ್ತಂ ಪ್ರತ್ಯುವಾಚೇದಂ ಜ್ಞಾನಾರಿವರ್ಚನಂ ನೃಪ .  
 ದರ್ಶಯಸ್ವ ಮಹಾಭಾಗ ತಂ ಭಜಿಷ್ಯಾಮಿ ನಿಶ್ಚಿತಂ .. 30..  
 ಏವಂ ಕಪಟಭಾವೇನ ಸುಬೋಧಂ ಸ ಜಗಾದ ಹ .  
 ಸುಬೋಧಸ್ತಂ ಗಣೇಶಾನಂ ಸಸ್ಮಾರ ಪಿತೃಕಾರಣಾತ್ .. 31..  
 ತತಸ್ತಂ ಮೂಷಕಾರೂಢೋ ವಿಷ್ಣುಪುತ್ರಃ ಸಮಾಯಯೌ .  
 ತಮನ್ವಯುದ್ವಿಜಾ ದೇವಾ ಭಯಭೀತಾ ಯುಧಿಷ್ಠಿರ .. 32..  
 ಆಕಾಶೇ ಗುಪ್ತರೂಪೇಣ ಮುನಯೋ ದೇವತಾಗಣಾಃ .  
 ಸಂಸ್ಥಿತಾ ಅಭವಂಸ್ತತ್ರ ಪಶ್ಯಂತಶ್ಚೇಷ್ಟಿತಂ ಪ್ರಭೋಃ .. 33..  
 ಸುಬೋಧಸ್ಯ ಸಮೀಪೇ ತಂ ಸಂಸ್ಥಿತಂ ಗಣನಾಯಕಂ .  
 ಪಶ್ಯನ್ ಕ್ರೂರೋ ಮಹಾದುಷ್ಟೋ ಜ್ಞಾನಾರಿಹರ್ಷಿತೋಽಭವತ್ .. 34..  
 ಸುಬೋಧಸ್ತಂ ಪ್ರಣಮ್ಯಾದೌ ಸ್ತತ್ತ್ವಾ ಚ ವಿವಿಧೈಃ ಸ್ತವೈಃ .  
 ಉವಾಚ ಪಿತರಂ ಯೋಗೀ ಪಶ್ಯ ತಾತ ಗಜಾನನಂ .. 35..  
 ಸುಬೋಧಸ್ಯ ವಚಃ ಶ್ರುತ್ವಾ ಕ್ರೋಧಯುಕ್ತೋ ಮಹಾಸುರಃ .  
 ಅಮೋಘಂ ಸರ್ವಸಂಹಾರಕಾರಕಂ ಶಸ್ತ್ರಮಾದದೇ .. 36..  
 ಏತಸ್ಮಿನ್ನಂತರೇ ತತ್ರ ಪೂರ್ಣಾನಂದೋ ಹೃದಿ ಸ್ಥಿತಃ .  
 ಜೀವಭಾವಂ ಸ ದೈತ್ಯಸ್ಯ ಕರ್ಷಯಾಮಾಸ ಭೂಮಿಪ .. 37..  
 ತತಃ ಸ ಪತಿತೋ ಭೂಮೌ ಗತಚೈತನ್ಯಕೋಽಜ್ಞಸಾ .  
 ಹಾಹಾಕಾರಂ ಪ್ರಚಕ್ರುಸ್ತೇ ದೈತ್ಯಾಃ ಪಾತಾಲಮಾಯಯುಃ .. 38..  
 ತತಸ್ತೇ ದೇವವಿಪ್ರಾದ್ಯಾ ನಭಃಸ್ಥಾಃ ಸಹಸಾಽಽಗತಾಃ .  
 ಪ್ರಣಮ್ಯ ತುಷ್ಟುವುಸ್ತಂ ವೈ ಪೂರ್ಣಾನಂದಂ ಗಣೇಶ್ವರಂ .. 39..  
 ಸ್ತುವತಾಂ ಪಶ್ಯತಾಂ ಭೂಪ ಸುಬೋಧಂ ಗೃಹ್ಯ ವಿಘ್ನಪಃ .  
 ಅಂತರ್ಧಾನಂ ಚಕಾರಾಽಪಿ ಸರ್ವೇ ಖಿನ್ನಾ ಇವಾಸಭವನ್ .. 40..  
 ಲಕ್ಷ್ಮೀನಾರಾಯಣಶ್ಚೈವ ಮೂರ್ಛಿತೌ ಧರಣೀತಲೇ .  
 ಪೇತತುದುಃಖಸಂಯುಕ್ತೌ ಪೂರ್ಣಾನಂದವಿಯೋಗತಃ .. 41..  
 ದ್ವಿಮುಹೂರ್ತಾತ್ ಪ್ರಬುದ್ಧೌ ತೌ ತತೋ ಹೃದಿ ತಯೋಃ ಪ್ರಭುಃ .  
 ಪ್ರಕಟೋಽಭೂದುವಾಚಾಽಽಥ ಮೂರ್ತೌ ಮಾಂ ಭಜತಂ ಯುವಾಂ .. 42..  
 ನ ವಿಯೋಗೋ ಭವೇತ್ತಾತೌ ಪಶ್ಯತಂ ಬುದ್ಧಿಚಾಲಕಂ .

ಏವಮುಕ್ತಾಂತರ್ದಧೇಽಸೌ ಹೃದಿಸ್ಥೋ ಗಣನಾಯಕಃ .. 43..  
 ತತಸ್ತೌ ದುಃಖಸಂಯುಕ್ತೌ ಚಕ್ರತುಃ ಪರಮಾದೃಶೌ .  
 ಲಕ್ಷ್ಮೀನಾರಾಯಣೌ ಮೂರ್ತಿಂ ಭಕ್ತ್ಯಾ ಪ್ರಭಜನೇ ರತೌ .. 44..  
 ಏವಂ ಮಹೋದರಃ ಸರ್ವಪ್ರದಾತಾ ವೈ ಪ್ರತಾಪವಾನ್ .  
 ಹರ್ತಾ ಚ ಬ್ರಹ್ಮಭೂತೋಽಸೌ ಬ್ರಹ್ಮಭೂಯಪ್ರದೋ ಮತಃ .. 45..  
 ಶಿವವಿಷ್ಣ್ವಾ ದಿಭಿದೇವೈಃ ಸೇವಿತೋ ಭಕ್ತಿಭಾವತಃ .  
 ಮುನಿಭಿಯೋಽಗಿಭಿನಾನಾಜಂತುಭಿನಾತ್ರ ಸಂಶಯಃ .. 46..  
 ತಂ ಭಜಸ್ವ ಮಹೀಪಾಲ ವಿಘ್ನಹೀನೋ ಭವಿಷ್ಯಸಿ .  
 ಸ್ವಧರ್ಮಸ್ಥೋ ಮಹಾಭಾಗ ಶಾಂತಿಯೋಗಮವಾಪ್ಸ್ಯಸಿ .. 47..  
 ಮುದ್ದಲ ಉವಾಚ .  
 ಏವಂ ನಾರಾಯಣಂ ತಂ ಸ ಬ್ರುವಂತಂ ಧರ್ಮಪಾಲಕಃ .  
 ಯುಧಿಷ್ಠಿರ ಉವಾಚಾಽಥ ಪ್ರೇಮಯುಕ್ತೋ ಮಹಾಮತಿಃ .. 48..  
 ಯುಧಿಷ್ಠಿರ ಉವಾಚ .  
 ಕೃಷ್ಣ ಕೃಷ್ಣ ಮಹಾಪ್ರಾಜ್ಞ ಕಥಾಂ ಬ್ರಹ್ಮಪ್ರದಾಯಿನೀಂ .  
 ಸರ್ವಕಾಮಪ್ರದಾಂ ಪೂರ್ಣಾಂ ವದಸ್ಯತ್ರ ನ ಸಂಶಯಃ .. 49..  
 ತ್ವದೀಯಸಂಗಯೋಗೇನ ಮಯಾ ಜ್ಞಾತೋ ಗಜಾನನಃ .  
 ವದ ತ್ವಂ ತಸ್ಯ ಮಂತ್ರಂ ಮೇ ಸಸ್ತ್ರೀಕಾಯ ಸಬಂಧವೇ .. 50..  
 ಸ ತಸ್ಮೈ ದೇವಕೀಪುತ್ರೋ ದದೌ ಮಂತ್ರಂ ಷಡಕ್ಷರಂ .  
 ದೇವೇಶೋ ಧೌಮ್ಯಮುಖತಸ್ತಥಾ ಸರ್ವೇಭ್ಯ ಆದರಾತ್ .. 51..  
 ಮುದ್ದಲ ಉವಾಚ .  
 ಪಾಂಡವಾ ದ್ರೌಪದೀಯುಕ್ತಾಸ್ತೇನ ಮಂತ್ರೇಣ ವಿಘ್ನಪಂ .  
 ಅಭಜನ್ ಭಕ್ತಿಸಂಯುಕ್ತಾಶ್ಚತುರ್ಥಿವ್ರತಕಾರಕಾಃ .. 52..  
 ತತೋ ದುಃಖವಿಹೀನಾಸ್ತೇ ಸೂರ್ಯಾತ್ ಪ್ರಾಪ್ಯ ಯಥೇಪ್ಸಿತಂ .  
 ಸ್ಥಾಲೀಸ್ಥಮನ್ನಮತ್ಯಂತಂ ಪೋಷಯಾಮಾಸುರಗ್ರಜಾನ್ .. 53..  
 ವನಸ್ಥಾಃ ದುಃಖಹೀನಾಶ್ಚ ಭ್ರಮಂತಸ್ತೇ ಸಮಾಯಯುಃ .  
 ವ್ಯಾಸೇನ ವಾಸುದೇವೇನ ಯುತಾಃ ಸ್ವಾನಂದಕೇ ಪುರೇ .. 54..  
 ಮಯೂರೇಶಂ ಚ ತತ್ಪ್ರವಾಸಪೂಜಯನ್ ಭಕ್ತಿಸಂಯುತಾಃ .  
 ಪಾಂಡವೇಶಂ ಸಮಾಸ್ಥಾಪ್ಯ ಶ್ರಾದ್ಧಂ ಚಕ್ರುಃ ಪಿತುಸ್ತತಃ .. 55..  
 ತತ್ರ ಪಿಂಡಪ್ರದಾನೇನ ಪಾಂಡುಂ ಸ್ವರ್ಗಸ್ಥಮಾದರಾತ್ .  
 ನಾನಾಸುಹೃದ್ಗಣೈರ್ಯುಕ್ತಂ ಸಮಾನೇತುಂ ಯಯುರ್ಗಣಾಃ .. 56..  
 ಗಾಣೇಶೇನ ವಿಮಾನೇನ ಸ್ವಾನಂದೇ ಬ್ರಹ್ಮರೂಪಿಣಂ .  
 ಚಕ್ರುರ್ದಕ್ಷ ಮಹಾಭಾಗ ಮಹಿಮ್ನಾ ಕ್ಷೇತ್ರಜೇನ ತೇ .. 57..

ಗುಪ್ತರೂಪೇಣ ವರ್ಷಂ ತೇ ನಿರ್ವಿಘ್ನಾ ಅವಸಂಸ್ತತಃ .  
 ಪಶ್ಚಾತ್ ಪ್ರಾಕಟ್ಯಮಾಸ್ಥಾಯ ಸಸ್ತ್ರೀಕಾಃ ಪಾಂಡವಾ ಯಯುಃ .. 58..  
 ಹತ್ವಾ ದುರ್ಯೋಧನಂ ವೀರಾಃ ಸಸೈನ್ಯಂ ಕರ್ಣಸಂಯುತಂ .  
 ರಾಜ್ಯಂ ಪ್ರಾಪ್ಯಾಽಭಜಂಸ್ತೇ ತಂ ಗಣೇಶಂ ಸರ್ವನಾಯಕಂ .. 59..  
 ಏವಂ ಯುಧಿಷ್ಠಿರೇಣೈವಾರಾಧಿತಃ ಸ ಮಹೋದರಃ .  
 ಮೋಹಶೂನ್ಯಸ್ವಭಾವೇನ ಯೋಗಿನಾ ಶಾಂತಿಧಾರಿಣಾ .. 60..  
 ಪೂರ್ಣಾನಂದಾವತಾರೋ ಮಹೋದರಾಂತರ್ಗತಃ ಸ್ತೃತಃ .  
 ಏವಂ ನಾನಾವತಾರೈಶ್ಚ ಕುರುತೇ ಕ್ರೀಡನಂ ಸ್ವಯಂ .. 61..  
 ತೇಷಾಂ ಕಥಯಿತುಂ ಪುಣ್ಯಂ ಚರಿತ್ರಂ ನ ಪ್ರಶಕ್ಯತೇ .  
 ವರ್ಷಾಣಾಮಯುತೈರ್ದಕ್ಷ ಮಯಾ ಕೇನಾಪಿ ನಿಶ್ಚಿತಂ .. 62..  
 ಇದಂ ಯುಧಿಷ್ಠಿರಸ್ಯೈವ ಚರಿತ್ರಂ ಪಾಪನಾಶನಂ .  
 ಶೃಣ್ವತೇ ಪಠತೇ ವಾಽಪಿ ತಸ್ಮೈ ಸರ್ವಾರ್ಥದಂ ಭವೇತ್ .. 63..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮಾದ್ಗಲೇ  
 ಮಹಾಪುರಾಣೇ  
 ತೃತೀಯೇ ಖಂಡೇ ಮಹೋದರಚರಿತೇ ಯುಧಿಷ್ಠಿರಚರಿತಂ ನಾಮ ಪಂಚಾಶತ್ತಮೋಽಧ್ಯಾಯಃ  
 .. 3.50

(Page ಖಂ. 3 ಅ. 51 ಪಾನ 111)

### 3.51 ಶ್ರವಣಫಲವರ್ಣನ ನಾಮೈಕಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮುದ್ದಲ ಉವಾಚ .  
 ಮಹೋದರಸ್ಯ ಕ್ಷೇತ್ರಂ ಯದ್ಧಕ್ಷಿಣಸ್ಯಾಂ ದಿಶಿ ಸ್ಥಿತಂ .  
 ದೇವೈಶ್ಚ ಮುನಿಭಿಸ್ತತ್ರ ಸ್ಥಾಪಿತೋ ಗಣನಾಯಕಃ .. 1..  
 ದಶಯೋಜನವಿಸ್ತಾರಸ್ತಸ್ಯ ಕ್ಷೇತ್ರಸ್ಯ ಮಾನದ .  
 ಮಹೋದರಶ್ಚ ತನ್ಮಧ್ಯೇ ಚತುರಸ್ರೇ ಸ್ಥಿತೋಽಭವತ್ .. 2..  
 ಸ್ವಸ್ವಖಂಡೇಷು ಸರ್ವತ್ರ ದ್ವೀಪೇಷು ಮುನಿಭಿಃ ಪುರಾ .  
 ಸ್ಥಾಪಿತೋ ದಕ್ಷಿಣಸ್ಯಾಂ ಸ ದಿಶಿ ಬ್ರಹ್ಮಮಯಃ ಪ್ರಭುಃ .. 3..  
 ತತ್ರ ದೇವಾದಯಃ ಸರ್ವೇ ಋಷಯೋ ಯೋಗಿನಸ್ತಥಾ .  
 ತೀರ್ಥಾನಿ ಕ್ಷೇತ್ರಮುಖ್ಯಾನಿ ಸಂಸ್ಥಿತಾನಿ ಭವಂತಿ ಚ .. 4..  
 ಸಮುದ್ರೇ ಸ್ನಾನಕರ್ತಾರಃ ಸ್ವಸ್ವತೀರ್ಥೇಷು ನಿತ್ಯದಾ .  
 ಗಣೇಶಾನಂ ಭಜಂತಸ್ತೇ ಪರಸ್ಪರಹಿತೇ ರತಾಃ .. 5..

ನಾನಾರೂಪಾಣಿ ತೇ ಸರ್ವೇ ಮಹೋದರ ಕೃತಾನಿ ಚ .  
ಚೇಷ್ಟಿತಾನಿ ಸ್ಮರಂತೋ ವೈ ಹೃಷ್ಣರೋಮಾಣ ಆಭವನ್ .. 6..  
ಸಿದ್ಧಿಬುದ್ಧಿಯುತಂ ತಂ ತೇ ಮೂಷಕಂ ಪುರತಃ ಸ್ಥಿತಂ .  
ದೂರ್ವಾದಿಭಿಃ ಪೂಜಯಂತಿ ವಿಶೇಷೇಣ ಪ್ರಜಾಪತೇ .. 7..  
ಭಾದ್ರಶುಕ್ಲಚತುರ್ಥಿಜಸ್ತತ್ರ ಮುಖ್ಯೋ ಮಹೋತ್ಸವಃ .  
ವರ್ಷಮಧ್ಯೇ ವೈ ಭವತಿ ಭಕ್ತಾ ಯಾತ್ರಾಂ ಪ್ರಕುರ್ವತೇ .. 8..  
ತತೋ ಮಹೋದರಸ್ಯೈವ ದರ್ಶನೇನ ಹೃದೀಪ್ಸಿತಂ .  
ಲಭತೇ ಮಾನವಃ ಸರ್ವಂ ಸ್ಮರಣೇನ ತಥಾ ವಿಭೋಃ .. 9..  
ಕ್ಷೇತ್ರೇ ಮರಣತೋ ದಕ್ಷ ಬ್ರಹ್ಮಭೂತೋ ಭವೇನ್ನರಃ .  
ಅಷ್ಟೈ ವಿನಾಯಕಾಃ ಪ್ರೋಕ್ತಾಸ್ತೇಷಾಂ ಕ್ಷೇತ್ರಾಣಿ ಸರ್ವದಾ .. 10..  
ಬ್ರಹ್ಮಭೂತಮಯಾನ್ಯೇವ ತೇಷು ಸರ್ವೇ ಶಿವಾದಯಃ .  
ಸಂಸ್ಥಿತಾ ಭಕ್ತಿಕಾರ್ಯಾರ್ಥಂ ಜ್ಞಾತವ್ಯಂ ವಿಬುದ್ಧೈಃ ಸದಾ .. 11..  
ತ್ರೈಲೋಕ್ಯೇ ಶ್ರೇಷ್ಠರೂಪಾ ಯೇ ಶೇಷಾದಯ ಉದಾಹೃತಾಃ .  
ತೇ ಸರ್ವೇ ನಿವಸಂತ್ಯತ್ರ ಕ್ಷೇತ್ರೇಷ್ಟಷ್ಟಸು ನಿಶ್ಚಿತಂ .. 12..  
ತತ್ರ ಗಾಣೇಶತೀರ್ಥಂ ಮಹೋದರಸ್ಯ ಚ ಹರ್ಷದಂ .  
ಸ್ನಾನೇನಾತ್ರಕೃತೇನೈವ ಪುಮಾನ್ ಸರ್ವಾರ್ಥಸಿದ್ಧಿಭಾಕ್ .. 13..  
ವಿಷ್ಣ್ವಾ ದಿಷು ತಥಾಽನ್ಯೇಷು ತೀರ್ಥೇಷು ಚ ವಿಶೇಷತಃ .  
ಗಣೇಶಕ್ಷೇತ್ರಗೇಷ್ಟೇವ ಸ್ನಾನಮಾತ್ರೇಣ ದೇಹಿನಾಂ .. 14..  
ತತ್ತತ್ಪದಪ್ರದಾನಿ ಸ್ಯುಸ್ತೇಷಾಮಂತೇ ಪ್ರಜಾಪತೇ .  
ಬ್ರಹ್ಮಭೂತಾ ಭವಿಷ್ಯಂತಿ ಸ್ವಾನಂದೇ ವಾಸಕಾರಿಣಃ .. 15..  
ಅನ್ಯದೇವಸ್ಯ ಭಕ್ತಾ ಯೇ ಕ್ಷೇತ್ರೇ ಗಾಣೇಶಕೇ ಮೃತಾಃ .  
ತಸ್ಯ ದೇವಸ್ಯ ಲೋಕೇ ತೇ ಗಮಿಷ್ಯಂತಿ ನ ಸಂಶಯಃ .. 16..  
ಮಹಾಲಯೇ ತ್ರಯೋ ದೇವಾ ಲಯಂ ಗಚ್ಛಂತಿ ಚೇತ್ ಪ್ರಭೋ .  
ತದಾ ತೇ ನಿಜಲೋಕೇ ವೈ ಗಮಿಷ್ಯಂತಿ ಸುಖಪ್ರದೇ .. 17..  
ಕ್ಷೇತ್ರೇ ಮರಣಸಂಸ್ಕಾರಾದ್ಬ್ರಹ್ಮಭೂತಾ ಭವಂತಿ ಚ .  
ಅತೋ ನರೇಣ ತದ್ಭಕ್ತ್ಯಾ ಗಾಣೇಶಂ ಸೇವ್ಯಮಾದರಾತ್ .. 18..  
ಯತ್ರ ಕುತ್ರ ಸ್ಥಿತಾ ಭಕ್ತಾ ಯೇ ಭಜಂತಿ ಮಹೋದರಂ .  
ತೇ ಸರ್ವೇ ಬ್ರಹ್ಮಭೂತಾ ವೈ ಜ್ಞಾತವ್ಯಾಃ ಪಾವನಾ ನೃಣಾಂ .. 19..  
ಕುರ್ವಂತಿ ಯೇ ಶಿವಾದೀನಾಂ ಭಜನಂ ಜನ್ಮಜನ್ಮಸು .  
ತೇನ ಸಂಸ್ಕಾರಯೋಗೇನ ಗಾಣೇಶಾಸ್ತೇ ಭವಂತಿ ವೈ .. 20..  
ಗಾಣೇಶಾನ್ ಪರಂ ಬ್ರಹ್ಮ ಕಥಿತಂ ಸರ್ವಸಮ್ಮತಂ .  
ಅತೋ ಗಣೇಶಭಕ್ತಾ ಯೇ ಬ್ರಹ್ಮಭೂತಾಶ್ಚ ತೇ ಮತಾಃ .. 21..

ಇದಂ ಮಹೋದರಾಖ್ಯಾನಂ ಕಥಿತಂ ತೇ ಪ್ರಜಾಪತೇ .  
 ಸರ್ವಸಿದ್ಧಿಪ್ರದಂ ಪೂರ್ಣಂ ಸಮಾಸೇನ ಯಥಾಮತಿ .. 22..  
 ಶೃಣುಯಾದ್ಯೋ ನರೋ ಭತ್ತಯಾ ಶ್ರಾವಯೇದ್ವಾ ಪಠೇದ್ಯದಿ .  
 ಅಂತೇ ಸ ಬ್ರಹ್ಮಭೂತಶ್ಚ ಭವಿತಾ ನಾತ್ರ ಸಂಶಯಃ .. 23..  
 ಅನೇನ ನ ಸಮಂ ಕಿಂಚಿತ್ ತ್ರಿಷು ಲೋಕೇಷು ವಿದ್ಯತೇ .  
 ಸರ್ವದಂ ಮಾನವಾದೀನಾಂ ಬ್ರಹ್ಮಾದೀನಾಂ ಚ ಯೋಗಿನಾಂ .. 24..  
 ವ್ರತಾನಿ ವಿಧಿವನ್ನಾನಾ ಕುರುತೇ ಮಾನವೋತ್ತಮಃ .  
 ಅಸ್ಯ ಶ್ರವಣಮಾತ್ರೇಣ ತತ್ ಫಲಂ ಲಭತೇ ಪ್ರಭೋ .. 25..  
 ನಾನಾತೀರ್ಥೇಷು ಯಃ ಸ್ನಾಯಾತ್ಪರ್ಯೇದ್ಧೇವತಾದಿಕಾನ್ .  
 ಯಥಾಶಾಸ್ತ್ರಂ ಫಲಂ ತಸ್ಯ ತದಸ್ಯ ಶ್ರವಣಾಲ್ಲಭೇತ್ .. 26..  
 (Page ಖಂ. 3 ಅ. 51 ಪಾನ 112)  
 ಕ್ಷೇತ್ರೇಷು ಭಕ್ತಿಸಂಯುಕ್ತೋ ನರೋ ವಾಸಂ ಕರೋತಿ ಯಃ .  
 ವಿಧಿವದ್ಧರ್ಮಶೀಲಜ್ಞಸ್ತತ್ ಫಲಂ ಶ್ರವಣಾಲ್ಲಭೇತ್ .. 27..  
 ಯಜ್ಞೈರ್ನಾನಾವಿದ್ಯೈರ್ದೇಕ್ಷ ದೃಷ್ಟ್ವಾ ದೇವಾನ್ ಯಥಾರ್ಥತಃ .  
 ಯತ್ಫಲಂ ಲಭತೇ ಮರ್ತ್ಯಸ್ತದಸ್ಯ ಶ್ರವಣಾತ್ ಫಲಂ .. 28..  
 ಇಷ್ಟಾಪೂರ್ತಾದಿಕಂ ಸರ್ವಂ ಯಃ ಕರೋತಿ ನರೋತ್ತಮಃ .  
 ಅಸ್ಯ ಶ್ರವಣತಃ ಸದ್ಯಸ್ತತ್ಫಲಂ ಲಭತೇ ಪುಮಾನ್ .. 29..  
 ಬಹುನಾಸತ್ರ ಕಿಮುಕ್ತೇನ ಬ್ರಹ್ಮಭೂಯಪ್ರದಂ ಭವೇತ್ .  
 ಶ್ರವಣೇನ ನ ಸಂದೇಹೋ ಧರ್ಮಕಾಮಾರ್ಥಮೋಕ್ಷದಂ .. 30..  
 ಪುತ್ರಪೌತ್ರಾದಿಕಂ ಸರ್ವಂ ಧನಂ ಧಾನ್ಯಂ ವಿಶೇಷತಃ .  
 ರಾಜ್ಯಮಶ್ವಾದಿಕಂ ಸರ್ವಂ ಲಭತೇ ಶ್ರವಣೇನ ಚ .. 31..  
 ಮಹೋದರಸ್ಯ ಮಾಹಾತ್ಮ್ಯಂ ಗೃಹೇ ಸಂಲಿಖಿತಂ ಭವೇತ್ .  
 ನ ತತ್ರ ರಾಕ್ಷಸಾದಿಭ್ಯಶ್ಚೋರಾಗ್ನ್ಯಾದ್ಯಾಧ್ಯಯಂ ಭವೇತ್ .. 32..  
 ಗೃಹರೋಗಾದಿಕಾ ಪೀಡಾ ಪೂಜನೇನ ಚ ನಶ್ಯತಿ .  
 ಪುಸ್ತಕಸ್ಯಾಸ್ಯ ಭೋ ದಕ್ಷ ನಾತ್ರ ಕಾರ್ಯಾ ವಿಚಾರಣಾ .. 33..  
 ಇಚ್ಛಂತಿ ಜಂತವೋ ಯದ್ಯದಸ್ಯ ಶ್ರವಣಕಾರಕಾಃ .  
 ತತ್ತನ್ ಮಹೋದರಃ ಸುಪ್ರೀತೋ ದದಾತಿ ಪ್ರತಾಪವಾನ್ .. 34..  
 ವಾಚಕಂ ಪರಿತೋಷ್ಯೈವ ಲಭತೇ ತತ್ಕೃಣಾತ್ ಫಲಂ .  
 ಗಣೇಶಸನ್ನಿಧಾನೇ ಚ ಶ್ರವಣೇನ ನ ಸಂಶಯಃ .. 35..  
 ಪತಿತಾ ಉದ್ಧರಿಷ್ಯಂತಿ ಶ್ರವಣೇನಾಸ್ಯ ನಿಶ್ಚಿತಂ .  
 ಕಿಂ ಪುರ್ನಭಾವಸಂಯುಕ್ತಾ ಬ್ರಹ್ಮಭೂತಾ ಭವಂತಿ ಚೇತ್ .. 36..  
 ನಾನೇನ ಸದೃಶಂ ಕುತ್ರ ವರ್ತತೇ ಬ್ರಹ್ಮಗೋಲಕೇ .

ಸಾಕ್ಷಾದ್ಯೋಗಪತಿಯತ್ರ ವರ್ಣ್ಯತೇ ಸ ಮಹೋದರಃ .. 37..

ಇತಿ ತೇ ಕಥಿತಂ ಸರ್ವಂ ಸಂಕ್ಷೇಪೇಣ ಮಯಾ ಪ್ರಭೋ .

ಮಹೋದರಸ್ಯ ಮಾಹಾತ್ಮ್ಯಂ ಶ್ರೋತುಮಿಚ್ಛಸಿ ಕಿಂ ಪುನಃ .. 38..

ಸೂತ ಉವಾಚ .

ಏವಮುಕ್ತ್ವಾ ಮಹಾಯೋಗೀ ಮುದ್ದಲೋ ವಿರರಾಮ ಹ .

ತದೇತತ್ ಕಥಿತಂ ಸರ್ವಂ ಮಯಾ ತೇ ನಾತ್ರ ಸಂಶಯಃ .. 39..

ಸರ್ವಮಾನ್ಯಂ ವಿಶೇಷೇಣ ಮತಮಾನ್ಯಂ ಮಹಾಮತೇ .

ವೇದಾದೀನಾಂ ತಥಾ ಸಾರಂ ಜ್ಞಾತವ್ಯಂ ಬ್ರಾಹ್ಮಣಾ ಇದಂ .. 40..

ನಾನಾಶಾಸ್ತ್ರಪುರಾಣಾನಿ ಮಂಥಯಿತ್ವಾ ಮಹಾಮುನಿಃ .

ವ್ಯಾಸಃ ಸಂಕಥಯಾಮಾಸ ಮಹ್ಯಂ ಬ್ರಹ್ಮಪ್ರದಂ ಪ್ರಭುಃ .. 41..

ನ ಗಣೇಶಾತ್ ಪರಂ ಬ್ರಹ್ಮ ನ ಗಣೇಶಾತ್ ಪರಂ ತಪಃ .

ನ ಗಣೇಶಾತ್ ಪರಂ ಕರ್ಮ ಜ್ಞಾನಂ ನ ಗಣಪಾತ್ವರಂ .. 42..

ತ್ಯಕ್ತ್ವಾ ಗಣೇಶಮೇಕಂ ಯೋ ನರಃ ಕರ್ಮಪರಾಯಣಃ .

ಬ್ರಹ್ಮಜ್ಞಾನಾದಿಕಂ ಸರ್ವಂ ಸಾಧಯೇಚ್ಛೇತ್ ಸುನಿಷ್ಠಲಂ .. 43..

ಸಿದ್ಧೇಃ ಪತಿಂ ಪರಿತ್ಯಜ್ಯ ಸಿದ್ಧಿಮಿಚ್ಛತಿ ಶಾಶ್ವತೀಂ .

ಫಲಹೀನಃ ಸ್ವಭಾವೇನ ನಾರಕೀ ಜಾಯತೇ ನರಃ .. 44..

ಬುದ್ಧೇಃ ಪತಿಂ ಪರಿತ್ಯಜ್ಯ ಸ್ಥಿರಬುದ್ಧಿಂ ಯ ಇಚ್ಛತಿ .

ನ ಯೋಗಂ ಲಭತೇ ಸೋಽಪಿ ಭಸ್ಮನಿ ಪ್ರಹುತಂ ಯಥಾ .. 45..

ಸರ್ವಪೂಜ್ಯೋಽಯಮೇಕಶ್ಚ ಸರ್ವಾದಿಃ ಸರ್ವಭಾವನಃ .

ತಂ ಭಜದ್ವಂ ವಿಶೇಷೇಣ ದ್ವಿಜಾ ವೇದಾದಿಸಮ್ಮತಂ .. 46..

ಕಥಿತಂ ಸರ್ವಸಾರಂ ತೇ ಮಹೋದರಕಥಾನಕಂ .

ಕಿಂ ಶ್ರೋತುಮಿಚ್ಛಸಿ ಪ್ರಾಜ್ಞ ವದ ಶೌನಕ ತೇ ನಮಃ .. 47..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ತೃತೀಯೇ ಖಂಡೇ ಮಹೋದರಚರಿತೇ ಶ್ರವಣಫಲವರ್ಣನ ನಾಮೈಕಪಂಚಾಶತ್ತಮೋಽಧ್ಯಾಯಃ


.. 3.51

.. ಇತಿ ತೃತೀಯಃ ಖಂಡಃ ಸಮಾಪ್ತಃ ..


.. ಇತಿ ಶ್ರೀಮುದ್ದಲಪುರಾಣೇ ತೃತೀಯಃ ಖಂಡಃ ಸಮಾಪ್ತಃ ..

Proofread by Yash Khasbage



——  
*MudgalapurAna Khanda 3 Mahodaracharitam*

pdf was typeset on September 18, 2023

——  
Please send corrections to [sanskrit@cheerful.com](mailto:sanskrit@cheerful.com)

